

خیرا لبت شہر ہو

۷

چالیس سال کا شاہنشاہ

طالب الہاشمی

البدو پبلی کیشنز

۲۲ راحت مارکیٹ اردو بازار لاہور۔ فون: 225030

خیرا بشر علیہ السلام

— ۷ —

چالیس خاں (۴۰)
 دینی پتہ

طالب مثالی

©
 ایڈریس لکیشنز

۲۳۔ راحت مارکیٹ اردو بازار۔ لاہور۔ ۲

www.marfat.com

Marfat.com

(مجلد حقوق بحق مصنف محفوظ ہیں)



مہم کتاب :- خیر البشر کے چالیس جان نثار

مؤلف :- طالب الهاشمی

گیارہواں ایڈیشن، مارچ ۱۹۹۲ء - بارہواں ایڈیشن جنوری ۱۹۹۴ء

ناشر :- عبد الحفیظ احمد

مطبع :- بک پرنٹرز 43 اے وی ٹی مین روڈ لاہور

قیمت :- ۸۴/- روپے

کتابت : محمد حفیظ قریشی، وحید والی (ڈسکہ) سیالکوٹ۔

I.S.B.N - 969 - 400 - 112 - 9

marfat.com

Marfat.com

فہرست مضامین

نمبر شمار	مضمون	صفحہ
ا	پیش لفظ — جناب لالہ صحرائی	۷
ب	ویساحہ — مؤلف	۱۵
ج	جان نثارانِ خیر البشر (نظم) — حضرت مضطر گجراتی (مرحوم)	۲۰
	○○○	
۱	سید الشہداء حضرت حمزہؓ بن عبد المطلب — (اسد اللہ و اسد الرسول)	۲۱
۲	حضرت بلالؓ بن رباح	۲۳
۳	حضرت سعیدؓ بن زید	۵۹
۴	حضرت ثمر جہلؓ بن حنظلہ	۷۷
۵	حضرت عبد اللہؓ بن جحش — المجدع فی اللہ	۹۷
۶	حضرت ابوسلمہؓ بن عبد الاسد	۱۰۷
۷	حضرت ابن اُمّ مکتومؓ	۱۱۷
۸	حضرت ارقمؓ بن ابی ارقم	۱۲۵
۹	حضرت عبیدہؓ بن جابر	۱۳۳

نمبر شمار	مضمون	صفحہ
۱۰	حضرت عاظم بن ابی بلتعہ	۱۴۱
۱۱	حضرت عکاشہ بن محسن	۱۵۵
۱۲	حضرت عبداللہ بن مخرمہ	۱۶۳
۱۳	حضرت ثمامہ بن اثال	۱۶۹
۱۴	حضرت سلمہ بن اکوع — صاحب غابہ	۱۷۷
۱۵	حضرت عمرو بن عبسہ	۱۹۷
۱۶	حضرت عبداللہ بن ابی بکر	۲۰۷
۱۷	حضرت ابورحم غفاری	۲۱۳
۱۸	حضرت ضالم بن ثعلبہ	۲۱۷
۱۹	حضرت کعب بن مالک انصاری	۲۲۵
۲۰	حضرت ابی رزہ بن کعب انصاری — سید المسلمین	۲۳۹
۲۱	حضرت زید بن ارقم انصاری	۲۵۵
۲۲	حضرت براء بن مالک انصاری	۲۶۵
۲۳	حضرت عبداللہ بن عمرو بن حرام	۲۷۷
۲۴	حضرت سماک بن خرشہ (ابودجانہ) انصاری	۲۸۹
۲۵	حضرت عبداللہ بن رواحہ انصاری	۲۹۷
۲۶	حضرت عمرو بن جرج — سید الانصار	۳۰۱
۲۷	حضرت معاذ بن جبل انصاری	۳۱۱
۲۸	حضرت قتادہ بن نعمان انصاری	۳۲۵
۲۹	حضرت ابولبابہ رفاعہ بن عبدالمنذر انصاری	۳۷۳
۳۰	حضرت عبداللہ بن سلام	۳۸۱

صفحہ	مضمون	نمبر شمار
۳۹۵	حضرت سعد بن ربیع انصاری	۳۱
۴۰۳	حضرت حبیب بن زید انصاری	۳۲
۴۰۷	حضرت بشیر بن سعد انصاری	۳۳
۴۱۵	حضرت خزیمہ بن ثابت خطمی — ذوالشہادتین	۳۴
۴۲۱	حضرت عبدالرحمن بن ابی بکر صدیقؓ	۳۵
۴۳۵	حضرت صغاک بن سفیان — سیافِ رسولؐ	۳۶
۴۴۱	حضرت عتات بن اسید	۳۷
۴۴۹	حضرت عبدالرحمن بن تمیم	۳۸
۴۶۱	حضرت قیس بن عاصم منقری	۳۹
۴۶۹	حضرت تمیم بن ادس داری — خیراہل الدینہ	۴۰
۴۷۷	کتابیات	۵



فہرست اسماء بلحاظ حروف تہجی

شمار	اسماء	صفحہ	شمار	اسماء	صفحہ
	(ا ش)			(ا ل)	
۷۷	حضرت شریل بن حسنہ	۱۱۷	۱	حضرت ابن ارقم مکتوم	۱
	(ج ص)	۲۸۹	۲	حضرت ابو جابر (ساک بن خرشہ) نصاری	۲
۳۳۵	حضرت ضحاک بن یفیان	۲۰۱۳	۳	حضرت ابو رہم غفاری	۳
۲۱۷	حضرت ضمام بن ثعلبہ	۱۰۷	۴	حضرت ابوسلمہ بن عبدالاسد	۴
	(ع)	۳۷۳	۵	حضرت ابولبابہ (رقاعہ) انصاری	۵
۴۴۱	حضرت عبدالرحمن بن ابی بکر صدیق	۲۳۹	۶	حضرت ابی یونس کعب انصاری	۶
۴۴۹	حضرت عبدالرحمن بن سمرہ	۱۲۵	۷	حضرت ارقم بن ابی ارقم	۷
۲۰۷	حضرت عبداللہ بن ابی بکر صدیق			(ب)	
۹۷	حضرت عبداللہ بن جحش	۲۶۵	۸	حضرت براد بن مالک انصاری	۸
۲۹۷	حضرت عبداللہ بن رواحہ انصاری	۴۰۷	۹	حضرت بشیر بن سعد انصاری	۹
۳۸۱	حضرت عبداللہ بن سلام	۴۳	۱۰	حضرت بلال بن رباح	۱۰
۲۷۷	حضرت عبداللہ بن عمرو بن حرام انصاری			(ت)	
۱۶۳	حضرت عبداللہ بن مخزوم عامری	۴۶۹	۱۱	حضرت تیمم بن ادیس داری	۱۱
۱۳۳	حضرت عبیدہ بن حارث			(ث)	
۴۴۱	حضرت عتبہ بن اسید	۱۶۹	۱۲	حضرت ثمامہ بن اثال	۱۲
۱۵۵	حضرت عکاشہ بن محقق			(ح)	
۳۲۱	حضرت عمرو بن جوح انصاری	۱۳۱	۱۳	حضرت حاطب بن ابی بلتعہ	۱۳
۱۹۷	حضرت عمرو بن عبسہ	۴۰۳		حضرت حبیب بن زید انصاری	۱۴
	(ف)	۲۱		حضرت حمزہ بن عبدالمطلب	۱۵
۳۶۵	حضرت قنادة بن نعمان انصاری			(خ)	
۴۶۱	حضرت قیس بن عاصم منقری	۴۱۵		حضرت خزیمہ بن ثابت خطمی انصاری	۱۶
	(ک)			(ز)	
۲۲۵	حضرت کعب بن مالک انصاری	۲۵۵		حضرت زید بن ارقم انصاری	۱۷
	(م)			(س)	
۳۳۱	حضرت معاذ بن جبل انصاری	۳۹۵		حضرت سعد بن ربیع انصاری	۱۸
		۵۹		حضرت سعید بن زید	۱۹
		۱۷۷		حضرت سلمہ بن اکوع	۲۰

بِسْمِ اللّٰهِ الرَّحْمٰنِ الرَّحِیْمِ

پیش لفظ

(از جناب لالہ صحرائی)

خالق کائنات نے جب اس ارضِ خاک پر پہلا آدمی نازل کیا، تو اُسے — یعنی ہمارے جدِ اول حضرت آدمؑ کو — اس خاکدانِ تیرہ میں بہتر زندگی گزارنے کے لیے نورِ ہدایت بھی ساتھ ہی عطا فرمایا، آدمیت جب تک طفلی کے عالم میں رہی اس کی ضروریات اور اس کے وسائل محدود تھے، اسی نسبت سے ہدایتِ ربانی کی روشنی کا دائرہ بھی محدود رہا، پھر آدمیت کی عمر بڑھنے کے ساتھ ساتھ یہ دائرہ بھی پھیلتا چلا گیا، بالآخر ان گنت قرن گزرنے کے بعد آج سے چودہ سو سال پہلے جب آدمیت اپنے شباب کو پہنچی تو اس کے ساتھ ہی جہل کے اندھیروں میں نہماں، طراطِ مستقیم پر بھرپور چھوٹ ڈالنے کی خاطر نورِ حق کا پورا قرص، ماہِ کامل کی صورت میں فاران کی وادیوں سے طلوع ہو گیا، ہدایتِ ربانی کے اس ظہورِ قدسی نے محمد صلی اللہ علیہ وسلم نام پایا۔ اس ظہورِ قدسی کے منصفہ شہود پر آتے ہی مطلعِ عالم پر پھیلے ہوئے اندھیاروں کے اندر بھگدڑ مچ گئی، جن کائنات کا ورق ورق اس چشمہٴ آفتاب کی تابشوں سے جھک اٹھا، ہاں شپرہ چشموں پر یہ نورِ معرفت آشکار نہ ہو سکا، یہ کم نصیب اپنی بے بصیر آنکھیں پھاڑ پھاڑ کر پھیلاتے، اور پھر اپنی بنیائی کے فقدان کو ظلماتِ عالم کا نام دے کر مہرِ عالمِ تاب کے وجود ہی سے انکار کر دیتے — اُن کے لاکھوں کروڑوں پیشرو بھی دنیا میں نورِ حق کی ہر جلوہ نمائی کے صرف اس لیے منکر ہو جاتے تھے کہ ان کی اپنی آنکھوں کے چراغ بجھ چکے تھے — اپنے پیشرو انہی شپرہ چشموں کی مانند وہ اپنی

بے بصیرتی کو اُلٹے اعتراضات کے پردوں میں چھپانے کی کوشش کرتے، اپنی اندھی آنکھوں کو وہ بار بار ملتے اور پھر کہتے کہ اگر یہ شخص واقعی نورِ نبوت کا امانت دار ہے واقعی خدا کا پیغمبر ہے، تو اس کی نبوت اور پیغمبری کے ثبوت میں آسمان سے فرشتوں کے دوش پر کوئی تخت کیوں نہیں اتارا گیا، اسے پہاڑوں اور سنگیاروں کو اپنے اشارہ ابرو سے بکھیر ڈالنے اور تپتے صحراؤں کو اپنے حکم پر ناگہانی بارش سے شاد کام کرنے کی قوت کیوں نہیں بخشی گئی۔ گویا وہ معجزوں کے طلب گار تھے۔ لیکن وہ شہرہ چشم اس درخشاں حقیقت کے ادراک سے یکسر قاصر تھے، کہ خاتم النبیین صلی اللہ علیہ وسلم کی بعثت باسعادت کے بعد خود انہی کے آس پاس حضور پر نور کے دم قدم سے ایک ایسا عظیم الشان معجزہ رفتہ رفتہ نشوونما پا رہا تھا کہ جو حضور کی نبوت کی مانند مثال بھی تھا اور لازوال بھی۔۔۔ نبوتِ محمدی کا یہ انوکھا اور یگانہ روزگار معجزہ دیگر تمام خارق عادت معجزوں پر بھاری تھا، یہ وہ معجزہ تھا کہ جو عناصرِ فطرت کی تسخیر سے کہیں زیادہ عظیم اعجازِ ربیہ عمل لارہا تھا۔ انسانی قلوب اذہان کی تسخیر کا اعجاز! حضرت انسان کا وہ دل جو سمندروں سے زیادہ عمیق، پہاڑوں سے زیادہ سنگلاخ، جنگلوں اور صحراؤں سے زیادہ دشوار گزار، اور کائنات کے تمام حیرت انگیز طبعی مظاہر سے زیادہ پراسرار اور پیچیدہ واقع ہوا ہے۔۔۔ نبوتِ محمدی کے اصل معجزہ کا براہِ راست مدف بنا اور پھر عاقم المسلمین کی اعجازِ فرمائی نے دیکھتے ہی دیکھتے دلوں کی مابیت ہی تبدیل کر دی، انسانی دل کا سمندر جیسا عمیق، ایمان کی بالائی کشش سے پایاب ہو گیا، اس کی سنگلاخی خشیتِ الہی سے گھیل کر پانی بن گئی، اس کا بہارِ نا آشنا دشتِ ویراں، قربانی و ایثار کے سدا بہار بھوؤں سے مہک اٹھا اس میں موجود کفر و نفاق کی تہہ در تہہ پیچیدگیاں، صدق و خلوص کے آبدار موتیوں کی کانٹیں اور حرص و مہوس کی تاریک کمین گاہیں فقر و غنا کے اجالوں کی آرام گاہیں بن گئیں۔ خونریزی و ستفاکی کے بھڑکتے ہوئے الاؤ، اخوت و محبت کے نخلستانوں میں تبدیل ہو گئے، اور دنیا کی آسائشوں کی خواہشات پر مر مٹنے کی جگہ آخرت کی راحتوں

کے لیے شجاعانہ جان نثاری کے دلوں نے جنم لینے لگے۔
وہ مبارک ہستیاں، جن کے دل نبوت محمدی کی اس معجزانہ قلب ماہیت کے
آستانے بنے، شریعت محمدی کی زبان میں صحابہ کہلائے۔

آنحضور صلی اللہ علیہ وسلم کی شمع رسالت روشن ہوتے ہی تہہ در تہہ تاریکیوں میں
سرگشتہ وحیراں، سعید فطرت روشنی کے دیوانے، پروانوں کی صورت میں اس محبوب
مقدس شمع کے گرد جمع ہو گئے، ان میں سے بہتوں نے شمع کو کفر و جہل کی پھونکوں سے
پچانے کی خاطر اپنی سوختہ جانوں کی فصیل اُبھار دی، اور یوں اس شمع یقیں کی حرمت
پر مر مٹے، کچھ دوسرے اس شمع ربانی کی لازوال ضیاؤں سے مستیر ہو کر اطراف و اکناف
میں ستارے بن کر چپکے، اور پھر انہوں نے ردائل اخلاق کی ظلمات میں صدقت فکر و عمل،
حق گوئی و حق پر ڈھمی، عفت و پاکبازی، دیانتداری و امانت، عدل و انصاف، قیاضی
سخاوت، توکل و استغناء، شجاعت و استقامت، قربانی و ایثار اور اثبات حق کے
لیے جانفروشی و جان نثاری کے نئے چراغ روشن کیے۔ نور حق اور شمع رسالت
کے ساتھ ساتھ صحابہ کرام (رضوان علیہم اجمعین) کی سیرت کے یہی روشن چراغ بعد میں
آنے والے قافلہ انسانیت کے لیے چراغ راہ بنے، رہ منزل کے ان روشن چراغوں،
اور آسمان ہدایت کے ان درخشاں ستاروں، یعنی صحابہ کرام رضوان اللہ علیہم اجمعین
کی منور سیرتوں کو ظلمات کے ڈسے ہوئے قلب ذہن میں اجاگر کرنے کا مبارک فریضہ
قرن اول ہی سے امت محمدیہ کے اہل علم اور اہل قلم نے سنبھال رکھا ہے، مجھے جناب
طالب ہاشمی کے بختِ ماباں پر رشک آ رہا ہے، کہ اردو زبان میں اس مبارک فریضہ
کا تسلسل برقرار رکھنے کی سعادت دورِ جدید میں ان کے حصہ میں آئی ہے اور سچ تو
یہ ہے کہ

ایں سعادت بزورِ دعویٰ نیست!

اردو دان طبقہ کے لیے جناب طالب ہاشمی کا نام نیا نہیں ہے، وہ ایک مدت سے
تصنیف و تالیف کے میدان میں سرگرم عمل ہیں۔ اللہ تعالیٰ نے انہیں حقیقی علم اور

سائنٹفک تحقیق سے دافر شغف، اور اس باب میں زبردست جذبہ ریاضت عطا کرنے کے ساتھ ساتھ ایک گلیا شش قلم اور ایک شاداب و لاوینز اسلوب بیان سے بھی نوازا ہے، اور یہ حقیقت بھی لائق رشک ہے کہ جناب طالب ہاشمی نے اپنی ان خداداد صلاحیتوں کا صحیح شکر ادا کرنے کی خاطر، شروع ہی سے انہیں خدا کے پسندیدہ دین اسلام کی عنکم مردار اُمت — اُمتِ مرحومہ، کی تاریخ کی عظیم صدقوں کے ابلاغ کے لیے وقت کر رکھا ہے۔ چنانچہ سالہا سال سے موصوف تاریخ اسلام کے مختلف حقائق و واقعات اور نامور شخصیات کے تذکروں کو جدید اسلوب میں مرتب کر رہے ہیں اور اس ضمن میں اب تک ان کی متعدد کتابیں منظر عام پر آکر قبول عام حاصل کر چکی ہیں۔

تاریخ نگاری ادب کی شاید سب سے زیادہ مشکل صنف ہے۔ دوسری ہر صنف میں قلمکار کو اپنے تخیل کی جولانیاں دکھانے کے لیے ایک وسیع دلا محدود میدان میسر ہوتا ہے، لیکن ایک مؤرخ — بشرطیکہ وہ ایک صداقت شعار مؤرخ ہو — اپنے اُشبہ قلم کو صرف سند اور صحت کی حدود ہی میں تریکٹازیاں کرنے کی اجازت دے سکتا ہے، اس طرح ظاہر ہے، کہ ایک محدود اور پابند فضا میں مؤرخ کو زیادہ تر زمینی حقائق سے پایہ گل رہنا پڑتا ہے اور وہ قارئین کی نگاہ تحسین کی خاطر اپنے تخیل کی آسمان پروازی کا کوئی مظاہرہ نہیں کر سکتا، چنانچہ ایک مؤرخ کے لیے کسی دلکش داستان کے انداز میں تاریخی حقائق کا ابلاغ خاصا کٹھن ثابت ہوتا ہے، تاہم جناب طالب ہاشمی نے اس باب میں صحت بیان اور حسن بیان کا جو دلکش امتزاج پیش کیا ہے، وہ حیرت انگیز بھی ہے، اور فن تاریخ نویسی کے ساتھ ساتھ ادب و انشاء پر ان کی زبردست دستگاہ کا ایک ثبوت بھی — ان کے پیرائے اظہار میں مؤرخانہ یوسٹ اور محققانہ خشکی نام کو بھی نظر نہیں آتی، بلکہ تاریخی واقعات و حقائق کو ادب کی رنگین زبان اور سلاست فصاحت کے شیریں پیرائے میں وہ اس نفاست کے ساتھ پیش کرتے ہیں کہ قاری

کے ذہن کو بصیرت کی روشنی کے ساتھ ساتھ کیفیت و سرشاری کا ایک خاص عالم بھی میسر آ جاتا ہے۔

پھر ایسا بھی نہیں ہے، کہ محض حسن بیان اور عبارت آرائی کی خاطر وہ تاریخ اور تحقیق کے فنی تقاضوں کو نظر انداز کر دیتے ہوں، بلکہ ان تقاضوں کو تمام تر پیش نظر رکھتے ہوئے، وہ زیر تذکرہ واقعات کی صحت کو بھی کامل احتیاط کے ساتھ ملحوظ رکھتے ہیں، اور جو کچھ حوالہ قلم کرتے ہیں، اس میں سند و تحقیق سے کہیں روگردانی نہیں فرماتے۔

صحابہ کرام رضوان اللہ علیہم اجمعین کے مبارک تذکروں اور سوانح پر مشتمل جناب طالب ہاشمی کے متعدد مضامین ملک کے وسیع حرائد میں شامل ہو کر اہل نظر سے تحسین پا چکے ہیں۔ چند ماہ پیشتر موصوف کے ان مضامین کا ایک مجموعہ بعنوان ”تیس پروانے شمع رسالت“ کے ”شائع ہوا تھا، جسے اللہ کے فضل سے ملک بھر میں وسیع پذیرائی میسر آئی، مقام مسترت ہے کہ اس کے بعد بھی جناب طالب ہاشمی کا قلم بدستور علم و تحقیق کے موتی بکھیر رہا ہے۔ موصوف کے یہ تابدار رشحات قلم اب مزید چالیس صحابہ کرام کے تذکروں کی صورت میں اس کتاب کے سلاک مرورید میں مدیہ قارئین ہیں!

ان تذکروں میں جناب طالب ہاشمی نے ایک خاص پہلو یہ بھی مدنظر رکھا ہے کہ ہر صحابی کے بارے میں حضور صلی اللہ علیہ وسلم کی خصوصی محبت اور شفقت و دافقت کے واقعات اور اس سے متعلق روایات کو بھی حسن ترتیب کے ساتھ جمع کر دیا جائے، اس طرح اس صحابیؓ اور حضور صلی اللہ علیہ وسلم کے مابین رشتہٗ محبت و رفاقت کے دونوں متقابل نقطے واضح ہو کر سامنے آ جاتے ہیں یعنی انہوں نے پروانے کے سوزِ محبت کے ساتھ ساتھ خود شمع کے حذبہٗ تیش آ موز کو بھی اجاگر کر دیا ہے۔ اور حسن کے اس التفاتِ خاص کو بھی بے لفتاب کر دیا ہے، کہ جس کی جھلک دیکھ کر عشق نے اپنی جان بے دریغ محبوب کے قدموں پر نثار کر دی! میر

ناچیز علم کے مطابق صحابہ کرام کی سیرت نگاری کے دوران اس پہلو کو کسی اور تذکرہ نویس نے کم ہی ملحوظ رکھا ہے۔ اور اس اعتبار سے جناب طالب ہاشمی نے اپنے تازمین کو یقیناً صحابہ کرام کی شخصیت کی ایک نئی جہت سے آشنا کیا ہے۔

صحابہ کرامؓ کے ان تذکروں میں جناب طالب ہاشمی نے ہر صحابیؓ کے قبیلہ اور احبہ و نیز ان کے قبول اسلام کے واقعہ کے معاملہ میں خاصی تحقیق سے کام لیا ہے، اور اس سلسلہ میں موجود مختلف روایات کا بے لاگ جائزہ لیا ہے، اس کے بعد ایسے لطیف اور موثر پیرائے میں ان صحابیؓ کی استقامت و عزیمت اور راہِ حق میں اور حضور صلی اللہ علیہ وسلم کی محبت میں ان کے جذبہ فداکاری و جاں نثاری کی داستان رقم کی ہے، کہ اسے پڑھ کر بے اختیار قاری کے دل میں دینِ حق سے شیفگی کا جذبہ ابھر آتا ہے۔ اور شاید یہی فاضل مصنف کا مقصود بھی ہے۔

صحابہ کرامؓ کے ان تذکروں کو مرتب کرتے وقت فاضل مولف نے جس بڑے ریاضت اور جگر کاوی سے کام لیا ہے، وہ اس حقیقت سے بھی عیاں ہے، کہ اس موضوع پر اردو میں موجود دوسری کتب کے اندر جن صحابیوں کا تذکرہ محمل طور پر محض دو تین صفحات پر مشتمل ملتا ہے، جناب طالب ہاشمی نے تحقیق و جستجو میں نئی کاوشوں سے کام لے کر ان کی سوانح زیادہ تفصیل کے ساتھ کئی صفحات میں بیان کی ہے، یقیناً موصوف کی یہ کوشش علم و تحقیق کے میدان میں ایک قابلِ قدر اضافہ ہے۔

یہ حیرت انگیز حقیقت بھی لائقِ توجہ ہے، کہ قبل ازیں اردو زبان میں صحابہ کرامؓ کی سیرت و سوانح کے موضوع پر جو قطع کتب موجود ہیں، وہ اکثر و بیشتر کئی اہل علم پر مشتمل کسی نہ کسی ادارہ کی مشترکہ کاوشوں کا نتیجہ ہیں۔ لیکن جناب طالب ہاشمی ہر امر درویشی و بے سروسامانی کے عالم میں، کسی شخص یا ادارہ کی مالی یا افرادی اعانت حاصل کیے بغیر، محض اپنے بے پناہ جذبہ شوق کی بدولت، تاریخ اسلام کے موضوع پر سالہا سال سے داغِ تحقیق دے رہے ہیں، اور کسی

تائش کی تمنا یا صلہ کی پروا کیے بغیر قسطل کے ساتھ مستند، وقیع اور ضخیم کتابیں اہل ذوق کی خدمت میں پیش کر رہے ہیں۔ بدیں وجہ یہ بات بلا مبالغہ کہی جاسکتی ہے کہ جناب طالب دانشی، درحقیقت اپنی ذات میں ایک مکمل ادارہ ہیں، اور وہ تاریخ اسلام کے موضوع پر تنہا ایک پوری اکاڈمی کا کام کر رہے ہیں۔ درآنحالیکہ دنیاوی دولت کا ایک شتمہ بھی ان کے پاس نہیں ہے، البتہ اپنے مقصد کی صداقت پر پختہ ایمان اور اپنے مقصد کے ساتھ بے پناہ عشق کے عظیم سرمائے سے وہ یقیناً مالا مال ہیں اور اس میں شک نہیں کہ رہتی دنیا تک یادگار رہنے والے کائنات کے عشق مقصد کے اسی لازوال سرمائے کی بدولت وجود میں آیا کرتے ہیں، اور اس معاملہ میں دنیاوی دولت ہمیشہ زیرِ کم عیار ثابت ہوتی ہے!

فاضل مصنف کا خلوص مقصد کتاب کی سطر سطر سے عیاں ہے، وہ اپنے اس جذبہ صادق کو قاری کے دل و دماغ میں منتقل کرنے کے لیے بہت بیتیاب نظر آتے ہیں جو اقامت دین کے لیے ان کے قلب میں شدت سے موجزن ہے، چنانچہ صحابہ کرام کے ان ولولہ انگیز تذکروں کے مطالعہ سے ہماری جدید نسل کو بخوبی یہ اندازہ ہو جائے گا کہ علم نما جہالت کے جدید علم برداروں نے کھوکھلے پروپیگنڈہ کے ذریعہ آج جن ہستیوں کو عظمتوں اور رفعتوں پر فائز قرار دے رکھا ہے وہ محض ٹمن کے بے جان پتلے ہیں جنہیں ہوشیاری کے ساتھ ریت کی بلند دیواروں پر کھڑا کر دیا گیا ہے، اس کے برعکس ہماری اصطلاح میں سجد اللہ ایسی بے شمار ہستیاں موجود ہیں جن کی عظمت، بختگی، کردار کی بلند اور ناقابل شکست چٹانوں پر استوار ہے، اور جنہوں نے کلمہ حق اور رسول برحق صلی اللہ علیہ وسلم کے ذکر کی سرملبندی کی خاطر شجاعت و بسالت اور جاں سپاری و جانفروشی کی ایسی مثالیں قائم کیں، کہ تاریخ انسانی آج تک ان کی نظیر پیش کرنے سے قاصر ہے۔

صحابہ کرام کے ان تذکروں کے مطالعہ سے آپ سے آپ اس ہستی والا تبار کے جو غایت کائنات بھی ہے اور سرور کائنات بھی — امام الانبیاء بھی ہے — اور

خیر البشر صلی اللہ علیہ وسلم بھی — کا نقشِ جمیل بھی ذہن میں ابھرتا ہے، کہ جس کی مصاحبت سے مشرف ہو کر اور جس کے عظیم و بے مثال معجزہ کی کرشمہ کاری سے ایسی نادرہ کارسیرتیں وجود میں آئیں یعنی صحابہ کرام کی اخلاقِ فاضلہ سے مشکبار سیرتوں سے اصل میں اسوۂ حسنہ کی خوشبوئیں ہی پھوٹ رہی ہیں۔ بمصدقِ نظر

غالب، ندیم دوست سے آتی سے پورے دوست

دعا سے کہ رب اکرم جناب طالب ہاشمی کے قلم کو تادیر شاداب رواں رکھے، کہ جو ہماری قدیم گفشاں تاریخ کی خوشبوؤں کا پیامبر ہے۔ نیز دعا ہے، کہ اللہ تعالیٰ اس عطرِ ہاشمی کے صلہ میں فاضل مصنف کو روزِ قیامت جنت کے باغوں میں ایک مہکتا ہوا گھر عطا فرمائے۔ (آمین)

لالہ صحرائی

جہانیاں : ۲۰ جولائی ۱۹۷۹ء

بِسْمِ اللَّهِ الرَّحْمَنِ الرَّحِيمِ
 مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ
 مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ

دیسباچہ

جس طرح سرورِ کونین رحمت عالم فخرِ موجودات خیر المخلوقات ختمی مرتبت جناب محمد مصطفیٰ صلی اللہ علیہ وسلم کی ذات گرامی تمام کمالات و صفات کی جامع اور انسانیت کی معراج ہے اسی طرح حضور کے صحابہ کرام رضوان اللہ تعالیٰ علیہم اجمعین سیرت و کردار کے اعتبار سے اتنے ارفع و اعلیٰ مقام پر فائز ہیں کہ انبیاء علیہم السلام کو چھوڑ کر آج تک ان سے بہتر کسی انسان پر آفتاب طلوع نہیں ہوا۔ یہ وہ نفوس قدسیہ تھے جنہوں نے ”سراج منیر“ صلی اللہ علیہ وسلم کے جمالِ جہاں را سے اپنی آنکھیں روشن کیں، صاحبِ خلقِ عظیم پر صدقِ دل سے ایمان لائے اور آپ کے اسوۂ حسنہ کو اپنی زندگی کا شعار بنایا۔ یہ آسمان ہدایت کے وہ روشن ستارے تھے جو آفتاب رسالت سے کسبِ فیض کر کے الْقَحَّابِی كَالنَّجْوَمِ بِأَيِّهِمْ اِقْتَدَيْتُمْ اِهْتَدَيْتُمْ کے مقامِ بلند پر فائز ہوئے۔ ان کے صدق و اخلاص، دیانت و امانت، خیر و اثار اور زہد و اتقا کی قسم کھائی جاسکتی ہے۔ ان کے نفسِ گرم سے آج تک نور و سعادت کے چراغِ عہدِ روشن ہیں۔ تہذیب و تمدن کی زلفوں کو انہوں نے سنوارا، سیاست و معیشت کے چہرے کو انہوں نے نکھارا۔ جہالت کے اندھیرے اور کفر و شرک کی ظلمتوں میں انہوں نے ہدایت کی شمعیں روشن کیں۔ اللہ کا نام بلند کرنے کے لیے جان، مال، اولاد جس شے کی ضرورت پڑی انہوں نے حاضر کر دی۔

سرورِ کونین صلی اللہ علیہ وسلم نے ایک مرتبہ لوگوں سے مخاطب ہو کر فرمایا کہ کوئی شخص تم میں سے مومن نہیں ہو سکتا جب تک کہ اسے میرے ساتھ ماں باپ اولاد اور باقی سب لوگوں سے بڑھ کر محبت نہ ہو۔

حضور کے اس ارشاد کی تصدیق آپ کے جانثاروں نے اپنے عمل سے جس طرح کی تاریخ عالم میں اس کی مثال نہیں ملتی۔ شمع رسالت کے ان پروانوں نے راہ حق میں جو مصائب آلام برداشت کیے ان کا حال پڑھ کر جسم پر کپکپی طاری ہو جاتی ہے۔ ان پروانوں کی دسوزی اور جاگدازی کی عجیب شان تھی۔ دین حق کی سرطندی کے لیے انہوں نے ماں باپ کو چھوڑا، اہل و عیال سے جدائی اختیار کی۔ قبیلے اور وطن عزیز کو خیر باد کہا، گھر بار لٹایا، فاقے سہے ہر طرح کی جسمانی اذیتیں برداشت کیں۔ یہاں تک کہ راہ حق میں اپنی جانوں تک کا نذرانہ پیش کر دیا۔ اللہ کے ان یاکباز اور برگزیدہ بندوں کا جذبہ ایشیاء و قدومیت بارگاہ خداوندی میں اتنا پسند آیا کہ قرآن پاک میں جگہ جگہ ان کی تعریف و تحسین کی گئی اور کھلے لفظوں میں ان کو جنت کی بشارت دی گئی۔ مثلاً سورہ الانفال میں ارشاد ہوا ہے :

وَالَّذِينَ آمَنُوا وَهَاجَرُوا فِي سَبِيلِ اللَّهِ وَالَّذِينَ آوَوْا وَ
نَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ
وَالَّذِينَ آمَنُوا مِن بَعْدِ وَهَجَرُوا وَجْهَهُمْ وَأَمَعَكُمُ فَأُولَٰئِكَ
مِنكُمْ

(رکوع ۹-۱۰/پ ۱۰)

(جو لوگ ایمان لائے اور جنہوں نے اللہ کی راہ میں ہجرت کی اور جدوجہد کی اور جنہوں نے پناہ دی اور مدد کی وہی سچے مومن ہیں، ان کے لیے مغفرت ہے اور بہترین رزق ہے۔ اور جو لوگ بعد میں ایمان لائے اور ہجرت کر کے آگئے اور تمہارے ساتھ مل کر جدوجہد کرنے لگے وہ بھی تم ہی میں شامل ہیں)

سورہ توبہ میں فرمایا گیا ہے :

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ
اتَّبَعُوهُمْ بِإِحْسَانٍ رَّضِيَ اللَّهُ عَنْهُمْ وَرَضُوا عَنْهُ وَأَعَدَّ
لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ
الْفَوْزُ الْعَظِيمُ

(رکوع ۱۳-۱۱/پ ۱۱)

(وہ مہاجرین اور انصار جنہوں نے سب سے پہلے حق کی دعوت قبول کرنے میں سبقت کی نیز وہ جو بعد میں راست بازی کے ساتھ ان کے پیچھے آئے اللہ ان سے راضی ہوا اور وہ اللہ سے راضی ہوئے۔ اللہ نے ان کے لیے ایسے باغ مہیا کر رکھے ہیں جن کی نیچے نہریں بہتی ہیں اور وہ ان میں ہمیشہ رہیں گے۔ یہی وہ عظیم الشان کامیابی ہے)

سورہ فتح میں ان نفوسِ قدسیہ کے اوصاف و محاسن اس طرح بیان کیے گئے ہیں :

مُعَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ
بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرَحْمَةً
سِيمَاهُمْ فِي وُجُوهِهِمْ مِنْ أَثَرِ السُّجُودِ ذَٰلِكَ مَثَلُهُمْ فِي التَّوْرَةِ
وَمَثَلُهُمْ فِي الْإِنْجِيلِ نَجْرٌ كَزَّرَهُمْ أَخْرَجَ شَطْرَهُ فَازَمَرَهُ فَاسْتَغْلَظَ
فَاسْتَوَىٰ عَلَىٰ سُوْقِهِ يُعْجِبُ الزُّرَّاعَ لِيَغِيظَ بِهِمُ الْكُفَّارَ وَعَدَ اللَّهُ
الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا

(سورہ الفتح۔ رکوع ۴: ۴)

(محمد اللہ کے رسول ہیں اور جو لوگ ان کے ساتھ ہیں وہ کفار پر سخت اور آپس میں رحیم ہیں۔ تم دیکھو گے انہیں رکوع و سجود اور اللہ کے فضل اور اس کی خوشنودی میں مشغول پاؤ گے۔ سجدوں کے اثرات ان کے چہروں پر موجود ہیں جن سے وہ الگ پہچانے جاتے ہیں۔ یہ ہے شان ان کی توراۃ میں اور انجیل میں ان کی مثال یوں دی گئی ہے کہ گویا ایک کھیتی ہے جس نے پہلے کونیل نکالی پھر اس کی کمر مضبوط کی، پھر وہ گد رائی، پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے۔ تاکہ کفار ان کے پھلنے پھولنے پر جلیں۔ اس گروہ کے جو لوگ ایمان لائے ہیں اور جنہوں نے نیک عمل کیے ہیں، اللہ نے ان سے مغفرت اور اجرِ عظیم کا وعدہ فرمایا ہے)

اسی طرح قرآن کریم میں اور بہت سے مقامات پر بھی صحابہ کرام رضوان اللہ علیہم اجمعین کی استقامت، صداقت، دیانت، خطرتی، حُبِ رسول، سبقت علی الخیر، ان کے جذبہ فدویت، شوقِ جہاد، پاسِ عہد، انفاق فی سبیل اللہ، استغناء، زہد و تقویٰ، اخلاص، ایمان و نیت اور حسنِ اخلاق کی تعریف کی گئی ہے۔ حضرت مولانا سید ابوالحسن علی ندوی نے ”حیۃ الصحابہ“ جلد اول کے مقدمہ میں نہایت صحیح لکھا ہے کہ ”نبی اکرم صلی اللہ علیہ وسلم اور حضرات صحابہ کرام رضی اللہ عنہم کی سیرت اور ان کے تاریخی کارنامے، دینی جذبات اور قوتِ ایمانی کے ایسے قوی سرچشمے ہیں جن کی بدولت یہ امت اور دعوتِ دین کے مراکزِ امن سے نورِ ایمانی حاصل کر سکتے ہیں۔“

فی الحقیقت رحمتِ دو عالم صلی اللہ علیہ وسلم نے اپنے فیضِ تربیت سے صحابہ کرام کو حسنِ سیرت و کردار کا ایک مکمل نمونہ بنا دیا تھا، ان نفوسِ قدسیہ کی مثالی زندگیوں کے حالات پڑھ کر کون سعید الفطرت مسلمان ایسا ہوگا جس کا دل ان کی محبت سے لبریز نہ ہو جائے اور اس میں سبقتِ علی الخیر کی ترغیب نہ پیدا ہو جائے۔ حضور صلی اللہ علیہ وسلم کا ارشاد ہے کہ ہر شخص کا حشر اس کے ساتھ ہوگا جس سے وہ محبت کرتا ہے گویا صحابہ کرامؓ سے محبت کرنے کا مطلب یہ ہے کہ آخرت میں بھی ان کی معیت نصیب ہوگی اور یہ معیت جس کو نصیب ہو جائے اس کی خوش بختی کا کیا ٹھکانا ہے اللہ تعالیٰ کا لاکھ لاکھ شکر ہے کہ اس نے مجھ جیسے ناکارہ اور سچے ملل کو عظمت کے ان مناروں کے نزدیک جہیل عام فہم انداز میں قلمبند کرنے کی توفیق اور سعادت بخشی۔ اس سلسلہ کی پہلی کتاب ”تیس پروانے شمع رسالت کے“ دسمبر ۱۹۷۵ء میں شائع ہوئی۔ دینی اور علمی حلقوں میں اسے جو پذیرائی نصیب ہوئی وہ میری توقع سے کہیں بڑھ کر تھی۔ ہوا و ہوس اور اخلاقی بے پروی کے اس دور میں سیرتِ صحابہؓ کے موضوع پر کسی کتاب کا ہاتھوں ہاتھ لیا جانا یہ ثابت کرتا ہے کہ مگر

ابھی کچھ لوگ باقی ہیں جہاں میں

اس حقیقت نے مجھے دلولہ تازہ عطا کیا جس کی بدولت خیر البشر صلی اللہ علیہ وسلم

کے چالیس جان نثاروں کے تذکار جہل پر مشتمل یہ کتاب آپ کے ہاتھوں میں سے اگر اس کو پڑھ کر کوئی ایک زندگی بھی سنو گئی تو میں سمجھوں گا کہ میری محنت ٹھکانے لگی۔ میں الحاج حکیم چودھری محمد صادق صاحب (لالہ مصحرائی) کا صمیم قلب سے پاس گزارا ہوں کہ انہوں نے اس کتاب کا پیش لفظ لکھنے کی زحمت گوارا فرمائی۔ سوز و رداں، ایشاد و خلوص اور قلب تپاں حبیبی نعمتوں سے بہرہ مند اس مردِ قلندر نے اپنے پیش لفظ میں مؤلف کے بارے میں جن جذبات اور خیالات کا اظہار فرمایا ہے، یہ ان کا حسنِ ظن اور ذرہ لوزاری ہے ورنہ مؤلف بے چارہ کسی درجے میں بھی ان کا مستحق نہیں ہے۔ اُمید ہے ایک مسلمان بھائی کے بارے میں اس حسنِ ظن کے لیے اللہ تعالیٰ انہیں اجرِ جزیل عطا فرمائے گا۔

آخر میں قارئین کرام سے گزارش ہے کہ اس کتاب کا مطالعہ کرتے ہوئے اگر انہیں کوئی کسانِ یادِ اِحقاقی غلطی نظر آئے تو وہ اس سے نشہ کی وساطت سے میرے علم میں ضرور لائیں، یہ ان کا مجھ پر کرم اور احسان ہوگا اور اللہ تعالیٰ جو رہوں گے ان شاء اللہ! پیشین میں یہ غلطی دور کر دی جائے گی، انشاء اللہ۔

عفو و مغفرت کا طالب

طالب ہاشمی

۸ خوال المکرم ۱۳۹۹ھ

یکم ستمبر ۱۹۷۹ء

۱۱۸۔ ڈی۔ اعوان ٹاؤن

مٹان روڈ لاہور

۱۱۸۔ ڈی۔ اعوان ٹاؤن
لاہور

جانِ شارانِ حرمِ المشر

رَبِّ کعبہ کے پرستار، وہ مردانِ جلیل
وہ سرفرازِ زمیں عزتِ حوّا کا ثبوت
راستِ گفتار و کشادہ دل و بیدارِ دماغ
کبھی پابندِ سلاسل، کبھی شعلوں کے حریف
کبھی تیغیتے ہوئے پتھر کی سلیں سینوں پر
کبھی پشتوں پہ سلاخوں کے سلگتے ہوئے داغ
کبھی نیروں کے سزاوار، کبھی تیروں کے
کبھی عکس کی مشقت، کبھی تنہائی کی قید
کبھی بہتان طرازی، کبھی دشنامِ غلیظ
کبھی روحانی اذیت، کبھی توہینِ ضمیر
کبھی محبوس گھروں میں تو کبھی خانہ بدر
تنگی کا سہ وہ عالم کہ الہی تو بہ
آزمائش کے لپکتے ہوئے ہنگاموں میں
تختِ دار پہ آئے تو اسے چوم لیا
کس عزیمت کے تھے مالکِ نفوسِ قدسی
صرف اسلام کی خاطر، فقط اللہ کے لیے
ہم تک اسلام جو پہنچا تو صرف ان کے طفیل

پاسانِ حرم، وارثِ ایمان میں!
وہ تہِ حریخ بریں عظمتِ آدم کی دلیل
مدتِ العمرِ حوّا فات کے سایوں میں پلے
کبھی انگاروں پہ لوٹے، کبھی کاتوں پہ چلے
کبھی کاندھوں پہ اٹھائے ہوئے بارِ گراں
کبھی چہروں پہ طلائعوں کے المناکِ نشان
کبھی طعنوں کے کچھلے، کبھی فاقوں کے عذاب
کبھی انہوں کی ملامت، کبھی غیروں کا عتاب
کبھی تضحیک و تمسخر، کبھی شبہات و شکوک
کبھی انہیوں سے تواضع، کبھی گوروں کا سلوک
چیتھڑے تن کے نگہبا، کبھی وہ بھی نہیں!
حلق کو چا بیسے تھوڑی سی نمی وہ بھی نہیں
وقت نے ان کے نشاناتِ دم دیکھے ہیں
ایسے جی دار بھی تاریخ نے کم دیکھے ہیں
جو پڑی وقت کے ہاتھوں وہ کڑی جھیل گئے
جان پہ کھیلنا آتا تھا انہیں، کھیل گئے
یہ علامانِ خدا، نورِ رسالت کے امیں

سرِ سپرِ ایشار، مجسمِ ایمان
حشر تک ان سا ہو پیدا کوئی ممکن ہی نہیں
(حضرت مفضل گجراتی)

سید الشہداء حضرت حمزہؓ بن عبد المطلب أسد اللہ وأسد الرسولؐ

(۱)
معرکہ اُحُد (۳ شوال ۳ سہ ہجری) ختم ہوا تو میدان جنگ ایک دلدوز منظر پیش کر رہا تھا۔ رحمت عالم صلی اللہ علیہ وسلم کے ستر جاں نثاروں کی خون آغشتہ لاشیں دور دور تک بکھری پڑی تھیں۔ مشرکین نے اپنے خبیث باطن اور جوش انتقام کا مظاہرہ یوں کیا تھا کہ تقریباً سبھی شہیدانِ حق کی لاشوں کا مشلہ کر ڈالا تھا، ان کے کان ناک اور مونٹ کاٹ کر پھینک دیئے تھے یا ہار بنا کر گلے میں ڈال لیے تھے۔ سرورِ عالم صلی اللہ علیہ وسلم خود بھی لڑائی میں سخت زخمی ہو گئے تھے لیکن آپ کو اپنے زخموں کا کوئی خیال نہیں تھا۔ البتہ اپنے اس قدر جاں نثاروں کے بچھڑنے کا شدید صدمہ تھا۔ لڑائی کے بعد حضورؐ میدان جنگ کے جائزے کے لیے نکلے تو چشم ہائے مبارک سے سیل اشکِ واں تھا اور روئے اوپر شدید خرنِ طلال کے آثار نمایاں تھے۔ گشت کرتے ہوئے آپؐ ایک لاش کے قریب آ کر رک گئے۔ مشرکین نے اس شہیدِ راہِ خدا کی لاش کے ساتھ جو سلوک کیا تھا وہ اتنا درجے کی بیہمت اور قسادت قلبی کا آئینہ دار تھا۔ بد بختوں نے اس مقدس لاش کے نہ صرف ہونٹ ناک اور کان کاٹ لیے تھے بلکہ شکم کو بھی جگہ جگہ سے پھاڑ ڈالا تھا۔ سید المرسلین صلی اللہ علیہ وسلم نے اس لاش کو دیکھا تو آپؐ کا دل بھر آیا اور لسانِ رسالت پر یہ الفاظ جاری ہو گئے :-

”تم پر خدا کی رحمت ہو کیونکہ جہاں تک مجھے معلوم ہے تم قرابتِ دادوں کا

marfat.com

Marfat.com

سب سے زیادہ خیال رکھتے تھے۔ اور نیک کاموں میں پیش پیش رہتے تھے۔
یہ شہیدِ راہِ حق جن کے لیے خیر المخلوق فخرِ موجودات سید الانام رحمت و دُعا عالم
صلی اللہ علیہ وسلم نے دعائے رحمت کی اور جن کے محاسنِ اخلاق کی بر ملا تحسین فرمائی،
عمرِ رسول حضرت حمزہ بن عبدالمطلب الهاشمی تھے۔

(۲)

سیدنا حضرت حمزہؓ کا شمار راہِ حق میں اپنی جانوں کو بیچ دینے والے اہلِ صحابہ
کرام میں ہوتا ہے جن کی جلالتِ قدر یہ مسلمانوں کے سبھی مسکتب فکر کا کامل اتفاق
ہے۔ ان کے حسبِ نسب کے لیے آنا ہی لکھنا کافی ہے کہ وہ سرورِ عالم صلی اللہ علیہ وسلم
کے چچا تھے۔ حضورؐ کے والد حضرت عبداللہؓ، حضرت حمزہؓ کے عمائی بھائی تھے اس کے
علاوہ ان کو حضورؐ سے دو نسبتیں اور بھی تھیں۔ ایک یہ کہ حضورؐ کی والدہ حضرت آمنہ
بنت وہب زہری، حضرت حمزہؓ کی والدہ ہالہ بنت ابیہب (یا وہیب) زہری کی
چچا زاد بہن تھیں، اس نسبت سے حضرت حمزہؓ حضورؐ کے خالہ زاد بھائی بھی ہوتے تھے۔
دوسری یہ کہ ابولہب کی لونڈی ثویبہؓ نے حضرت حمزہؓ اور سرورِ عالم صلی اللہ علیہ وسلم
دونوں کو دودھ پلایا تھا۔ اس لحاظ سے حضرت حمزہؓ حضورؐ کے رضاعی بھائی بھی تھے۔
حضرت حمزہؓ کے سالِ ولادت کے بارے میں مختلف روایتیں ہیں۔ بعض اربابِ سیر نے
لکھا ہے کہ وہ حضورؐ سے دو سال قبل پیدا ہوئے اور بعض نے چار سال کا فرق بیان
کیا ہے۔ دونوں قسم کی روایتیں برابر کا درجہ رکھتی ہیں۔ یہ تفاوت دو سال کا ہو یا چار
سال کا اس سے یہ ضرور ثابت ہوتا ہے کہ ثویبہؓ نے حضرت حمزہؓ اور حضورؐ پر فوراً
علیحدہ علیحدہ وقت میں دودھ پلایا ہوگا۔ حافظ ابن عبد البرؒ نے الاستیعاب میں یہی رائے
ظاہر کی ہے۔

حضرت حمزہؓ کی کنیت ابوعمارہ بھی تھی اور ابوعلیٰ بھی۔ سید الشہداء، اسد اللہ
اور اسد اللہ شہداء مشہور القاب ہیں۔

حدیث حمزہؓ کے بچپن کے حالات پر وہ انفاء میں ہیں، زیادہ سے زیادہ یہ قہ چلتا

ہے کہ انہیں بچپن ہی سے شمشیر زنی تیر اندازی اور پہلوانی سے گراؤ لگاؤ تھا اور سیر و شکار کا بھی بے انتہا شوق تھا۔ جوان ہوئے تو قریش کے نامور بہادر و دل کی صفت میں جگہ پائی لیکن وہ قبائل کے باہمی جھگڑوں میں شاذ ہی کبھی حصہ لیتے تھے اور اپنے وقت کا بیشتر حصہ سیر و شکار میں گزارتے تھے۔

بعثت کے بعد رحمت عالم صلی اللہ علیہ وسلم کو دعوت توحید دیتے چھ سال ہونے کو آئے تھے۔ لیکن حضرت حمزہؓ نے حضورؐ سے بے انتہا محبت رکھنے کے باوجود کبھی دعوت اسلامی کی طرف توجہ نہ کی۔ شاید اس زمانے میں ان کے نزدیک زندگی کا مقصد ہی تازہ شکار، زنا اور کھانا تھا، اسی مذاق طبیعت نے انہیں دعوت حق پر غور کرنے کی کبھی مہلت ہی نہ دی۔ ان کے یہی لیل و نہار تھے کہ ایک دن ایک ایسا واقعہ پیش آگیا جس نے ان کے قلب و نظر کی دنیا بدل دی اور وہ دین حق کے ایک جانب باز سپاہی بن گئے۔ ہوا یوں کہ (سلسلہ بعد بعثت میں) ایک روز رحمت عالم صلی اللہ علیہ وسلم دار ارقم سے نکل کر صفا ریا بروایت دیگر حجون) کے پاس سے گزر رہے تھے (یا بعض روایتوں کے مطابق اسی جگہ کے قریب لوگوں کو دعوت توحید دے رہے تھے) کہ ابو جہل کا گزرا اس طرف ہوا، اس کے ساتھ عدی بن حمراء اور ابن الاصداء بھی تھے۔ ابو جہل نے حضورؐ کو دیکھا تو اس کے تن بدن میں آگ لگ گئی اور آپ کو بے تحاشا گالوں مارنے لگا اور ساتھ ہی بنی قریظہ کے ہاتھوں میں بھی نہایت رکیک الفاظ استعمال کیے۔ بعض روایتوں میں ہے کہ اس نے حضورؐ پر مٹی اور گوبر پھینکا اور آپ پر ہاتھ بھی اٹھایا۔ رحمت عالم صلی اللہ علیہ وسلم نے اپنے خلقِ عظیم کے اقتضا سے نہایت صبر و تحمل سے کام لیا اور ابو جہل کی کسی بات کا کوئی جواب نہ دیا یہاں تک کہ وہ تھک ہار کر بکنا چلا گیا اور حضورؐ بھی تشریف لے گئے۔ اتفاق سے بنو تمیم کے رئیس عبداللہ بن عبدعان کی (آزاد کردہ) لونڈی کوہ صفا پر اپنے گھر میں بیٹھی یہ سارا واقعہ دیکھ رہی تھی۔ حضرت حمزہؓ شکار سے واپس آتے ہوئے اس کے گھر کی طرف سے گزرے تو اس نے ان سے مخاطب ہو کر کہا:

”ابو عمارہ! کاش تھوڑی دیر پہلے تم یہاں موجود ہوتے تو دیکھتے کہ عمرو بن

مُشام (ابو جہل) نے تمہارے بھتیجے کے ساتھ کیا ناروا سلوک کیا، نہایت سخت گالیاں بھی دیں اور بری طرح ستایا بھی لیکن ابن عبد اللہ نے کچھ جواب نہیں دیا اور بے بسی کے ساتھ واپس چلے گئے۔“

یہ سننا تھا کہ حضرت حمزہؓ کی رگ حمیت پھٹک اٹھی۔ غصہ سے بے قابو ہو کر سیدھا خانہ کعبہ کا رخ کیا، جہاں ابو جہل مشرکین قریش کی مجلس میں بیٹھ کر لاف زنی کر رہا تھا۔ حضرت حمزہؓ نے وہاں پہنچ کر اپنی کمان اس زور سے ابو جہل کے سر پر ماری کہ خون نکل آیا اور ایک بڑا زخم ہو گیا۔ پھر کڑک کر کہا تو محمدؐ کو گالیاں دیتا ہے، میں بھی انہی کے دین پر ہوں، جو کچھ وہ کہتے ہیں میں بھی وہی کہتا ہوں، اگر تجھ میں ہمت ہے تو ذرا مجھے بھی گالیاں دے کر دیکھ؟

ابو جہل کو لہو لہان دیکھ کر اس کے قبیلہ بنو مخزوم کے کچھ لوگ اس کی حمایت میں کھڑے ہو گئے اور حضرت حمزہؓ پر حملہ کرنے کا ارادہ کیا لیکن ابو جہل نے انہیں یہ کہہ کر روک دیا کہ ابو عمارہ کو چھوڑ دو۔ میں نے اس کے بھتیجے کو گالیاں دی تھیں جن کی وجہ سے اس کو غصہ آگیا ہے۔

بعض روایتوں میں ہے کہ ابو جہل کے حامی مخزومیوں نے حضرت حمزہؓ سے کہا: ”حمزہ شاید تم بھی صابی (بے دین) ہو گئے ہو۔“

حضرت حمزہؓ نے بے باکانہ جواب دیا۔ ”میرا دین بھی وہی ہے جو محمدؐ کا ہے، جب محمدؐ پر حق واضح ہو چکا ہے تو مجھے قبول اسلام سے کون باز رکھ سکتا ہے۔ میں گواہی دیتا ہوں کہ محمد اللہ کے رسول ہیں اور جو کچھ وہ کہتے ہیں وہ سراسر حق ہے۔ خدا کی قسم میں اب اس بات سے ہرگز نہیں پھر سکتا تم سچے ہو تو مجھے روک کر دیکھو۔“

لے بعض روایتوں میں ہے کہ اس واقعہ کی اطلاع حضورؐ کی بیوی حضرت صفیہؓ بنت عبد المطلبؓ اپنے بھائی حضرت حمزہؓ کو دی۔ ایک قول یہ بھی ہے کہ دو عورتوں نے حضرت حمزہؓ کو اس واقعہ سے آگاہ کیا۔ بہر صورت حضرت حمزہؓ جو نہی شکار سے واپس آئے ان کو کسی نہ کسی ذریعہ سے اس واقعہ کی اطلاع مل گئی۔

حضرت حمزہؓ کا جواب سن کر مخزومیوں نے ان سے لڑنا چاہا تو ابو جہل کو خدشہ پیدا ہوا کہ اس طرح بنو مخزوم اور بنو ہاشم کے درمیان رزم و پیکار کی ایسی آگ بھڑک اٹھے گی جو کسی کے بھلائے سے نہ بچے گی۔ چنانچہ اس نے مخزومیوں سے کہہ دیا کہ وہ حضرت حمزہؓ سے کچھ تعرض نہ کریں۔

حضرت حمزہؓ نے جوشِ حمیت میں اپنے اسلام کا اعلان تو کر دیا لیکن جب گھر پہنچے تو دل میں دسوسہ پیدا ہوا کہ ”میں نے قریش کا سردار ہوتے ہوئے محمدؐ کا نیا دین قبول کر لیا اور اپنے آبائی دین سے پھر گیا۔ یہ بڑی شرم کی بات ہے اس سے تو مرجھانا اچھا ہے۔“ اسی دسوسہ اور تردد کے عالم میں انہوں نے اللہ سے دعا کی۔

”اے اللہ! یہ راستہ جو میں نے اختیار کیا ہے اگر اس میں کوئی بھلائی ہے تو میرے دل کو اس کی تصدیق سے سکون و تسلی بخش دے نہ جس چیز کے اندر میں مبتلا ہوں میرے لیے اس سے نکلنے کی کوئی صورت پیدا کر دے۔“

ایک روایت میں ہے کہ ابو جہل کو زخمی کرنے کے بعد حضرت حمزہؓ سرورِ عالم صلی اللہ علیہ وسلم کے پاس گئے اور کہنے لگے: ”برادر زادے! تمہیں خوش ہونا چاہیے کہ میں نے ابو جہل سے تمہارا بدلہ لے لیا ہے۔“

حضورؐ نے فرمایا ”چچا جان! میں ایسی باتوں سے خوش نہیں ہوتا، میری خوشی تو اس میں ہے کہ آپ غیر اللہ سے منقطع ہو کر دینِ حق کی پیروی کریں۔“

حضورؐ کی اس دعوتِ حق کے بعد وہ سخت ذمہی الجھن میں مبتلا ہو گئے اور اسی حالت میں انہوں نے اس الجھن سے نجات پانے کی دعا کی۔ رات اسی ہمشش و پنج میں گزر گئی، صبح ہوئی تو وہ رحمتِ عالم صلی اللہ علیہ وسلم کی خدمت میں حاضر ہوئے اور اپنی ذمہی الجھن کا حال بیان کیا۔ حضورؐ نے ان کو نہایت بلوغِ پیرائے میں اسلام کی حقانیت سمجھائی، اللہ کا خوف دلایا اور قبولِ حق کے صلے میں جنت کی بشارت دی۔ حضورؐ کے ارشادات سن کر حضرت حمزہؓ کا دل یقین اور ایمان کے نور سے معمور ہو گیا اور وہ پکار اٹھے:

” میں اس بات کی گواہی دیتا ہوں کہ آپ صادق ہیں آپ اپنے دین کا
خوب اظہار کیجئے۔ واللہ مجھے یہ بات بالکل پسند نہیں کہ میرے اوپر آسمان
سایہ فگن ہوا اور میں اپنے پیلے دین پر قائم رہوں۔“
قبولِ اسلام کے بعد حضرت حمزہؓ کا بیشتر وقت دارِ ارقم میں سرورِ عالم صلی اللہ
علیہ وسلم کی خدمت میں گزرنے لگا۔ ایک دن چند دوسرے صحابہ کرامؓ کے ساتھ
وہیں بارگاہِ نبوی میں حاضر تھے کہ قریش کے مردِ آہن حضرت عمرؓ بن خطاب نے
دارِ ارقم کا دروازہ آکھٹکھٹایا۔ ایک صاحب نے دروازے کی جھری میں سے
جھانکا تو حضرت عمرؓ کو شمشیر بکف کھڑے پایا۔ (بعض روایتوں کے مطابق وہ تلوار
کمر سے باندھے ہوئے تھے) انہوں نے حضورؐ کو بتایا تو صحابہ کو تردد ہوا کہ معاملہ خون
خرا بے تک نہ پہنچے۔ اس وقت حضرت حمزہؓ اٹھ کھڑے ہوئے اور بڑے جوش سے
کہا، اسے آنے دو اگر نیک ارادے سے آیا ہے تو خیر ورنہ اسی کی تلوار ہوگی اور
اسی کا سر۔

حضرت عمرؓ اندر آئے تو حضورؐ نے ان کی چادر کو مٹھی میں دبا کر زور سے
کھینچا اور فرمایا: ”عمر! کہو کس ارادہ سے آئے ہو؟“ نبوت کی پر جلال آواز
نے حضرت عمرؓ کے جسم پر کپکپی طاری کر دی اور انہوں نے بڑے عجز کے ساتھ کہا: ”یا
رسول اللہ میں اللہ اور اللہ کے رسول پر ایمان لانے کی غرض سے حاضر ہوا ہوں۔“
اس پر حضورؐ نے زور سے اللہ اکبر فرمایا، ساتھ ہی صحابہ کرامؓ نے اس زور سے
نعرہٴ تحکیر بلند کیا کہ دشتِ جبل گونج اٹھے۔ اب حضرت حمزہؓ اور حضرت عمرؓ فاروقؓ
کی صورت میں اسلام کو دو قوی دستِ دبا زو مل گئے۔ سکتہ بعدِ بعثت میں مشرکین
مکہ نے نبو ہاشم اور بنی المطلب کو شعبِ ابی طالب میں محصور کیا تو حضرت حمزہؓ بھی تین
سال تک محصور ہی کے زہرہ گداز مصائبِ آلام جھیلتے رہے۔ علامہ ابن سعدؒ کا بیان
ہے کہ رحمتِ عالم صلی اللہ علیہ وسلم نے مکہ میں اپنے محبوبِ جانِ شاعر (آناد کردہ غلام)
حضرت زید بن حارثہؓ کو حضرت حمزہؓ کا اسلامی بھائی بنادیا تھا۔ سلمۃ بعدِ بعثت

میں حضورؐ نے صحابہ کرامؓ کو مدینہ کی طرف ہجرت کرنے کی اجازت دی تو حضرت حمزہؓ بھی اکثر دوسرے صحابہ کے ساتھ (حضورؐ کی ہجرت سے کچھ عرصہ پہلے) ہجرت کر کے مدینہ منورہ تشریف لے گئے۔

عاصم بن عمر بن قتادہؓ کا بیان ہے کہ مدینہ پہنچ کر حضرت حمزہؓ نے حضرت سعد بن خثیمہؓ کے مکان میں قیام فرمایا لیکن واقعی نے لکھا ہے کہ وہ صاحبِ محل رسول اللہ حضرت کلثومؓ بن الہدیم کے مہمان بنے تھے۔ کچھ عرصہ بعد سرِ کونین صلی اللہ علیہ وسلم بھی مدینہ منورہ تشریف لے آئے اور اسلام کے مدنی دور کا آغاز ہو گیا۔

(۳)

علامہ ابن سعد نے واقعی کے حوالے سے بیان کیا ہے کہ اسلام میں سب سے پہلا علم حضرت حمزہؓ کو عطا ہوا۔ رمضان سنہ ہجری میں سرورِ عالم صلی اللہ علیہ وسلم نے تیس سواری حضرت حمزہؓ کی امارت میں ساحلی علاقہ کی طرف اس غرض سے روانہ کیے کہ وہ قریش کے اس قافلے کی مزاحمت کریں جو اس زمانے میں شام سے مکہ آرہا تھا۔ اس قافلے میں تین سو آدمی تھے جن میں ابو جہل بھی تھا۔ فریقین آمنے سامنے ہوئے تو مجدی بن عمرو الجہنی نے بیچ بچاؤ کر کے لڑائی تک نہایت نہ پہنچنے دی اور حضرت حمزہؓ کسی کشت و خون کے بغیر مدینہ منورہ واپس آ گئے۔

ابن سعدؒ نے اس مہم کا نام ”سریہ سیف البحر“ لکھا ہے لیکن فی الحقیقت صحیح بخاری کے مطابق ”سریہ سیف البحر“ سنہ ہجری میں پیش آیا۔ اس وقت اسلامی لشکر کے امیر حضرت ابوعبیدہؓ بن الجراح تھے۔ بعض روایتوں میں اس مہم کو سریہ حمزہ کا نام دیا گیا ہے۔ اور یہی صحیح ہے۔

ایک روایت کے مطابق یہ مہم کسی خاص قافلے کی مزاحمت کے لیے نہیں بھی گئی تھی بلکہ عمومی طور پر قریش کے قافلوں کے تختہ تن کے لیے روانہ کی گئی تھی اور بعض اتفاق سے اس کی ڈبھیر ابو جہل کے قافلے سے ہو گئی تھی۔

سنہ ۱۰ ہجری میں سرورِ عالم صلی اللہ علیہ وسلم ساٹھ یا تتر صحابہ کرامؓ کے ہمراہ

غزوہ و ددان یا غزوہ البواء کے لیے تشریف لے گئے۔ اس غزوہ میں بھی حضورؐ نے حضرت حمزہؓ کو فوج کا قائد اور علمبردار بنایا۔ اسلامی فوج کے البواء پہنچنے سے پہلے ہی قریش کا قافلہ وہاں سے آگے بڑھ چکا تھا۔ اس لیے جنگ و جدال کا موقعہ پیش نہ آیا تاہم بنو ضمرہ سے ایک دستانہ معاہدہ طے پا گیا جس کی رو سے وہ اس بات کے پابند ہو گئے کہ نہ قریش کی مدد کریں گے اور نہ مسلمانوں کی بلکہ ہر حال میں غیر جانبدار رہیں گے۔

اسی سال جادی الاخریٰ میں غزوہ ذوالعشرہ پیش آیا جس میں رحمت عالم صلی اللہ علیہ وسلم ایک سو چاس صحابہ کرامؓ کی معیت میں قریش مکہ کی گوشمالی کے لیے مقام ذوالعشرہ تشریف لے گئے۔ اس غزوہ میں بھی حضورؐ نے مجاہدین کی علمداری کا شرف حضرت حمزہؓ کو بخشا لیکن اس بار بھی کشت و خون تک نوبت نہ پہنچی کیونکہ قریش کا قافلہ چند دن پہلے ہی ذوالعشرہ سے کوچ کر چکا تھا البتہ بنو مدلیج سے باہمی امداد کا ایک عہد نامہ طے پا گیا۔

رمضان سنہ ہجری میں حق د باطل کا معرکہ اول ”غزوہ بدر الکبریٰ“ پیش آیا تو حضرت حمزہؓ اس میں بڑے جوش اور جذبے کے ساتھ شریک ہوئے۔ عام لڑائی شروع ہونے سے پہلے مشرکین کی صفوں سے عتبہ بن ربیعہ، شیبہ بن ربیعہ اور ولید بن عتبہ تواریں ہلاتے ہوئے نکلے اور مسلمانوں کو دعوتِ مبارزت دی، لشکرِ اسلام سے تین انصار جانناز (غویہ، معاذ، اور معوذ لیسر ان عفرار یا بروایت دیگر عوف، معاذ اور عبداللہ بن واہد ان کے مقابل ہوئے۔ قریشی جنگجوؤں کو جب معلوم ہوا کہ ان کے مقابل ہونے والے تینوں جانناز مدینہ کے باشندے ہیں تو انہوں نے ان سے ہر دو آزما ہونے سے انکار کر دیا اور عتبہ نے پکار کر کہا، ”محمدؐ یہ لوگ ہمارے جوڑے نہیں ہیں، ہماری قوم اور کھوکھلے لوگوں کو ہمارے مقابلے پر بھیجو۔“

اس پر حضورؐ نے حضرت حمزہؓ، حضرت علیؓ اور حضرت عبیدہ بن حارث المطلبیؓ کو حکم دیا کہ ”جاؤ ان لوگوں کا مقابلہ کرو۔“ یہ تینوں بہادر حضورؐ کا حکم سنتے ہی نیزے ہلاتے ہوئے اپنے حریف کے سامنے جا کھڑے ہوئے۔ حضرت حمزہؓ کا مقابلہ شیبہ سے حضرت

علیؑ کا ولید سے اور حضرت عبیدہؓ کا مقابلہ عقبہ سے ہوا۔ حضرت حمزہؓ اور حضرت علیؓ نے تو پہلے ہی دار میں اپنے اپنے حریف کو جہنم رسید کر دیا لیکن عقبہ اور عبیدہؓ دونوں دیر تک لڑتے رہے یہاں تک کہ دونوں زخمی ہو گئے۔ حضرت عبیدہؓ کا زخم نہایت شدید تھا۔ حضرت حمزہؓ اور حضرت علیؓ نے یہ صورت حال دیکھی تو دونوں نے ایک ساتھ حملہ کر کے عقبہ کو بھی بڑھیر کر دیا۔

بعض روایتوں میں ہے کہ حضرت حمزہؓ کا مقابلہ عقبہ سے ہوا تھا۔ حضرت علیؓ کا شیبہ سے اور حضرت عبیدہؓ کا ولید سے۔ حضرت حمزہؓ اور حضرت علیؓ تو عقبہ اور شیبہ پر بہت جلد غالب آ گئے۔ لیکن نوجوان ولید نے بڑھے عبیدہؓ کو سخت زخمی کر دیا۔ اس پر حضرت حمزہؓ اور حضرت علیؓ آگے بڑھے اور آنا فانا ولید کو خاک خون میں لٹا دیا۔ عقبہ، شیبہ اور ولید کو ہلاک ہوتے دیکھ کر قریش کے ایک نامور جنگجو طعیمہ بن عدی کو سخت جوش آیا اور وہ بھاڑتا ہوا میدان جنگ میں اترا، حضرت حمزہؓ فوراً اس کی طرف بڑھے اور ایک ہی وار میں اس کو جہنم واصل کر دیا۔ اب مشرکین نے مشغل ہو کر عام ہلہ لبل دیا۔ مسلمانوں کی تعداد کفار کی تعداد کی ایک تہائی سے بھی کم تھی لیکن انہوں نے اس پامردی اور شجاعت کے ساتھ مقابلہ کیا کہ کفار کا منہ پھر گیا۔ حضرت حمزہؓ اس شان سے لڑ رہے تھے کہ دستار پر شتر مرغ کی کلفی تھی اور دونوں ہاتھوں سے تلوار چلا رہے تھے۔ عدم خجک پڑتے تھے کفار کی صفیں الٹ جاتی تھیں۔ اس دن ان کے ہاتھ سے بہت سے مشرکین ہلاک یا زخمی ہوئے ان میں سے بنو مخزوم کا ایک جنگجو اسود بن عبدالاسد بن ہلال بھی تھا۔ یہ شخص نہایت کریمہ المنظر تھا۔ وہ میدان جنگ میں آیا تو باوازا بلند قسم کھا کر کہا کہ آج میں مسلمانوں کے حوض کا پانی ضرور پیوں گا اور اسے خراب کر ڈالوں گا۔ حضرت حمزہؓ اس کی ڈینگ سن کر غصہ سے بے تاب ہو گئے اور شیر کی طرح اس پر جھپٹے۔ ان کے پہلے ہی وار سے اسود کی ایک ٹانگ کٹ گئی اور وہ زمین پر گر پڑا لیکن نہت کر کے پھراٹھا اور گھسٹا ہوا مسلمانوں کے حوض تک جا پہنچا۔ حضرت حمزہؓ بھی اس کے پیچھے پیچھے تھے۔ اسود نے حوض میں چھلانگ لگا دی لیکن حضرت حمزہؓ نے

اس کو حوض میں ہی قتل کر دیا۔

مسلمانوں نے چند ساعت کی لڑائی کے بعد کفار کو شکست فاش دی، ستر مشرکین میدان جنگ میں کام آئے۔ ان میں عقبہ، شیبہ، ولید، ابو جہل، نصر بن الحارث اور کئی دوسرے رؤسائے قریش بھی شامل تھے۔ تقریباً اتنے ہی مشرکین کو مسلمانوں نے قیدی بنالیا۔ ایک روایت میں ہے کہ حضرت حمزہؓ نے اسود بن عامر کو قیدی بنایا اسے بعد میں طلحہ بن ابی طلحہ نے دو ہزار دینار بطور فدیہ ادا کر کے رہا کرایا۔

طبرانی نے حضرت عمارت ثبی سے روایت کی ہے کہ حضرت حمزہؓ یوم بدر میں شتر مرغ کے پر کا نشان لگائے ہوئے تھے (جنگ کے بعد) مشرکین میں سے ایک شخص نے پوچھا کہ یہ کون شخص ہے جس نے شتر مرغ کے پر کی کلفی لگا رکھی ہے۔ اسے بتایا گیا کہ یہ حمزہؓ بن عبدالمطلب ہیں، اس نے کہا کہ اس شخص نے آج ہم کو سب سے زیادہ نقصان پہنچایا ہے۔ بعض روایتوں میں ہے کہ یہ استفار اسیل بن بدر میں سے بعض نے کیا تھا۔ جب انہیں معلوم ہوا کہ یہ حمزہؓ تھے تو انہوں نے کہا کہ حمزہؓ نے آج لڑائی میں ہم پر بڑے ستم ڈھائے ہیں۔

(۴)
شوال ۶؎ ہجری میں غزوہ بنو قنیقاع پیش آیا۔ یہودیہ بن نبی قنیقاع بڑے متمول، طاقتور اور جنگجو لوگ تھے، آہن گری اور زرگری ان کا خاص پیشہ تھا اور انہوں نے اپنی حفاظت کے لیے کئی قلعے بنا رکھے تھے۔ سرور کائنات صلی اللہ علیہ وسلم نے ہجرت کے بعد مدینہ منورہ میں نزول اجلال فرمایا تو اہل حق اور بنو قنیقاع کے درمیان یہ دوستانہ معاہدہ طے پا گیا کہ وہ مسلمانوں کے خلافت دشمنی کو مدد نہ دیں گے اور اگر باہر سے کسی نے مدینہ پر حملہ کیا تو وہ مسلمانوں کے ساتھ مل کر دشمن کا مقابلہ کریں گے۔ لیکن یہ لوگ جلد ہی اپنے معاہدہ سے منحرف ہو گئے۔ غزوہ بدر میں مسلمانوں کی کامیابی ان کو ایک آنکھ نہ بھائی اور وہ مسلمانوں کے خلافت طرح طرح کی یا وہ گویاں کر کے اپنے دل کے جلے پھیلنے پھولنے لگے مسلمانوں کی فتح کی اہمیت وہ یہ کہہ کر گھٹکتے تھے کہ قریش مکہ فن حرب میں مہارت

نہیں کہتے تھے، مسلمانوں کا مقابلہ ہمارے ساتھ ہوتا تو انہیں معلوم ہو جاتا کہ جو انہیں دیکھ لڑتے ہیں۔ سوال سلسلہ ہجری میں ایک اتفاقی واقعہ نے جلتی پرتیل کا کام کیا۔ ایک مسلمان خاتون بنو قینقاع کے محلے میں کسی کام سے گئی۔ ایک یہودی نے اس کو چھیڑ کر بے حرمت کیا، یہ دیکھ کر ایک مسلمان غصہ سے بے قابو ہو گیا اور اس یہودی کو قتل کر ڈالا۔ یہودیوں نے اس غیرت مند مسلمان کو شہید کر ڈالا اور علانیہ سرکشی اور عہد شکنی پر آمادہ ہو گئے۔ مسلمانوں نے ان کو بہت سمجھایا لیکن ان کو اپنے ہتھیاروں اور قلعوں پر اتنا ناز تھا کہ کسی طرح اپنے مفسدانہ ارادوں سے باز نہ آئے۔ بالآخر نبی اکرم صلی اللہ علیہ وسلم نے ان کے خلاف لڑائی کا اعلان کر دیا اور ان کے محلے کا محاصرہ کر لیا۔ بنو قینقاع نے پندرہ دن تک قلعہ بند ہو کر مقابلہ کیا۔ اس کے بعد ان کی سمیت جواب دے گئی اور انہوں نے اس بات پر رضامندی ظاہر کی کہ رسول کریم صلی اللہ علیہ وسلم جو فیصلہ کریں گے وہ اس کی پابندی کریں گے۔ حضورؐ نے خزانچہ کے بعض اکابر سے مشورہ کر کے حکم دیا کہ بنو قینقاع مدینہ کی سکونت ترک کر کے باہر چلے جائیں۔ چنانچہ یہ لوگ مدینہ سے نکل کر ملک شام کے ایک ضلع از رعات میں چلے گئے۔ ابن سعدؒ اور ابن ہشامؒ کا بیان ہے کہ غزوہ بنو قینقاع میں بھی سرورِ عالم صلی اللہ علیہ وسلم نے حضرت حمزہؓ کو اسلامی فوج کا علمِ مرحمت فرمایا۔ چنانچہ وہ شروع سے اخیر تک نہایت شجاعت اور استقلال کے ساتھ علمبردار کی کے فرائض انجام دیتے رہے۔

سلسلہ ہجری میں مشرکین مکہ نے بدر کا انتقام لینے کے لیے بڑے جوش و خروش سے مدینہ منورہ پر چڑھائی کی۔ علمبردارانِ حق اور کفار، شوال کو کوہِ احد کے دامن میں ایک دوسرے کے مقابل ہوئے۔ اس وقت رحمتِ عالم صلی اللہ علیہ وسلم کے ساتھ کل سات سو جانباز تھے جن میں سوزرہ پوش اور چند سوار تھے۔ ادھر مشرکین کی تعداد تین ہزار تھی جن میں دو سو سوار اور سات سوزرہ پوش تھے۔ مسلمانوں نے اُحد کا پہاڑ پیٹھ کے پیچھے رکھ کر اپنی صفیں درست کیں، حضورؐ نے پچاس تیر اندازوں کا دستہ اس دودھ پر بٹھا دیا جس سے اندیشہ تھا کہ دشمن اس سے گزر کر عقب سے حملہ نہ کر دے۔ اس موقع پر حضرت حمزہؓ فوج کے ایک دستے کے افسر مقرر ہوئے جس کا کوئی مجاہد سوزرہ پوش نہیں تھا۔ طبلِ جنگ بجا

تو قریش کی عورتیں وف پر یہ رجز یہ اشعار پڑھ کر اپنے مردوں کو لڑائی پر ابھارنے لگیں۔
ہم خبیم سحر کی بیٹیاں ہیں۔

ہم زمین پوش کے منقش اور خوبصورت کپڑوں پر چلتی ہیں
ہمیں کی چال سے جس کو دیکھ کر آنکھیں خیر ہوتی ہیں
ہم اسے سر مشک آلود ہیں۔

اور گردن کے ہاروں میں موتی پڑے ہوئے ہیں
اگر تم میدان جنگ میں آگے بڑھے تو تم سے ہم آغوش ہوگی
اور زمین پوش کے منقش اور خوبصورت کپڑے تمہارے واسطے بچا لگی
اور اگر تم نے پشت پھیری تو ہمارا تمہارا فراق ہے

نَحْنُ بَنَاتُ الْطَّاهِرِ
نَمْشِي عَلَى الْمَنَافِقِ
مَشَى الْقَطَا الْبَسَاطِ
الْمِسْكُ فِي الْمَنَافِقِ
وَالِدَتُ فِي الْمَخَالِقِ
إِنْ تَقْبِلُوا لَنَا نِسِقَ
وَلَفَوْشَ الْمَنَافِقِ
أَوْ تَدْبِرُوا الْمَنَافِقِ
فِرَاقٌ غَيْرُ وَاصِقِ

ایسا فراق کہ جیسے ہم تم کبھی دوست ہی نہ تھے۔

سب سے پہلے قریش کا علمبردار طلحہ بن ابی طلحہ صنف سے نکلا اور مسلمانوں سے خطاب ہو کر ملک کارا، ”تم میں کوئی ہے جو میرے سامنے آئے“ حضرت علی المرتضیٰؓ اس کے مقابلے کے لیے بڑھے اور ایک ہی وار میں اس کو واصل جہنم کر دیا۔ اس کے بعد عثمان بن ابی طلحہ رجز پڑھتے ہوئے آگے بڑھا، حضرت حمزہؓ اس پر جھپٹے اور شانہ پر اس زور سے تلوار ماری کہ کمر تک اتر آئی، اس کے ساتھ ہی انہوں نے نعرہ مارا ”یہ لے، میں ساتی سحاج (عبد المطلب) کا بیٹا ہوں۔“

علامہ شبلی نعمانی نے ”سیرۃ النبیؐ“ میں عثمان کو طلحہ کا بیٹا بیان کیا ہے لیکن بعض دوسرے اہل سیر (ابن اثیر، حاکم، اور حافظ ابن عبد البر وغیرہ) نے عثمان بن طلحہ کو صحابہ کرامؓ میں شمار کیا ہے۔ وہ فوج مکہ سے کچھ عرصہ پہلے مشرف بہ اسلام ہوئے اور حضورؐ نے انہیں کعبہ کی کلید برداری کے خاندانی منصب پر بحال رکھا۔ ہمارا قیاس یہ ہے کہ غزوہ احد میں حضرت حمزہؓ کے ہاتھ سے جو عثمان مارا گیا وہ ابی طلحہ کا بیٹا اور طلحہ کا بھائی تھا۔

قریش کا علم اٹھا کر نکلنے والے جب کچھ اور آدمی بھی مسلمانوں کے ہاتھ سے یکے بعد دیگرے

مارے گئے تو مشرکین نے عام تلہ بول دیا۔ حضرت حمزہؓ، حضرت علیؓ، حضرت ابو جہلہؓ، حضرت سعد بن ابی وقاصؓ، حضرت طلحہؓ، حضرت سعد بن معاذؓ، حضرت انسؓ بن حذیفہ اور بہت سے دوسرے سرفروش فوجوں کے دل میں گھس گئے اور دشمن کی صفوں کی صفیں الٹ کر رکھ دیں۔ حضرت حمزہؓ اس شان سے لڑ رہے تھے کہ دوستی (دونوں ہاتھوں سے) تلوار چلاتے جلتے تھے اور کہتے جلتے تھے، میں اللہ اور اس کے رسول کا شیرموں۔ اسی حالت میں مکہ کا ایک سربراہ آوردہ مشرک سباع بن عبدالغریٰ ان کے سامنے آگیا۔ حضرت حمزہؓ نے اس سے مخاطب ہو کر غضب آلود لہجے میں فرمایا: ”اَوْخْتَانَتَا الْمَيْمَنَةِ“ (عورتوں کا ختنہ کرنے والی) اُمّ انمار کے بچے کیا تو خدا اور خدا کے رسولؐ سے لڑنے آیا ہے؟“ یہ کہہ کر اس پر تلوار کا ایسا بھرپور وار کیا کہ وہ کٹ کر وہیں گر پڑا۔ ادھر حضرت حمزہؓ اسی طرح لاشوں پر لاشیں گراتے جا رہے تھے ادھر حمزہؓ بن مطعم کا حبشی غلام وحشی ایک چٹان کے پیچھے گھات لگائے یہ انتظار کر رہا تھا کہ کب حضرت حمزہؓ اس کی زد میں آئیں اور وہ اپنا ہتھیار ان پر پھینکے۔ وحشی کو جب حمزہؓ نے اپنے چچا طعیمہ بن عدی (مقتول بدر) کا انتقام لینے کے لیے حضرت حمزہؓ کے قتل پر مامور کیا تھا اور اس کام کے عوض اس کو آزاد کرنے کا وعدہ کیا تھا۔ اتفاق سے وحشی کو جلد ہی وار کرنے کا موقع مل گیا، حضرت حمزہؓ درانہ آگے بڑھ رہے تھے کہ یکایک ان کا پاؤں پھسل گیا اور وہ پیٹھ کے بل زمین پر گر پڑے۔ اسی وقت وحشی نے تاک کر اپنا چھوٹا سا بھالا ان پر پھینکا جو ناف میں لگا اور پار ہو گیا۔ حضرت حمزہؓ نے اس قدر شدید زخمی ہونے کے باوجود اٹھ کر اس پر حملہ کرنا چاہا مگر لڑکھڑا کر گر پڑے اور ان کی روح مطہر عالم بالا کو پرواز کر گئی۔ حضرت حمزہؓ کی شہادت پر مشرکین کو کمال درجے کی مسرت ہوئی اور ان کی عورتوں نے خوشی کے ترلے گائے۔ منہ بنت عتبہ (زوجہ ابوسفیان) نے اپنے دل کی بھڑاس یوں نکالی کہ حضرت حمزہؓ کی نعش مبارک سے کان ناک ہونٹ (اور بروایت دیگر پوشیدہ اعضاء بھی) کاٹ لیے۔ اس کے بعد شکم چاک کر کے جگر نکالا اور اسے

چبا چیا کر ننگنے کی کوشش کی مگر نکل نہ سکی اور تھوک دیا۔ پھر ایک بلندی پر چڑھ کر بلند آواز سے چند فخریہ اشعار پڑھے جن کا مفہوم یہ تھا کہ آج ہم نے بدر کی لڑائی کا بدلہ لے لیا اور وحشی نے میرا سینہ ٹھنڈا کر دیا۔ جب تک میں زندہ رہوں گی اس کا شکریہ ادا کرتی رہوں گی۔

علامہ ابن سعد کا بیان ہے کہ حضورؐ کو منہ کی مذموم حرکت کا علم ہوا تو آپؐ نے پوچھا کیا اس نے حمزہؓ کے جگر میں سے کچھ کھایا بھی ہے۔ لوگوں نے عرض کیا، نہیں، آپؐ نے فرمایا:

”اللہی حمزہؓ کے کسی حصہ جسم کو جہنم میں داخل نہ ہونے دیجو۔“

جنگ ختم ہوئی تو سرورِ کونین صلی اللہ علیہ وسلم اپنے محبوب چچا کی مُثلہ کی ہوئی لاش پر تشریف لائے۔ اس وقت آپؐ سخت غمزدہ تھے۔ لاش کی حالت دیکھ کر آپؐ فرطِ عالم سے بیقرار ہو گئے اور مخاطب ہو کر فرمایا: ”تم پر خدا کی رحمت ہو کیوں کہ تم اعزہ و اقربا کا سب سے زیادہ خیال رکھتے تھے اور نیک کاموں میں پیش پیش رہتے تھے اگر مجھے صغیرہؓ (حضورؐ کی چھوٹی بہن) کے رنج و غم کا خیال نہ ہوتا تو میں تمہاری لاش اسی طرح چھوڑ دیتا تاکہ اسے درندے اور پرندے کھا جائیں اور تم قیامت کے دن انہی کے پیٹ سے اٹھائے جاؤ۔“

ایک اور روایت میں ہے کہ اسی موقع پر حضورؐ نے فرمایا کہ مجھے جبریل امینؑ نے بشارت دی ہے کہ حمزہؓ بن عبد المطلب ساتوں آسمانوں پر اسد اللہ واسد الرسول لکھے گئے ہیں۔

بعض روایتوں میں ہے کہ حضورؐ نے حضرت حمزہؓ کو اسد اللہ اور سید الشہداء کے القاب مرحمت فرمائے۔

ابن سعد نے ”طبقات البکیر“ میں لکھا ہے کہ حضورؐ نے حضرت حمزہؓ کی نعش کی درزناک حالت دیکھ کر فرمایا: ”خدا کی قسم میں تمہارے بدلہ میں کفار کے شر آدمیوں کا مُثلہ کروں گا۔“ لیکن اسی وقت مبارک گاہِ خداوندی سے حکم نازل ہوا:

” اور اگر تم نہرا دو تو ویسی ہی سزا دو جیسی تمہیں تکلیف پہنچائی گئی اور اگر صبر کرو تو بیشک صبر کرنے والوں کے لیے صبر سب سے اچھا ہے اور تم صبر کرو اور تمہارا صبر کرنا خاص اللہ ہی کی توفیق سے ہے۔“

(سورہ نحل)

یہ حکم نازل ہونے پر حضورؐ نے فرمایا کہ میں صبر کرتا ہوں اور انتقام نہ لوں گا۔ چنانچہ آپؐ نے صبر اختیار کیا اور اپنی قسم کا کفارہ ادا کر دیا۔

اسی اثناء میں حضرت حمزہؓ کی حقیقی بہن حضرت صفیہ بنت عبدالمطلب لڑائی کا حال معلوم کرنے مدینہ سے نکلیں۔ حضورؐ نے ان کے صاحبزادے حضرت زبیرؓ کو بلا کر فرمایا کہ صفیہؓ حمزہؓ کی لاش نہ دیکھنے پائیں۔ حضرت زبیرؓ نے ان کو لاش پر آنے سے منع کیا تو بولیں ”میں نے اپنے بھائی کا ماجرا سن لیا ہے لیکن اللہ کی راہ میں یہ کوئی بڑی قربانی نہیں۔“ حضورؐ نے اجازت دی تو لاش پر گئیں، عزیز بھائی کے تختے ٹکڑے دیکھ کر آنکھوں سے سیل اشک بہہ نکلا لیکن انا اللہ وانا الیہ راجعون سے صحت زبان سے اور کچھ نہ نکلا۔ واپس جاتے وقت حضرت زبیرؓ کو دو چادریں دے گئیں کہ ان میں ماموں کو مگھون کر کے دفن کرنا۔ لیکن قریب ہی ایک انصاری کی لاش پڑی تھی۔ حضرت زبیرؓ نے دونوں شہیدوں میں ایک ایک چادر تقسیم کر دی۔ اس ایک چادر سے حضرت حمزہؓ کا سر چھپایا جاتا تو پیر کھل جلتے اور پاؤں چھپاتے جلتے تو سر تر نہ ہو جاتا، آخر حضورؐ نے فرمایا کہ چہرہ اور سر کو چادر سے ڈھانپ دو اور پاؤں پر گھاس ڈال دو۔ اس طرح عثم رسولؓ کا جنازہ تیار ہوا تو صحابہ کرامؓ رونے لگے حضورؐ نے پوچھا کہ تم کیوں رو رہے ہو۔ عرض کیا یا رسول اللہ سوائے ماں باپ آپ پر قربان، آج ہم کو یہ توفیق بھی نہیں کہ آپ کے چچا کا سارا بدن کپڑے سے ڈھانک سکیں،“ حضورؐ نے فرمایا، وہ زمانہ آنے والا ہے کہ لوگ (مسلمان) ایسے مقامات پر متصرف ہوں گے جہاں کھانے پینے پہننے اور رخصنے کی چیزوں اور سواریوں کی بہتات ہوگی اور وہاں سے وہ اپنے اہل و عیال کو مدینہ سے اپنے پاس آنے کو لکھیں گے۔

اس کے بعد رحمت عالم صلی اللہ علیہ وسلم نے سب سے پہلے حضرت حمزہؓ کی نماز جنازہ پڑھی پھر ایک ایک کر کے شہداءِ واحد کے جنازے حضرت حمزہؓ کے پہلو میں رکھے گئے اور حضورؐ نے ہر ایک پر الگ الگ نماز پڑھائی۔ اس طرح اس دن حضرت حمزہؓ پر ستر مرتبہ نماز جنازہ پڑھی گئی۔ اس فضیلت میں کوئی اور حضرت حمزہؓ کا شریک و ہم نوا نہیں ہے۔ نماز جنازہ کے بعد حضرت حمزہؓ کو ان کے بھانجے حضرت عبداللہ بن جحش (المہدی فی اللہ) کے ساتھ ایک ہی قبر میں احد کے گنج شہیداں میں سپردِ خاک کر دیا گیا۔

حافظ ابن حجر عسقلانیؒ نے اصحابہ میں لکھا ہے کہ سینچیس سال بعد مکہ ہجری میں حضرت امیر معاویہؓ کے حکم سے احد کی طرف سے ہز نکالی گئی تو کھدائی کے دوران میں کئی شہداء کی لاشیں بالکل تر و تازہ حالت میں ملیں۔ اسی سلسلہ میں اتفاق سے حضرت حمزہؓ کے پاؤں میں بیلچہ لگ گیا تو ان کے پاؤں سے خون کی چھینٹیں اس طرح اڑیں جیسے زندہ آدمی کو زخم لگنے سے خون نکلتا ہے۔

(۵)

ابن سعدؒ اور ابن مشامؒ نے لکھا ہے کہ سرورِ عالم صلی اللہ علیہ وسلم کو اپنے محبوب چچا کی جدائی سے شدید صدمہ پہنچا تھا، جب آپ میدانِ احد سے واپس مدینہ منورہ تشریف لائے تو بنو عبدالمطلب اور بنو طہر کے گھروں سے عورتوں کے رونے کی آواز آئی جو اپنے اپنے شہیدوں پر گریہ کناں تھیں، حضورؐ کی آنکھوں میں آنسو بھر آئے جو چہرہ اقدس پر گرے۔ آپؐ نے فرمایا: ”افسوس آج حمزہؓ پر رونے والا کوئی نہیں“ جب حضرت سعد بن معاذؓ اور اسید بن حضیرؓ نے یہ بات سنی تو انہوں نے اپنی عورتوں کو ہدایت کی کہ ہر انصاری عورت اپنے متوفی پر رونے سے پہلے رسول اللہؐ کے ہاں جا کر حضرت حمزہؓ پر روئے۔ چنانچہ سب انصاری خواتین نے آستانہ نبویؐ پر پہنچ کر بڑے درد کے ساتھ حضرت حمزہؓ پر رونا شروع کر دیا۔ اسی حالت میں حضورؐ کی آنکھ لگ گئی۔ تھوڑی دیر بعد بیدار ہوئے تو دیکھا کہ انصاری خواتین بدستور گریہ و زاری میں مشغول ہیں۔ آپؐ نے انہیں حکم دیا کہ اب واپس جاؤ اور آج کے بعد کسی مرنے

ولے پر رونے کی بجائے صبر سے کام لیا کرو۔
 علامہ شبلی نعمانی لکھتے ہیں کہ جب آنحضرت صلی اللہ علیہ وسلم میدان جنگ سے
 واپس آئے تو گھر کے دروازہ پر پردہ نشینان انصار کی بھڑکھڑ اور حضرت حمزہؓ کا ماتم
 سوز رہا تھا۔ آپ نے ان کے حق میں دعائے خیر کی اور فرمایا کہ میں تمہاری سمدردی کا
 شکر گزار ہوں لیکن مردوں پر نوحہ کرنا جائز نہیں۔ حضرت حمزہؓ سے رحمتِ عالم صلی اللہ
 علیہ وسلم کی بے پناہ محبت کا اندازہ اس واقعہ سے کیا جاسکتا ہے کہ چند سال بعد حضرت
 حمزہؓ کے قاتل وحشی بن حرب اسلام قبول کر کے حضورؐ کی خدمت میں حاضر ہوئے تو
 آپ نے ان سے فرمایا: ”تم اپنا چہرہ مجھ سے چھپا سکتے ہو تو چھپالو (کیونکہ تمہیں کچھ
 کہ حمزہؓ کا غم تازہ ہو جاتا ہے) چنانچہ وہ پھر ساری عمر حضورؐ پر نور کی خدمت میں نہ
 جاسکے۔

صحیح بخاری میں خود حضرت وحشیؓ سے روایت ہے کہ ”جب اُحد سے
 لوگ واپس آئے تو میں چلا آیا اور مکہ میں اسلام کا چیرچا ہونے تک مقیم رہا، پھر
 وہاں سے طائف چلا گیا۔ اہل طائف نے حضورؐ کے پاس کچھ فاصد بھیجے اور مجھ سے
 کہا کہ رسول اللہ صلی اللہ علیہ وسلم فاصدوں کو کچھ نہیں کہتے۔ چنانچہ میں بھی ان کے ہمراہ
 ہوا۔ جب رسول اللہ صلی اللہ علیہ وسلم کے سامنے پہنچا اور آپ کی نظر مجھ پر پڑی تو
 فرمایا، کیا حمزہؓ کو تو نے شہید کیا تھا اور تیرا ہی نام وحشی ہے۔ میں نے (محبوب ہو کر)
 عرض کیا۔ جی ہاں یا رسول اللہ جو کچھ آپ کو معلوم ہے صحیح ہے۔ حضورؐ نے فرمایا،
 اگر تو میرے سامنے سے ہٹ سکتا ہے تو ہٹ جا۔ میں اسی وقت وہاں سے نکل
 گیا۔ جب رسول اللہ صلی اللہ علیہ وسلم نے وفات پائی اور مسلمانوں نے خروج کیا تو
 میں نے اپنے دل میں کہا کہ مسلمانوں کے مقابلہ میں چلتا چاہیئے اور اس کو قتل کرنا چاہیئے
 شاید حضرت حمزہؓ کا بدلہ لے لوں۔ لہذا میں لوگوں کے ساتھ روانہ ہوا (اس کے
 بعد جو کچھ ہوا سو ہوا جب میں یامہ پہنچا تو) وہاں میں نے گندمی رنگ کے ایک شہر دیکھا
 آدمی کو دیکھا جو ایک شکستہ دیوار کے پاس کھڑا تھا (یہ مسلمانوں کا تھا) میں نے اپنا

نیزہ اس کے سینے پر مارا اور دونوں ہاتھوں سے اس کے دونوں مونڈھوں کے درمیان پا کر دیا، اتنے میں ایک انصاری لپکا اور اس نے تلوار سے اس کا سر جدا کر دیا، اس طرح حضرت وحشی بن حرب کی ذات سے اسلام کو جس قدر نقصان پہنچا تھا، اسی قدر اس سے فائدہ بھی پہنچا۔

(۶)

حضرت حمزہؓ نے اپنی زندگی میں کئی شادیاں کیں۔ بیویوں کے نام یہ ہیں، بنت لمتہ بن مالک، ان سے لعلی اور عامر دولہ کے پیدا ہوئے، خولہ بنت قیس، ان سے عمارہ پیدا ہوئے۔ سلمیٰ بنت عمیس۔ ان سے ایک لڑکی امامہؓ پیدا ہوئیں۔ عمارہ اور عامر دونوں لاولد فوت ہو گئے۔ لعلی سے چند اولادیں ہوئیں لیکن وہ سب بچپن ہی میں فوت ہو گئیں۔ امامہؓ حضورؐ کے ربیب حضرت عمرؓ بن ابی سلمہ مخزومیؓ سے بیاہی گئیں لیکن ان سے کوئی اولاد نہیں ہوئی۔ اس طرح حضرت حمزہؓ کا سلسلہ نسل نہ بیٹوں سے اور نہ بیٹی سے چلا۔ بعض بلوچ قبائل اپنے آپ کو حضرت حمزہؓ کی اولاد بتاتے ہیں لیکن ان کا دعویٰ قوی ثبوت کا محتاج ہے۔

علامہ ابن سعد کا بیان ہے کہ ایک مرتبہ حضرت علیؓ کرم اللہ وجہہ نے حضورؐ کو حضرت امامہؓ بنت حمزہؓ سے شادی کرنے کی ترغیب دی تو آپؐ نے فرمایا۔ ”وہ میرے رودھ شریک بھائی کی بیٹی ہے میرا نکاح اس سے کیسے ہو سکتا ہے؟“

ذیقعد سنہ ہجری میں رحمت عالم صلی اللہ علیہ وسلم عمرو کے لیے مکہ معظمہ تشریف لے گئے۔ صلحناٹہ حدیبیہ کی شرط کے مطابق تین دن کے قیام کے بعد آپؐ مکہ سے چلنے لگے تو حضرت حمزہؓ کی کمسن یتیم بچی امامہؓ یا عتمہؓ کہتی ہوئی حضورؐ کی طرف دوڑیں۔ حضرت علیؓ نے ان کو گود میں اٹھالیا اور اپنے ساتھ لے جا کر حضرت فاطمہ الزہراءؓ کے سپرد کر دیا کہ یہ تمہاری بہن بنت عم ہے۔ میں اس کو اٹھالایا ہوں جھڑ علیؓ کے بھائی حضرت جعفرؓ بن ابی طالب اور حضرت زیدؓ بن عارثہ نے حضرت امامہؓ کو اپنی آغوش تربیت میں لینے کے لیے حضورؐ کی خدمت میں الگ الگ دعوے پیش

کیے حضرت علیؑ کہتے تھے کہ امامؑ میرے چچا کی لڑکی ہے اس لیے میں حقدار ہوں۔ حضرت جعفرؑ یہ کہہ کر اپنا استحقاق ظاہر کرتے تھے کہ وہ میری بنت عم ہے اور میری زوجہ (اسماء بنت عمیس) کی بھانجی ہے۔ حضرت زید بن عارثہؓ کہتے تھے کہ وہ میرے (دینی) بھائی کی لڑکی ہے۔ اللہ اللہ یہ ناز اور محبت کی لڑائی ایک کمسن بچی کو پالنے کے حق پر ہو رہی تھی حالانکہ اسلام سے پہلے ہی معصوم بچیاں زندہ زمین میں گاڑ دی جاتی تھیں۔ سرورِ عالم صلی اللہ علیہ وسلم نے اس منازعت کا فیصلہ حضرت جعفرؑ کے حق میں صادر فرمایا کیونکہ ان کی زوجہ اسماءؑ بنت عمیس حضرت امامؑ کی حقیقی خالہ تھیں اور خالہ بہنزلہ مال کے ہوتی ہے۔

(۷)

سیدنا حضرت حمزہؑ کے صحیفہ اخلاق میں غیرت مندی، شجاعت، جانبازی، بخوشی، صلہ رحمی، حُب رسول اور شوق جہاد سب سے نمایاں ابواب ہیں۔ خود لسان رسالت نے ان کے محاسن اخلاق کی تحسین ان الفاظ میں فرمائی کہ ”وہ قرابتِ اول کا سب سے زیادہ خیال رکھتے تھے اور نیک کاموں میں آگے آگے رہتے تھے۔“

مبارک فیض نے انہیں سپاہیانہ اوصاف و خصائل سے نوازا تھا، سیر و شکار سے اس قدر لگاؤ تھا کہ حضورؐ کی بعثت کے پانچ سال بعد تک انہوں نے دعوتِ حق کی طرف توجہ ہی نہ کی لیکن جب ابو جہل کی مکینہ حرکت کی وجہ سے ان کی غیرت جوش میں آئی تو دفعۃً اسلام کے قوی دست بازو بن گئے۔ قریش کے نامور پہلوان حضرت عمرؓ نے جب دارِ ارقم کے دروازے پر دستک دی تو قدرِ ثا صحابہ کے دل میں تردد پیدا ہوا لیکن یہ حضرت حمزہؑ ہی تھے جنہوں نے کڑک کر کہا کہ عمرؓ کو اندر آنے دو اگر اس کی نیت نیک نہ ہوئی، تو اسی کی تلوار ہوگی اور اسی کا سر۔ ہجرت کے بعد اپنی شہادت تک انہوں نے بیشتر معرکوں میں جس شجاعت اور سرفروشی کا مظاہرہ کیا وہ انہی کا حصہ تھا۔

مولانا رومؒ نے مثنوی میں لکھا ہے کہ حضرت حمزہؑ جوانی میں ہمیشہ زرد پہن کر لڑا کرتے تھے لیکن بعدِ شباب سعادت اندوز اسلام ہوئے تو زرد پہننا بالکل ترک کر

دیا اور لڑائیوں میں اس طرح شریک ہونے لگے کہ سینہ سامنے سے کھلا ہوتا اور دونوں ہاتھوں سے تلوار چلا رہے ہوتے۔ لوگوں نے پوچھا کہ اے عثم رسول، اے صف شکن مجاہد، اے جوانمردوں کے سردار کیا آپ نے اللہ کا حکم نہیں سنا کہ ان بوجہ کر ملاکت میں نہ پڑو پھر آپ احتیاط سے کیوں کام نہیں لیتے۔ جب آپ جوان تھے اور مضبوط طاقتور، اس زمانے میں آپ کبھی زرہ کے بغیر لڑائی میں شامل نہیں ہوتے تھے، اب جبکہ آپ بوڑھے ہو گئے ہیں تو آپ اپنی جان کی حفاظت اور احتیاط کے تعاضدوں سے کیوں بے پروا ہو گئے ہیں۔ بھلا تلوار کس کا لحاظ کرتی ہے اور تیر کس کی رعایت کرتا ہے ہم کو تو یہ پسند نہیں کہ آپ جیسا شیر بیشہ شجاعت اپنی بے احتیاطی کی بدولت دشمن کے ہاتھوں قتل ہو جائے۔

حضرت حمزہؓ نے ان کی باتیں سن کر فرمایا کہ جب میں جوان تھا تو سمجھتا تھا کہ موت انسان کو اس دنیا کے عیش و آرام سے محروم کر دیتی ہے اس لیے کیوں خواہ مخواہ موت کی جانب رغبت کروں اور اثر دینے کے منہ میں جاؤں یہی وجہ تھی کہ میں اپنی جان کی حفاظت کے لیے زرہ پہنتا تھا لیکن اسلام قبول کرنے کے بعد رسول اکرم صلی اللہ علیہ وسلم کے فیضان سے میرے خیالات بدل گئے۔ اب مجھ کو اس دنیا سے فانی سے مطلق کوئی لگاؤ نہیں رہا اور موت مجھ کو جنت کی کنجی معلوم ہوتی ہے۔ زرہ تو وہ پہنے جس کے لیے موت کوئی دہشت ناک چیز ہو۔ جس کو تم موت کہتے ہو وہ میرے لیے ابدی زندگی ہے۔

حضرت حمزہؓ ایک مرد سپاہی تھے اس لیے مزاج قدرتا تند و تیز تھا۔ صحیح کی ایک دایت سے معلوم ہوتا ہے کہ وہ شراب کی حرمت کا حکم نازل ہونے سے پہلے اس کے عادی تھے۔ ایک مرتبہ انصار کی ایک محفل ناؤ نوش میں شریک تھے جس میں ایک خوش الحان مغنیہ گا رہی تھی، قریب ہی ایک ہجرہ کے صحن میں دو فرہ اذنیایاں بندھی ہوئی تھیں، اس مغنیہ نے اذنیوں کی طرف اشارہ کرتے ہوئے یہ اشعار پڑھے :-

أَلَا يَحْمِزَةُ لَشَرَفِ السَّوَاءِ وَهَنْ مُعْقَلَاتٍ بِالْفَنَاءِ
مَنْعَ السَّيِّئِينَ فِي اللَّبَاتِ مِنْهَا وَخَرَجُهَا حَمِزَةً بِالسَّوَاءِ
وَعَجَلٍ مِنْ أَطَائِبِ الشَّرِبِ قَدِيرًا مِنْ طَبِيعِ أَوْ شَوَاءِ
(یعنی آگاہ ہو جاؤ اسے حمزہ فریبہ اذثنیوں کے لیے اور وہ اذثنیاں صحن میں
(نہی ہوئی ہیں ان اذثنیوں کی کلیجیوں کو ان کے خون کے ساتھ نکال لو اور جلدی
کرو ان کے جوہر کو پینے کے لیے خواہ ہانڈی کے اندر پکا کر یا بھون کر)

بیچن کر حضرت حمزہؑ نشہ کی حالت میں بے اختیار کودے اور اذثنیوں کی کوہانیں
کاٹ ڈالیں اور پہلو چیر کر کلیجیاں نکال لائے۔ یہ اذثنیاں حضرت علیؑ کریم اللہ وجہہ الکریم
تھیں۔ انہیں اپنی اذثنیوں کے اس طرح مارے جانے پر سخت صدمہ ہوا۔ آبدیدہ ہو کر
بارگاہ رسالت میں شکایت کی۔ حضورؐ حضرت زید بن عارثہؓ کو ساتھ لے کر اسی وقت اس
مصلیٰ طرب میں تشریف لے گئے اور حضرت حمزہؑ کو اس حرکت پر جا پر ملامت فرمانے
لگے۔ وہ اس وقت ہوش میں نہیں تھے، گھوڑہ گھوڑہ کو دیکھا اور کہا۔ ”تم سب ہلکے
باپ کے غلام ہو۔“

حضورؐ کو معلوم ہو گیا کہ اس وقت وہ اپنے آپے میں نہیں ہیں چنانچہ آپؐ واپس تشریف
لے آئے۔ یہ ایک افسوس ناک واقعہ تھا جس پر حضرت حمزہؑ کو یقیناً تاسف ہوا ہو گا
اور انہوں نے اس کی تلافی بھی کی ہو گی کیونکہ وہ فطرتاً نہایت نیک طبع تھے۔
طبقات ابن سعد میں روایت ہے کہ ایک دفعہ حضرت حمزہؑ نے حضورؐ سے درخواست
کی کہ آپؐ مجھے جبریلؑ امینؑ کو ان کی اصلی صورت میں دکھا دیجئے۔ حضورؐ نے فرمایا۔ ”چچا
آپؐ میں اتنی طاقت نہیں کہ جبریلؑ کو اصلی صورت میں دیکھ سکوں۔“ لیکن حضرت حمزہؑ
نے انہیں دیکھنے پر اصرار کیا۔ ایک دن جبریلؑ نازل ہوئے تو حضورؐ نے حضرت حمزہؑ
سے فرمایا اپنی نگاہ ادا پر اٹھائیے اور دیکھئے حضرت جبریلؑ اپنی اصلی صورت میں نازل
ہوئے ہیں۔ حضرت حمزہؑ نے نگاہ اٹھائی تو حضرت جبریلؑ کے پاؤں دیکھ کر ہی غش
آگیا۔

امام حاکم نے مستدرک میں حضرت عبداللہ بن عباسؓ سے روایت کی ہے کہ رسول اللہ صلی اللہ علیہ وسلم نے فرمایا کہ میں گزشتہ رات حبش میں داخل ہوا تو دیکھا کہ جعفرؓ ملائکہ کے ساتھ اڑ رہے ہیں اور حمزہؓ ایک تخت کے اوپر تکیہ لگائے بیٹھے ہیں۔

ابن اثیرؒ نے "أسد الغابہ" میں حضرت حمزہؓ سے ایک حدیث بھی روایت کی ہے جس میں وہ کہتے ہیں کہ رسول اللہ صلی اللہ علیہ وسلم نے فرمایا ہے کہ ہر دعا میں یہ کلمہ ضرور کہا کرو۔ اَللّٰهُمَّ اِنِّیْ اَسْئَلُکَ بِاَسْمِکَ الْاَعْظَمِ وَرَضْوَانِکَ الْاَکْبَرِ۔

سیدنا حضرت حمزہؓ کی بے مثل شجاعت اور جانبازی کو پیش نظر رکھ کر بعض لوگوں نے عجیب و غریب من گھڑت قصے ان سے منسوب کر دیئے ہیں اور انہیں داستانِ امیرؓ کا نام دے کر بڑے مزے لے لے کر بیان کیا ہے، فی الحقیقت ایسی تمام داستانیں لغویات کا پلندہ اور خرافات محض ہیں۔ ایک جلیل القدر صحابی سے غلط باتیں منسوب کرنا یا انہیں پڑھنا اور سننا نہ صرف وقت ضائع کرنے بلکہ خواہ مخواہ گناہ کمانے کا باعث ہے۔ حضرت حمزہؓ کی عظمت اور جلالت قدر ایسی وضعی داستانوں کی ہرگز محتاج نہیں۔ سچ تو یہ ہے کہ سیدنا حمزہؓ کی زندگی کے حقیقی واقعات ہی اتنے ولولہ انگیز ہیں کہ فرزندِ انِ اسلام کے خون کو تا ابد گرماتے رہیں گے۔

رضی اللہ تعالیٰ عنہ

حضرت بلال بن رباح حبشی

(۱)

ہجرت نبویؐ کے کچھ عرصہ بعد کا ذکر ہے کہ رحمت عالم صلی اللہ علیہ وسلم کے ایک ناکتخدا جاں نثار نے اپنا گھر بنا چاہا لیکن ان کی حالت یہ تھی کہ شادی کی مطلق استطاعت نہ تھی، زمین، مکان، مال، کوئی شے بھی تو ان کے پاس نہ تھی اور پھر وہ حسن ظاہری سے بھی محروم تھے، سیاہ رنگت، موٹے موٹے ہونٹ اور لاغر جسم — سب سے بڑھ کر یہ کہ ایک غریب الدیار شخص تھے۔ ان کا حبشی نثراد باپ مکہ کے خاندان بنو حنیح کا غلام تھا اور غلام باپ کی طرح بیٹے نے بھی ہجرت سے پہلے سالہا سال مشرکین قریش کی غلامی میں گزارے تھے۔ مہاجرین اور انصار میں کسی سے ان کا دور پار کا رشتہ بھی نہ تھا۔ اگر ان میں کوئی خوبی تھی تو وہ صرف یہ تھی کہ شمع رسالت کے پروانوں میں شامل تھے اور سفر مویا حضرت ہمیشہ خیر البشر صلی اللہ علیہ وسلم کی خدمت میں رہتے تھے۔ ان کو توقع نہیں تھی کہ ان جیسے مفلس اور غریب الوطن حبشی زادہ کو مشرقائے عرب میں سے کوئی اپنی لڑکی کا رشتہ دینے پر آمادہ ہوگا۔ لیکن اللہ کی حیرت کی انتہا نہ رہی کہ جو نہی انہوں نے شادی کی خواہش کا اظہار کیا تمام مہاجرین اور انصار نے جو مشرقائے عرب کا خلاصہ تھے ان کے سامنے دیدہ و دل فرس راہ کر دیئے۔ ہر ایک نے بعد غلوں آگے بڑھ کر کہا کہ آپ کو اپنا خویش بنانے سے بڑھ کر ہمارے لیے کوئی عزت ہو سکتی ہے — یہاں تک کہ ان صاحب رسولؐ کو رشتہ کا انتخاب مشکل ہو گیا۔

یہ حبشی نثراد صاحب رسولؐ کہ جن سے رشتہ قرابت قائم کرنے میں مہاجرین اور انصار کے اکابر بھی مستریت اور فخر محسوس کرتے تھے سیدنا بلال بن رباح حبشی تھے۔

علامہ شبلی نعمانیؒ نے اس واقعہ کو ان الفاظ میں نظم کیا ہے :-

بارگاہِ نبوی کے جو مؤذن تھے بلالؓ
جب یہ چاہا کہ کریں عقدِ مدینہ میں کہیں
ہوں غلام ابنِ غلام اور حبشی زادہ
ان فضائل پہ مجھے خواہشِ تزویج بھی ہے
گر ذہن جھکے یہ کہتی تھیں کہ دل سے منظور
عہدِ فاروقؓ میں جس دن کہ ہوئی ان کی وفاق
اٹھ گیا آج زمانہ سے ہمارا آقا

کر چکے تھے جو غلامی میں کئی سال بسر
جا کے انصار و مہاجر سے کہا یہ کھل کر
یہ بھی سن لو کہ سر سے پاس نہیں دولتِ زر
ہے کوئی جس کو نہ ہو میری قرابت سے عذر
جس طرف اس حبشی زادہ کی اٹھتی تھی نظر
یہ کہا حضرتِ فاروقؓ نے بادیدِ تر
اٹھ گیا آج نقیبِ شہم پیغمبر

اس مساوات پہ ہے معشرِ اسلام کو ناز
نہ کہ یورپ کی مساوات کہ ظلمِ اکبر

(۲)

حضرت ابو عبد اللہ بلالؓ بن رباح کا شمار دربارِ رسالت کے اہل عظیم المرتبت اراکین میں ہوتا ہے کہ جن کا اسم گرامی سن کر ہر مسلمان کی گردن فرطِ احترام و عقیدت سے جھک جاتی ہے۔ طبرانیؒ اور بعض دوسرے اہل سیر نے لکھا ہے کہ رباح اصل کے اعتبار سے حبشی تھے وہ اپنی اہلیہ حمامہ کے ہمراہ مستقلاً مکہ میں آئے تھے اور قریش کے خاندانِ بنو جمح کی غلامی اختیار کی تھی۔ (یا انہیں غلام بنایا گیا تھا) اسی غلامی کی حالت میں بعثتِ نبویؐ سے تقریباً اٹھائیس برس پہلے رباح اور حمامہ کے فرزند بلالؓ پیدا ہوئے۔ بلالؓ نے ہوش کی آنکھیں کھولیں تو چاروں طرف کفر و شرک کی ضلالت کو محیط پایا۔ ان کا آقا اُمیہ بن خلف جمحی بھی سخت مشرک تھا اسی کی غلامی میں انہوں نے زندگی کے اٹھائیس برس گزار دیئے، اسی اثنا میں ان کے کانوں میں دعوتِ توحید کی صدا پہنچی۔ یہ بعثت کا بالکل ابست دہائی زمانہ تھا اور سرورِ عالم صلی اللہ علیہ وسلم نے بڑی رازداری کے ساتھ تبلیغِ حق کا آغاز فرمایا تھا۔ حضرت بلالؓ طبعاً نہایت نیک نفس اور پاکباز تھے اور غالباً بعثت سے پہلے بھی وہ حضورؐ کے اخلاقِ عالیہ سے متاثر ہو

چکے تھے۔ چنانچہ صدائے توحید سنتے ہی انہوں نے بلا تامل اس پر لبیک کہا اور اپنا دل جان رسولِ عربی صلی اللہ علیہ وسلم پر نثار کر بیٹھے۔ اربابِ سیر کا بیان ہے کہ وہ ان سات سعید الفطرت ہستیوں میں سے تھے جنہوں نے سب سے پہلے لوائے توحید کو تھاں۔ اس طرح ان کو ”السَّابِقُونَ الْأَوَّلُونَ“ کی مقبولِ الہی جماعت میں بھی امتیازی درجہ حاصل ہو گیا۔

امیہ بن خلف کے کانوں میں حضرت بلالؓ کے قبولِ اسلام کی بھنک پڑی تو وہ آگ بگولا ہو گیا۔ اس نے حضرت بلالؓ کو بلا کر پوچھا :
”میں نے سنا ہے کہ تم نے کوئی اور معبود ڈھونڈ لیا ہے۔ سچ سچ بتاؤ تم کس معبود کی پرستش کرتے ہو؟“

حضرت بلالؓ نے بے دھڑک جواب دیا :

”محمد صلی اللہ علیہ وسلم کے خدا کی۔“

امیہ نے آنکھیں لال سیلی کر کے کہا :

”محمدؐ کے خدا کی پرستش کرنے کا یہ مطلب ہے کہ تو مقدس لات و عزتی کا دشمن

ہو گیا ہے۔ سیدھی طرح راہِ راست پر آ جاؤ ورنہ ذلت کے ساتھ مارے جاؤ گے۔ میں یہ ہرگز برداشت نہیں کر سکتا کہ تم لات و ہبل کے ایک نام لیوا کے غلام ہو کر محمدؐ کے خدا کی پرستش کرو۔“

حضرت بلالؓ صہبائے توحید کے نشہ میں مست ہو چکے تھے نتائج و عواقب سے

بے پروا ہو کر جواب دیا :

”میرے جسم پر تمہارا زور چل سکتا ہے لیکن میں اپنا دل اور اپنی جان محمدؐ اور محمدؐ

کے خدا کے پاس رہن رکھ چکا ہوں۔ اب ذاتِ واحد کی عبادت ہی میری زندگی کا مقصد ہے تمہارے خود ساختہ معبودوں کو پوجنا میرے بس کی بات نہیں۔“

امیہ بن خلف غیظ و غضب سے دیوانہ ہو گیا۔ ایک بے کس غلام اور یوں اس

کے منہ آئے؟ اس نے کڑک کر کہا :

” اچھا تو پھر اپنی بے دینی کا مزہ چکھ۔ دیکھوں گا کہ محمدؐ اور محمدؐ کا خدا تمہیں کیسے چھڑاتے ہیں۔“
یہ کہہ کر اس ظالم نے حضرت بلالؓ پر جو روستم کا ایک لامتناہی سلسلہ شروع کر دیا۔
مکہ میں حرہ کی زمین گرمی کے سبب سے مشہور ہے یہ دھوپ میں تانبے کی طرح گرم ہو جاتی
ہے۔ اُمیہ دوپہر کے وقت حضرت بلالؓ کو گھر سے نکال کر لے جاتا اور حرہ کی جلتی ہوئی
بالو پر لٹا کر ایک بھاری پتھر ان کے سینے پر رکھ دیتا تاکہ جنبش نہ کر سکیں۔ پھر کہتا کہ محمدؐ
کی پیروی سے باز آ جا اور لات وعزیٰ کے معبودِ برحق ہونے کا اقرار کر لے ورنہ اسی طرح
پڑا رہے گا۔ اس کے جواب میں شیدائے حق حضرت بلالؓ کی زبان سے اَحَدٌ اَحَدٌ
کی آواز نکلتی تھی۔ اُمیہ غضب ناک ہو کر ان کو زود کو بکرا شروع کر دیتا لیکن
وہ اَحَدٌ اَحَدٌ ہی کہے چلے جاتے۔ ایک دن تو اس ظالم نے شقاوت کی انتہا کر دی
اس نے پوری ایک رات اور ایک دن حضرت بلالؓ کو بھوکا پیاسا رکھا اور تپتی ہوئی ریت
پر ان کے رقصِ سہل کا تماشا دیکھتا رہا۔

مشہور صحابی حضرت عمرؓ بن العاص سے روایت ہے کہ میں نے بلالؓ کو اس
حالت میں دیکھا کہ اُمیہ نے ان کو ایسی سخت تپتی ہوئی زمین پر لٹا رکھا تھا کہ جس پر
گوشت رکھ دیا جاتا تو وہ گل جاتا مگر وہ اس حالت میں بھی کہہ رہے تھے کہ میں لات و
عزیٰ کا انکار کرتا ہوں۔ اُمیہ نے دیکھا کہ اتنی سختیوں کے باوجود اس عاشقِ ذوالجلال
کی جبینِ ہمت پر شکن تک نہیں پڑی تو اس کی آتشِ غضب بھڑک اٹھی اور اس نے
اپنے دوسرے غلاموں اور بوجھ کے نوٹروں کو ہشکار دیا کہ لات و سہل کے اس باغی
کو اتنی اذیتیں دو کہ وہ محمدؐ اور محمدؐ کے خدا کا نام لینا چھوڑ دے۔ یہ بد بخت اُمیہ کی
خوشنودی حاصل کرنے کے لیے حضرت بلالؓ کو بری طرح مارتے پیٹتے، دن کے وقت
ان کے کپڑے اتروا کر لوہے کی زرزہ پہناتے اور دھوپ میں ڈال دیتے، شام کو ہاتھ پاؤں
باندھ کر ایک کوٹھڑی میں پھینک دیتے اور رات کو انہیں تازیانے رسید کرتے رہتے لیکن
حضرت بلالؓ کی زبان سے اَحَدٌ اَحَدٌ کے سوا کچھ نہ نکلتا۔

علاء بن سعد کا بیان ہے کہ اُمیہ حضرت بلالؓ کے گلے میں دسی باندھ کر انہیں

لوندوں کے حوالے کر دیتا اور وہ انھیں مکے کی گھائیوں میں گھسیٹتے پھرتے، پھر چلتی ہوئی ریت پر لا کر اندر سے منہ لٹا دیتے اور ان پر پتھروں کا ڈھیر لگا دیتے لیکن حضرت بلالؓ اَحَدٌ اَحَدٌ ہی کہہ جاتے۔ شاعر دربار رسالت حضرت حسان بن ثابت سے وایت ہے کہ میں زمانہ جاہلیت میں حج (یا عمرے) کے لیے مکے گیا تو دیکھا کہ لڑکوں نے بلالؓ کو ایک بسی سے باندھ رکھا ہے اور ادھر ادھر گھسیٹ رہے ہیں لیکن وہ کہے جا رہے ہیں کہ میں لات وعزیٰ اور مہبل اور اساف اور نائلہ اور بوانہ سب انکار کرتا ہوں۔

غرض حضرت بلالؓ مدت دید تک ایسے ایسے زہرہ گداز مظالم کی چکی میں پستے رہے کھن کا مال پڑھ کر جسم پر کچکی طاری ہو جاتی ہے لیکن ان کی قوت ایمان کا یہ عالم تھا کہ ع

بڑھتا تھا اور شوق ”گنہ“ ہر روز کے بعد ان کے جسم کا کوئی حصہ ایسا نہ تھا جو شدید زخمی ہو چکا ہو لیکن کوئی بھی مصیبت سختی اور اذیت ان کے قصر ایمان کے کنگوروں کو ذرہ برابر جنبش نہ دے سکی۔ اتفاق سے سیدنا ابو بکر صدیقؓ کا گھر نوحج کے محلے ہی میں تھا وہ آتے جاتے حضرت بلالؓ کو نت نئے مظالم و شدائد کا نشانہ بنتے دیکھتے تو بے تاب ہو جاتے اور سوچنے لگتے کہ اس مظلوم کو مشرکین کے پنجہ ستم سے کیسے چھڑایا جائے۔ ایک دن ان کا پیاناہ صبر بالکل لبریز ہو گیا، اُمیہ کے گھر تشریف لے گئے اور اس سے کہا:

”اے اُمیہ اس بے گناہ اور بیکیس غلام پر اتنا ظلم نہ کرو تمہارا اس میں کیا نقصان ہے کہ وہ خدائے واحد کی عبادت کرتا ہے اگر تو اس پر احسان کرے تو یہ احسان آخرت کے دن تیرے کام آئے گا۔“

اُمیہ نے نہایت حقارت سے جواب دیا:

”میں تمہارے خیالی یوم آخرت کا قائل نہیں جو میرے جی میں آئے گا کروں گا۔“

صدیق اکبرؓ اس کے جواب سے دل برداشتہ نہ ہوئے اور بڑی نرمی سے

سمجھایا کہ تم صاحبِ قوت ہو۔ اس بے کس غلام پر ظلم و ستم کے پہاڑ توڑنا تمہارے شایانِ شان نہیں۔ اس طرح عربوں کی قومی روایات کو بپتہ نہ لگاؤ۔

حضرت ابو بکر صدیقؓ کی گفتگو سے تنگ آ کر اُمیہ نے کہا:

”ابن ابی قحافہ تم اس غلام کے اتنے مہر دو کہ اسے خرید کیوں نہیں لیتے؟“
صدیق اکبرؓ نے جھٹ فرمایا۔ ”بولو کیا لو گے؟“

اُمیہ نے کہا۔ ”تم اپنا غلام فسطاس رومی مجھے دے دو اور اسے لے جاؤ۔“
فسطاس بڑا کارگزار غلام تھا اور اہل مکہ کے نزدیک اس کی بہت زیادہ قیمت تھی۔ اُمیہ کا خیال تھا کہ ابو بکرؓ اس کو دینے پر کبھی صامند نہ ہوں گے۔ لیکن حضرت ابو بکرؓ فوراً بولے :- ”مجھے منظور ہے۔“

اُمیہ حیران رہ گیا، ڈھٹائی سے بولا:

”فسطاس کے ساتھ چالیس اوقیہ چاندی بھی لوں گا۔“

حضرت ابو بکر صدیقؓ اس پر بھی رضا مند ہو گئے۔

اُمیہ نے بزرعم خود بڑے نفع کا سودا کیا۔ جب صدیق اکبرؓ بلالؓ کو ساتھ لے کر چلنے لگے تو سنس کر کہنے لگا:

”ابن ابی قحافہ تمہاری جگہ میں ہوتا تو اس غلام کو درم کے چھٹے حصے کے عوض بھی نہ خریدتا۔“

حضرت صدیق اکبرؓ نے فرمایا:

”اُمیہ تو اس غلام کی قدر و قیمت سے واقف نہیں مجھ سے پوچھو تو یمن کی بادشاہی

بھی اس کی قیمت میں بیچے۔“

یہ کہہ کر حضرت بلالؓ کو آزاد کر دیا اور ساتھ لے کر بارگاہِ رسالت میں پہنچے ہمارا واقعہ حضورؐ کو سنایا تو آپؐ بہت خوش ہوئے اور فرمایا:

”ابو بکرؓ اس کا رخیس میں مجھے بھی شریک کر لو۔“

صدیق اکبرؓ نے عرض کیا۔ ”یا رسول اللہؐ میں نے اسے آزاد کر دیا ہے۔“

بعض روایتوں میں ہے کہ حضرت ابوبکر صدیقؓ نے بھاری رقم دے کر حضرت بلالؓ کو خریدا اور پھر اللہ کی رضا جوئی کے لیے آزاد کر دیا۔ رحمتِ عالمؐ نے خوش ہو کر حضرت ابوبکر صدیقؓ کے حق میں دعائے خیر کی۔

مشرکین کے پنجہ ستم سے رہائی پانے کے بعد حضرت بلالؓ نے اپنے آپ کو ہمہ تن رحمتِ عالم صلی اللہ علیہ وسلم کی خدمت کے لیے وقف کر دیا۔ دکھ ہو یا مسکھ، سفر ہو یا حضر، وعظ و تبلیغ کی مجالس ہوں یا جنگ کا میدان، وہ ہمیشہ حضورؐ کی خدمت میں حاضر رہتے تھے۔ سرورِ کونین صلی اللہ علیہ وسلم سے ان کی عقیدت اور محبت بلکہ عشق کی یہ کیفیت تھی کہ وہ اولے دیدہ سراپا نیاز تھی تیری کسی کو دیکھتے ہنا نماز تھی تیری

(۳)

۳۔ بعثت میں رحمتِ عالم صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کرنے کی ہدایت فرمائی تو حضرت بلالؓ بھی حضورؐ کے ارشاد کی تعمیل میں ہجرت کر کے مدینہ پہنچے اور حضرت سعد بن خثیمہ انصاریؓ کے مہمان ہوئے۔ سرورِ عالم صلی اللہ علیہ وسلم نے مدینہ منورہ میں نزولِ اجلال فرمانے کے چند ماہ بعد جب مہاجرین اور انصار میں مواخاۃ کرائی تو حضرت بلالؓ کو حضرت ابورویحہؓ عبداللہ بن عبد الرحمن خثعمی انصاریؓ کا اسلامی بھائی بنایا۔ ان دونوں بھائیوں میں اس قدر محبت تھی کہ حضرت بلالؓ کو کہیں باہر جانا پڑتا تو اپنے تمام امور کی ذمہ داری حضرت ابورویحہؓ کو سونپ جاتے۔

علامہ ابن سعدؒ کا بیان ہے کہ حضرت بلالؓ شام کے جہاد میں شریک ہونے کے لیے مدینہ سے چلنے لگے تو امیر المومنین حضرت عمر فاروقؓ نے ان سے پوچھا کہ بلالؓ تمہارا وظیفہ کون وصول کرے گا؟ انہوں نے جواب دیا:

”ابورویحہؓ، کیونکہ رسول اللہ صلی اللہ علیہ وسلم نے میرے ساتھ ان کا جو رشتہ اخوت قائم فرمایا ہے وہ کبھی ٹوٹ نہیں سکتا۔“

غزوات کا سلسلہ شروع ہوا تو حضرت بلالؓ کو بدر سے لے کر تبوک تک تمام غزوات میں رحمتِ عالم صلی اللہ علیہ وسلم کی ہمراہی کا شرف حاصل ہوا۔ غزوہ بدر میں

وہ آٹا گوندھ رہے تھے کہ ان کی نظر اُمیہ بن خلف پر پڑی جسے حضرت عبدالرحمن بن عوف گرفتار کر کے لے جا رہے تھے۔ حضرت بلالؓ کو اُمیہ کی اسلام دشمنی یاد آگئی اور وہ پکارنے لگے۔ ”اے انصار اللہ و انصار الرسولؐ یہ اُمیہ بن خلف مشرکوں کا سرغنہ ہے دیکھنا بیچ کے نہ جانے پائے۔“ ان کی آواز سنتے ہی چند صحابہ کرام اُدھر دوڑے اور آٹا فانا اُمیہ کو جہنم واصل کر دیا۔

ایک روایت میں ہے کہ اُمیہ کے ساتھ اس کا بیٹا علی بن اُمیہ بھی مارا گیا۔ یہ دونوں اسلام کے بدترین دشمن تھے۔ بعض اہل سیر نے لکھا ہے کہ غزوہ بدر میں حضرت بلالؓ نے ایک اور مشرک اُمیہ بن ابی حذیفہ مخزومی کو گرفتار کر لیا۔ اسے بعد میں عبداللہ بن ربیعہ مخزومی نے چار ہزار دینار فدیہ دے کر رہا کرایا۔

ہجرت کے بعد مسجد نبویؐ کی تعمیر ہوئی اور اذان کی ابتداء ہوئی تو رحمت عالم صلی اللہ علیہ وسلم نے اذان دینے کی خدمت حضرت بلالؓ کے سپرد فرمائی۔ ابن سعد نے قاسم بن عبدالرحمنؓ سے روایت کی ہے کہ ”بلالؓ اسلام کے سب سے پہلے مولozن ہیں۔“ حضرت بلالؓ کی آواز نہایت بلند اور دلکش تھی۔ احسن صوت کے ساتھ اس میں ایسی تاثیر تھی کہ جو سنتا سب کام چھوڑ چھاڑ دالہا نہ نماز کے لیے مسجد کی طرف لپکتا تھا۔

شعبہ ہجری میں مکہ فتح ہوا تو حضرت بلالؓ حسب معمول سرورِ عالم صلی اللہ علیہ وسلم کے ہمراہ تھے۔ قطیفہ کعبہ کے بعد آپؐ نے حضرت بلالؓ سے فرمایا، ”اے بلالؓ کعبہ کی چھت پر کھڑے ہو کر توحید کی صدائے تکبیر بلند کرو۔“ حضرت بلالؓ نے حکم کی تعمیل کی۔ جب وہ اپنی دلکش آواز سے اَشْهَدُ اَنْ لَا اِلَهَ اِلَّا اللّٰہُ، اور اَشْهَدُ اَنَّ مُحَمَّدًا رَّسُوْلُ اللّٰہِ پکار رہے تھے تو زمین و آسمان پر سناتا چھایا ہوا تھا۔

حضرت مولانا عبدالحق محدث دہلویؒ اس وقت اور اس اذان کے بارے میں فرماتے ہیں :-

” یہ وقت بھی اپنے اندر نہایت نعمت و بزرگی رکھتا تھا جس کے واسطے اجلال تک دستِ ادراک کی رسائی ناممکن ہے، اس وقت کی عظمت کو حاملانِ عرش سے پوچھنا چاہیے کہ حضرت بلالؓ کی اس اذان کی آواز وہاں تک پہنچتی تھی بلکہ اس سے بھی گزر گئی تھی۔ خداوندِ اس وقت کے طفیل ہمیں دینِ اسلام پر شہادت قدم رکھ اور کلمہ اسلام کو اور بلند فرما۔“

(۴)

اللہ میں سرور کائنات صلی اللہ علیہ وسلم نے سفرِ آخرت اختیار فرمایا تو حضرت بلالؓ پر غم و اندوہ کا پہاڑ ٹوٹ پڑا۔ اپنے مخدوم و مطاع اور محبوب آقاؐ کی جدائی نے ان کے دل کی دنیا اُجاڑ دی۔ طبرانی نے عبد اللہ بن محمد، عمرؓ اور عمارؓ سے روایت کی ہے کہ رسول اللہ صلی اللہ علیہ وسلم کی وفات کے بعد حضرت بلالؓ نے خلیفہ الرسول حضرت ابوبکر صدیقؓ کی خدمت میں حاضر ہو کر عرض کی:

” اے خلیفہ رسول میں نے اپنے آقاؐ کو یہ فرماتے سنا کہ مومنین کے لیے سب سے افضل عمل جہاد فی سبیل اللہ ہے، میرا ارادہ ہے کہ اب میں تا دمِ مرگ جہاد فی سبیل اللہ میں مشغول رہوں۔“

حضرت ابوبکر صدیقؓ نے فرمایا:

” اے بلال میں تمہیں خدا کا واسطہ دیتا ہوں اور اپنی حرمت اور اپنے حقوق کی قسم دے کر کہتا ہوں کہ میری عمر زیادہ ہو چکی ہے، میرے قواد کمزور ہو گئے ہیں اور میری وفات قریب ہے اس وقت تم مجھے چھوڑ کر نہ جاؤ۔“

حضرت بلالؓ نے صدیق اکبرؓ کی بات مان لی اور مدینہ منورہ میں ہی ٹھہر گئے۔ صحیح بخاری اور طبقات ابن سعد کی روایتوں کے مطابق حضورؐ کی وفات کے بعد حضرت بلالؓ صدیق اکبرؓ کے پاس گئے اور ان سے سوال کیا کہ:

” اے خلیفہ رسول کیا آپ نے مجھے خدا کے لیے آزاد کیا تھا یا اس لیے کہ میں آپ کے ساتھ رہوں۔“

حضرت ابو بکرؓ نے فرمایا کہ :

” میں نے تمہیں محض اللہ کے لیے آزاد کیا تھا۔ “ اس پر حضرت بلالؓ نے درخوا کی کہ مجھے جہاد پر جانے دیجئے کیونکہ میں اپنی بقایا زندگی اسی کام میں گزارنا چاہتا ہوں۔ جسے میرے آقاؐ نے مومن کا سب سے بہتر کام قرار دیا ہے۔ “ لیکن حضرت ابو بکر صدیقؓ نے خدا کا واسطہ دے کر ان سے کہا کہ مجھے اس عالم پیری میں اپنی رفاقت سے محروم نہ کرو۔ حضرت بلالؓ ان کی بات مان تو گئے لیکن ساتھ ہی یہ شرط رکھی کہ میں اب رسول اللہ صلی اللہ علیہ وسلم کے بعد کسی کے لیے اذان نہ دوں گا۔

صدیق اکبرؓ نے فرمایا :- ” تمہیں اس بات کا اختیار ہے “

ان روایات کے برعکس ابو نعیمؒ نے ” حلیہ “ میں حضرت سعید بن مسیبؒ سے روایت کی ہے کہ جب حضرت ابو بکرؓ نے حضرت بلالؓ سے فرمایا کہ میں نے تمہیں اللہ کے لیے آزاد کیا تھا تو انہوں نے کہا کہ پھر مجھے اللہ کے راستے میں جہاد کرنے کی اجازت دے دیجئے۔ حضرت ابو بکر صدیقؓ نے انہیں اجازت دے دی اور وہ شام جانے والے لشکر میں شامل ہو گئے لیکن بخاری اور ابن سعد کی روایات کے مقابلے میں حلیہ کی روایت کی سندی حیثیت کمزور ہے اس لیے ارباب سیر میں سے اکثر کی یہی رائے ہے کہ حضرت بلالؓ حضرت عمر فاروقؓ کے عہد خلافت کی ابتداء میں جہاد کے لیے شام گئے اور رومیوں کے خلاف کئی معرکوں میں دادِ شجاعت دی۔

بیت المقدس کی تسخیر کے سلسلے میں حضرت عمر فاروقؓ کو بفس نفیس شام جانا پڑا۔ ان کے بیت المقدس پہنچنے پر عیسائیوں نے شہر کے دروازے کھول دیئے اور خلیفہ المسلمین نے عیسائیوں سے معاہدہ صلح مرتب کیا۔ اس سے فارغ ہونے کے بعد انہوں نے مسلمانوں کے سامنے ایک قصیح و بلیغ خطبہ دیا۔ سامعین میں حضرت بلالؓ بھی موجود تھے۔ ان سے مخاطب ہو کر فرمایا :-

” اے ہمارے سردار بلال آج اسلام کے قبلہ اول پر چڑھ کر توحید لہرایا ہے اس با عظمت موقع پر آپ اذان دیں تو ہم آپ کے شکر گزار ہوں گے۔ “

حضرت بلالؓ نے عرض کیا :

”امیر المؤمنین میں عہد کر چکا تھا کہ رسول اللہ صلی اللہ علیہ وسلم کے بند کسی کے لیے اذان نہ دوں گا لیکن آج آپ کے ارشاد کی تعمیل میں اذان دیتا ہوں۔“
یہ کہہ کر اذان کے لیے کھڑے ہو گئے جب ان کے منہ سے اللہ اکبر اللہ اکبر کے الفاظ نکلے تو صحابہ کرامؓ کے قلب جگر کے ٹکڑے اڑ گئے۔ انہیں رحمت عالم صلی اللہ علیہ وسلم کے عہد مبارک کا سماں یاد آ گیا۔ جب وہ اَشْهَدُ اَنْ مُحَمَّدًا رَّسُوْلُ اللّٰہِ پر پہنچے تو صحابہ کرامؓ روتے روتے مڑھال ہو گئے۔ فاروق اعظمؓ کو فراق رسولؐ نے تڑپا دیا اور روتے روتے ان کی ہچکی بندھ گئی۔ حضرت ابو عبیدہؓ اور حضرت معاذ بن جبلؓ کا بھی یہی حال تھا۔ حضرت بلالؓ اذان سے فارغ ہوئے تو بڑی مشکل سے ان عاشقانِ رسولؐ کو قرار آیا۔

مؤرخ یعقوبی کا بیان ہے کہ اپنے قیامِ شام کے زمانے میں ایک مرتبہ حضرت بلالؓ نے حضرت عمرؓ سے شکایت کی کہ امراء شام پرند کے گوشت اور میوے کی دہلیز کے سوا کچھ کھانا جانتے ہی نہیں۔ حضرت عمرؓ نے تحقیق کی تو معلوم ہوا کہ یہ چیزیں وہاں بہت سستی ہیں تاہم آپ نے تمام امراء سے اقرار لیا کہ وہ روزانہ فی کس دو روٹی، زیتون کا تیل اور سرکہ عام لوگوں میں تقسیم کریں گے اور مالِ غنیمت کی تقسیم بھی مساویانہ کریں گے۔

(۵)

شام کے معرکوں سے فارغ ہونے کے بعد حضرت بلالؓ نے وہیں کے ایک گاؤں ”خولان“ میں مستقل سکونت اختیار کر لی، ایک رات کو خواب میں دیکھا کہ حضور پر نور صلی اللہ علیہ وسلم تشریف لائے ہیں اور فرما رہے ہیں ”اے بلالؓ کیا ابھی وقت نہیں آیا کہ تم ہماری زیارت کے لیے آؤ۔“ اس خواب نے اس عاشقِ صادق کا دل و دماغ جھنجھوٹ ڈالا۔ آتشِ فراق بھڑک اٹھی اور بے تابانہ مدینہ منورہ کا رخ کیا۔ روضۂ اقدس پر حاضر ہوئے تو صبر و قرار کا یارا نہ رہا اور فراقِ حبیبؐ میں اس درد سے روئے کہ دیکھنے والوں کی آنکھوں سے بھی سیلِ اشکِ داں ہو گیا۔ اس موقع پر حضرت حسنؓ اور حضرت حسینؓ

بھی موجود تھے۔ اپنے محبوب کے جگر گوشوں کو سینے سے لگا کر بار بار ان کا منہ اور سر چومتے تھے۔ انہوں نے خواہش کی کہ ”بابا بلالؓ کل فجر کی اذان روضہ رسولؐ پر آپ رہیں“ بلالؓ اپنے آقا و مولا کے جگر گوشوں کی خواہش کو کیسے ٹال سکتے تھے فجر ہوئی تو روضہ رسولؐ کے قریب (یا بروایت دیگر مسجد نبویؐ کی چوت پر) اذان کے لیے کھڑے ہو گئے۔ سارا مدینہ ان کی اذان سننے کے لیے اُٹھ آیا۔ جو نہی انہوں نے اذان دینی شروع کی مدینہ منورہ کی پوری فضا حشر سا ماں ہو گئی۔ رسول اکرم صلی اللہ علیہ وسلم کا عہد مبارک لوگوں کی آنکھوں کے سامنے آگیا۔ جب حضرت بلالؓ نے روضہ اقدس کی طرف انگلی کا اشارہ کر کے اَشْهَدُ اَنْ مُحَمَّدًا رَسُوْلُ اللّٰہِ کہا تو پر وہ نشین خواتین بھی بے تاب ہو کر گھروں سے باہر نکل آئیں روتے روتے لوگوں کی ہچکیاں بندھ گئیں ایسا معلوم ہوتا تھا گویا ہادی برحق سید کونینؐ نے آج ہی وصال فرمایا ہے۔ کہا جاتا ہے کہ رسول اکرم صلی اللہ علیہ وسلم کی رحلت کے بعد مدینہ منورہ میں ایسا دلہنہ راز اور پراثر منظر آج تک کبھی دیکھنے میں نہیں آیا۔

علامہ ابن اثیر نے اُسند الغابہ میں لکھا ہے کہ حضرت بلالؓ نے سن ۲۷ھ میں سفر آخرت اختیار کیا۔ اس وقت ان کی عمر ساٹھ برس کے لگ بھگ تھی۔ دمشق میں باب الصغیر کے قریب تدفین ہوئی ان کا مزار آج بھی مرجع خلافت ہے۔ اہل سیر نے لکھا ہے کہ امیر المؤمنین حضرت عمر فاروقؓ کو بلالؓ کی وفات کی خبر پہنچی تو وہ روتے روتے ندھال ہو گئے۔ پھر بار بار فرماتے تھے :

”آہ ہمارا سردار بلالؓ بھی ہمیں داغ جدائی دے گیا۔“

علامہ ابن سعد اور ابن عساکر کا بیان ہے کہ حضرت بلالؓ نے اپنی زندگی میں متعدد نکاح کیے لیکن کسی بیوی سے کوئی اولاد نہیں ہوئی۔ ان کی بیویاں عرب کے نہایت شریف اور معزز خاندانوں سے تعلق رکھتی تھیں۔ ایک وایت کے مطابق ایک بیوی کا نام منہ الخولایہ تھا۔ جو قبیلہ بنو زہرہ سے تھیں۔ ایک بیوی کا تعلق انصار کے قبیلہ خزرج کے خاندان عدی

بن کعب سے تھا۔

(۶)

حضرت بلالؓ کے گلشنِ اخلاق میں سبقت فی الاسلام، تحملِ شدائد، عشقِ رسولؐ، شوقِ جہاد، شغفِ عبادت اور جوشِ ایمان سب سے خوش رنگ پھول ہیں۔ سفرِ مویا حضرت وہ ہمیشہ رحمتِ عالم کی خدمت میں حاضر رہتے تھے۔ عیدین اور استسقا کے موقعوں پر برچھائے کر حضورؐ کے آگے آگے چلتے۔ حضورؐ کسی کام کا حکم دیتے تو اس کو انجام دینے میں اپنی جان لٹا دیتے۔ ان کی اسی وفا شعار اور اخلاص نے ان کو حضورؐ کا قہر بنا دیا تھا، اور آپؐ نے اپنے بیشتر خانگی امور ان کے سپرد کر دیئے تھے۔ وہ حضورؐ کے مہوڑن ہی نہ تھے بلکہ ایک عابدِ شب زندہ دار بھی تھے اور فکرِ آخرت سے ہر وقت لرزہ بر اندام رہتے تھے۔ ان کی موی منہ کا بیان ہے کہ حضرت بلالؓ اپنے بستر پر لیٹتے تو فرماتے:

”الہی میرے گناہوں سے درگزر فرما اور میری بیماریوں میں مجھے معذور سمجھ۔“
صحیح بخاری میں حضرت ابو ہریرہؓ سے روایت ہے کہ ایک دن فجر کی نماز کے وقت حضورؐ نے حضرت بلالؓ کو بلا کر پوچھا:

”اے بلال مجھے تم اپنا کوئی ایسا عمل بتاؤ جس پر سب سے زیادہ اجر و ثواب کی امید ہو کیونکہ میں نے اپنے آگے جنت میں تمہارے جوتوں کی چاپ سنی ہے۔“

عرض کیا، ”یا رسول اللہؐ میں نے ایسا عمل تو کوئی نہیں کیا البتہ رات دن میں میرا کوئی وضو ایسا نہیں ہے جس کے بعد میں نے نماز نہ پڑھی ہو۔“
حضرت بلالؓ کو بارگاہِ رسالت میں جو قرب حاصل تھا اس کی بنا پر تمام صحابہ کرامؓ ان کو نہایت محبوب و محترم جانتے تھے۔ صحیح بخاری میں حضرت جابر بن عبد اللہؓ سے روایت ہے کہ حضرت عمرؓ فرمایا کرتے تھے:

”ابوبکر سیدنا و اعترق سیدنا یعنی بلالؓ“

marfat.com

Marfat.com

(ابوبکر ہمارے سردار ہیں اور انہوں نے ہمارے سردار یعنی بلال کو آزاد کرایا) ایک مرتبہ حضرت بلالؓ کے ایک بھائی نے جو اپنے آپ کو عربی النسل ظاہر کرتے تھے ابھی عرب خاندان میں نکاح کا پیام بھیجا، ان لوگوں نے جواب میں کہلا بھیجا کہ ہم آپ کو نہیں جانتے ہاں اگر بلالؓ آکر تصدیق کریں کہ آپ واقعی ان کے بھائی ہیں تو ہمیں آپ کو رشتہ دینے میں کوئی عذر نہیں۔

حضرت بلالؓ نے تشریف لا کر کہا۔ ”صاحبو میں بلال بن رباح ہوں اور یہ میرا بھائی ہے اس کی مذہبی اور اخلاقی حالت چنداں اچھی نہیں، تمہارا جی چاہے تو اپنی لڑکی اس سے بیاہ دو ورنہ انکار کر دو۔“

انہوں نے کہا۔ ”بلال جس کے آپ بھائی ہیں اس سے رشتہ مناکحت قائم کرنا ہمارے لیے باعثِ صداقتخار ہے۔“

عہدِ فاروقی میں ایک مرتبہ قریش کے چند رؤسا حضرت عمر فاروقؓ کے ملاقات کے لیے گئے۔ اسی اثناء میں حضرت بلالؓ بھی وہاں پہنچے، حضرت عمرؓ نے سب سے پہلے حضرت بلالؓ کو اندر بلایا۔ اکابر قریش میں سے بعض پر یہ بات گراں گزری اور ان کے منہ سے نکل گیا کہ شرفِ قریش تو انتظار کر رہے ہیں اور بلال حبشی کو ان پر ترجیح دے کر شرفِ باریابی بخشا جا رہا ہے۔ اس موقع پر حضرت عکرمہؓ بن ابی جہل (اور بروایت دیگر حضرت سہیلؓ بن عمرو) نے کہا:

”داعی حق نے ہم سب کو بیک وقت حق کی طرف بلایا لیکن ہم نے اس کے قبول کرنے میں تاخیر کی اور بلال جیسے لوگ ہم پر سبقت لے گئے لہذا اب بھی وہی شرفِ اولیت رکھتے ہیں اور ہمیں شکایت کا کوئی حق حاصل نہیں۔“

حضرت بلالؓ کے جوشِ ایمان کی یہ کیفیت تھی کہ ایمان کو تمام اعمالِ حسنہ کی بنیاد سمجھتے تھے، ایک دفعہ کسی نے پوچھا کہ سب سے بہتر عمل کون سا ہے؟ فرمایا، اللہ اور اس کے رسول پر صدقِ دل سے ایمان لاؤ، پھر جہاد فی سبیل اللہ کا فرض ادا کرو اور پھر حج بیت اللہ کا فرض ادا کرو۔

قبول اسلام کے بعد حضرت بلالؓ زہد و فقر میں ہمیشہ اپنے آقا و مولا کے شریک رہے۔ اگر حضورؐ کو فاقہ ہوتا تو وہ بھی فاقہ سے ہوتے۔ اگر حضورؐ کو کوئی دکھ پہنچتا تو وہ بھی سخت دکھی ہو جاتے۔ ترمذی شریف میں حضرت انسؓ سے روایت ہے کہ رسول اللہ صلی اللہ علیہ وسلم نے فرمایا، اللہ کے راستے میں مجھے آنا ڈرایا دھمکا یا گیا کہ کسی اور کو آنا نہیں ڈرایا گیا اور اللہ کی راہ میں مجھے آنا ستایا گیا کہ کسی اور کو نہیں ستایا گیا اور ایک دفعہ تیس رات دن مجھ پر اس حال میں گزرا کہ میرے اور بلالؓ کے لیے کھانے کی کوئی چیز ایسی نہ تھی جس کو کوئی جاندار کھا سکے سو بسے اس کے جو بلالؓ نے اپنی نعل کے نیچے چھپا رکھا تھا۔ بعض روایتوں میں ہے کہ حضرت بلالؓ چونکہ عربی نژاد نہیں تھے۔ اس لیے ذلن میں حائے حطی کے بجائے ہائے ہوز کا تلفظ ادا کرتے تھے۔ مکہ کے کچھ نو مسلم حضرات نے حضورؐ پر نورؐ کی توجہ اس طرف دلائی تو آپؐ نے حضرت بلالؓ کے صدق و نیاز اور اخلاص کی تحسین فرمائی اور ان کا اعتراض یہ فرما کر رد کر دیا کہ :

”اللہ تعالیٰ کے نزدیک بلالؓ کی ہائے ہوز تمہاری حائے حطی سے بہتر ہے“

لیکن بعض اباب علم نے ان روایتوں پر تنقید کی ہے اور لکھا ہے کہ حضرت بلالؓ تمام حروف کے مخارج بالکل صحیح ادا کرتے تھے۔ (واللہ اعلم بالصواب)

سیدنا حضرت بلالؓ نے صبر و استقامت اور صدق و اخلاص کے جو نقوش صفحہ تاریخ پر ثبت کیے وہ ہر مسلمان کے لیے تابعدار شعل راہ بنے رہیں گے۔ ان کا اسم گرامی سن کر ہر مسلمان کے دل کی دھڑکنیں تیز ہو جاتی ہیں اور وہ تمنا کرتا ہے کہ کاش اس کو حضرت بلالؓ کے عشق رسولؐ کا ہزارواں لاکھواں حصہ ہی نصیب ہو جائے اور یوں اس کی آخرت سنور جائے۔

رضی اللہ تعالیٰ عنہ

حضرت ابو ہریرہ رضی اللہ تعالیٰ عنہ سے روایت ہے کہ — رسول اللہ ﷺ ایک دن حضرت بلالؓ کی قیام گاہ پر تشریف لائے آپ نے دیکھا کہ اُن کے پاس چھوہاروں کا ایک ڈھیر ہے۔ آپ نے فرمایا، بلال یہ کیا ہے؟

انہوں نے عرض کیا کہ میں نے اس (ڈھیر) کو آئندہ کے لیے ذخیرہ بنایا ہے (تاکہ مستقبل میں روزی کی طرف سے ایک گونہ اطمینان رہے)۔ آپ نے فرمایا:

”کیا تمہیں اس کا ڈر نہیں کہ کل قیامت کے دن آتش دوزخ میں تم اس کی تپش اور سوزش دیکھو۔ اے بلال! جو ہاتھ میں آئے اس کو اپنے پر اور دوسروں پر خرچ کرتے رہو اور عرشِ عظیم کے مالک سے قلت کا خوف نہ کرو (یعنی یقین رکھو کہ جس طرح اس نے یہ دیا ہے آئندہ بھی اسی طرح عطا فرماتا رہے گا۔ اس کے خزانہ میں کیا کمی ہے اس لیے کل کے لیے ذخیرہ رکھنے کی فکر نہ کرو)۔

(معارف الحدیث جلد چہارم بحوالہ شعب الایمان للبیہقی)



حضرت سعید بن زیدؓ

(۱)

رحمت عالم صلی اللہ علیہ وسلم کی بعثت سے پہلے سارا جزیرہ نمائے عرب کفر و شرک کا ظلمت کدہ تھا لیکن بعض قبائل میں خال خال ایسے افراد بھی مل جاتے تھے جو شرک اور جاہلی رسوم سے سخت متنفر تھے وہ صدقِ دل سے توحید کے قائل تھے اور دینِ ابراہیمی کی پیروی کرنا چاہتے تھے۔ ایسے ہی سعید الفطرت لوگوں میں ایک صاحبِ زید تھے ان کا تعلق قریش کے نامور قبیلہ بنو عدی سے تھا وہ عمرو بن نوفل (بن عبد العزیٰ بن رباح بن عبد اللہ بن قرظ بن زراح بن عدی بن کعب بن لؤئی قرشی) کے فرزند اور حضرت عمر فاروقؓ کے چچا زاد بھائی تھے۔ (کعب بن لؤئی پر ان کا نسب رسول اکرم صلی اللہ علیہ وسلم سے مل جاتا ہے) زید عقیدہ توحید میں بہت سخت تھے ان کو نہ صرف بت پرستی اور شرک سے اجتناب تھا بلکہ وہ بتوں پر کی ہوئی قربانی ہزار اور خون کو بھی حرام سمجھتے تھے۔ بعض اربابِ سیر نے لکھا ہے کہ زید شعر و شاعری میں بھی دُرک رکھتے تھے اور اپنے اشعار میں کفر و شرک کی علانیہ مذمت کرتے تھے بت پرستی کی مذمت میں یہ شعر انہی سے منسوب ہیں۔

فَلَا الْعُزَّىٰ أَدِينٌ وَلَا ابْنَتُهَا وَلَا مَنِيَّ بَنِي طَسْمٍ أَدِينٌ
أَمْرًا وَاحِدًا أَمْرًا كَفَرًا أَدِينٌ إِذَا تَقَسَّمْتَ الْأُمُورَ

(میں نہ عزیٰ پر ایمان رکھتا ہوں نہ اُس کی بیٹیوں پر اور نہ بنی طسم کے بتوں پر جب خدائی کے کام تقسیم ہو گئے تو میں ایک اللہ پر ایمان لاؤں یا نہ ہزار خداؤں پر) اسی طرح اللہ تعالیٰ کی وحدانیت اور کبریائی کے بارے میں بھی انہوں نے

بہت سے شعر کہے جن میں سے کچھ یہ ہیں :-

اسلمت وجہی لمن اسلمت لہ المرن تحمل عذبانرا لالا
واسلمت وجہی لمن اسلمت لہ الارحن تحمل صخرآثقالا
وحاھا فلما استوت شدھا سواعروا رسی علیھا الجبالا
میں نے اس ذات کے آگے اپنا سر جھکایا جس کے آگے صاف اندھیری پانی دے
بادلوں نے اپنی گردن جھکا دی۔ اور میں نے اپنا سر اس کے آگے جھکا دیا۔ جس کے
آگے بھاری چٹانوں کو اٹھانے والی زمین نے سر جھکایا۔ اس نے اس زمین کو بچھا
دیا اور جب دیکھا کہ وہ پانی پر مضبوطی سے جم گئی ہے تو اس نے اس پر پہاڑوں
کے لنگر ڈال دیئے۔

ایک شعر میں لات و عزّی سے اپنی بریت کا اظہار یوں کرتے ہیں :-

ترکت اللات و العزّی جمیعاً

کذا لک لیفعل السرجل البصیر

(میں نے لات و عزّی سب کو چھوڑ دیا اور عقلمند آدمی ایسا ہی کرتا ہے۔)

بت پرستی اور رسوم جاہلیت کی علانیہ مذمت کرنا اور لوگوں کو دینِ ابراہیمی کی
طرف بلانا ایسے کام نہ تھے کہ قریش انہیں ٹھنڈے پٹوں برداشت کر لیتے۔ وہ زید
کے سخت دشمن ہو گئے اور ان کی ایذا رسانی پر کمر باندھ لی، اس معاملہ ان کے چچا خٹک
(حضرت عمرؓ کے والد) سب سے زیادہ سرگرم تھے۔ انہوں نے زید کو اس قدر
تسایا کہ وہ تنگ آ کر مکہ سے نکل گئے اور حرار میں مقیم ہو گئے تاہم کبھی کبھی چھپ چھپا
کر کعبہ کی زیارت کے لیے مکہ آ جاتے تھے۔ نزولِ وحی سے چند سال پیشتر ایک مرتبہ
رحمتِ عالم صلی اللہ علیہ وسلم اوہدِ بدک وادی بلدح میں ملاقات ہوئی تھی۔ اس موقع
پر حضورؐ کی طرح زیدؓ نے بھی بتوں پر چڑھایا مہوا ز بیچہ کھانے سے انکار کر دیا تھا۔
صبح بخاری میں حضرت عبداللہ بن عمرؓ سے روایت ہے کہ :

” رسول اللہ صلی اللہ علیہ وسلم بلدح کے نیچے زید بن عمرو بن نفیل سے ملے یہ

وہ زمانہ تھا جب آپ پر وحی نہیں آتی تھی۔ آپ کے سامنے دسترخوان بچایا گیا، آپ نے کھانے سے انکار فرمایا، پھر زید نے کہا، تمہارے استھانوں پر جو ذبح ہوتا ہے میں اس کو نہیں کھاتا، میں وہی کھاتا ہوں جس پر اللہ کا نام لیا جائے۔ زید بن عمرو قریش کے ذبیحوں کو برا جانتے تھے اور کہتے تھے، بکری کو خدا نے پیدا کیا اور اسی نے اس کے لیے آسمان سے پانی برسایا اور زمین سے اس کے لیے سبزہ اگایا، پھر تم اس کا انکار کر کے اس کو غیر اللہ کے نام پر ذبح کرتے ہو اور اس (غیر اللہ) کی تعظیم کرتے ہو۔“

زمانہ جاہلیت میں عرب میں دختر کشی کا عام رواج تھا، ظالم باپ اپنی ننھی بچوں کو زندہ دفن دیا کرتے تھے۔ زید کو اس لرزہ خیز ظلم سے شدید نفرت تھی، ان کو جب کسی شقی القلب باپ کے ارادہ کا علم ہوتا تو وہ فوراً اس کے پاس جاتے اور لڑکی کو اپنی سرپرستی میں لے لیتے اس طرح انہوں نے بیسیوں معصوم بچیوں کی جانیں بچائیں اور ان کے جوان ہونے تک کفالت کی۔ حضرت اسماء بنت ابی بکر صدیقؓ سے روایت ہے کہ میں نے زید بن عمرو کو ان کے بڑھاپے میں دیکھا تھا، وہ کعبہ کی دیوار سے سہارا لگائے کھڑے تھے اور کہہ رہے تھے کہ اے گروہ قریش واللہ میرے سوا تم میں سے کوئی دین ابراہیمؑ پر نہیں ہے۔ وہ موقدہ کو جلا لیتے تھے (زبذہ دھکتے تھے) جب کوئی شخص اپنی لڑکی کو قتل کرنا چاہتا تھا، وہ کہتے تھے، قتل مت کرو، میں اس کا بار اٹھاؤں گا یہ کہہ کر لے جاتے تھے جب جوان ہو جاتی تھی تو اس کے باپ سے کہتے تھے کہ اگر تم چاہو تو اس کو لے جا سکتے ہو ورنہ میرے پاس ہی رہنے دو، میں اس کے اخراجات برداشت کروں گا۔“

زید نے دین ابراہیمؑ کی تلاش میں شام موصل اور جزیرہ تک سفر کیا اور وہاں کے یہودی اور نصرانی علماء سے ملاقاتیں بھی کیں لیکن گوہر مقصود ہاتھ نہ آیا کیونکہ ان لوگوں کے خیالات بھی مشرکین مکہ کے عقائد سے مشابہت رکھتے تھے اس پر

انہوں نے ہاتھ اٹھا کر کہا۔ ”الہی تو گواہ رہو کہ میں دینِ ابراہیم پر ہوں۔“
وہ یہ بھی کہا کرتے تھے کہ :

”اے اللہ اگر میں یہ جانتا کہ تیری عبادت کا کون سا طریقہ تجھے پسند ہے تو میں اسی طریقہ سے عبادت کرتا۔“ پھر وہ اپنی متھیلی پر سر رکھ کر سجدہ کرتے۔
سردِ عالم صلی اللہ علیہ وسلم کی بعثت سے پانچ سال قبل کسی نے بلادِ لخم میں زید کو قتل کر ڈالا۔ ابنِ ہشام کا بیان ہے کہ ورقہ بن نوفل نے ان کے واقعہ قتل پر ایک دردناک مرثیہ کہا۔

مشہور تابعی حضرت سعید بن مسیب سے روایت ہے کہ ایک مرتبہ حضرت عمرؓ زیدؓ کے فرزند کے ساتھ بارگاہِ نبوت میں حاضر ہوئے اور حضورؐ سے عرض کیا :
”یا رسول اللہ زید کے خیالات کا آپ کو علم ہے کیا ہم ان کے لیے دعائے مغفرت کریں۔“

آپؐ نے فرمایا :

”اللہ تعالیٰ زیدؓ بن عمرو کی مغفرت فرمائے اور ان پر رحم کرے ان کی دعا دینِ ابراہیم پر ہوئی۔“

ایک اور روایت میں زیدؓ کے بلے میں حضورؐ کا یہ ارشاد نقل کیا گیا ہے کہ وہ قیامت کے دن تنہا ایک اُمت کی حیثیت سے اٹھیں گے۔

(۳)

زیدؓ بن عمرو نے بنو خزاعہ کی ایک خاتون فاطمہ بنتِ بجہ سے شادی کی تھی انہیں کے بطن سے اس مروجِ آگاہ کو اللہ تعالیٰ نے ایک ایسا سعید الفطرت فرزند عطا کیا کہ جس کی جلالتِ قدر پر اوجِ ثریا نے رشک کیا اور جس کے فضائل و محاسن تاریخِ اسلام کا ایک تابناک باب بنے۔ پاک نفس باپ نے اس فرزندِ گرامی کا نام سعید رکھا اور سعید واقعی اسمِ بامستی ثابت ہوئے۔ ابوالاعور سعیدؓ بن زیدؓ نے جب ہوش کی آنکھیں کھولیں تو اپنے گھر میں ہمیشہ خدائے واحد اور دینِ ابراہیمی کا چرچا سنا۔ قیامت کے دن

تنہا ایک اُمت کی حیثیت سے اٹھنے والے موحّد باپ کی تربیت نے ان کے دل میں توحید سے گہرا لگاؤ پیدا کر دیا۔ چنانچہ سرور کائنات صلی اللہ علیہ وسلم نے بعثت کے بعد جو نہی و دعوت حق کا آغاز فرمایا، سعیدؓ لپک کر آگے بڑھے اور دینِ حنیف کے حلقہٴ گوش بن گئے۔ ان سے پہلے صرف گنتی کے چند سلیم الفطرت اصحاب سعادت اندوز اسلام ہوئے تھے۔ حضرت سعیدؓ کی زوجہ فاطمہ بنت خطاب تھیں جو حضرت عمر فاروقؓ کی ہم شیر تھیں۔ اللہ تعالیٰ نے انہیں بھی فطرتِ صالح سے نوازا تھا اپنے شوہر کے ساتھ ہی مشرف بہ اسلام ہو گئیں اور یوں دونوں میاں بیوی اللہ کے ان پاکباز بندوں میں شامل ہو گئے جنہیں حق تعالیٰ نے سابقون الاولون کا خطاب دے کر کھلے لفظوں میں جنت کی بشارت دی ہے۔ بعض روایتوں میں ہے کہ حضرت سعیدؓ اور حضرت فاطمہ بنت خطاب سے پہلے صرف چھ بی آدمی ایمان لائے تھے۔ حضرت فاطمہؓ تائیدِ مسلمان تھیں اور حضرت سعیدؓ اٹھایسویں۔

حضرت سعیدؓ اور فاطمہؓ دونوں میاں بیوی کو قرآن حکیم سے عشق تھا۔ وہ کلامِ الہی کی تعلیم حاصل کرنے کے حضرت خبابؓ بن الارت کو وقتاً فوقتاً اپنے گھر بلاتے رہتے۔ حق کے نام لپواؤں کے لیے یہ سخت ابتلا کا دور تھا۔ مشرکین قریش اہل حق پر ظلم و ستم کے پہاڑ توڑنے میں شرافت اور انسانیت کی حدیں پھلانگ گئے تھے یہاں تک کہ رحمتِ عالم صلی اللہ علیہ وسلم ان کی شرافت گیری اور ایذا رسانی سے بچنے کے لیے اپنے چند جان نثاروں کے ہمراہ حضرت ارقمؓ بن ابی الارقم کے گھر پناہ گزیں ہو گئے تھے جو کوہِ صفا کے دامن میں ایک وسیع اور محفوظ احاطہ تھا۔ اس زمانے میں حضرت فاطمہؓ کے شجاع بھائی حضرت عمرؓ بن خطاب بھی کفر و شرک کی ظلمتوں میں بھٹک رہے تھے اور سرورِ عالمؐ کے محبوب چچا سترت حمزہؓ بن عبد المطلب کا بھی یہی حال تھا، ان کو دعوتِ حق پر غور و فکر کرنے کے بجائے سیر و شکار سے زیادہ لگاؤ تھا۔ ایک دن حسبِ معمول شکار سے واپس آ رہے تھے کہ عبد اللہ بن جدعان کی ایک لونڈی ان کے راستے میں کھڑی ہو گئی اور طعن آمیز لہجے میں بولی :-

” ابوعمارہ کاش تم تھوڑی دیر پہلے آتے تو دیکھتے کہ ابو جہل نے تمہارے بھتیجے محمدؐ کے ساتھ کیا سلوک کیا ہے، وہ کعبہ میں اپنے مذہب کا وعظ کہہ رہا تھا کہ ابو جہل نے اس پرست و شتم کی بوچھاڑ کر دی، مٹی اور گوبر پھینکا اور جسمانی ایذا بھی پہنچائی، افسوس کہ بنو ہاشم کے یتیم کی حمایت میں کوئی ہاتھ بلند نہیں ہوا۔“

حضرت حمزہؓ سرورِ عالمؐ کے چچا بھی تھے اور رضاعی بھائی بھی، خون اور دودھ کے جوش نے انہیں بے قرار کر دیا۔ سخت غیظ و غضب کے عالم میں اپنی کمان کھینچ کر خانہ کعبہ کی طرف دوڑے، ابو جہل ابھی تک وہیں تھا اور قریش کے ایک مجمع میں بیٹھا لاف زنی کر رہا تھا۔ حضرت حمزہؓ جوش اور غصہ میں بھرے ہوئے اس پر پکے اور اپنی کمان اس کے سر پر اس زور سے ماری کہ لوہا ہان ہو گیا، اس کے ساتھ ہی اسے ملکار کر کہا:

” تو محمدؐ کو گالیاں دیتا ہے حالانکہ میرا دین بھی محمدؐ کا دین ہے اور جو کچھ وہ کہتے ہیں میں بھی وہی کہتا ہوں، تجھ میں ہمت ہے تو مجھے اس سے روک کر دیکھ۔“

اس پر بنو مخزوم کے کچھ لوگ ابو جہل کی حمایت کے لیے کھڑے ہو گئے لیکن اس نے کہا:

” ابوعمارہ کو چھوڑ دو میں نے واقعی آج اس کے بھتیجے کو بہت گالیاں دی تھیں، اس لیے اُس کو غصہ آ گیا ہے۔“

اس کے بعد حضرت حمزہؓ رحمتِ عالمؐ کی خدمت میں پہنچے اور کہا:

” برادر زادے خوش ہو جاؤ میں نے عمرو بن ہشام (ابو جہل) سے تمہارا بدلہ لے لیا ہے۔“

حسنوؓ نے فرمایا:

” چچا جان میری خوشی تو اس میں ہے کہ آپ بت پرستی ترک کر کے دینِ حق کی پیروی کریں۔“

حضرت حمزہؓ یہ سن کر خاموش ہو گئے اور شش و پنج کی محالت میں گھرواپس آئے۔ ساری رات ہجوم افکار میں گزری۔ صبح تک ان کے باطن کا دغدغہ دور ہو گیا اور رحمتِ عالم کی خدمت میں پہنچ کر سعادت اندوزِ اسلام ہو گئے۔

(۳)

حضرت حمزہؓ کے قبولِ اسلام کی خبر مشرکین مکہ پر بجلی بن کر گری لیکن پرستارِ انِ حق بے حد مسرور ہوئے۔ اہلِ سیر کا بیان ہے کہ اسی زمانے میں حضورؐ نے ایک دن دعا مانگی:

”الہی قریش کے دوستوں عمر بن خطاب اور عمرو بن ہشام (ابو جہل) میں سے جس کو تو چاہے، ہدایت کا راستہ دکھا تاکہ تیرے دین کو تقویت پہنچے۔“

یہ دعا اللہ تعالیٰ نے عجیب رنگ میں قبول فرمائی۔ حضرت حمزہؓ کے مشرف بہ اسلام ہونے کے بعد ابو جہل کی حالت مارِ دم بریدہ کی سی ہو گئی اس نے طیش میں آکر اعلان کیا کہ جو شخص محمدؐ کو قتل کرے اس کا سر میرے پاس لایا گیا۔ اس کو سو سرخ اونٹ یا نہرِ اوقیہ چاندی انعام دیں گا۔ حضرت عمر بن خطاب رشتہ میں ابو جہل کے بھانجے ہوتے تھے، ان کی والدہ ابو جہل کی چچا زاد بہن تھیں اور شجاع بن قریش میں شمار ہوتے تھے۔ ابو جہل نے انہیں سخت اشتعال دیا یہاں تک کہ وہ تلوار کھینچ کر اٹھ کھڑے ہوئے اور کہا، اس کام کو میں انجام دوں گا۔

یہ کہہ کر شمشیر بدست حضرت ارقمؓ کے گھر کی طرف روانہ ہوئے۔ اتفاق سے راستے میں ان کے قبیلہ کے ایک صاحبِ نعیم بن عبد اللہ الخنصم مل گئے، وہ دوستِ ایمان سے بہرہ یاب ہو چکے تھے۔ حضرت عمرؓ کے تیور دیکھ کر ان کا ماتھا ٹھنکا انہوں نے پوچھا:

”عمر کدھر کا قصد ہے؟“

حضرت عمرؓ:۔ بس آج اس شخص کا خاتمہ کرنے جاتا ہوں جس نے قریش میں تفرقہ ڈال رکھا ہے۔ ہمارے معبودوں کو برا کہتا ہے اور ہمارے دین میں کیرٹے ڈالتا ہے۔

حضرت نعیمؑ :- عمر، خدا کی قسم تمہارے نفس نے تم کو دھوکے میں ڈال دیا ہے، تم مجھ کو قتل کرنے میں کامیاب ہو گئے تو کیا جو عبد مناف تمہیں زندہ چھوڑیں گے۔
حضرت عمرؓ :- مجھے کسی کا خوف نہیں ہے معلوم ہوتا ہے کہ تم بھی صابی ہو گئے ہو۔ کیوں نہ پٹے تمہارا ہی سر اڑا دوں؟

حضرت نعیمؑ :- تم مجھ کو بعد میں قتل کرنا پہلے اپنے گھروالوں کی تو خبر لو۔
حضرت عمرؓ :- میرے کون سے گھروالے؟
حضرت نعیمؑ :- تمہاری بہن فاطمہؓ اور بہنوئی سعید بن زید جو دونوں مسلمان ہو چکے ہیں۔

حضرت عمرؓ کو نعیمؑ کی باتیں سن کر سخت تاؤ آیا۔ سیدھے سعید بن زید کے گھر پہنچے۔ اس وقت سادس الاسلام حضرت خبابؓ بن الارت بھی حضرت سعیدؓ کے گھر موجود تھے اور دروازہ اندر سے بند کر کے حضرت سعیدؓ اور فاطمہؓ کو قرآن کی تعلیم دے رہے تھے۔ حضرت عمرؓ نے تلاوت قرآن کی آواز سنی تو ان کا غصہ اُٹھ بھڑک اٹھا، دروازے پر زور سے دستک دی۔ تینوں پرستار ان حق سمجھ گئے کہ یہ عمر ہیں۔ حضرت خبابؓ تو گھر کے کچھلے حصے میں روپوش ہو گئے اور حضرت فاطمہؓ نے کلام پاک کے اجزاء جلدی سے کہیں چھپا کر دروازہ کھولا۔
حضرت عمرؓ نے گھر میں داخل ہوتے ہی پوچھا۔ ”یہ کیسی گنگناہٹ تھی جو ابھی میں نے سنی ہے؟“

حضرت سعیدؓ اور فاطمہؓ نے کہا۔ ”تم نے کچھ نہیں سنا۔“

لے اس روایت سے ظاہر ہوتا ہے کہ حضرت عمرؓ کو پہلی مرتبہ حضرت نعیمؑ کی زبانانی اپنی بہن اور بہنوئی کے مسلمان ہونے کا علم ہوا لیکن صحیح بخاری کی ایک روایت سے ثابت ہوتا ہے کہ حضرت عمرؓ ان کے اسلام سے پہلے ہی آگاہ تھے اور اسلام لانے کے جرم میں ان کو باندھ دیا کرتے تھے۔ (اس کی تفصیل آگے آئے گی)

حضرت عمرؓ سخت غضبناک ہو کر بولے : ”نہیں میں نے سنا ہے، خدا کی قسم مجھے معلوم ہو چکا ہے کہ تم دونوں بے دین ہو چکے ہو، میں تمہیں اس حرکت کا مزہ چکھاتا ہوں۔“

یہ کہہ کر وہ حضرت سعیدؓ سے لپٹ گئے، ان کے لمبے بال بکڑ کر زمین پر سے مارا اور پھر بے تحاشا پیٹنا شروع کر دیا۔ حضرت فاطمہؓ شوہر کو پیٹتے دیکھ کر بے تاب ہو گئیں اور بھالی کے ہاتھ سے انھیں چھڑانے کے لیے آگے بڑھیں۔ حضرت عمرؓ نے جوش غضب میں ایک لکڑی حضرت فاطمہؓ کے چہرے پر دے ماری جس سے وہ لہو لہان ہو گئیں لیکن استقلال کا یہ عالم تھا کہ اسی حالت میں بولیں :

قد اسلمنا و قال لنا محمد افعل ما بدا لك.....

(ہاں ہم نے اسلام قبول کر لیا ہے اور محمد صلی اللہ علیہ وسلم کی متابعت اختیار کر لی ہے تو جو کچھ کر سکتا ہے کرے۔ اسلام کا نقش ہدایت ہمارے سینے سے کبھی نہیں ٹپکتا) خون میں نہائی ہوئی بہن کے منہ سے یہ الفاظ سن کر حضرت عمرؓ مبہوت ہو گئے ان کا غصہ ندامت میں تبدیل ہو گیا اور بولے :

”اچھا تو جو کچھ تم پڑھ رہے تھے مجھے بھی دکھاؤ۔“

حضرت فاطمہؓ نے کہا۔ ”ہمیں ڈر ہے کہ تم اس کو ضائع کر دو گے۔“ حضرت عمرؓ نے اپنے معبودوں کی قسم کھا کر کہا کہ میں اسے پڑھ کر واپس کر دوں گا۔“

حضرت فاطمہؓ کو اب کچھ امید بندھی کہ شاید ان پر کلام الہی کا اثر ہو جائے۔ انہوں نے کہا :

”ہم خدا کا کلام پڑھ رہے تھے، جب تک تم غسل کر کے بدن پاک نہ کرو اس کلام پاک کو نہیں چھو سکتے۔“

حضرت عمرؓ نے اٹھ کر غسل کیا اور حضرت فاطمہؓ نے قرآن کے اجزاء لاکر سامنے رکھ دیئے۔ اس وقت سورہ طہ ان کے سامنے آئی اسے ہی پڑھنا شروع

کیا۔ ابھی بسم اللہ الرحمن الرحیم ہی پڑھی تھی کہ جسم پر لرزہ طاری ہو گیا، دل سے کفر و شرک کی ظلمت چھٹنے لگی۔ جوں جوں تلاوت کرتے جاتے تھے قرآن کریم کی شوکتِ الفاظ، ندرتِ بیان اور فصاحتِ زبان انہیں مسحور کرتی جاتی تھی جب اس آیت پر پہنچے :

إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي

(میں ہی اللہ ہوں۔ میرے سوا کوئی عبادت کے لائق نہیں تو میری ہی عبادت کیا کر

اور میری یاد کے لیے نماز پڑھا کر) ۱۰

تو ان پر رقت طاری ہو گئی اور بے اختیار پکار اٹھے۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ

حضرت خباب بن ارت جو اندر چھپے ہوئے تھے اب باہر نکلے اور مسرت

بھرے لہجے میں کہا۔ ”اے عمر! مبارک ہو کہ رسول اللہ صلی اللہ علیہ وسلم کی دعا تیر

حق میں قبول ہو گئی۔ حضور نے کل ہی دعا مانگی تھی کہ الہی عمرو بن ہشام (ابو جہل) یا

عمرو بن خطاب میں سے جس کو تو چاہتا ہے اسلام میں داخل کر۔“

حضرت عمرو نے نہایت انکسار کے ساتھ حضرت خباب سے درخواست کی

کہ مجھے جلد رسول اللہ کی خدمت میں لے چلو۔

حضرت خبابؓ، حضرت عمروؓ کو ساتھ لے کر حضرت ارقمؓ کے گھر کی طرف

روانہ ہوئے، وہاں پہنچ کر دروازے پر دستک دی تو صحابہ کرامؓ نے دروازہ کھولنے

میں تامل کیا، شیر خدا حضرت حمزہؓ کو جوش آگیا، انہوں نے تلوارِ سنوت لی اور کڑک

کر کہا: ”عمر آتا ہے تو آئے اگر اس کی نیت نیک نہیں ہے تو خدا کی قسم اس تلوار

۱۰ اس سلسلہ کی روایات میں کچھ اختلاف ہے۔ بعض نے اُسے سورہ المائدہ کا کوئی مقام

بتایا ہے بعض نے سورہ طہ کی دوسری آیات نقل کی ہیں۔ بہر صورت اس موقع پر حضرت

عمروؓ کا قرآن حکیم کی کچھ آیات سننا ضرور ثابت ہے۔

سے اس کا سر اڑا دوں گا۔“

اس پر رحمتِ عالمؐ نے فرمایا، ”دروازہ کھول دو۔“
دروازہ کھلنے پر حضرت عمرؓ بے تابانہ اندر داخل ہوئے، حضرت خبابؓ پیچھے
رہ گئے تھے۔ حضورؐ نے پوچھا، عمر کس نیت سے آئے ہو؟
حضرت عمرؓ حلالِ نبوت سے کپکپا اٹھے، سر جھکا کر نہایت دھیمے لہجہ میں کہا:
”اللہ اور اس کے رسول پر ایمان لانے کے لیے۔“

یہ الفاظ سن کر صحابہ کرامؓ فرطِ مسرت سے بے خود ہو گئے، انہوں نے اس زور
سے نعرہٴ تکبیر بلند کیا کہ مکہ کی پہاڑیاں گونج اٹھیں۔

حضرت عمرؓ کا قبولِ اسلام تاریخ کا ایک اہم واقعہ ہے۔ وہ اپنی جرأتِ دلاوری
بیخوفی، فراست اور تدبیر کی بدولت اسلام کا ایک عظیم ستون ثابت ہوئے اور جریدہٴ
عالم پر ایسے نقوش ثبت کیے جو ابد الآبائے تک ملتِ اسلامیہ کے لیے سرمایہٴ افتخار اور
مشعلِ راہ بنے رہیں گے۔ فاروقِ اعظمؓ کو حق کا حلقہٴ گروش بنانے میں حضرت سعیدؓ
بن زید اور فاطمہؓ بنتِ خطاب کا بہت حصہ ہے۔ یہ ان کی استقامت اور اخلاص
ہی کا نتیجہ تھا کہ بنو عدی کے مردِ آہن کا دل بھی پگھل گیا اور وہ آنا فانا دشمنانِ حق
کی صف سے نکل کر جانِ شادانِ اسلام کی صف میں آ گئے۔

(۴)

رحمتِ عالم صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کرنے
کا حکم دیا تو حضرت سعیدؓ مہاجرینِ اولین کے ساتھ مدینہ پہنچے اور حضرت ابولبابہؓ انصار
کے گھر قیام کیا۔ حافظ ابن حجرؒ نے تہذیب میں لکھا ہے کہ ہجرت میں ان کی اہلیہ بھی
ساتھ تھیں۔ کچھ عرصہ بعد جب حضورؐ نے مہاجرین اور انصار کے مابین مواخاۃ قائم
کرائی تو حضرت سعیدؓ کو حضرت رافعؓ بن مالک زرقی انصاری کا اسلامی بھائی بنایا۔
(یہ ابن سعدؒ کا بیان ہے۔ ابن ہشامؒ اور ابن اثیرؒ نے لکھا ہے کہ حضورؐ نے انہیں حضرت
ابی بن کعبؓ کا اسلامی بھائی بنایا۔)

۱۲۔ سحری میں بدر کے میدان میں حق و باطل کا معرکہ اول پیش آیا تو حضرت سعید بن زید ان تین سوتیرہ نفوس قدسی میں سے ایک تھے جو اپنی بے سرو سامانی کے باوجود کفر کی مہیب طاغوتی قوت سے محض اللہ کے بھروسے پر بھڑکے۔ واقعی، ابن سعد اور کچھ دوسرے اہل سیر نے لکھا ہے کہ غزوہ بدر کے موقع پر سرور کائنات نے حضرت سعید کو ایک خاص کام کے لیے حضرت طلحہؓ کے ساتھ شام کی طرف بھیجا تھا وہ غزوہ ختم ہونے کے بعد مدینہ واپس آئے تاہم حضور نے بدر کے مال غنیمت میں ان کا حصہ لگایا اور جہاد کے ثواب سے بہرہ ور ہونے کی بشارت بھی دی۔ لیکن صحیح بخاری میں واضح طور پر ان کا نام اصحاب بدر کی فہرست میں درج ہے اور ایک دوسری روایت میں بھی ان کے نام کے ساتھ بدری کا لقب مذکور ہے۔ اس سے معلوم ہوتا ہے کہ حضرت سعید نے عملی طور پر غزوہ بدر میں شرکت کی تھی۔ بدر کے بعد دوسرے تمام غزوات نبویؐ میں بھی سرور عالم صلی اللہ علیہ وسلم کے ہمراہ رہے۔ اُحد، خندق، خیبر، حنین اور طائف ہر معرکہ میں انہوں نے کمال درجے کی سرفروشی اور استقامت کا مظاہرہ کیا۔ ۱۳۔ میں بیعت رضوان کا شرف حاصل کیا، فتح مکہ کے موقع پر ایک دستہ فوج کے افسر تھے۔ غزوہ عسرت (تبوک) میں طویل پر صعوبت سفر کی تمام سختیاں منسی خوشی برداشت کیں۔ غرض قبول اسلام کے بعد کوئی شرف ایسا نہیں تھا جو انہیں حاصل نہ ہوا ہو۔

رسول اکرم صلی اللہ علیہ وسلم کے وصال کے کچھ عرصہ بعد جب ایران اور روم کے شمشکس کا آغاز ہوا تو حضرت سعید شام جانے والے لشکر میں ایک سرفروش مجاہد کی حیثیت سے شریک ہو گئے۔ ۱۴۔ (عہد صدیقی) میں اجنادین کا ہولناک معرکہ پیش آیا، اس لڑائی میں نوے ہزار رومی جنگجو ایک نامور سردار وردان کی قیادت میں مسلمانوں کے مقابل ہوئے جن کی تعداد صرف بیس ہزار کے لگ بھگ تھی، مسلمان جانباز جن میں حضرت سعید بھی شامل تھے سر سے کفن باندھ کر لڑے۔ اور اپنی قوت ایمانی کے بل پر کثیر العدد رومی لشکر کو عبرتناک شکست دی۔

اس کے بعد مسلمانوں نے دمشق کا رخ کیا۔ اسی زمانے میں حضرت ابو بکر صدیقؓ نے وفات پائی اور خلافت فاروقی کا آغاز ہوا۔ اس وقت دمشق کا محاصرہ جاری تھا۔ اثنائے محاصرہ میں ہر قل نے ایک بڑی فوج اہل دمشق کی مدد کے لیے روانہ کی۔ سالار اسلام حضرت خالد بن ولیدؓ کو اس فوج کی نقل و حرکت کی اطلاع ملی تو انہوں نے اپنی فوج کے ایک حصے کو محاصرے پر چھوڑا اور باقی فوج کے ساتھ دمشق سے ایک منزل دور رومیہ کی امدادی فوج کے مقابل ہوئے۔ اسلامی لشکر کی صفت بندی کرتے وقت انہوں نے حضرت سعید بن زیدؓ کو رسالہ کا افسر مقرر کیا، رومی لشکر نے حملہ کیا تو سب سے پہلے مسلمانوں کا رسالہ اس کی زد میں آیا۔ حضرت سعیدؓ نے بڑی جرأت اور استقامت کے ساتھ رومیوں کے پرخروش حملے کو روکا، اس اثنائے حضرت خالدؓ نے رومیوں کے میسرہ پر اور حضرت معاذ بن جبلؓ نے میمنہ پر اس زور کا حملہ کیا کہ دشمن کے قدم اکھڑ گئے اور اسلامی رسالہ ان کے دباؤ سے آزاد ہو گیا۔ اس وقت حضرت سعیدؓ رومیوں پر اس طرح ٹوٹ کر گرے کہ ان کی تمام صفیں درہم برہم ہو گئیں اور وہ اپنے سینکڑوں آدمی کٹوا کر بھاگ کھڑے ہوئے۔ یہ لڑائی ”یوم مرج الصفر“ کے نام سے مشہور ہے۔ اسلامی لشکر منظر و منصور واپس دمشق آ گیا اور تھوڑی ہی مدت کے بعد اس پر بزدل شمشیر قبضہ کر لیا۔ دمشق کے بعد مسلمان قسطنطنیہ اور جلیک کو مفتوح کر کے، حمص کی طرف بڑھے جو شام کا ایک اہم شہر تھا اور جہاں رومیوں نے ایک زبردست لشکر جمع کر رکھا تھا۔ اس وقت شام کا ایک نامی جنگجو مرسیس، حمص کا حاکم تھا۔ اس نے پہلے تو شہر سے باہر نکل کر مسلمانوں کا مقابلہ کیا لیکن جب ایک خوزیر لڑائی کے بعد مسلمانوں نے اسے شکست دی تو وہ قلعہ بند ہونے پر مجبور ہو گیا۔ مسلمانوں نے قلعہ کا محاصرہ کر لیا اور اس کو فتح کرنے کے لیے بار بار حملے کیے لیکن اہل حمص نے سخت مزاحمت کی اور مسلمانوں کو پیچھے ہٹا دیا۔ بالآخر مسلمانوں نے ایک جنگی منصوبہ بنایا اور اس کے مطابق تھوڑے سے سوار اور معمولی سامان پیچھے چھوڑ کر سارا لشکر دمشق کا محاصرہ اٹھا کر ایک منزل دور چلا گیا۔ حاکم حمص مرسیس

نے سمجھا کہ مسلمان بد دل اور مالوس ہو کر پسپا ہو گئے ہیں۔ چنانچہ وہ اپنی فوج کو ساتھ لے کر قلعہ سے باہر نکلا اور مسلمانوں کی لشکر گاہ پر بلہ بول دیا۔ مسلمان سواروں نے معمولی مقابلہ کیا اور پھر پیچھے ہٹنا شروع کر دیا۔ رومیوں کے دل بڑھ گئے اور انہوں نے تیزی سے مسلمانوں کا پیچھا کیا۔ اس طرح مسلمانوں کی چال کامیاب ہو گئی، بڑی اسلامی فوج نے دمشق سے کافی دور خفیہ مورچے قائم کر لیے تھے، جو نہی رومی لشکر اس کی زد میں آیا، مجاہدین اسلام اس پر برق بے اماں کی طرح ٹوٹ پڑے۔ رومی جان توڑ کر لڑے لیکن جب حضرت سعیدؓ نے ان کے سردار مرسیس کا کام تمام کر دیا تو وہ سر پر پاؤں رکھ کر بھاگ نکلے مسلمان اب طوفان کی طرح حمص کی طرف بڑھے، اہل حمص کو اپنا انجام صاف نظر آ رہا تھا۔ انہوں نے فوراً مسلمانوں کی اطاعت کا اعلان کر دیا اور شہر کے دروازے کھول دیئے۔

حمص کی فتح کے بعد جب ۱۳۶ھ میں یرموک کی خونریز جنگ پیش آئی جس نے شام کی قسمت کا بڑی حد تک فیصلہ کر دیا، اس لڑائی میں حضرت سعیدؓ پیل فوج کے افسر تھے وہ ایسی شجاعت اور پامردی سے لڑے کہ جہاد کا حق ادا کر دیا۔

علامہ شہلیؒ نے الفاروقؓ میں لکھا ہے کہ اٹلے جنگ میں رومیوں نے مسلمانوں کے میسرہ پر حملہ کیا چونکہ اس حصے میں اکثر لخم اور غسان کے قبائل تھے جن کے دلوں میں رومیوں کا رعب سمایا ہوا تھا اس لیے پہلے ہی حملے میں مسلمانوں کے پاؤں اکھڑ گئے، لیکن افسر جبرجہ رہے، انہیں میں حضرت سعیدؓ غصے میں گھٹنے ٹیکے کھڑے تھے، رومی ان کی طرف بڑھے تو وہ شیر کی طرح جھپٹے اور مقدمہ کے افسر کو مار کر گرا دیا۔ حضرت سعیدؓ اور ان جیسے دوسرے مجاہدوں کی جانبازی کا یہ نتیجہ ہوا کہ رومیوں کے ٹڈی دل کو غیر ناک شکست ہوئی۔ اسی زمانے میں سپہ سالار اسلام حضرت ابو عبیدہؓ بن الجراح نے حضرت سعیدؓ کو دمشق کا حاکم مقرر کیا لیکن ان کے دل میں شوق جہاد کے شعلے بھڑک رہے تھے۔ انہوں نے حضرت ابو عبیدہؓ کو لکھا کہ میں ایسا ایثار نہیں کر سکتا کہ آپ لوگ تو جہاد کریں اور میں اس سے محروم رہوں لہذا یہ خط پہنچتے ہی میری جگہ کسی کو بھیج دیجئے۔

پھر دُشَق کی امارت سے استعفا دے کر میدانِ جہاد میں پہنچ گئے۔ جب تک شام مکمل طو پر فتح نہ ہو گیا وہ برابر جہاد فی سبیل اللہ میں مشغول رہے۔ فتح شام کے بعد حضرت سعید مدینہ منورہ آکر گوشہ نشین ہو گئے۔

۲۳ھ ہجری میں امیر المؤمنین حضرت عمر فاروقؓ زخمی ہوئے تو حضرت سعید ان کے گھر میں تھے اور حضرت عبداللہ بن عمرؓ بھی وہیں بیٹھے تھے، حضرت عمرؓ نے جو حضرت عبداللہ بن عباسؓ سے ٹیک لگائے ہوئے تھے، فرمایا:

”دیکھو میں نے کلالہ کے متعلق کچھ نہیں کہا اور کسی کو اپنا جانشین نہیں بنایا، جو عرب اس وقت قید میں ہیں وہ سب آزاد ہیں۔“

حضرت سعید بولے: ”اگر آپ کسی مسلمان کو خلیفہ نامزد کریں تو مسلمان آپ پر اعتماد کریں گے۔“ حضرت عمرؓ نے فرمایا: ”میں تو صرف ان چھ شخصوں کے اندر خلافت کو رکھوں گا جن سے رسول اللہ صلی اللہ علیہ وسلم وفات کے وقت تک اُصْحٰی رہے اور جن میں بار خلافت اٹھانے کی صلاحیت بھی ہے۔“

پھر فرمایا:

”اگر سالم مولیٰ ابی خلیفہؓ یا ابو عبیدہؓ بن الجراح میں سے اس وقت کوئی ہوتا تو میں اسے خلیفہ بنا کر مطمئن ہو جاتا۔“

جن چھ اصحاب کو حضرت عمرؓ نے خلافت کے قابل سمجھا ان کے نام یہ ہیں:

حضرت عثمانؓ، حضرت علیؓ، حضرت زبیرؓ، حضرت طلحہؓ، حضرت سعد بن ابی وقاص اور حضرت عبدالرحمن بن عوف۔

یہ سب عشرہ مبشرہ میں سے تھے۔ اس لحاظ سے حضرت سعید بن زید بھی ان کے ہم مرتبہ تھے لیکن حضرت عمرؓ نے انہیں محض اس لیے خلافت کے لیے نامزد نہیں کیا کہ وہ ان کے اپنے خاندان (بنو عدی) سے تعلق رکھتے تھے۔ دوسرے کسی صاحب کا تعلق بنو عدی سے نہیں تھا۔

اس واقعہ کے بعد انہوں نے باقی تمام زندگی نہایت سکون اور خاموشی کے

ساتھ گزاری۔ اس دوران میں ملکی سیاست میں کئی آمار چڑھاؤ آئے لیکن وہ ہر قسم کے منگاموں سے کنارہ کش رہے۔ تاہم ۳۵ھ میں امیر المومنین حضرت عثمان غنیؓ نے مظلومانہ شہید ہوئے تو وہ خاموش نہ رہ سکے اور ظالموں کی برملا مذمت کی۔ اس زمانہ میں وہ کوفہ میں مقیم تھے اس واقعہ کی خبر ہوئی تو انہوں نے کوفہ کی مسجد میں لوگوں سے خطاب کرتے ہوئے فرمایا:

”لوگو! خدا کی قسم میں نے اپنے آپ کو اس حال میں دیکھا ہے کہ اسلام لانے کے جرم میں عمر بھر مجھے اور اپنی بہن کو باندھ دیا کرتے تھے جب کہ وہ مسلمان نہیں ہوئے تھے اور تم نے عثمانؓ کے ساتھ جو بد سلوکیاں اور زیادتیاں کی ہیں، اگر ان کی وجہ سے کوہ احد پھٹ جائے تو اس کا پھٹ جانا بجایا ہے۔“ (صحیح بخاری کتاب المناقب)

حضرت سعیدؓ نے نواح مدینہ میں عقیق کے مقام پر مستقل سکونت اختیار کر لی تھی۔ اسی جگہ انہوں نے باختلاف روایت ۵۱ھ، ۵۲ھ یا ۵۳ھ میں جمعہ کے دن وفات پائی۔ جنازہ عقیق سے مدینہ لایا گیا، حضرت سعدؓ بن ابی وقاص نے غسل دیا اور حضرت عبداللہ بن عمرؓ نے حنوط ملا اور نماز جنازہ پڑھائی۔ پھر حضرت سعدؓ اور ابن عمرؓ قبر میں اترے اور اسلام کے اس مہر و خشاں کو سپرد خاک کر دیا۔ ایک دوسری روایت کے مطابق حضرت سعیدؓ نے کوفہ میں (بعہد حکومت حضرت امیر معاویہؓ) وفات پائی اور والی کوفہ حضرت مغیرہ بن شعبہؓ نے نماز جنازہ پڑھائی۔ لیکن ابن سعدؓ اور کئی دوسرے اہل سیر نے پہلی روایت کو ترجیح دی ہے۔ عام طور پر بیان کیا جاتا ہے کہ وفات کے وقت حضرت سعیدؓ کی عمر ۳۰ یا ۳۲ برس کی تھی لیکن روایت کی نوسے ان کی عمر انسی برس کے لگ بھگ ٹھہرتی ہے کیونکہ ۳۰ نبوت میں حضرت عمر فاروقؓ اسلام لائے تو حضرت سعیدؓ کی بھرپور جوانی تھی اور ان کی شادی بھی ہو چکی تھی۔ انہوں نے اپنے والد زیدؓ کو بھی اچھی طرح دیکھا تھا جو بعثت نبوی سے پانچ سال قبل قتل ہوئے تھے۔ قیاس یہ ہے کہ اس وقت ان کی عمر

دس گیارہ برس سے کم نہیں ہوگی اور سلسلہ نبوت میں وہ بیس بائیس برس کے پیٹے میں ہوں گے اس حساب سے وفات کے وقت ان کی عمر انسی برس سے کچھ کم یا زیادہ تو ہو سکتی ہے ستر برس کسی صورت میں نہیں ہو سکتی۔

(۵)

حضرت سعید بن زید کا شمار ان دس عظیم المرتبت صحابہ میں ہوتا ہے جن کو رحمت عالم صلی اللہ علیہ وسلم نے خاص طور پر نام لے کر جنت کی بشارت دی تھی، یہ اصحاب ”عشرہ مبشرہ“ کے عظیم الشان لقب سے مشہور ہیں۔ مشہور تابعی حضرت سعید بن مسیب سے روایت ہے کہ حضرت سعید بن زید ان صحابہ میں سے تھے جو صف قتال میں نبی صلی اللہ علیہ وسلم کے آگے اور صف نماز میں حضور کے پیچھے (یعنی قریب تر) رہا کرتے تھے۔

اپنے زہد و تقویٰ اور کثرت عبادت کی بدولت حضرت سعید کو ”مستجاب الدعوات“ کا درجہ حاصل ہو گیا تھا۔ امام مسلم، حافظ ابن حجر اور حافظ ابن عبد البر نے لکھا ہے کہ ایک مرتبہ اردنی بنت ادیس نامی ایک عورت نے والی مدینہ مروان بن الحکم کے پاس شکایت کی کہ سعید بن زید نے اس کی زمین کا کچھ حصہ دبا لیا ہے۔ مروان نے ان کو طلب کر کے حقیقت حال دریافت کی تو فرمایا:

”تم میری نسبت گمان کرتے ہو کہ میں نے اس کی زمین کا کچھ حصہ غصب کر لیا ہے حالانکہ میں نے رسول اللہ صلی اللہ علیہ وسلم سے سنا ہے کہ جو شخص ایک بالشت بھر زمین پر ظلم سے قبضہ کرے گا۔ قیامت کے دن اس کو (ویسی) سات زمینوں کا طوق پہنایا جائے گا۔“

مروان نے ان سے قسم کھانے کو کہا تو وہ اس زمین سے دست بردار ہو گئے لیکن دل گرفتگی کے عالم میں منہ سے یہ الفاظ نکل گئے:

”الہی اگر یہ عورت جھوٹی ہے تو اسے اندھا کر دے اور اس کو اسی کی

زمین میں موت دے (یا اسے اس کے گھر کے کنوئیں میں گرا دے) اور

مسلمانوں پر میرے حق کو بخوبی واضح کر دے۔“
خدا کی قدرت کچھ عرصہ بعد اردی کی بنیائی زائل ہو گئی اور پھر ایک دن وہ اسی
حالت میں اپنے گھر کے کنوئیں میں گر کر مر گئی۔ اس کے بعد اہل مدینہ میں یہ ضرب المثل
بن گئی۔

”اعمالک اللہ کما اعطی الامر دی“

(خدا تجھے انڈھا کرے جیسا کہ اردی کو انڈھا کیا)

حضرت سعیدؓ ایک خاص وصف حق گوئی تھا۔ ایک مرتبہ وہ جامع کوفہ میں والی
کوفہ حضرت مغیرہ بن شعبہ کے پاس بیٹھے تھے کہ ایک شخص نے آکر حضرت علیؓ کرم اللہ وجہہ
کی شان میں کچھ نامناسب الفاظ کہے حضرت سعیدؓ تڑپ اٹھے اور فرمایا:
”مغیرہ، مغیرہ لوگ تمہارے سامنے اصحاب رسولؐ کو برا بھلا کہتے ہیں اور
تم ان کو نہیں روکتے۔ علیؓ ان لوگوں میں ہیں جن کو خود رسول اللہ صلی اللہ
علیہ وسلم نے حقیقت کی بشارت دی ہے۔“

حُب رسولؐ، شوق جہاد، زہد و تقویٰ، ایثار و اخلاص اور خشیت الہی حضرت
سعیدؓ بن زید کے چمن اخلاق کے سب سے خوش رنگ پھول تھے۔ حضرت ابو موسیٰ
اشعریؓ فرماتے ہیں کہ ”سعیدؓ بن زید کا دامن عمل کبھی معصیت کی آلودگیوں سے
واغدار نہیں ہوا اور وہ ہمیشہ اتباع رسولؐ میں کوشاں رہتے تھے۔“

حضرت سعیدؓ نے مختلف اوقات میں متعدد شادیاں کیں جن سے کثیر اولاد
ہوئی۔ اہل سیر نے ان کے چودہ لڑکوں اور بیس لڑکیوں کے نام صراحت سے
لکھے ہیں۔ واقعہ یہ ہے کہ سعیدؓ بن زید طویل القامت گندم گوں تھے اور
ان کے سر پر لمبے اور گھنے بال تھے۔

رضی اللہ تعالیٰ عنہ

حضر شریحیل بن حسنہ

(۱)

غزوہ خیبرؓ بھری کے کچھ عرصے بعد کا ذکر ہے ایک دن مشہور صحابیہ حضرت شفاءؓ بنت عبد اللہ رحمۃ اللہ علیہ وسلم کی خدمت اقدس میں حاضر ہوئیں اور اپنی ضروریات بیان کر کے آپؐ سے کچھ مانگا۔ حضورؐ کا سحاب جو دوسرا ہر حاجت مند پر جھوم جھوم کر برساتا تھا، لیکن اتفاق سے اس وقت آپؐ کے پاس حضرت شفاءؓ کو دینے کے لیے کوئی چیز نہیں تھی۔ آپؐ نے معذرت فرمائی، لیکن حضرت شفاءؓ برابر اصرار کرتی رہیں۔ اتنے میں نماز کا وقت آگیا اور حضورؐ مسجد کی طرف روانہ ہوئے۔ حضرت شفاءؓ بارگاہِ نبویؐ سے اٹھ کر اپنی بیٹی کے گھر چلی گئیں جو قریب ہی تھا۔ وہاں دیکھا کہ ان کے داماد گھر میں بیٹھے ہیں اور نماز کے لیے مسجد نہیں گئے۔ کسی صاحبِ رسولؐ کا اذان کی آواز سن کر نماز کے لیے مسجد نہ جانا بڑی عجیب بلکہ انہونی بات تھی۔ حضرت شفاءؓ نے داماد کو ملامت کی کہ نماز کا وقت ہو گیا اور تو گھر میں بیٹھا ہے۔ انہوں نے عرض کی:

”خالد جان، مجھے ملامت نہ کیجئے، میرے پاس ایک ہی پرانی قمیص تھی جسے میں نے پیوند لگا رکھا تھا، رسول اللہ صلی اللہ علیہ وسلم نے وہ مجھ سے عاریتاً لے لی، کیونکہ آپؐ کے پاس پہننے کے لائق کوئی کپڑا نہ تھا۔ اب مجھے شرم محسوس ہوتی ہے کہ ننگے بدن (صرف تہم کے ساتھ) مسجد جاؤں اور لوگوں کو بتاتا پھروں کہ حضورؐ نے میری قمیص عاریتاً لے لی ہے۔“

داماد کا جواب سن کر حضرت شفاءؓ بہت پشیمان ہوئیں اور بولیں:

”میرے ماں باپ رسول اللہؐ پر قربان جائیں، مجھے کیا معلوم تھا کہ حضورؐ

کا یہ حال ہے، میں تو صبح سے آپ سے کسی چیز کے لیے اصرار کر رہی تھی اور آپ غدر فرما رہے تھے۔“

حضرت شفاء بنت عبد اللہ کے یہ سعادت مند و نادر، جو رحمت عالم صلی اللہ علیہ وسلم پر دل و جان سے فدا تھے، حضرت شرجیل بن حسنہؓ تھے۔

(۲)

حضرت ابو عبد اللہ شرجیل بن حسنہؓ کا شمار رحمت عالم صلی اللہ علیہ وسلم کے ان جانشانوں میں ہوتا ہے جنہوں نے اپنی زندگیاں دین حق کو سر بلند کرنے کی جہد مسلسل میں گزار دیں اور اس راہ میں کسی بڑی سے بڑی مصیبت کو خاطر میں نہ لائے۔ علامہ ابن اثیر نے حضرت شرجیلؓ کے والد کا نام عبد اللہ بن مطاع بن عبد اللہ لکھا ہے (اسد الغابہ) لیکن ابن حزم کے بیان کے مطابق ان کا نام عبد اللہ بن عمرو بن مطاع تھا۔ (جمہور انساب العرب) بعض روایات میں ہے کہ حضرت شرجیلؓ کا تعلق بنو تمیم سے تھا لیکن جمہور اہل سیر نے انہیں کنذی بتایا ہے۔ شرجیلؓ ابھی کم سن ہی تھے کہ سایہ پدری سے محروم ہو گئے۔ ان کی والدہ حسنہؓ نے مکہ کے ایک صاحب سفیان بن عمر سے شادی کر لی۔ قیاس یہ ہے کہ حسنہؓ اسی زمانے میں اپنے کسین فرزند شرجیلؓ کے ہمراہ وطن سے مکہ آئیں اور یہیں مستقل اقامت اختیار کر لی (یہ بعثت نبویؐ سے پچیس تیس سال پہلے کا واقعہ ہے) چونکہ اہل مکہ کو حضرت شرجیلؓ کے آباؤ اجداد سے چنداں واقفیت نہ تھی، اس لیے وہ انہیں ماں کی نسبت سے شرجیل بن حسنہؓ پکارنے لگے اور اسی نام سے انہوں نے تاریخ میں شہرت پائی۔

اکثر ارباب سیر نے لکھا ہے کہ حضرت شرجیلؓ قریش کے خاندان بنو زہرہ کے حلیف تھے لیکن انہوں نے یہ تصریح نہیں کی کہ ان کو بنو زہرہ سے حلیفانہ تعلق پیدا کرنے کی ضرورت کیوں پیش آئی جبکہ ان کے سوتیلے والد سفیان بن عمرؓ کا تعلق قریش کی شاخ بنو حجاج سے تھا۔ بہر صورت اس بات پر سب کا اتفاق ہے کہ حضرت شرجیلؓ، ان کی والدہ حسنہؓ، ان کے سوتیلے والد سفیان بن عمرؓ، انہیں بھائی جابر بن سفیانؓ اور خواہہ بن سفیانؓ بھی نہایت سعید الغطرہ لوگ تھے۔ یہ سب بعثت نبویؐ کے باس ابتدائی زمانے میں مشرف اسلام سے بہرہ یاب

ہو گئے۔ یوں اس گھرانے کو السَّابِقُونَ اَلَاذْكُور کی مقدس جماعت میں ایسا امتیازی درجہ حاصل ہو گیا جس میں بہت کم خاندان ان کے شریک و سہیم ہیں۔ مختلف دایتوں سے معلوم ہوتا ہے کہ حضرت شرجیلؑ اور ان کے اہل خاندان نے سلسلہ بعدِ بعثت کے درمیان کسی وقت اسلام قبول کیا۔ یہ وہ دور تھا جب سرورِ عالم صلی اللہ علیہ وسلم نے علانیہ تبلیغ حق کا آغاز نہیں کیا تھا اور نہایت رازداری کے ساتھ فریضہ تبلیغ ادا فرماتے تھے۔ جب نماز کا وقت آتا تو مسلمان اپنی قوم اور قبیلے سے مخفی مکہ کی سنان گھاٹیوں میں جا کر نماز پڑھا کرتے تھے تاکہ مشرکین کو ان کے تبدیلی دین کا علم نہ ہو سکے۔ چھپ چھپ کر عبادت کرنے والے ان سابقین اسلام میں حضرت شرجیل بن حسنہؑ بھی شامل تھے۔ سلسلہ بعدِ بعثت میں ایک مرتبہ مسلمان مکہ کی ایک گھاٹی میں مصروف نماز تھے کہ مشرکین کی ایک ٹولی وہاں پہنچ گئی۔ یہ لوگ مسلمانوں کو ایک نئے طریقے سے عبادت کرتے دیکھ کر بھڑک اٹھے اور یکبارگی نمازیوں پر ٹوٹ پڑے۔ حضرت سعد بن ابی وقاصؓ بھی نماز پڑھ رہے تھے۔ انہیں جوش آگیا اور پاس پڑی ہوئی اونٹ کی ایک بڑی اٹھا کر ایک مشرک کو دے ماری جس سے اس کا سر پھٹ گیا۔ دوسرے مسلمان بھی مقابلے کے لیے تیار ہو گئے۔ مشرکین نے ان کے پیور دیکھے تو ٹھنڈے پڑ گئے اور اپنے زخمی ساتھی کو ہمراہ لے کر بھاگ کھڑے ہوئے۔ حضورؐ کو اس واقعے کا علم ہوا، تو آپؐ نے حضرت ارقمؓ بن ابی الارقم مخزومیؓ کے مکان کو جو صفا کے قریب واقع تھا، مسلمانوں کے اجتماع اور دعوت تبلیغ کا مرکز بنا دیا۔ حضورؐ خود بھی وہاں تشریف فرما رہتے اور اہل حق بھی بشمول حضرت شرجیل بن حسنہؑ آپؐ کی خدمت میں حاضر ہو کر دارِ ارقم ہی میں نماز ادا کرتے۔ سلسلہ بعدِ بعثت کے اوائل میں سرورِ عالم صلی اللہ علیہ وسلم نے علانیہ دعوت حق کا آغاز فرمایا، تو مشرکین کے قہر و غضب کا آتش فشاں پورے اوقات سے پھٹ پڑا اور مسلمانوں پر ظلم و ستم کا ایک لامتناہی سلسلہ شروع ہو گیا۔ حضرت شرجیل بن حسنہؑ اور ان کے اہل خاندان بھی مشرکین قریش کے جوہرِ تعدی کا ہدف بن گئے، لیکن وہ بڑے صبر اور استقامت کے ساتھ ہر قسم کی مصیبتیں جھیلتے رہے۔ جب کفار کے مظالم شدید سے شدید تر ہو گئے، تو سلسلہ بعدِ بعثت میں سرورِ عالم صلی اللہ علیہ وسلم نے مسلمانوں کو ہدایت فرمائی کہ وہ حبش چلے جائیں جہاں کا

بادشاہ ایک نیک دل شخص ہے اور کسی پر ظلم نہیں ہونے دیتا، چنانچہ گیارہ مردوں اور چار عورتوں پر مشتمل ایک قافلہ حبش کو ہجرت کر گیا۔ یہ پہلی ہجرت حبشہ تھی۔ اگلے سال (۶۱۰ء بعد بعثت کے آغاز میں) انہی سے کچھ اور مردوں اور اٹھارہ یا انیس خواتین نے حبش کی راہ لی۔ ان میں حضرت شرجیل بن حسنہؓ اور ان کے اہل خاندان بھی شامل تھے۔ تمام اہل سیر نے دوسری ہجرت حبشہ کے شرکاء میں حضرت شرجیلؓ، ان کی والدہ حضرت حسنہؓ، سوتیلے والد حضرت سفیان بن معمرؓ، اخیانی بھائیوں حضرت جابرؓ اور حضرت خباۃہؓ پسران سفیانؓ کا نام خصوصیت سے لیا ہے، گویا پورے گھرانے نے اللہ کی راہ میں اپنا گھربار چھوڑ دیا اور حبش کی غریب الوطنی اختیار کر لی۔

علامہ بلاذریؒ اور بعض دوسرے اہل سیر نے لکھا ہے کہ جن صحابہ کرامؓ کو کتابت وحی کا شرف حاصل ہوا، حضرت شرجیل بن حسنہؓ بھی ان میں شامل ہیں۔ چنانچہ بہت سی روایات میں ان کے نام کے ساتھ "کاتب رسول اللہ" کے الفاظ ملتے ہیں۔ ان روایات سے جہاں یہ معلوم ہوتا ہے کہ حضرت شرجیل بن حسنہؓ پڑھے لکھے آدمی تھے اور بچپن میں ان کی تعلیم و تربیت پر خاص توجہ دی گئی تھی، وہاں یہ بات بھی ثابت ہوتی ہے کہ وہ ان مخصوص صحابہ میں سے تھے جن کو سرورِ عالم صلی اللہ علیہ وسلم کا پورا اعتماد حاصل تھا، یہاں تک کہ آپ نے کتابت وحی جیسی عظیم ذمہ داری ان کے سپرد کی تھی۔ اگرچہ اہل سیر نے اس بات کی وضاحت نہیں کی کہ حضرت شرجیلؓ نے کب اور کن موقعوں پر کتابت وحی کی خدمت انجام دی، لیکن قرینے سے معلوم ہوتا ہے کہ انہیں ہجرت حبشہ سے پہلے بھی لکھنے بگاہے یہ شرف حاصل ہوا اور حبشہ سے واپسی کے بعد بھی۔

(۳)

حضرت شرجیل بن حسنہؓ اپنے اہل خاندان کے ہمراہ حبش میں مسلسل تیرہ برس تک غریب الوطنی کی زندگی گزارتے رہے۔ مہاجرین حبشہ میں حضرت ام حبیبہؓ بنت ابوسفیانؓ بھی تھیں۔ وہ دوسری ہجرت حبشہ میں اپنے خاندان عبد اللہ بن حبش کے ہمراہ اسی قافلے میں حبش پہنچی تھیں جس میں حضرت شرجیل بن حسنہؓ اور ان کے اہل خاندان بھی شامل تھے۔ بدقسمتی سے

رحمتِ عالم صلی اللہ علیہ وسلم نے تیرہ سال کے بچے کو ان جان نثاروں کو دیکھا،
لو آپ کو کمال درجے کی مسترت ہوئی۔ آپ نے ہر ایک سے معاف فرمایا اور پیشانی پر بوسہ
دیا۔ پھر آپ نے ازراہِ کرم ان کو بھی خیمہ کے مالِ غنیمت میں سے حصہ دیا حبش سے واپس آنے
والے تمام صحابہؓ اور صحابیاتؓ کو ذوالحجۃ میں "کا عظیم لقب مرحمت ہوا کیونکہ انہوں نے

دو ہجرتیں کی تھیں۔ ایک مکہ سے حبشہ کو اور دوسری حبشہ سے مدینہ منورہ کو۔ حضرت شرجیل بن حسنہؓ کو بھی اسی مقدس جماعت کا ایک رکن ہونے کا شرف حاصل ہے۔ علامہ ابن سعدؒ کا بیان ہے کہ مدینہ منورہ میں حضرت شرجیلؓ بنو زریق کے محلے میں قیام پذیر ہوئے۔ یہیں ان کا نکاح مشہور صحابیہ حضرت شفاء بنت عبد اللہ (عدویہ) کی صاحبزادی سے ہوا۔ علامہ بلاذریؒ نے انساب الاشراف میں لکھا ہے کہ حضرت شرجیل بن حسنہؓ نبی کریم صلی اللہ علیہ وسلم کے ساتھ غزوات میں شریک ہوتے رہے۔ علامہ موصوف نے ان غزوات کی تفصیل نہیں لکھی جن میں حضرت شرجیلؓ نے حضورؐ کی ہمراہی کا شرف حاصل کیا، لیکن یہ وہی غزوات ہوں گے جو جنگ خیبر کے بعد پیش آئے، کیونکہ ان سے پہلے کا زمانہ حبشہ کے قیام میں صرف ہو چکا تھا۔ دوسرے اہل سیر میں سے اکثر نے حضرت شرجیلؓ کے غزوات نبوی میں شریک ہونے کا حال نہیں لکھا، لیکن حضرت شرجیلؓ کی زندگی پر ایک نظر ڈالنے سے معلوم ہوتا ہے کہ وہ ایک سرور سپاہی تھے، اس لیے یہ باور نہیں کیا جاسکتا کہ حبشہ سے مراجعت کے بعد وہ گھر میں بیٹھ رہے ہوں گے۔ یہ بھی روایت ہے کہ اواخر عہد رسالت میں حضورؐ نے انہیں سفیر بنا کر مصر بھیج دیا۔ وہ مصر ہی میں تھے کہ سرور عالم صلی اللہ علیہ وسلم کا وصال ہو گیا۔ یہ المناک خبر سنتے ہی وہ مدینہ منورہ واپس آ گئے۔ اس وقت حضرت ابوبکر صدیقؓ مسند خلافت پر بیٹھ چکے تھے۔ حضرت شرجیلؓ نے مدینہ منورہ پہنچتے ہی ان کے ہاتھ پر بیعت کر لی۔

(۴)

اللہ میں خلافت صدیقی کا آغاز ہوتے ہی سارے عرب میں فقہ فقہ اور علماء کی آگ بھڑک اٹھی۔ مرتدین میں تین قسم کے لوگ شامل تھے۔ ایک گروہ سرے سے ہی اسلام سے منحرف ہو گیا۔ دوسرا گروہ مسلمہ کذاب، ظالمین خولید اور اسود غسانی جیسے جھوٹے مدعیان نبوت کے دائم نزویر میں پھنس گیا۔ تیسرے گروہ نے زکوٰۃ دینے سے انکار کر دیا۔ ان لوگوں نے آنا زور باندھا کہ خلافت اسلامیہ خطرے میں پڑ گئی، لیکن حضرت ابوبکر صدیقؓ نے اس ماذک موقع پر ایسے جوش ایمان اور حرأت و استقامت کا مظاہرہ کیا کہ تاریخ میں اس کی مثال پایہ ہے۔ انہوں نے تہیہ کر لیا کہ ان تمام فتنوں کا قلع قمع کر کے رہیں گے اور مرتدین کے کسی

مطالبے کے سامنے ہرگز نہیں جھکیں گے، چنانچہ آپؐ نے مجاہدین اسلام کے گیارہ لشکر مرتب کیے اور انہیں مختلف اطراف میں مرتدین اور جھوٹے مدعیان نبوت کی سرکوبی کے لیے روانہ کیا۔ ان میں سے ایک لشکر کے سپہ سالار حضرت شرجیل بن حسنہؓ تھے۔ انہیں یہ ذمہ داری سونپی گئی کہ مسلمانوں کو کذاب کی سرکوبی کے لیے حضرت عکرمہؓ بن ابی جہل کی مدد کریں اور اس کے بعد کیندہ اور حضرت موت وغیرہ کے مرتدین کی شورش رفع کریں۔ حضرت عکرمہؓ سوئے اتفاق سے اپنے طاقتور حریف مسلمانوں کو کذاب کی قوت کا صحیح اندازہ نہ کر سکے اور حضرت شرجیلؓ کے پیچھے سے پہلے ہی مسلمانوں سے لڑائی چھیڑ دی۔ اس کا نتیجہ ان کی پسپائی کی صورت میں نکلا۔ حضرت شرجیلؓ وہاں پہنچے تو ان کے ساتھ بھی یہی صورت پیش آئی، لیکن انہوں نے پیچھے ہٹ کر مسلمانوں کے ساتھ چھیڑ چھاڑ جاری رکھی۔ (بعض روایات میں ہے کہ حضرت شرجیلؓ نے لڑائی چھیڑنے سے پہلے ہی حضرت ابوبکر صدیقؓ کو مسلمانوں کی جنگی قوت اور تیاریوں سے آگاہ کر دیا تھا۔) اس اثناء میں حضرت خالد بن ولیدؓ، طلحہ بن خویلدؓ اور عیینہ بن حصینؓ کی سرکوبی سے فارغ ہو چکے تھے۔ حضرت ابوبکر صدیقؓ نے انہیں حضرت شرجیلؓ کی مدد کرنے کے لیے روانہ کر دیا۔ یامہ کے میدان میں اہل حق اور مسلمانوں کے زبردست لشکر کے درمیان اس دور کی خونریز ترین لڑائی ہوئی۔ اس میں حضرت شرجیلؓ شروع سے اخیر تک سر سے کفن باندھ کر لڑتے رہے، یہاں تک کہ مرتدین کو شکست فاش ہوئی اور ان کے لشکر کے پرچے اڑ گئے۔ خود مسلمان بھی اس لڑائی میں مارا گیا جنگ یامہ کے بعد حضرت شرجیلؓ نے فتنہ ارتداد کے کئی دوسرے محاذوں پر بھی دادِ شجاعت دی۔ اہل حق کی سرفروشی اور استقامت کا نتیجہ یہ نکلا کہ چند ماہ کے اندر اندر مرتدین اور جھوٹے مدعیان نبوت کا یکسر خاتمہ ہو گیا اور سارے عرب نے خلافتِ صدیقی کے سامنے سراسر اطاعت خم کر دیا۔

۱۳۔ ہجری میں شام کی رومی سلطنت کے خلاف جنگ کا آغاز ہوا، تو حضرت ابوبکر صدیقؓ نے اس مہم کے لیے چار سپہ سالار مقرر کیے۔ متعدد روایات سے معلوم ہوتا ہے کہ خلیفۃ الرسولؐ نے حضرت ابوعبیدہ بن الجراحؓ کو حمص پر، یزید بن ابوسفیانؓ کو بلقاع اور دمشق پر، حضرت عکرمہؓ بن العاصؓ کو نسطین پر اور حضرت شرجیلؓ بن حسنہؓ کو اردن پر

امور فرمایا تھا۔ (یہ سب علاقے اُس زمانے میں شام ہی میں تھے) اور عملی قیادت کے سلسلے میں یہ حکم دیا تھا کہ جس امیر کی حدود قیادت میں جنگ ہو، وہی امیر لشکر کی قیادت کرے گا۔ اگر میدانِ کارزار میں سب یکجا ہو جائیں، تو تمام لشکر کے سپہ سالار حضرت ابو عبیدہ بن الجراح ہوں گے۔ عرب کی سرحد سے نکل کر مجاہدین اسلام کو جگہ جگہ کیل کانٹے سے لیس دمیوں کے بڑے بڑے جتھے ملے۔ انہوں نے مسلمانوں کی زبردست مزاحمت کی، لیکن اہل حق کے سیلِ بے پناہ کے سامنے ان کی کچھ پیش نہ چلی۔ حضرت زید بن ابی سفیانؓ سب سے پہلے مدینہ منورہ سے روانہ ہوئے تھے۔ تبوک کے مقام پر ان کی بڑھتی دمیوں کی ایک زبردست فوج سے ہو گئی۔ اس فوج کی قیادت ہرقل کے چار آزمودہ کار افسر باطلیق، جرجیس، لوتا اور صلیا کر رہے تھے۔ اس فوج کے مقابلے میں حضرت زید بن ابی سفیانؓ کے لشکر کی تعداد بہت کم تھی، لیکن وہ اللہ کے بھروسے پر اس سے بھر گئے۔ پہلے دن کی لڑائی میں ہار حیت کا کوئی فیصلہ نہ ہو سکا، دوسرے دن پھر معرکہ کارزار گرم ہوا، تو فریقین خوب جم کر لڑے۔ عین اُس وقت جبکہ لڑائی زوروں پر تھی، حضرت شرجیل بن حسنہؓ اپنے لشکر کے ساتھ وہاں پہنچ گئے۔ وہ حضرت زید بن ابی سفیانؓ کی روانگی کے بعد بصری کا غم کر کے مدینہ سے چلے گئے۔ اب جو انہوں نے دمیوں کو مسلمانوں سے نبرد آزما دیکھا، تو بغیر دم لیے تکبیر کے نعرے لگاتے اپنے بھائیوں کی مدد کے لیے میدان میں اتر آئے۔ زید بن ابی سفیانؓ کے لشکر کے لیے حضرت شرجیلؓ کی آمد بڑی غیبی سے کم نہ تھی۔ سب نے مل کر تازہ جوش اور ولولے کے ساتھ دمیوں پر اس زور کا حملہ کیا کہ ان کی صفیں الٹ کر رکھ دیں۔ تمام بڑے بڑے رومی افسر میدانِ جنگ میں کاہٹ گئے، یہاں تک کہ رومی فوج اپنے ہزاروں آدمی کٹوا کر تھاک کھڑی ہوئی۔

لڑائی کے بعد حضرت زید بن ابی سفیانؓ، حضرت شرجیلؓ سے بغل گیر ہوئے اور دونوں نے ایک دوسرے کو فتح کی مبارکباد دی۔ اس کے بعد دونوں سپہ سالار اپنی اپنی منزل مقصود کی طرف روانہ ہو گئے۔ حضرت زید بن ابی سفیانؓ کا رخ بقاء کی جانب تھا اور حضرت شرجیلؓ کا بصری کی طرف۔

(۵)

بُصری، شام کے صوبے حوران کا صدر مقام تھا اور جنگی لحاظ سے بڑی اہمیت رکھتا تھا۔ اس کا حاکم ایک رومی جنرل روباس (یا رومانوس) تھا۔ حضرت شرجیلؓ چار ہزار سرفردشوں کے ہمراہ یلغار کرتے ہوئے بُصری کے قریب پہنچے، تو روباس نے مسلمانوں سے لڑنے کی بجائے صلح کر لینا مناسب سمجھا، چنانچہ اس نے حضرت شرجیلؓ سے صلح کی گفت شنید شروع کر دی۔ اہل بُصری کو اپنے حاکم کا صلح جو یا نہ روئے پسند آیا اور انہوں نے اسے مجبور کیا کہ وہ پوری قوت سے مسلمانوں کا مقابلہ کرے۔ روباس نے طوعاً و کرہاً لڑائی کی تیاری شروع کر دی اور مسلمان بھی لڑائی کے لیے کمر بستہ ہو گئے۔ اس آئنا میں حضرت خالد بن ولیدؓ بھی اپنی فوج کے ساتھ عراقِ عرب سے بُصری پہنچ گئے۔ انہوں نے حضرت شرجیلؓ کے ساتھ مل کر بُصری کے جنگجو رومیوں پر ایسی کاری ضرب لگائی کہ وہ الامان والھنیط پکار اٹھے اور قلعے کا دروازہ کھول کر الامان کے طالب ہوئے۔ حضرت خالدؓ نے ان کو جزیے کی شرط پر مان دے دی۔ اس کے بعد وہ حضرت شرجیلؓ کو بُصری میں چھوڑ کر دمشق کی طرف بڑھے اور حضرت ابو عبیدہؓ کے ساتھ مل کر شہر کا محاصرہ کر لیا۔ دوسری طرف ہرقل کو بُصری پر مسلمانوں کے قبضے کی اطلاع ملی، تو اس نے ایک بہت بڑی فوج (جو بعض روایتوں کے مطابق تیس ہزار جوانوں پر مشتمل تھی) مسلمانوں کے مقابلے کے لیے روانہ کی۔ اس فوج نے اجنادین پہنچ کر جنگ کی تیاریاں شروع کیں۔ جمہور کا رومی حاکم دردان بھی ایک زبردست فوج کے ساتھ اس ارادے سے روانہ ہوا کہ حضرت شرجیلؓ کا رابطہ دمشق، بلقاہ اور فلسطین میں مقیم اسلامی فوجوں سے منقطع کر دے۔ حضرت ابو عبیدہؓ اور خالد بن ولیدؓ کو رومیوں کے اجتماع اور نقل و حرکت کی خبریں ملیں، تو انہوں نے یہی مناسب سمجھا کہ تمام اسلامی فوجیں ایک جگہ جمع ہو کر اس طوفان کا مقابلہ کریں۔ چنانچہ وہ دمشق سے محاصرہ اٹھا کر اجنادین کی طرف بڑھے اور دوسرے افسروں کو لکھا کہ وہیں اکٹرا کر مل جائیں۔

حضرت ابو عبیدہؓ اور خالدؓ کا خط ملتے ہی حضرت شرجیلؓ بُصری سے اجنادین کی طرف چل پڑے، دردان نے ان کا راستہ کاٹنے کی ہتھکڑی کو شکش کی، لیکن وہ بخیریت

اجنادین پہنچ گئے۔ ان کے بعد حضرت نیریز بن ابوسفیان اور حضرت عمرو بن العاص بھی اپنی اپنی فوجیں لے کر اجنادین آکر بڑے اسلامی لشکر کے ساتھ مل گئے۔ دوسری طرف وردان بھی اس بڑی رومی فوج میں شامل ہوا جس نے اجنادین میں پڑاؤ ڈال رکھا تھا۔

تنبہ ۲۸ جمادی الاولیٰ ۳۱ھ ہجری کو اجنادین کے میدان میں مسلمانوں اور رومیوں کے اہم نہایت خوریز جنگ ہوئی، رومیوں نے داد شجاعت دینے میں کوئی کسر اٹھانہ رکھی، لیکن مسلمانوں کے جوش اور جذبے کے سامنے ان کی کچھ پیش نہ چلی۔ جب تذارق، قبطار، وردان اور کئی دوسرے بڑے بڑے رومی افسر ایک ایک کر کے مارے گئے، تو رومیوں کی قوت مقاومت جواب دے گئی اور وہ سخت ابتری کے عالم میں ایلیا، قیساریہ اور حمص وغیرہ کی طرف بھاگ گئے۔ اس لڑائی میں تین ہزار کے قریب مسلمان شہید ہوئے اور اس سے کہیں زیادہ تعداد میں رومی مارے گئے۔ مورخ ابن ہشام کا بیان ہے کہ شہداء اجنادین میں حضرت عمرو بن العاص کے چھوٹے بھائی حضرت ہشام بن العاص بھی تھے، وہ سابقین الاولین میں سے تھے اور دو ہجرتوں سے ممتاز تھے، مسلمانوں نے رومیوں کا تعاقب کیا، تو راستے میں انہیں ایک تنگ گھاٹی ملی جس میں سے ایک وقت میں صرف ایک آدمی گزر سکتا تھا۔ جو مسلمان اس مقام سے پار ہو گئے، ان سے رومی لڑنے لگے، حضرت ہشام شہید ہو کر اس تنگ مقام میں گر پڑے۔ اب جو مسلمان وہاں پہنچا، وہیں رک جاتا تھا، کیونکہ آگے بڑھنے سے حضرت ہشام کی لاش گھوڑوں کے سموں کے نیچے کھلی جاتی تھی۔ حضرت عمرو بن العاص نے یہ کیفیت دیکھی، تو مسلمانوں سے مخاطب ہو کر فرمایا:

”مسلمانو! اللہ تعالیٰ نے میرے بھائی کو رتبہ شہادت پر فائز کیا اور اس کی روح کو اٹھالیا۔ یہاں تو صرف اس کا جسم ہے، اس لیے تم لوگ اس کی لاش پر سے گھوڑے لے جاؤ اور اللہ کے دشمنوں کا مقابلہ کرو۔“

یہ کہہ کر انہوں نے گھوڑا بڑھایا۔ دوسرے لوگوں نے بھی ان کا ساتھ دیا۔ اس طرح شہید راہ حق کی لاش کے ٹکڑے اڑ گئے۔ جنگ ختم ہوئی، تو حضرت عمرو بن العاص نے بھائی کی لاش کے ٹکڑوں کو بوسے میں بھر کر سپرد خاک کیا۔

اجنادین کی فتح کے بعد متحدہ اسلامی لشکر دمشق کی طرف بڑھا اور ایک بار پھر اس کا نہایت سختی سے محاصرہ کر لیا۔ اس محاصرے میں حضرت شہر حبیلؒ باب الفرائس پر متعین تھے اور دمشق کی پیدل فوج کے سردار تھے۔ یہ محاصرہ کئی ماہ تک جاری رہا۔ اسی دوران میں حضرت ابو بکر صدیقؓ نے وفات پائی اور حضرت عمر فاروقؓ سربراہانے خلافت ہوئے۔ اہل دمشق کو میدان میں آکر مقابلہ کرنے کی بہت نہ تھی، اس لیے وہ فصیل شہری سے مسلمانوں پر تیر اور پتھر برساتے رہتے تھے، البتہ دو چار موقعے ایسے ضرور پیش آئے کہ بعض من چلے دستوں نے شہر سے باہر نکل کر مسلمانوں پر حملہ کیا، لیکن منہ کی کھا کر پسپا ہو گئے۔ ایک دن حضرت شہر حبیل بن حشہ نے بڑے جوش و خروش سے قلعے پر حملہ کیا، دمشقیوں نے ان پر تیروں اور پتھروں کا مینہ برسا دیا۔ حضرت شہر حبیلؒ کے کئی ساتھی شہید اور زخمی ہو گئے۔ ایک روایت میں ہے کہ شہدا میں مشہور صحابی حضرت ابان بن سعید بھی تھے۔ بعض دوسری روایتوں کے مطابق حضرت ابانؒ معرکہ اجنادین میں شہید ہو چکے تھے اور ان کی بیوی اُم ابانؒ حضرت شہر حبیلؒ کے لشکر میں شامل ہو گئی تھیں۔ وہ قدر اندازی میں کمال درجے کی مہارت رکھتی تھیں۔ دمشقیوں نے مسلمانوں پر تیروں اور پتھروں کی بوچھاڑ کی، تو وہ تاک تاک کر رومیوں کو تیرا سنے لگیں۔ ایک تیر اس پادری کو لگا جو صلیب اتھ میں لیے رومیوں کو جوش دلا رہا تھا۔ صلیب اس کے ہاتھ سے چھوٹ کر شہر نیا کے نیچے گر پڑی۔ اس پر رومیوں میں سخت اشتعال پیدا ہوا اور اپنے سردار تو ما کی سرکردگی میں دروازہ کھول کر حضرت شہر حبیلؒ کے لشکر پر حملہ آور ہوئے۔ حضرت شہر حبیلؒ اس طوفانی حملے سے مطلق ہر سال نہ ہوئے اور رومیوں کو منہ توڑ جواب دیا۔ اس موقع پر اُم ابانؒ یہ رجز پڑھتے ہوئے رومیوں پر تیر برسا رہی تھیں:

اُم ابان فا طلبی، بشارت

صلی علیہم صلی اللہ علیہ وسلم

قد ضج جمع القوم من نباک

(اُم ابان، تو اپنا انتقام لے اور ان پر پے درپے حملے کیے جا، رومی تیرے تیر دے چیخ اٹھے)

حضرت اُم ابانؒ کی کمان سے نکلا ہوا ایک تیر تو ما کی آنکھ میں لگا، تو وہ چیخ مار کر پیچھے

marfat.com

Marfat.com

کی طرف بھاگا۔ اس کے لشکر نے بھی اس کا ساتھ دیا اور سب قلعے میں گھس گئے۔ محاصرہ دمشق کے دوران میں کئی اور موقعوں پر بھی حضرت شرجیلؓ نے کمال درجے کی شجاعت اور جانبازی کا مظاہرہ کیا، یہاں تک کہ خود حضرت خالد بن ولیدؓ نے ان کی سرفروشی، استقامت کا اعتراف کیا۔ کئی ماہ کے طویل محاصرے کے بعد بالآخر مسلمانوں نے دمشق پر پرچہ سلام لہا دیا، حضرت ابو عبیدہؓ نے تمام اہل شہر کو امان دے دی اور مسلمانوں کو منع کر دیا کہ وہ نہ مال غنیمت لوٹیں اور نہ کسی کو قیدی بنائیں۔ یہ واقعہ جب ۳۳ھ ہجری کا ہے۔ ذوقعدہ ۳۳ھ ہجری میں مسلمانوں نے اردن کا رخ کیا جہاں رومی زور شور سے جنگی تیاریوں میں مشغول تھے۔

(۶)

مشق کے سقوط نے رومیوں کو سخت مشتعل کر دیا تھا اور انہوں نے اردن کے شہر بیسان میں فوجیں جمع کرنی شروع کر دی تھیں تھوڑے ہی عرصے میں ہاں چالیس اور اسی ہزار کے درمیان جنگجو رومی جمع ہو گئے۔ مسلمانوں نے بیسان کے سامنے چند میل کے فاصلے پر فحل کے مقام پر پڑاؤ ڈالا۔ حضرت ابو بکر صدیقؓ نے اردن کی تسخیر اور امارت کے لیے حضرت شرجیلؓ کو نامزد فرمایا تھا اور حضرت عمرؓ نے بھی اس فیصلے کو برقرار رکھا تھا، اس لیے فحل کی اسلامی فوجوں کی کمان حضرت شرجیلؓ کے سپرد ہوئی۔ انہوں نے ابوالاعور سلميؓ کو کچھ فوج دے کر طبریہ کی طرف بھیج دیا اور خود رومیوں پر حملہ کرنے کے لیے مناسب وقت کا انتظار کرنے لگے کیونکہ بیسان میں مقیم رومیوں نے دریا کا بند توڑ دیا تھا اور فحل کے ارد گرد کا تمام علاقہ زیرِ آب آ گیا تھا۔ جب فحل میں مسلمانوں کا قیام طویل ہو گیا، تو رومی جنرل سقلا بن مخراق نے کثرتِ افواج کے قہقہے میں خود مسلمانوں پر حملہ آور ہونے کا منصوبہ بنایا اور ایک مقررہ رات کو ایک خاص جگہ سے دھل اور پانی عبور کر کے مسلمانوں پر آپڑا۔ دوسری طرف حضرت شرجیلؓ کا اپنی ذمہ داریوں کا سخت احساس تھا۔ وہ کسی ناگہانی افتاد سے بچنے کے لیے دن رات اپنے لشکر کی نگرانی کرتے رہتے تھے۔ رومی رات کی تاریکی میں فحل پہنچے، تو انہوں نے خلافِ توقع مسلمانوں کو مقابلے کے لیے تیار پایا۔ فریقین میں گھسان کا دن پڑا اور لڑائی رات سے گزر کر دوسرے دن بھی جاری رہی، حضرت خالد بن ولیدؓ، ضار بن اذور اور شرجیلؓ بن حسنہؓ نے سرفروشی اور جانبازی کے وہ جوہر دکھائے کہ دشمن کی

کمر ٹٹ گئی۔ سقلاء اور اس کے ساتھی کئی رومی جزیل ملے گئے اور رومی فوج بد دل ہو کر ہجاگ کھڑی ہوئی۔

بعض مؤرخین نے اس واقعے کو دوسرے انداز میں لکھا ہے۔ ان کا بیان ہے کہ مسلمان خود فحل سے پیشقدمی کر کے رومیوں سے سرد آڑا ہوئے اور انہیں شکست دی۔ بہر صورت حضرت شرجیلؓ نے جنگ فحل میں نمایاں کارنامے انجام دیے۔

فحل کی جنگ سے فارغ ہو کر حضرت شرجیلؓ، حضرت عمرو بن العاصؓ کو ساتھ لے کر بسان پہنچے اور اس کا محاصرہ کر لیا۔ محصورین زیادہ عرصے تک مسلمانوں کے مقابلے پر نہ ٹھہر سکے اور دمشق کی شرائط پر مسلمانوں سے صلح کر لی۔ اہل طبریہ کو جب اہل بسان کا حال معلوم ہوا، تو انہوں نے بھی حضرت ابوالاعورؓ کے ذریعے حضرت شرجیلؓ کو صلح کا پیغام بھیجا۔ انہوں نے یہ درخواست قبول کر لی اور اہل طبریہ سے بھی صلح نامہ دمشق کی شرائط کے مطابق صلح کر لی۔ اس کے بعد حضرت شرجیلؓ نے اردن کے دوسرے تمام شہر اور مقامات اذعات، عمان، جرش، آب غیرہ نہایت آسانی سے فتح کر لیے۔ فی الحقیقت وہاں کے باشندوں کو جم کر مقابلہ کرنے کی ہمت ہی نہ پڑی اور سب نے صلح نامہ دمشق کی شرائط پر مسلمانوں کی اطاعت قبول کر لی۔ اس طرح تمام اردن، حوران و صحرا تک مسلمانوں کا مطیع و منقاد ہو گیا اور حضرت شرجیلؓ اس کی امداد کے فرائض انجام دینے لگے۔ دوسری طرف ابو عبیدہؓ نے حمص پر طیارہ کر کے اس کو فتح کر لیا اور وہیں مقیم ہو گئے۔

(۷)

ہرقل شاہ روم کو جو انطاکیہ میں مقیم تھا، جب اردن اور حمص وغیرہ پر مسلمانوں کے استیلا کی خبریں پہنچیں، تو وہ غم و غصے سے دیوانہ ہو گیا۔ اس نے مسلمانوں سے ایک فیصلہ کن جنگ کے لیے اپنے تمام مقبوضات میں جبری بھرتی کا حکم بھیج دیا اور ساتھ ہی رومیوں کو غیرت دلائی کہ اگر تم نے متحد ہو کر عربوں کو شام سے نہ نکالا، تو تمہاری عزت و ناموس خطرے میں پڑ جائے گی۔ جہاں جہاں ہرقل کا فرمان پہنچا، وہاں کے باشندوں میں عزم و حوصلہ اور جوش و ولے کی لہر دوڑ گئی اور ہر طرف سے جنگجو رومیوں کے جتنے انطاکیہ پہنچنے لگے۔ اس طرح تھوڑی ہی

مدت میں کئی لاکھ رومی ہر قتل کے جھنڈے تلے مسلمانوں سے لڑنے مرنے کے لیے جمع ہو گئے۔ ہر قتل نے اپنے نامور جزیل باہان کو ایک جبار لشکر دے کر حکم دیا کہ وہ حملہ آور مسلمانوں کو نیست و نابود کر دے۔ ادھر حضرت ابو عبیدہؓ کو رومیوں کی زبردست جنگی تیاریوں کی اطلاع ملی، تو انہوں نے قریبی علاقوں کے امراء اور افسران فوج کو مشورے کے لیے اپنے پاس رخصت کر بلا بھیجا۔ جب سب جمع ہو گئے، تو حضرت ابو عبیدہؓ نے ساری صورت حال ان کے سامنے بیان کی اور پوچھا کہ اب ہمیں کیا کرنا چاہیے؟ حضرت یزید بن ابوسفیانؓ نے رائے دی کہ عورتوں اور بچوں کو شہر میں رہنے دیا جائے اور ہم خود باہر جا کر رومیوں سے نبرد آزما ہوں، ساتھ ہی خالد بن ولید اور عمرو بن العاص کو دمشق اور فلسطین سے بلایا جائے۔

حضرت شرجیل بن حسنہؓ بھی اس موقع پر موجود تھے، انہوں نے کہا، مجھے یزید بن ابوسفیانؓ کی رائے سے اتفاق نہیں ہے، کیونکہ اہل شہر عیسائی ہیں، ممکن ہے وہ مذہبی جنون میں مبتلا ہو کر ہماری غیر حاضری میں ہمارے اہل و عیال کو ہر قتل کے حوالے کر دیں یا انہیں مار ڈالیں۔

حضرت ابو عبیدہؓ نے فرمایا، ”تو پھر کیوں نہ عیسائیوں کو شہر سے نکال دیا جائے؟“ حضرت شرجیلؓ نے فوراً کہا: ”اے امیر! ہمیں یہ حق ہرگز حاصل نہیں کہ باشندہ کو شہر سے نکال دیں، کیونکہ ہم نے اس شرط پر عیسائیوں کو امان دی ہے کہ ان کے گھر اور جان و مال کی حفاظت کریں گے اور ان کو شہر سے نہیں نکالیں گے۔ اب ہم اپنے عہد سے کیسے پھر سکتے ہیں؟“

حضرت ابو عبیدہؓ نے یہ اعتراض قبول کیا اور دوسرے لوگوں کی رائے دریافت کی بعض اصحاب نے رائے دی کہ تو اس میں رہ کر دربار خلافت سے مدد طلب کی جائے اور دمشق اور فلسطین کی مدد دی فوجوں کا انتظار کیا جائے۔

حضرت ابو عبیدہؓ نے فرمایا کہ اب اتنا وقت نہیں ہے، کیونکہ عیسائیوں کا ہتھیار دل ہم پر کسی وقت بھی دھاوا بول سکتا ہے۔

آخر یہ رائے ٹھہری کہ جس چھوڑ کر دمشق روانہ ہوں وہاں خالد بن ولید سے مشورے کے

بعد ازاں وہ لائحہ عمل تجویز کیا جلے جموں سے روانہ ہوتے وقت حضرت ابو عبیدہؓ نے کئی لاکھ کی رقم جو بطور حزیہ وصول کی گئی تھی، اہل جموں کو یہ کہہ کر واپس کر دی کہ اب ہم تمہاری حفاظت کا ذمہ نہیں اٹھا سکتے۔ اس کا اثر اہل شہر پر یہ ہوا کہ وہ رو رو کر دعائیں مانگتے تھے کہ خدا مسلمانوں کو جلد واپس لائے اور تمام ہی قسبیں کھاتے تھے کہ جب تک ہم زندہ ہیں، قیصر اس شہر پر قبضہ نہیں کر سکتا۔ حضرت ابو عبیدہؓ جس سے کوچ کر کے دمشق پہنچے اور حضرت خالدؓ سمیت تمام افسران فوج کو جمع کر کے ان سے مشورہ کیا، سب نے مختلف رائیں دیں۔ اسی اثنا میں حضرت عمرو بن العاص کا خط فلسطین سے پہنچا کہ ”رومی فوج اردن میں داخل ہو گئی ہے اور اس نے ہر طرف تہمکہ ڈال رہا ہے۔“ اب سب کی رائے یہ پھری کہ اردن پہنچ کر تمام اسلامی فوجیں متحد ہو کر رومیوں کا مقابلہ کریں اور دربار خلافت سے بھی کمک طلب کر لی جائے۔ چنانچہ حضرت ابو عبیدہؓ، خالد بن ولیدؓ، شمر بن ذی الجوشنؓ اور یزید بن ابوسفیانؓ نے دمشق سے فوراً کوچ کیا اور نیرفتاری سے چلتے ہوئے حدود اردن میں یرموک (ا) (وقصد) کے میدان میں پہنچ کر خیمہ زن ہوئے۔ حضرت عمرو بن العاص بھی یہیں آکر ان سے مل گئے۔

اور رومی فوجیں بھی طوفان برق و باد کی طرح آپہنچیں اور یرموک کے بالمقابل یر الجبل میں پڑاؤ ڈالا۔ مختلف آیات کے مطابق رومی لشکر کی تعداد دو اور پانچ لاکھ کے درمیان تھی۔ ان کے مقابلے میں تمام اسلامی فوجوں کی تعداد صرف پتیس ہزار کے لگ بھگ تھی، تاہم ان کے حصے بہت بلند تھے۔ یرموک کے میدان میں کئی دن تک رومیوں اور مسلمانوں کے درمیان گھسان کی لڑائی ہوتی رہی، فریقین میں سے کسی نے بھی داد شجاعت دینے میں کوئی کسر اٹھانہ رکھی۔ ابن جریر طبریؒ کا بیان ہے کہ اس لڑائی میں حضرت شمر بن ذی الجوشنؓ تیسرے کے سپہ سالار تھے بعض دوسرے مورخین نے انہیں کوئی تخصیص کیے بغیر ایک حصہ فوج کا سالار لکھا ہے۔ بہر صورت وہ جنگ یرموک کے ابطال خاص میں شمار ہوتے ہیں۔ انہوں نے شروع سے اخیر تک ایسی جانبازی اور استقامت کا مظاہرہ کیا کہ ہر ایک نے ان کے جوش ایمان اور جذبہ جہاد کا کھلے دل سے اعتراف کیا۔ مورخین نے جنگ یرموک میں ان کی بہادری کے کئی واقعات بیان کیے ہیں۔ یہاں ان میں سے دو تین کا ذکر کرنا ہے محل نہ ہوگا۔

ایک دن تیس ہزار رومیوں کے جتھے نے حضرت شہزادہ خلیلؑ کے دستے پر اس زور کا حملہ کیا کہ بیشتر مسلمانوں کے قدم اکھڑ گئے، لیکن حضرت شہزادہ خلیلؑ صرف پانچ سو آدمیوں کے ساتھ کوہ استقامت بن کر میدان جنگ میں ڈٹے رہے اور رومیوں کو آگے نہ بڑھنے دیا۔ اپنے سوار کو برابر لڑتے دیکھ کر سپاہیوں نے والے مسلمان غیرت کھا کر پھر واپس آگئے۔ حضرت شہزادہ خلیلؑ نے انہیں سرزنش کی کہ یہ تم نے کیا حرکت کی۔ یہ تو بہشت کو چھوڑ کر دوزخ میں گرنے والی بات تھی۔ انہوں نے سخت ندامت کا اظہار کیا اور پھر رومیوں پر ایسا زبردست حملہ کیا کہ ان کی صفیں درہم برہم ہو گئیں اور وہ پسپا ہونے پر مجبور ہو گئے۔

ایک اور موقع پر دشمن کے ایک لاکھ تیرا نڈازوں نے علیؑ کے مسلمانوں پر اس شدت سے تیر برسائے کہ سینکڑوں مجاہدین شہید یا زخمی ہو گئے۔ مورخین نے لکھا ہے کہ یہ مسلمانوں پر سخت مصیبت کا دن تھا۔ شہداء اور دوسرے زخمیوں کے علاوہ سات سو مسلمان آنکھوں میں تیر لگنے کی وجہ سے یک چشم ہو گئے۔ چنانچہ مسلمانوں میں یہ دن یوم التویر (یک چشم ہونے کا دن) مشہور ہو گیا۔ اس نازک موقع پر حضرت خالد بن ولیدؓ نے چند چیدہ چیدہ جانبازوں کو اپنے ساتھ لیا اور تیروں کی بارش میں سر پٹ گھوڑے دوڑاتے ہوئے تیرا نڈازوں پر جا پڑے اور اپنے ٹاٹر توڑ حملوں سے ان میں بھگدڑ مچا دی۔ حضرت خالدؓ کے ان جانباز ساتھیوں میں ایک حضرت شہزادہ خلیلؑ تھے۔

علامہ شبلیؒ نے الفاروقؓ میں جنگ یرموک کے حالات بیان کرتے ہوئے لکھا ہے کہ ایک دن (رومی جنرل) ابن قناتیر نے یسروپر (بڑے زور کا) حملہ کیا۔ بد قسمتی سے اس حصے میں اکثر لخم و غسان کے قبیلے کے آدمی تھے جو شام کے اطراف میں بود و باش رکھتے تھے اور ایک مدت سے روم کے باج گزار رہتے آئے تھے، رومیوں کا رعب جو دلوں میں سمایا ہوا تھا، اس کا اثر یہ ہوا کہ پہلے ہی حملے میں ان کے پاؤں اکھڑ گئے۔ اگر افسروں نے بے ہمتی کی ہوتی، تو لڑائی کا خاتمہ ہو چکا تھا۔ رومی بھاگتوں کا پیچھا کرتے ہوئے پیچھے ہٹنے تک پہنچ گئے۔ عورتیں یہ حالت دیکھ کر بے اختیار نکل پڑیں اور ان کی پامردی نے عیسائیوں کو آگے بڑھنے سے روک دیا۔ فوج اگرچہ تھک چکی تھی، لیکن افسروں میں سے قناتیر بن اشیم،

سعید بن زید، زید بن ابی سفیان، عمرو بن العاص اور شمر جہیل بن حسنہ اور شجاع بن سہبہ تھے۔ حضرت شمر جہیل کا یہ حال تھا کہ رومیوں کا چاروں طرف سے نرغہ تھا اور بیچ میں پہاڑ کی طرح ڈٹے کھڑے تھے، قرآن کی یہ آیت

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنَّ لَهُمُ الْجَنَّةَ
يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ.....

اللہ نے جنت کے بے مسلمانوں کی جان و مال کو خرید لیا ہے۔ وہ اللہ کی راہ میں لڑتے

ہیں، پھر مارتے ہیں اور مارے جلتے ہیں)

پڑھتے تھے اور نعرے مارتے تھے کہ خدا کے ساتھ سودا کرنے والے اور خدا کے ہمساے بننے والے کہاں ہیں؟ یہ آوار جس کے کان میں پڑی، بے اختیار لوٹ پڑا، یہاں تک کہ اکھڑی ہوئی فوج سنبھل گئی اور شمر جہیل نے ان کو ساتھ لے کر اس پہاڑی سے جنگ کی کہ رومی جو ٹوٹے چلے آتے تھے، پڑھنے سے رک گئے۔

حضرت شمر جہیل اور دوسرے جانبازان اسلام کی ثابت قدمی اور شجاعت کا نتیجہ یہ ہوا کہ رومیوں کو عبرت ناک شکست ہوئی، ان کے ستر ہزار سے ایک لاکھ کے درمیان آدمی میدان جنگ میں کھیت رہے اور ہر قل، انطاکیہ سے قسطنطنیہ جانے پر مجبور ہو گیا۔ انطاکیہ سے چلتے وقت اس کی زبان پر یہ الفاظ تھے: ”اوداع اے سرزمین شام!“

(۸)

یرموک کی فتح کے بعد مسلمانوں نے قنسرين، حلب، انطاکیہ، بلخ، عرش، حصین حرث، بوتا، جرمہ اور کئی دوسرے مقامات بھی تھوڑی ہی مدت میں فتح کر لیے اور پھر فلسطین کے مرکزی شہر بیت المقدس کا محاصرہ کر لیا۔ محاصرہ کرنے والی فوج میں حضرت شمر جہیل بھی شامل تھے۔ عیسائی چند ماہ تک قلعہ بند ہو کر لڑتے رہے، لیکن بالآخر ہمت ہار بیٹھے اور اس شرط پر صلح کی درخواست کی کہ خلیفۃ المسلمین حضرت عمر بن عبد بنی قیس تشریف لائیں اور اپنے ہاتھ سے معاہدہ صلح لکھیں۔ حضرت ابو عبیدہؓ نے حضرت عمرؓ کو خط لکھا کہ بیت المقدس کی فتح آپ کی تشریف آوری پر موقوف ہے۔ حضرت عمرؓ کو یہ خط ملا، تو انہوں نے اکابر صحابہ

سے مشورے کے بعد حضرت علیؓ کو نائب مقرر کر کے کاروبار خلافت ان کے سپرد کیا اور خود رجب ۳۱ھ میں مدینہ سے بیت المقدس کے لیے چل پڑے۔ فاروق اعظمؓ کے سفر بیت المقدس کی یہ شان تھی کہ بقول علامہ شبلیؒ نقارہ و نوبت، خدم و حشم، لاؤ لشکر ایک طرف، مہموں ڈیرہ اور خیمہ تک نہ تھا۔ سواری میں گھوڑا تھا اور حیدر مہاجرین انصار ساتھ تھے، تاہم جہاں یہ آواز پہنچتی تھی کہ فاروق اعظمؓ نے مدینہ سے شام کا ارادہ کیا ہے، زمین دہل جاتی تھی۔ غرض امیر المومنین اسی شان سے جابریہ پہنچے۔ بیت المقدس کے عیسائی اکابر وہیں ان کی خدمت میں حاضر ہوئے اور معاہدہ صلح کی تکمیل کی۔ اس کے بعد حضرت عمرؓ بیت المقدس تشریف لے گئے۔ شہر میں داخل ہوئے، تو دوسرے صحابہ کے علاوہ حضرت ثمر جھیلؓ بھی ان کے جلو میں تھے۔

علامہ ذہبیؒ اور بہت سے دوسرے مؤرخین نے لکھا ہے کہ حضرت عمرؓ فاروقؓ نے حضرت ثمر جھیلؓ بن حسہؓ کو اردن کا والی مقرر کر دیا تھا۔ یہ تقریباً در کس سال میں ہوا، اس کے بارے میں مختلف روایتیں ہیں، لیکن جب ہم حضرت ثمر جھیلؓ کو شام کے اکثر معرکوں میں ایک سرفروش مجاہد کی حیثیت سے حصہ لیتے دیکھتے ہیں، تو لامحالہ یہی نتیجہ اخذ کرتے ہیں کہ انہیں فرائض امارت ادا کرنے کا موقع بہت کم ملا۔ علامہ ابن عبد البرؒ نے ”استیعاب“ میں لکھا ہے کہ جب ۳۱ھ میں طاعون عمواس کی ہولناک وبا شام میں پھیلی، تو حضرت عمرؓ بن العاصؓ نے مشورہ دیا کہ اسلامی فوجیں وبا زدہ علاقوں سے ہٹ کر محفوظ مقامات پر چل جائیں، لیکن حضرت ثمر جھیلؓ نے یہ مشورہ قبول نہ کیا اور فرمایا کہ میں نے رسول اللہ صلی اللہ علیہ وسلم سے سنا ہے کہ طاعون خدا کی رحمت اور انبیاء کی دعا ہے۔ چلے بھی بہت سے نیک اور صالح لوگ اس مرض میں مبتلا ہو کر مر چکے ہیں، اس لیے موجودہ قیام گاہ سے ہرگز نہ ہٹنا چاہیے، چنانچہ وہ اپنی جگہ مقیم رہے اور اسی نامزد وبا میں وفات پائی۔

محمد حسین مہیکل نے اپنی کتاب ”عمر فاروق اعظمؓ“ میں لکھا ہے کہ جب حضرت عمرؓ کو طاعون عمواس میں حضرت ابو عبیدہ بن الجراحؓ اور یزید بن ابی سفیانؓ کے انتقال کی خبر ملی، تو آپ نے ان کی جگہ بالترتیب حضرت ثمر جھیلؓ بن حسہؓ اور معاذ بن ابی سفیانؓ کو مقرر فرمایا۔

ہی کے بعد امیر المومنین دبا کے اثرات کا جائزہ لینے اور نظم و نسق بحال کرنے کے لیے دوبارہ شام تشریف لے گئے اور ایلہ سے ہوتے ہوئے جابیمہ پہنچ کر چند دن قیام فرمایا۔ جابیمہ کے زمانہ قیام میں انہوں نے حضرت شرجیلؒ کو ان کی خدمات سے سبکدوش کر دیا۔ حضرت شرجیلؒ نے پوچھا ”کیا آپ نے مجھے کسی ناراضی کی بنا پر سبکدوش کیا ہے؟“

حضرت عمرؓ نے جواب دیا: ”نہیں، تم مجھے بہت عزیز ہو، لیکن میں ایک ایسے شخص کو سارے شام کا امیر بنانا چاہتا ہوں جو تم سے زیادہ قوی ہو۔“

حضرت شرجیلؒ نے عرض کیا: ”تو پھر مجمع عالم میں اس کا اعلان کر دیجئے تاکہ مجھے لوگوں کے سامنے مذمت نہ اٹھانی پڑے۔“

حضرت عمرؓ نے لوگوں کو جمع کر کے اعلان فرمایا: ”لوگو! خدا کی قسم میں نے شرجیلؒ کو کسی ناراضی یا کوتاہی کے سبب امارت سے سبکدوش نہیں کیا، بلکہ ان کی جگہ ایک ایسے شخص کو امیر بنانا چاہتا ہوں جو ان سے زیادہ قوت کے ساتھ حکومت کرے۔ میرے نزدیک اس کام کے لیے معاویہ بن ابی سفیانؓ موزوں ترین آدمی ہیں۔“

دبا ابھی پوری طرح ختم نہیں ہوئی تھی۔ اس واقعے کے چند دن بعد حضرت شرجیلؒ اسی دبا میں مبتلا ہو کر خالق حقیقی کے حضور پہنچ گئے۔ اس وقت ان کی عمر ۶۹ یا ۶۸ برس کی تھی۔ اگرچہ حضرت شرجیلؒ کی ساری زندگی میدان جہاد میں گزری اور حدیث بیان کرنے کا موقع نہیں ملا، پھر بھی ان سے دو حدیثیں مروی ہیں جو ابن ماجہؒ نے اپنی سنن میں نقل کی ہیں۔

حضرت شرجیلؒ بن حسنہؒ کے صحیفہ حیات میں سبقت فی الاسلام، باہق میں بلاکشی، شوق جہاد اور شغف عبادت سب سے نمایاں ابواب ہیں۔ انہوں نے اس وقت اسلام قبول کیا جب خدائے واحد کا نام لینا مشرکین کے نزدیک ایک ناقابل معافی جرم تھا۔ رضائے الہی کی خاطر تیرہ سال تک غریب الوطنی کی مصیبتیں جھیلیں، دو ہجرتوں کی سعادت حاصل کی اور پھر ساری زندگی جہاد فی سبیل اللہ میں گزار دی۔ عبادت الہی سے شغف کا یہ عالم تھا کہ کثرت سے روزے رکھتے اور ساری رات ذکر الہی میں گزار دیتے تھے۔ کثرت عبادت نے انہیں لاغر اور نحیف کر دیا تھا، لیکن جب میدان جہاد میں اترتے

تو حریف پر شیر کی طرح حملہ آور ہوتے تھے۔ تمام اہل سیر اس بات پر متفق ہیں کہ وہ ایک نہایت بہادر سپاہی اور نامور سپہ سالار تھے اور ملت اسلامیہ بجا طور پر ان پر فخر کر سکتی ہے۔
رضی اللہ تعالیٰ عنہ

علامہ ابن اثیرؒ نے "أسد الغابہ" میں حضرت سفیان بن معمر کے ترجمہ میں ابن اسحاقؒ کے حوالے سے لکھا ہے کہ حضرت سفیانؒ فی الحقیقت مدینہ کے رہنے والے تھے اور ان کا تعلق قبیلہ خزرج کی شاخ بنو زریق سے تھا۔ وہ مدینہ سے نقل وطن کر کے مکہ چلے آئے اور معمر بن حبیبؒ حمی کے حلیف بن گئے۔ معمر نے انہیں اپنا متبنی بنالیا اور یوں وہ سفیان بن معمر کے نام سے مشہور ہو گئے۔ معمر نے اپنی لڑکی حسنہ کی شادی سفیانؒ سے کر دی۔ اکثر روایات کے مطابق حضرت شریک بن جہیلؒ، حضرت حسنہؒ کے پہلے شوہر کی صلب سے تھے۔ ایک روایت یہ بھی ہے کہ حضرت شریک بن جہیلؒ، حضرت حسنہؒ کے بیٹے نہیں تھے بلکہ حضرت حسنہؒ نے ان کو اپنا منہ بولا بیٹا (متبنی) بنالیا تھا۔ (واللہ اعلم بالصواب) ابن الاثیرؒ کہتے ہیں کہ جب حضرت سفیانؒ اپنے حقیقی بیٹوں حضرت جابرؒ اور حضرت جنادہؒ اور سوتیلے بیٹے حضرت شریک بن جہیلؒ کے ساتھ حبشہ سے واپس آئے تو وہ سب مدینہ میں بنو زریق کے مکانوں میں فروکش ہوئے۔ حضرت سفیانؒ، حضرت جابرؒ اور حضرت جنادہؒ کی وفات کے بعد حضرت شریک بن جہیلؒ نے بنو زہرہ سے حلیفانہ تعلقات قائم کر لیے۔

زبیر بن بکّار کا بیان ہے کہ حضرت شریک بن جہیلؒ کا وطن عدول تھا جو بحرین کا ایک گوشہ ہے۔ واللہ اعلم

حضرت عبداللہ بن جحش — المجدع فی اللہ

(۱)

جنگِ اُحد (۷ شوال ۳ ستمبر ہجری) سے ایک دن قبل سرورِ کائنات صلی اللہ علیہ وسلم کے دو جاں نثار مدینہ منورہ میں کسی جگہ بیٹھے تھے اور دوسرے دن پیش آنے والے معرکہ کے بارے میں گفتگو کر رہے تھے۔ یکا یک ان میں سے ایک صاحب نے دعا کی یہ بات اٹھائے اور بازگاہِ خداوندی میں یوں عرض پیرا ہوئے:

”الہی کل جب دشمن سے میری ٹڈبھڑ ہو تو ایسا آدمی میرے مقابلے پر لا جو سخت جنگجو اور غضب ناک ہو، وہ مجھ سے لڑے اور میں اس سے لڑوں، پھر مجھے اس پر غالب فرماتا کہ میں تیری راہ میں اس کو قتل کروں۔“

دوسرے صاحب نے ان کی دعا پر آمین کہا اور پھر خود ہاتھ اٹھا کر یوں دعا مانگی۔
”اے میرے اللہ، میرے مقابلے میں ایسا آدمی لا نا جو بڑا بہادور اور تند ہو میں اس سے لڑوں اور وہ مجھ سے لڑے یہاں تک کہ لڑتے لڑتے میں تیری راہ میں اس کے ہاتھ سے قتل ہو جاؤں، پھر وہ میری ناک اور کان کاٹ ڈالے، جب میں تجھ سے ملوں اور تو مجھ سے پچھے پچھے کہتے ہو کان ناک کیوں کاٹے گئے، تو میں عرض کروں کہ اے اللہ! تیرے لیے اور تیرے رسولؐ کے لیے! میرے جواب پر تو فرمائے کہ ہاں تو سچ کہتا ہے۔“

اللہ اور اللہ کے رسولؐ کے یہ عاشق زار جن کو راہِ حق میں شہید ہونے کی اس قدر تمنا تھی۔ سیدنا حضرت عبداللہ بن جحش اسدی تھے جو تاریخ میں المجدع فی اللہ (گوش بریدہ راو خدا) کے لقب سے مشہور ہیں۔ معرکہ اُحد سے پہلے اس موقع پر دعا مانگنے

والے ان کے ساتھی حضرت سعد بن ابی وقاص تھے۔

(۲)

سیدنا ابو محمد عبداللہ بن جحش (بن یس بن یس بن مہربن مہربن کثیر بن غنم بن دودان بن اسد بن خزیمہ) کا شمار صحابہ کرام کے افضل ترین طبقے میں ہوتا ہے۔ ان کا تعلق قبیلہ بنو اسد بن خزیمہ سے تھا جو مشہور عدنانی قبیلہ بنو مضر کی ایک شاخ تھا اور آیام جاہلیت میں بنو عبد شمس (قریش) کا حلیف تھا۔ ابن ہشیر نے مزید تصریح کی ہے کہ عبداللہ بن جحش بن رباب کا حلیفانہ تعلق حرب بن امیہ (ابوسفیان کے والد) سے تھا یعنی وہ بنو امیہ کے حلیف تھے۔ لیکن بنو امیہ بھی بنو عبد شمس ہی کی شاخ تھے اس لیے ان دونوں روایتوں میں کوئی تضاد نہیں ہے۔ حضرت عبداللہ کے خاندان کو بنی غنم بن دودان بھی کہا جاتا تھا۔

حضرت عبداللہ بن جحش کو سرورِ عالم صلی اللہ علیہ وسلم سے دو خصوصی نسبتیں حاصل تھیں: (۱) وہ حضور کے چھوٹی زاد بھائی تھے۔ ان کی والدہ امیہ بنت عبدالمطلب حضور کے والد عبداللہ بن عبدالمطلب کی حقیقی بہن تھیں۔ (۲) وہ اُمّ المؤمنین حضرت زینب بنت جحش کے حقیقی بھائی تھے اس لحاظ سے حضور کے برادرِ نسبتی تھے۔

عبداللہ بن جحش ابھی چوبیس پچیس برس کے پیٹھے میں تھے کہ ہادی اکرم صلی اللہ علیہ وسلم نے دعوتِ حق کا آغاز فرمایا مباد فیض نے عبداللہ کو فطرتِ سلیم سے نوازا تو صدائے حق کانوں میں پڑتے ہی انہوں نے اس کو دل و جان سے قبول کر لیا اور رحمتِ عالم کے دستِ حق پرست پر بیعت کر کے سابقوں الاولوں کی مقدس جماعت میں شامل ہو گئے۔ یہ بعثت کا بالکل ابتدائی دور تھا اور حضور ابھی ارقم بن ابی الارقم کے مکان میں فروکش نہیں ہوئے تھے۔

حضرت عبداللہ کو اکیسے ہی سبقت فی الاسلام کا شرف حاصل نہیں ہوا بلکہ اسی دور میں ان کے ساتھ ان کی تین بہنیں حضرت زینب، ام حبیبہ اور جمنہؓ اور دو بھائی

ابو احمد عبد اللہ اور عبید اللہ بھی حلقہ بگوش اسلام ہو گئے۔ قبول اسلام کے بعد دوسرے مسلمانوں کی طرح یہ خاندان بھی قریش مکہ کے ظلم و ستم کا نشانہ بن گیا۔ جب قریش کے مظالم انتہا کو پہنچ گئے تو حضورؐ کے ایمان پر حضرت عبد اللہؓ اپنے اہل خاندان کے ہمراہ حبش کو ہجرت کر گئے۔ بعض روایتوں میں ہے کہ انہوں نے دوبار حبش کو ہجرت کی اور بعض روایتوں کے مطابق وہ دوسری ہجرت حبشہ میں حبش گئے۔ بد قسمتی سے ہاں ان کا بھائی عبید اللہ بُری صحبت میں پڑ کر اسلام سے منحرف ہو گیا اور عیسائیت قبول کر کے بادہ خواری میں مبتلا ہو گیا۔ اسی حالت میں پیغامِ اہل آپہنچا۔ رسول اللہ صلی اللہ علیہ وسلم کو ان حالات کی خبر ملی تو آپؐ نے عبید اللہ کی بیوہ اُمّ حبیبہؓ بنت ابوسفیان کو نکاح کا پیغام بھیجا جو انہوں نے قبول کر لیا اور نجاشی شاہ حبشہ نے شرعی طریق پر ان کا غائبانہ نکاح حضورؐ سے کر دیا۔ حضرت عبد اللہؓ اور ان کے دوسرے اہل خاندان بڑے خلوص اور استقامت کے ساتھ اسلام سے وابستہ رہے اور حضورؐ کی ہجرت مدینہ سے کچھ عرصہ پہلے حبش سے مکہ واپس آئے۔ طبرانی نے حضرت عبد اللہ بن عباسؓ سے روایت کی ہے کہ رسول اکرمؐ اور دوسرے صحابہؓ کی ہجرت مدینہ کے بعد جو چند مسلمان مکہ میں رہ گئے تھے ان میں سے سب سے آخر میں حضرت عبد اللہؓ اور ان کے بھائی ابو احمد عبد بن حبش نے ہجرت کی تیاری کی اور ایک دن اپنے قبیلہ بنی غنم بن دودان کے سلسلے اراکین کو ساتھ لے کر مکہ سے عازم مدینہ ہو گئے۔ اس طرح مکہ میں بنی غنم بن دودان کا محلہ بالکل ویران ہو گیا اور اکثر مکانات میں تلے پڑ گئے۔ مدینہ منورہ میں حضرت عبد اللہؓ اور ان کے خاندان کو انصار کے مشہور بہادر حضرت عاصم بن ثابت بن ابی افرح نے اپنا مہمان بنایا۔ علامہ ابن سعد نے طبقات میں لکھا ہے کہ حضورؐ نے حضرت عاصم بن ثابت کو حضرت عبد اللہ بن حبش کا دینی بھائی بنا دیا تھا (یعنی ان کے مابین شہداءِ مواخاۃ قائم کر دیا تھا)۔ دو ہجرتیں کرنے کی بناء پر حضرت عبد اللہ بن حبش صحابہؓ دو ہجرت میں شامل ہیں۔

(۳)

عمای الانزل کو جب سلسلہ ہجری میں سرورِ عالم صلی اللہ علیہ وسلم نے حضرت عبداللہ بن جحش کو دس بارہ صحابہ کرام کے ایک حبش کا امیر مقرر فرمایا اور ایک مندر خطے کرا نہیں حکم دیا کہ دو دن کے سفر کے بعد اس خط کو کھول کر پڑھیں اور اس میں رنج و ہمت کے مطابق عمل کریں۔ اس حبش میں حضرت سعد بن ابی وقاص، عتبہ بن غزوہ، عکاشہ بن محصن اور واقد بن عبداللہ تمیمی وغیرہم جیسے حبیل القدر صحابہ شامل تھے۔ چنانچہ حضور نے اس حبش کی روانگی سے قبل ان اصحاب سے مخاطب ہو کر فرمایا:

”گو عبداللہ بن جحش تم لوگوں میں سب سے افضل نہیں ہے تاہم وہ بھوک پیاس کی سختیوں کو زیادہ برداشت کر سکتا ہے۔ (یہی سبب ہے کہ میں نے اس کو تم پر امیر بنایا ہے)۔“

بعض اباب سیر نے لکھا ہے کہ اس سیر میں (جو سیر عبداللہ بن جحش کے نام سے مشہور ہے) حضرت عبداللہ کو ”امیر المؤمنین“ کہہ کر پکارا گیا۔ اگرچہ عام روایتوں کے مطابق حضرت عمر فاروقؓ مسلمانوں کے سب سے پہلے سردار ہیں۔ جو امیر المؤمنین کے لقب سے ممتاز ہوئے لیکن وہ اس معنی میں ہے کہ خلفائے راشدین میں سب سے پہلے حضرت عمر فاروقؓ کو امیر المؤمنین کے لقب سے مخاطب کیا گیا۔

دو دن کے سفر کے بعد حضرت عبداللہ نے حضور کے نامہ مبارک کو کھول کر پڑھا تو اس میں لکھا تھا کہ تم سیدھے مکہ اور طائف کے درمیان نخلہ جا کر ٹھہرو اور وہاں سے قریش کی نقل و حرکت کا پتہ چلاؤ، کسی شخص کو اس کی مرضی کے خلاف اپنی معیت پر مجبور نہ کرو۔ جو تمہارا ساتھ دینا چاہے، اسے اور جو واپس آنا چاہے، اسے آجائے۔

خط کے مضمون سے مطلع ہو کر حضرت عبداللہ نے اپنے ساتھیوں سے مخاطب ہو کر فرمایا:

”بھائیو مجھے رسول اللہ صلی اللہ علیہ وسلم نے قریش کی نقل و حرکت کا پتہ چلانے

کا حکم دیا ہے لیکن اس کام میں مدد لینے کے لیے کسی پر جبر کرنے سے منع فرمایا ہے۔ بلاشبہ یہ جان جو کھوں کا کام ہے، تم میں سے جس کسی کو شہادت فی سبیل اللہ کی آرزو ہو، وہ میرے ساتھ چلے اور جو واپس جانا چاہے اس کو اختیار ہے۔ میری طرف سے کسی پر کوئی پابندی نہیں ہے۔“

حبیش کے سب آدمیوں نے بیک زبان کہا۔ ”ہم آپ کا ساتھ دیں گے اور رسول اللہ صلی اللہ علیہ وسلم کے فرمان کو ضرور پورا کریں گے خواہ اس میں ہماری جانیں چلی جائیں۔“

چنانچہ حضرت عبداللہؓ نے سارے حبیش کے ساتھ نخلہ کا رخ کیا اور بطن نخلہ میں پہنچ کر قریش کے حالات کی ٹوہ لینے میں مشغول ہو گئے۔ اتفاق سے قریش کا ایک قافلہ جو طائف (یا بروایت دیگر شام) سے کچا چمڑا، منقہ، اور دوسرا تجارتی سامان بار کر کے لایا تھا، اس طرف سے گزرا۔ اس قافلے میں عمرو بن حضرمی، حکم بن کیا، عثمان بن عبداللہ، اس کا بھائی نوفل بن عبداللہ مخزومی اور قریش کے کئی دوسرے سربراہان و لوگ شامل تھے۔ مسلمانوں نے اس قافلے کے بارے میں مشورہ کیا۔ ایک روایت کے مطابق اس دن رجب (حرمت دسے مہینے) کی پہلی تاریخ تھی۔ مگر مسلمانوں کا گمان تھا کہ یہ جمادی الاخریٰ کی آخری تاریخ ہے۔ دوسری روایت کے مطابق یہ رجب کی آخری تاریخ تھی اور مسلمانوں کا خیال تھا کہ ماہ شعبان شروع ہو چکا ہے۔ بہر صورت انہوں نے طے کیا کہ اس قافلے کو بچ کر نہیں نکلنے دینا چاہیے۔ چنانچہ وہ قافلے کی طرف بڑھے حضرت واقد بن عبداللہ تمیمی نے امیر قافلہ عمرو بن حضرمی کو تیرا کر ہلاک کر دیا اور حکم بن کیا اور عثمان بن عبداللہ مسلمانوں کے ہاتھ قید ہو گئے۔ نوفل بن عبداللہ اور قافلہ کے دوسرے آدمی بھاگ گئے اور کاروان تجارت کے سارے مال و اسباب پر مسلمانوں نے قبضہ کر لیا۔ اہل سیر کا بیان ہے کہ یہ اسلام میں سب سے پہلا مال غنیمت تھا اور عثمان بن عبداللہ اور حکم بن کیا ان مسلمانوں کے سب سے پہلے قیدی تھے۔ مال غنیمت کی تقسیم کے بارے میں ابھی تک کوئی حکم نازل نہیں ہوا تھا اس لیے حضرت عبداللہؓ بن

جحش نے اجتہاد سے کام لیا اور مالی غنیمت کا پانچواں حصہ (خمس) الگ کر کے باقی چار حصے اپنے ساتھیوں میں برابر برابر تقسیم کر دیئے۔ حضرت عبداللہؓ کے اجتہاد کو بارگاہِ خداوندی میں شرف قبول حاصل ہوا اور بعد میں اسی کے مطابق خمس کا حکم نازل ہوا۔

حضرت عبداللہؓ بن جحش مالی غنیمت لے کر بارگاہِ رسالت میں حاضر ہوئے تو حضور اس کے قبول کرنے میں متامل ہوئے اور فرمایا کہ میں نے تمہیں حرمت والے مہینے میں جدال قتال کا حکم نہیں دیا تھا۔ دوسرے صحابہ کرامؓ نے بھی اہل سرّیہ کے اس فعل پر ناپسندیدہ اور ناگواری کا اظہار کیا۔ — مشرکین قریش اور یہود مدینہ نے بھی اس واقعہ کو بڑی شہرت دی اور مسلمانوں پر زبان طعن ڈرا کر کے یہ کہنا شروع کر دیا کہ محمد (صلی اللہ علیہ وسلم) اور ان کے ساتھیوں نے ماہِ حرام کو حلال کر لیا ہے۔ انہوں نے رجب (حرمت والے مہینے) میں خونریزی کی، مال لوٹا اور قیدی پکڑ لیے۔ اس طرح وہ ماہِ حرام کی ہتک کے مرتکب ہوئے۔

حضرت عبداللہؓ اور ان کے ساتھیوں نے قسم کھا کر سرورِ عالم صلی اللہ علیہ وسلم اور دوسرے مسلمانوں کو یقین دلایا کہ جو کچھ ہوا غلط فہمی کی بناء پر ہوا اور ہم نے دانستہ ماہِ حرام میں خونریزی نہیں کی۔ — حقیقت بھی یہی تھی کہ ان سے یہ کام ظن و اشتباہ اور التباس کی بناء پر سرزد ہوا تھا تاہم وہ اس پر سخت ملول اور شہمان تھے۔ — اس پر رحمتِ خداوندی جوش میں آگئی اور یہ آیت نازل ہوئی:

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ
وَحَدٌّ عَنْ سَبِيلِ اللَّهِ وَكُفْرٍ بِهِ وَالْمَسْجِدِ الْحَرَامِ قِيٍّ وَإِخْرَاجُ
أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ ط

(سورہ بقرہ، رکوع ۲۷)

(اے نبی) لوگ آپ سے ماہِ حرام کی نسبت پوچھتے ہیں کہ اس میں لڑنا (جائز) ہے؟ کہہ دیں کہ اس میں لڑنا بڑا گناہ ہے اور اللہ کی راہ سے روکنا اور اس کا نہ ماننا اور مسجد میں

میں نہ جانے دینا اور اس کے اہل (مسلمانوں) کو اس سے نکالنا اللہ کے نزدیک اس سے بھی بڑھ کر (گناہ) ہے اور فساد انگیزی کشت و خون سے بھی بڑا جرم ہے۔“

اس طرح ذاتِ خداوندی نے خود حضرت عبداللہ بن جحش اور ان کے ساتھیوں کی بریت کر دی جو حق تعالیٰ کے اس ارشاد میں مسلمانوں کی طرف سے ایک طرح کا ایک اعتذار ہے (یعنی اہل سریرہ سے جو خطا ماہِ حرام میں ہوئی وہ محض اندازے کی غلطی پر ہوئی ورنہ اصولاً ماہِ حرام میں لڑنا فی الواقع بڑا گناہ کا کام ہے) لیکن شرک اور کفر کرنا، مسلمانوں کو مسجدِ حرام میں جانے سے روکنا بلکہ اس سے نکال دینا، ابنِ حضرمی کے قتل اور دو آدمیوں کی اسیری سے کہیں بڑھ کر جرم ہے اس لیے اسے کافروں کا تم کس منہ سے ان پر زبانِ طعن دراز کر سکتے ہو۔

اس آیت کے نزول نے مسلمانوں کو خوش کر دیا اور نبی کریم صلی اللہ علیہ وسلم نے بھی مالِ غنیمت کا خمس قبول فرمایا۔

(۴)

حق و باطل کے معرکہ اول میں حضرت عبداللہ بن جحش کو ان تین سو سیرہ مسرفرو شوں میں شامل ہونے کا شرفِ عظیم حاصل ہوا جو میدانِ بدر میں محض رخصتے الہی کے حصول کی خاطر اپنی بے سرو سامانی کے باوجود کفر کی مہیب طاغوتی قوت سے بھڑکے۔ اس معرکہ میں انہوں نے شجاعت اور جانبازی کا حق ادا کر دیا اور قریش کے نامور بہادر ولید بن ولید بن مغیرہ مخزومی (خالد بن ولید کے حقیقی بھائی) کو گرفتار کر لیا۔ جنگ کے بعد ان کے دونوں بھائی خالد بن ولید اور شہام بن ولید ان کو رہا کرنے کے لیے آئے تو حضرت عبداللہ نے چار ہزار زریہ طلب کیا۔ ان کو اتنی رقم دینے میں تامل ہوا لیکن بعد میں خالد نے شہام کو (یا بروایت دیگر شہام نے خالد کو) بھیج دیا کہ کیا ولید ہمارا بھائی نہیں ہے اگر عبداللہ چار ہزار سے بھی زیادہ طلب کریں تو بھی اس رقم کو ادا کر کے ولید کو چھڑانا چاہیے۔ چنانچہ انہوں نے چار ہزار زریہ ادا کر کے ولید کو چھڑا لیا اور اپنے ساتھ مکہ چھوڑے۔ ذوالحلیفہ کے مقام پر پہنچے تو ولید بھاگ کر پھر مدینہ آگئے اور بارگاہِ رسالت

میں حاضر ہو کر مشرف بہ اسلام ہو گئے۔ اصل میں وہ اپنے آپ کو اسیری کے دوران میں عبداللہ بن جحش کے حسن سلوک اور مسلمانوں کی بلند پایہ کردار سے متاثر ہو کر اسلام کی صداقت کے قائل ہو گئے تھے جب ان سے پوچھا گیا کہ تم فدیہ کی ادائیگی سے قبل کیوں مسلمان نہ ہوئے تو جواب دیا، میں نہیں چاہتا تھا کہ لوگ مجھے فدیہ کے ڈر سے اسلام لانے والا کہیں اسی لیے میری خواہش تھی کہ پہلے اپنی قوم کے لوگوں کے ساتھ فدیہ دے کر آزادی حاصل کروں اور پھر برضا و رغبت کسی خوف یا لالچ کے بغیر اسلام قبول کروں۔ حضرت عبداللہ بن جحش کو راہِ حق میں شہید ہونے کی بڑی تمنا تھی۔ چنانچہ غزوہٴ احد کے موقع پر ان کا سوزِ دلوں اس دعا کی صورت میں ان کی زبان پر آ گیا جس کا ذکر اوپر آگیا ہے۔

”مستدرکِ حاکم میں حضرت سعید بن مسیبؓ سے روایت ہے کہ لڑائی سے ایک دن قبل حضرت عبداللہؓ نے یہ دعا مانگی تھی :

”الہی میں تجھے قسم دیتا ہوں کہ کل صبح دشمن سے میرا مقابلہ ہو، وہ میرا پیٹ چاک کر ڈالے اور میری ناک اور کان کاٹ لے پھر تو مجھ سے سوال کرے کہ تو کس لیے شہید کیا گیا تو میں کہوں کہ تیرے لیے۔“

سعیدؓ کہتے ہیں کہ ”مجھے اُمید ہے کہ اللہ تعالیٰ نے جس طرح ان کی قسم کے استجاب کی جیسے کو پورا کیا اسی طرح اس کے آخری جیسے کو بھی پورا کرے گا۔“

دوسرے دن معرکہٴ رزم برپا ہوا تو حضرت عبداللہؓ اس والہانہ انداز سے لڑتے کہ سر پیر کا ہوش نہیں تھا، لڑتے لڑتے ان کی تلوار ٹوٹ گئی تو سرورِ عالم صلی اللہ علیہ وسلم نے ان کو کھجور کی ایک مضبوط چھڑی عطا فرمائی جس سے انہوں نے تلوار کا کام لیا اور دیر تک دادِ شجاعت دیتے رہے۔ اسی حالت میں ابوالحکم بن احنس ثقفی نے ان پر تلوار کا ایک بھروں دار کیا جس سے شہید ہو کر گر پڑے۔ مشرکین نے لاش کا مظلہ کیا اور ناک اور کان کاٹ لیے۔ اس طرح اللہ تعالیٰ نے ان کی دعا قبول کر لی۔

علامہ ابن اثیرؒ نے لکھا ہے کہ حضرت سعید بن ابی وقاصؓ کا گزراں کی لاش پر ہوا تو

بے ساختہ ان کی زبان سے نکلا۔ ”خدا کی قسم عبداللہ کی دعا میری دعا سے بہتر تھی۔“
لڑائی سے پہلے خود اس شہید راہِ حق کو اپنی شہادت اور لاش کے مثلہ مرنے کا اس قدر
یقین تھا کہ لوگوں سے قسم کھا کر کہتے تھے ”الہی میں تیری قسم کھاتا ہوں کہ میں تیری
راہ میں دشمن سے لڑوں گا یہاں تک کہ قتل ہو جاؤں گا اور دشمن میری لاش کا مثلہ کرے گا۔“
— اللہ تعالیٰ نے ان کی قسم کو بعینہ ان کی آرزو کے مطابق پورا کر دیا۔


شہادت کے وقت چالیس برس سے کچھ اوپر عمر تھی۔ میانہ قد تھا اور بڑھاپہ
آدمی تھے سر پر گھنے بال تھے۔ رحمتِ عالم صلی اللہ علیہ وسلم کو ان سے اس قدر محبت تھی
کہ انہیں اپنے محبوب چچا سید الشہداء حضرت حمزہ رضی اللہ عنہ کے ساتھ ایک ہی قبر
میں اُحد کے گنج شہیداں میں دفن کیا۔ حضرت عبداللہ بن جحش کی اولاد میں صرف
ایک لڑکا تھا جنہیں شہادت کے بعد رسول اکرم صلی اللہ علیہ وسلم نے خود اپنی سرپرستی
میں لے لیا اور خیبر میں ان کے لیے جائداد بھی خرید فرمائی۔

سیدنا حضرت عبداللہ بن جحش کے کردار کا نمایاں وصف اللہ اور اللہ کے
رسول کی محبت میں ان کا دنیا و مافیہا سے بے نیاز ہونا ہے۔ ان کے دل میں شہادت
کی آرزو ہر وقت مچلتی رہتی تھی۔ صرف شہادت ہی کی نہیں بلکہ اس بات کی بھی کہ دشمن
اللہ اور اللہ کے رسول کی محبت کے جرم میں ان کی لاش کو بگاڑ ڈالے اور وہ اسی صورت
میں حق تعالیٰ کے سامنے پیش ہوں۔ غزوہ اُحد میں اللہ تعالیٰ نے ان کی یہ آرزو پوری
کر دی اور انہوں نے اپنے عمل سے امت مسلمہ کے لیے یہ سبق چھوڑا۔

ظہر کس طرح جیتے ہیں، یہ سر کر دکھانا چاہیے

حضرت عبداللہ بن جحش کے صاحبزادے حضرت محمد رضی اللہ تعالیٰ عنہ سے روایت
ہے کہ ہم لوگ ایک دن مسجد کے باہر کے میدان میں جہاں جنازے لا کر رکھے جاتے تھے،
بیٹھے تھے اور رسول اللہ صلی اللہ علیہ وسلم بھی ہمارے درمیان تشریف فرما تھے چنانکہ
آپ نے آسمان کی طرف نظر اٹھائی اور کچھ دیکھا پھر نظریچے کر لی اور اپنا ہاتھ پیشانی
پر رکھ لیا پھر فرمایا، سبجان اللہ سبجان اللہ کسی قدر سخت وعید اور سنگین فرمان

نازل ہوا ہے۔۔۔ اس دن اور اس رات ہم سب خاموش رہے اور منتظر رہے کہ (دیکھیں) کیا ظہور میں آتا ہے (مگر خیریت ہی رہی تو) اگلے دن صبح کو میں نے رسول اللہ صلی اللہ علیہ وسلم سے عرض کیا، (یا رسول اللہ!) وہ کیا سخت اور بھاری چیز تھی جو کل نازل ہوئی تھی؟ آپ نے فرمایا کہ وہ نہایت سخت وعید اور بھاری فرمانِ قرصہ کے بارے میں نازل ہوا ہے (اس کے بعد آپ نے اس فرمانِ خداوندی کی وضاحت کرتے ہوئے فرمایا) قسم اُس ذات کی جس کے ہاتھ میں مُحمّد کی جان ہے اگر کوئی شخص راہِ خدا میں شہید ہو اور اس کے بعد پھر زندہ ہو جائے اور پھر راہِ خدا میں شہید ہو۔ اس شہادت کے بعد پھر زندہ ہو جائے اور پھر راہِ خدا میں شہید ہو اور پھر زندہ ہو اور اس کے ذمہ قرض ہو تو وہ جنت میں اس وقت تک نہ جاسکے گا جب تک اس کا قرض ادا نہ ہو جائے۔
(مسند احمد بن حنبل)



سیدنا ابوسعید بن عبد اللہ مخزومیؓ

(۱)

جہادی الاخریٰ سگہ کے اوائل کا ذکر ہے کہ ایک دن رحمت عالم صلی اللہ علیہ وسلم کو اپنے ایک جاں نثار کی شدید علالت کی خبر ملی جو مدینہ منورہ کے قریب عالیہ نامی بستی میں موت و حیات کی کشمکش میں مبتلا تھے۔ حضورؐ یہ خبر سن کر بے چین ہو گئے اور اسی وقت عیادت کے لیے ان صاحب کے گھر تشریف لے گئے۔ بیمار شیدائی رسولؐ پر اس وقت نزع کا عالم طاری تھا جو نہی سرور کو نہیں نے ان کے گھر میں قدم رکھا، انہوں نے حضورؐ پر ایک حسرت بھری نظر ڈالی اور ساتھ ہی ان کی روح مطہر عالم بالا کو پرواز کر گئی۔ یوں معلوم ہوتا تھا کہ ان کی آنکھیں بس جناب رسالت مآبؐ کے دیدار کی منتظر تھیں حضورؐ نے اپنے دست مبارک سے ان کی آنکھیں بند کیں۔ اہل خانہ کو جزع فزع سے منع کیا اور پھر میت کے قریب کھڑے ہو کر یوں دعا مانگی :

”اللہی اس کی قبر کو وسیع اور روشن کر، اس کو نور سے بھر دے۔ اپنے اس بندے

کی مغفرت فرما اور ہدایت یافتہ لوگوں میں اس کا درجہ بلند فرما۔“

اور جب ان صاحب کی نماز جنازہ پڑھی گئی تو رحمت عالم صلی اللہ علیہ وسلم نے معمول کے خلاف نو تکبیریں کہیں، لوگوں نے پوچھا، یا رسول اللہؐ آپ نے نو تکبیریں کیے کہیں کیا سہو تو نہیں ہوا؟ فرمایا نہیں، بلکہ یہ تو ہزار تکبیروں کے مستحق تھے۔

یہ صحابی جن کے لیے سید المرسلینؐ فخر موجودات شافع محشر صلی اللہ علیہ وسلم نے اس قدر پرسوز دعا مانگی اور جن کی نماز جنازہ غیر معمولی اہتمام کے ساتھ پڑھی، سیدنا ابوسعید بن عبد اللہ بن عبد اللہ مخزومیؓ تھے۔

(۲)

حضرت ابوسلمہؓ کا شمار ان عظیم المرتبت صحابہ میں ہوتا ہے جو دربار رسالت کے خاص الخاص اہل بیتؑ ہیں۔ ان کا خاندان بنو مخزوم زمانہ جاہلیت میں خاص عزت و اقتدار کا مالک تھا۔

ابوسلمہؓ عبد اللہ بن عبد الاسد بن ہلال بن عبد اللہ بن عمر بن مخزوم حضرت ابوسلمہؓ کو رحمت عالم صلی اللہ علیہ وسلم سے بھی قرابتِ قریبہ کا شرف حاصل تھا۔ ان کی والدہ بڑہ بنت عبد المطلب حضورؐ کی چھوٹی بھین۔ اس نسبت سے وہ حضورؐ کے چھوٹی زاد بھائی تھے۔ امام بخاریؒ اور امام مسلمؒ نے لکھا ہے کہ حضرت ابوسلمہؓ حضورؐ کے رضاعی بھائی بھی تھے۔ بعض مؤرخین نے لکھا ہے کہ عم رسولؐ حضرت حمزہؓ بن عبد المطلب بھی ان کے رضاعی بھائی تھے۔ گویا سرور کائناتؐ کا اپنے چچا حضرت حمزہؓ اور چھوٹی زاد بھائی حضرت ابوسلمہؓ دونوں کے ساتھ دودھ شریک بھائی کا رشتہ بھی تھا۔

حضرت ابوسلمہؓ طبعاً نہایت نیک نفس اور پاکباز تھے۔ یہی حال ان کی اہلیہ اُم سلمہؓ منہ بنت ابی امیہؓ سے بھی ملتا تھا۔ دونوں میاں بیوی کو یہ شرف حاصل ہوا کہ ہر قسم کے مصائب اور خطرات کے غلِ الرغم ابتدائے دعوت میں ہی دولتِ اسلام سے بہرہ یاب ہو گئے۔ سرورِ عالم صلی اللہ علیہ وسلم اس وقت تک حضرت ارقمؓ بن ابی الارقمؓ کے مکان میں پناہ گزین نہیں ہوئے تھے۔ بعض اہل سیر نے یہ خیال ظاہر کیا ہے کہ حضرت ابوسلمہؓ کے سعادت اندوز اسلام ہونے سے پہلے صرف دس آدمی دائرۂ اسلام میں داخل ہوئے تھے گویا وہ سابقین الاولون میں بھی امتیازی حیثیت کے مالک ہیں۔ قبولِ اسلام کے بعد حضرت ابوسلمہؓ بھی دوسرے مسلمانوں کی طرح مشرکینِ قریش کے ظلم و ستم کا نشانہ بن گئے۔ جب کفار کے مظالم انتہا کو پہنچ گئے تو شہرہ بعد بعثت (رجب ۱۱ھ عام الفیل) میں سرورِ عالم صلی اللہ علیہ وسلم نے مسلمانوں کو حبشہ کی طرف ہجرت کرنے کی اجازت دے دی۔ چنانچہ سب سے پہلے گیارہ مردوں اور چار عورتوں پر مشتمل ایک قافلہ روانہ ہوا۔ راہِ حق کے ان مسافروں میں حضرت ابوسلمہؓ اور ان کی اہلیہ اُم سلمہؓ بھی شامل تھیں۔ کفارِ قریش کو ان مظلوموں کے ارادے کا علم ہوا تو

ان کے ایک گروہ نے شامل سمندر تک مسلمانوں کا تعاقب کیا لیکن اسے ناکام واپس آنا پڑا۔ کیونکہ اس کے بندگاہ شعیبہ پر پہنچنے سے پہلے ہی مسلمانوں کا جہاز وہاں سے روانہ ہو چکا تھا۔ اہل حق کو ابھی حبش میں تین ہی ماہ گزرے تھے کہ انہوں نے اہل مکہ کے مسلمان ہونے کی خبر سنی (یا یہ کہ رسول اکرمؐ اور کفار مکہ کے درمیان صلح ہو گئی ہے) یہ خبر سننے ہی مہاجرین نے حبش سے مکہ کا رخ کیا۔ بعض مؤرخین نے لکھا ہے کہ سارے مہاجرین مکہ واپس آ گئے اور ان میں سے ایک جماعت وہاں بٹھری رہی۔ حضرت ابوسلمہؓ اور اُتم سلمہؓ ان مسلمانوں میں شامل تھے جنہوں نے مکہ کو مراجعت کی۔ مکہ کے قریب پہنچ کر انہیں معلوم ہوا کہ جو خبر انہوں نے سنی تھی وہ بالکل غلط تھی تاہم انہوں نے اسی وقت حبش واپس جانا مناسب سمجھا اور کسی نہ کسی کی پناہ لے کر شہر میں داخل ہو گئے۔

ابن ہشامؒ نے ابن اسحاقؒ کے حوالے سے لکھا ہے کہ حضرت ابوسلمہؓ نے حضرت ابوطالبؓ کی پناہ کی جو ان کے ماموں تھے۔ بنو مخزوم اس پر بگڑ بیٹھے۔ انہوں نے ابوطالبؓ سے احتجاج کیا کہ اپنے بھتیجے (محمد صلی اللہ علیہ وسلم) کو آپ نے پہلے ہی اپنی پناہ میں لے رکھا ہے اب آپ ہمارے آدمی کو بھی اپنی پناہ میں لے رہے ہیں آخر کیوں؟ ابوطالبؓ نے جواب دیا: ”محمد (صلی اللہ علیہ وسلم) میرا بھتیجا ہے تو ابوسلمہؓ میرا بھانجا۔ اگر میں اپنے بھتیجے کو اپنی پناہ میں لے سکتا ہوں تو بھانجے کو بھی لے سکتا ہوں۔“ بنو مخزوم نے ابوطالبؓ کی بات کو تسلیم نہ کیا اور اپنے اس مطالبے پر اڑے رہے کہ ابوسلمہؓ کو ان کی تحویل میں دیا جائے۔

اس موقع پر ابولہبؓ کو اپنے بھائی کی حمایت میں جوش آگیا، وہ اٹھ کھڑا ہوا اور بنو مخزوم سے مخاطب ہو کر کہا:

”مخزومی بھائیو! تم نے ابوطالبؓ کو بہت کچھ کہہ سن لیا اب میری بھی سن لو، ابوطالبؓ تمہارے بدل نہیں ہیں، تمہیں کو چاہیں اپنی پناہ میں لے سکتے ہیں۔ تم کو یہ حق نہیں پہنچتا کہ ان پر اپنا عہد توڑنے کے لیے دباؤ ڈالو۔ اگر تم انہیں تنگ کرنے سے باز نہ آتے تو میں ان کے ساتھ مل کر تمہارا مقابلہ

کر دیں گا۔“

ابولہب مشرکین کا دست دباؤ تھا اس کے تیور دیکھ کر بنو مخزوم نے اپنا مطالبہ فوراً ترک کر دیا اور کہا۔ ”اے ابو عتبہ ہم آپ کو سرگزنا راض نہیں کریں گے۔“
اس واقعہ کے بعد مسلمانوں پر قریش کے مظالم میں اور شدت پیدا ہو گئی۔ چنانچہ حضورؐ نے مسلمانوں کو پھر ہدایت فرمائی کہ وہ حبش کے دارالامن کو چلے جائیں۔ چنانچہ سلمہ بعثت میں حبشہ کی دوسری ہجرت ہوئی جس میں ۸۳ مردوں اور ۲۰ خواتین کا ایک قافلہ کفار کی سخت مزاحمت کے باوجود کسی نہ کسی طرح حبش پہنچے میں کامیاب ہو گیا۔ اس قافلے میں بھی حضرت ابوسلمہؓ اور اُمّ سلمہؓ دونوں شامل تھے۔ گویا یہ ان کی دوسری ہجرت تھی۔

کئی سال حبشہ میں غریب الوطنی کی زندگی گزارنے کے بعد حضرت ابوسلمہؓ اور اُمّ سلمہؓ متعدد دوسرے مہاجرین حبشہ کے ہمراہ مکہ معظمہ واپس آ گئے۔ یہ حضورؐ کی ہجرت الی المدینہ سے کچھ عرصہ پہلے کا واقعہ ہے یہاں پہنچ کر وہ پھر اپنے قبیلے اور دوسرے کفار کی ہمت افزائی کا بیجن گئے۔

۳

ہجرت نبویؐ سے سال سو سال پہلے (سلمہ بعثت) میں حضرت ابوسلمہؓ نے کفار کے مظالم سے تنگ آ کر مدینہ کی طرف ہجرت کا قصد کیا اس وقت ان کے پاس صرف ایک ہی اونٹ تھا اس پر انہوں نے حضرت اُمّ سلمہؓ اور اپنے ننھے بچے سلمہؓ کو سوار کرایا اور خود اونٹ کی نکیل پکڑ کر پیدل چل پڑے۔ حضرت اُمّ سلمہؓ کے قبیلے بنو مغیرہ کو خبر ہوئی تو انہوں نے اونٹ کو گھیر لیا اور ابوسلمہؓ سے کہا کہ تم جا سکتے ہو لیکن ہماری لڑکی تمہارے ساتھ نہیں جا سکتی۔ یہ کہہ کر انہوں نے اونٹ کی نکیل ابوسلمہؓ کے ہاتھ سے چھین لی اور اُمّ سلمہؓ کو زبردستی اپنے ساتھ لے چلے۔ اتنے میں ابوسلمہؓ کے خاندان کے لوگ (بنو عبد الاسد) آپہنچے۔ انہوں نے اُمّ سلمہؓ سے ان کا بچہ چھین لیا اور بنو مغیرہ سے کہا، تم نے اپنی لڑکی کو ہمارے آدمی سے چھین لیا تو ہم اپنے لڑکے سلمہؓ کو تمہارے پاس کیوں چھوڑیں۔ اس چھینا جھپٹی میں ننھے سلمہؓ کا ہاتھ اتر گیا۔ (علامہ بلاذری کا بیان ہے

کہ سلمہؓ کا یہ ہاتھ مرتے دم تک ٹھیک نہ ہوا۔
 یہ ایک دردناک منظر تھا لیکن ابو سلمہؓ دل پر پتھر رکھ کر بیوی بچے کے بغیر تنہا مینے
 کی طرف روانہ ہو گئے۔ ان کی اہلیہ ام سلمہؓ بنو مغیرہ کے پاس اور بچہ بنو عبدالاسد کے پاس تھے۔
 گویا دین حق کی خاطر تنہا باپ بیٹا اور بیوی جدائی کی مصیبتیں برداشت کر رہے تھے۔ حضرت
 ام سلمہؓ کو شوہر اور بچے کی جدائی کا فطری طور پر بہت صدمہ تھا۔ وہ روزانہ صبح کے وقت
 گھر سے نکلتیں اور سارا دن ایک ٹیلے پر (ابطح میں) بیٹھ کر گریہ و زاری کرتی رہتیں۔ پورا
 ایک سال اسی طرح گزر گیا۔ ایک دن بنو مغیرہ کے ایک رحم دل اور صاحب اثر آدمی نے
 انہیں اس حال میں دیکھا تو اس کا دل پیچ گیا اس نے اپنے قبیلے کو جمع کیا اور ان سے کہا:
 ”یہ لڑکی ہمارا ہی خون ہے ہم کب تک اس مسکین کو اس کے شوہر اور بچے سے
 جدا رکھیں گے۔ اے بنی مغیرہ ہمارا قبیلہ بڑا شریف اور شجاع ہے اور ظلم
 کو دوست نہیں رکھتا۔“

اس نیک دل آدمی کی تقریر سن کر دوسرے لوگوں کو بھی رحم آگیا اور انہوں نے ام سلمہؓ کو
 اجازت دے دی کہ وہ اپنے شوہر کے پاس مدینہ جاسکتی ہیں۔ جب بنو عبدالاسد نے یہ
 واقعہ سنا تو انہیں بھی ترس آگیا اور انہوں نے سلمہؓ کو اپنی ماں کے پاس بھیج دیا۔ حضرت
 ام سلمہؓ نے بچے کو گود میں لیا اور اونٹ پر سوار ہو کر مدینہ کی طرف روانہ ہوئیں۔ راستے
 میں بنو مغیرہ کے مقام پر انہیں ایک شریف النفس آدمی عثمان بن طلحہ ملے انہوں نے جب
 ام سلمہؓ کو آنکھ سے بچے کے ہمراہ تنہا سفر کرتے دیکھا تو دل میں آیا۔ ”اے عثمان یہ مردانگی
 سے بعید ہے کہ مکہ کی ایک بیٹی یوں تنہا سفر کرے اور تو اس کی مدد نہ کرے۔“ انہوں نے
 ام سلمہؓ کے اونٹ کی ٹھیکل پکڑ لی اور کشاں کشاں مدینہ کی طرف چل پڑے۔ جب کہیں پڑاؤ
 ہوتا تو وہ کسی درخت کی اوٹ میں ہو جاتے اور چلنے کے وقت اونٹ تیار کر کے لے آتے۔
 غرض یونہی چلتے چلاتے قباء پہنچ گئے۔ ابو سلمہؓ وہیں مقیم تھے وہ اپنی نیک سیرت بیوی اور
 بچے کو پا کر خدا کا شکر بجالائے۔ عثمان بن طلحہ یہاں سے مکہ کو واپس چلے گئے۔ (انہوں
 نے فتح مکہ کے موقع پر اسلام قبول کیا)۔ حضرت ام سلمہؓ نے ان کی نیکی کو ہمیشہ یاد رکھا، فرمایا

کرتی تھیں۔ ” میں نے عثمان بن طلحہ سے زیادہ ساتھ دینے والا مشرعیف آدمی نہیں دیکھا۔“
علامہ ابن اثیر نے حضرت اُمّ سلمہؓ کا یہ قول بھی نقل کیا ہے کہ میں نہیں جانتی کہ خاندانِ
ابو سلمہؓ سے زیادہ کسی گھرانے نے اسلام کی خاطر مصیبتیں جھیلیں ہوں۔

(۳۱)

صحیح بخاری کی ایک روایت کے مطابق حضرت ابو سلمہؓ پہلے مسلمان تھے جو مکہ سے ہجرت کے
بعد مدینہ کی اسی طرح ان کی اہلیہ حضرت اُمّ سلمہؓ پہلی مسلمان خاتون میں جو ہجرت کر کے مدینہ آئیں۔ یہ ان
صلح جیسوں، جو بھی جوان سعادت مند روجوں نے محض رضائے الہی کے حصول کی خاطر کی۔
علامہ ابن سعد کا بیان ہے کہ رحمتِ عالم صلی اللہ علیہ وسلم کے مدینہ منورہ تشریف لانے تک
حضرت ابو سلمہؓ قبا میں قبیلہ عمرو بن عوف کے ہاں قیام کیا جنھوں نے ہجرت کے
بعد مدینہ میں نزولِ اجلال فرمایا تو آپ نے مشہور صحابی حضرت ابو غنیہؓ انصاریؓ سے حضرت
ابو سلمہؓ کی مواخاۃ کرا دی۔ اور ان کی مستقل سکونت کے لیے ایک قطعہ زمین مرحمت فرمایا،
سلسلہ ہجری میں حضرت ابو سلمہؓ کو ان تین سوتیرہ نفوس قدسی میں شامل ہونے
کا شرف حاصل ہوا جو حق و باطل کے معرکہ اول ”غزوہ بدر“ میں رحمتِ عالم صلی اللہ
علیہ وسلم کے ہمراہ تھے۔ سلسلہ ہجری میں انہوں نے غزوہ اُحُد میں سرورِ شانہ حصہ
لیا۔ اثنائے جنگ میں ایک مشرک ابواسامہ جشمی نے تارکِ زہر میں بچھا ہوا تیران کے
بازو میں مارا جس سے وہ شدید زخمی ہو گئے۔ ایک ماہ کے علاجِ معالجہ کے بعد نظامِ
تندرست ہو گئے لیکن تیر کا زہر اندہی اندر کام کرتا رہا۔ سلسلہ ہجری کے اواخر میں رسولِ
اکرم صلی اللہ علیہ وسلم کو خبر ملی کہ حبشہ قطن کے دامن میں آباد بنو اسد بن خزیمہ کے سردار طلحہ
اور سلمہ (یا بروایت دیگر اسد بن خویلد) اپنے قبیلہ کو مدینہ منورہ پر حملہ کرنے کے
لیے ابھار رہے ہیں جنھوں نے حضرت ابو سلمہؓ کو ایک سو چاس سواروں کے حکم دیا کہ فوراً بنو اسد
بن خزیمہ کے علاقے میں جاؤ اور ان کو منظم ہونے سے پہلے منتشر کر دو۔

حضرت ابو سلمہؓ بلائی رازداری کے ساتھ سفر کرتے ہوئے یکم محرم ۳ھ کو
ایک ایک مفسدین کے سر پر جا پہنچے اور انہیں اپنی تلواروں پر رکھ لیا۔ وہ بدحواسی کے

عالم میں ادھر ادھر بھاگے تو حضرت ابوسلمہؓ نے مجاہدین کو تین دستوں میں تقسیم کر کے مختلف اطراف میں ان کے تعاقب میں بھیجا۔ مجاہدین نے بنو اسد کے سب کس بن لگا دیے اور اونٹ اور بھیڑ بکریوں کی ایک کثیر تعداد ان سے چھین لی۔ حضرت ابوسلمہؓ ۲۹ دن کے بعد منظر و منصور مدینہ منورہ واپس آئے اور یہ کثیر مالی غنیمت دربار رسالت میں پیش کیا تو حضورؐ بہت مسرور ہوئے اور حضرت ابوسلمہؓ اور ان کے ساتھیوں کو دعا دی۔ تاریخ میں یہ لکریہ "سُتْرِیۃُ ابوسلمہؓ یا سُتْرِیۃُ قُطْن" کے نام سے مشہور ہے۔ اس مہم سے واپسی کے کچھ عرصہ بعد وہ زخم جو ابوسلمہؓ کو جنگ اُحد میں لگا تھا، پھر بہا ہو گیا۔ بہتر علاج معالجہ کیا گیا لیکن زخم بگڑتا ہی گیا۔ یہاں تک کہ ابوسلمہؓ کے بچنے سے مایوسی ہو گئی۔ اس دوران میں رسول اکرمؐ کئی بار حضرت ابوسلمہؓ کی عیادت کے لیے تشریف لائے۔ حمادی الاخریٰ سلمہؓ کے اوائل میں ان پر نزع کی کیفیت طاری ہوئی تو حضورؐ کو اطلاع دی گئی آپؐ فوراً ابوسلمہؓ کے گھر تشریف لائے انہوں نے آپؐ کو دیکھتے دیکھتے اپنی جان جان آفریں کے سپرد کر دی۔ حضورؐ نے اپنے دست مبارک سے ان کی آنکھیں بند کیں اور فرمایا:

"انسان کی روح جس وقت بدن سے جدا ہوتی ہے تو آنکھیں اس کے دیکھنے کے لیے کھلی رہ جاتی ہیں۔"

اس وقت حضرت اُمّ سلمہؓ فرطِ الم سے بڑھال تھیں اور بار بار کہتی تھیں:

"اے ہائے غربت میں کیسی موت آئی ہے۔"

حضورؐ نے ان کو صبر کی تلقین فرمائی اور ساتھ میں یہ ہدایت بھی کیا کہ ان کی مغفرت کی دعا مانگو اور کہو، اے اللہ مجھے ان سے بہتر ان کا جانشین دے۔ اس کے بعد حضورؐ نے خود ابوسلمہؓ کے لیے دعائے مغفرت مانگی اور خاص اہتمام کے ساتھ ان کی نماز جنازہ پڑھائی۔

حضرت ابوسلمہؓ نے اپنے پیچھے اہلیہ کے علاوہ چنانچے (دولہڑ کے اور دولڑکیاں) اپنی یادگار چھوڑے۔ لڑکوں کے نام سلمہؓ اور عمرؓ تھے اور لڑکیوں کے دُردہ اور زینبؓ۔ ان سب بچوں نے حضورؐ کے سایہ عاطفت میں پرورش پائی۔ ایک روایت میں ہے کہ حضرت ابوسلمہؓ

اپنے اہل و عیال پر بے حد شفیق تھے چنانچہ وفات کے وقت ان کی زبان پر یہ الفاظ تھے،
الہی میرے کنبہ کی اچھی طرح نگہداشت فرما۔ اللہ تعالیٰ نے ان کی دعا کو اس طرح شرف
قبول بخشا کہ حضرت ام سلمہؓ چند ماہ بعد اٹم المؤمنین بن گئیں۔ اور ان کے بچے رحمت
عالم صلی اللہ علیہ وسلم کے ربیب بنے۔

اس ضمن میں ابن سعد نے طبقات میں یہ روایت بھی بیان کی ہے کہ حضرت ابو سلمہؓ کی
زندگی میں ایک دفعہ حضرت ام سلمہؓ نے ان سے کہا،
”میں نے سنا ہے کہ اگر کسی عورت کا شوہر اس کی زندگی میں فوت ہو جائے اور وہ
عورت اس کے بعد دوسرا نکاح نہ کرے تو اللہ اسے جنت میں داخل کرتا ہے اسی طرح کسی
مرد کی زندگی میں اس کی بیوی مر جائے اور وہ مرد اس کے بعد دوسرا نکاح نہ کرے تو
اللہ تعالیٰ اس مرد کو بھی جنت عطا کرتا ہے۔ آؤ ہم دونوں عہد کریں کہ ہم میں سے جو پہلے
مرے دوسرا اس کے بعد مجھ کو زندگی گزارے۔

ابو سلمہؓ نے کہا، کیا تم میرا کہا مانو گی؟
ام سلمہؓ نے جواب دیا، کیوں نہیں؟
ابو سلمہؓ نے فرمایا، ”تو سنو اگر میں بچے فرماؤں تو تم میرے بعد نکاح کر لینا
اس کے بعد انہوں نے دست دعا اٹھائے اور بارگاہ ایزدی میں یوں عرض پیرا ہوئے،
”اے مولائے کریم اگر میں تم سلمہؓ کی زندگی میں مر جاؤں تو لا آئے

مجھے بہتر خاتون دینا۔“
ان کی یہ دعا دراجابت پر پہنچ گئی اور ان کے بعد حضرت ابو سلمہؓ کے جانشین سید
صلی اللہ علیہ وسلم ہوئے۔

سنہ احمد قبل میں خود حضرت ام سلمہؓ سے روایت ہے کہ:
”ایک دن ابو سلمہؓ دربار رسالت سے گھر واپس آئے تو بہت خوش
تھے مجھ سے کہنے لگے کہ آج رسول اللہ صلی اللہ علیہ وسلم کے ارشاد مبارک
نے مجھے بے حد مسرور کیا۔ آپؐ نے فرمایا کہ جو مسلمان مصیبت کے

وقت (سچے دل سے) اللہ کے در پر جھکتا ہے اور یہ دعا مانگتا ہے کہ الہی اس مصیبت میں میری مدد کر اور بہتر نعم البدل مرحمت کر، تو اللہ اس کی دعا قبول فرماتا ہے۔“

ابو سلمہؓ کی یہ بات میرے دل پر نقش ہو گئی۔ چپ انہوں نے وفات پائی تو مجھے سخت صدمہ پہنچا اور میں نے یہی دعا مانگی لیکن پھر میرے دل میں خیال آیا کہ ابو سلمہؓ سے بہتر نعم البدل کون ہو سکتا ہے؟ جب عدت گزرنے کے بعد خود رسول اللہ صلی اللہ علیہ وسلم نے مجھے نکاح کا پیغام بھیجا تو مجھ پر روشن ہو گیا کہ اللہ تعالیٰ نے مجھے ابو سلمہؓ سے بہتر نعم البدل عطا فرما دیا۔“

سیدنا حضرت ابو سلمہؓ نے اگرچہ طویل زندگی نہیں پائی لیکن اپنے اخلاص عمل، راہ حق میں جمل شائد، حب رسولؐ اور ایشار و شجاعت کے جو نقوش انہوں نے صفحہ تاریخ پر ترسیم کیے وہ قیامت تک ان کا نام زندہ و تاباں رکھیں گے۔

رضی اللہ تعالیٰ عنہ

حضرت ابو سلمہ رضی اللہ تعالیٰ عنہ کے موافقاتی بھائی حضرت ابو خثیمہ انصاری رضی اللہ تعالیٰ عنہ بڑے جلیل القدر صحابہ میں شمار ہوتے ہیں ان کا نام سعد بن خثیمہ اور لقب خیر تھا۔

خاندانی تعلق قبیلہ اوس کی شاخ عمرو بن عوف سے تھا۔ ہجرت نبوی سے پہلے سعادت اندوز اسلام ہوئے اور سلسلہ بعد بعثت میں مکہ جا کر بیعت لیلۃ العقیبہ میں شریک ہوئے۔ اس موقع پر رسول اکرم صلی اللہ علیہ وسلم نے انہیں بنی عمرو بن عوف کا نقیب بنایا۔

ہجرت کے بعد حضور صلی اللہ علیہ وسلم نے چند دن قبا میں حضرت کلثوم بن الہم رضی اللہ تعالیٰ عنہ کے مکان میں قیام فرمایا مگر لوگوں سے ملاقات کے لیے آپ نے

حضرت ابو خثیمہؓ کا مکان منتخب فرمایا۔ آپ حضرت کلثومؓ کے مکان سے حضرت ابو خثیمہؓ کے گھر تشریف لے آتے تھے اور وہیں مہاجرین و انصار کو شرف باریابی بخشتے تھے۔

حضرت ابو خثیمہؓ کے والد حضرت خثیمہ بن حارث رضی اللہ تعالیٰ عنہ بھی بڑے مخلص صحابی تھے۔ آنحضور صلی اللہ علیہ وسلم غزوہ بدر کے لیے روانہ ہونے لگے تو حضرت خثیمہؓ نے فرزند سعید سے کہا کہ ہم میں سے ایک آدمی کو گھر رہنا چاہیے اس لیے تم یہیں رہو، میں حضورؐ کے ساتھ جاتا ہوں۔ حضرت ابو خثیمہؓ نے جواب دیا کہ اگر جنت کے علاوہ کوئی اور معاملہ ہوتا تو میں آپ کو ترجیح دیتا، میں خود جہاد پر جاؤں گا اور امید ہے کہ اللہ تعالیٰ مجھے شہادت عطا فرمائے گا۔ حضرت خثیمہؓ نے اچھا تو پھر قرعہ ڈال لیتے ہیں۔ چنانچہ قرعہ ڈالا گیا تو یہ حضرت ابو خثیمہؓ کے نام نکلا اب والد گرامی نے مجبور ہو کر انہیں جانے کی اجازت دے دی۔

حضرت ابو خثیمہؓ بڑے ذوق و شوق سے لڑائی میں شریک ہوئے اور مڑانہ لڑتے ہوئے طعیم بن عدی ایک مشرک کے ہاتھ سے شہادت پائی۔
حضرت ابو خثیمہ رضی اللہ عنہ کے والد حضرت خثیمہ رضی اللہ عنہ نے غزوہ احد میں جاہم شہادت پایا۔

بناد کر دند خوش رسے بنجاک و خون غلطیہ
خدا رحمت کند ایں عاشقان پاک طینت را



حضرت ابن ارم مکتومؓ

(۱)

رحمت عالم صلی اللہ علیہ وسلم کی بعثت حق اور باطل کے درمیان ایک طویل کشمکش کا نقطہ آغاز تھی تاہم جب تک (چوتھے سال نبوت میں) : فَأَصْدَقَ بِمَا تُؤْمَرُونَ اَعْرَضَ عَنْ الْمُشْرِكِينَ (یعنی احکام الہی علانیہ بیان کیجئے اور مشرکوں کی طرف سے منہ پھیر لیجئے) کا فرمانِ خداوندی نازل نہ ہوا، اس کشمکش نے شدت اختیار نہ کی، چنانچہ نبوت کے پہلے تین سالوں میں سرورِ عالم اور کفارِ مکہ کے باہمی تعلقات کی یہ کیفیت رہی کہ آپ بھی ان لوگوں کے پاس بلا جھجک تشریف لے جاتے تھے اور وہ لوگ بھی مجلسِ نبوی میں حاضر ہو کر آپ کے ارشادات سن لیتے تھے۔

اسی زمانے کا ذکر ہے کہ ایک دن سرورِ عالم صلی اللہ علیہ وسلم کی مجلس میں ابو جہل، عقبہ، شیبہ، امیہ بن خلف، ولید بن مغیرہ وغیرہ بہت سے روسائے قریش بیٹھتے اور آپ ان کو بڑے انہماک کے ساتھ حق کی تبلیغ فرما رہے تھے۔ اتنے میں ایک نابینا آدمی لاشی ٹپکتے ٹپکتے مجلسِ نبوی میں حاضر ہوئے اور یوں عرض پیرا ہوئے :

یا رسول اللہ، ارشدنی " یا رسول اللہ مجھے راہِ ہدایت بتائیے "۔

حضور صلی اللہ علیہ وسلم کو اکابرِ قریش کے مشرّف بہ اسلام ہو جانے کی بہت آرزو تھی،

لے ترمذی میں یہ الفاظ آئم المؤمنین حضرت عائشہ صدیقہ سے مروی ہیں۔ ابن جریر اور ابن ابی حاتم کہتے ہیں کہ حضرت عبداللہ بن عباس کے قول کے مطابق ابن صاحب نے اس موقع پر حضور سے قرآن حکیم کی ایک آیت کا مطلب پوچھا اور ساتھ ہی عرض کیا : "یا رسول اللہ مجھے وہ علم سکھائیے جو اللہ نے آپ کو سکھایا ہے۔"

اس لیے آپ پوری توجہ اور یکسوئی کے ساتھ انہیں محاسن اسلام سے آگاہ فرما رہے تھے کہ شاید ان میں سے کسی کو قبول حق کی توفیق نصیب ہو جائے اور وہ اسلام کی تقویت کا باعث بن جائے۔ اس موقع پر نابینا نواز دکانگٹگو میں داخل دینا آپ کو پسند نہ آیا اور آپ نے ان کی طرف چنداں التفات کیے بغیر دسائے قریش سے گفتگو کا سلسلہ جاری رکھا۔ حبیب رب العالمین کے نابینا سے اس اعراض پر بارگاہ رب العالمین سے معاسوہ عیس نازل ہو گئی۔ ارشاد ہوا:

عَبَسَ وَتَوَلَّى ۖ اِنَّ جَاعَهُ مُلَاغَمٰی ۚ وَمَا يَدُ رِيْلِكَ لَهٗ اَنْ يَّزِيْحَ ۚ
اَوْ يَذْكُرَ فَتَنْفَعَهُ الَّذِیْ كُرِيَ ۚ اَمَّا مَنْ اَسْتَغْنٰی ۚ فَاَنْتَ لَهُ لَصَدِیْ ۚ
وَمَا عَلَیْكَ اِلَّا اَنْ يَّزِيْحَ ۚ وَاَمَّا مَنْ جَاعَكَ لِسْعٰی ۚ وَهُوَ یَحْشٰی ۚ فَكَانَتْ
عِنْدَهُ تَلٰهٰی ۚ كَلَّا اِنَّهَا تَذْكِرَةٌ ۚ فَمَنْ شَاءَ ذَكِّرْهُ ۚ

ترش رو ہوئے اور منہ پھیر بیٹھے اس بات پر کہ وہ نابینا ان کے پاس آگیا۔ آپ کیا جانیں شاید (آپ کی تعلیم سے) وہ سدھر جائے یا نصیحت پر دھیان دے اور نصیحت کرنا اس کے لیے سودمند ہو۔ جو شخص (دین کی طرف سے) بے پردائی برتتا ہے، اس کی طرف تو آپ خوب توجہ کرتے ہیں۔ حالانکہ اگر وہ راہِ راست پر نہ آئے تو آپ پر اس کی کیا ذمہ داری ہے اور جو شخص خود آپ کے پاس دوڑا آتا ہے اور وہ ڈر رہا ہوتا ہے، اس سے آپ بے اعتنائی کرتے ہیں۔ ہرگز نہیں یہ تو ایک نصیحت ہے جس کا جی چاہے اسے قبول کرے،

جبریل امین یہ آیتیں پڑھتے جلتے تھے اور سرورِ عالم صلی اللہ علیہ وسلم کے چہرہ اقدس پر اضطراب کے آثار نمایاں ہوتے جلتے تھے، لیکن جب جبریل امین کَلَّا اِنَّهَا تَذْكِرَةٌ پر پہنچے تو حضور کو اطمینان ہوا کہ یہ فی الحقیقت فہمائش ہے۔ اس کے بعد آپ فوراً ان نابینا صاحب کے گھر تشریف لے گئے جو آپ کی بے رخی دیکھ کر واپس چلے گئے تھے۔ حضور ان کو اپنی مجلس مبارک میں واپس لائے اپنی رملے اقدس زمین پر بچھا دی اور بڑے احترام اور محبت کے ساتھ اس پر ان کو بٹھایا۔ اس کے بعد بارگاہ نبوت میں ان

کو ہمیشہ کے لیے درجہ محبوبیت حاصل ہو گا۔ یہ خوش بخت نامہ ناجن کی خاطر رب ذوالجلال واکرام نے اپنے حبیب کو فہائش کی حضرت ابن اُمّ مکتوم مرحمت فرمائی تھی۔

(۲)

حضرت ابن اُمّ مکتومؓ کا شمار بڑے جلیل القدر صحابہ میں ہوتا ہے۔ وہ سابقون الاولون کے اس مقدس طبقے سے تعلق رکھتے ہیں، جو نبوت کے بالکل ابتدائی دور میں مشرق بہ اسلام ہوا۔

حضرت ابن اُمّ مکتومؓ کا اصل نام باختلاف روایت عمرو یا عبداللہ یا حسین تھا، لیکن وہ اپنی ماں کی کنیت کی نسبت سے ابن اُمّ مکتومؓ مشہور ہوئے۔ باپ کا نام قیس بن زائدہ (بن اضم بن ہرم بن رواحہ بن حجر بن عدی بن معیص بن عامر بن لؤئی القرشی) تھا جو اُمّ المؤمنین حضرت خدیجہ الکبریٰ کے حقیقی ماموں تھے۔ اس طرح حضرت ابن اُمّ مکتومؓ حضرت خدیجہ الکبریٰ کے ماموں زاد بھائی تھے۔ والدہ کا نام عاتکہ (اُمّ مکتومؓ) بنت عبداللہ بن عنکبہ بن عامر بن مخزوم تھا۔ حضرت ابن اُمّ مکتومؓ اگرچہ نور بصارت سے محروم تھے، لیکن اللہ تعالیٰ نے انہیں نہایت صالح اور سعید فطرت سے نوازا تھا۔ اس لیے بعثت نبویؐ کے بعد ان کے کانوں میں جو بھی دعوت حق کی آواز پڑی، انہوں نے بلا تامل اسے قبول کر لیا۔

انہوں نے سورۃ عبس کے نزول سے پہلے اسلام قبول کیا یا اس کے بعد، اس کے بارے میں اختلاف ہے تاہم ان کے قدیم الاسلام ہونے میں کوئی شبہ نہیں جافظ ابن حجرؒ اور حافظ ابن کثیرؒ کا بیان ہے کہ حضرت ابن اُمّ مکتومؓ ان اصحاب میں سے تھے، جو مکہ میں بہت پہلے اسلام لائے تھے۔ سورۃ عبس کے نزول کے بعد رحمت عالم صلی اللہ علیہ وسلم، اہل بیت المؤمنینؓ اور تمام صحابہ کرامؓ حضرت ابن اُمّ مکتومؓ کا غیر معمولی اعزاز و اکرام فرمایا کرتے تھے۔ وہ جب کبھی کا شافہ نبویؐ میں حاضر ہوتے اُمّ المؤمنینؓ حضرت عائشہ صدیقہؓ ان کی شہدادریموں سے خاطر مدارات فرمایا کرتی تھیں۔ ”مستدرک حاکم“ میں حضرت عائشہ صدیقہؓ سے روایت ہے کہ سورۃ عبس کے نزول کے بعد شہداء و ریمو

ابن اُمّ مکتوم کا روزیہ تھا۔ حافظ ابن عبد البر لکھتے ہیں کہ اس واقعہ کے بعد حضرت ابن اُمّ مکتومؓ بارگاہ رسالت میں حاضر ہوئے تو رحمت عالم صلی اللہ علیہ وسلم انہیں دیکھ کر فرمایا کرتے کہ اس شخص کو مرحبا ہو کہ اس کی وجہ سے رب السموات والارض نے مجھ کو فہمائش کی۔ پھر حضورؐ ان سے پوچھتے کہ کیا تمہیں کوئی حاجت ہے؟ اگر وہ اپنی کوئی حاجت بیان کرتے تو حضورؐ اسے فوراً پوری فرما دیتے۔

سرور عالم صلی اللہ علیہ وسلم نے جب صحابہ کرامؓ کو مدینہ منورہ کی طرف ہجرت کرنے کی اجازت دی تو حضرت ابن اُمّ مکتومؓ بھی ہجرت کر کے مدینہ منورہ چلے گئے جب حضورؐ خود ہجرت فرما کر مدینہ منورہ تشریف لائے تو حضرت ابن اُمّ مکتومؓ کو اذان دینے کا فرض تفویض فرمایا۔ صبح بخاری میں ہے کہ رمضان المبارک میں ان کی اذان سن کر لوگ کھانا پینا بند کر دیتے تھے، گویا ان کی اذان کو سحری کے اختتام کا اعلان سمجھا جاتا تھا۔

(۳)

ہجرت کے بعد عزرات کا سلسلہ شروع ہوا تو حضرت ابن اُمّ مکتومؓ کے دل میں بھی جہاد فی سبیل اللہ میں حصہ لینے کی بے پناہ ٹرپ پیدا ہوئی، لیکن اپنی معذرت کی بناء پر لڑائی میں عملاً حصہ نہ لے سکتے تھے۔ جب یہ آیت نازل ہوئی کہ جو مسلمان گھروں میں بیٹھے رہتے ہیں وہ رتبہ میں مجاہدین فی سبیل اللہ کے برابر نہیں ہیں، تو اتفاق سے اس وقت حضرت ابن اُمّ مکتومؓ بارگاہ رسالت میں موجود تھے۔ یہ آیت سنی تو بڑی حسرت کے ساتھ سرور عالم صلی اللہ علیہ وسلم کی خدمت میں عرض کی، یا رسول اللہ میرے مال باپ آپ پر قربان اگر میں معذور نہ ہوتا تو ہرگز گھر پر نہ بیٹھا بلکہ جہاد فی سبیل اللہ میں مشغول ہوتا۔

ان کی حسرت بھری آرزو بارگاہ خداوندی میں اس قدر مقبول ہوئی کہ اسی وقت یہ آیت نازل ہو گئی،

لَا يَسْتَوِي الْقَاعِدُ وَنَ مِنَ الْمُؤْمِنِينَ غَيْرًا أُولِي الْقُوَّةِ وَالْمُجَاهِدِينَ

فِي سَبِيلِ اللَّهِ بِأَمْوَالِهِمْ وَأَنْفُسِهِمْ

(النساء: ۱۳۱)

مسلمانوں میں سے وہ لوگ جو کسی معذوری کے بغیر گھر بیٹھے رہتے ہیں وہ مرتبہ میں ان مجاہدین فی سبیل اللہ کے برابر نہیں ہیں جو اپنی جان اور مال سے جہاد کرتے ہیں۔

گویا اس طرح حق تعالیٰ نے حضرت ابن اُمّ مکتومؓ جیسے معذور مسلمانوں کو جہاد کے حکم سے مستثنیٰ فرما دیا۔

حافظ ابن حجرؒ اور علامہ ابن عبدالبرؒ نے لکھا ہے کہ اس آیت کے نزول کے بعد حضرت ابن اُمّ مکتومؓ نابینا (معذور) ہونے کی بنا پر جہاد میں شریک ہونے کے مکلف نہیں رہے تھے، لیکن انہیں جہاد فی سبیل اللہ کا اس قدر شوق تھا کہ بعض غزویں میں لوگوں سے علم لے کر فوجوں کے درمیان کھڑے ہو گئے اور لڑائی ختم ہونے تک کوہ استقامت بن کر اپنی جگہ پر ڈٹے رہے۔ ان کا یہی جذبہ فدویت تھا جس نے انہیں باد گاہ رسالت میں نہایت معزز و محترم بنا دیا تھا۔ چنانچہ متعدد موقعوں پر جب حضورؐ باہر تشریف لے گئے تو آپؐ نے مدینہ منورہ میں حضورؐ ابن اُمّ مکتومؓ کو اپنا جانشین اور امام نماز مقرر فرمایا۔ حافظ ابن عبدالبرؒ کا بیان ہے کہ حضرت ابن اُمّ مکتومؓ کو تیرہ مرتبہ رحمت عالم صلی اللہ علیہ وسلم کی نیابت کا شرف حاصل ہوا۔

علامہ ابن سعدؒ کا بیان ہے کہ حضرت ابن اُمّ مکتومؓ قرآن کریم کے حافظ تھے اور ہجرت کے بعد مدینہ منورہ میں لوگوں کو قرأت سکھایا کرتے تھے۔ ان کو مسجد نبویؐ میں باجماعت نماز ادا کرنے کا بھی بے حد شوق تھا۔ گھر اگرچہ مسجد نبویؐ سے دور تھا، لیکن وہ پانچوں وقت بڑی مستعدی کے ساتھ راستہ ٹٹولتے ٹٹولتے مسجد میں پہنچ جاتے اور جماعت کے ساتھ نماز ادا کرتے تھے۔ راستے میں کئی جگہ جھاڑیاں تھیں چونکہ وہ کسی ساتھی یا رہنما کے بغیر ہوتے تھے۔ اس لیے کئی بار ایسا ہوا کہ ان کے کپڑے کا دامن

کسی جھاڑی میں الجھ گیا اور اسے چھڑانے کے لیے انہیں بڑی زحمت اٹھانی پڑی،
چنانچہ ایک دفعہ رسول اکرم صلی اللہ علیہ وسلم کی خدمت میں عرض کی :
”یا رسول اللہ مجھے بعض دفعہ گھر سے مسجد آنے میں بڑی وقت ہوتی ہے کیا
گھر پر نماز پڑھ لیا کروں۔“

حضور نے پوچھا، ”کیا تم اپنے گھر پر اذان اور اقامت کی آواز سن لیتے ہو؟“
انہوں نے عرض کیا : ”ہاں یا رسول اللہ۔“
حضور نے فرمایا : ”تو پھر تم ضرور مسجد ہی میں آکر نماز ادا کیا کرو۔“
چنانچہ اس کے بعد وہ ہمیشہ بڑے شوق اور لگن کے ساتھ پانچوں وقت مسجد نبوی
میں باقاعدگی سے آتے رہے۔

سرورِ عالم صلی اللہ علیہ وسلم نے وصال فرمایا تو حضرت ابن اُمّ مکتومؓ پر
کوہِ الم ٹوٹ پڑا۔ حضرت ابوبکر صدیقؓ اور حضرت عمر فاروقؓ نے ان کی ڈھارس
بندھائی اور وہ خاموشی کے ساتھ مدینہ منورہ میں اپنے دن کاٹنے لگے، تاہم
ان کے دل میں شوقِ جہاد اکثر چٹکیاں لیتا رہتا تھا۔ حضرت عمر فاروقؓ نے
اپنے عہدِ خلافت میں ان کا معقول وظیفہ مقرر کر دیا تھا اور گھر سے مسجد تک نہانے
کے لیے انہیں ایک خادم بھی عطا کیا تھا۔ لیکن شوقِ جہاد نے انہیں گھر میں رہنے
سے نہ بیٹھنے دیا۔ حضرت عمر فاروقؓ نے حضرت سعد بن ابی وقاصؓ کی عراقِ عرب
کی تسخیر کے لیے روانہ کیا تو حضرت ابن اُمّ مکتومؓ بھی اپنی معذرت کے باوجود
شکرِ اسلام میں شامل ہو گئے۔

علامہ ابی سعدؓ اور حافظ ابی حجرؓ نے لکھا ہے کہ قادیسیہ کے خونریز معرکے میں،
جس نے عراقِ عرب کی قسمت کا فیصلہ کر دیا، حضرت ابن اُمّ مکتومؓ بھی شریک
تھے۔ وہ زہرہ بکتر ہیں کہ علمِ بلند کیے مجاہدینِ اسلام کی صفوں کے درمیان کھڑے ہو
گئے۔ لڑائی کا نور گرم ہوا تو مسلمان اور ایرانی ایک دوسرے سے اس طرح گتھ
گئے کہ صفوں کی ترتیب قائم نہ رہی۔ اس افراتفری میں حضرت ابن اُمّ مکتومؓ جام

شہادت پی کر عازمِ خلدِ بریں ہو گئے۔
 علامہ واقدی کا بیان ہے کہ حضرت ابن اُمّ مکتومؓ مدینہ منورہ میں فوت ہوئے،
 لیکن دوسرے ارباب سیر پہلی روایت ہی کو صحیح قرار دیتے ہیں۔ حضرت ابن اُمّ مکتومؓ
 سے چند احادیث بھی مروی ہیں جن کے راوی حضرت انسؓ اور زبیر بن جہشؓ ہیں۔
 رضی اللہ تعالیٰ عنہ

کُتُب سیرت میں کچھ اور صحابہ کرامؓ کے حالات بھی ملتے ہیں جو پیدائشی نابینا تھے یا
 عمر کے کسی دور میں نابینا ہو گئے تھے۔ ان سب اصحاب نے نابینائی کے باوجود اللہ
 اور اللہ کے رسولؐ کے احکام کی تعمیل میں کبھی کوئی کوتاہی نہ کی اور مقدور بھر دین کی خدمت
 بھی کی۔ اسی طرح تابعین، تبع تابعین اور ان کے بعد کے علماء میں بھی بہت سے نابینا حضرات
 کے نام ملتے ہیں جنہوں نے تفسیر، حدیث، فقہ، ادب، فرائض، حساب وغیرہ علوم نقلی و عقلی
 میں ایسا کمال حاصل کیا کہ ان کے ہم عصر بنیا علماء ان پر رشک کرتے تھے مثلاً حضرت
 مغیرہ بن مقسمؓ، حضرت قتادہ بصریؓ، حضرت زبیر بصریؓ (فقیہ شافعی) حضرت
 ابو معاذیہؓ، حضرت سہلؓ بن بکار، حضرت محمد بن منہال محدث، حضرت ابو معشرؓ،
 حضرت حماد بن زیدؓ، حضرت حافظ ابو عمرؓ، حضرت ابو العیناؓ، حضرت ابو جعفر نخویؓ،
 حضرت ابو العباس ازیؓ، حضرت امام شافعیؒ، حضرت محب الدین حنبلیؒ، حضرت
 ابن الدہان نخویؒ، حضرت ابو اسحق عراقيؒ، حضرت قاری جمال الدینؒ، حضرت
 ناقداری محدث، بشار شاعر، ابو العلامعری وغیرہم۔

ان میں سے بعض نے نہایت ضخیم اور بلند پایہ تصانیف اپنی یادگار چھوڑیں
 اور ان کے تلامذہ میں بیسیوں اپنے وقت کے امام بنے۔

بلاشبہ بنیائی اللہ تعالیٰ کی بہت بڑی نعمت ہے مگر اس سے محروم ہو جانے
 والے کو عضوِ معطل سمجھ لینا بہت بڑی غلطی ہے۔ اس سلسلے میں
 مولانا محمد حبیب الرحمن خان شروانی (نواب صدر یار جنگ) رحمۃ اللہ علیہ نے اپنے

رسالہ ”نابینا علماء“ کے دیباچہ میں جو کچھ لکھا ہے، مناسب معلوم ہوتا ہے کہ ہم اس کے کچھ حصے یہاں نقل کر دیں :-

”دنیا میں آنکھیں بہت بڑی نعمت ہیں۔ ان سے محروم ہو جانا قدرت کے ایک بیش بہا

عطیہ سے محروم ہو جانا ہے۔ جن کی بینائی جاتی رہتی ہے وہ عام طور پر عضو معطل

خیال کر لے جاتے ہیں اور ان کی نسبت ان لیا جاتا ہے کہ وہ کسی کام کے نہیں ہے۔ وہ

خود بھی اپنے آپ کو ایسا سمجھنے لگتے ہیں مگر ایسا خیال کرنا ان بیش بہا قوتوں کی

ناشکری ہے جو خداوندِ عالم نے علاوہ آنکھوں کے انسان کو بخشی ہے۔ آنکھ

وماغ کے بہت سے مخبروں میں سے ایک مخبر ہے۔ ایک مخبر کے کام آ جانے

سے سرداریوں بیکار تسلیم کر لیا جائے۔ آنکھ بہت سے اعضاء میں سے ایک

عضو ہے وہ جاتی رہے تو یہ کیوں تصور کیا جائے کہ سب اعضاء یکے ہو گئے۔

تاریخ خبر دیتی ہے کہ مسلمانوں کی ترقی کے دور میں نابینا بھی علمی کمالات

سے مالا مال تھے۔ یورپ کے پڑھے لکھے اندھوں پر ان کو یہ فوقیت حاصل تھی

کہ ان کے لیے تحصیلِ علم کے ایسے آسان ذرائع مہیا نہ تھے جیسے آج کل ہیں۔

وہ شوقِ تکمیل میں دورِ دوازہ مالک کا سفر کرتے تھے، اساتذہ فن کی خدمت

میں مندریں طے کر کے حاضر ہوتے تھے۔ اس زمانہ میں کاریگری اور صنعت ہونے

جو ترقی کی ہے وہ اگلے زمانہ میں نہ تھی اس لیے وہ ذریعے نابینائوں کی تعلیم کے لیے

یقیناً نہ تھے جواب ہیں تاہم دقیقہ سنج استاد اپنے شاگردوں کے ذہن صحیح معلوما

تے معمور کر دیتے تھے۔ کاش ان نابینائوں کے حالات دیکھ کر ہمارے بھائی

کھلیں، عبرت حاصل ہو اور سوچیں کہ خداوندِ تعالیٰ کی عطا کی ہوئی قوتوں سے

کام نہ لینا سخت کفرانِ نعمت ہے۔“

سیدنا حضرت ارقم بن ابی الارقم مخزومی

(۱)

بعثت کے بعد تین سال تک رحمت عالم صلی اللہ علیہ وسلم نہایت رازداری کے ساتھ فریضہ تبلیغ ادا فرماتے رہے۔ اس مدت میں متعدد سعید الفطرت ہستیوں نے دعوت حق پر لبیک کہی اور پھر اسے اپنے حلقہ اثر میں پھیلانے کی مقدور پھر کوشش کی۔ اس طرح اسلام کا نور ہدایت اندر ہی اندر ضلالت کی تاریکیوں کو کا فور کرنے لگا۔ اس زمانے میں اہل حق چھپ چھپ کر مکہ کی سنسان گھاٹیوں میں نماز پڑھتے تھے تاکہ مشرکین قریش کو ان کے قبول حق کا علم نہ ہو سکے۔ لیکن کفار مکہ کے کانوں میں کسی نہ کسی طرح یہ بھنک بڑھ رہی تھی کہ ان کے بھائی بندوں میں سے بعض نے ایک نیا دین قبول کر لیا ہے اور انہیں ایک نیا طریقہ عبادت ایجا کیا ہے۔ چنانچہ وہ سخت سچ و تاب کھانے لگے اور اس ٹوہ میں ہنسنے لگے کہ کسی مسلمان کو اپنے طریقے پر عبادت کرتے دیکھیں تو اس کی گوشمالی کریں۔

اسی زمانے میں دو تین واقعات ایسے پیش آئے جن میں نماز پڑھنے والے حق پرستوں پر مشرکوں نے یورش کر دی۔ گو دین حق کے سر فرود شوں نے ان کا منہ پھیر دیا، لیکن اس بات کا سخت اندیشہ پیدا ہو گیا کہ کہیں مشرکین مکہ سے کھلم کھلا تصادم شروع نہ ہو جائے۔ اس وقت رحمت عالم صلی اللہ علیہ وسلم نہیں چاہتے تھے کہ حالات ایسی صورت اختیار کریں آپ کا خیال تھا کہ مسلمانوں کو مکہ میں کوئی ایسی محفوظ جگہ مل جائے، جہاں کفار کے حملے کا ڈر نہ ہو تو وہ وہی جمع ہو کر نماز پڑھ لیا کریں۔ ابھی ایسی جگہ کی تلاش جاری تھی کہ ایک دن انیس بیس برس کی عمر کے ایک جوان رعنا حضور کی خدمت میں حاضر ہوئے اور عرض کیا:

marfat.com

Marfat.com

”یا رسول اللہ میرے ماں باپ آپ پر قرآن، میرا وسیع مکان کوہ صفا کے دامن میں، بیت اللہ کے قریب واقع ہے، میں اسے آپ کی نذر کرتا ہوں، مسلمان اس میں جمع ہو کر جو چاہیں کریں، مشرکین کی مجال نہیں کہ اس مکان میں داخل ہو سکیں۔“

رحمت عالم صلی اللہ علیہ وسلم نوجوان پرستار حق کے جذبہ ایشارہ پر بہت مسرور ہوئے، ان کو دعائے خیر دی اور ان کی قیاضانہ پیشکش کو شرف قبول بخشے ہوئے اس مکان کو مسلمانوں کے اجتماع اور دعوت و تبلیغ کا مرکز بنادیا۔ یہ نوجوان جن کے گھر کو اسلام کا پہلا مرکز اور بلاکشان اسلام کی پناہ گاہ بننے کا شرف حاصل ہوا اور جن کے جذبہ ایشارہ نے فخر بنی آدم سید المرسلین ہادی انام صلی اللہ علیہ وسلم کو مسرور کیا، بنو مخزوم کے چشمہ و چراغ ابو عبد اللہ ارقم بن ابی الارقم تھے۔

(۲)

حضرت ارقم بن ابی الارقم عبید بن جراح کے ان پاکیزہ بندوں میں سے ہیں جو دعوت حق کے امتدادی زمانہ میں مشرف بہ اسلام ہوئے اور اپنی استقامت، ایشارہ اور اخلاص عمل کے لافانی نقوش صفحہ تاریخ پر ثبت کیے۔ حضرت ارقم کو اہل سیر میں سے کسی نے ساتواں، کسی نے گیارہواں اور کسی نے بارہواں مسلمان لکھا ہے، لیکن فی الحقیقت ان میں سے کسی روایت کو حتمی اور قطعی نہیں کہا جاسکتا۔ البتہ یہ بات یقین کے ساتھ کہی جاسکتی ہے کہ وہ نہایت قدیم الاسلام تھے اور بعثت کے پہلے تین سالوں کے اندر سعادتِ امتداد اسلام ہوئے۔ علامہ ابن اثیر نے ”أسد الغابہ“ میں لکھا ہے کہ حضرت ارقم، حضرت ابوسلمہ بن عبد اللہ اسد، حضرت عبیدہ بن حارث مطلبی اور حضرت عثمان بن مظعون ایک ساتھ ایمان لائے تھے۔ حضرت ارقم، نہ تعلق بنو مخزوم سے تھا، جو قریش کا بڑا معزز اور مقتدر خاندان تھا۔ زمانہ جاہلیت میں فوج کی سپہ سالاری اور فوجی کیمپ کے انتظام کا عہدہ اسی خاندان کے پاس تھا۔ ان کے دادا ابو حنیبہ اسد بن عبد اللہ اپنے زمانے میں مکہ کے ممتاز و وساء میں شمار ہوتے تھے۔ وہ ام المومنین حضرت ام سلمہ اور حضرت خالد بن ولید کے دادا

مغیرہ اور حضرت ابوسلمہ بن الاسد کے دادا ہلال کے بھائی تھے۔ شجرہ نسب یہ ہے:

ارقم بن ابی الارقم عبد مناف بن ابوجندب اسد بن عبد اللہ بن عمرو بن مخزوم بن یقطہ بن مرہ بن کعب بن لؤی۔

مرہ بن کعب پر حضرت ارقم کا سلسلہ نسب سرور عالم صلی اللہ علیہ وسلم کے نسب سے مل جاتا ہے۔ مرہ حضور کے جد اعلیٰ قصی بن کلاب کے دادا تھے۔ مشہور دشمن اسلام ابوجہل کے دو بھائی سلمہ بن ہشام اور عیاش بن ابی ربیعہ نہ صرف حضرت ارقم کے یک جدی تھے بلکہ سبقت فی الاسلام میں بھی ان کے ساتھی تھے۔

حضرت ارقم کی والدہ کے نام اور خاندان کے بارے میں اختلاف ہے۔ بعض روایتوں کے مطابق ان کا نام اُمیئہ تھا اور وہ قبیلہ بنو خزاعہ سے تعلق رکھتی تھیں۔ کچھ دوسری روایتوں میں ہے کہ ان کا تعلق بنو سہم سے تھا۔

ماہ اہل بیت نے حضرت ارقم کے سال ولادت کی تصریح نہیں کی، لیکن قرآن سے معلوم ہوتا ہے کہ وہ ہجرت نبوی سے تیس برس قبل ۶۱۲ء میں پیدا ہوئے۔ اس حساب سے بعثت نبوی ۱۱ء کے وقت ان کی عمر سترہ برس کے لگ بھگ تھی چونکہ اس بات پر سب کا اتفاق ہے کہ حضرت ارقم بعثت کے بالکل ابتدائی زمانے میں نعمت ایمان سے بہرہ ور ہو گئے، اس لیے قبول اسلام کے وقت ان کی عمر سترہ یا اٹھارہ برس متعین کی جاسکتی ہے۔ اٹھنی جوانی میں لوائے توحید تمام کر پر قسم کے مصائب و آلام کو دعوت دینا کسی سعید روح ہی کا کام ہو سکتا تھا، بنو مخزوم کے اس جوان سعادتمند نے یہ کام کر دکھایا اور ہر طرح کے خطرات کے علی الرغم اپنا مستقبل مکہ کے درمیتیم صلی اللہ علیہ وسلم سے وابستہ کر دیا۔ یہ حضرت ارقم کا جذبہ ایثار ہی تھا جس نے ان کے گھر و دار ارقم کو انتہائی نامساعد حالات میں ”دار الاسلام“ بننے کا لازوال اور عظیم نقشہ بنایا۔

مشغباتی طالب کی محسوری (سبب نبوت) تک اسی مقدس مکان کو دعوت اسلام میں مرکزی حیثیت حاصل رہی۔ رحمت عالم صلی اللہ علیہ وسلم اس زمانے میں دار ارقم ہی

میں تشریف فرما رہتے تھے۔ یہی اگر اہل حق آپس کے پاس جمع ہوتے تھے اور مکان کا دروازہ بند کر کے نماز پڑھتے تھے۔ نئے لوگ بھی اسی جگہ آکر اسلام قبول کرتے تھے اور فیضانِ نبوی سے بہرہ یاب ہوتے تھے۔ دارِ ارقم بلاشبہ مسلمانوں کی پناہ گاہ تھا، لیکن اس کا یہ مطلب نہیں کہ مسلمانوں نے اپنے آپ کو اس میں مقید کر لیا تھا۔ جب چوتھے سال نبوت کے آغاز میں بارگاہِ الہی سے یہ حکم نازل ہوا:

فَاَصْدَعْ بِمَا تُؤْمَرُ وَاَعْرِضْ عَنِ الْمُشْرِكِينَ۔

(احکامِ الہی بر بلاشبہ اور مشرکین کی پروا نہ کیجئے)

و رحمتِ عالم صلی اللہ علیہ وسلم نے علانیہ دعوتِ حق کا کام شروع کر دیا۔ آپ کبھی تنہا اور کبھی چند جان نثاروں کے ہمراہ دارِ ارقم سے نکل کر لوگوں کو بر ملا اسلام کی دعوت دیتے اور شرک سے مجتنب ہونے کی تلقین فرماتے۔ اس کا نتیجہ یہ ہوا کہ ہر طرف مخالفت کا طوفان اٹھ کھڑا ہوا اور وہی لوگ جو آپ کی امانت، دیانت، صدق اور اعلیٰ و ارفع کردار کے مخبر و مداح تھے، آپ کے دشمن جاں ہو گئے۔ تاہم مخالفت کے ان طوفانوں میں دعوتِ حق کا کام برابر جاری رہا۔ تا آنکہ سلسلہ تبعیدِ بشت میں قریش کے شیرِ عرم رسولِ حضرت حمزہؓ کو بھی اللہ تعالیٰ نے قبولِ اسلام کی توفیق بخشی اور وہ حضورؐ کے پاس دارِ ارقم ہی میں فرودش ہوئے۔ ان کے قبولِ اسلام کے تین دن بعد (اور ایک دوسری روایت کے مطابق تین ماہ بعد) حضرت عمر فاروقؓ نے بھی اسی جگہ آکر اپنا ہاتھ رحمتِ عالم صلی اللہ علیہ وسلم کے دست مبارک میں دیا۔

حضرت حمزہؓ اور حضرت عمرؓ جیسی بہادر اور بااثر شخصیتوں کا قبولِ اسلام اہل حق کے لیے زبردست تقویت کا موجب بنا۔ بعض روایتوں میں ہے کہ حضرت عمرؓ قبولِ اسلام کے بعد تمام مسلمانوں کو ساتھ لے کر دارِ ارقم سے نکلے اور علی الاعلان مسجدِ حرام میں جا کر نماز پڑھی۔ حضرت عبداللہ بن مسعودؓ سے روایت ہے کہ خدا کی قسم جب تک عمرؓ اسلام نہ لائے ہم کعبہ کے گرد نماز نہیں پڑھ سکتے تھے مسلمانوں کی تعداد اور قوت میں یہ اضافہ کفار کو ایک آنکھ نہ بھایا اور انہوں نے برا فروختہ ہو کر طے کیا کہ جب تک بنو ہاشم اور بنو مطلق محمد صلی اللہ علیہ وسلم کو ان کے حوالے نہ کریں۔ ان سے ہر قسم کے تعلقات منقطع کر لیے جائیں

ادھر نبوہا شتم اور نبوہا مطلب کو کٹ مرنا منظور تھا، لیکن یہ گوارا نہیں تھا کہ حضور کا بال بھی بکھا ہو۔ چنانچہ وہ تین سال تک شعب ابی طالب میں محصور رہ کر ذمہ گداز مصائب و آلام جھیلتے رہے، لیکن ایک لمحہ کے لیے بھی کفار کا مطالبہ منظور کرنے کا خیال انکے دل میں نہ لائے۔ دارِ ارقم کو حضرت عمر فاروقؓ کے قبولِ اسلام (۶ ہجرت) تک یا شعب ابی طالب کی محصورگی کے آغاز (۷ ہجرت) تک مرکزِ اسلام کی حیثیت حاصل رہی، اس کے بارے میں اختلاف ہے۔ بہر صورت دارِ ارقم کو تاریخِ اسلام میں ابدی شہرت حاصل ہو گئی۔

(۳)

بیعت عقبہ کبیرہ (ذی الحجہ ۳؎ بعدِ بعثت) کے بعد سرورِ عالم صلی اللہ علیہ وسلم نے مکے کے مسلمانوں کو مدینہ کی طرف ہجرت کر جانے کا اذن عام دے دیا۔ چنانچہ مکہ کے مشیر مسلمان چند ماہ کے اندر اندر ہجرت کر کے مدینہ منورہ چلے گئے۔ ان میں حضرت ارقم بن ابی ارقم بھی تھے۔ رحمتِ عالم صلی اللہ علیہ وسلم ہجرت فرما کر مدینہ تشریف لائے اور چند ماہ بعد ہاجرین اور انصار کے مابین موائخاۃ قائم فرمائی تو حضرت ارقم کو حضرت ابوطالب زید بن سہل انصاری کا اسلامی بھائی بنایا۔ علامہ ابن سعد کا بیان ہے کہ حضور نے حضرت ارقمؓ کو مستقل قیام کے لیے مدینہ منورہ کے محلہ بنی زریق میں زمین کا ایک ٹکڑا مرحمت فرمایا۔ سلسلہ میں غزوات کا سلسلہ شروع ہوا تو بدر اکبری، احد، احزاب، خیبر، حنین غرض کوئی ایسا اہم معرکہ نہیں تھا جس میں حضرت ارقمؓ نے سرفروشی اور جانبازی کا حق ادا نہ کیا ہو۔ علامہ ابن اثیرؒ نے اسد الغابہ میں لکھا ہے کہ حق و باطل کے معرکہ الال میں رحمتِ عالم صلی اللہ علیہ وسلم نے حضرت ارقمؓ کو ایک تلوار مرحمت فرمائی جس سے وہ شروع سے اخیر تک میدانِ رزم میں دادِ شجاعت دیتے رہے۔

سرورِ کونین صلی اللہ علیہ وسلم کو حضرت ارقمؓ کی دیانت اور امانت داری پر بے حد اعتماد تھا۔ چنانچہ آپؐ نے ان کو تحصیلِ زکوٰۃ کی خدمت تفویض فرمائی اور وہ یہ خدمت تمام عہدِ رسالت میں نہایت حسن و خوبی کے ساتھ انجام دیتے رہے۔

اہلِ سیر نے لکھا ہے کہ حضرت ارقمؓ نہایت پرہیزگار، صادق القول اور شجاع

بزرگ تھے عبادتِ الہی سے ان کو خاص شغف تھا۔ ایک مرتبہ حصولِ ثواب کی غرض سے بیت المقدس میں نماز پڑھنے کا ارادہ کیا اور سفر کی تیاری کر کے حضور سرورِ عالم صلی اللہ علیہ وسلم سے اجازت لینے آئے۔ حضور نے پوچھا:

”بیت المقدس کا قصد کس غرض سے کیا ہے، تجارت کے لیے یا کسی اور ضرورت کے لیے؟“

عرض کیا: یا رسول اللہ! میرے ماں باپ آپ پر قربان، صرف حصولِ ثواب کی

غرض سے بیت المقدس میں نماز پڑھنا چاہتا ہوں۔

حضور نے فرمایا: مسجدِ نبوی کی ایک نماز مسجدِ حرام (بیت اللہ) کے سوا دنیا کی تمام مساجد

کی ہزار نمازوں سے بہتر ہے۔

حضرت ارقمؓ نے حضور کا ارشاد سن کر سفر کا ارادہ ترک کر دیا۔

(۴)

حضرت ارقمؓ رحمتِ عالم صلی اللہ علیہ وسلم کے وصال کے بعد بیالیس یا چوالیس برس

حیات رہے۔ اس دوران میں خلافتِ راشدہ کا سارا دور گزر گیا۔ یہاں تک کہ ساسی

عالم اسلام پر امیر معاویہؓ کی حکومت قائم ہو گئی۔ تعجب ہے کہ اس طویل مدت میں حضرت

ارقمؓ کی زندگی کا کوئی واقعہ سیرت اور تاریخ کی کتابوں میں نہیں ملتا۔ انہوں نے باختلاف

روایت ۵۳ یا ۵۵ھ میں بعمر ۸۳ یا ۸۵ سال وفات پائی۔ علامہ ابن سعدؒ نے

طبقات میں لکھا ہے کہ حضرت ارقمؓ نے وفات سے پہلے وصیت کی تھی کہ ان کی نماز

خبازہ حضرت سعد بن ابی وقاصؓ پڑھائیں۔ ان کا قیام مدینہ سے کچھ فاصلے پر عقیق میں

تھا۔ اس لیے مدینہ پہنچنے میں دیر ہو گئی۔ والی مدینہ مروان بن الحکم کو انتظار گزارا نہ ہوا

اور اس نے کہا کہ سعدؓ کے آنے تک خبازہ کب تک پڑا رہے گا۔ میں نماز پڑھا دیتا ہوں۔

حضرت ارقمؓ کے صاحبزادے عبید اللہؓ نے اس کی بات رد کر دی اور کہا کہ جب

تک سعد بن ابی وقاصؓ تشریف نہیں لائیں گے نمازِ خبازہ نہیں پڑھی جائے گی۔

مروان نے اصرار کیا تو قبیلہ بنو مخزوم حضرت عبید اللہؓ میں ارقمؓ کی حمایت پر کھڑا

گیا۔ اتنے میں حضرت سعد بن ابی وقاصؓ تشریف لے آئے اور نمازِ خبازہ پڑھا کر اسلام کے

اس مہرِ عالمتاب کو قبرستانِ یقین میں سپردِ خاک کر دیا۔
حضرت ارقمؓ نے اپنے پیچھے دو لڑکے عبد اللہ اور عثمان اور تین لڑکیاں صفیہ
مریم اور امیہ چھوڑیں۔

حضرت ارقمؓ بن ابی الارقم کا شمار اسلام کے عظیم فرزندوں میں ہوتا ہے، وہ نہ صرف
اساتذہ کرام کے سلسلے کے گوہر تابندہ ہیں بلکہ ان کو بدری ہونے کا عظیم شرف بھی
حاصل ہے۔ بدر کے علاوہ انہیں دوسرے تمام اہم غزوات میں بھی رحمتِ عالم صلی اللہ
علیہ وسلم کی ہمراہی کی سعادت نصیب ہوئی۔ سب سے بڑھ کر جس بات نے ان کو شہرت عام
اور بقائے دوام کے دربار میں نہایت ممتاز اور لازوال مقام عطا کیا وہ ان کا جذبہٴ ایشارہ
فدویت ہے کہ انتہائی پر آشوب زمانے میں مہبطِ وحی و رسالت اور دوسرے اہل حق کے
میزبان بنے اور اپنا مکان محض رضائے الہی کے حصول کی خاطر سید المرسلینؐ کی نذر کر دیا۔
حضرت ارقمؓ کو اس مکان کی اہمیت کا بخوبی احساس تھا۔ چنانچہ انہوں نے اس
کو وقف کی حیثیت دے دی تاکہ بیع و وراثت کے تنازعوں سے محفوظ رہے۔ تاہم یہ مکان
ان کی وفات کے بعد ان کے خاندان کے قبضے میں رہا۔ اس میں ایک عبادت گاہ (قبر یا
مسجد) بھی تھی۔ یہ مکان کعبہ معلیٰ کے پاس ایسے موقع پر تھا کہ جو لوگ حج میں صفاد سر وہ
کے درمیان سہی کرتے وہ اس کے دروازے پر سے ہو کر گزر رہے تھے۔ شگہہ ہجری میں دوسرے
عباسی خلیفہ ابو جعفر منصور نے اسے حضرت ارقمؓ کے پوتے عبد اللہ بن عثمان اور دوسرے
نشا سے زبردستی خرید لیا۔ بعد میں یہ خلیفہ مہدی کی جاریہ الخیران کے قبضے میں
چلا گیا۔ اس نے اسے اپنی مرضی کے مطابق از سر نو تعمیر کرایا۔ اس کے بعد امتدادِ زمانہ سے
اس میں کئی تبدیلیاں آئیں۔ لیکن یہ جگہ ہمیشہ دارِ ارقم کے مقدس نام ہی سے مشہور رہی۔

اسلام کا یہ اولین مرکز جہان سے دین کی شعاعیں پھیلے، اگرچہ اب حرمِ پاک کا حصہ
بن گیا ہے، لیکن "دارِ ارقم" اور حضرت ارقمؓ کے جذبہٴ ایشارہ کا ذکر اب آباد تک باقی رہے گا۔

حضرت ارقم بن ابی الارقم رضی اللہ تعالیٰ عنہ کے موافقاتی بھائی سیدنا حضرت ابو طلحہ انصاری رضی اللہ تعالیٰ عنہ کا شمار بڑے جلیل القدر صحابہ میں ہوتا ہے۔ ان کا نام زید بن ہل تھا مگر انہوں نے اپنی کنیت "ابو طلحہ" سے شہرت پائی۔ قبیلہ خزرج کے خاندان نجار سے تھے اور اس قبیلے کے رئیسوں میں شمار ہوتے تھے۔ ہجرت نبوی سے پہلے جلیل القدر صحابیہ حضرت ارقم سلیم رضی اللہ تعالیٰ عنہا کی تبلیغ سے مسلمان ہوئے اور پھر ان سے نکاح کر لیا۔ اس کے بعد ان کو ان نفوس قدسی میں شامل ہونے کا شرف حاصل ہوا۔ جو سالہ بعد بعثت میں مکہ جا کر رسول اکرم صلی اللہ علیہ وسلم کی زیارت اور بیعت سے سرفراز ہوئے اور حضور کو مدینہ تشریف لانے کی دعوت دی۔ — ہجرت نبوی کے بعد غزوات کا آغاز ہوا تو حضرت ابو طلحہ نے عہد رستہ کے تمام غزوات میں سرفروشانہ حصہ لیا۔ غزوہ اُحُد اور غزوہ حنین میں ان کی غیر معمولی شجاعت اور پامردی کی سرورِ عالم صلی اللہ علیہ وسلم نے بھی تحسین فرمائی۔

آنحضور صلی اللہ علیہ وسلم کی وفات کے بعد شام فتح ہوا تو حضرت اوطمہؓ نے شام میں سکونت اختیار کر لی اور حضرت ابوبکر صدیقؓ اور حضرت عمر فاروقؓ کے زمانہ خلافت کا بیشتر حصہ وہیں گزارا البتہ حضرت عمر فاروقؓ کی شہادت سے کچھ عرصہ پہلے مدینہ واپس آ گئے۔ مسلمانوں میں ایک بحری غزوے پر روانہ ہوئے۔ اس وقت عمر کی ستر منزلیں کر چکے تھے۔ اثنائے راہ میں جہاز پر ہی وفات پائی۔ سات دن کے بعد جہاز خشکی پر پہنچا تو لاش بالکل صحیح و سالم اور تندرست و تازہ تھی۔ وہیں تدفین عمل میں لائی گئی۔

حضرت ابو طلحہ رضی اللہ عنہ کے اعتبار سے بہت بلند مقام پر فائز تھے ان سے ۱۱۹ احادیث مروی ہیں حضرت ابو طلحہ رضی اللہ عنہ کے گمشدہ خلق میں حبیب رسولؐ، شوقِ جہاد، شجاعت، انصاف و جلیل الشہادت ائمہ سب سے خوش رنگ و جلیل ہیں۔ عبادتِ الہی، پانچویں روزوں سے خصوصی شہادت تعلق۔

رضی اللہ تعالیٰ عنہ

(حضرت امام رضا علیہ السلام کی تالیف "تیسرا پرکار شمع الہی" میں یہ خطبہ فرمایا)

۱۔ حضرت اُمّ سلیمؓ کو یہ اطلاع ملے کہ ہوا تھا حضرت اُمّ سلیمؓ نے سلام قبول کیا لہذا یہی سبب اس میں ہو کہ تمام
چھ گئے اور وہیں انتقال کیا۔ ان کے بعد حضرت ابو طلحہؓ نے ان کو نکاح کا پیغام بھیجا تو انہوں نے اسے قبول کر دیا
قبول کیا کہ حضرت ابو طلحہؓ اسلام قبول کر لیں۔ حضرت ابو طلحہؓ نے یہ شرط منظور کر لی اور یہود و عیسٰی کی زندگی میں جو شرک و منکرات
نے علاقہ بگوش اسلام ہو گئے۔ اس کے بعد دونوں رشتہ ازدواج میں منسلک ہو گئے۔

حضرت عبیدہ بن حارث مطلبی شیخ المہاجرین

(۱)

غزوہ بدر سے ایک مدت کے بعد رحمت عالم صلی اللہ علیہ وسلم ایک مرتبہ اپنے خباں تیاروں کے ہمراہ وادی صفراء سے گزرے اور رات گزارنے کے لیے وہیں پڑاؤ ڈال دیا۔ ہوا چلنی شروع ہوئی تو اس میں سے مشک کی مسحور کن لپٹیں آرہی تھیں۔ صحابہ کرام نے حضور کی خدمت میں عرض کی:

”یا رسول اللہ کہیں سے مشک کی لپٹیں بڑی شدت اور فراوانی سے آ

رہی ہیں ان سے ہمارا مشام جاں معطر ہو گیا ہے۔“

سرور عالم صلی اللہ علیہ وسلم نے فرمایا: ”ابو معاویہ کی قبر کے یہاں ہوتے

ہوئے تمہیں تعجب کیوں ہے۔“

ابو معاویہ کنیت کے یہ عاشق رسول جن کی تربت کی بدولت ساری وادی صفراء معطر ہو گئی تھی، سیدنا حضرت عبیدہ بن حارث مطلبی شہیدِ بدر تھے۔

(۲)

حضرت عبیدہ بن حارث بن مطلب بن عبد مناف بن قصی القرشی کا شمار بڑے جلیل القدر صحابہ میں ہوتا ہے۔ ان کی کنیت ابو معاویہ بھی تھی اور ابو الحارث بھی۔ لقب شیخ المہاجرین تھا۔ ان کا تعلق بنو عبد مناف کی شاخ بنو مطلب سے تھا۔ اور وہ سرور عالم صلی اللہ علیہ وسلم کے پردادا ہاشم بن عبد مناف کے بھائی مطلب کے پوتے تھے۔ اس لحاظ سے رشتہ میں حضور انور صلی اللہ علیہ وسلم کے چچا ہوتے تھے۔ والدہ کا نام منجیلہ تھا اور رحمت عالم صلی اللہ علیہ وسلم سے دس برس پہلے پیدا ہوئے

تھے بعض شارحین حدیث اور اہل سیر نے حضرت عبیدہ بن حارث کو حضرت عبدالمطلب کا پوتا اور ہاشمی قرار دیا ہے۔ مگر یہ غلط فہمی ہے بلاشبہ حضرت عبدالمطلب کے ایک بیٹے کا نام بھی حارث تھا، لیکن حارث (عمّ النبی) بن عبدالمطلب کے بیٹوں کے نام نوفل، عبد اللہ، دبیعہ اور مغیرہ تھے۔ حضرت عبیدہ، حارث بن مطلب کے فرزند تھے اور ہاشمی نہیں بلکہ مطلبی تھے۔

حضرت عبیدہ نے ابتدائے بعثت میں حضرت عثمان بن مظعون، حضرت عبد الرحمن بن عوف، حضرت ابو عبیدہ بن الجراح، حضرت ابوسلمہ بن العاص اور حضرت ارقم بن ابی الارقم کے ساتھ اس وقت دعوت حق پر لبیک کہا جب ایسا کرنا ہولناک خطرات کو دعوت دینے کے مترادف تھا۔ حضرت عبیدہ اس وقت جوانی کی منزلوں سے گزر کر بچپانے کی حدود میں داخل ہو چکے تھے لیکن انہوں نے نوجوانوں کے سے جوش اور دلہے کے ساتھ اسلام کو حزر جان بنایا اور مشرکین قریش کی مخالفت اور ایذا رسانی سے مطلق ہراساں نہ ہوئے۔ ان کے قبول اسلام کے کچھ عرصہ بعد جب مشرکین نے پرستار ان حق پر عرصہ حیات تنگ کر دیا تو سرور عالم صلی اللہ علیہ وسلم نے اپنے منہی بھر جان شاروں کے ساتھ حضرت ارقم بن ابی الارقم مخزومی کے مکان میں پناہ لی، ان جاں شاروں میں حضرت عبیدہ بھی شامل تھے۔ حضرت ارقم کا مکان کوہ صفا کے دامن میں واقع تھا اور اس میں بیٹھ کر دشمن کے حملے کا اچھی طرح دفاع کیا جاسکتا تھا۔ ستم رسیدہ مسلمانوں نے اس خطرہ قدس کو اس وقت چھوڑا جب حضرت عمر بن خطاب اسی جگہ رحمت عالم صلی اللہ علیہ وسلم کے قدموں پر آن گرے اور ساقی کو شر کے دست مبارک سے باوہ توحید پلا کر نمود ہو گئے۔

(۳)

بعثت نبوی کے ساتویں سال جب قریش مکہ نے دیکھا کہ ان کے بے پناہ ظلم و ستم کے باوجود مسلمانوں کی تعداد بڑھتی ہی جاتی ہے اور ان کی ایک معقول تعداد ان کے پیچھے سب سے بچ کر حبش کے دارالغافیت میں بھی پہنچ گئی ہے تو وہ فرط غضب سے دیوانے ہو گئے۔ اور ان کے صبر کا پیمانہ چھلک گیا۔ انہوں نے ایک اجتماع میں بالاتفاق یہ فیصلہ

کیا کہ جب تک بنو ہاشم محمد (صلی اللہ علیہ وسلم) کو ان کے حوالے نہیں کریں گے۔ کوئی شخص ان بے کسی قسم کا تعلق نہیں رکھے گا۔ نہ ان کے پاس کوئی چیز فروخت کی جائے گی، نہ ان سے رشتہ ناما کیا جائے گا۔ اور نہ انہیں کھلے بندوں پھرنے دیا جائے گا۔ یہ معاہدہ مکہ کرعہ کے دروانے پر لٹکا دیا گیا۔

جب بنو ہاشم کو اس معاہدے کا علم ہوا تو انہوں نے سرورِ عالمؐ کو مشرکین کے حوالے کرنے سے صاف انکار کر دیا اور حضرت ابوطالب خاندان کے سب لوگوں کے ساتھ (سوائے ابولہب اور اس کے زیر اثر چند دوسرے ہاشمیوں کے) پہاڑ کے ایک دہ میں چلے گئے جو بنو ہاشم کا موروثی تھا اور شعب الی طالب کہلاتا تھا۔ اس کٹھن وقت میں بنو مطلب نے بنو ہاشم کا پورا پورا ساتھ دیا۔ فی الحقیقت مطلب بن مناف کی اولاد شروع ہی سے ہاشمیوں کے دکھ سکھ میں شریک رہتی تھی۔ جس طرح بنو ہاشم نے حضورِ الٰہیؐ کی حفاظت و صیانت کا عہد کیا تھا۔ اسی طرح بنو مطلب نے بھی آپؐ کے دفاع و حفظ کی قسم کھائی تھی۔ چنانچہ شعب الی طالب میں محصور رہ کر جس طرح بنو ہاشم مصائبِ آلام کی چکی میں پستے رہے اسی طرح مطلبی بھی دہ میں اقامت گزین رہ کر ہر قسم کی سختیاں جھیلتے رہے۔ ان وفا شعاروں میں حضرت عبیدہ بن الحارث بھی شامل تھے۔ یہ زہرہ گلاز محصوری پورے تین برس تک جاری رہی۔ اس دوران میں ظالم محاصرین کھانے پینے کی کوئی چیز حتیٰ الوسع مسلمانوں کو نہیں پہنچنے دیتے تھے۔ محصورین کے بچے بھوک بے ہلالتے تھے تو مشرکین ان کی آوازیں سن سن کر خوش ہوتے تھے۔ عورتوں کی چھاتیوں میں دودھ خشک ہو گیا تھا اور محصورین کے منہ میں کٹی کٹی دن تک ایک کھیل بھی اڑ کر نہ جاتی تھی۔ بعض اوقات بکس محصورین درختوں اور چھاڑیوں کی پتیاں کھا کر پیٹ بھرتے تھے اور اگر کہیں سے سوکھا چمڑا مل جاتا تو اس کو بھون کر ستو کی طرح چھانک لیتے تھے ان سب مصائبِ شداۃ کے باوجود آفرین ہے محصورین پر، کہ وہ اس تین سال کے طویل لحرصے میں ایک لمحہ کے لیے بھی مکہ کے درِ یتیم صلی اللہ علیہ وسلم کا ساتھ چھوڑنے کا تصور تک دل میں نہ لائے بالآخر

تین سال کے بعد مشرکین میں سے کچھ کو رحم آیا اور وہ اس ظالمانہ معاہدے کو توڑ کر بنو ہاشم اور بنو مطلب کو شعب ابی طالب سے باہر لے آئے۔ اس محصوری میں حضرت عبیدہؓ نے شروع سے اخیر تک نہایت استقلال اور صبر کے ساتھ سرورِ عالم صلی اللہ علیہ وسلم کا ساتھ دیا۔

(۴)

جب سرورِ کائنات صلی اللہ علیہ وسلم نے صحابہ کرامؓ کو مدینہ کی طرف ہجرت کرنے کی اجازت دی تو حضرت عبیدہؓ بن الحارث بھی اپنے بھائیوں طفیلؓ اور حصینؓ اور بھتیجے مسطحؓ بن اثاثہ (بن عباد بن مطلب) کے ساتھ ہجرت کر کے مدینہ پہنچے اور حضرت عبداللہؓ بن سلمہ العجلانی کے مکان میں فروکش ہوئے۔ ہجرت کے وقت ان کی عمر ۶ برس سے متجاوز تھی۔ اور وہ رحمتِ عالم صلی اللہ علیہ وسلم کے نزدیک بڑی قدر و منزلت کے حامل تھے۔ اسی لیے لوگوں میں ”شیخ المہاجرین“ کے لقب سے مشہور ہو گئے تھے۔ سرورِ عالم صلی اللہ علیہ وسلم نے حضرت عبیدہؓ کو مستقل سکونت کے لیے مدینہ میں ایک قطعہ زمین مرحمت فرمایا جس میں وہ اپنے سارے خاندان سمیت آباد ہو گئے۔ مہاجرین میں سے حضرت عبیدہؓ کا بھائی چارہ حضرت بلالؓ بن رباح حبشی سے قائم تھا۔ جب حضورؐ نے مہاجرین اور انصار کے مابین مواخاۃ قائم کرائی تو حضرت عبیدہؓ کو حضرت عمرؓ بن خطاب انصاری کا دینی بھائی بنایا۔

ہجرت کے بعد مسلمانوں کو کسی قدر اطمینان نصیب ہوا اور وہ کفار کے دستِ تعدی سے محفوظ ہو گئے۔ تاہم مشرکین مکہ کے حملہ کا خطرہ ہر وقت موجود تھا۔ اسی خطرہ کے تدارک کے لیے سرورِ عالم صلی اللہ علیہ وسلم صحابہؓ کی چھوٹی چھوٹی مسلح جماعتیں وقتاً فوقتاً مکہ کی طرف یا مدینہ کے فواح میں بھیجتے رہتے تھے۔ ایسی مہمات کو سرایا سے موسوم کیا جاتا ہے۔ ان کا سب سے بڑا مقصد یہ تھا کہ دشمنوں کی نقل و حرکت پر نظر رکھی جائے تاکہ وہ بے خبری میں حملہ نہ کر دیں۔ غزوہ بدر سے پہلے جو سرایا پیش آئے ان میں سے ایک مہم کی قیادت کا شرف حضرت عبیدہؓ کو حاصل ہوا، یہ مہم شوال ۳ھ میں پیش آئی اور

”سُریّہ عبیدہ بن حارث“ یا سُریّہ رابح کے نام سے مشہور ہے۔ اس میں حضورؐ نے ساٹھ یا اسی سواروں کے ساتھ حضرت عبیدہ بن حارث کو قریش کی نقل و حرکت کا پتہ چلانے کے لیے وادی رابح کی طرف روانہ فرمایا۔ حجاز کے ساحلی علاقے میں ثنیۃ المرہ کے مقام پر مسلمانوں کا سامنا قریش کے ایک قافلے سے ہوا جو ابوسفیان (یا بروایت دیگر عکرمہ بن ابی جہل) کی قیادت میں دو سو آدمیوں پر مشتمل تھا۔ قریش اگرچہ تعداد میں زیادہ تھے، لیکن انہوں نے لڑنے سے گریز کیا اور پہلو بچا کر نکل گئے۔ حضرت عبیدہ کی ماتحتی میں حضرت سعد بن ابی وقاص جیسے پر جوش مجاہد بھی تھے۔ انہوں نے اس موقع پر راہ حق میں ایک تیر چلایا ہی دیا۔ صحیح بخاری میں حضرت سعدؓ سے روایت ہے کہ میں پہلا عرب ہوں جس نے راہ خدا میں تیر چلایا۔ گویا سُریّہ عبیدہ بن حارث میں سب سے پہلے اللہ کی راہ میں تیر چلایا گیا۔

بعض روایتوں میں ہے کہ حضرت عبیدہ بن الحارث سب سے پہلے صحابی ہیں جنہیں رحمت عالم صلی اللہ علیہ وسلم نے کسی عسکریت کی قیادت کے لیے نشان (علم یا لوا) مرحمت فرمایا، لیکن کچھ دوسری روایتوں کے مطابق اس شرف میں علم رسول حضرت حمزہؓ بن عبد المطلب کو سبقت حاصل ہے۔

(۵)

۱۷ رمضان المبارک ۳۱ھ کو بدر کے میدان میں علمبردارانِ حق اور معبودانِ باطل کے پرستار ایک دوسرے کے مقابل ہوئے تو حضرت عبیدہ بن حارث بھی رحمت عالم صلی اللہ علیہ وسلم کے ہمراہ تھے۔ سب سے پہلے لشکر قریش سے (سُریّہ عبیدہ بن حارث) میں مارے جانے والے) عمرو بن الحضرمی کے بھائی عامر حضرمی نے آگے بڑھ کر مبارز طلبی کی۔ حضرت عمر فاروقؓ کے غلام حضرت قحیحؓ اس کے مقابلے کے لیے نکلے اور مردانہ وار لڑ کر شہید ہو گئے۔ (طبری اور کچھ دوسرے مؤرخین کا بیان ہے کہ عامر سے مقابلے کے دوران میں کسی بدنہاد مشرک نے اس پر تیر چلا دیا اور وہ اس تیر کے زخم سے داخل حق ہوئے) اس کے بعد عقبہ و شیبہ پسرانِ ربیعہ بن عبد شمس بن عبد مناف اور ولید بن عقبہ آگے بڑھے

اور مسلمانوں کو مقابلہ کے لیے بلکارا۔ مسلمانوں کی طرف سے حضرت عوفؓ، معاذؓ اور معوذہؓ
سیرانِ حادث اُن کے مقابلہ پر نکلے۔ (بعض روایتوں میں حضرت عوفؓ اور بعض میں حضرت
معوذہؓ کی جگہ حضرت عبداللہؓ بن رواحہ انصاری کا نام لکھا ہے) یہ تینوں انصاری تھے۔
عتبہ نے ان کا نام و نسب پوچھا اور جب معلوم ہوا کہ یہ مدینہ والے ہیں تو پکارا،
”محمد! یہ لوگ ہمارے جوڑ کے نہیں ہیں۔“

اس پر حضورؐ نے تینوں انصاری مجاہدوں کو پیچھے ہٹ آنے کا حکم دیا اور حضرت حمزہؓ،
علیؓ اور عبیدہؓ سے مخاطب ہو کر فرمایا:-

”حمزہ، علی، عبیدہ جاؤ اور دینِ حق کی خاطر ان سے لڑو۔“

”تینوں جو امرِ دین سے ہاتھ دھوئے اپنے حریفوں کے مقابل جا کھڑے ہوئے۔
بعض روایتوں میں ہے کہ سرورِ عالم صلی اللہ علیہ وسلم کی خواہش تھی کہ بنو عبد شمس
کے تین مبارز خواہوں کے مقابلے میں تین ہاشمی بھیجے جائیں، لیکن مشکل یہ تھی کہ جہاں قریش
کے لشکر میں عباس بن عبد المطلب، نوفل بن حارث بن عبد المطلب، مغیرہ بن حارث بن
عبد المطلب اور عقیل بن ابی طالب چار ہاشمی موجود تھے وہاں لشکرِ اسلام میں حضورؐ کو
چھوڑ کر حضرت حمزہؓ اور حضرت علیؓ صرف دو ہاشمی تھے، اس لیے آپؐ نے حضرت عبیدہؓ
کو جو مظلومی تھے اور بنو ہاشم کے حلیف تھے، شامل کر کے اس کمی کو پورا کیا۔

علامہ ابن سعد کا بیان ہے کہ حضرت حمزہؓ عتبہ کے مقابل ہوئے اور ہلکار کر کہا،
”میں حمزہ بن عبد المطلب ہوں، میں اللہ اور اس کے رسول کا شیر ہوں۔“

عتبہ نے اس کے جواب میں کہا، ”میں اپنے حلفاء کا شیر ہوں۔ یہ تمہارے ساتھ

کون ہیں؟“

حضرت حمزہؓ نے فرمایا: ”یہ علیؓ بن ابی طالب اور عبیدہؓ بن حارث ہیں۔“

عتبہ بولا: ”ہاں اب یہ ہمارے کھوا اور جوڑ کے آدمی ہیں۔“

لڑائی شروع ہوئی تو عتبہ حضرت حمزہؓ کے ہاتھ سے اور ولید حضرت علیؓ کو گمراہی
کے ہاتھ سے مارا گیا۔ یہ دیکھ کر طعیمہ بن عدی بن نوفل کو جوش آگیا اور وہ ہٹکارتا ہوا

آگے بڑھا، لیکن شیر خدا حضرت حمزہؓ نے ایک ہی وار میں اس کو بھی ڈھیر کر دیا۔ البتہ حضرت عبیدہؓ اور شیبہؓ میں دیر تک کش مکش ہوتی رہی، یہاں تک کہ دونوں بیدم ہو گئے، لیکن آخری مرتبہ شیبہؓ نے اپنی تلوار سے ایک بھر پور وار حضرت عبیدہؓ پر کیا جس سے وہ شدید زخمی ہو گئے۔ ان کا ایک پاؤں شہید ہو گیا اور نیپڈلی کی ہڈی سے گودا بہنے لگا۔ یہ دیکھ کر حضرت علیؓ کرم اللہ وجہہ (اور بروایت دیگر حضرت حمزہؓ بھی) جو اپنے دشمن سے فارغ ہو چکے تھے، ادھر بڑھے اور شیبہؓ کو جہنم واصل کر کے حضرت عبیدہؓ کو میدان جنگ سے اٹھالائے۔

بعض روایتوں میں ہے کہ حضرت عبیدہؓ کا مقابلہ عقبہؓ سے ہوا تھا جو ان کا ہم سن تھا اور وہ عقبہؓ کے وار سے زخمی ہوئے تھے۔ حضرت حمزہؓ نے شیبہؓ کو قتل کیا تھا اور حضرت علیؓ نے ولید کو۔ ایک روایت میں یہ بھی ہے کہ عبیدہؓ ولید سے لڑے تھے اور اسی کے ہاتھ سے زخمی ہوئے تھے جب کہ حضرت علیؓ نے شیبہؓ کو اور حضرت حمزہؓ نے عقبہؓ کو ہلاک کیا تھا۔ بہر صورت قریش کے عینوں جنگ آزما اللہ کے شیروں کے ہاتھ سے اپنے انجام کو پہنچ گئے۔ ان میں عقبہؓ کی حیثیت سب سے نمایاں تھی۔ وہ بنو عبد شمس کا سردار اور قریش کے لشکر کا سپہ سالار تھا۔

(۶)

جب حضرت عبیدہؓ کو رحمت عالم صلی اللہ علیہ وسلم کی خدمت میں اٹھا کر لائے تو ان کا جسم زخموں سے چور چور تھا۔ ان کی حالت دیکھ کر حضورؐ کو سخت صدمہ پہنچا۔ آپؐ نے انہیں تسلی دی اور اپنا سرا قدس اظہار شفقت کے طور پر ان کے زانو پر رکھ دیا۔ حضرت عبیدہؓ نے فخر موجودات صلی اللہ علیہ وسلم کی خدمت میں عرض کیا:

”یا رسول اللہ! کیا مجھے مرگ شہادت نصیب نہ ہوگی؟“

حضورؐ نے فرمایا: ”بلاشبہ تم شہید ہو اور نیکو کاروں کے پیشوا ہو۔“

مہبطِ وحی و رسالت صلی اللہ علیہ وسلم کا ارشاد گرامی سن کر حضرت عبیدہؓ کا

چہرہ فرطِ مسرت سے چمک اٹھا اور انہوں نے عرض کی:

marfat.com

Marfat.com

”اگر آج ابو طالب زندہ ہوتے اور مجھے اس حالت میں دیکھتے تو ان کو یقین ہو جاتا کہ میں ان کے اس قول کا کس قدر مستحق ہوں۔“

وَنُسَلِّمُكَ حَتَّى نَضْرَعَ حَوْلَكَ
وَنَذْهَبَ عَنْ ابْنائِنَا وَالْحَبْلَائِلِ

دہم رسول اللہ کی حفاظت کریں گے یہاں تک کہ ان کے ارد گرد جانیں بے دیں گے اور اپنے اہل و عیال سے بے نیاز ہو جائیں گے۔

معرکہ بدر کے بعد شکر اسلام نے مدینہ کو مراجعت کی تو راستے میں حضرت عبیدہؓ کا وقت آخر آپہنچا۔ ان کی روح مطہر نے دادی صنفار میں پیک اجل کو لبیک کہا اور اسی دادی کو ان کی ابدی آرام گاہ بننے کی سعادت نصیب ہوئی۔ ان کی تدفین کے بعد مدتوں تک دادی صنفار کی فضا میں مشک کی خوشبو بسی رہی، جو کوئی ادھر سے گزرتا مسحور کن خوشبو کی لپٹیں اسے مدھوش کر دیتیں۔ اللہ اللہ یہ درجہ ہے ایک عاشق رسولؐ اور شہید راہ حق کا۔

یہ رتبہ بلند ملا جس کو مل گیا

ہر معنی کے واسطے فارورسن کہاں

شہادت کے وقت حضرت عبیدہؓ کی عمر ۶۳ برس کی تھی۔ انہوں نے اپنے پیچھے چار لڑکیاں، خدیجہ، صفیہ، خجیلہ اور ریطہ اور چھ لڑکے معاویہ، حادث، محمد، منقذ، عون اور ابراہیم چھوڑے۔

رَضِیَ اللہُ تَعَالٰی عَنْہُ

حضرت حاطب بن ابی بلتعہ

(۱)

۶ھ میں صلح حدیبیہ کے بعد ایک دن رحمت عالم صلی اللہ علیہ وسلم نے مسلمانوں کو مسجد نبوی میں جمع کیا اور اُن سے مخاطب ہو کر فرمایا :
 ” لوگو! اللہ تعالیٰ نے مجھے تمام روئے زمین کے لیے رحمت بنا کر بھیجا ہے۔ اب وقت آگیا ہے کہ تم اس رحمت کو دنیا والوں میں بانٹو اٹھو اور ساری دنیا کو حق کی دعوت دو۔“

اس کے بعد حضور اکرم صلی اللہ علیہ وسلم نے پڑوسی ممالک کے فرمانرواؤں اور رئیسوں کو دعوت اسلام کے خطوط لکھے اور انہیں پہنچانے کے لیے چند ہوشیار اور ذی فہم صحابہ کو منتخب فرمایا۔ مقوقس والی مصر کو مکتوب نبوی پہنچانے کی خدمت جن صاحب کے سپرد ہوئی وہ چالیس برس کی عمر کے ایک قدیم الاسلام جانثار رسول تھے، کسی قدر لست قدر لیکن نہایت متناسب الاعضاء اور خوب رو، چہرے پر ذکاوت و فراست کے آثار نمایاں تھے۔ انہوں نے حضور صلی اللہ علیہ وسلم کا نام مبارک سر آنکھوں پر رکھا اور اُسے لے کر عازم مصر ہوئے۔ دارالحکومت اسکندریہ پہنچ کر اپنی آمد کی اطلاع مقوقس والی مصر کو دی تو اُس نے اپنے افسروں کو حکم دیا کہ سفیر عرب کے ساتھ نہایت تنظیم و مکرم سے پیش آئیں اور اُن کے قیام و طعام کا عمدہ بندوبست کریں۔ دو تین دن بعد اس نے سفیر عرب سے گفتگو کے لیے اپنے دربار میں تمام عائد سلطنت اور مذہبی پیشواؤں کو طلب کیا۔ اور سفیر عرب کو بھی دربار میں بلا بھیجا۔
 سفیر عرب دربار میں تشریف لائے تو مقوقس نے ان کی خندہ پیشانی سے پذیرائی کی

اور ان کو اس جگہ بٹھایا جہاں بادشاہوں کے سفیر بٹھائے جاتے تھے۔ بات چیت شروع ہوئی تو اثنائے گفتگو میں مقوقس نے پوچھا:

”کیا محمد واقعی اللہ کے فرستادہ پیغمبر ہیں؟“

سفیر عرب: یقیناً۔

مقوقس: ”اگر واقعی ایسا ہے تو جب ان کی قوم نے اُن کو اپنے آبائی وطن سے نکالا تو انہوں نے بددعا کیوں نہ کی؟“

سفیر عرب: کیا آپ حضرت عیسیٰ بن مریمؑ کو خدا کا سچا پیغمبر مانتے ہیں؟
مقوقس: بے شک۔

سفیر عرب: ”اگر ایسا ہے تو جب اُن کو صلیب پر چڑھایا گیا، انہوں نے اپنی قوم کے لیے بددعا کیوں نہ کی؟“

مقوقس یہ جواب سن کر مبہوت ہو گیا اور پکار اٹھا، ”بے شک تم خود بھی دانا آدمی ہو اور جس ہستی کی طرف سے آئے ہو وہ بھی بڑی صاحبِ حکمت ہے۔“
یہ صاحبِ رسولؐ جن کی ذہانت اور فراست نے ایک باجبروت نصرانی فرمانروا سے نہ صرف ان کی بلکہ دانائے کونین صلی اللہ علیہ وسلم کی بھی دانائی اور حکمت کا اعتراف کروایا، حضرت حاطب بن ابی بلتعہ تھے۔

(۲)

سیدنا حضرت ابو عبد اللہ (یا ابو محمد) حاطب بن ابی بلتعہ یمن کے رہنے والے تھے اور بنو نخم بن عدی سے تعلق رکھتے تھے۔ سلسلہ نسب یہ ہے:

حاطب بن ابی بلتعہ بن عمیر بن سلمہ بن صعوب بن سہیل بن العقیق بن سعاد بن راشدہ (خالفہ) بن اذب بن جزیلہ بن نخم بن عدی۔

بعض اربابِ سیر نے انہیں قحطانی النسل قرار دیا ہے اور بعض نے ان کو بنو مذحج کا ایک رکن بتایا ہے۔ لیکن جمہور کی رائے میں وہ نخمی یمنی ہیں۔ عہدِ جاہلیت میں گروہِ زمانہ انہیں مکہ لے آئی جہاں وہ بنو اسد بن عبد العزیٰ سے حلیفانہ تعلقات قائم کر

کے مستقل طور پر مقیم ہو گئے۔

بعض روایتوں میں ہے کہ حضرت عاطبؓ بنواسد کے ایک شخص عبید اللہ بن حمید کے مکاتب تھے۔ لیکن بعض نے لکھا ہے کہ وہ حضرت زبیرؓ بن العوام کے حلیف تھے۔ عاطبؓ ابن حجر عسقلانی نے اصحاب میں لکھا ہے کہ عاطبؓ زمانہ جاہلیت کے مشہور شہسواروں میں سے تھے اور شعر و شاعری میں بھی درک رکھتے تھے۔

حضرت عاطبؓ اکیس بائیس برس کے پیٹے میں تھے کہ رسول اکرم صلی اللہ علیہ وسلم مبعوث ہوئے اور لوگوں کو حق کی طرف بلانا شروع کیا۔ حضرت عاطبؓ کو اللہ تعالیٰ نے فطرتِ سلیم عطا کی تھی انھوں نے آغازِ دعوت ہی میں لوائے توحید کو تمام لیا اور سید الانام صلی اللہ علیہ وسلم کے جان نثاروں میں شامل ہو گئے۔ بعض اہل سیر نے ان کے قبولِ اسلام کے بارے میں طرف اتنا لکھنے پر اکتفا کیا ہے کہ وہ ہجرت سے پہلے ایمان لائے لیکن بعض نے تخصیص کے ساتھ لکھا ہے کہ وہ حواری رسول حضرت

زبیرؓ بن العوام کے ساتھ (بعدِ بعثت کے اربعہ صحابیوں میں) سعادتِ اندوزِ اسلام ہوئے۔ بہر صورت اس بات پر سب کا اتفاق ہے کہ وہ "السابقون الاولون" کی مقدس جماعت کے ایک معزز ذکن تھے۔

قبلِ اسلام کے بعد مکہ میں حضرت عاطبؓ پر کیا گزری؟ اس کے بارے میں کتبِ سیر میں کوئی تفصیل نہیں ملتی۔ قیاس یہ ہے کہ دوسرے اہل حق کے ساتھ وہ بھی کفار کے مظالم سہتے رہے تا آنکہ سال ۳ بعدِ بعثت میں حضور صلی اللہ علیہ وسلم نے صحابہ کرامؓ کو مدینہ کی طرف ہجرت کرنے کا اذنِ عام دے دیا۔ ہجرتِ نبویؐ سے چند دن پہلے حضرت عاطبؓ بھی دوسرے صحابہ کرامؓ کی طرح ارضِ مکہ کو الوداع کہہ کر مدینہ منورہ تشریف لے گئے۔ اور عصبہ کے محلے میں حضرت منذرؓ بن محمد انصاری کے ہاں قیام کیا۔ سرورِ عالم صلی اللہ علیہ وسلم نے مدینہ منورہ میں نزولِ اجلال فرماتے کے چنانچہ بعد مہاجرین و انصاریں مواعظِ قائم کی تو حضرت عاطبؓ بن ابی بلتعہ کو حضرت عوفؓ بن ساعدہ انصاری کا بھائی بنایا۔

غزوات کا سلسلہ شروع ہوا تو سب سے پہلے حضرت عاطفؓ کی تلوار میلان بدر میں چمکی اور دشمنان حق کے سر پر برقِ عاطف بن کر گری۔ اس غزوہ میں وہ شروع سے اخیر تک دادِ شجاعت دیتے رہے۔ مشرکین کو ہزیمت ہوئی تو ان کے بہت سے ساتھیوں کو مسلمانوں نے قیدی بنالیا۔ بنو اسد کا ایک جنگجو حارث بن عائد حضرت عاطفؓ کے ہاتھ اسیر ہوا۔ حارث کے ساتھ بنی اسد کے دو اور آدمیوں سائب بن ابی حُبیش اور سالم بن شامخ کو حضرت عبدالرحمنؓ بن عوف اور حضرت سعید بن ابی وقاص نے قیدی بنالیا تھا۔ ان تینوں کو عثمان بن ابی حُبیش نے چار ہزار دینار فدیہ سے کر رہا کرایا۔

بدر کے بعد حضرت عاطفؓ نے اُحد، احزاب، خیبر، فتح مکہ، حنین، طائف اور تبوک تمام غزوات میں سرورِ عالم صلی اللہ علیہ وسلم کی ہمراہی کا شرف حاصل کیا۔ اس شرف کے ساتھ ساتھ ہجری میں ان کو بیعتِ رضوان میں شریک ہونے کی عظیم سعادت بھی نصیب ہوئی۔

(۳)

۱۔ میں صلح حدیبیہ کے بعد سرورِ کونین صلی اللہ علیہ وسلم نے حضرت عاطفؓ کو مَقْوَسِ والی مصر کے پاس مبلغِ اسلام (سفیر) بنا کر بھیجا۔ حضرت عاطفؓ مَقْوَس کے نام حضور صلی اللہ علیہ وسلم کا خوب مکتوب گرامی لے کر گئے اس کا مضمون یہ تھا:

”بسم اللہ الرحمن الرحیم۔ محمدؐ کی طرف سے جو اللہ کا بندہ اور اس کا رسول ہے۔ یہ خط مَقْوَسِ رئیسِ اعظمِ قبط کے نام ہے۔ سلام ہے اس شخص پر جو ہدایت کی پیروی کرنے والا ہے۔ میں تم کو اسلام کی دعوت دیتا ہوں اور اسلام کی طرف بلاتا ہوں۔ اسلام قبول کرو تو سلامت رہو گے اور اللہ تعالیٰ تم کو دو گنا اجر دے گا۔ اور اگر انکار کرو گے تو قبطیوں کا گناہ تمہارے قیام ہو گا۔ اے اہل کتاب ایک ایسی بات کی طرف آؤ جو ہم میں اور تم میں یکساں ہے۔ وہ یہ کہ ہم اللہ کے سوا کسی کی عبادت نہ کریں اور اس کے ساتھ کسی

کو شریک نہ کریں اور ہم میں سے بعض اپنے بعض کو اللہ کے آگے پروردگار نہ
بنائیں اور تم نہیں مانتے تو گواہ رہو کہ ہم (اللہ کو وحدہ لا شریک) مانتے ہیں،
حضرت حاطبؓ اسلندریہ پہنچ کر مقوقس کے دربار میں گئے تو اس نے ان کی بڑی
تعظیم و تکریم کی۔ حضورؐ کے نام مبارک کو بڑی تعظیم سے آنکھوں سے لگایا اور اس۔ اول
تا آخر بغور پڑھا۔ اس موقع پر حضرت حاطبؓ اور مقوقس کے درمیان جو گفتگو ہوئی اس کا
خلاصہ یہ ہے :

حضرت حاطبؓ : ”تم سے پہلے یہاں ایک ایسا بادشاہ تھا جو خیال کرتا تھا کہ وہ خدا سے
پس اللہ تعالیٰ نے اس کو اس دنیا اور آخرت کے عذاب میں گرفتار کیا اور اس
سے بدلہ لیا۔ پس تم دوسروں کے انجام کو دیکھ کر عبرت حاصل کرو۔ ایسا نہ
ہو کہ تم سے دوسرے عبرت حاصل کریں۔“

مقوقس : ہم پہلے ہی ایک مذہب کے پیرو ہیں جس کو ہم اس وقت تک ترک نہیں
کر سکتے، جب تک کوئی دوسرا مذہب اس سے اچھا نہ دیکھ لیں۔

حضرت حاطبؓ : ہم تم کو اسلام کی طرف بلاتے ہیں جو اکمل ترین دین ہے۔ ہمارے
نبیؐ نے جب لوگوں کو اس کی دعوت دی تو ان کی قوم قریش نے سخت مخالفت
کی۔ اسی طرح یہودی بھی اس دین کے سخت دشمن ثابت ہوئے لیکن نصاریٰ
ان کی نسبت اس دین کے قریب تھے۔ خدا کی نعم جس طرح موسیٰ علیہ السلام
نے مسیح ابن مریمؑ کی بشارت دی تھی اسی طرح مسیح ابن مریمؑ نے محمد
صلی اللہ علیہ وسلم کی بشارت دی۔ جس طرح نصاریٰ یہودیوں کو انجیل کی
دعوت دیتے ہیں اسی طرح ہم تم کو قرآن کی طرف بلاتے ہیں۔

انبیاء علیہم السلام کی ہم عہد قوم ان کی امت ہوتی ہے اور اس پر ان
کا اتباع لازم ہے۔ چونکہ تم نے ایک نبی کا زمانہ پایا ہے اس لیے تم پر فرض
ہے کہ ان پر ایمان لاؤ۔ ہم تم کو دین عیسوی سے منحرف نہیں کرتے بلکہ
فی الحقیقت اسی راہ پر لے جانا چاہتے ہیں۔“

مقوقس حضرت حاطبؓ کی تقریر سے بہت متاثر ہوا لیکن عمائد حکومت کی نباوت کے خوف سے اس کو دعوتِ حق قبول کرنے کی ہمت نہ پڑی تاہم اس نے حضورؐ کے نامہ مبارک کو بڑے احترام کے ساتھ ہاتھی دانت کے ایک ڈبے میں بند کر کے اور مہر لگا کر اپنی کنیزِ خاص کی حفاظت میں دے دیا۔ دربارِ برخاست ہوا تو حضرت حاطبؓ اپنی قیام گاہ پر چلے گئے۔ دو تین دن گزرے تو مقوقس نے پھر حضرت حاطبؓ کو دربار میں بلایا اور ان سے پوچھا کہ اگر تمہارے پیغمبر سچے ہیں تو انہوں نے وطن چھوڑتے ہوئے اپنی قوم کے لیے بددعا کیوں نہ کی۔ جب حضرت حاطبؓ نے اس کے جواب میں اس سے سوال کیا کہ حضرت عیسیٰؑ نے صلیب پر چڑھتے وقت اپنی قوم کے لیے بددعا کیوں نہ کی تو مقوقس نے لا جواب ہو کر حضرت حاطبؓ اور رسول اکرم صلی اللہ علیہ وسلم کی حکمت کا اعتراف کر لیا۔

ایک روایت میں ہے کہ حضرت حاطبؓ پانچ دن تک اسکندریہ میں مقیم رہے۔ جب وہاں سے چلنے لگے تو مقوقس نے انہیں نہایت عزت و احترام سے رخصت کیا، اور حضور صلی اللہ علیہ وسلم کے نام ایک خط کے علاوہ چند تحائف بھی سرورِ عالم صلی اللہ علیہ وسلم کے لیے حضرت حاطبؓ کے ساتھ کر دیئے۔ بعض اہل سیر نے ان تحائف کی تفصیل اس طرح بیان کی ہے :-

۱۔ دو کنیزیں، ماریہ اور سیرین

۲۔ ایک کنیز۔ نام نامعلوم

۳۔ "یعفور" نام کا ایک گدھا

۴۔ "دلیل" نام کا ایک خچر

۵۔ ایک نیزہ

۶۔ ایک محلہ حریر (بعض روایات کے مطابق بہت سے قیمتی جوڑے)

۷۔ ایک ہزار مثقال سونا۔

ان کے علاوہ ایک سو مثقال سونا حضرت حاطبؓ کو بطور انعام یا رخصت نامہ دیا۔

حضرت عاتق نے مدینہ منورہ واپس آ کر یہ تحالف حضور صلی اللہ علیہ وسلم کی خدمت میں پیش کیے تو آپ نے ان کو قبول فرمایا۔ ماریہ قبطیہؓ کو اپنی خدمت میں رکھا ان کے بطن سے حضور کے صاحبزادے ابراہیمؓ پیدا ہوئے۔ سیرین حضرت حسان بن ثابت کو عطا کی گئیں۔ ان کے بطن سے عبدالرحمن بن حسانؓ پیدا ہوئے۔ کنیز نامعلوم کو حضرت جہم بن حذیفہ کو عنایت فرمایا۔ یعفور خاص سواری میں تھا۔ حضور صلی اللہ علیہ وسلم حجۃ الوداع کے لیے روانہ ہوئے تو راستے میں مر گیا۔ دلدل بھی کچھ عرصہ خاص سواری میں رہا۔ پھر حضور اکرم صلی اللہ علیہ وسلم نے اسے حضرت علیؓ کو دے دیا۔

(۴)

صلحنامہ حدیبیہ (ذیقعدہ ۶ سالہ ہجری) کی رو سے مسلمان مکہ پر لشکر کشی نہیں کر سکتے تھے۔ لیکن خدا کی قدرت دیکھئے کہ ۶ سالہ ہجری میں خود اہل مکہ نے اس کا موقع فراہم کر دیا۔ اس صلحنامہ میں ایک اہم شرط یہ بھی تھی کہ جو قبیلے فریقین میں سے کسی ایک کی حمایت میں آجائیں ان کو کوئی فریق نقصان نہیں پہنچائے گا اور نہ ان کے مقابلے میں ان کے دشمنوں کی مدد کرے گا۔ اس شرط کے مطابق بنو خزاعہ نے مسلمانوں کی حمایت قبول کی اور بنو بکر نے قریش کی۔ معاہدہ کے ڈیرے سال تک تو حالات معمول کے مطابق رہے لیکن پھر ایک دن بنو بکر نے بنو خزاعہ پر دفعۃً حملہ کر دیا۔ نہایت بے رحمی سے ان کے مردوں عورتوں اور بچوں کو قتل کیا۔ یہاں تک کہ حرم میں پناہ لینے والوں کو بھی نہ چھوڑا، قریش نے اس موقع پر علانیہ بنو بکر کی مدد کی اور اس طرح معاہدہ حدیبیہ کو عملاً توڑ دیا۔ بنو خزاعہ نے چالیس آدمیوں ایک وفد عمرو بن سالم خزاعی کی قیادت میں مدینہ بھیجا جس نے حضور کی خدمت میں حاضر ہو کر نہایت درد انگیز الفاظ میں بنو بکر اور قریش کے وحشیانہ مظالم کی ننان سنانی۔ حضور کو یہ داستان سن کر سخت رنج ہوا۔ آپ نے قریش کے پاس قاصد بھیجا، نے آپ کی طرف سے ان کے سامنے یہ من شرطیں پیش کیں۔

۱۔ بنو خزاعہ کے مقتولوں کا خون بہا (دیت) ادا کریں۔

۲۔ قریش بنو بکر کی حمایت سے دست کش ہو جائیں۔

اگر یہ دونوں شرطیں منظور نہ ہوں تو

۳۔ صاف اعلان کر دیا جائے کہ حدیبیہ کا معاہدہ ٹوٹ گیا۔

جب حضور صلی اللہ علیہ وسلم کا قاصد قریش کے پاس پہنچا تو ان کے بعض جویشیے آدمیوں نے متکبرانہ انداز میں کہا کہ ہم محمدؐ کے محکوم نہیں ہیں جو ہم نے چاہا، کیا۔ چاہو ہم معاہدہ کی پروا نہیں کرتے۔ یا یہ کہ ہمیں تسیری شرط

(فسخ معاہدہ) منظور ہے۔

قاصد واپس چلا گیا تو قریش کو ہوش آیا کہ ہم نے کیسی نامعقول حرکت کی ہے۔

اب انہوں نے ابوسفیان کو سفیر بنا کر حضورؐ کی خدمت میں بھیجا کہ حدیبیہ کے

معاہدہ کی تجدید کرا لائیں۔ ابوسفیان نے مدینہ پہنچ کر تجدید معاہدہ کی بہت

کوشش کی لیکن انہیں کوئی خاطر خواہ جواب نہ ملا۔ ناچار مسجد میں جا کر خود ہی

دس سال کے لیے تجدید معاہدہ کا ایک طرفہ اعلان کر کے مکہ واپس آ گئے۔ ادھر

حضورؐ نے نہایت خاموشی سے مکہ پر لشکر کشی کی تیاریاں شروع کر دیں۔ آپ

چاہتے تھے کہ اہل مکہ کو مسلمانوں کی تیاریوں اور ارادے کا مطلق علم نہ ہونے

پائے۔ اس لیے تیاریوں کے دوران میں آپؐ نے صحابہ کرامؓ پر بھی اپنا ارادہ ظاہر

نہ فرمایا۔ حضرت عاصم بن ابی بلیتعہ بڑے ذہین و فہم آدمی تھے انہوں

نے اپنی فراست سے سمجھ لیا کہ رسول اکرم صلی اللہ علیہ وسلم مکہ پر طغاری کی تیاری

فرما رہے ہیں۔ ان کے اعزہ و اقارب مکہ میں تھے خیال آیا کہ تقریباً سب مہاجرین

کے رشتہ دار مکہ میں موجود ہیں وہ ان کے مال و عیال کی بہر حال حفاظت کریں

گے۔ لیکن میں غیر کفو ہوں اور میرے اعزہ و اقارب کی حمایت اور حفاظت کرنے

والہاں کوئی نہیں اگر میں قریش کو مسلمانوں کی لشکر کشی کی بروقت اطلاع دے

دوں تو وہ میرے ممنون احسان ہو جائیں گے اور میرے اہل و عیال کی حفاظت

کریں گے۔ چنانچہ انہوں نے ایک خط لکھ کر مکہ جانے والی ایک عورت کے سپرد کیا اور اُسے تاکید کی کہ اسے ہر حال میں پوشیدہ رکھنا اور نہ پہنچ کر اس خط کو عکرمہ بن ابوجہل کے ہاتھ میں دینا۔ اس کام کے عوض حضرت حاطبؓ نے اس عورت کو دس دینار دیئے۔ یہ عورت خط لے کر روانہ ہوئی تو سرورِ عالم صلی اللہ علیہ وسلم کو وحی کے ذریعے اس واقعہ کا علم ہو گیا اور آپؐ نے حضرت علیؓ، حضرت زبیرؓ بن العوام اور حضرت مقدادؓ بن اسود کو حکم دیا کہ وہ اس عورت کا تعاقب کریں اور اس سے خط چھین لائیں۔ ان تینوں شہسواروں نے اس عورت کو روضہ خاخ کے مقام پر جا پکڑا اور خط چھین کر واپس آئے۔ یہ خط حضورؐ کے سامنے پڑھا گیا تو آپؐ نے حضرت حاطبؓ سے مخاطب ہو کر فرمایا:-

”حاطب یہ کیا معاملہ ہے؟“

انہوں نے عرض کیا: ”یا رسول اللہ میرے معاملہ میں جلدی نہ فرمائیے۔ خدا کی قسم میں اللہ اور اس کے رسولؐ پر ایمان رکھتا ہوں۔ میں نے اپنے دین کو تبدیل نہیں کیا اور نہ نفاق اور ارتداد کو اپنے دل میں جگہ دی ہے۔ میں غریب الوطن میں کارہنہ والا ہوں، قریش کا حلیف ہوں اور قریشی نہیں ہوں۔ مکے میں میرا کوئی حامی اور مددگار نہ تھا اس لیے میں نے سوچا کہ میں اپنا کوئی مسحق قریش پر ثابت کر دوں تاکہ وہ میرے اہل و عیال کی حمایت اور حفاظت کریں۔ اسی غرض نے مجھے خط لکھنے پر آمادہ کیا اور کوئی بات نہیں۔“

یہ سن کر حضورؐ نے صحابہؓ سے فرمایا کہ حاطبؓ نے سچ سچ بیان کر دیا۔ حضرت عمر فاروقؓ بھی اس مجلس میں موجود تھے، ان کو جوش آگیا اور بولے:- ”یا رسول اللہ! اگر اجازت ہو تو اس منافق کی گردن اڑا دوں۔“

حضور صلی اللہ علیہ وسلم نے فرمایا: ”نہیں نہیں اسے عمر۔ حاطبؓ اس غزوہ بدر میں شریک ہو چکے ہیں جس کے شر کا دے دلوں کو اللہ تعالیٰ نے

دیکھا تو انہیں تمام عالم سے بہتر پایا۔ اب یہ منافق نہیں ہو سکتے۔“

رحمت عالم صلی اللہ علیہ وسلم کا ارشاد مبارک سن کر حضرت عمرؓ کی آنکھوں سے آنسو جاری ہو گئے۔ صحیح بخاری (کتاب الجہاد باب الجاسوس) میں یہ واقعہ حضرت علی کرم اللہ وجہہ کی زبانی اس طرح منقول ہے :

”رسول اللہ صلی اللہ علیہ وسلم نے مجھ کو، زبیر کو اور مقداد بن اسود کو بھیجا اور فرمایا کہ تم لوگ روضہ خاخ جاؤ وہاں ایک نقاب پوش (عورت) ہے۔ اس کے پاس ایک خط ہے۔ اس کو چھین لاؤ۔ ہم لوگ گھوڑے اٹاتے ہوئے گئے۔ روضہ خاخ میں وہ نقاب پوش عورت ملی۔ ہم نے کہا، خط نکال۔ بولی، میرے پاس کوئی خط نہیں، ہم نے کہا خود ہی نکال دے ورنہ تیری تلاش لی جلے گی۔ (یعنی تجھے پرہیز کر دیا جائے گا) اس نے (سر کی) چوٹی (یا کمر) سے خط نکالا۔ ہم اس کو لے کر رسول اللہ صلی اللہ علیہ وسلم کے پاس آئے۔ یہ خط عاتب بن ابی بلتعہ کی طرف سے مکہ کے حید مشرکوں کے نام تھا۔ اس میں رسول اللہ صلی اللہ علیہ وسلم کے بعض امور کی خبر درج تھی۔ آپؐ نے (عاتبؓ سے) پوچھا، اے عاتب یہ کیا ہے؟ انہوں نے کہا یا رسول اللہ عجلت نہ فرمائیے۔ میں قریش کا حلیف تھا، قریشی نہ تھا، آپؐ کے ساتھ جو مہاجرین ہیں ان کے مکہ میں قرابت دار موجود ہیں جو ان کے اہل و عیال اور مال کی حفاظت کریں گے، میں نے چاہا تھا کہ اگر ان میں میرا نسب نہیں ہے تو ان کے ساتھ کوئی ایسا احسان کروں جس سے وہ میرے قرابت داروں کی حمایت کریں۔ (واللہ) یہ کام میں نے نہ تو کفر کی بناء پر کیا نہ ارتداد کی وجہ سے اور نہ رضا بانکفر کی بناء پر۔ رسول اللہ صلی اللہ علیہ وسلم نے فرمایا، انہوں نے سچ سچ کہہ دیا۔ عمرؓ لبے، یا رسول اللہ اجازت ہو تو اس منافق کی گردن مار دوں۔ آپؐ نے فرمایا، وہ بدر میں شریک نہ ہو چکے ہیں اور تم کو معلوم نہیں کہ اللہ نے اہل بدر پر مطلق ہو کر یہ فرما دیا ہے کہ تم جو چاہو کرو، میں نے تمہارا مغفرت کر دی۔“

ایک روایت میں ہے کہ حضور صلی اللہ علیہ وسلم نے خط کا مضمون سننے کے بعد حضرت حاطبؓ کو مسجد سے نکال دینے کا حکم دیا۔ کچھ صحابہؓ حضرت حاطبؓ کو کشاں کشاں لے چلے۔ اس حالت میں حضرت حاطبؓ بے بسی کے عالم میں پیچھے مڑ مڑ کر دیکھتے جلتے کہ شاید حضورؐ ان پر نظر کرم فرمائیں۔ اور پھر واقعی حضورؐ کا دریا ئے رحمت جوش میں آگیا۔ آپؐ نے فرمایا، حاطبؓ کو میرے پاس لاؤ۔ جب وہ حضورؐ کے سامنے ندامت سے سر جھکائے کھڑے تھے تو آپؐ نے فرمایا کہ میں نے تمہارا قصور معاف کیا۔ اب اللہ تعالیٰ سے اپنی مغفرت کی دعا مانگو، آئندہ ایسا کام کبھی نہ کرنا۔

بعض روایتوں میں ہے کہ حضرت حاطبؓ نے جس عورت کو خط دیا تھا اس کا نام سارہ تھا۔ وہ ابو عمر بن صفی بن ہاشم کی لونڈی تھی۔ گانا بجانا اور نوحہ کرنا اس کا پیشہ تھا۔ فتح مکہ سے کچھ عرصہ پہلے حضورؐ سے کچھ مالی امداد حاصل کرنے کے لیے مدینہ منورہ آئی۔ سرورِ عالم صلی اللہ علیہ وسلم اور صحابہؓ مہاجرین نے نقد رقم اور کپڑوں کی صورت میں بقدر استطاعت اس کی امداد کی اور زادِ راہ اور سواری بھی مہیا کر دی۔ جب وہ چلنے لگی تو حضرت حاطبؓ نے علیؓ کی میں یہ خط اس کو دے دیا۔ ابن اثیر کا بیان ہے کہ مکہ کا ایک مشرک شاعر ابن خطل سرورِ عالم صلی اللہ علیہ وسلم اور صحابہؓ کرامؓ کی ہجو کہہ کر سارہ کو یاد کرا دیتا تھا جسے وہ ترنم سے گایا کرتی تھی۔ اسی لیے حضورؐ نے اس کو واجب القتل (مباح الدم) قرار دیا تھا۔ فتح مکہ کے دن حضرت علیؓ نے اس کو قتل کر ڈالا۔ لیکن ابن ہشام اور علامہ ابو الفتح فتح الدین محمد صاحب ”عیون الاثر“ نے لکھا ہے کہ حضورؐ نے سارہ کو معاف فرما دیا اور وہ سعادت اندوزِ اسلام ہو گئی۔ اس کی وفات چند سال بعد حضرت عمر فاروقؓ کے عہدِ خلافت میں ہوئی۔ کہا جاتا ہے کہ کسی سوار کے گھوڑے کو جھپٹ میں آگئی۔ واللہ اعلم بالصواب۔

صحیح بخاری (کتاب التفسیر) میں ہے کہ حضرت حاطبؓ والے واقعہ کے

بعد قرآن پاک کی یہ آیت نازل ہوئی :

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ مَلْفُوفُونَ
إِلَيْهِمْ بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ

(سورۃ ممتحنہ رکوع ۱۰)

(اے لوگو جو ایمان لائے ہو میرے دشمن اور اپنے دشمن کو دوست نہ بناؤ تم ان کو دوستانہ (محبت آمیز) پیغام بھیجتے ہو حالانکہ تمہارے پاس جو دین حق آیا ہے اس کا انہوں نے انکار کیا ہے۔)

(۵)

حافظ ابن عبد البر کا بیان ہے کہ رحمت عالم صلی اللہ علیہ وسلم کے وصال کے بعد حضرت ابوبکر صدیق رضی اللہ عنہ سرسراٹے خلافت ہوئے تو انہوں نے بھی حضرت حاطب بن ابی بلتعہ کو مقوقس شاہ مصر کے پاس سفیر بنا کر بھیجا۔ انہوں نے سفارت کی خدمت ایسے احسن طریقہ سے انجام دی کہ خلافت اسلامیہ اور حکومت مصر کے درمیان ایک دوستانہ معاہدہ طے پا گیا۔ دونوں حکومتیں کئی سال تک اس معاہدے کی پابند رہیں تا آنکہ بعض ایسے اسباب پیدا ہو گئے جن کی بناء پر مسلمانوں کو (حضرت عمر فاروقؓ کے عہد خلافت میں) مصر پر حملہ کرنا پڑا۔

مصر کی سفارت سے واپسی کے بعد حضرت حاطب بن ابی بلتعہ نے باقی زندگی مدینہ منورہ میں نہایت خاموشی سے گزاری۔ طبقات ابن سعد اور مسند احمد بن حنبلؒ کی بعض روایات سے معلوم ہوتا ہے کہ انہوں نے تجارت کو اپنا ذریعہ معاش بنالیا اور اس میں بڑا نفع کمایا۔

عمر فاروقؓ میں ایک مرتبہ بازار میں منقے اتنے ارزاں نرخ پر فروخت کر رہے تھے کہ دوسرے دوکانداروں کو گھلٹے کا خدشہ پیدا ہو گیا۔ اس پر امیر المؤمنین حضرت عمر فاروقؓ نے انہیں حکم دیا کہ بھاؤ بڑھاؤ یا ان کو اٹھا کر بازار سے لیجاؤ۔ ایک روایت میں ہے کہ انہوں نے کھانے کی ایک دکان کھول لی تھی۔ اس

سے آنا نفع ہوا کہ کئی مکانات بنوائے، پھر بھی وفات کے وقت گھر میں چار ہزار دینار نقد موجود تھے۔

حضرت حاطبؓ نے بعہد خلافت حضرت عثمانؓ ذوالنورینؓ سنہ ہجری میں وفات پائی۔ اس وقت وہ عمر کی ۶۵ منزلیں طے کر چکے تھے۔

خود امیر المومنینؓ نے نماز جنازہ پڑھائی۔ حافظ ابن عبدالبرؒ نے لکھا ہے کہ ان کے جنازے اور تدفین میں بہت بڑی تعداد میں مسلمان شریک ہوئے۔ ازواج و اولاد کی تفصیل کتب سیر میں نہیں ملتی۔

سبقت فی الاسلام، ہجرت، بدر، بیعت رضوان اور دوسرے تمام غزوات نبویؐ میں شرکت حضرت حاطبؓ بن ابی بلتعہ کے خاص فضائل ہیں۔ خود سید المصلین صلی اللہ علیہ وسلم ان کے فضائل کے مداح اور قدردان تھے۔ ایک روایت میں ہے کہ ان کے مزاج میں کسی قدر سختی تھی۔ ایک دفعہ ان کے ایک غلام نے دوبار رسالت میں ان کی سخت مزاجی کی شکایت کی اور ساتھ ہی دغصے کے عالم میں کہا۔ ”یا رسول اللہ حاطب یقیناً جہنم میں جاوے گا۔“ حضورؐ نے فرمایا، ”نہیں وہ بدر اور حنین میں حاضر تھا۔“ ایک اور حدیث میں وارد ہوا ہے کہ آپؐ نے فرمایا:

”جو مسلمان بدر اور احد میں حاضر تھا وہ ہرگز دوزخ میں داخل نہ ہوگا۔“

فتح مکہ سے پہلے انہوں نے جن حالات کے پیش نظر مشرکین کو خط لکھا تھا، بلا کم و کاست سرور عالم صلی اللہ علیہ وسلم کی خدمت میں عرض کر دیئے۔ چنانچہ حضورؐ نے ان کی صاف گوئی اور نیک نیتی کو ملحوظ رکھ کر نہ صرف معاف فرمادیا بلکہ ان کے ”بدری“ ہونے کے شرف کی بر ملا تحسین فرمائی۔

رضی اللہ تعالیٰ عنہ

حضرت حاطب بن ابی بلتعہ رضی اللہ تعالیٰ عنہ کے موافق بھائی حضرت عویم بن ساعدہ انصاری رضی اللہ تعالیٰ عنہ کا شمار بڑے عظیم المرتبت صحابہ میں ہوتا ہے۔ وہ قبیلہ اوس کے خاندان عمرو بن عوف سے تھے اور ان کی کنیت ابو عبد الرحمن تھی۔ ہجرت نبوی سے پہلے مشرف یہ اسلام ہوئے اور ۳۱ھ بعد بعثت میں مکہ جا کر بیعت عقبہ کبیرہ میں شریک ہونے کی سعادت حاصل کی۔

ہجرت نبوی کے بعد غزوات کا آغاز ہوا تو حضرت عویم بن ساعدہ بدر، احد، خندق اور عہد رسالت کے دوسرے تمام غزوات میں رسول اکرم صلی اللہ علیہ وسلم کے ہمراہ رہے۔ حضور کی وفات کے بعد انہوں نے حضرت ابوبکر صدیق رضی اللہ تعالیٰ عنہ کی بیعت میں نمایاں حصہ لیا۔ وہ حضرت عمر فاروق رضی اللہ تعالیٰ عنہ کے عہد خلافت میں ۶۵-۶۶ برس کی عمر میں فوت ہوئے۔ حضرت عمر فاروقؓ جنازہ کے ساتھ تھے انہوں نے فرمایا: —

”دنیا میں اس وقت ایک شخص بھی ان سے بہتر ہونے کا دعویٰ نہیں کر سکتا، رسول اللہ صلی اللہ علیہ وسلم نے جب کوئی نشان کھڑا کیا، عویمؓ ہمیشہ اس کے سایہ میں رہے۔“

حضرت عویمؓ کی کتاب سیرت کا ایک درخشاں باب طہارت و نظافت کا التزام ہے۔ وہ مسلمانوں میں پہلے شخص ہیں جنہوں نے استنجائے پانی استعمال کیا۔ ان کو بارگاہ رسالت میں درجہ تقرب حاصل تھا۔ ایک دفعہ سرور عالم صلی اللہ علیہ وسلم نے ان کے بارے میں فرمایا: —

”عویم اللہ کے نیک بندوں میں بہترین آدمی اور رجل صالح ہے۔“
رضی اللہ تعالیٰ عنہ



حضرت عکاشہ بن محصن اسدی

(۱)

ایک دن رحمتِ عالم صلی اللہ علیہ وسلم مدینہ منورہ کے قبرستان "جنت البقیع" میں شمعِ توحید کے چند پروانوں کے درمیان رزقِ افروز تھے اور یومِ حشر کی باتیں ہو رہی تھیں اثنائے گفتگو میں مہبطِ وحی و رسالتؐ نے فرمایا:

"قیامت کے دن اس قبرستان کے ستر ہزار آدمی کسی حساب کتاب کے بغیر بخش دیئے جائیں گے۔"

حضورؐ کا ارشاد سن کر حاضرین میں سے ایک صاحب نے بڑے اشتیاق اور معصومانہ سادگی کے ساتھ عرض کیا:

"اے اللہ کے رسولؐ! آپ میرے لیے دعا کیجئے کہ اللہ مجھے ان میں سے کر دے۔"

حضورؐ نے فرمایا: "تم بھی ان لوگوں میں شامل ہو گے۔"

یہ سن کر وہ صاحبِ فرطِ مسترت سے بے خود ہو گئے اور بے اختیار ان کی زبان پر تحمید و تہلیل جاری ہو گئی۔

اب ایک دوسرے صاحب نے عرض کی: "یا رسول اللہ! میرے باپے میں بھی۔"

حضورؐ نے فرمایا: سَبَقَتْ بِهَا عَکَاشَةُ صَلَاحٌ لِّعِزِّي عَکَاشَةُ تَمَّ بِرِسْقَتِ لے گیا۔ او

پھر حضورؐ کے یہ الفاظ مبارک "ضرب المثل" کی صورت اختیار کر گئے۔ جب کوئی شخص کسی کام میں پہل کر جاتا تو لوگ کہتے: "مفلان عکاشہ کی طرح سبقت لے گیا۔"

لے بخاری مسلم وغیرہ

بغیر حساب کتاب جنت میں داخل ہونے کی بشارت پانے میں دوسروں پر سبقت لے جانے والے یہ عکاشہ بن محمد محسن بن حشران کے لخت جگر تھے اور بنو اسد بن خزیمہ کی شاخ بنی غنم بن دودان کے چشم و چراغ تھے۔ پورا سلسلہ نسب یہ ہے:

عکاشہ بن محسن بن حشران بن قیس بن مرثد بن کبیر بن غنم بن دودان بن اسد بن خزیمہ۔

قیس سلسلہ ایام جاہلیت میں بنو عبد شمس (قریش) کا حلیف تھا۔ حضرت عکاشہ کی کنیت ابو محسن تھی اور انہوں نے اس وقت دعوت حق پر لبیک کہی تھی جب ایسا کرنا ملواری کی دھار پر چلنے کے مترادف تھا۔ اس طرح وہ سابقون الاولون کی مقدس جماعت میں شامل ہونے کی سعادت عظمیٰ سے بہرہ ور ہو گئے تھے۔ جب مشرکین قریش کے مظالم انتہا کو پہنچ گئے تو حضرت عکاشہ کے قبیلے کے بہت سے لوگ (جو مشرک بہ اسلام ہو چکے تھے) حضور کے ایما پر حبش کو ہجرت کر گئے اور وہاں امن و سکون کی زندگی بسر کرنے لگے لیکن حضرت عکاشہ ہجرت مدینہ تک مکہ ہی میں مقیم رہے اور مردانہ دارِ راہِ حق میں کفار کے ظلم و ستم سہتے رہے۔ جب سرور کائنات صلی اللہ علیہ وسلم نے مدینہ کو ہجرت فرمائی۔ تو عکاشہ بھی دوسرے بلاکشان اسلام کے ساتھ ارضی مکہ کو الوداع کہہ کر مدینہ پہنچ گئے۔

(۲)

مدینہ منورہ میں سب سے پہلے وہ ”سریہ عبد اللہ بن جحش“ (رجب ۱۲ھ) میں شریک ہوئے۔ اس سریہ میں سرور عالم صلی اللہ علیہ وسلم نے حضرت عبد اللہ بن جحش کو دس یا بارہ صحابہ پر امیر مقرر فرمایا اور ایک منہر خط وے کرا انہیں حکم دیا کہ اس کو دودن کے بعد کھولنا۔ دودن کے بعد حضرت عبد اللہ نے خط کھولا تو اس میں لکھا تھا کہ نخلہ (مکہ اور طائف کے درمیان) ٹھہر کر قریش کے ارادوں کا پتہ لگاؤ۔ اور میں مطلع کرو۔ حضرت عبد اللہ نے اس خط کے مضمون سے اپنے ساتھیوں کو آگاہ کر کے فرمایا کہ میں تو رسول اللہ صلی اللہ علیہ وسلم کے فرمان کو پورا کر کے رہوں گا۔ جسے راہِ حق میں جان قربان کرنے میں کوئی عار نہ ہو وہ میرے ساتھ چلے اور جس کی مرضی نہ ہو وہ بخوشی واپس چلا جائے۔

ان کے سبھی ساتھیوں نے (جن میں عکاشہ بن محسن بھی شامل تھے) یک زبان ہو کر کہا کہ ہم آپ کا ساتھ دیں گے۔ چنانچہ اس حبش نے وہاں سے چل کر نخلہ میں قیام کیا۔ اتفاق سے قریش کا ایک کاروان تجارت مسلمانوں کے پڑاؤ کے قریب ہی آکر اُترا۔ انہوں نے مسلمانوں کو دیکھا تو ڈرے۔ مگر پھر عکاشہ بن محسن جنہوں نے سر منڈوا رکھا تھا، پہاڑ سے ان کے سامنے برآمد ہوئے تو وہ یہ سمجھ کر بے فکر ہو گئے کہ یہ عمرہ کرنے والے لوگ ہیں ان سے کوئی خطرہ نہیں۔

ادھر مسلمانوں نے باہمی مشورہ کے بعد طے کیا کہ اس قافلے کو بیچ کر نہیں جانے دینا چاہیے۔ مسلمانوں کا خیال تھا کہ یہ حمادی الآخرة کا آخری دن ہے۔ لیکن فی الحقیقت ماہِ رجب شروع ہو چکا تھا جس میں جدال و قتال کی ممانعت ہے۔ مسلمانوں نے اشتباہ و التباس میں مشرکین قریش سے لڑائی چھیڑ دی۔ ایک مجاہد نے سالار قافلہ عمرو بن حضرمی کو تیر مار کر ہلاک کر دیا اور حکم بن کیسان اور عثمان بن عبداللہ مخزومی کو گرفتار کر لیا۔ قافلہ کے باقی آدمی بھاگ گئے۔ مسلمانوں کو کثیر مال غنیمت ہاتھ آیا۔ حضرت عبداللہ نے اس کا پانچواں حصہ علیحدہ کر کے باقی سب شرکائے مسرتہ میں بحدہ مساوی تقسیم کر دیا۔ حضرت عبداللہ مال غنیمت اور قیدی لے کر بارگاہِ نبوت میں حاضر ہوئے تو حضور نے فرمایا:

”کیا میں نے حرمت والے مہینے میں تمہیں لڑائی سے منع نہیں کیا تھا۔“

حضرت عبداللہ اور ان کے ساتھیوں نے عذر پیش کیا کہ ہم سے مہینوں کا حساب لگانے میں غلطی ہو گئی۔ ہمارا خیال تھا کہ لڑائی کے دن حمادی الآخرة کی آخری تاریخ ہے۔ ادھر مشرکین مکہ اور یہود نے بھی مسلمانوں کو طعنے دینے شروع کر دیے کہ محمد اور ان کے ساتھیوں نے ماہِ حرام کو حلال کر لیا ہے۔

چنانچہ حضور نے مالِ غنیمت میں تصرف کرنے سے انکار کر دیا۔ سب شرکائے مسرتہ اپنے فعل پر سخت نادم اور پشیمان تھے۔ اور بارگاہِ خداوندی میں رور و کراہی بخشش کی دعائیں مانگ رہے تھے۔ اس وقت رحمتِ خداوندی جو بخشش میں آئی اور یہ آیت نازل ہوئی:

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ فِيهِ كِبِيرٌ وَ
حَدٌّ عَنْ سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ
أَهْلِهِ مِنْهُ أَكْبَرُ عِنْدَ اللَّهِ ۚ وَالْفِتْنَةُ أَكْبَرُ مِنَ الْقَتْلِ ۚ

(سورہ بقرہ - رکوع ۴: ۲۷)

(لوگ تم سے ماہِ حرام کی نسبت دریافت کرتے ہیں کہ اس میں لڑنا (جائز) ہے یا کہہ دو کہ اس میں لڑنا بڑا گناہ ہے۔ اور اللہ کی راہ سے روکنا اور اللہ سے کفر کرنا اور مسجدِ حرام اور اس کے اہل (مسلمانوں) کو اس سے خارج کرنا اللہ کے نزدیک اس سے بھی بُرا جرم ہے۔)

اس آیت کے نزول سے مسلمانوں کی تسکین خاطر ہو گئی۔ اور حضورؐ نے بھی اہل غنیمت قبول فرمایا۔

(۳)

غزواتِ نبویؐ کا سلسلہ شروع ہوا تو حضرت عکاشہ بن محصن نے بدر، احد، احزاب، خیبر، فتح، حنین، تبوک بھی غزوات میں جانبا زانہ حصہ لیا اور ہر معرکہ میں اخلاص و ایثار اور شجاعت کا غیر معمولی مظاہرہ کیا۔ غزوہ بدر میں اپنے بھائی ابوسنان بن محصن اور بھتیجے سنان بن ابی سنان بن محصن کو ساتھ لے کر شریک ہوئے اور حیرت انگیز شجاعت و بہالت سے لڑے۔ حافظ ابن عبد البرؒ نے الاستیعاب میں لکھا ہے کہ لڑتے لڑتے ان کی تلوار ٹکڑے ٹکڑے ہو گئی، سرورِ عالم صلی اللہ علیہ وسلم نے دیکھا تو ان کو کھجور کی ایک چھڑی مرحمت فرمائی۔ وہ یہی چھڑی لے کر دشمن کی صفوں میں گھس گئے اور لڑائی ختم ہونے تک وہ شجاعت دیتے رہے۔ اس غزوے میں قریش کا ایک نامی جنگجو معاویہ بن قیس ان کے ہاتھ سے جہنم واصل ہوا۔

ربیع الاول (یا بروایت دیگر ربیع الآخر) ۳ھ ہجری میں رسول اکرم صلی اللہ علیہ وسلم کو خبر ملی کہ بنو اسد بن خزیمہ کی ایک جمیعت نے چشمہ غمر مرزوق کے قریب پڑاؤ ڈال رکھا ہے اور اس کا ارادہ مدینہ منورہ پر حملہ آور ہونے کا ہے حضورؐ نے

حضرت عکاشہ بن محصن کو چالیس سواردے کر حکم دیا کہ فوراً جا کر ان شترسپندوں کی سرکوبی کریں حضرت عکاشہ طوفانِ باد کی طرح ان لوگوں کے سر پر پہنچے۔ بنو اسد کو مقابلے کی ہمت نہ پڑی اور وہ افراتفری کے عالم میں بھاگ کھڑے ہوئے۔ حضرت عکاشہ نے ان کے دو سواونٹ پکڑ لیے اور انہیں ساتھ لے کر کامیاب و کامران مدینہ منورہ واپس آئے۔ یہ ہم سر تہ عکاشہ بن محصن یا سر تہ عنقر مرزوق کے نام سے مشہور ہے۔

اسی سال ۶۳۰ء میں حضرت عکاشہ کو ان چودہ سونفوسِ قدسی میں شامل ہونے کا شرف حاصل ہوا۔ جنہوں نے حدیبیہ کے مقام پر سرورِ کونین صلی اللہ علیہ وسلم کے دست مبارک پر لڑنے مرنے کی بیعت کی۔ اور ”اصحاب الشجرہ“ کا لقب پا کر اللہ تعالیٰ کی خوشنودی اور جنت کی بشارت حاصل کی۔

(۴)

۶۳۰ء میں سرورِ عالم صلی اللہ علیہ وسلم نے رعتِ فراتی اور حضرت ابوبکر صدیقؓ سریرِ آرائے خلافت ہونے کو سارے عرب میں دفعتاً فتنہ ارتداد کے شعلے بھڑکائے۔ اس موقع پر خلیفۃ الرسول سیدنا صدیق اکبرؓ نے انتہائی نامساعد حالات کے باوجود بمیشال استقامت، شجاعت اور جوشِ ایمانی کا مظاہرہ کیا، انہوں نے مرتدوں کے تمام مطالبے سختی کے ساتھ رد کر دیئے اور ان کے خلاف جہاد کا اعلان کر دیا۔

مرتدین کے ایک طاقتور گروہ کی قیادت طلحہ بن خویلد کر رہا تھا۔ یہ شخص بلا کا جنگجو تھا اور شجاعانِ عرب میں شمار ہوتا تھا۔ دراصل وہ عہدِ رسالت کے اخیر ہی میں ارتداد میں مبتلا ہو گیا تھا اور نبوت کا مدعی بن بیٹھا تھا۔ حضورؐ نے اس کے ارتداد اور جھوٹے دعویٰ کی خبر سن کر حضرت ضرار بن ازور کو اس کی سرکوبی پر مامور فرمایا تھا۔ طلحہ حضرت عکاشہ کے قبیلے بنو اسد بن خزیمہ سے تعلق رکھتا تھا، اور حضرت ضرار بن ازور بھی اسی قبیلے کے فرد تھے۔ حضرت ضرارؓ نے واردات کے مقام پر طلحہ اور اس کے حواریوں کو زبردست شکست دی۔ اس لڑائی میں حضرت عکاشہؓ کے بھتیجے حضرت سنان بن ابی سنان بن محصن نے حضرت ضرارؓ کے شانہ بشانہ حصہ لیا۔ ان کو سرورِ عالم صلی اللہ علیہ وسلم نے

بطور خاص پیغام بھیجا تھا کہ وہ ضرارؓ کے ساتھ مل کر طلیحہ کے خلاف جنگ کریں حضرت ضرارؓ طلیحہ کو شکست دے کر مدینہ منورہ کی طرف روانہ ہوئے، ابھی راستے ہی میں تھے کہ حضورؐ کا وصال ہو گیا۔ حضرت ابو بکر صدیقؓ نے مرتدین کے خلاف جہاد کے لیے مختلف اطراف کو حبوش بھیجے تو حضرت عکاشہؓ اور حضرت ضرارؓ خالد بن ولید کے دستے میں شامل ہو گئے۔ حضرت خالدؓ سب سے پہلے طلیحہ کی طرف متوجہ ہوئے جو حضرت ضرارؓ سے شکست کھا کر بزاخہ میں مقیم ہو گیا تھا۔ اور قبائل طے، فزارہ اور اسد کو اپنے جھڈے تلے جمع کر لیا تھا۔ حضرت خالدؓ نے حضرت عکاشہؓ اور حضرت ثابتؓ بن اقرم کو طلیحہ کی خدمت پر مامور فرمایا۔ وہ دیکھ بھال کے لیے اپنے لشکر کے آگے گھوڑوں پر سوار جا رہے تھے کہ اتفاقاً دشمن کے سواروں سے ٹکرائے ہوئے۔ ان میں طلیحہ اور اس کا بھائی سلمہ بن خویلد بھی شامل تھے۔ طلیحہ نے حضرت عکاشہؓ پر حملہ کیا اور سلمہ نے حضرت ثابتؓ پر۔ حضرت ثابتؓ تو جلد ہی سلمہ کے ہاتھوں رتبہ شہادت پر فائز ہو گئے لیکن حضرت عکاشہؓ نے طلیحہ کو ایسا زچ کیا کہ وہ سلمہ کو اپنی مدد کے لیے پکارنے لگا۔ سلمہ حضرت ثابتؓ سے فارغ ہو چکا تھا۔ وہ فوراً ادھر لپکا اور دونوں بھائیوں نے مل کر حضرت عکاشہؓ کو اپنے نرغے میں لے لیا۔ دونوں عرب کے نامی جنگجو تھے (بعد میں طلیحہ کو ایک ہزار شجاعان عرب کے برابر تسلیم کیا گیا) لیکن حضرت عکاشہؓ نے کمال ثابت قدمی کے ساتھ ان دونوں کا مقابلہ کیا۔ تمام بدن زخموں سے چھلنی ہو گیا لیکن برابر مقابلہ کرتے رہے یہاں تک کہ نڈھال ہو کر گر پڑے اور خلد بریں کو سدھارے۔

جب اسلامی لشکر وہاں پہنچا تو دونوں جانبازوں (حضرت عکاشہؓ اور حضرت ثابتؓ) کو خاک و خون میں غلطاں دیکھ کر ششدر رہ گیا۔ سرورِ عالم صلی اللہ علیہ وسلم کے ان جان نثاروں کی شہادت کوئی معمولی واقعہ نہ تھا۔ ہر شخص کی آنکھوں سے سیل اشک رواں ہو گیا۔ حضرت خالدؓ بن ولید اپنے گھوڑے سے اتر پڑے اور ساری فوج کو روک کر بادیدہ پیر غم راہِ حق کے دونوں شہیدوں کو ان کے خون آلود کپڑوں میں ہی سپردِ خاک کیا۔ اس کے بعد انہوں نے آگے بڑھ کر طلیحہ کو فیصلہ کن شکست دی اور وہ

شام کی طرف بھاگ گیا۔ خدا کی شان بعد میں اسی طلیحہ کو اللہ تعالیٰ نے توبہ کی توفیق دی اور قیامِ شام کے دوران میں ہی اس نے سچے دل سے دوبارہ اسلام قبول کر لیا۔ ایک مرتبہ وہ خلافتِ صدیقی کے زمانے میں عمرہ کے لیے مکہ جا رہا تھا۔ مدینہ کے قریب سے گزرا تو کسی نے حضرت ابوبکر صدیق کو اطلاع دی کہ طلیحہ جا رہا ہے۔ سن کر فرمایا: اب وہ اسلام میں داخل ہو چکا ہے۔ جانے دو۔“

خلافتِ فاروقی میں وہ مدینہ آکر حضرت عمر فاروقؓ کی خدمت میں حاضر ہوا اور بیعت کی خواہش ظاہر کی۔ حضرت عمرؓ نے فرمایا:

”طلیحہ تم نے اپنے من گھڑت الفاظ کو وحی الہی سے تعبیر کر کے خدا پر اقرار کیا۔“
طلیحہ نے کہا۔ ”امیر المؤمنین یہ بھی کفر کے فتنوں میں سے ایک فتنہ تھا۔ جسے اسلام نے ہمیشہ کے لیے ختم کر دیا۔ اب مجھے اللہ تعالیٰ سے مغفرت کی امید ہے۔“

حضرت عمرؓ یہ سن کر خاموش ہو گئے اور اس کی بیعت قبول کر لی۔ طلیحہ نے اپنے گزشتہ کردار کی تلافی یوں کی کہ اس دور کے متعدد معرکوں میں اعدائے اسلام کے خلاف جانبازانہ شرکت کی اور حیرت انگیز کارنامے سرانجام دیئے۔

حضرت عکاشہ بن محسن کی کتاب سیرت میں سبقت فی الاسلام، راہِ حق میں بلاکشی، شوقِ جہاد اور فکرِ آخرت سب سے نمایاں ابواب ہیں۔ علامہ ابن اثیر نے اسندُ الغابہ میں لکھا ہے کہ حضرت عکاشہؓ نہایت جلیل القدر صحابی تھے۔ اور فضلاء صحابہ میں شمار ہوتے تھے۔“

فی الحقیقت خوش نصیبی اور جلالتِ قدر کی اس سے بڑی دلیل کیا ہو سکتی ہے کہ خود رسالہ رسالت نے انہیں بغیر حساب کتابِ حجت میں داخل ہونے کی بشارت دی۔ ع
یہ نصیب اللہ اکبر لوٹنے کی جائے ہے
رحمۃ اللہ تعالیٰ علیہ

حضرت عکاشہ بن محض رضی اللہ تعالیٰ کے بھائی حضرت ابوسنان بن محض رضی اللہ تعالیٰ عنہ کا شمار بھی بڑے عظیم المرتبت صحابہ میں ہوتا ہے۔ ان کا اصل نام وہب تھا مگر اپنی کنیت "ابوسنان" سے شہرت پائی۔

ہجرت نبوی سے پہلے سعادت اندوز اسلام ہوئے اور غزوہ بدر سے پہلے مکہ سے ہجرت کر کے مدینہ پہنچے۔ سب سے پہلے غزوہ بدر میں اپنے بھائی حضرت عکاشہؓ اور بیٹے سنانؓ کے ساتھ شریک ہوئے۔ اس کے بعد غزوہ اُحُد میں دادِ شجاعت دی۔ غزوہ احزاب کے بعد سرورِ عالم صلی اللہ علیہ وسلم یہودی قرظیہ کو ان کی غداری کی سزا دینے کی مہم پر نکلے اور ان کے محلے کا محاصرہ کر لیا تو حضرت ابوسنانؓ بھی آپ کے ہمراہ تھے۔ اثنائے محاصرہ میں پیغمبر اہل آہن بنچا۔

حضرت ابوسنانؓ نے انہیں بنی قرظیہ کے قبرستان میں سپردِ خاک کیا۔ حضرت ابوسنان رضی اللہ تعالیٰ کے فرزند سنانؓ کا شمار بھی بہت بلند رتبہ صحابہ میں ہوتا ہے۔ وہ بدر، اُحُد، خندق اور عہدِ رسالت کے دوسرے تمام غزوات میں آنحضرت صلی اللہ علیہ وسلم کے ہمراہ رہے۔ بیعتِ رضوان کا شریک بھی حاصل کیا اور سب سے پہلے بیعت کی۔

انہوں نے سترہ ہجری میں وفات پائی۔



حضرت عبداللہ بن محترمہ عامری

(۱)

ابھی ابو محمد عبداللہ بن محترمہ کی منیں بھیگ رہی تھیں کہ مکہ کے لوگوں میں انہوں نے ایک عجیب چرچا سنا۔ "ارے عبدالطلب کا یتیم پوتا کہتا ہے کہ میں خدا کا رسول ہوں۔ بت پرستش کے لائق نہیں یہ نہ کسی کو نفع پہنچا سکتے ہیں اور نہ ضرر، عبادت کے لائق صرف اللہ تعالیٰ ہے۔ وہی ہر ایک کو رزق دیتا ہے اور وہی سب کے نفع اور نقصان کا مالک ہے۔"

نوجوان عبداللہ نے اگرچہ کفر و شرک کے ماحول میں پرورش پائی تھی لیکن مبدع فیض نے اسے نہایت پاک اور صالح فطرت سے نوازا تھا۔ قریش کے دوسرے نوجوانوں کی طرح اسے لہو و لعب سے مطلق کوئی دلچسپی نہیں تھی۔ اس نے لوگوں کی یہ باتیں سنیں تو دل میں سوچا۔ "اگر ابن عبدالطلب ایسا کہتے ہیں تو لوگ اس پر یقین کیوں نہیں کر لیتے۔ ابھی چند دن پہلے تو یہی اہل مکہ ان کی پاکبازی، امانت، دیانت اور صداقت کی تعریفیں کرتے کرتے نہیں تھکتے تھے۔ اب اتنی بات پر کیوں چراغ پا ہو گئے ہیں۔ آخر محمد کسی بھوکے شگے خاندان میں تو پیدا نہیں ہوئے کہ انہیں کوئی جھوٹ گھڑنے کی ضرورت پیش آتی۔ واللہ محمد بھی سچے ہیں اور محمد کا خدا بھی سچا ہے۔ میں ان پر ضرور ایمان لاؤں گا۔"

ابن محترمہ نے یہ ارادہ تو کر لیا لیکن جب چاروں طرف نظر دوڑائی تو یتیم مکہ کے ماننے والوں کو طرح طرح کے زور و فراصاںب آلام سے دوچار پایا یہ دعوت حق کا ابست۔ رانی زمانہ تھا جو شخص لوامے توحید کو تھا منے کی جرأت کرتا مشرکین قریش اس پر

بھوکے بھیڑیوں کی طرح ٹوٹ پڑتے اور اپنے جوہر و تعدی سے اس پر جنبا حرام کر دیتے۔ لیکن بنو عامر بن لؤئی کے اس جوان رعنا کی رگوں میں خالص شرف اور شجاع خون دوڑ رہا تھا۔ اس کے ضمیر اور دل نے پکارا: ”عبداللہ جوہر و ستم اور بلاؤں کے ہجوم سے گھبرا کر دعوتِ حق سے آنکھیں پھرانے پر رے درجے کی بزدلی ہے آگے بڑھا اور ہادی برحق کا دامن تھام لے۔“ چنانچہ وہ مردانہ وار آگے بڑھا، ایک دن رحمتِ دو عالم صلی اللہ علیہ وسلم کی خدمتِ اقدس میں حاضر ہوا اور ایمان کی دولتِ لازوال سے مالا مال ہو گیا۔ اب وہ اس مقدس جماعت کے رکن تھے جسے حق تعالیٰ نے سابقین و اولوں کا عظیم لقب مرحمت فرمایا تھا۔

(۲)

حضرت عبداللہ بن مخرمہ بنو عامر بن لؤئی کے نوجوانوں کی آبرو تھے۔ نہایت شجاع اور شریف النفس۔ ان کے قبولِ حق کی خبر مشرکین مکہ پر بجلی بن کر گری۔ انہوں نے نوجوان عبداللہ کو اپنے آبائی مذہب پر لوٹانے کے لیے ترغیب و تحریف کا ہر حربہ استعمال کیا لیکن حق کا نشہ ایسا نہیں تھا جسے جبر و ظلم کی ترشی اتار دیتی۔ عبداللہ نے کسی شیطانی حربے کو ہر گاہ کے برابر وقعت نہ دی نتیجہ یہ ہوا کہ دوسرے بلاکشانِ اسلام کی طرح وہ بھی مشرکین کے جوہر و ستم کا ہدف بن گئے۔ انہوں نے مار پیٹ طعن و تشنیع اور مسخر و استہزا کی صورت میں اپنے ترکش کے سارے تیر عبداللہ پر خالی کر دیئے لیکن ان کے پائے استقامت میں لمحہ بھر کے لیے بھی لغزش نہ آئی۔ جب مشرکین کی ایذا رسانی کا سلسلہ حد سے گزر گیا تو سرِ عالم نے حضرت عبداللہ کو بلا کر ہدایت فرمائی کہ جب موقع ملے تم بھی دوسرے مسلمانوں کے ساتھ حبش چلے جاؤ وہاں کا بادشاہ رحمدل اور منصف مزاج ہے۔ امید ہے تم لوگ اس ملک میں امن سے رہو گے۔

حضرت عبداللہ نے حضور کے ارشاد کی تعمیل یوں کی کہ دوسری ہجرت حبشہ کے موقع پر جب ۸۳ مردوں اور ۲۰ خواتین پر مشتمل ایک قافلہ مکہ سے روانہ ہوا تو وہ بھی اس میں شامل ہو گئے۔ کفار نے اگرچہ اس قافلے کو روکنے کے لیے بہت کوشش کی لیکن

اللہ تعالیٰ نے اسے بجا طاعت حبش پہنچا دیا۔ حضرت عبداللہ بن مخزوم دوسرے مسلمانوں کے ساتھ کئی سال تک حبش میں غریب الوطنی کی زندگی گزارتے رہے یہاں تک سرورِ کونین صلی اللہ علیہ وسلم بھی مکہ سے ہجرت فرما کر مدینہ منورہ تشریف لے گئے۔ مہاجرین حبشہ کو ہجرتِ نبوی کی خبر ملی تو ان کے دل میں بھی اپنے آقا و مولا کے قدموں میں مدینہ منورہ پہنچنے کی تڑپ پیدا ہوئی لیکن ناداری اور تہی دستی طویل بحری سفر کی راہ میں مانع تھی۔ پھر بھی اللہ کا کرنا ایسا ہوا کہ ۳۳ مردوں اور آٹھ خواتین نے کمرِ ہمت کس لی اور مکہ کے راستہ سے مدینہ جانے کے لیے حبش سے کوچ کر دیا۔ ان میں حضرت عبداللہ بن مخزوم بھی تھے۔ یہ سب خیر و عافیت کے ساتھ مکہ پہنچ گئے لیکن جب وہ وہاں سے مدینہ منورہ کے لیے روانہ ہونے لگے تو مشرکین مکہ مزاحم ہوئے۔ سات آدمیوں کو انہوں نے جبراً روک لیا البتہ باقی کسی نہ کسی طرح بچ بچا کر مدینہ منورہ پہنچنے میں کامیاب ہو گئے ان خوش بختوں میں حضرت عبداللہ بن مخزوم بھی شامل تھے۔ اس وقت ان کی عمر صرف انیس برس کی تھی۔

(۳)

خاص مدینہ منورہ میں داخل ہونے سے پہلے حضرت عبداللہ بن مخزوم نے قباء میں قیام کیا۔ ان کے میزبان صاحبِ رحل رسول اللہ حضرت کلثوم بن الہدیم انصاری تھے۔ وہ قبیلہ عمرو بن عوف کے رئیس تھے اور اس سے پہلے سرورِ کونین و مکانِ صلی اللہ علیہ وسلم کی میزبانی کا شرف حاصل کر چکے تھے۔ اہلِ سیر نے قباء میں حضرت عبداللہ کی مدتِ قیام کی تصریح نہیں کی لیکن قیاس یہ ہے کہ یہ مدت بہت مختصر تھی۔ جب وہ اپنے دوسرے ساتھیوں کے ساتھ مدینہ منورہ سرورِ کونین کی خدمت میں حاضر ہوئے تو حضور انہیں دیکھ کر بہت مسرور ہوئے اور حضرت فروغ بن عمرو بیاضی کو ان کا دینی بھائی بنا دیا۔ حضرت عبداللہ کو رحمتِ عالم صلی اللہ علیہ وسلم کے جہاں آرا کی زیارت کیا نصیب ہوئی کہ دونوں جہاں کی نعمتیں مل گئیں۔ سلسلہ میں حق اور باطل کا معرکہ اول بدر کے میدان میں پیش آیا تو حضرت عبداللہ بن مخزوم ان تین سوتیرہ نفوسِ قدسی میں سے ایک تھے جنہیں میدانِ بدر میں سید الانام خیر المخلوق صلی اللہ علیہ وسلم کی ہر کاری کا شرف حاصل ہوا۔ بدر کے

بعد انہوں نے اُحد، احزاب اور خیبر کی لڑائیوں میں اپنی تلوار کے جوہر دکھائے۔ بیعت رضوان میں وہ ان چودہ سو صحابہ بھی شامل تھے۔ جنہیں اللہ تعالیٰ نے اصحاب الشجرہ کے لقب سے نوازا اور کھلے لفظوں میں اپنی خوشنودی کی بشارت دی۔ اس کے بعد فتح مکہ، حنین، طائف اور تبوک میں بھی رحمت عالم صلی اللہ علیہ وسلم کا حق رفاقت ادا کیا۔ غرض شروع سے اخیر تک انہوں نے ہر موقع اور ہر مقام پر کمال درجہ کے جذبہ فدویت کا مظاہرہ کیا اور یوں سرفروشانِ اسلام کی صف میں نہایت ممتاز مقام حاصل کر لیا۔

حضرت عبداللہ بن مخرمہ کا دل ہر وقت شوقِ شہادت سے بے تاب رہتا تھا اور ان کی زبان پر یہ دعا جاری رہتی تھی۔

”اللہم! مجھ پر اس وقت تک موت اُرد نہ فرما جب تک میرے جسم کا ایک ایک بند تیرے راستے میں زخموں سے چور چور نہ ہو جائے۔“

اللہ تعالیٰ میں سرورِ کونین نے وصال فرمایا تو حضرت عبداللہ کے دل میں اہ حق میں سرفروشی کی آرزو اور بھی شدت سے مچلنے لگی۔ اسی زمانے میں فتنہ ارتداد کی آگ سارے عرب میں بھڑک اٹھی۔ خلیفۃ الرسول سیدنا صدیق اکبرؓ نے مجاہدینِ اسلام کے مختلف جہوشِ مرتدوں کی سرکوبی کے لیے روانہ کیے تو حضرت عبداللہ بھی ایک جہش میں شامل ہو گئے۔ ایک مقام پر اس جہش کو مرتدین سے سخت معرکہ پیش آیا۔ بعض روایتوں میں اس معرکہ کو جنگِ یمامہ بتایا گیا ہے۔ لیکن اکثر روایتوں میں اس معرکہ کے نام کی تصریح نہیں کی گئی۔ بہر صورت یہ ثابت ہے کہ یہ فتنہ ارتداد ہی کے سلسلے کی کوئی لڑائی تھی۔ حضرت عبداللہ بن مخرمہ اس معرکہ میں اس جہش اور ثابت قدمی سے لڑے کہ تن بدن کا ہوش نہ تھا۔ زخم پر زخم کھاتے تھے اور تلوار چلاتے جاتے تھے یہاں تک کہ ان کے جسم کا کوئی حصہ ایسا نہ رہا جس پر دشمن کے ہتھیار کی ضرب نہ لگی ہو، اب ان کی دعا کے قبول ہونے کا وقت آ گیا تھا۔ زخموں سے چور چور ہو کر گر پڑے۔ لوگ میدان سے اٹھا کر خیمے میں لے گئے۔ رمضان المبارک کا مہینہ تھا۔ حضرت عبداللہ بھی دن سے بھٹے، زخموں نے نڈھال کر دیا تھا لیکن روزہ توڑنا گوارا نہ کیا۔ شام کے وقت حضرت

عبداللہ بن عمرؓ ان کا حال دریافت کرنے آئے تو پوچھا :

”کیا افطار کر چکے؟“

انہوں نے اثبات میں جواب دیا تو فرمایا :

”میرے لیے بھی پانی لاؤ۔“

وہ حیران رہ گئے کہ یہ مردِ حق اس حالت میں بھی روزے سے فوراً پانی لانے کے لیے دوڑے لیکن ابھی واپس نہ آنے پائے تھے کہ عبداللہ بن عمرؓ کو شہر پر جا پہنچے۔ اس وقت ان کی ولولہ انگیز زندگی کا اکتالیسواں سال تھا۔ علامہ ابن سعدؒ کا بیان ہے کہ انہوں نے اپنے پیچھے ایک لڑکا مسحق نام کا چھوڑا جو ان کی زوجہ زینب بنت سراقہ کے بطن سے تھا۔ علامہ ابن اثیرؒ نے اسد الغابہ میں لکھا ہے کہ حضرت عبداللہ بن عمرؓ نہایت عابد و زاہد اور صاحبِ علم و عمل تھے۔

رضی اللہ تعالیٰ عنہ

حضرت عبداللہ بن عمرؓ مخرمہ رضی اللہ تعالیٰ عنہ کے دینی (مواخاتی) بھائی حضرت فروہ بن عمرو رضی اللہ تعالیٰ کا شمار انصار کے سابقین اولین میں ہوتا ہے۔ ان کا تعلق قبیلہ خزرج کے خاندان بیاضہ سے تھا۔ سلسلہ نسب یہ ہے :

فروہ بن عمرو بن ودفہ بن عبید بن عامر بن بیاضہ۔

حضرت فروہؓ ہجرت نبویؐ سے قبل حضرت مصعب بن عمیر رضی اللہ تعالیٰ عنہ کی تبلیغی ماسعی کے نتیجے میں مشرف بہ اسلام ہوئے اور پھر سلمہ بعد بعثت میں مکہ جا کر بیعت عقبہ کبیرہ میں شریک ہوئے۔ اس طرح انہیں عقبی صحابی ہونے کی عظیم سعادت حاصل ہو گئی۔

رحمتِ عالم صلی اللہ علیہ وسلم مکہ سے ہجرت فرما کر مدینہ تشریف لائے تو حضرت فروہ بن عمرو رضی اللہ تعالیٰ عنہ نے دوسرے مومنین مدینہ

کے ساتھ آپ کا پرتیاک خیر مقدم کیا۔ ۲۰ ہجری میں غزوہ بدر الکبریٰ میں بڑے جوش اور جذبہ کے ساتھ شریک ہوئے۔ یوں انہیں بدری صحابی ہونے کا مہتمم بالشان شرف بھی حاصل ہو گیا۔ اس کے بعد وہ عہد رسالت کے دوسرے تمام غزوات میں بھی سرورِ عالم صَلَّی اللہُ عَلَیْہِ وَاٰلِہٖ وَسَلَّم کے ہم رکاب رہے۔

علامہ ابن اثیر رحمۃ اللہ علیہ کا بیان ہے کہ حضرت فردہؓ باغوں میں درختوں پر لگے ہوئے پھلوں کا تخمینہ کرنے میں کمال درجے کی مہارت رکھتے تھے۔ چنانچہ رسول اکرم صَلَّی اللہُ عَلَیْہِ وَاٰلِہٖ وَسَلَّم انہیں اس مقصد کے لیے باغوں میں بھیجا کرتے تھے۔ وہ خوشوں کا شمار کر لیتے تھے اور پھر ان میں باہم کچھ ضرب غیرہ کے قواعد جاری کر کے جو حساب بتلاتے تھے اس میں کبھی غلطی نہ ہوتی تھی۔

حضرت فردہ بن عمرو رضی اللہ عنہؓ کا سال وفات کسی کتاب میں درج نہیں ہے البتہ بعض روایات سے معلوم ہوتا ہے کہ وہ حضرت علی رضی اللہ تعالیٰ عنہؓ کے عہد خلافت تک حیات تھے۔

حضرت فردہ رضی اللہ عنہؓ سے یہ حدیث مروی ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا ہے کہ تم میں سے کوئی قرآن پڑھنے میں ایک دوسرے پر آواز بلند نہ کرے۔
(اُسْدُ الغَابَةِ)



حضرت شامہ بن اثال حنفی

(۱)

رحمت عالم صلی اللہ علیہ وسلم کی مکہ معظمہ سے ہجرت نے یثرب کو ایک نئی زندگی بخش دی جسٹور نے یہاں نزولِ اجلال فرمایا تو کھجور کے باغوں سے گھرے ہوئے اس قدیم شہر کے نصیب جاگ اٹھے، جو نہی اس کے درو دیوار طلعت انوار سے جگمگا رہا تھا۔ اب یہ شہر اعدائے اسلام کے خلاف علمبردارانِ حق کی عملی جدوجہد کا مرکز تھا۔ سرورِ عالم صلی اللہ علیہ وسلم وقتاً فوقتاً مختلف قبیلوں اور علاقوں کے اعدائے اسلام کی طرف یہاں سے ہمیں روانہ فرماتے رہتے تھے۔ فتح مکہ سے کچھ عرصہ پہلے آپؐ نے چند سواروں پر مشتمل ایک فوجی دستہ نجد کی طرف بھیجا اور پھر اس مہم کے نتیجہ کا انتظار فرمانے لگے۔ اسی زمانے میں ایک ن شمع رسالت کے کچھ پروانے مسجد نبویؐ میں ولق افروز تھے کہ غل ہوا۔ "مجاہدین نجد سے منظر و منظر واپس آگئے" اس وقت نجد سے واپس آنے والے مجاہدین اپنی سواریاں باہر باندھ کر بے تابی سے مسجد نبویؐ کی طرف لپکے چلے آ رہے تھے۔ ان کے لباس گرد آلود تھے لیکن چہرے نور ایمان سے تابندہ تھے۔ ان کے ساتھ ایک قیدی بھی تھا جس کے ہاتھ رسی سے بندھے ہوئے تھے۔ یہ قیدی بڑا وجیہ شخص تھا اور اس کے بدن پر نہایت عمدہ لباس تھا۔ مجاہدین نے مسجد نبویؐ میں پہنچ کر وہاں پر موجود صحابہ کرامؓ کو سلام کیا اور پھر اپنے قیدی کو مسجد کے ایک ستون سے باندھ کر سرورِ عالم صلی اللہ علیہ وسلم کے انتظار میں بیٹھ گئے۔

marfat.com

Marfat.com

(۲)

تھوڑی دیر کے بعد سرور کو نبی صلی اللہ علیہ وسلم مسجد میں تشریف لائے۔ مجاہدین کی کارکردگی پر اظہارِ خوشنودی فرمایا اور انہیں دُعا سے خیر دی پھر آپ نے قیدی پر نظر ڈالی اور صحابہؓ سے مخاطب ہو کر فرمایا:

”جانتے ہو یہ کون شخص ہے؟“

صحابہؓ نے عرض کیا۔ ”اللہ اور اللہ کا رسول ہی بہتر جانتے ہیں۔“

فرمایا۔ ”یہ پیامہ کا رئیس ثمامہ بن اثال ہے۔ اسلام کا بدترین دشمن (یا بروایت دیگر ایک مسلمان کا قاتل) یہ اس بات کا مستحق ہے کہ اس کی گردن اڑا دی جائے۔ اچھا فی الحال اسے باندھے رکھو مگر اس کے کھانے پینے کا اچھی طرح خیال رکھنا۔“

پھر حضورؐ نے (اسی وقت یا بروایت دیگر عشاء کی نماز کے بعد تشریف لاکر) ثمامہ سے پوچھا۔

”کہو ثمامہ کیا کہتے ہو۔“

جواب دیا۔ ”اے محمدؐ اگر مجھے قتل کر دے تو میں واقعی مجرم اور مباح الدم ہوں۔ (یا بروایت دیگر ایک جاندار یا ایک خونی کو قتل کر دے) اور اگر رہا کر دے تو مجھے شکر گزار اور احسان شناس پاؤں گے اور اگر نذرِ فدیہ مطلوب ہو تو جی بھر کے مالگو میں ادا کر دوں گا۔“

یہ جواب سن کر آپؐ ثمامہ کو اسی طرح چھوڑ کر تشریف لے گئے۔ دوسرے دن بھی رحمت عام صلی اللہ علیہ وسلم اور ثمامہ کے مابین ایسی ہی گفتگو ہوئی اور حضورؐ کوئی فیصلہ کیے بغیر تشریف لے گئے۔ تیسرے دن پھر اس قسم کے سوال و جواب ہو چکے تو خیر البشر صلی اللہ علیہ وسلم نے معاف فرمایا:

”اطلقوا ثمامة“

(ثمامہ کو رہا کر دو)

صحابہ کرامؓ نے فوراً ان کی مشکلیں کھول دیں اور حضورؐ نے ان سے مخاطب ہو

کر فرمایا:

”ثمامہ اب تم آزاد ہو جہاں تمہارا جی چاہے جا سکتے ہو۔“
رحمت عالم صلی اللہ علیہ وسلم کے حسن سلوک سے ثمامہ اتنے متاثر ہوئے کہ ان کے
نہاں خانہ دل سے شرک و کفر کی تاریکیاں یکسر کافور ہو گئیں۔ مسجد سے نکل کر دوڑتے ہوئے
قریب کے ایک نخلستان میں گئے اور نہادھو کر اُٹھے پاؤں مسجدِ نبویؐ میں آئے۔ سرورِ
عالم صلی اللہ علیہ وسلم ابھی وہیں تشریف فرما تھے۔ ثمامہ نے حضورؐ کے سامنے کلمہ شہادت
پڑھا اور پھر لوں عرض پیرا ہوئے:

”یا رسول اللہ! خدا کی قسم تھوڑی دیر پہلے تک دنیا میں کوئی شخص میری
نظر میں آپ سے زیادہ مبعوض نہیں تھا اور نہ میرے نزدیک آپ کے
چہرے سے ناپسندیدہ کوئی اور چہرہ تھا لیکن اب دنیا میں آپ سے بڑھ
کر مجھے کوئی اور محبوب نہیں اور نہ آپ کے رُخ انور سے پیارا کسی اور
کا چہرہ مجھے نظر آتا ہے۔ واللہ آج سے پہلے آپ کے دین سے بُرا
دین میرے نزدیک کوئی اور نہ تھا لیکن اب اس دین سے بہتر اور اعلیٰ
دین مجھے کوئی اور دکھائی نہیں دیتا۔ بخدا اس سے قبل (اس) بستی (مدینہ
منورہ) سے زیادہ بُری بستی میرے نزدیک کوئی نہ تھی لیکن آج یہ شہر
روئے زمین کے شہروں سے مجھے اچھا معلوم ہوتا ہے۔ اے خدا کے
سچے رسولؐ میں اپنے وطن سے عمرہ کی نیت سے چلا تھا۔ راستے میں یہ واقعہ
پیش آگیا۔ حق تعالیٰ نے اب مجھے نعمتِ اسلام سے بہرہ یاب کر دیا ہے
تو کیا میں اب بھی عمرہ کر سکتا ہوں۔“

سرورِ عالم صلی اللہ علیہ وسلم نے فرمایا:

”ہاں ہاں تم عمرہ کر سکتے ہو بشرطیکہ مکہ میں تمہاری جان کو کوئی خطرہ
نہ ہو۔“

ثمامہؓ نے حضورؐ کو سلام کیا اور مکہ کی طرف روانہ ہو گئے۔

حضرت ابو امامہ ثمامہ بن اثمال جن کے قبول اسلام کا واقعہ اُپر بیان کیا گیا ہے، پیامہ (نجد) کے ایک بااثر رئیس تھے۔ ان کا تعلق عرب کے اس قبیلے سے تھا جس نے عہد رسالت کے اخیر ملکِ عہدِ صدیقی میں جنگِ پیامہ تک مسلسل اسلام سے سترابی کی۔ یہ وہی قبیلہ تھا جس نے مسلمانوں کو جہنم دیا تھا یعنی قبیلہ بنو حنیفہ۔ ثمامہ کا شمار اپنے قبیلہ کے مقتدر سرداروں میں ہوتا تھا۔ نسب نامہ یہ ہے: ثمامہ بن اثمال بن نعمان بن سلمہ بن عتبہ بن ثعلبہ بن یزوع بن ثعلبہ بن دؤل بن حنیفہ حنفی پیامی۔

پیامہ میں غلہ اس کثرت سے پیدا ہوتا تھا کہ اپنے علاقہ کی ضرورت پوری کرنے کے بعد باہر بھیجنے کے لیے بھی بیچ رہتا تھا۔ "دادی غیر زنی نزع" کے لوگ اناج کے معاملہ میں پیامہ ہی کے محتاج تھے اور وہ یہیں سے غلہ منگوا کرتے تھے۔ ثمامہ اپنے علاقے میں اناج کے سب سے بڑے تاجر تھے اور مشرکین مکہ سے ان کے بڑے گہرے روابط تھے۔ اسی ربط و ضبط کی وجہ سے وہ بھی اسلام اور با دئی اکرم صلی اللہ علیہ وسلم کے شدید دشمن بن گئے تھے۔ (اپنی اسلام دشمنی کی کیفیت قبول اسلام کے موقع پر خود انہوں نے حضور کے سامنے بیان کی) ایک روایت میں ہے کہ انہوں نے زمانہ جاہلیت میں ایک مسلمان کو شہید کر دیا تھا اور حضور کو یہ سن کر بہت صدمہ ہوا تھا۔ حافظ ابن حجر نے "الاصابہ" میں لکھا ہے کہ ایک دفعہ مشہور صحابی حضرت علاء بن عبد اللہ حنفی کو ثمامہ نے اپنے علاقے سے گزرتے ہوئے گرفتار کر لیا وہ ان کو قتل کرنا چاہتے تھے لیکن ان کے چچا عامر بن سلمہ نے جو ایک سلیم الفطرت شخص تھے ان کو اس ظلم سے روکا اور ثمامہ سلطان کی گونہ صی کرادی۔ علاء نے سرورِ عالم کی خدمت میں پہنچ کر یہ واقعہ بیان کیا تو آپ نے عامر کے لیے دعائے خیر کی اور ثمامہ کے بارے میں دعا کی کہ الہی اس کو میرے قابو میں لاؤ۔ چنانچہ حضور نے فتح مکہ سے پہلے پیامہ کو مہم بھیجی تو یہ مسلمانوں کے ہاتھ گرفتار ہو گئے۔ اللہ کی قدرت کہ یہ گرفتاری ان کے حق میں رحمت ثابت ہوئی۔ اور وہ دینِ حق سے سعادت اندوز

ہو کر شمع رسالت کے پروانوں میں شامل ہو گئے۔
 ثمانہ قبول اسلام کے بعد سیدھے مکہ معظمہ پہنچے۔ آدمی بڑے جی دار اور زڈر
 تھے۔ بے دھڑک عمرہ ادا کیا اور پھر اپنے اسلام کا بھی اظہار کر دیا۔ ایک دوسری روایت
 میں ہے کہ قریش کو اپنے جاسوسوں کے ذریعے ان کے قبول اسلام کی اطلاع پہلے
 ہی مل چکی تھی چنانچہ وہ مکہ پہنچے تو مشرکین ان کے عمرہ ادا کرنے میں مزاحم ہوئے اور
 کہا کہ تم صابی (بے دین اور لاندہب) ہو گئے ہو۔ ثمانہ نے ان کو منہ توڑ جواب دیا اور
 کہا کہ:

”صابی نہیں ہوا بلکہ محمد رسول اللہ صلی اللہ علیہ وسلم پر ایمان لایا ہوں۔ خدا کی قسم
 اب میری اجازت کے بغیر گہیوں کا ایک دانہ بھی یمامہ سے مکہ نہیں آئے گا۔“
 اور واقعی انہوں نے جو کہا تھا اسے کر دکھایا۔ وطن واپس گئے تو مکہ کو غلہ کی ترسیل
 روک دی۔ ان کے اس اقدام نے مکہ میں قیامت برپا کر دی اور وہاں اناج کا کال پڑ گیا۔ قریش نے
 گھبرا کر ایک خط سرور کو نبی صلی اللہ علیہ وسلم کی خدمت میں مدینہ روانہ کیا۔ اس خط میں لکھا تھا:
 ”محمد! لوگوں کو تو تم نے جنگوں میں قتل کر ڈالا اب ان کے بچوں کو بھی بھوک
 سے مار رہے ہو حالانکہ لوگوں کو تم صلہ رحمی کا حکم دیتے ہو۔ کیا تم یہ پسند کرتے
 ہو کہ تمہاری قوم بھوک سے تڑپ رہی ہو اور تم آرام سے مدینہ میں بیٹھے رہو۔
 کیا اب یمامہ سے کوئی غلہ نہ آئے گا۔“

اس خط کا لب لہجہ بڑا گستاخانہ تھا اور یہ مشرکین قریش کی بددماغی کی منہ بولتی تصویر
 تھا۔ یہ وہی لوگ تھے جنہوں نے چند سال پہلے بنی ہاشم کو شعب ابوطالب میں مسلسل تین
 سال تک محصور رکھ کر ان پر جینا دو بھر کر دیا تھا۔ سرور عالم صلی اللہ علیہ وسلم چاہتے تو اس
 موقع پر قریش سے خوفناک انتقام لے سکتے تھے اور پھر اس خط کے مندرجات بھی
 خلاف حقیقت تھے نہ ثمانہ نے حضور کے ایما پر غلہ روکا تھا اور نہ کبھی حضور نے
 جنگ میں قریش کے خلاف پیش قدمی کی تھی بلکہ وہ خود ہی بار بار مدینہ پر چڑھ کر آئے تھے۔
 حضور اس خط میں کبھی گئی سخرافات کی نہرا بھی مشرکین قریش کو فے سکتے تھے لیکن آپ

رؤف و رحیم تھے آپ کی شانِ رحمتہ اللعالمین نے گوارا نہ کیا کہ یہ لوگ بھوک سے تڑپ تڑپ کر ہلاک ہو جائیں۔ فوراً ٹھامہ کو کھلا بھیجا کہ ”غلہ نہ روکو“ ٹھامہ نے بلا حیل و حجت حضور کے ارشاد کی تعمیل کی اور حسب دستور مکہ کو غلہ بھیجنے لگے۔

(۴)

سرورِ کونین صلی اللہ علیہ وسلم کے وصال کے بعد سارے عرب میں فتنہ ارتداد کے شعلے بھڑک اٹھے۔ بنو حنیفہ نے مسلمہ کذاب کے دامِ تزویر میں پھنس کر اسلام سے کشتی اختیار کی اور خلافتِ صدیقی کے خلاف جنگ پر کمر باندھ لی۔ اس زمانے میں ٹھامہ اپنے وطن ہی میں موجود تھے وہ بڑے استقلال سے اسلام پر قائم رہے اور اپنے اہل قبیلہ کو بھی ارتداد سے بچانے کی مقدور بھرپور کوشش کی لیکن وہ لوگ مسلمہ کے دامِ ہمرنگ زمین میں کچھ ایسے گرفتار ہو گئے تھے کہ کسی نے ان کی باتوں پر دھیان نہ دھرا۔ ناچار انہوں نے اپنے وطن سے ہجرت کا ارادہ کر لیا۔ اسی زمانے میں علاء بن عبد اللہ حضرمی جو مرتدینِ بحرین کے استیصال پر مامور ہوئے تھے، پیامہ کی طرف سے گزرے۔ ٹھامہ کو اطلاع ملی تو انہوں نے اپنے ہم خیال مسلمانوں کو جمع کیا اور ان سے کہا کہ خدا کی قسم بنو حنیفہ کے گمراہ ہو جانے کے بعد میں یہاں نہیں رہ سکتا۔ عنقریب وہ ایسے وبال میں گرفتار ہو جائیں گے کہ اس سے بچھا چھڑانا ان کے لیے محال ہو جائے گا۔ اہل حق اس فتنہ کی سرکوبی کے لیے آہنچے ہیں اس کام میں ان کی اعانت کرنا ہر سچے مسلمان کا فرض ہے۔ میں نے ان کا ساتھ دینے کا عزم بالآخرم کر لیا ہے جو شخص میرے ساتھ چلنا چاہے وہ فوراً تیار ہو جائے۔

بنو حنیفہ کے تمام ثابت قدم مسلمان ان کے ساتھ چلنے پر تیار ہو گئے۔ چنانچہ وہ علمبردارانِ حق کی اس مختصر جماعت کے ہمراہ حضرت علاء کے لشکر میں شامل ہو گئے۔ بحرین میں ربیعہ کا پورا قبیلہ اور بشر بن عمرو عبدی اپنے زیر اثر لوگوں کے ساتھ مرتد ہو گیا تھا۔ دوسری طرف بنو قیس بن ثعلبہ بن حطیم (یا حطیم) ابنِ ضبیعہ کی سرکردگی میں اسلام سے برگشتہ ہو گئے تھے۔ یہ سارے شریذ قلعہ حواث میں قلعہ بند ہو کر بیٹھ گئے تھے۔ جھڑ

علامہ نے جوش کا محاصرہ کر لیا۔ اٹل سے محاصرہ میں ایک رات کو قلعہ پر چھاپہ مارا جس میں بنوقیس کا سردار حطیم مارا گیا اور مرتدین نے ہتھیار پھینک دیئے۔ حضرت ثمامہ شروع سے اخیر تک حضرت علامہ کے دست و بازو بنے رہے اور مرتدین کی سرکوبی میں ان کے ساتھ برابر کے شریک ہے۔ یہ مہم سر ہو گئی تو انہوں نے ایک مسلمان سپاہی کے پاس ایک خوبصورت حلقہ دیکھا، پوچھا ”کہاں سے لیا“ اس نے جواب دیا۔ ”شب خون کے دوران میں حطیم کو میں نے ہی قتل کیا تھا اور یہ حلقہ میں نے اسی کے بدن سے اتارا تھا۔“

حضرت ثمامہ کو یہ حلقہ اس قدر پسند آیا کہ اس سے خرید لیا۔ پہن کر باہر نکلے تو بنوقیس کے کچھ بدطینت آدمیوں سے سامنا ہو گیا۔ وہ اپنے مقتول سردار کا حلقہ ان کے بدن پر دیکھ کر بھڑک اٹھے یہ سمجھ کر کہ ثمامہ ہی حطیم کے قاتل ہیں، تلواریں لے کر یکبارگی ان پر ٹوٹ پڑے اور اس مردِ وفائش و صداقت شعار کو آسماناً فانا شہید کر ڈالا۔

بنا کر دند خوشش رسے بنجاک و خونی غلطیدن

خدا رحمت کنذایں عاشقانِ پاک طینت را

حضرت ثمامہ کی ازواج و اولاد اور فضل و کمال کے بارے میں کتب سیر خاموش ہیں۔ البتہ بعض روایتوں سے معلوم ہوتا ہے کہ وہ ایک اچھے مقرر تھے اور شاعری میں بھی درک رکھتے تھے فتنہ ارتداد کے دوران میں مسلمہ کذاب کے خلاف انہوں نے بڑے زوردار اشعار کہے تھے۔ ان میں سے دو شعر یہ ہیں :

دَعَانَا إِلَىٰ تَرْكِ الدِّيَانَةِ وَالْهُدَىٰ
مُسَيْلَمَةُ الْكَذَّابِ إِذْ جَاءَ كَسْبُجُ
فَيَا عَجَبًا مِّنْ مَّعْشَرٍ قَدْ تَابَعُوا
لَهُ فِي سَبِيلِ الْغَىٰ وَالْغَىٰ أَشْنَعُ
(ترجمہ) مسلمہ کذاب نے اپنے خود ساختہ کلام کے ذریعے ہمیں دیانت

اور ہدایت کی راہ چھوڑنے کو کہا۔

تعجب ہے اس گروہ پر جس نے اس کے اس گمراہی کے راستے کو اپنایا
اور گمراہی تو ہے ہی نہایت قابلِ مذمت چیز۔

اس سلسلے میں امام محمد بن اسحاقؒ نے یہ بھی لکھا ہے کہ حضرت ثمامہؓ اپنے
اہل قبیلہ کو بڑے بلیغ پیرائے میں مسلمانوں کی پیروی اور اس کی تصدیق سے
روکتے تھے اور ان سے کہتے تھے کہ لوگو اپنے آپ کو اس تاریکی سے بچاؤ جس میں نور
کی کوئی کرن نہیں ہے۔ بے شک یہ بد بختی کی بات ہے۔ اسے بنی حنیفہ اللہ نے
اس بد بختی کو ان لوگوں کے لیے مقدر کر دیا ہے جو مسلمانوں کی پیروی کریں گے اور یہ
ان کے لیے (دنیا اور آخرت میں) بلائے عظیم ثابت ہوگی۔

حضرت ثمامہؓ کی گرفتاری کے بارے میں ایک روایت یہ بھی ہے کہ ایک
دفعہ انہوں نے آنحضور صلی اللہ علیہ وسلم کو شہید کرنے کا منصوبہ بنایا تھا مگر اس
میں ناکام رہے۔ حضورؐ کو علم ہوا تو آپؐ نے دعا مانگی کہ الہی مجھے اس (ثمامہ)
پر قابو دے۔ چند دن کے بعد (حالتِ شرک میں) وہ عمرہ کے لیے اپنے وطن
سے روانہ ہوئے تو اثنائے راہ میں مسلمانوں کے ہاتھ گرفتار ہو گئے۔ اس کے
بعد جو واقعات پیش آئے ان پر قریب قریب سبھی اہل سیر کا اتفاق ہے۔
ان کے والد کا نام بعض روایتوں میں آثال اور بعض میں آثال بیان کیا گیا ہے۔
رضی اللہ تعالیٰ عنہ



حضرت سلمہ بن اکوعؓ — صاحب غابہ

(۱)

ذی قعدہ سلسلہ ہجری میں صلح نامہ حدیبیہ کی تکمیل ہو گئی تو رحمت عالم صلی اللہ علیہ وسلم نے حدیبیہ سے مدینہ منورہ کی طرف واپسی سفر کا آغاز فرمایا۔ اس وقت وہ تمام ۱۴ سو جانا باز جنہوں نے حدیبیہ میں ایک درخت کے نیچے حضورؐ کے دست مبارک پر راہ حق میں کٹ مرنے کی بیعت (بیعت رضوان) کی تھی۔ آپؐ کے ہمراہ تھے۔ اثنائے سفر میں پہلی رات آئی تو اس مقدس قافلے نے ایک پہاڑ کے دامن میں پڑاؤ ڈالا۔ صلح نامے پر فریقین کے دستخط ہو جانے کے بعد دو واقعات ایسے پیش آئے تھے جن سے معلوم ہوتا تھا کہ مشرکین کی نیت صاف نہیں ہے۔ اس لیے خدشہ تھا کہ شاید وہ مسلمانوں پر بے خبری کے عالم میں حملہ کر دیں۔ اس خطرے کے تدارک کے لیے حضورؐ چاہتے تھے کہ رات کو قافلہ کی نگرانی کا کوئی معقول انتظام کیا جائے چنانچہ آپؐ نے فرمایا: ”اللہ تعالیٰ اس شخص پر اپنی رحمت کرے اور اس کی مغفرت کرے جو آج رات اس پہاڑ کی چوٹی پر چڑھ کر پہرہ دے اور مشرکین کی نقل و حرکت کی ہمیں بروقت اطلاع دے۔“ حضورؐ کا ارشاد سن کر ایک قوی الجشہ اور وجیہ شخص آگے بڑھے اور بڑے پراعتماد لہجے میں عرض کی، ”یا رسول اللہؐ یہ خدمت میں انجام دوں گا۔“

حضورؐ ان کا جذبہ فدویت دیکھ کر بہت مسرور ہوئے اور فرمایا ”ہاں تم ہی یہ کام کرو۔“ ان صاحب نے فوراً اپنے ہتھیار سنبھالے اور دوڑتے ہوئے پہاڑ کی چوٹی پر چڑھ گئے۔ انہوں نے ساری رات اس طرح کاٹی کہ بار بار شکر کے گرد چکر لگاتے تھے اور پھر پہاڑ کی چوٹی پر جا کر دشمن کی آہٹ لیتے تھے۔ یہ ان کی متعدی

تھی یا اللہ کا فضل کہ دشمن کو کوئی شرارت کرنے کی ہمت نہ پڑی اور مسلمانوں نے
بخیریت تمام صبح کی — یہ صاحب رسول جنہوں نے اس نازک موقع پر توجہ
اہل حق کے مقدس قافلے کی نگرانی کی اور یوں رحمت و عالم صلی اللہ علیہ وسلم کی دعا
مغفرت کے حقدار بنے، سیدنا حضرت سلمہ بن الاکوع الاسلمی تھے۔

(۲)

حضرت سلمہ بن الاکوع کا شمار ان عظیم المرتبت صحابہ کرام میں ہوتا ہے جن کی شجاعت
اور جذبہ اشیا پر دوسرے مسلمان رشک کیا کرتے تھے۔ ان کا تعلق بنو قمعہ کی ایک شاخ
بنو اسلم سے تھا۔ یہ قبیلہ الزہران اور اس کے قریب حواریں آباد تھا۔ حضرت سلمہ کی
کنیت ابو ایاس تھی اور اس پر سب اہل سیر کا اتفاق ہے البتہ ان کے اصل نام اور
نسب کے بارے میں اختلاف ہے۔ بعض روایتوں میں ہے کہ ان کا اصل نام ”سنان“
تھا اور باپ کا نام عبداللہ۔ چنانچہ مستدرک حاکم میں ان کا سلسلہ نسب اس طرح
درج ہے :

سنان بن عبداللہ بن قشیر بن خزیمہ بن مالک بن سلامان بن اسلم
لیکن صحیح مسلم میں حضرت سلمہ کا اصل نام سلمہ ہی دیا گیا ہے اور ان کے باپ
کا نام عمرو بن الاکوع بیان کیا گیا ہے۔ اس کا مطلب یہ ہے کہ حضرت سلمہ کے دادا
کا نام عبداللہ نہیں بلکہ اکوع تھا۔ اسی طرح ان کے والد کا نام عبداللہ کے بجائے عمرو
تھا تاہم وہ اپنے دادا کے نام کی نسبت سے ابن الاکوع مشہور ہوئے۔

بعض روایتوں میں ہے کہ اکوع کا اصل نام سنان تھا۔ کچھ دوسری روایتوں
میں سنان کو اکوع کا بیٹا بتایا گیا ہے گویا حضرت سلمہ کے والد عمرو سنان بن اکوع
کے بھائی تھے۔ واللہ اعلم بالصواب — بہر صورت صحیح مسلم کی روایت کو دوسری
سب روایتوں پر ترجیح حاصل ہے اس لیے ہم حضرت سلمہ کے والد کا نام عمرو
بن الاکوع ہی تسلیم کریں گے اور ساتھ ہی یہ بھی کہ حضرت سلمہ کا حقیقی نام سلمہ ہی تھا۔
حضرت سلمہ نے قبول اسلام کی سعادت کب حاصل کی؟ اہل سیر نے اس کی

وضاحت نہیں کی لیکن بعض روایتوں سے ظاہر ہوتا ہے کہ وہ سلسلہ ہجری سے پہلے سعادت اندوز اسلام ہو چکے تھے اور راہِ حق میں اپنے وطن قبیلے اور اہل دیار سے منہ موڑ کر دیارِ حبیب "مدینہ منورہ" میں آئے تھے اس طرح ان کو ہجرت کا شرف بھی حاصل ہو گیا تھا۔ مدینہ پہنچ کر وہ فیضانِ نبوی سے مقدور بھہ فیض یاب ہوئے یہاں تک کہ سرورِ عالم صلی اللہ علیہ وسلم کے لطف و کرم کے مورد بن گئے۔

ذی قعدہ سلسلہ ہجری میں حضورؐ ۱۴ سو جاں نثاروں کے ہمراہ عمرہ کے لیے مدینہ منورہ سے مکہ معظمہ کی جانب روانہ ہوئے۔ راستے میں آپؐ کو معلوم ہوا کہ قریش مسلمانوں کی مزاحمت کا ارادہ رکھتے ہیں۔ چونکہ یہ حرمت کا مہینہ تھا اس لیے مسلمان لڑنا نہیں چاہتے تھے۔ حضورؐ نے قریش کو پیغام بھیجا کہ ہم صرف عمرہ ادا کرنے آئے ہیں لڑنا مقصود نہیں بہتر یہ ہے کہ قریش ہم سے بخوشی مدت کے لیے صلح کا معاہدہ کر لیں۔ قریش نے اپنی طرف سے عروہ بن مسعود ثقفی کو (جو اس وقت تک اسلام نہیں لائے تھے) سفیر بنا کر حضورؐ سے گفتگو کے لیے بھیجا۔ انہوں نے سفارت سے واپس جا کر قریش کو حضورؐ سے اپنی بات چیت کی تفصیل سے آگاہ کیا اور ساتھ ہی ان کو مشورہ دیا کہ مسلمانوں سے صلح کر لینا بہتر ہے کیونکہ میں نے محمد صلی اللہ علیہ وسلم سے مسلمانوں کی محبت اور عقیدت کے جو مناظر دیکھے ہیں اس سے پہلے میری نظر سے نہیں گزے۔ حالانکہ میں دنیا کے بڑے بڑے بادشاہوں کے دربار دیکھ چکا ہوں۔ قریش نے عروہ کا مشورہ نہ مانا۔ حضورؐ نے پھر ایک سفیر بھیجا، قریش نے اس پر حملہ کر دیا لیکن وہ کسی طرح بچ گیا۔ اب قریش نے اپنے کچھ جنگجو مسلمانوں سے لڑنے کے لیے بھیج دیئے۔ مسلمانوں نے ان کو پکڑ لیا لیکن حضورؐ نے ان کو چھوڑ دیا اور معافی دے دی۔ اس کے بعد آپؐ نے حضرت عثمان غنیؓ کو سفیر بنا کر مکہ بھیجا قریش نے ان کو اپنے پاس رک لیا۔ ادھر مسلمانوں میں یہ خبر مشہور ہو گئی کہ حضرت عثمانؓ شہید کر دیئے گئے۔ حضورؐ کو سخت صدمہ پہنچا اور مسلمانوں کا بھی پیمانہ صبر لبریز ہو گیا۔ سرورِ عالم صلی اللہ علیہ وسلم نے فرمایا کہ عثمانؓ کے خون کا بدلہ لینا فرض ہے۔ یہ فرما کر آپؐ بول کے ایک درخت

کے نیچے بیٹھ گئے اور تمام صحابہ کرامؓ سے جاں نثاری کی بیعت لی۔ اللہ تعالیٰ کو مسلمانوں کا جذبہ فدویت اتنا پسند آیا کہ اس نے لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَمَا كَرَّمَاهُمْ سَبْعِينَ نَفْسًا لَمْ يَكُنْ لَكَ فِيهِمْ شَرِيكٌ تَارِيخ میں اس بیعت کو ”بیعت رضوان“ کے نام سے لازوال شہرت حاصل ہوئی حضرت سلمہ بن اکوع بھی ان ۱۴ اسو جلیل القدر صحابہؓ میں شامل تھے جنہیں بیعت رضوان میں شریک ہونے کا شرف حاصل ہوا۔ لیکن اس موقع پر انہیں ایک ایسی سعادت بھی نصیب ہوئی جس میں کوئی دوسرا مسلمان ان کا شریک و سہیم نہیں ہے۔ صحیح مسلم میں ہے کہ حضرت سلمہؓ نے حدیبیہ میں پہلی بار اپنے اہل قبیلہ کے ساتھ حضورؐ کے دست مبارک پر موت کی بیعت کی۔ تھوڑی دیر بعد حضورؐ کی نظر ان پر پڑی تو آپؐ نے فرمایا۔ ”اے ابن اکوع کیا تم بیعت نہیں کرو گے؟“ انہوں نے عرض کیا ”یا رسول اللہ میں تو بیعت کر چکا۔“ فرمایا ”پھر بیعت کرو“ انہوں نے فوراً تعمیل ارشاد کی۔ حضورؐ نے آزارہ کرم انہیں ایک ڈھال مرحمت فرمائی۔ تیسری مرتبہ پھر حضورؐ کی نظر ان پر پڑی تو فرمایا۔ ”سلمہ! بیعت نہ کرو گے؟“ عرض کیا یا رسول اللہ میرے مال باپ آپ پر قربان میں تو دو مرتبہ بیعت کر چکا ہوں۔“ حضورؐ نے فرمایا۔ ”کیا حرج ہے تیسری مرتبہ سہی؟“ حضرت سلمہؓ نے فوراً تیسری مرتبہ بیعت کا شرف حاصل کیا، اس وقت حضورؐ نے دیکھا کہ آپؐ نے جو ڈھال حضرت سلمہؓ کو عنایت فرمائی تھی وہ ان کے پاس نہیں ہے۔ پوچھا، سلمہ وہ ڈھال کہاں ہے؟ عرض کی ”یا رسول اللہ میرے چلنے کے پاس کوئی ہتھیار نہ تھا ان کو دے دیجیے۔“ حضورؐ ہنس پڑے اور فرمایا۔ ”سلمہ تمہاری مثال تو اس آدمی جیسی ہے جس نے دعا کی تھی کہ الہی مجھ کو ایسا دوست دے جو مجھے کو اپنی جان سے بھی پیارا ہو۔“

قریش کو بیعت رضوان کا علم ہوا تو وہ مرعوب ہو گئے اور صلح پر آمادہ ہو گئے معاہدہ صلح کے بعد حضورؐ ابھی حدیبیہ ہی میں مقیم تھے کہ اسی مشرکین کو ہتھیار سے صبح کے وقت اس اترے سے اترے کہ نماز میں مشغول مسلمانوں پر حملہ کریں۔ حضرت سلمہؓ کے چچا

(یا بروایت دیگر بھائی) حضرت عامر بن الاکوع نے کچھ ایسی تدبیر کی کہ یہ سب ان کے ہاتھ گرفتار ہو گئے۔ حضرت عامر ان کو لے کر حضور کی خدمت میں پہنچے۔ اسی وقت حضرت سلمہ بھی چار مشرکوں کو گرفتار کر کے کشاں کشاں حضور کی خدمت میں لائے۔ یہ لوگ ایک درخت کے نیچے لیٹ کر حضور کے پاسے میں نالپندیدہ باتیں کر رہے تھے، حضرت سلمہ نے ان کی باتیں سن لی تھیں، جب وہ سو گئے تو حضرت سلمہ نے ان کے ہتھیاروں پر قبضہ کر لیا اور پھر انہیں گرفتار کر لیا۔ رحمت عالم صلی اللہ علیہ وسلم نے ازراہ ترجمہ ان سب کو معاف کر دیا اور اجازت دے دی کہ جہاں چاہیں چلے جائیں۔ اس پر قرآن حکیم کی یہ آیت نازل ہوئی۔

(اللہ وہ ہے جس نے دادی مکہ میں تمہارے دشمنوں کے ہاتھ تم سے روک دیئے اور تمہارے ہاتھ، قابو پانے کے بعد ان سے روک دیئے۔) ترجمہ (سورہ الفتح ۱۴)

(۳)

اُسی سال غزوہ ذی قردیا غابہ پیش آیا۔ حضرت سلمہ نے اس غزوہ میں ایسی بہتال شجاعت اور بیخونی کا مظاہرہ کیا کہ حضور پر نور نے بھی اس کی تحسین فرمائی اور دوسرے صحابہ کرام کے نزدیک بھی وہ اس غزوہ کے بطل خاص تصور ہوئے۔ مدینہ منورہ سے تقریباً بارہ میل کے فاصلہ پر بنی غطفان کے علاقہ کے قریب فی قردیا ذی قردہ ایک آبشار یا چشمہ تھا اس سے متصل (مدینہ منورہ کی جانب) ایک وسیع جنگل یا غابہ تھا جس میں رسول اکرم صلی اللہ علیہ وسلم کی اڈٹنیاں چراگرتی تھیں۔ سلسلہ ہجری میں (ایک وایت کے مطابق سال کے اواخر میں) ایک دشمن اسلام غارتگر عقیبنہ بن حصن فزاری نے چالیس سواروں کی جمعیت کے ساتھ غابہ کی چراگاہ پر چھاپہ مارا اور گلہ بان حضرت ذر بن ابوزر غفاری کو شہید کر کے بیس شیردار اڈٹنیاں ہانک کرے چلا۔ اتفاق سے حضرت سلمہ بن اکوع اور حضرت عبد باح مولا رسول اللہ صلی اللہ علیہ وسلم گھوڑے پر سوار وہاں آنکے۔ حضرت سلمہ کو اس واقعہ کا علم ہوا تو حضور کی محبت اور غیرت دینی نے انہیں شعلہ جوالہ بنا دیا۔ انہوں نے حضرت رباع کو گھوڑے پر سوار کر کے حضور کو اطلاع دینے کے

یہ مدینہ کی طرف روانہ کیا اور خود تنہا مشرکین سے لڑنے مرنے کا عزم کر لیا۔ (یہ روایت مسند امام احمد بن حنبل کی ہے) صحیح بخاری میں حضرت سلمہ بن اکوع سے روایت ہے کہ ایک روز میں فجر کی اذان سے پہلے چلا، اتنے میں مجھ کو عبدالرحمن بن عوف کا غلام ملا اور اس نے مجھے بتایا کہ رسول اللہ صلی اللہ علیہ وسلم کی اڑھیاں پکڑی گئیں ہیں نے پوچھا، کس نے پکڑی تو اس نے کہا بنو غطفان نے۔ اس کے بعد حضرت سلمہ نے جو واقعات بیان کیے وہ تقریباً وہی ہیں جو مسند احمد بن حنبل میں درج ہیں) حضرت سلمہ نے پہلے تو ایک قریبی ٹیلے پر چڑھ کر مدینہ کی طرف منہ کر کے تین مرتبہ ”یا صبا حاہ“ کا نعرہ لگایا۔ (یہ نعرہ امداد طلب کرنے کے موقع پر لگایا جاتا تھا۔ اس کا مطلب ہے ”اے صبح کی مصیبت“) اور پھر اکیلے ہی درختوں کی آڑے کر چھاپہ ماروں پر تیروں اور پتھروں کی بوچھاڑ کر دی۔ وہ بڑے شجاع اور غضب کے تیر انداز تھے جب تیر چلاتے تو لٹکار کر یہ رجز پڑھتے

أَنَا بَنُ الْاَكُوْعِ وَالْيَوْمَ لِيَوْمِ الرِّضْعِ

(میں ہوں اکوع کا بیٹا اور یہ چھٹی کا دودھ یاد کرانے کا دن ہے) اگر دشمن کا کوئی سوار ان کا قصد کرتا تو وہ تاک کر اس کو اپنے تیر کا نشانہ بناتے اور یہ شعر پڑھتے۔

خَذْ عَا دَا نَا بَنُ الْاَكُوْعِ وَالْيَوْمَ لِيَوْمِ الرِّضْعِ
(اسے لے میں اکوع کا بیٹا ہوں اور یہ دن چھٹی کا دودھ یاد کرانے کا دن ہے)
اس اکیلے مرد مجاہد نے غارت گروں کو ایسا زچ کیا کہ وہ اپنی چوڑی بھول گئے اور ساری اڑھیاں چھوڑ کر بھاگ کھڑے ہوئے حضرت سلمہ نے اڑھنیوں کو مدینہ کی طرف ہانک دیا اور خود ڈاکوؤں کا تعاقب جاری رکھا جو اپنی چادریں اور نیزے پھینکتے جاتے تھے اور اس اکیلے مرد مجاہد کے سامنے بھاگتے جاتے تھے۔ یہاں تک کہ انہوں نے تیس چادریں اور تیس نیزے پھینک دیے۔ حضرت سلمہ ہر چادر اور نیزے پر بطور علامت ایک پتھر رکھ دیتے تھے اور پھر ان کا تعاقب شروع کر دیتے تھے جب چاشت سے کچھ زیادہ وقت ہوا تو چھتہ قرازی کچھ اور مسلح سواروں کے ساتھ بھاگنے والوں کیڑوں

کی مدد کے لیے آہنچا۔ حضرت سلمہؓ ایک قریبی پیار کی چوٹی پر چڑھ گئے۔ عیسینہ نے غطفانی ڈاکوؤں سے پوچھا ”یہ کون شخص ہے؟“ انہوں نے کہا، اس شخص نے ہمیں سخت تنگ کیا ہے اس نے صبح سے اس وقت ہمارا پیچھا نہیں چھوڑا۔ اور ہم سے سب کچھ چھین لیا ہے۔

عیسینہ ہللا: ”اس کے پیچھے یقیناً کوئی جماعت ہے ورنہ وہ تنہا تمہارا تعاقب کرنے کی جرأت نہ کرتا۔ اب تم اس کو گرفتار کرنے کی کوشش کرو۔“ چنانچہ ان میں سے چار آدمی حضرت سلمہؓ کی طرف چلے جب وہ چوٹی پر حضرت سلمہؓ کے اتنے قریب پہنچے کہ ان کی آواز سن سکیں تو انہوں نے پکار کر کہا، ”کیا تمہیں معلوم ہے میں کون ہوں۔“ غطفانیوں نے کہا ”تو کون ہے؟“

حضرت سلمہؓ نے کہا۔ ”میں اکوع کا بیٹا ہوں۔ اس ذات پاک کی قسم جس نے محمد صلی اللہ علیہ وسلم کے دوئے انور کو بزرگ بنایا تم میں سے کسی کی مجال نہیں کہ مجھ کو پکڑ سکے اور تم میں سے ایک بھی ایسا نہیں کہ اگر میں اسے ہلاک کرنا چاہوں تو وہ بچ جائے، حضرت سلمہؓ اور ڈاکوؤں کے درمیان ابھی یہی سوال و جواب ہو رہے تھے کہ دُور سے گرداڑتی نظر آئی اور پھر درختوں کے جھنڈے سے تین شہسوار نمودار ہوئے جو حضرت سلمہؓ کی مدد کے لیے اپنے گھوڑے برق رفتاری سے دوڑاتے آ رہے تھے۔ یہ شہسوار اس امدادی دستے کا پہلا تھے جو رسول اکرم صلی اللہ علیہ وسلم نے ڈاکے کی اطلاع ملتے ہی لیٹروں کے تعاقب کے لیے روانہ فرمایا تھا۔ سب سے آگے حضرت محرز بن نضلہ المقلب بہ اخرم اسدی تھے۔ ان کے پیچھے حضرت ابو قتادہ انصاری اور ان کے پیچھے کچھ دُور حضرت مقداد بن عمرو الاسود کنذی تھے۔ اس وقت حضرت سلمہؓ فوراً پیار کی چوٹی سے نیچے اترے اور حضرت اخرمؓ کے گھوڑے کی باگ پکڑ کر کہا۔ ”اخرمؓ آگے نہ بڑھو۔ مجھے خطرہ ہے کہ لیٹرے تمہیں گھیر نہ لیں۔ تھوڑی دیر صبر کرو تاکہ حضورؐ اور آپ کے صحابہؓ آجائیں۔“

حضرت اخرمؓ نے کہا۔ ”اے سلمہؓ لکھ تم اللہ اور یومِ آخرت پر ایمان رکھتے ہو اور

تم سمجھتے ہو کہ جنت حق ہے اور دوزخ حق ہے تو میری شہادت کے راستے میں داخل نہ ہو۔“

یہ جملے انہوں نے اس جوش اور جذبہ کے ساتھ کہے کہ حضرت سلمہؓ نے ان کے گھوڑے کی لگام چھوڑ دی وہ گھوڑا اڑتے ہوئے عبدالرحمن فزاری کی طرف لپکے اور اس کے گھوڑے کے پاؤں پہلے ہی دار میں کاٹ ڈالے لیکن اس کے ساتھ ہی عبد الرحمن فزاری کا نیزہ بھی ان کے جگر کے پار ہو گیا اور وہ جام شہادت پی کر مولائے حقیقی سے جملے۔ اب عبدالرحمن اپنے گھوڑے سے اتر کر حضرت اخرمؓ کے گھوڑے پر سوار ہو گیا، اتنے میں حضرت ابو قتادہؓ گھوڑا دوڑاتے آ پہنچے اور اپنے نیزے سے عبدالرحمن کو جہنم داخل کر کے اسی وقت حضرت اخرمؓ کا بدلہ لے لیا۔ عین اسی وقت حضرت مقدادؓ بھی ابو قتادہؓ اور سلمہؓ سے آئے اور ان عینوں جانبازوں نے غارت گروں کو اپنے نیزوں کی فوکوں پر رکھ لیا۔ کچھ دیر میں حضورؐ کے بھیجے ہوئے کچھ اور سوار بھی پہنچ گئے۔ بدطینت لیڈروں نے اب بھاگنے ہی میں اپنی عافیت دیکھی تاہم مجاہدین نے ان کا پیچھا نہ چھوڑا۔ سورج غروب ہونے سے کچھ پہلے فزاری غارت گر ایک خشے پر جمع ہو کر پانی پینے کا ابادہ کر رہے تھے کہ حضرت سلمہؓ لٹکارتے ہوئے ان کے سر پر جا پہنچے۔ اس وقت حضرت سلمہؓ کے ساتھی بہت پیچھے رہ گئے تھے لیکن اللہ نے اس اکیسے شیر کی مہیت کہ بیسیوں مسلح جنگجو پانی پئے بغیر ان کے سامنے بھاگ کھڑے ہوئے اور بہت دور شفیہ ذی بیر میں جا کر پناہ لی۔ اب سورج بالکل غروب ہو گیا لیکن حضرت سلمہؓ آگے ہی آگے بڑھتے گئے اتنے میں ایک فزاری غارت گر پر ان کی نظر پڑی۔ انہوں نے اس کو تیر مارا اور یہ رجز پڑھا۔

خذھا دانا ابن الاکوع والیوم لیوم الرضخ

اس نے جواب دیا۔ ”ابن اکوع کی ماں صبح نہ پائے۔“

حضرت سلمہؓ نے یہ کہتے ہوئے کہ ”ہاں اے اپنے نفس کے دشمن“ ایک

دوسرا تیر اس پر جڑ دیا۔ وہ شخص سخت گھائل ہو کر وہاں سے غائب ہو گیا اور دو گھوڑے

اپنے پیچھے چھوڑ گیا۔ حضرت سلمہؓ دونوں گھوڑوں کو ہٹا کر واپس ذو قرد کے چشمہ پر پہنچے جہاں رسول اکرم صلی اللہ علیہ وسلم پانچ سو مسلح جانثاروں کے ساتھ رونق افروز تھے اور حضرت بلالؓ بن رباح ایک اونٹ ذبح کر کے اس کا جگر اور کوبان حصوڑ کے لیے آگ پر بھون رہے تھے۔ حضرت سلمہؓ نے حصوڑ کی خدمت میں یہ گھوڑے پیش کرتے ہوئے عرض کی:

”یا رسول اللہ اگر آپ مجھے سو آدمی دے دیں تو میں فزاری غارت گروں کا نام و نشان مٹا ڈالوں گا۔ یہاں تک کہ ان میں سے کوئی خبر دینے والا بھی نہیں بچے گا۔“

حصوڑ نے تبسم ہو کر فرمایا۔ ”اے سلمہؓ کیا تم واقعی ایسا کر گزرو گے؟“ حضرت سلمہؓ نے بڑبڑاتے ہوئے جواب دیا۔ ”یا رسول اللہ اس اللہ کی قسم جس نے آپ کو معزز و مکرم بنایا ہے میں ایسا ہی کروں گا۔“ ان کا جوش و جذبہ دیکھ کر رحمت عالم صلی اللہ علیہ وسلم بتائیں ہو گئے اور اس قدر سنہے کہ آپ کے پھلے دندان مبارک (ڈاڑھیوں) سے نور کی شعاعیں پھوٹنے لگیں۔ پھر آپ نے فرمایا ”اے ابن اکوع جانے دو اور قابو پانے کے بعد درگزر کرو۔“

اتنے میں ایک غطفانی نے (قیاس ہے کہ وہ مسلمان ہوگا) آ کر خبر دی کہ فزاری غارت گر فلاں غطفانی کے پاس پہنچے تو ان کی مہانداری کے لیے اس نے ایک اونٹ ذبح کیا وہ اس کی کھال اتار رہے تھے کہ اتفاقاً ایک غبار اٹھتا دیکھا وہ سمجھے کہ رسول اللہ صلی اللہ علیہ وسلم کا لشکر آ رہا ہے۔ چنانچہ وہ اس ذبیحہ کو چھوڑ کر وہاں سے بھاگ گئے۔ حصوڑ نے یہ خبر سن کر تبسم فرمایا۔ صبح ہوئی تو حصوڑ نے فرمایا:

”ہمارے سواروں میں سب سے بہترین ابوقحادہؓ ہیں اور پیادوں میں سب سے بہترین سلمہؓ ہیں۔“

اس کے بعد حصوڑ نے حضرت سلمہؓ کو مال غنیمت میں سے سوار اور پیادہ دونوں کا حصہ دیا۔ کوبہ نبویؐ ذی قرد سے مدینہ منورہ کی جانب روانہ ہوا تو چشم فلک نے

حضرت سلمہؓ کی عظمت و شان کا عجیب منظر دیکھا، رحمتِ عالم صلی اللہ علیہ وسلم نے کمال شفقت سے حضرت سلمہؓ کو اپنی سواری (ایک دایت کے مطابق غضبنا زامی (ادٹنی) پر اپنے پیچھے بٹھا رکھا تھا اور دوسرے سب صحابہ کرامؓ اپنی اپنی سواریوں پر آپ کے جلو میں تھے، یہ مقدس قافلہ ابھی مدینہ منورہ سے کئی میل دور تھا کہ ایک انصاری صحابی، جن کو اپنی تیز رفتاری پر بڑا ناز تھا، بار بار آواز لگانے لگے، کیا کوئی مدینہ تک دوڑ میں مجھ سے بازی لے جاسکتا ہے؟ حضرت سلمہؓ بن اکوع کے کان میں یہ آواز پہنچی تو انہوں نے پکار کر کران صاحبؓ سے فرمایا:

”کیا تم کسی معزز شخص کی عزت نہیں کرتے؟ کیا تم کسی شریف آدمی سے نہیں ڈرتے؟“
انہوں نے کہا۔ ”رسول اللہ صلی اللہ علیہ وسلم کے سوا کسی سے نہیں۔“
حضرت سلمہؓ نے حضورؐ کی خدمت میں عرض کی، ”یا رسول اللہ میرے ماں باپ آپ پر قربان۔ مجھے اجازت دیں کہ میں اس کے ساتھ دوڑ لگاؤں۔“
حضورؐ نے فرمایا، جو تمہاری مرضی۔

اب انہوں نے انصاری صحابی سے مخاطب ہو کر کہا۔ ”تیار ہو جاؤ، میں تمہارے ساتھ دوڑ لگاؤں گا۔“ چنانچہ دونوں اپنی اپنی سواریوں سے کود پڑے اور مدینہ کی جانب دوڑنے لگے۔ حضرت سلمہؓ کہتے ہیں کہ ”میں نے اسے تھوڑی دور تک مہلت دی اور اپنے آپ کو اس سے پیچھے رکھا پھر میں دوڑ کر اس سے مل گیا اور اس کے بازوؤں پر اپنے ہاتھ مار کر کہا، خدا کی قسم اب میں تجھ سے آگے بڑھا، وہ سنس پڑا اور کہنے لگا، میرا بھی یہی خیال ہے پس مدینہ پہنچ کر میں اس سے آگے بڑھ گیا۔“
اس واقعہ سے معلوم ہوتا ہے کہ حضرت سلمہؓ نہایت تیز رفتار تھے اور فی الواقع حضورؐ کے ارشاد کے مطابق بہترین پیادے تھے۔ حافظ ابن حجر عسقلانیؒ نے اصابہ میں لکھا ہے کہ وہ گھوڑے سے بھی زیادہ تیز دوڑتے تھے اور اگر کسی اسپ سوار سے مقابلہ پیش آجاتا تو وہ اس سے آگے بڑھ جلتے تھے۔

(۴)

غزوہ ذی قردہ کے تین دن بعد رحمت عالم صلی اللہ علیہ وسلم یہودی خیبر کی سرکوبی کے لیے مدینہ منورہ سے روانہ ہوئے۔ اس مہم میں سولہ سو مجاہدین آپ کے ہمراہ تھے جن میں حضرت سلمہ بن اکوع بھی شامل تھے۔ جنگ خیبر عہد رسالت کی مشہور جنگ ہے یہ لڑائی کئی دن جاری رہی اور اس دوران میں یہودیوں سے کئی معرکے پیش آئے۔ ان معرکوں میں حضرت سلمہ نے سرور شانہ واد شجاعت دی، سرور عالم صلی اللہ علیہ وسلم حضرت سلمہ کے جانبازانہ کارناموں پر اتنے خوش تھے کہ جب فتح خیبر کے بعد لشکر اسلام نے مدینہ منورہ کی طرف واپسی سفر کا آغاز کیا تو آپ حضرت سلمہ کا ہاتھ پکڑے ہوئے تھے۔ صحیح بخاری میں غزوہ خیبر سے متعلق حضرت سلمہ بن اکوع سے دو حدیثیں مروی ہیں۔ ایک حدیث میں وہ کہتے ہیں کہ خیبر کے روز میری نیٹلی میں تلوار کا ہاتھ لگ گیا، میں رسول اللہ صلی اللہ علیہ وسلم کی خدمت میں حاضر ہوا۔ آپ نے اس پر تین مرتبہ پھونکا، (میرا زخم ٹھیک ہو گیا) اور اس وقت سے لے کر مجھ کو اب تک کبھی درد کی شکایت نہیں ہوئی۔ دوسری حدیث میں وہ کہتے ہیں کہ ہم لوگ رسول اللہ صلی اللہ علیہ وسلم کے ساتھ خیبر کی طرف روانہ ہوئے، تمام رات سفر کرتے رہے، اٹناٹے راہ میں ایک شخص نے عامر بن کھاع سے کہا کہ عامر ہم کو کچھ سنا تے نہیں چونکہ عامر شاعر آدمی تھے وہ سواری سے اتر کر یہ حدیث سنائے گئے: ”اے اللہ اگر تیری مدد نہ ہوتی تو ہم ہدایت نہ پاتے۔“

نہ صدقہ کرتے، نہ نماز پڑھتے، اے اللہ تو ہماری مغفرت فرما۔

جب تک ہم زندہ ہیں تجھ پر قدام ہوں۔

اے اللہ ہم کو اطمینان اور وقار عطا فرما۔

اور جس وقت دشمن سے ہمارا سامنا ہو ہمیں ثابت قدم رکھ

یہ لوگ ناحق کی بات کی طرف ہم کو بلاتے ہیں۔

مگر ہم انکار ہی کرتے ہیں، ان لوگوں نے ہم پر زیادتی کی ہے۔“

حضور کے سمع مبارک میں ان کی آواز پہنچی تو پوچھا، یہ ہانکنے والا (حدیث خوان)

کون ہے۔ لوگوں نے عرض کیا ”عامر بن اکوع“ آپ نے فرمایا: ”اے اللہ اس کی مغفرت

فرمائے۔ ہم لوگوں میں سے ایک آدمی نے کہا، یا نبی اللہ، اس کی شہادت واجب ہوئی آپ نے ہم کو ان سے کچھ نفع نہ اٹھانے دیا۔ پھر ہم کوچ کرتے ہوئے خیبر پہنچے اور وہاں کا محاصرہ کر لیا۔ یہاں تک کہ صحابہ کو فتح نصیب ہوئی۔ ہم کو اس وقت سخت بھوک محسوس ہوئی اور فتح کے دن شام کو ہمارے پڑاؤ میں جگہ جگہ آگ جلنے لگی حضورؐ نے پوچھا، یہ کیسی آگ ہے۔ اور تم لوگ کس چیز کے نیچے آگ جلا رہے ہو، ہم نے عرض کیا، یا رسول اللہ ہم گوشت پکا رہے ہیں، آپ نے پوچھا کس شے کا گوشت ہے؟ ہم نے کہا، گدھوں کا، فرمایا، اس گوشت کو پھینک دو اور ہانڈیاں توڑ ڈالو۔ ایک شخص نے کہا، ہم اس کو پھینک کر ہانڈیاں دھونہ ڈالیں، حضورؐ نے فرمایا، اچھا یہی سہی، اس لڑائی میں جب دشمن سے ہمارا سامنا ہوا اور صف بندی ہوئی تو عامر نے کسی یہودی پر تلوار کا وار کیا، چونکہ ان کی تلوار چھوٹی تھی اس کی وجہ سے لوٹ کر ان کے زانو پر لگی جس کے صدمہ سے یہ فوت ہو گئے۔ جب لشکر واپس ہوا تو رسول اللہ صلی اللہ علیہ وسلم میرا ہاتھ پکڑے ہوئے تھے۔ اس وقت آپ نے میری طرف دیکھا اور پوچھا، سلمہ تم غمگین کیوں ہو؟ میں نے عرض کیا یا رسول اللہ میرے ماں باپ آپ پر قربان ہوں لوگوں کا خیال ہے کہ عامر کے تمام اعمال بیکار ہو گئے۔ (ان لوگوں کے خیال میں عامر نے خودکشی کی تھی) حضورؐ نے فرمایا، جو لوگ یہ کہتے ہیں وہ غلط کہتے ہیں، عامر کو دوسرا اجر ملے گا اور آپ نے اپنی دو انگلیاں ملائیں اور فرمایا، بے شک عامر جاہد اور مجاہد تھا۔

صحیح مسلم اور حدیث کی بعض دوسری کتابوں میں بھی غزوہ خیبر سے متعلق حضرت سلمہ بن اکوع کی ایک طویل روایت موجود ہے اس کی بعض جزئیات صحیح بخاری کی روایت سے کچھ مختلف ہیں، اس میں حضرت سلمہؓ نے وضاحت کے ساتھ کہا ہے کہ جنگ خیبر میں جب مرحب نے مسلمانوں کو مقابلے کے لیے بلکھا تو عامر بن اکوع یہ رجز پڑھتے ہوئے اس کے مقابل ہوئے۔

قد علمت خیبرانی عامر شاکي السلاح بطل مناصر

(خیبر جاتا ہے میں عامر ہوں، ہتھیاروں سے لیس ہوں اور خطرات میں گھس جانے والا بہادر ہوں)

ان دونوں میں تلوار کے دودھاتے ہوئے۔ مرحب کی تلوار عامر کی ڈھال میں گھس گئی یہ اسے جھٹک کر چھڑنے لگے تو وہ یا عامر کی اپنی تلوار اچٹ کر انہیں کو لگ گئی جس سے ان کی رگ کھل کٹ گئی اور وہ شہید ہو گئے۔ میں نے چند صحابہ کو یہ کہتے سنا خطِ عملہ اس کا عمل رائگاں گیا۔ (یعنی انہوں نے خودکشی کر لی) یہ سن کر میں روتا ہوا حضور کی خدمت میں حاضر ہوا، آپ نے پوچھا، تجھے کیا ہوا، میں نے عرض کیا کہ لوگ کہتے ہیں کہ عامر کا عمل باطل ہو گیا۔ آپ نے فرمایا، یہ کس نے کہا؟ میں نے عرض کیا آپ کے اصحاب میں سے چند صحابہ نے آپ سے فرمایا ان لوگوں نے غلط کہا بلکہ عامر کے لیے دوسرا اجر ہے۔

اس واقعہ کے بعد رسول اللہ نے حضرت علیؓ کو بلا بھیجا اور فرمایا کہ آج میں ایسے آدمی کو جھنڈا دوں گا جو اللہ اور اس کے رسول کو دوست رکھتا ہے۔ حضرت علیؓ اس وقت آشوبِ چشم میں مبتلا تھے میں ان کو سہارا دے کر حضور کی خدمت میں لایا۔ آپ نے اپنا لعابِ دہن ان کی آنکھ میں لگایا اور انہیں فی الفور شفا ہو گئی۔ پھر حضور نے جھنڈا انہیں مرحمت فرمایا۔ وہ مرحب کے مقابلے پر نکلے اور اس کو قتل کر ڈالا۔ اس طرح خیبر فتح ہو گیا۔

(۵)

سیدہ ہجری میں رسول اکرم صلی اللہ علیہ وسلم کو اطلاع ملی کہ بنو کلاب کے لوگ سرکشی اور بغاوت پر آمادہ ہیں۔ حضور نے حضرت ابوبکر صدیقؓ کو فوج کا ایک دستہ

لے خیبر سے متعلق ایک روایت میں حضرت سلمہؓ نے حضرت عامرؓ کو اپنا چچا کہا ہے اور دوسری روایت میں اپنا بھائی کہا ہے۔ مولوی حکیم رحمان علی مرحوم نے اپنی کتاب ”المشاہد“ میں لکھا ہے کہ ان دونوں روایتوں میں اس طرح تطبیق ہو سکتی ہے کہ عامرؓ سلمہؓ کے برادرِ مادری قرار دیئے جائیں یعنی اکوع نے زوجہ عمر و مادرِ سلمہؓ سے نکاح کر لیا ہو۔ جیسا کہ زمانہ جاہلیت میں رائج تھا۔ یا یہ کہ سلمہؓ اور عامرؓ نے ایک ہی (باقی حاشیہ لگے صفحہ پر)

دسے کران لوگوں کی سرکوبی کے لیے روانہ کیا۔ اس دستے میں حضرت سلمہؓ بن اکوع بھی شامل تھے۔ علامہ ابن سعدؒ اور امام احمد بن حنبلؒ کا بیان ہے کہ حضرت سلمہؓ نے اس سریرہ میں غیر معمولی شجاعت دکھائی اور تنہا سات خانوادوں کو قتل کیا اور جن لوگوں نے راہ فرار اختیار کی ان کی عورتوں کو گرفتار کر لیا۔ ان میں ایک نہایت خوبصورت عورت تھی۔ حضرت ابو بکرؓ نے اسے حضرت سلمہؓ کو دے دیا۔ (صحیح مسلم اور ابوداؤد میں ہے کہ یہ عورت حضرت سلمہؓ کے حصہ میں آئی) بنو کلاب کی سرکوبی کے بعد جب مجاہدین واپس مدینہ پہنچے تو حضورؐ نے باصرار اس عورت کو حضرت سلمہؓ سے مانگ لیا اور پھر اسے مکہ بھیج کر اس کے بدلے کئی مسلمان قیدیوں کو رہا کرایا۔

علامہ ابن سعدؒ کہتے ہیں کہ حضرت ابوسلمہؓ نے اس عورت کو اپنے قبضہ میں ہونے کے باوجود ہاتھ تک نہ لگایا اور جب حضورؐ نے ایک دینی مقصد کی خاطر یہ عورت ان سے مانگی تو انہوں نے اس کو آزاد کر دیا۔ یہ واقعہ حضرت سلمہؓ کے زہد و ورع اور اطاعت رسولؐ کا منہ بولتا ثبوت ہے۔

شہر ہجری میں فتح مکہ کے بعد حنین اور طائف کے معرکے پیش آئے۔ حضرت سلمہؓ نے ان میں بھی اپنی تلوار کے جوہر دکھائے۔ صحیح مسلم میں حضرت سلمہؓ سے مروی ہے کہ رسول اللہ صلی اللہ علیہ وسلم کے پاس مشرکین کا ایک جاسوس آیا۔ آپؐ اس وقت اپنی قیام گاہ میں تشریف نہیں رکھتے تھے۔ وہ صحابہ کے پاس بیٹھ کر باتیں کرتا رہا اور پھر چلا گیا۔ جب

(بقیہ حاشیہ صفحہ گزشتہ): عودت کا دودھ پیا ہو۔ بصورتِ اول عامرہؓ سلمہؓ کے چچا اور بصورتِ دوم بھائی ہو سکتے ہیں۔ شجرہ نسب یہ ہے:

الاکوع الاسمی

عامرہؓ

عمروؓ

اگر اکوعؓ نے بموجب رواجِ جاہلیت عمروؓ کی زوجہ یعنی مادرِ سلمہؓ سے نکاح کر لیا اور اس کے بطن سے عامرہؓ پیدا ہوئے تو دونوں برادرِ مادری ہوئے اور چچا ہونا عامرہؓ کا شجرہ سے ظاہر ہے۔ (امثال علم (المشاہد)

آپ تشریف لائے تو فرمایا اس شخص کو تلاش کرو اور قتل کر دو۔ میں نے اس کو پالیا اور قتل کر دیا، آپ نے پوچھا اس شخص کو کس نے قتل کیا؟ لوگوں نے کہا، سلمہ بن اکوع نے۔ آپ نے فرمایا اس کا سارا مال اسباب اسی کے لیے ہے۔

اس روایت میں یہ بیان نہیں کیا گیا کہ یہ واقعہ کس موقع پر پیش آیا لیکن مسند احمد بن حنبل میں صراحت کے ساتھ مذکور ہے کہ یہ واقعہ غزوہ ثقیف ہوازن (حنین) کے موقع پر پیش آیا۔ اس میں بیان کیا گیا ہے کہ ایک شتر سوار مسلمانوں کے لشکر میں آیا اور کھانے میں شریک ہو گیا اس دوران میں وہ متحسناہ نظر سے مسلمانوں کے لشکر کا جائزہ لیتا رہا۔ جب وہ چلا گیا تو مسلمانوں کو شبہ ہوا کہ وہ جاسوس تھا۔ حضرت سلمہؓ نے برق رقتی سے اس کا تعاقب کیا اور راستے میں ہی اس کو با لیا۔ پھر اس کے اونٹ کی مہار پکڑ کر بٹھا لیا۔ ساتھ ہی اپنی تلوار کے ایک بھر پور وار سے اس کا سر اڑا دیا۔ اور اس کی سواری اور دوسرے سامان پر قبضہ کر لیا۔ حضورؐ نے دیکھا تو پوچھا اس کو کس نے مارا ہے؟ لوگوں نے کہا سلمہؓ نے۔ آپؐ نے فرمایا تو اس کا سب سامان سلمہؓ کا ہے۔

حضرت سلمہؓ کے شوقِ جہاد کا یہ عالم تھا کہ مدینہ آنے کے بعد بہت کم غزوے ایسے ہوں گے جن میں وہ شریک نہ ہوئے ہوں۔ صحیح بخاری میں خود حضرت سلمہؓ بن اکوع سے روایت ہے کہ میں رسول اللہ صلی اللہ علیہ وسلم کے ساتھ سات لڑائیوں میں شریک ہوا اور وہ لشکرِ جو نبی صلی اللہ علیہ وسلم روانہ کیا کرتے تھے میں ان میں نو لڑائیوں میں شریک ہوا۔

اس طرح عہد رسالت میں جن غزوات دسرایا میں حضرت سلمہؓ شریک ہوئے ان کی مجموعی تعداد سولہ ہوتی ہے۔ جن غزوات میں ان کو رحمتِ عالم صلی اللہ علیہ وسلم کی مہرِ کابی کا شرف حاصل ہوا ان میں سے ”ذی قردہ“ یا ”غابہ“ خیبر اور حنین کا نام اہل سیر نے خصوصیت کے ساتھ لیا ہے۔ قرینہ سے معلوم ہوتا ہے کہ ان کے علاوہ انہیں جن غزوات میں حضورؐ کے ساتھ شریک ہونے کی سعادت نصیب ہوئی وہ یہ تھے۔

(۱) غزوہ دادی القریٰ یا غزوہ ذات الرقاع (محرم ۶ھ)

(۲) غزوہ فتح مکہ (۱۰ھ)

(۳) غزوہ طائف (۱۱ھ)

(۴) غزوہ تبوک (۱۲ھ)

(۶)

رحمت عالم صلی اللہ علیہ وسلم کے وصال کے بعد حضرت سلمہ بن اکوع بالاستقلال مدینہ منورہ میں مقیم رہے لیکن جب امیر المؤمنین حضرت عثمانؓ شہید ہوئے تو ان کو اس قدر صدمہ پہنچا کہ مدینہ منورہ کی سکونت ترک کر کے ربذہ میں جا بسے۔ وہاں ایک خاتون سے شادی کی جس سے چند اولادیں ہوئیں۔ ۱۲ھ میں مدینہ منورہ واپس آئے اور چند دن بعد وفات پائی۔

صحیح بخاری میں یزید بن ابی عبدیہ سے روایت ہے کہ جب عثمانؓ بن عفان شہید ہوئے، سلمہ بن اکوع ربذہ چلے گئے وہاں ایک عورت سے شادی کی اور چند اولادیں ہوئیں۔ وہ برابر وہیں مقیم رہے یہاں تک کہ وفات سے چند روز قبل مدینہ آئے اور مدینہ میں انتقال فرمایا۔ (بخاری کتاب الفتن)

حضرت سلمہ بن اکوع کا شمار فضلاء صحابہ میں ہوتا ہے۔ ان سے ۷۷ احادیث مروی ہیں۔ ان میں ۱۶ متفق علیہ ہیں۔ ۹ میں مسلم اور ۵ میں بخاری منقول ہیں۔ ان کے راویوں میں ایاس بن سلمہ بن اکوع، محمد بن حنفیہ، عبدالرحمن بن عبداللہ اور یزید بن ابی عبدیہ شامل ہیں۔

حضرت سلمہ عہد رسالت کے بعض واقعات جو ان کی آنکھوں کے سامنے گزرے، بڑے لطف و انبساط کے ساتھ بیان کیا کرتے تھے۔ صحیح بخاری میں ان سے روایت ہے کہ ہم رسول اللہ صلی اللہ علیہ وسلم کے پاس بیٹھے تھے کہ ایک جنازہ لایا گیا اور آپ سے عرض کیا گیا اس کی نماز پڑھ دیجئے۔ آپ نے فرمایا، ”اس پر کچھ قرض تو نہیں؟“ لوگوں نے عرض کیا، نہیں۔ پھر فرمایا، ”کچھ چھوڑ بھی مرا ہے؟“ عرض کیا گیا، نہیں۔ آپ نے اس پر نماز پڑھی۔ تھوڑی دیر کے بعد ایک اور جنازہ لایا گیا اور لوگوں نے حضورؐ

سے نماز پڑھنے کی درخواست کی۔ آپؐ نے پوچھا، ”اس پر کچھ قرض تو نہیں؟“ عرض کیا گیا ہاں ہے۔ فرمایا کچھ چھوڑ مرے۔ عرض کیا گیا، تین دینار۔ آپؐ نے اس کی بھی نماز پڑھی۔ پھر تیسرا جنازہ لایا گیا اور حضورؐ سے نماز پڑھنے کے لیے عرض کیا گیا۔ آپؐ نے دریافت فرمایا کیا یہ کچھ چھوڑ مرے۔ عرض کیا گیا، نہیں، فرمایا، اس پر کچھ قرض ہے۔ عرض کیا گیا، ”تین دینار۔“ فرمایا تم لوگ اپنے آدمی پر نماز پڑھو (میں نہیں پڑھوں گا) اب وقت دعا نے عرض کیا، یا رسول اللہ! اس پر جو قرض ہے وہ میں اپنے ذمہ لیتا ہوں آپؐ نماز پڑھیں تو آپؐ نے اس کی نماز پڑھی۔

صحیح مسلم میں حضرت سلمہ بن اکوعؓ سے روایت ہے کہ ایک آدمی رسول اللہ صلی اللہ علیہ وسلم کے سامنے بائیں ہاتھ سے کھانا کھاتا تھا۔ آپؐ نے اس سے فرمایا دائیں ہاتھ سے کھا۔ اس نے کہا میں دائیں ہاتھ سے کھانے کی طاقت نہیں رکھتا۔ آپؐ نے فرمایا خدا کرے تجھے طاقت نہ ہوگی۔ میں (سلمہ) نے دیکھا کہ وہ شخص اپنے ہاتھ کو اپنے منہ تک نہ اٹھا سکا۔ (یعنی اس کا داہنا ہاتھ قفل ہو گیا۔)

حضرت سلمہؓ سے مروی کئی احادیث بعض اہم دینی مسائل اور اخلاق سے متعلق ہیں مثلاً صحیحین کی ایک روایت میں حضرت سلمہ بن اکوعؓ کہتے ہیں کہ رسول اللہ صلی اللہ علیہ وسلم نے فرمایا کہ تم میں سے جو شخص قربانی کرے وہ اس کا گوشت تین دن سے زیادہ نہ رکھے۔ پھر دوسرا سال آیا تو ہم نے عرض کیا یا رسول اللہ! کیا ہم اس سال بھی گزشتہ سال کی طرح عمل کریں۔ آپؐ نے فرمایا، نہیں کھاؤ کھاؤ پچھلے سال تو میں نے اس لیے منع کر دیا تھا کہ وہ محنت مشقت انھیں (اعلیٰ جا) کا سال تھا، میں نے مناسب سمجھا کہ اس طرح تم غریبوں کی مدد کر سکو گے (اور گوشت تقسیم کر دو گے)۔

صحیح مسلم میں حضرت سلمہ بن اکوعؓ سے روایت ہے کہ ہمسہ نبی صلی اللہ علیہ وسلم کے ساتھ دن ڈھکے ہی جمعہ ادا کر لیتے پھر لوٹتے تو سایہ کی تلاش کرتے۔ ابو داؤد اور نسائی نے حضرت سلمہ بن اکوعؓ سے روایت کی ہے کہ میں نے نبی صلی اللہ علیہ وسلم سے عرض کیا، یا رسول اللہ! میں ایک شکاری آدمی ہوں، کیا میں ایک ہی کرتے میں نماز پڑھ

لوں، آپ نے فرمایا۔ ہاں مگر اس میں گھنڈی یا ٹانگا لگائے اگرچہ کانٹے کا ٹانگا ہو۔
 صحیح مسلم کی ایک روایت میں حضرت سلمہؓ کہتے ہیں کہ رسول اللہ صلی اللہ علیہ وسلم نے فرمایا
 کہ جو شخص مسلمانوں پر تلوار اٹھائے وہ ہم میں سے نہیں ہے۔ ترمذی میں حضرت سلمہؓ
 بن اکوع سے روایت ہے کہ رسول اللہ صلی اللہ علیہ وسلم نے فرمایا کہ آدمی اپنی بڑائی کے
 زعم میں بڑھا چلا جاتا ہے۔ یہاں تک کہ اللہ تعالیٰ کہے یہاں اس کا نام دنیا کے متکبرین
 کی فہرست میں لکھ دیا جاتا ہے اور آخر اس کو بھی وہی سزا ملتی ہے جو دوسرے متکبروں
 کو ملی۔

بعض روایات سے معلوم ہوتا ہے کہ حضرت سلمہؓ بن اکوع اپنے علم و فضل
 کی بناء پر لوگوں میں بڑی عزت و احترام کی نظروں سے دیکھے جاتے تھے اور صاحب
 افتاء صحابہ میں شمار ہوتے تھے۔ علامہ ابن سعدؒ نے زیاد بن مینار سے روایت
 کی ہے کہ سلمہؓ بن اکوع، ابن عباسؓ، ابن عمرؓ، ابوسعید خدریؓ، ابو سعیدؓ، عبداللہؓ
 بن عمرؓ بن عاص، جابر بن عبداللہؓ، رافع بن خدیج، ابوداؤد لثمیؓ اور
 ان جیسے کچھ دوسرے صحابہؓ مدینہ میں فتویٰ دیا کرتے تھے اور حضورؐ کی حدیثیں بیان
 کرتے تھے۔

(۷)

حضرت سلمہؓ بن اکوع کے مصحف اخلاق میں اطاعتِ رسول، غیرتِ دینی،
 زہد و اتقا، شوقِ جہاد، جو دوسخا اور ایثار سب سے روشن ابواب ہیں۔ سنتِ نبوی
 کی پیروی کے شوق نے ان کے طرزِ زندگی میں ایک گونہ رسول اکرم صلی اللہ علیہ وسلم کے
 مکارم و محامد کی جھلک پیدا کر دی تھی جس طرح غلامانِ رسالت کے لیے صدقہ لینا
 جائز نہیں تھا وہ بھی اپنی ذات کے لیے صدقہ کا مال حرام سمجھتے تھے۔ اگر کسی چیز کے
 بارے میں انہیں شک ہوتا کہ اس میں صدقہ کا رانی برابر حصہ بھی ہے تو اس کو ہرگز استعمال
 نہ کرتے یہاں تک کہ اپنی صدقہ کی ہوئی چیز کو دوبارہ بقیعت خریدنا بھی جائز نہیں سمجھتے
 تھے، جن کاموں کی اللہ اور اللہ کے رسولؐ نے مانعت فرمائی ہے ان سے ہر قیمت پر

اپنا دامن بچاتے تھے حتیٰ کہ بچوں کو بازی لگا کر کھیلنے سے بھی منع کرتے تھے کہ شاید اس میں جوئے کی مشابہت ہو۔

علامہ ابن سعدؒ کا بیان ہے کہ حضرت سلمہؓ نہایت فیاض اور دریا دل تھے جو شخص ان سے خدا کا واسطہ دے کر سوال کرتا اس کو کبھی خالی ہاتھ نہ جلتے دیتے۔ فرماتے تھے کہ اگر آدمی خدا کی راہ میں نہ دے گا تو پھر کس میں دے گا۔ تاہم خدا کا واسطہ دے کر سوال کرنے کو معیوب سمجھتے تھے۔ ان کا خیال تھا کہ آدمی سادہ طریقے سے اپنی احتیاج بیان کرے، صاحب استطاعت اگر اس کی احتیاج پوری کرے گا تو وہ خدا کے حکم کے مطابق ہی کرے گا۔ خدا کا واسطہ ڈالنے کی کیا ضرورت ہے۔

غیرت دینی اور حضورؐ پر نور سے محبت کی یہ کیفیت تھی کہ آپؐ کے بارے میں کوئی ناگوار بات سن کر ٹپ اٹھتے تھے۔ فرامی لٹیروں نے آپؐ کی اذیتوں پر ڈاکہ ڈالا تو حضرت سلمہؓ تنہا مسلح ڈاکوؤں کی ایک بڑی جماعت سے بھڑکے۔ اور اپنی قوت ایمانی کی بدولت ان سب کو آگے لگایا۔

فی الحقیقت حضرت سلمہؓ بن اکوع ملت اسلامیہ کے وہ فرزندِ جلیل ہیں جن کے کاناموں سے تاریخ اسلام کے اوراق ہمیشہ جھلکاتے رہیں گے۔

علامہ ابن اثیرؒ نے ”أسد الغابہ“ میں حضرت سلمہؓ بن اکوع کی سیرت کا ایک خاص پہلو یہ بیان کیا ہے کہ وہ انتہا درجے کے راست باز تھے۔ ان کے بیٹے ایامؓ کہتے ہیں کہ میرے والد کبھی جھوٹ نہیں بولے۔

حضرت سلمہؓ بڑھاپے میں ڈاڑھی اور سر میں زرد خضاب لگایا کرتے تھے۔ حافظ ابن حجرؒ نے ان کے بارے میں لکھا ہے:

كان من الشجعان وليبق الفر من عدو له

یعنی وہ (نامی) بہادری میں سے ایک تھے اور اس پ سوار نے دوڑ

میں مقابلہ کرتے تھے اور اس سے آگے بڑھ جاتے تھے۔

ان کی تیز رفتاری اور شجاعت کو سرورِ عالم صلی اللہ علیہ وسلم بھی منظرِ تحسین

دیکھتے تھے۔

حضرت سلمہؓ نے خاص طور پر طویل زندگی پائی۔ سال وفات بعض ارباب سیر نے سیکھہ بیان کیا ہے اور بعض نے سیکھہ۔ اس وقت ان کی عمر اسی برس یا اس سے کچھ اور تھی۔ حضرت سلمہ بن الاکوع کی زندگی پر ایک سرسری نظر بھی ڈالی جائے تو بلا تامل اعتراف کرنا پڑتا ہے کہ وہ ملت اسلامیہ کے ایک ایسے فرزندِ جلیل ہیں جن پر وہ بجا طور پر فخر کر سکتی ہے۔ رضی اللہ تعالیٰ عنہ

حضرت سلمہ بن الاکوع رضی اللہ عنہ سے مروی احادیث میں سے کچھ اور پر بیان کی جا چکی ہیں مزید دو یہ ہیں :

- ① حضرت سلمہ بن الاکوع رضی اللہ عنہ سے روایت ہے کہ رسول اللہ صلی اللہ علیہ وسلم کے پاس (بڑے بڑے ہوئے) ایک شخص کو بھیجنا آئی تو آپؐ نے یوحناک اللہ کہہ کر ان کو دعا دی۔ ان کو دوبارہ بھیجنا آئی تو آپؐ نے فرمایا کہ یہ زکام میں مبتلا ہیں۔
- ② حضرت سلمہ بن الاکوع رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا کہ تم میں سے جو شخص کوئی ایسی ملت میری طرف منسوب کرتا ہے جس کو میں نے نہیں بیان کیا وہ اپنا ٹھکانا دوزخ میں بناتا ہے۔ (مسند الغابہ)



لے شامیں حدیث کہتے ہیں کہ اگر نزلہ و زکام کی وجہ سے کسی کو بار بار بھیجنا آئے تو اس صورت میں ہر دفعہ یوحناک اللہ کہنا ضروری نہیں۔

حضرت عمرؓ بن عبدسہ

(۱)

بعثت کے چوتھے سال جب رحمت عالم صلی اللہ علیہ وسلم نے علانیہ تبلیغ حق کا آغاز فرمایا تو مشرکین قریش کے غیظ و غضب کا آتش فشاں پوری قوت سے پھٹ پڑا۔ یہ وہی لوگ تھے جو آوازہ حق سننے سے قبل حضورؐ کی صداقت، امانت اور اخلاقِ عالیہ کے دل سے ستر اور مداح تھے لیکن اُسے بدبختی کہ جب وہ سبلائی کی طرف بلائے گئے تو خیر المخلوق صلی اللہ علیہ وسلم کے خون کے پیاسے ہو گئے۔ انہوں نے نہ آپؐ کو ستانے میں کوئی کسر اٹھا رکھی اور نہ آپؐ کے نام لیواؤں کی ایذا رسانی میں کوئی دقیقہ فرو گزاشت کیا لیکن آفرین ہے اللہ کے ان پاکباز ترین بندوں پر کہ ہر قسم کے مصائب اور خطرات کے علی الرغم عبادہ حق پر بے مثال استقلال اور استقامت کے ساتھ گامزن رہے۔ اسی پر آشوب زمانے میں رحمت عالم صلی اللہ علیہ وسلم ایک مرتبہ حضرت ابوبکر صدیقؓ اور حضرت بلالؓ بن رباحؓ کی معیت میں تبلیغ حق کے لیے بازارِ عکاظ میں تشریف لے گئے جہاں ہر سال عرب کے کونے کونے سے لوگ آتے تھے اور یہ بازار ایک عظیم قومی میلے کی حیثیت اختیار کر جاتا تھا۔ ہادی برحق صلی اللہ علیہ وسلم نے میلے میں شریک لوگوں کو دعوتِ توحید دینی شروع کی تو مشرکین کا ایک حجمِ غفیر آپؐ کے گرد جمع ہو گیا اور آپؐ کا مضحکہ اڑانا شروع کر دیا۔ میلے میں قبیلہ بنو سلیم کا ایک نیک فطرت بدوی بھی موجود تھا۔ اس نے کفار کی بدتمیزی کے مقابلے میں حضورؐ کی تبلیغ کا انداز اور آپؐ کا صبر و تحمل دیکھا تو بے حد متاثر ہوا۔ جب ذرا تھکیا ہوا اور کفار پرے چلے گئے تو وہ آپؐ کے قریب پہنچا اور آپؐ کی دعوت کی تفصیل جاننے کا اشتیاق ظاہر کیا اس موقع پر سرورِ عالمؐ اور اس بدوی کے درمیان یہ گفتگو ہوئی۔

marfat.com

Marfat.com

بدوی: آپ کون ہیں؟

رسول اکرم: میں اللہ کا نبی ہوں۔

بدوی: نبی کس کو کہتے ہیں؟

رسول اکرم: اللہ کی طرف سے پیغام لانے والے کو

بدوی: کیا واقعی آپ کو اللہ نے بھیجا ہے؟

رسول اکرم: ہاں مجھ کو اللہ تعالیٰ نے نبوت عطا فرمائی ہے۔

بدوی: آپ کی دعوت کیا ہے؟

رسول اکرم: اللہ کو ایک مانا جائے، کسی کو اس کا شریک نہ ٹھہرایا جائے۔ بتوں کی پرستش

نہ کی جائے۔ قربتداروں سے محبت کی جائے اور ان سے اچھا سلوک اور برتاؤ کیا جائے۔

بدوی: کوئی شخص آپ پر ایمان بھی لایا ہے؟

رسول اکرم: (حضرت ابو بکر صدیقؓ اور حضرت بلالؓ کی طرف اشارہ کر کے) یہ دونوں

ایک آزاد اور ایک غلام، مجھ پر ایمان لائے ہیں۔

بدوی: اسلام کیا ہے؟

رسول اکرم: ہر شخص کے ساتھ خوش خلقی سے پیش آنا اور مساکین کو کھانا کھلانا اسلام ہے۔

بدوی: اور ایمان؟

رسول اکرم: خدا کی راہ میں صبر و رضا کا نام ایمان ہے۔

بدوی: اسلام کا اعلیٰ درجہ کیا ہے؟

رسول اکرم: دوسروں کو نہ زبان سے برا بھلا کہے اور نہ کسی کو بدنی تکلیف پہنچائے۔

بدوی: ایمان کا اعلیٰ درجہ کیا ہے؟

رسول اکرم: حسن کردار سے ایمان میں رفعت پیدا ہوتی ہے۔

بدوی: اسے اللہ کے نبی میں بھی آپ پر ایمان لاتا ہوں، خدا کی وحدانیت کا اقرار کرتا

ہوں۔ بتوں کی پرستش سے انکار کرتا ہوں اور قربت داروں سے حسن سلوک

میری زندگی کا لائحہ عمل ہوگا۔

رسول اکرمؐ: ”اے بھائی آج کل ہم لوگ جن مظالم کا ہدف بنے ہوئے ہیں، ان کا بُراشت کرنا تمہاری طاقت سے باہر ہے۔ فی الحال تم اپنے وطن واپس چلے جاؤ۔ جب سنو کہ مجھے غلبہ ہو گیا تو اس وقت جہاں میرا قیام ہو وہاں آ جانا۔“

بدوی حضورؐ کے ارشاد کی تعمیل میں اپنے وطن کو لوٹ گیا لیکن وہ خالی ہاتھ نہیں گیا۔ اس نے اپنی جھولی دین دنیاء کی نعمتوں سے بھر لی تھی، وہ نہ صرف اسلام کی نعمت عظمیٰ سے بہرہ یاب ہو چکا تھا بلکہ اس نے سید المرسلینؐ کے ارشاداتِ عالیہ کو بھی اپنے دل و دماغ میں محفوظ کر لیا تھا اور زندگی بھر ان پر کاربند رہنے کا عہد کر لیا تھا۔ نبو سلیمؐ کے یہ خوشی بخت بدوی حضرت عمرؓ بن عباسؓ تھے، گھر سے نکلے تو خالی ہاتھ تھے واپس گئے تو تقدیر بدل چکی تھی اور دولت ایمان سے مالا مال تھے۔

اپنی سعادت بزورِ یاز و نیت تانہ بخشہ خدائے بخشندہ

(۲)

حضرت ابو بکرؓ عمرؓ بن عباسؓ (بن عامر بن خالد بن غاضرہ بن عتاب بن اُمویہ لقیس) کا شمار ان معدودے چند صحابہ کرامؓ میں ہوتا ہے جو زمانہ جاہلیت میں بھی اللہ تعالیٰ کو وحدہ لا شریک جانتے تھے۔ بت پرستی سے انکار کرتے تھے اور دینِ ابراہیمی کی پیروی کرنا چاہتے تھے۔ ایسے اصحاب کو تاریخ میں حُنَفا کے نام سے یاد کیا جاتا ہے۔ حضرت عمرؓ کی والدہ کا نام رملہ بنت وقیعہ تھا۔ مستدرک حاکمؒ کی ایک روایت سے ظاہر ہوتا ہے کہ جلیل القدر صحابی حضرت ابوذر غفاریؓ بھی انہی کے لُطُن سے تھے۔ اس رشتہ سے حضرت عمرؓ بن عباسؓ، حضرت ابوذر غفاریؓ کے ماں جائے (اخیا فی) بھائی تھے۔

حافظ ابن حجر عسقلانیؒ نے اصحاب میں خود حضرت عمرؓ بن عباسؓ سے روایت کی ہے کہ ہوش سنبھالتے ہی میں نے بتوں کی پرستش کا جو اگر دن سے اتار پھینکا کیونکہ میرے دل میں یہ بات ڈال دی گئی تھی کہ یہ بت کسی کو نفع یا نقصان نہیں پہنچا سکتے۔ میں اس زمانے میں بت پرستوں کو سراہ رہا تھا۔ اسی دوران میں ایک اہل کتاب سے میری ملاقات ہوئی۔ اس نے مجھے بتایا کہ ہمارے نوشتوں کے مطابق سرزمینِ مکہ سے

ایک ایسے شخص کا ظہور ہونے کو ہے جو لوگوں کو بتوں کی پرستش سے منع کرے گا اور ایک اُن دیکھے معبود کی پرستش کی دعوت دے گا اور اس کی شریعت تمام شریعتوں سے افضل ہوگی۔ — یہ سن کر میں ہر وقت اس انتظار میں رہنے لگا کہ کب مجھے ایسے شخص کے ظہور کی اطلاع ملتی ہے۔ چنانچہ جو شخص مکہ سے آتا میں اس سے وہاں کے تازہ حالات دریافت کرتا۔ ایک دن مکہ سے آنے والے ایک شخص نے مجھے بتایا کہ مکہ میں ایک غن ظاہر ہوا ہے جو لوگوں کو بتوں کی پوجا سے منع کرتا ہے اور خدائے واحد پر ایمان لانے کی دعوت دیتا ہے۔ اس کے عمدہ طور طریقوں سے معلوم ہوتا ہے کہ وہ ایک اچھے دین کا داعی ہے۔ یہ اطلاع ملتے ہی میں اپنی سانڈنی پر سوار ہو کر مکہ پہنچا اور بازارِ عکاظ میں جا کر رسول اکرم صلی اللہ علیہ وسلم کی خدمت میں حاضر ہوا اور آپ کے پیش رو ہوا۔ جب مجھے خاطر خواہ جواب ملا تو میں نے اسلام قبول کر لیا پھر رسول اکرم نے مجھے اپنے وطن واپس جانے کا حکم دیا۔ (اس واقعہ کی تفصیل اوپر بیان کی جا چکی ہے)

ایک روایت میں حضرت عمرؓ نے اپنے آپ کو چوتھا مسلمان بتایا ہے۔ اس کا سبب یہ ہے کہ جس وقت وہ مشرق بہ اسلام ہوئے۔ سرورِ عالم صلی اللہ علیہ وسلم کی خدمت میں صرف دو مسلمان حضرت ابوبکر صدیقؓ اور حضرت بلال حبشیؓ حاضر تھے حضرت عمرؓ کو دوسرے مسلمانوں کا علم نہیں تھا، اس لیے وہ اپنے آپ کو چوتھا مسلمان سمجھے ورنہ اس وقت تک اور بھی متعدد سعید الفطرت اصحاب ائمرہ اسلام میں داخل ہو چکے تھے۔ علامہ ابن سعدؒ کا بیان ہے کہ اس موقع پر رسول اکرم صلی اللہ علیہ وسلم نے دوسری باتوں کے علاوہ حضرت عمرؓ کو یہ تلقین بھی فرمائی کہ قتلِ ناحق سے بچا جائے اور راستوں میں امن رکھا جائے۔ (یعنی لوٹ مار نہ کی جائے)

سیر الصحابہ جلد سوم (مہاجرین جلد ۲) میں مولانا شاہ معین الدین احمد ندوی مرحوم نے لکھا ہے کہ حضرت عمرؓ پہلے پہل رسول اکرم صلی اللہ علیہ وسلم کی خدمت میں اس وقت (خفیہ طور پر) حاضر ہوئے جب آپ مشرکین کی معاندانہ روش کے باعث علی الاعلان دعوتِ اسلام نہیں کرتے تھے۔ لیکن روایت کی رو سے یہ روایت محلِ نظر ہے

کیونکہ مشرکین قریش نے مخالفت کا طوفان اسی وقت اٹھایا جب آپ نے علانیہ دعوتِ حق کا آغاز فرمایا۔ تمام اہل سیر اس بات پر متفق ہیں کہ رحمتِ عالم صلی اللہ علیہ وسلم نے نبوت کے چوتھے سال کے آغاز میں دعوتِ حق کو عام لوگوں پر آشکار کیا۔ اس سے پہلے تین سال کے دوران میں آپ نہایت رازداری کے ساتھ فریضہ تبلیغ ادا فرماتے رہے۔ برملا تبلیغِ حق کے بعد ہی کفار آپ کے درپے آزار ہوئے۔ آہستہ آہستہ مکہ کے مضافات اور عرب کے دوسرے علاقوں کے لوگوں کو بھی آپ کی دعوت کا علم ہو گیا اور آپ سارے عرب میں ”صاحبِ قریش“ کے لقب سے مشہور ہو گئے۔ حافظ ابن حجرؒ نے اصحاب میں عمرو بن عبسہ کے قبولِ اسلام کے بارے میں جو روایت بیان کی ہے۔ اس سے یہی ثابت ہوتا ہے کہ وہ اس وقت حضورؐ کی خدمت میں حاضر ہوئے جب آپ علانیہ دعوتِ حق کا آغاز فرما چکے تھے اور اہل حق مشرکین کے جو دوستم کا نشانہ بنے ہوئے تھے۔

(۳)

سعادتِ اندوزِ اسلام ہونے کے بعد حضرت عمرو بن عبسہؓ سالہا سال تک اپنے وطن میں مقیم رہے۔ اس اثنا میں رحمتِ عالم صلی اللہ علیہ وسلم ہجرت کر کے مدینہ تشریف لے گئے، بدر، احد، احزاب اور خیبر کے معرکے گزر چکے، فتحِ مکہ سے کچھ عرصہ پہلے مدینہ منورہ کے چند لوگوں کا حضرت عمرو بن عبسہؓ کی صحرائی بستی سے گزر ہوا۔ حضرت عمروؓ نے ان سے دریافت کیا کہ مکہ سے جو صاحبِ تمہا سے یہاں آئے ہیں ان کا کیا حال ہے؟ انہوں نے کہا، ان کی قوم نے تو ان کو قتل کرنے کا منصوبہ بنایا تھا مگر وہ اس میں کامیاب نہ ہو سکی، اللہ نے ان کی مدد کی اور وہ بخیریت مدینہ آ گئے، اب ہم ان کو اس حال میں چھوڑ کر آئے ہیں کہ لوگ انہوہ در انہوہ ان کی طرف لپک رہے ہیں۔ حضرت عمروؓ یہ خبر سنتے ہی بے تاب ہو گئے اور فوراً اپنی اونٹنی پر سوار ہو کر مدینہ روانہ ہو گئے۔ مدینہ پہنچ کر اونٹنی کو کسی جگہ باندھ کر سیدھے رحمتِ عالم صلی اللہ علیہ وسلم کی خدمت میں حاضر ہوئے۔ نہایت ادب سے سلام کیا اور پھر عرض کیا:

”یا رسول اللہ! کیا آپ مجھ کو پہچانتے ہیں؟“

حضور نے فرمایا: ” ہاں، تم وہی ہو جا جو چند سال پہلے مجھ سے مکہ میں ملے تھے اور میری رسالت کی تصدیق کی تھی۔“

حضرت عمرو نے عرض کیا۔ ”بے شک یا رسول اللہ میں وہی ہوں۔“
حافظ ابن حجرؒ نے اصحابہ میں لکھا ہے کہ اپنا تعارف کرنے کے بعد حضرت عمرو بن عبسہؓ نے رسول اکرم صلی اللہ علیہ وسلم سے درخواست کی کہ:
”یا رسول اللہ وہ قرآن مجھے بھی پڑھائیے جو آپ پر نازل ہوا ہے۔“
علامہ ابن سعدؒ کا بیان ہے کہ اس موقع پر حضرت عمروؓ نے حضورؐ کی خدمت میں عرض کیا:
یا رسول اللہ علمنی ما علمک اللہ

(اے اللہ کے رسول آپ کو اللہ نے جو علم دیا ہے وہ تقوڑا مجھے بھی سکھائیے)
صحیح مسلم کی روایت کے مطابق حضرت عمرو بن عبسہؓ نے مدینہ آنے کے بعد رسول اللہ صلی اللہ علیہ وسلم سے نماز روزہ اور دوسرے دینی امور کی تعلیم حاصل کی اور پھر مستقلاً مدینہ منورہ میں ہی اقامت اختیار کر لی۔

(۴)

حضرت عمرو بن عبسہؓ کے مدینہ آنے کے تقوڑے ہی عرصہ بعد رحمت عالم صلی اللہ علیہ وسلم نے فتح مکہ کا عزم فرمایا۔ اس موقع پر حضرت عمروؓ کو ان دل بہرار مردانِ حق میں شامل ہونے کا شرف حاصل ہوا جو رحمت عالم صلی اللہ علیہ وسلم کے ہمراہ تھے اور جن کو کتابِ استثناء کی پیشگوئی میں قدوسی کہہ کر پکارا گیا تھا۔

فتح مکہ کے بعد جس غزوہ میں حضرت عمرو بن عبسہؓ کی نمایاں شرکت کا ثبوت ملتا ہے وہ غزوہ طائف ہے۔ مسند احمد بن حنبل میں خود حضرت عمرو بن عبسہؓ سے روایت ہے کہ طائف کے محاصرہ کے دوران میں رسول اللہ صلی اللہ علیہ وسلم نے مسلمانوں سے مخاطب ہو کر فرمایا کہ ”جو شخص اللہ کی راہ میں ایک تیر چلائے گا اس کے لیے جنت میں ایک دروازہ کھل جائے گا حضورؐ کا ارشاد سن کر میں نے یکے بعد دیگرے سولہ تیر چلائے۔“

سیر الصحابہ میں شاہ معین الدین احمد ندویؒ نے لکھا ہے کہ طائف کے علاوہ کسی اور

غزوہ میں حضرت عمرؓ بن عباسؓ کی شرکت منعیں طور پر نہیں بتائی جاسکتی۔ لیکن اس قدر معلوم ہے کہ اس کے بعد بھی بعض غزوات میں شرکت کا شرف حاصل کیا۔

حضرت عمرؓ بن عباسؓ فتح مکہ (رمضان ۱۰ھ) سے کچھ ہی پہلے مدینہ منورہ آئے تھے، اللہ میں رحمت عالم صلی اللہ علیہ وسلم وصال فرما گئے اس لیے حضرت عمرؓ کو فیضان نبوی سے بہرہ یاب ہونے کا زیادہ موقع نہ مل سکا۔ تاہم اپنی فطرت سلیمہ اور علم دین کی تحصیل کے شوق کی بدولت انہوں نے بہت کچھ حاصل کر لیا۔ چنانچہ ان سے ۴۸ احادیث مروی ہیں اور وہ راویان حدیث صحابہ کے طبقہ چہارم میں شمار ہوتے ہیں۔ ان کے رواۃ میں حضرت عبداللہ بن مسعود اور حضرت ابوامامہ باہلیؓ جیسے اساطین امت بھی شامل ہیں۔

ایک روایت سے، جسے حافظ ابن حجرؒ اور ابوالنعیمؒ دونوں نے بیان کیا ہے معلوم ہوتا ہے کہ اپنے زہد و اتقا اور اتباع رسولؐ کی برکت سے حضرت عمرؓ بن عباسؓ مقبول بارگاہ الہی میں شامل ہو گئے تھے، یہ روایت حضرت کعبؓ کے غلام کی زبانی مروی ہے۔ وہ کہتے ہیں کہ :

” ہم حضرت مقدادؓ بن اسود، شافعؓ بن حبیب ہذلی اور عمرؓ بن عباسؓ کے ساتھ کہیں جاتے تھے۔ اثنائے سفر میں ایک دن حضرت عمرؓ بن عباسؓ جانوروں کو چرانے کے لیے جھگل کی طرف نکل گئے۔ میں دوپہر کو ان کی تلاش کے لیے گیا تو دیکھا کہ وہ (ایک کھل جگہ) سوئے ہوئے ہیں اور ایک ابر نے ان پر سایہ ڈال رکھا ہے۔ میں نے انہیں بیدار کیا تو انہوں نے کہا کہ بھائی جو کچھ تو نے دیکھا تجھ کو قسم ہے کہ کسی دوسرے کو نہ بتانا۔ پس خدا کی قسم جب تک وہ فوت نہ ہو گئے میں نے یہ بات کسی سے نہ کہی گا۔“

(۵)

حضرت عمرؓ بن عباسؓ بارگاہ نبوتؐ میں اپنے مشاہدات اور حضورؐ کے ارشادات بڑے لطف و انبساط کے ساتھ لوگوں کو بتایا کرتے تھے۔ ہم یہاں ان سے مروی صرف دو احادیث تبرکاً بیان کریں گے۔

مسند احمد بن حنبل میں حضرت عمرؓ بن عبد العزیز سے روایت ہے کہ ایک شخص رسول اکرم صلی اللہ علیہ وسلم کی خدمت میں حاضر ہوا اور دریافت کیا:

”یا رسول اللہ اسلام کیا چیز ہے؟“

آپ نے فرمایا:

”اسلام یہ ہے کہ تیرا دل اللہ تعالیٰ کے سامنے جھک جائے اور تیری زبان اور ہاتھ سے کسی مسلمان کو آزار نہ پہنچے۔“

پھر اس نے پوچھا:

”اسلام کا سب سے بہتر جزو کیا ہے؟“

آپ نے فرمایا: ”ایمان“

اس نے پوچھا: ”ایمان کیا چیز ہے؟“

آپ نے فرمایا:

”ایمان یہ ہے کہ اللہ تعالیٰ، اس کے فرشتوں، اس کی کتابوں اور اس کے رسولوں کو دل سے مانے اور مرنے کے بعد دوبارہ جی اٹھنے پر یقین رکھے۔“

اس نے پوچھا: ”اچھا، ایمان میں بہتر کیا ہے؟“

آپ نے فرمایا: ”ہجرت“

اس نے عرض کیا: ”ہجرت سے کیا مراد ہے؟“

آپ نے فرمایا: ”یہ کہ تو برائیاں ترک کر دے؟“

اس نے پوچھا: ”اچھا تو سب سے بہتر ہجرت کونسی ہے؟“

آپ نے فرمایا: ”جہاد کرنا اور کافروں کے خلاف جان توڑ کر لڑنا۔“

اس نے پوچھا: ”اچھا تو جہاد کونسا افضل ہے؟“

آپ نے فرمایا: ”اس شخص کا جہاد جس کا گھوڑا زخمی ہو جائے اور خود اس کا

خون بھی بہہ جائے۔“

ایک روایت کے مطابق اس ارشاد میں آپ نے یہ اضافہ بھی فرمایا کہ:

” اس کے بعد دو کام اور ہیں جو سب سے عمدہ ہیں مگر ہاں وہ شخص جو یہی کام کرے ایک حج جس میں جنایت نہ ہو (یعنی جس میں کوئی گناہ سرزد نہ ہو) دوم عمرہ کرنا۔“
مسند احمد بن حنبل کی ایک اور روایت میں حضرت عمرؓ بن عبد العزیز سے مروی ہے کہ ایک ضعیف العمر آدمی اپنی لکڑی کا سہارا لیے ہوئے رسول اللہؐ کی خدمت میں حاضر ہوا اور عرض کی:

” یا رسول اللہؐ میں قبول اسلام سے پہلے بہت سی خیانتیں اور گناہ کر چکا ہوں کیا اسلام کے بعد میری یہ لغزشیں معاف کر دی جائیں گی۔“
آپؐ نے فرمایا: ”کیا تو یہ گواہی نہیں دیتا کہ اللہ کے سوا کوئی معبود نہیں؟“
اس نے کہا: ”بے شک میں یہ گواہی دیتا ہوں اور یہ بھی کہ آپؐ اللہ کے رسول ہیں۔“
آپؐ نے فرمایا: ”تو جا اللہ تعالیٰ نے تیرے زمانہ کفر کی تمام خیانتوں اور بیہودگیوں کو معاف کر دیا۔“

(۹)
اتباع رسولؐ، زہد و ورع، خشیت اللہ اور حق گوئی حضرت عمرؓ بن عبد العزیز کے صحیفہ اخلاق کے نمایاں ابواب تھے۔ اللہ اور اللہ کے رسولؐ کے احکام سے سر مو انحراف بھی ان کو پسند نہیں تھا خواہ کیسے ہی حالات ہوں وہ لوگوں کو ہمیشہ صراطِ مستقیم پر چلنے کی تلقین کیا کرتے تھے۔ مسند احمد بن حنبل میں ہے کہ ایک دفعہ امیر معاویہؓ اور رومیوں کے مابین ایک معاہدہ قرار پایا جس کے مطابق کوئی فرقہ ایک خاص مدت تک دوسرے فرقہ پر حملہ نہیں کر سکتا تھا لیکن حالات نے کچھ ایسی صورت اختیار کی کہ امیر معاویہؓ نے رومیوں کی تیاری شروع کر دی اور اپنی فوجوں کو رومیوں کی سرحد پر متعین کر کے ارادہ کیا کہ معاہدہ کی میعاد ختم ہوتے ہی رومیوں پر دفعۃً حملہ کر دیا جائے۔ حضرت عمرؓ بن عبد العزیز بھی امیر معاویہؓ کے لشکر میں موجود تھے انہیں امیر معاویہؓ کے ارادے کا علم ہوا تو انہوں نے باوازِ بلند لوگوں کو تلقین کرنی شروع کر دی کہ مسلمانوں کو دھوکا نہ دواؤ وعدہ کی پابندی کرو۔۔۔۔۔ ان کی تلقین کا نتیجہ یہ ہوا کہ امیر معاویہؓ نے اپنا ارادہ

فسخ کر دیا۔

حافظ ابن حجرؒ نے اصحاب میں لکھا ہے کہ حضرت عمرؓ بن عباسؓ نے حضرت عثمان ذوالنورینؓ کے عہدِ خلافت کے آخر میں وفات پائی۔ منہ احمد بن حنبل کی روایت سے شبہ پیدا ہوتا ہے کہ وہ امیر معاویہؓ کے زمانے تک زندہ تھے لیکن اصحاب اور مسند کی روایتوں کی اس طرح تطبیق ہو سکتی ہے کہ حضرت عمرؓ بن عباسؓ امیر معاویہؓ کے لشکر میں اس وقت شامل تھے جب امیر موصوفؓ حضرت عثمانؓ کی طرف سے شام کے گورنر تھے اور وقتاً فوقتاً

رومیوں کے خلاف مہمیں بھیجتے رہتے تھے۔
ارباب سیر نے حضرت عمرؓ بن عباسؓ کو فضلاء صحابہ میں شمار کیا ہے۔
رضی اللہ تعالیٰ عنہ



حضرت عبداللہ بن ابی بکر صدیقؓ

(۱)

رحمت عالم صلی اللہ علیہ وسلم نے صدیق اکبرؓ کی معیت میں ہجرت کے مبارک سفر کا آغاز فرمایا تو پہلے تین شب روز آپؐ غارِ ثور میں تشریف فرما ہے۔ اس دوران میں ہر روز جب شب کا اندھیرا گہرا ہو جاتا تو کسرتی بدن کے ایک خوب رو نوجوان حضورؐ کی خدمت میں حاضر ہوتے اور قریش مکہ کی دن بھر کی تمام کا درد و آہ سے آپؐ کو آگاہ کرتے اور پھر وہیں غار میں پڑ رہتے۔ آخر شب میں چپکے سے اٹھتے اور مکہ جا کر قریش میں گھل مل جاتے۔ یہ ایسا نازک موقع تھا کہ اگر مشرکین مکہ کو اس نوجوان پر مخبری کا ذرا سا شبہ بھی ہو جاتا تو شاید وہ ان کو زندہ نہ چھوڑتے۔ یہ سعادت مند نوجوان جنہوں نے ہجرت کے موقع پر اپنی جان جو کھوں میں ڈال کر سرورِ عالم صلی اللہ علیہ وسلم کی اعانت و خدمت کی۔ حضرت ابوبکر صدیقؓ کے لختِ جگر حضرت عبداللہؓ تھے۔

(۲)

حضرت عبداللہ بن ابی بکر صدیقؓ (بن ابی قحافہ عثمان بن عامر بن عمرو بن کعب بن سعد بن تیم بن کعب بن لوئی بن غالب) ذات النطاقین حضرت اسماء بنت ابوبکر صدیقؓ کے برادرِ حقیقی تھے۔ مال کا نام قتیلہ (مصغر) بنت عبد العزیٰ تھا، جو قبیلہ بنی عامر بن لوئی سے تھیں۔ وہ اسلام سے مشرف نہیں ہوئیں اور اسی وجہ سے حضرت ابوبکر صدیقؓ نے انہیں طلاق دے دی تھی اہل سیر نے حضرت عبداللہؓ کے سالِ ولادت کی تصریح نہیں کی لیکن اس بات پر سب کا اتفاق ہے کہ ہجرت

نبوی کے وقت وہ نوجوان تھے اور شرفِ اسلام سے بہرہ ور ہو چکے تھے۔ حضرت ابوبکر صدیقؓ کے بڑے فرزند حضرت عبدالرحمنؓ تو صلح حدیبیہ تک کفر و شرک کی بھول بھلیوں میں پھٹکے رہے لیکن چھوٹے حضرت عبداللہؓ کو یہ سعادت نصیب ہوئی کہ اوائلِ بعثت ہی میں بادۂ توحید سے مخمور ہو گئے اور یوں سابقینِ نادون کی مقدس جماعت میں شمار ہوئے۔ وہ بڑے ہوشیار اور زود فہم نوجوان تھے ہجرت کے سفر پر روانہ ہونے سے پہلے حضرت ابوبکر صدیقؓ نے انہیں تاکید فرمائی کہ وہ قریش کے ارادوں اور مشوروں سے انہیں برابر آگاہ کرتے رہیں۔ حضرت عبداللہؓ نے یہ خدمت بخوشی اپنے ذمہ لے لی اور اس کو بطریقِ احسن بڑی رازداری کے ساتھ نبایا۔ وہ دن بھر مشرکینِ قریش کے منصوبوں کا کھوج لگاتا کرتے اور رات کو غارِ ثور میں پہنچ کر تمام خبروں سے سرورِ عالم صلی اللہ علیہ وسلم اور حضرت ابوبکر صدیقؓ کو آگاہ کر دیتے اور پھر وہیں سو جاتے۔ طلوعِ فجر کے پہلے اٹھ کھڑے ہوتے اور خاموشی سے مکہ واپس آ جاتے۔

ایک روایت میں ہے کہ وہ روزانہ رات کو سرورِ عالم صلی اللہ علیہ وسلم اور اپنے والد ماجد کے لیے کھانا بھی ساتھ لے جاتے تھے۔ علامہ ابنِ اسحاقؒ کا بیان ہے کہ حضرت اسماءؓ سہراتِ حضورؐ اور حضرت ابوبکر صدیقؓ کو تازہ کھانا بھی پہنچاتی ہیں۔ اس روایت سے بعض علماء نے یہ نتیجہ اخذ کیا ہے کہ حضرت اسماءؓ خود کھانا لے کر جاتی تھیں اور بعض نے یہ خیال ظاہر کیا ہے کہ وہ اپنے بھائی عبداللہؓ کے ہاتھ کھانا بھیجتی تھیں۔ مدینہ منورہ پہنچنے کے کچھ عرصہ بعد رحمتِ عالم صلی اللہ علیہ وسلم نے حضرت زید بن حارثہؓ اور حضرت ابورافعؓ کو مکے بھیجا تاکہ وہ آپ کے اہل و عیال اور متعلقین کو وہاں سے مدینہ منورہ لے آئیں۔ ان دونوں کے ساتھ حضرت ابوبکر صدیقؓ نے عبداللہ بن ابی قحطہؓ کو اپنے فرزند عبداللہؓ کے نام خط دے کر بھیجا کہ وہ کسی اپنی (سوتیلی) والدہ اُمّ رومانؓ اور بھائی حضرت اسماءؓ اور حضرت عائشہ صدیقہؓ کو مدینہ لے آئیں۔ چنانچہ حضرت زید بن حارثہؓ

اُمّ المؤمنین حضرت سودہؓ، حضورؐ کی دو صاحبزادیوں حضرت فاطمہ الزہراءؓ اور حضرت اُمّ کلثومؓ کو اور اپنی اہلیہ حضرت اُمّ ایمنؓ اور فرزند اُسامہؓ کو لے آئے اور حضرت عبداللہؓ حضرت اُمّ رومانؓ، حضرت اسماءؓ اور حضرت عائشہ صدیقہؓ کو ساتھ لے کر مدینہ منورہ پہنچے۔ صحیح بخاری اور مسند ابوداؤد میں ہے کہ حضورؐ کے اہل و عیال مسجد نبوی سے ملحقہ نو تعمیر حجرہوں میں فروکش ہوئے اور حضرت ابوبکر صدیقؓ کے اہل و عیال نے بنو حارث بن خزرج کے محلہ میں حضرت عارثہ بن نعمان انصاری کے مکان میں قیام کیا۔

(۳)

حضرت عبداللہؓ بن ابوبکرؓ کی شادی حبیل القدر صحابی حضرت سعید بن زیدؓ کی ہمیشہ عاتکہ بنت زید بن عمرو بن نفیل سے ہوئی تھی۔ وہ شرف صحابیت سے بہرہ ور تھیں اور نہایت حسین و جمیل اور عاقلہ و فاضلہ خاتون تھیں۔ ابن اثیر خبری نے اُسد الغابہ میں لکھا ہے کہ حضرت عبداللہؓ کو ان سے اس قدر محبت تھی کہ ان کے عشق میں جہاد تک کو ترک کر دیا تھا۔ حضرت ابوبکر صدیقؓ ان کے ترک جہاد سے سخت آزرده تھے چونکہ حضرت عاتکہؓ نے حضرت عبداللہؓ کو جہاد پر جانے پر مجبور نہیں کیا تھا اس لیے حضرت ابوبکر صدیقؓ نے حضرت عبداللہؓ کو حکم دیا کہ وہ عاتکہؓ کو طلاق دے دیں۔ پہلے تو وہ کچھ عرصہ ٹالتے رہے لیکن جب والد ماجد کی طرف سے اصرار ہوا تو انہوں نے اطاعت والدین کے حکم الہی کے مطابق طلاق دے دی اور یہ اشعار کہے جہ

اعاتک لا افساک ما ذر شارق وماناح قمری المحمم المطوق
(اے عاتکہ جب تک سوچ چکتا، اور قمری بولتی ہے گی میں تجھے نہ بھولوں گا)
اعاتک قلبی کل لیوم ولیلۃ الیک بما تخفی النوس معلق
(اے عاتکہ میرا دل شب و روز، بعد نہا رہتا و شوق تجھ سے لگا ہوا ہے)
ولما رمتلی طلق الیوم مثلها ولا مثلها فی غیر جرم تطلق
(مجھ جیسے آدمی نے اس جیسی خاتون کو کبھی طلاق نہ دی ہوگی اور نہ اس جیسی خاتون کو بغیر گناہ طلاق دی جائے)

حضرت ابوبکر صدیق بڑے رفیق القلب تھے وہ ان اشعار سے بہت متاثر ہوئے اور انہوں نے حضرت عبداللہؓ کو رجعت کرنے کی اجازت دے دی۔ معلوم ہوتا ہے کہ یہ واقعہ فتح مکہ (رمضان ۱) سے کچھ پہلے کا ہے کیونکہ کئی ارباب سیر نے لکھا ہے کہ حضرت عبداللہؓ نے فتح مکہ اور حنین و طائف کے غزوات میں شرکت کی۔ طائف کے محاصرے کے دوران میں ایک دن وہ دشمن کی طرف سے آنے والے ایک تیرے سخت زخمی ہو گئے (کہا جاتا ہے کہ یہ تیرا بوجھن ثقیفی نے چلایا تھا) اگرچہ یہ زخم بظاہر مندل ہو گیا لیکن تیر کا زہر اندر ہی اندر کام کرتا رہا۔ چنانچہ سرورِ عالم صلی اللہ علیہ وسلم کے وصال کے کچھ عرصہ بعد شوال ۱۱ھ میں زخم عود کر آیا اور اسی کے صدمہ سے حضرت عبداللہؓ نے وفات پائی۔ انہوں نے اپنے پیچھے کوئی اولاد نہیں چھوڑی۔

ایک روایت میں ہے کہ ایک چادر حضورؐ کے کفن مبارک سے بچ گئی تھی۔ حضرت عبداللہؓ نے اس کو سات دینار دے کر بنجیال تبرک اپنے کفن کے لیے خرید لیا تھا لیکن جب ان کی وفات کا وقت قریب آیا تو انہوں نے وصیت کی کہ اب اس چادر میں مجھ کو نہ کفنا کیونکہ اس چادر میں کچھ بہتری ہوتی تو سید المرسلین صلی اللہ علیہ وسلم ضرور اس میں مکفون ہوتے۔ حضرت عبداللہؓ کی نماز جنازہ صدیق اکبرؓ نے پڑھائی، حضرت عبدالرحمنؓ بن ابی بکرؓ، حضرت عمر فاروقؓ اور طلحہؓ بن عبید اللہؓ قبر میں اتارے اور ظہر کی نماز کے بعد خلیفۃ الرسولؐ کے تخت جگر کو سپردِ خاک کر دیا۔ چونکہ حضرت عبداللہؓ طائف کے غزوے میں لگنے والے زخم کی وجہ سے فوت ہوئے تھے اس لیے بعض اہل سیر نے انہیں شہدائے طائف میں شمار کیا ہے۔ حضرت عائشہؓ کو اپنے محبوبِ خاوند کی وفات سے سخت صدمہ پہنچا اور انہوں نے ایک پروردگارِ مہربان کے کچھ اشعار یہ ہیں۔

اَلَيْتَ لَا يَنْفَكُ عَلَيَّ حَزِينَةٌ عَلَيْكَ وَلَا يَنْفَكُ جَدًّا غَبْرًا
لِلَّهِ عَيْنًا مَنْ دَامَ مِثْلُ رَفِيٍّ اَلرَّوَّاحُمِي فِي الْهَيَاجِ وَاصْبَرًا

اِذَا شَرَعْتُ فِيهِ الْاِسْنَةَ خَاصَهَا اِلَى الْمَوْتِ حَتَّى يَبْثُوكَ الْمَوْتَ اَحْمَرًا
 (قسم کھا کر کہتی ہوں کہ تیرے غم میں میری آنکھ روئے گی اور میرا جسم غبارِ آلود
 سے گا۔)

زہے قسمت اس آنکھ کی جس نے تجھ جیسا جنگجو اور ثابت قدم جوان دیکھا۔
 اس پر تیرے توتے توان کی بوچھاڑ میں گھستا ہوا، وہ اس وقت تک موت کی طرف
 چلتا رہتا جب تک کہ خون کی ندیاں نہ بہا لیتا۔)

سیرت اور تاریخ کی کتابوں میں حضرت عبداللہ بن ابی بکرؓ کے حالات زندگی
 بہت کم ملتے ہیں۔ شاید اس کا سبب یہ ہو کہ وہ عہد رسالت کے بیشتر غزوات
 میں شریک نہ ہو سکے۔ تاہم ان کی زندگی کے بعض پہلو بڑی فضیلت کے حامل ہیں
 انہیں نہ صرف سبقت فی الاسلام اور ہجرت کا شرف حاصل ہوا بلکہ ہجرت نبوی
 کے موقع پر انہوں نے آقائے دو جہاں صلی اللہ علیہ وسلم کی خاطر جس طرح اپنی جان
 کو خطرے میں ڈالا، اس سعادت میں بہت کم صحابہ ان کے شریک و ہمیم ہیں۔ فتح
 مکہ کے موقع پر وہ ان دس ہزار مجاہدوں میں سے ایک تھے جو رحمت عالم صلی اللہ
 علیہ وسلم کے ہمراہ تھے اور جنہیں سینکڑوں سال پہلے کتابِ استنسا کی پیشگوئی میں
 قدوسی کہہ کر پکارا گیا تھا۔ اس کے بعد انہوں نے حنین اور طائف کے غزروں میں
 جانبازانہ شرکت کر کے مجاہد فی سبیل اللہ ہونے کا شرف بھی حاصل کر لیا۔ بعض روایات
 سے ظاہر ہوتا ہے کہ حضرت عبداللہؓ بکھنا پڑھنا جانتے تھے اور شعر و شاعری میں بھی
 درک رکھتے تھے۔ اپنے عظیم المرتبت والد گرامی کے بے حد طاعت گزار تھے یہاں
 تک کہ ان کے حکم پر اپنی ”دل و جان سے عزیز“ بیوی کو طلاق دے دی۔ جس مرد حق کی
 نمازِ جنازہ انبیاء علیہم السلام کے بعد دنیا کی افضل ترین مہتی نے پڑھائی ہو اور جس کو
 فاروقِ اعظمؓ اور طلحہؓ الخیر صاحبِ احد جیسی مہتیوں نے بادی آرام گاہ میں لٹایا ہو اس
 کی جلالتِ قدر میں کیا کلام ہو سکتا ہے۔

رضی اللہ تعالیٰ عنہ

عَنْ عَبْدِ اللَّهِ بْنِ أَبِي بَكْرٍ قَالَ سَمِعْتُ أَبِيًّا
يَقُولُ كُنَّا نُنْصَرِفُ فِي رَمَضَانَ مِنَ الْقِيَامِ
فَنَسْتَعْجِلُ الْخُدَمَ بِالطَّعَامِ مَخَافَةَ فَوْتِ
السَّحُورِ وَفِي أُخْرَى مَخَافَةَ الْفَجْرِ رَوَاهُ مَالِكٌ
(مشکوٰۃ شریف)

— (ترجمہ) —

حضرت عبداللہ بن ابی بکر رضی اللہ تعالیٰ عنہما سے روایت
ہے کہ میں نے ابی کو یہ کہتے سنا ہے کہ ہم رمضان میں تراویح
سے فارغ ہو کر آتے تو خادموں سے جلد کھانے کے لیے کہتے
اس خوف سے کہ کہیں سحری کا وقت ختم نہ ہو جائے۔
اور دوسری روایت میں یہ الفاظ ہیں کہ فجر ہو جانے کے اندیشہ
سے (ہم خادموں سے جلد کھانے کے لیے کہتے)۔



حضرت ابوہریرہؓ منہج غفاریؓ

(۱)

سہ ہجری میں فتح مکہ کے معاً بعد حنین اور طائف کے خونیں معرکے پیش آئے حنین میں تو بنو ہوازن کو عبرت ناک شکست ہوئی، لیکن طائف کی لڑائی کسی حتمی نتیجے بغیر ختم ہو گئی۔ فی الحقیقت یہ کھلے میدان کی لڑائی نہیں تھی کیونکہ اہل طائف قلعہ بند ہو کر بیٹھ گئے تھے اور سرورِ عالم صلی اللہ علیہ وسلم نے ان کا محاصرہ کر لیا تھا۔ یہ محاصرہ کم و بیش تین مہینے تک جاری رہا۔ اس کے بعد جب حضورؐ نے اہل طائف کی تادیب کے لیے شہر سے باہر ان کی انگوڑی ٹٹیاں برباد کرنے کا حکم دیا تو انہوں نے قاصد بھیج کر بڑی لجاجت سے درخواست کی کہ آپ ایسا نہ کریں۔ اسی انگوڑی پر ہماری روزی کا انحصار ہے۔ اگر یہ برباد ہو گئے تو ہم بھوکے مرجائیں گے۔

سرورِ عالم صلی اللہ علیہ وسلم کی شانِ رافت و رحمت نے ان بدترین دشمنانِ حق کو بھی بھوکا مارنا گوارا نہ کیا اور آپؐ نے طائف کا محاصرہ اٹھالیا۔ طائف سے حضورؐ اپنے جانِ شادوں کے ہمراہ جبرائیلؑ کی طرف روانہ ہوئے۔ جہاں غزوہ حنین کا کثیر مالِ غنیمت آپؐ کو مجاہدین میں تقسیم کرنا تھا۔ اٹھائے راہ میں آپؐ کے ایک جانِ شاد کی اونٹنی سوئے اتفاق سے حضورؐ کی اونٹنی سے بھڑکی اور ان کے جوتے کا کنارہ حضورؐ کی ران مبارک سے رگڑ کھا گیا۔ رحمتِ عالم صلی اللہ علیہ وسلم کو اس سے بہت تکلیف ہوئی۔ آپؐ نے ان صاحب کے پاؤں پر کوڑا مار کر فرمایا :-
”اپنا پاؤں پیچھے مٹاؤ، میری ران زخمی ہو گئی ہے۔“

حضورؐ کے عتاب نے ان صاحب پر لرزہ طاری کر دیا۔ کوڑے کی تکلیف تو خیر کیا

ہوئی تھی۔ اپنی آخرت برباد ہونے کا خوف تھا۔ صبح کو جب لشکر نے جہاز نہ پہنچ کر پڑاؤ ڈالا تو وہ صاحب اپنے معمول کے مطابق اونٹ چرانے نکل گئے۔ لیکن ہر وقت دھڑکا لگا تھا کہ کہیں بارگاہِ الہی سے میری حرکت کی مذمت نازل نہ ہو جائے۔ واپس آئے تو لوگوں سے پوچھا، حضورؐ نے مجھے طلب تو نہیں فرمایا۔ لوگوں نے بتایا کہ حضورؐ نے تمہیں یاد فرمایا تھا۔ یہ سن کر ان صاحب کی عجیب کیفیت ہوئی، انہیں یقین ہو گیا کہ میں زندہ درگاہ ہو گیا۔ لرزاں و ترساں رحمتِ عالم صلی اللہ علیہ وسلم کی خدمت میں حاضر ہوئے اور حضورؐ کے ارشاد کے لیے ہمہ تن گوش ہو گئے۔ ان کی حیرت کی انتہا نہ رہی جب رحمتِ دو عالم صلی اللہ علیہ وسلم نے ان پر نہایت محبت اور شفقت بھری نظر ڈالی اور فرمایا:

”تمہارے جوتے سے میری ران میں خراش آگئی تھی اس پر میں نے تمہارے

پاؤں کو کوڑے سے ہٹایا تھا۔ میرے کوڑے سے تم کو ضرور تکلیف پہنچی

ہوگی۔ اس کے عوض بکریوں کا یہ دیوڑانعام لے لو۔“

حضورؐ کی شانِ رحیمی دیکھ کر ان صاحب کے جسم کا دواں دواں ”اللہ اکبر“ پکار اٹھا۔ فرطِ مسرت سے ان کے قدم زمین پر نہ ٹپکتے تھے اور وہ بار بار کہتے تھے کہ آج مجھ سے بڑھ کر کون خوش نصیب ہے۔ میرے آقاؐ نے نہ صرف مجھے معاف فرما دیا بلکہ اپنے خاص لطف و کرم سے بھی نوازا۔

رحمتِ عالم صلی اللہ علیہ وسلم کے یہ محبتِ صادق سیدنا حضرت ابوہریرہؓ منجور غفلت تھے۔

(۲)

حضرت ابوہریرہؓ کا نام کلثوم تھا اور منجور لقب تھا۔ سلسلہ نسب یہ ہے:-

کلثوم بن حصین بن خالد بن عسح بن زید بن عیس بن احمس بن غفار۔

اہلِ سیر نے ان کے قبولِ اسلام کے زمانہ کی تصریح نہیں کی، لیکن یہ خیال ظاہر کیا ہے کہ وہ ہجرتِ نبویؐ کے بعد مدینہ منورہ آئے اور رحمتِ عالمؐ کی خدمت میں حاضر ہو کر دولتِ اسلام سے بہرہ یاب ہوئے۔ غالباً یہ غزوہ بدر کے بعد کا واقعہ ہے

کیونکہ اصحاب بدر میں حضرت ابورحمہؓ کا نام نظر نہیں آتا اور انہوں نے غزوہ بدر سے پہلے اسلام قبول کیا تو پھر اپنے وطن واپس چلے گئے ہوں گے۔ اور غزوہ بدر کے بعد دوبارہ مدینہ آئے ہوں گے۔

۳۔ ہجری میں اُحد کی لڑائی پیش آئی تو حضرت ابورحمہؓ اس میں بڑے جوش سے شریک ہوئے اور نہایت پامردی سے لڑے۔ عین معرکہ کا رزار میں ایک تیر سینے میں آکر لگا جس سے سخت زخمی ہو گئے۔ علامہ ابن سعدؒ کا تب الواقدی کا بیان ہے کہ لڑائی کے بعد انہیں سردرِ عالم کی خدمت میں لایا گیا تو آپؐ نے اپنا لعابِ دہن ان کے زخم پر لگا دیا جس کی برکت سے وہ بہت جلد مندمل ہو گیا۔ چونکہ سینہ کو ”نحر“ کہتے ہیں اور حضورؐ نے ان کے ”نحر“ پر لعابِ دہن لگایا تھا، اس لیے وہ لوگوں میں ”منحور“ کے لقب سے مشہور ہو گئے۔

۴۔ ہجری میں حضرت ابورحمہؓ کو ان چودہ سونفوسِ قدسی میں شامل ہونے کا شرف حاصل ہوا جنہوں نے حدیبیہ کے مقام پر حضورؐ کے دستِ مبارک پر موت کی بیعت کی اور بارگاہِ خداوندی سے اصحابِ الشجرہ کا لقب اور جنت کی بشارت پائی۔ بیعتِ رضوان کے بعد حضرت ابورحمہؓ نے غزوہ خیبر میں مجاہدانہ شرکت کی۔ علامہ ابن اثیرؒ نے اُسد الغابہ میں لکھا ہے کہ حضورؐ نے غزوہ خیبر کے مالِ غنیمت سے حضرت ابورحمہؓ کو دو ہزار حصہ مرحمت فرمایا۔

ابن اثیرؒ نے اس کا سبب بیان نہیں کیا، لیکن قیاس یہ ہے کہ انہوں نے کوئی خاص کارنامہ انجام دیا ہوگا۔

(۳)

رحمتِ عالم صلی اللہ علیہ وسلم کے نزدیک حضرت ابورحمہؓ کی بڑی قدر و منزلت تھی۔ ۵۔ ہجری میں آپؐ فوجِ مکہ کے ارادے سے مدینہ منورہ سے روانہ ہوئے تو حضرت ابورحمہؓ کو مدینہ منورہ میں اپنا قائم مقام بنایا۔ حافظ ابن عبد البرؒ نے الاسصاب میں لکھا ہے کہ اس

اے علاوہ حضرت ابوہریرہؓ کو عمرۃ القضا میں بھی یہ شرف حاصل ہوا تھا۔
طبقات ابن سعد سے معلوم ہوتا ہے کہ فتح مکہ اور غزوہ حنین کے بعد طائف کا
محاصرہ شروع ہوا تو حضرت ابوہریرہؓ حضورؐ کی اجازت سے طائف پہنچ کر محاصرہ کرنے
والے مجاہدین میں شامل ہو گئے۔

غزوہ تبوک یا عسرة (۱۰ھ ہجری) کے موقع پر حضورؐ نے ابوہریرہؓ کو قبیلہ
غفار کی طرف روانہ کیا تاکہ وہ زیادہ سے زیادہ لوگوں کو جہاد میں شامل ہونے پر آمادہ
کریں۔ اس سال سخت خشک سالی اور شدت کی گرمی تھی اس لیے لوگ اتنے طویل
سفر سے گھبراتے تھے۔ تاہم حضرت ابوہریرہؓ نے بنو غفار کو ایسی دلسوزی اور خلوص
کے ساتھ جہاد کی ترغیب دی کہ ان کی ایک بڑی تعداد اپنے وطن سے آکر مجاہدین میں
شامل ہو گئی۔

اہم حاکم نے مستدرک میں لکھا ہے کہ تبوک سے واپسی کے سفر میں بھی حضرت
ابوہریرہؓ کی اونٹنی حضورؐ کی سواری کے قریب تھی حضرت ابوہریرہؓ کو سفر تھکانے کا واقعہ
یاد تھا۔ اس لیے جب بھی ان کی اونٹنی حضورؐ کی اونٹنی کے زیادہ قریب جاتی یا انہیں اونگھ
آنے لگتی تو وہ فوراً اپنی اونٹنی کو پرے ٹھایلتے۔

حضرت ابوہریرہؓ کے اس سے زیادہ حالات کتب سیر میں نہیں ملتے۔ یہاں تک کہ
ان کے سال وفات کا پتہ بھی نہیں چلتا۔ البتہ کتب حدیث میں ان سے مروی دو حدیثوں
کا سراغ ملتا ہے۔ حضرت ابوہریرہؓ کے جس قدر حالات بھی کتابوں میں ملتے ہیں ان سے
معلوم ہوتا ہے کہ اللہ تعالیٰ نے انہیں اعلیٰ درجہ کے اوصاف و محاسن سے نوازا تھا
اور انہی کی بدولت وہ عظمت عالم کے لطف و کرم کے مورد بن گئے تھے۔

رضی اللہ تعالیٰ عنہ

حضرت ضحاک بن ثعلبہؓ

(۱)

وہ آیا — تو اس کے نہاں خانہ دل میں یقین اور تشکیک کے درمیان جنگ پریا تھی — وہ اس ذاتِ اقدس کی خدمت میں حاضر ہوا جس کا سینہ مہبطِ وحی اور مخزنِ انوارِ الہی تھا۔

اس نے پوچھا،

اس نے سنا،

اور جب وہ واپس چلا تو اس کا ذہن — دل اور دماغ — یقین اور ایمان کے نور سے معمور تھے۔ وہ اپنی قوم میں گیا، اس نور کو اس کے سینے میں بھی آمارا۔ اور پھر تاریخ کی پہنائیوں میں ہمیشہ کے لیے ستور ہو گیا۔

خدا نے علیم وخبیر کے سوا کوئی نہیں جانتا کہ اس کا بچپن کیسا تھا اور اس کا بڑھاپا کیسے گزرا، لیکن اس کا آنا — پوچھنا — سننا اور لٹوٹنا تاریخِ اسلام کا ایک ایمان افروز باب بن گیا۔ اس کے مختصر سے کردار نے ضعفِ تاریخ پر جو نقوش مرسوم کیے وہ آج بھی جگمگا رہے ہیں اور ان کی ضیاء پاشی قلوبِ اذہان کو منور کر رہی ہے۔

(۲)

سہمِ ہجری کا ذکر ہے کہ ایک دن رحمتِ عالم صلی اللہ علیہ وسلم مسجدِ نبویؐ میں رونق افروز تھے۔ حضرت عمر فاروقؓ، حضرت طلحہؓ بن عبید اللہ، حضرت انسؓ بن مالک اور کئی دوسرے حبیلِ القدر صحابہ کرامؓ بھی بارگاہِ نبویؐ میں حاضر تھے۔ اتنے میں سامنے سے ایک اعرابی (بدو) نمودار ہوا۔ یہ دُشہرے بدن کا ایک دیدار و نوجوان تھا، بلند قامت،

گودا چٹا رنگ سیاہ گیسوکانوں کی نو سے اس طرح نکلے ہوئے جیسے چاند کے گرد ہالہ۔ وہ اپنی اونٹنی کی مہارت تھامے بدویانہ انداز میں رداں رداں مسجد کے اندر گھس آیا۔ اونٹنی کو ایک کونے میں بٹھایا۔ اور پھر حضورؐ کی مجلس مبارک کے قریب پہنچ کر بلند آواز سے پوچھا:

”آپ حضرات میں ابن عبدالمطلب کون ہیں؟“

حضورؐ :- ابن عبدالمطلب میں ہوں۔ فرمائیے؟

اعرابی :- محمدؐ، آپ ہی کا نام ہے؟

رسول اکرمؐ :- ہاں۔

اعرابی :- اسے صاحب! میں ایک دیہاتی آدمی ہوں، کچھ باتیں آپ سے پوچھنا چاہتا ہوں۔ میری زبان کی درشتی سے آپ ناراض تو نہیں ہوں گے؟

رسول اکرمؐ :- نہیں نہیں، تم جو پوچھنا چاہتے ہو بے تکلفی سے پوچھو۔ میں ہرگز کبیدہ خاطر نہ ہوں گا۔

اعرابی :- اے محمدؐ! آپ کا قاصد (داعی) ہمارے قبیلے میں آیا تھا، اس نے ہمیں بتایا کہ آپ کو اس بات کا یقین ہے کہ اللہ تعالیٰ نے آپ کو اپنا رسول مبعوث کیا ہے۔

رسول اکرمؐ :- ہاں اس نے سچ کہا۔

اعرابی :- آسمان کس نے بنایا ہے؟

رسول اکرمؐ :- اللہ نے۔

اعرابی :- زمین کس نے بنائی ہے؟

رسول اکرمؐ :- اللہ نے۔

اعرابی :- ان پہاڑوں کو کس نے قائم کیا اور ان میں انواع و اقسام کی چیزیں کس نے بنائیں؟

رسول اکرمؐ :- اللہ نے

اعرابی :- اسی اللہ کی قسم ہے جس نے آسمان اور زمین بنائے، اور ان پہاڑوں کو قائم کیا۔ کیا واقعی اللہ نے آپ کو اپنا پیغمبر بنا کر بھیجا ہے؟

رسول اکرمؐ :- (فَعَمَّ) ہاں۔

اعرابی: آپ کے قاصد نے ہمیں یہ بھی بتایا تھا کہ رات دن میں ہاں سے لے پانچ نمازیں پڑھنا فرض ہے۔

رسول اکرمؐ:۔ اس نے سچ کہا۔

اعرابی: اس ذات کی قسم جس نے آپ کو منصب رسالت پر فائز کیا، کیا واقعی اس نے آپ کو ان نمازوں کا حکم دیا ہے؟

رسول اکرمؐ:۔ ہاں۔

اعرابی:۔ آپ کے قاصد نے ہمیں یہ بھی کہا تھا کہ سال میں ایک مرتبہ ہمیں اپنے مال پر زکوٰۃ دینی چاہیئے۔

رسول اکرمؐ:۔ اس نے سچ کہا۔

اعرابی:۔ اس ذات کی قسم جس نے آپ کو نبوت عطا کی، کیا واقعی اللہ نے آپ کو اس کا حکم دیا؟

رسول اکرمؐ:۔ ہاں۔

اعرابی:۔ آپ کے قاصد نے ہمیں یہ تلقین بھی کی کہ ہر سال رمضان کا پورا مہینہ ہم روزے رکھا کریں گے۔

رسول اکرمؐ:۔ ہاں اس نے سچ کہا۔

اعرابی:۔ اس اللہ کی قسم جس نے آپ کو اپنا رسول بنا کر بھیجا، کیا اسی نے آپ کو اس کا حکم دیا؟

رسول اکرمؐ:۔ ہاں۔

اعرابی:۔ آپ کے قاصد ہم سے یہ بھی کہا کہ جس شخص کو استطاعت ہو اس پر بیت اللہ کا حج کرنا بھی فرض ہے۔

رسول اکرمؐ:۔ اس نے سچ کہا۔

یہ سوال و جواب ہو چکے تو اعرابی نے کلمہ شہادت پڑھا اور عرض کیا:

”یا رسول اللہ! میری قوم نے مجھے اپنا قاصد بنا کر آپ کی خدمت میں

بھیجا ہے میرا نام ضمام بن ثعلبہ ہے اور میں بنو سعد بن بکر کا بھائی ہوں۔ اس ذاتِ برحق کی قسم جس نے آپ کو سچا نبی بتایا ہے۔ جو باتیں آپ نے ارشاد فرمائی ہیں، میں ان میں نہ کمی کروں گا اور نہ زیادتی۔“

یہ کہہ کر انہوں نے نہایت ادب سے سلام کیا اور اپنے وطن کی طرف چل دیئے۔ اس موقع پر رحمتِ عالم صلی اللہ علیہ وسلم نے صحابہؓ سے مخاطب ہو کر فرمایا:

”اگر اس گیسوؤں والے نے سچ کہا ہے تو ضرور جنت میں داخل ہوگا۔“

(۳)

حضرت ضمام بن ثعلبہ، جنہیں احکامِ اسلام کی پابندی کا اقرار کرنے پر رحمتِ عالم صلی اللہ علیہ وسلم نے جنت کی بشارت دی قبیلہ بنو سعد بن بکر سے تنہی تعلق رکھتے تھے۔ ضمامؓ نہایت وجیہ اور شکیل جوان تھے اور اپنے قبیلے کے اصحابِ فہم و دانش میں شمار ہوتے تھے۔ بعض روایتوں میں ہے کہ وہ بنو سعد کے رؤسا میں سے تھے۔ ان کی زندگی کے ابتدائی حالات کا پتہ نہیں چلتا۔ البتہ حافظ ابن حجرؒ نے اصابہ میں لکھا ہے کہ ضمامؓ ایک سلیم الفطرت آدمی تھے اور جس زمانے میں سارا عرب طرح طرح کی اخلاقی برائیوں میں مبتلا تھا وہ اس وقت بھی ان برائیوں سے ہمیشہ مجتنب رہے۔ صلح حدیبیہ کے بعد مگر دو عالم صلی اللہ علیہ وسلم نے اشاعتِ حق اور تبلیغِ دین کے لیے عرب کے تمام قبائل میں ملغین روانہ کیے جنور کے داعی بنو سعد میں بھی پہنچے اور ان لوگوں کو اسلام کی دعوت دی۔ اہل قبیلہ نے اس سلسلہ میں رسولِ اکرم صلی اللہ علیہ وسلم سے براہِ راست گفتگو کرنا مناسب سمجھا اور اس مقصد کے لیے ضمام بن ثعلبہ کو اپنا نمائندہ منتخب کر کے مدینے روانہ کیا۔

امام بخاریؒ کا قیاس یہ ہے کہ ضمامؓ حضورؐ کی خدمت میں حاضر ہونے سے پہلے ہی مشرف بہ اسلام ہو چکے تھے لیکن علامہ قرطبیؒ اور بعض دوسرے علماء نے یہ خیال ظاہر کیا ہے کہ وہ حضورؐ سے بالمشافہ گفتگو کے بعد دائرہ اسلام میں داخل ہوئے۔ دونوں قسم کی روایتوں میں اس طرح تطبیق ہو سکتی ہے کہ وہ اسلام سے متاثر تو پہلے ہی ہو چکے تھے۔ البتہ عملی طور پر انہوں نے اسلام حضورؐ کی خدمت میں حاضر ہو کر ہی قبول کیا۔ ضمامؓ

جس انداز سے بارگاہ رسالت میں حاضر ہوئے اور انہوں نے جس بیباکی سے گفتگو کی وہ ان کی بدویانہ طرز زندگی کا بھرپور اظہار تھا۔ حضورؐ اور ان کے مابین جو مکالمہ ہوا، ارباب سیر نے اسے قواۓم کے ساتھ نقل کیا ہے۔ اس میں شک نہیں کہ بعض روایتوں کے الفاظ میں قدرے اختلاف ہے، لیکن ان سب کا مفہوم ایک ہی ہے۔ البتہ کچھ روایتوں میں یہ اضافہ ضرور ہے کہ حضورؐ نے ضمامؓ کو احکام شریعت کے علاوہ اوامر و نواہی کی تعلیم بھی دی۔

نجدی قبائل ٹھیٹھ، فصیح و بلیغ عربی زبان بولنے میں منفرد حیثیت کے حامل تھے۔ ضمامؓ نجد ہی کے ایک قبیلہ کے فرزند تھے اس لیے ان کے بدویانہ طرز گفتگو میں بھی ایک خاص شان تھی۔ اس نے حضرت عمر فاروقؓ جیسے فرزانہ روزگار کو بھی آشنا متاثر کیا کہ وہ بیساختہ پکار اٹھے:

”میں نے ضمامؓ سے بہتر اور موثر گفتگو کرنے والا کوئی نہیں دیکھا۔“

حافظ ابن حجرؒ کا بیان ہے کہ خود دانائے کونین صلی اللہ علیہ وسلم نے ایک مرتبہ (اسی موقع پر یا کسی دوسرے موقع پر) حضرت ضمامؓ کے متعلق ارشاد فرمایا:

”ضمامؓ عقلمند آدمی ہیں۔“

جس شخص کو خود نطق رسالت سے عقل مندی کی سند حاصل ہو جائے، اس کی دانائی اور خوش نختی میں کون شک کر سکتا ہے؟

(۴)

حضرت ضمامؓ بارگاہ نبوت سے رخصت ہو کر اپنے قبیلے میں پہنچے تو تمام اہل قبیلہ، جو بڑے اشتیاق سے ضمامؓ کی واپسی کا انتظار کر رہے تھے، ان کے گرد جمع ہو گئے اور پوچھا:

”کہیئے مدینہ میں کیا دیکھا اور محمدؐ سے کیا گفتگو ہوئی؟“

اس وقت حضرت ضمامؓ کے منہ سے بے اختیار یہ الفاظ نکلے:

”بَشَرَاتُ الْمَلَائِكَةِ وَالْحَزْرَى“

(لالت اور عزیزی ذلیل و خوار ہیں یا لات اور عزیزی کا بڑا ہو)

بتوں کی شان میں یہ الفاظ سن کر نبو سعد لرز اُٹھے۔ ایسے الفاظ منذ سے نکالنا ان کے نزدیک تباہی اور بربادی کو دعوت دینے کے مترادف تھا۔ سب لوگ بیک زبان پکار اٹھے:

”ضمام اپنی زبان بند کرو۔ معزز لات اور عزی کی توہین تمہیں کہیں خدام، جس یا خلل دماغ میں مبتلا نہ کر دے۔ فوراً تو یہ کرو، ورنہ اپنے ساتھ ہمیں بھی لے ڈوبو گے۔“

ضمام نشہ توحید سے سرشار تھے۔ بڑی دد مندی اور اخلاص کے ساتھ ان سے یوں خطاب کیا:

”اے میری قوم کان کھول کر سن لو۔ لات اور عزی محض پتھر ہیں، نہ کسی کو نفع پہنچا سکتے ہیں اور نہ ضرر۔ افسوس ہے تم پر کہ تم نے ان پتھروں کو معبود بنا لیا ہے۔ عبادت کے لائق صرف اللہ تعالیٰ کی ذات واحد ہے، اسی نے محمد صلی اللہ علیہ وسلم کو اپنا سچا رسول بنا کر بھیجا ہے اور ان پر اپنی کتاب نازل کی ہے جو ہدایت اور فلاح و خیر کا سرچشمہ ہے۔ اس کتاب پر عمل کر کے تم ظلمت اور گمراہی کی اس دلدل سے نکل آؤ گے جس میں تم گلے گلے تک دھنس گئے ہو۔ میں نے صداقت معلوم کر لی ہے اور میں شہادت دیتا ہوں کہ اللہ کے سوا کوئی معبود نہیں اور محمد اس کے بندے اور رسول ہیں۔ میرا کہنا مانو اور فوراً اللہ اور اس کے رسول پر ایمان لے آؤ۔ اسی میں تمہاری بھلائی ہے ورنہ تباہ اور برباد ہو جاؤ گے۔ میں نے رسول اللہ سے وہ تمام باتیں دریافت کر لی ہیں جن پر تمہیں عمل کرنا چاہیے اور وہ بھی جن سے تمہیں بچنا چاہیے۔“

حضرت ضمام کی تقریر ایسی پراثر اور دل نشین تھی کہ تمام اہل قبیلہ شرک سے متنفر ہو گئے، اور شام ہوتے ہوتے ان میں سے ایک متنفس بھی ایسا باقی نہ رہا جو مشرف بہ اسلام نہ ہو گیا ہو۔

حضرت ضمام کی زندگی کے اس سے زیادہ حالات کتب سیر میں نہیں ملتے۔

تاہم پورے قبیلے کو ایک دن میں کفر و شرک کی بھول بھلیوں سے نکال کر جادہ حق پر چلا دینا ان کا ایک ایسا شرف ہے جس میں بہت کم لوگ ان کے شریک سہیم ہیں۔
ترجمان القرآن جبرالامہ حضرت عبداللہ بن عباسؓ فرمایا کرتے تھے:
”میں نے کسی قوم میں ضمامؓ سے بہتر کوئی شخص نہیں دیکھا۔“
رضی اللہ تعالیٰ عنہ

اسلام، ایمان اور احسان

حضرت عمر بن الخطاب رضی اللہ عنہ سے روایت ہے کہ ہم ایک دن رسول اللہ ﷺ کی خدمت میں حاضر تھے کہ اچانک ایک شخص سامنے سے نمودار ہوا۔ اس کے کپڑے نہایت سفید اور بال بہت ہی زیادہ سیاہ تھے اور اس شخص پر سفر کا بھی کوئی اثر معلوم نہیں ہوتا تھا اور اسی کے ساتھ یہ بات بھی تھی کہ ہم میں سے کوئی اس نووارد کو پہچانتا نہ تھا۔ وہ شخص آپ کے سامنے دوڑا اور اس طرح بیٹھ گیا کہ اپنے گھٹنے حضوڑ کے گھٹنوں سے ملا دیئے اور اپنے ہاتھ آپ کی رانوں پر رکھ دیئے اور کہا، اے محمدؐ بتائیے کہ اسلام کیا ہے؟ آپ نے فرمایا، اسلام یہ ہے کہ تم شہادت دو کہ اللہ کے سوا کوئی الہ نہیں اور محمدؐ اس کے رسول ہیں، اور نماز قائم کرو اور زکوٰۃ ادا کرو اور ماہ رمضان کے روزے رکھو اور اگر حج بیت اللہ کی استطاعت رکھتے ہو تو حج کرو۔ اس شخص نے کہا، آپ نے سچ کہا۔ یہ دیکھ کر ہم متعجب ہوئے کہ یہ شخص خود ہی

لے یہ واقعہ حضرت ابو ہریرہؓ سے بھی مروی ہے۔ اس کے آغاز میں وہ کہتے ہیں کہ رسول اللہ ﷺ نے فرمایا، تم لوگ مین کی باتیں پوچھو، لیکن لوگوں کو ادب اور تعلیم کی وجہ سے پوچھنے کی جرأت نہ ہوتی تھی (اور وہ چاہتے تھے کہ باہر سے کوئی پوچھنے والا آئے اور پوچھے تاکہ وہ بھی آپ کے اخراجات سے مستفید ہوں)۔

سوال کرتا ہے اور پھر خود ہی تصدیق کرتا ہے۔ اس کے بعد اس شخص نے کہا، اب مجھے بتلائیے کہ ایمان کیلئے؟ آپ نے فرمایا، ایمان یہ ہے کہ تم اللہ کو، اس کے فرشتوں کو اس کی کتابوں کو، اس کے رسولوں کو اور یوم آخر کو حق جانو اور حق مانو اور ہر خیر و شر کی تقدیر کو بھی حق جانو اس شخص نے کہا، آپ نے سچ کہا۔ پھر اس نے عرض کیا مجھے بتلائیے کہ احسان کیلئے؟ آپ نے فرمایا، احسان یہ ہے کہ اللہ کی عبادت تم اس طرح کرو گویا کہ تم اس کو دیکھ رہے ہو کیونکہ اگرچہ تم اس کو نہیں دیکھتے ہو پر وہ تو تم کو دیکھتا ہی ہے۔ پھر اس شخص نے پوچھا، مجھے قیامت کے بارے میں بتلائیے؟ آپ نے فرمایا، جس سے سوال کیا جا رہا ہے وہ اس کو سوال کرنے والے سے زیادہ نہیں جانتا۔ پھر اس نے عرض کیا، تو مجھے اس کی کچھ نشانیاں ہی بتلائیے۔ آپ نے فرمایا، ٹونڈی اپنی مالکہ کو جننے گی اور تم دیکھو گے کہ جن کے پاؤں میں جوتا اور تن پر کپڑا نہیں ہے اور جوتہ ہی دست اور بکریاں چرانے والے ہیں وہ بڑی بڑی عمارتیں بنانے لگیں گے اور اس میں ایک دوسرے پر بازی بے جلنے کی کوشش کریں گے۔ حضرت عمرؓ کہتے ہیں کہ یہ باتیں کر کے وہ شخص چلا گیا۔ اس واقعہ کے کچھ عرصہ بعد حضورؐ نے مجھ سے فرمایا، اے عمرؓ! کیا تمہیں علم ہے کہ وہ سوال کرنے والا شخص کون تھا؟ میں نے عرض کیا، اللہ اور اس کا رسول ہی زیادہ جاننے والے ہیں۔ آپ نے فرمایا کہ وہ جبریلؑ تھے۔ تمہاری اس مجلس میں اس لیے آئے تھے کہ تم لوگوں کو تمہارا دین سکھا دیں۔ (صحیح مسلم)

اس حدیث کو حدیث جبریل اور ام السنہ کہا جاتا ہے۔ اس میں بیان کی گئی قریب قیامت کی ایک نشانی ”ٹونڈی اپنی مالکہ کو جننے گی“ کا مطلب بعض شارحین حدیث نے یہ بتایا ہے کہ ماں باپ کی نافرمانی عام ہو جائے گی بالخصوص لڑکیاں اپنے جننے والیوں (ماؤں) پر بڑی ہو کر حکومت چلائیں گی۔



حضرت کعب بن مالک انصاری

(۱)

عہد رسالت کے ایک مبارک دن کا ذکر ہے کہ رحمت عالم صلی اللہ علیہ وسلم اپنے ایک انصاری جاں نثار کے مکان پر تشریف لے گئے۔ یہ صاحب رسولؐ ایک تاؤر الکلام شاعر تھے۔ ان کے اشعار میں کچھ ایسی تاثیر اور ہیبت ہوتی تھی کہ کفار انہیں سن کر لرزہ بر اندام ہو جاتے تھے۔ ان کو سید المرسلین صلی اللہ علیہ وسلم کی تشریف آوری کی اطلاع ہوئی تو فرط مسرت سے بے خود ہو گئے بے تابانہ مکان سے باہر نکل کر حضورؐ کا استقبال کیا۔ سرور عالم صلی اللہ علیہ وسلم ان کو دیکھ کر متبسم ہو گئے اور فرمایا:

” ابو عبد اللہ اپنے کچھ اشعار تو سننا“

انہیں تعمیل ارشاد میں کیا غدر تھا، اسی وقت اپنے کئی اشعار بڑے ذوق و شوق سے پڑھ دیئے۔ حضورؐ ان کو سن کر بہت محظوظ ہوئے اور فرمایا: ” اور “ انہوں نے پھر کئی اشعار پڑھے۔ سرور عالمؐ نے فرمایا ” اور “ اس طرح آپؐ نے ان سے تین بار فرمائش کر کے اشعار سنے اور پھر ان کی تحسین کرتے ہوئے فرمایا:

هَذَا اشْدُ عَلَيْهِمْ مِنْ رَجْعِ النَّبْلِ

(کفار پر ان کی نزد تیر سے بھی زیادہ سخت ہے)

یہ صاحب رسولؐ جن کے اشعار سننے کے لیے آقائے دو جہاں صلی اللہ علیہ وسلم خود ان کے پاس تشریف لے گئے اور جن کے کلام کی حضورؐ پر نور صلی اللہ علیہ وسلم نے ستائش فرمائی سیدنا ابو عبد اللہ کعب بن مالک سلمیٰ انصاری تھے

(۲)

حضرت کعب بن مالک انصاری کا شمار نہایت جلیل القدر صحابہ میں ہوتا ہے ان کا تعلق قبیلہ خزرج کے خاندان بنو سلمہ سے تھا۔ شجرہ نسب یہ ہے :

کعب بن مالک بن ابی کعب عمرو بن قین بن سواد بن غنم بن کعب بن سلمہ بن علی بن اسد بن سارودہ بن یزید بن جشم بن خزرج۔ والدہ کا نام لیلیٰ بنت زید بن ثعلبہ تھا اور وہ بھی بنو سلمہ سے تھیں۔ حضرت کعب اپنے والدین کے اکلوتے فرزند تھے اس لیے بڑے ناز و نعم میں پرورش پائی۔ ایک روایت کے مطابق وہ ہجرت نبوی سے تقریباً تائیس برس پہلے پیدا ہوئے۔ شروع ہی سے نہایت سلیم الطبع اور پاک باز تھے۔ اللہ تعالیٰ نے شعر گوئی کا ذوق بھی ان کی فطرت میں ودیعت کیا تھا چنانچہ منزل شباب تک پہنچتے پہنچتے ان

کے کلام کی شہرت دور دور تک پھیل گئی یہاں تک کہ تین سو میل دور مکہ کے لوگ بھی انہیں ایک شاعر کی حیثیت سے جاننے لگے۔ بیعت عقبہ ثانیہ کے بعد حضرت مصعب بن عمیر اسلام کے مبلغ اول کی حیثیت سے مدینہ منورہ تشریف لائے تو ان کی تبلیغی مساعی کے نتیجہ میں مدینہ کے گھر گھر میں اسلام کا چرچا پھیل گیا۔ حضرت کعب بن مالک بھی اسی زمانے میں مشرق بہ اسلام ہو گئے۔ وہ مدینہ منورہ کے ان چالیس اولین مسلمانوں میں سے ایک تھے جنہوں نے ہجرت نبوی سے پہلے حضرت اسعد بن زرارہ انصاری کی امامت میں نماز جمعہ پڑھی۔ خود حضرت کعب بن مالک سے روایت ہے کہ نماز جمعہ کا حکم آنے سے پہلے ہی ہم (انصار مدینہ) نے یہ فیصلہ کر لیا تھا کہ ہفتے میں ایک دن سب اکٹھے ہو کر نماز پڑھیں گے اس مقصد کے لیے ہم نے یوم عروبہ (جمعہ) کو اختیار کیا۔ سب سے پہلا جمعہ حضرت اسعد بن زرارہ نے بنی بیاضہ کے علاقہ میں پڑھایا جس میں چالیس آدمی شریک تھے۔

۳۔ نبوت میں پانچ سو اہل مدینہ کا ایک قافلہ حج کے لیے مکہ روانہ ہوا اس قافلے میں پچترالیس اصحاب (دو خواتین اور ۳۷ مرد) بھی شامل تھے جو اگرچہ دولت ایمان سے بہرہ یاب ہو چکے تھے لیکن ان کا اسلام دوسرے (غیر مسلم) اہل مدینہ سے پوشیدہ تھا۔ ان اہل ایمان میں حضرت کعب بن مالک بھی شامل تھے۔ ان اصحاب کا مقصد حج

کے علاوہ یہ بھی تھا کہ رسول اکرمؐ کی خدمت میں حاضر ہو کر آپؐ کی بیعت کا شرف حاصل کریں اور ساتھ ہی آپؐ کو مدینہ تشریف لانے کی دعوت دیں۔ ان لوگوں نے جس کام کا ارادہ کیا تھا وہ کوئی معمولی کام نہیں تھا۔ اس وقت عرب کا ذرہ ذرہ رحمتِ عالم صلی اللہ علیہ وسلم اور آپؐ کے نام لیواؤں کا دشمن تھا اور آپؐ کی بیعت کرنا اور پھر آپؐ کو اپنے ہاں بلانے کی دعوت دینا گویا سارے عرب کو ملکا کرنے کے مترادف تھا۔ لیکن مدینہ کے پرستار ان حق کی یہ اولوالعزم جماعت اپنا ارادہ پورا کر کے رہی۔ تاریخ اسلام کا یہ مہتمم بالشان واقعہ بیعت عقبہ کبیرہ یا بیعت لیلۃ العقبہ کے نام سے مشہور ہے۔ حضرت کعب بن مالک نے یہ ایمان افروز واقعہ اس طرح بیان کیا ہے :-

” ہم اپنی قوم کے مشرکین کے ساتھ حج کے لیے مکہ روانہ ہوئے۔ راستے میں ہمارے سردار قبیلہ براہ بن معرور نے کہا کہ میرا خیال ہے کہ میں کعبہ کی طرف پیٹھ کرنے کے بجائے اس کی طرف منہ کر کے نماز پڑھوں۔ ہم نے کہا کہ ہمارے علم کے مطابق نبی کریم صلی اللہ علیہ وسلم شام (بیت المقدس) کی طرف منہ کر کے نماز پڑھتے ہیں ہم تو آپؐ کے طریقے پر ہی عمل کریں گے۔ مگر براہ کعبہ کی طرف ہی منہ کر کے نماز پڑھتے رہے اور ہم انہیں ٹوکتے رہے۔ کتے سینچے تو براہؓ نے مجھ سے کہا، بھتیجے! رسول اللہ صلی اللہ علیہ وسلم کی خدمت میں چلیں اور آپؐ سے اس معاملہ کے بارے میں پوچھیں۔ ہم نے حضورؐ کو پہلے کبھی دیکھا نہ تھا اور نہ آپؐ کو پہچانتے تھے ہلبتہ آپؐ کے چچا عباسؓ کو جانتے تھے کیونکہ وہ تجارت کے سلسلے میں مدینہ آتے جاتے رہتے تھے۔ ایک شخص نے بتایا کہ تم حرم میں جاؤ تو رسول اللہ صلی اللہ علیہ وسلم تمہیں وہاں عباسؓ کے ساتھ بیٹھے نظر آئیں گے۔ ہم نے وہاں پہنچ کر حضورؐ کو سلام کیا۔ آپؐ نے عباسؓ سے پوچھا یہ کون ہیں؟ انہوں نے کہا یہ براہ بن معرور ہیں اور یہ کعب بن مالک، مجھے حضورؐ کا یہ ارشاد کبھی نہیں بھولا کہ میرا نام سن کر آپؐ نے فرمایا ”شاعر“؟ عباسؓ نے کہا ”ہاں“ پھر براہؓ نے پوچھا کہ یا رسول اللہ! ہم نماز

میں اپنا منہ کس طرف کریں۔ حضورؐ نے فرمایا کہ بیت المقدس کی طرف
 (چنانچہ انہوں نے بعد میں اسی کے مطابق عمل شروع کر دیا) اس کے بعد
 رسول اللہ صلی اللہ علیہ وسلم نے فرمایا کہ آپ لوگ آیام تشریق کے بیچ دس دن
 عقبہ میں مجھ سے رات کے وقت نہیں جب وہ رات آئی تو ہم اپنی قوم کے
 ساتھ اپنی قیام گاہ پر سوئے، ایک تہائی رات گزر گئی تو ہم بڑی رازداری کے
 ساتھ آپ سے ملنے کے لیے عقبہ کی طرف چلے۔ صرف ایک غیر مسلم کو ہم
 نے اپنے ارادے سے مطلع کیا وہ ابو جابر عبد اللہ بن عمرو بن حرام تھے۔ وہ
 ہمارے اشراف اور رؤسا میں سے تھے اور ابھی تک اپنے آبائی دین پر قائم
 تھے۔ ہم نے کہا کہ ہم نہیں چاہتے کہ آپ جہنم کا ایندھن بنیں، ہم نے ان کے
 سامنے اسلام پیش کیا تو وہ بلا تامل ایمان لے آئے اور ہمارے ساتھ بیعت
 عقبہ میں شریک ہوئے۔ اس وقت ہم ۳۰ مرد تھے اور ہمارے ساتھ دو عورتیں
 تھیں۔ جب ہم سب عقبہ میں جمع ہو گئے تو رسول اللہ صلی اللہ علیہ وسلم حضرت
 عباسؓ کے ہمراہ تشریف لائے۔ عباسؓ نے ہم سے مخاطب ہو کر کہا۔ اے گروہ
 خنرج محمدؐ اپنے خاندان میں جو مرتبہ رکھتے ہیں تمہیں معلوم ہے، ہم (یعنی بنو
 ہاشم اور بنو مطلب) نے ہمیشہ دشمنوں سے ان کی حفاظت کی ہے اور آئندہ
 بھی اپنی استطاعت کے مطابق کریں گے اگر تم اپنے وعدوں کو پورا کر سکتے ہو
 اور مرتے دم تک محمدؐ کی حفاظت کر سکتے ہو تو کوئی بات کرنا، خوب سوچ سچھ
 لو کہ محمدؐ کی حفاظت کی ذمہ داری اٹھانا گویا ہونا ک مصاب اور خونریز جنگوں
 کو دعوت دینا ہے اس لیے سب کچھ ذہن میں رکھ کر کوئی قدم اٹھانا اگر تمہیں
 اندیشہ ہو کہ کل کلاں حالات سے مجبور ہو کر تمہیں ان کا ساتھ چھوڑنا اور دشمنوں
 کے حوالے کرنا پڑے گا تو بہتر یہ ہے کہ ان کو اپنے حال پر چھوڑ دو۔
 ہم نے کہا، عباسؓ کی باتیں ہم نے سن لی ہیں، یا رسول اللہ اب آپ
 ارشاد فرمائیں کہ آپ ہم سے کیا عہد لینا چاہتے ہیں۔

اس پر رسول اللہ (صلی اللہ علیہ وسلم) نے قرآن کی چند آیات پڑھیں ہمیں اسلام پر قائم رہنے کی تلقین فرمائی اور پھر فرمایا، میں تم سے اس بات پر بیعت لیتا ہوں کہ تم اپنی جانوں اور اپنے اہل و عیال کی مانند میری حمایت و حفاظت کرو گے۔

برائے بن معمر ورنے آپ کا دست مبارک اپنے ہاتھ میں لے لیا اور کہا: ”یا رسول اللہ خدائے بزرگ کی قسم ہم اپنی جانوں اور مالوں کے ساتھ آپ کی حفاظت کریں گے، ہم نے تلواروں کی گود میں پرورش پائی ہے اور جنگ آزمائی ہم نے اپنے باپ دادا سے ورثے میں پائی ہے۔ ان کی بات کاٹ کر ابوالہیثم بن الیثمہان نے کہا، یا رسول اللہ اس وقت ہمارے اور یہود کے مابین معاهدات میں جو بیعت کے بعد نسخ ہو جائیں گے ایسا تو نہ ہوگا کہ آپ قوت اور اقتدار پا کر ہمیں چھوڑ دیں اور اپنے قبیلے میں واپس تشریف لے جائیں۔

حضور نے مسکرا کر جواب دیا، نہیں میرا خون تمہارا خون اور میرا ذمہ تمہارا ذمہ ہے میں تمہارا ہوں اور تم میرے ہو تم جس سے لڑو گے میں بھی اس سے لڑوں گا اور تم جس سے صلح کرو گے میں بھی اس سے صلح کروں گا۔“

حضور کے ارشادات سن کر حضرت کعب بن سعید مدینہ کے بھی اہل ایمان آپ کی بیعت سے سعادت اندوز ہو گئے۔ اہل مدینہ اس بیعت پر ہمیشہ فخر کیا کرتے تھے بعض اوقات تو ان میں اس بات پر بحث ہو جاتی تھی کہ لیلۃ العقبہ میں کس کو سب سے پہلے حضور کی بیعت کا شرف حاصل ہوا تھا۔ بنو نجار کہتے تھے کہ اولین بیعت کرنے والے اسعد بن زرارہ تجارتی تھے، بنو عبد الاشہل حضرت ابوالہیثم بن الیثمہان کا نام لیتے تھے اور بنو سہیل کا دعویٰ تھا کہ سب سے پہلے یہ سعادت کعب بن مالک کو حاصل ہوئی۔ بہر حال بیعت کے بعد حضور نے انصار کو ہدایت فرمائی کہ تم اپنے میں سے بارہ نقیب منتخب کر لو۔ انہوں نے حضور کے ارشاد کی تعمیل میں نوہ نقیب قبیلہ خزرج

میں سے اور بیچ اوس میں سے منتخب کر لیے۔ ابن ہشام کا بیان ہے کہ حضرت کعب بن مالک نے اس واقعہ سے متعلق ایک نظم لکھی جس میں ان تمام نقباء کے نام بیان کیے۔ صحیح بخاری کی ایک روایت سے ظاہر ہوتا ہے کہ حضرت کعب بن مالک بیعت عقبہ کبیرہ میں اپنی شرکت پر ہمیشہ فخر کیا کرتے تھے (اظہارِ تشکر کے طور پر کہ اللہ تعالیٰ نے انہیں اس عظیم شرف سے بہرہ ور کیا۔)

(۳)

قبولِ اسلام سے پہلے حضرت کعب بن مالک کی کنیت ابوبشیر تھی جب وہ سعادتِ اندوزِ ایمان ہوئے تو رحمتِ عالم صلی اللہ علیہ وسلم نے حکم دیا کہ اب تمہاری کنیت ابوبشیر کے بجائے ابو عبد اللہ ہوگی۔ چنانچہ ان کی اسی کنیت نے شہرت پائی۔ ہجرت کے چند ماہ بعد نبی اکرم صلی اللہ علیہ وسلم نے مہاجرین اور انصار کے درمیان موافقہ قائم کرائی تو حضرت کعب بن مالک کو حضرت طلحہ بن عبید اللہ کا اسلامی بھائی بنایا جو اصحابِ عشرہ مبشرہ میں سے ایک ہیں۔

حضرت کعب نہ صرف صاحبِ سبب تھے بلکہ اللہ تعالیٰ نے انہیں قاطعِ شرک بنانے کا بھی عطا کر رکھی تھی۔ ان کا شمار مشہور شعراء میں ہوتا ہے یعنی وہ زمانہ جاہلیت میں بھی مشہور شاعر تھے اور زمانہ اسلام میں بھی۔ حافظ ابن عبد البر کا بیان ہے کہ مشرکین کی ہجو گوئی کی خدمت انصار کے تین شخصوں نے اپنے ذمہ لی یعنی حسان بن ثابت، کعب بن مالک اور عبد اللہ بن رواحہ نے۔

حضرت حسان اپنے کلام میں مشرکین کے نسب پر اس طرح طعنہ زن ہوتے تھے کہ وہ سرپیٹ کر رہ جاتے تھے۔ حضرت عبد اللہ بن رواحہ کفار کو گمراہ ہونے پر ملامت کرتے رہتے تھے۔ حضرت کعب اپنے اشعار میں کفار کو لڑائی کی دھمکیاں اس انداز سے دیتے تھے کہ وہ دہشت زدہ ہو جاتے تھے۔ ایک روایت میں ہے کہ غزوہ خیبر کے بعد جب قبیلہ دوس نے حضرت کعب کے یہ شعر سنے تو سارا قبیلہ اسی وقت مسلمان ہو گیا۔

قضينا من تهامة كل وقر وخيبر ثما غمنا السيوفنا!
يخرها ولو نطقنا لقالنا قوا طعم من دوسا وثقينا
(ہم نے تھامہ اور خیبر سے نپٹ لینے کے بعد اپنی تلواریں نیام میں کر لیں اب ہم پھر اٹھاتے ہیں اور اگر بول سکیں تو کہیں کہ اب دوس یا ثقیف کی باری ہے)

رحمتِ عالم صلی اللہ علیہ وسلم کو حضرت کعبؓ کا کلام اس قدر پسند تھا کہ ایک مرتبہ آپؐ بنفسِ نفیس ان کے مکان پر تشریف لے گئے اور تین بار فرمائش کر کے ان سے اشعار سنئے۔

حضرت کعبؓ بدر اور تبوک کے سوا تمام غزوات میں رحمتِ عالم صلی اللہ علیہ وسلم کے ہم رکاب رہے اور ہر معرکہ میں شجاعت کے جوہر دکھائے۔ غزوہ بدر میں ان کے تیار ہونے سے پہلے ہی رسولِ اکرمؐ مدینہ سے روانہ ہو گئے اس لیے وہ اس میں شرکت سے محروم رہ گئے۔ صحیح بخاری میں ہے کہ وہ اس محرمی کی تلافی یہ کہہ کر کیا کرتے تھے کہ اللہ تعالیٰ نے مجھے لیلۃ العقبہ میں شریک ہونے کی سعادت نصیب کی جس کو بدر پر فضیلت حاصل ہے۔

غزوہ اُحُد میں انہوں نے اپنے مواخاتی بھائی حضرت طلحہؓ کی طرح بے مثال شجاعت اور استقامت کا مظاہرہ کیا اور لڑائی میں گیارہ زخم کھائے۔ عینِ معرکہ کا زمانہ جب سرورِ عالم صلی اللہ علیہ وسلم کی شہادت کی خبر مشہور ہوئی تو صحابہ کرامؓ پر رنج و غم کا پہاڑ ٹوٹ پڑا۔ اتفاق سے حضرت کعبؓ کی نظر حضورؐ پر پڑی، وہ آپؐ کو سلامت دیکھ کر جوشِ مسرت میں پکارے:

”یہ رسول اللہ ہیں۔“

حضورؐ نے اشارہ سے فرمایا۔ ”خاصوش رہو“

(۴)

غزوہ تبوک کے سلسلے میں حضرت کعبؓ بن مالک کو ایک شدید امتحان میں مبتلا ہونا پڑا جسے ایک طویل روایت میں انہوں نے خود بیان کیا ہے۔ اس کا خلاصہ یہ ہے:

۹۔ میں رسول اکرم صلی اللہ علیہ وسلم کو اطلاع ملی کہ روم کا بادشاہ مدینہ منورہ پر حملہ کرنے کا ارادہ کر رہا ہے اور بہت بڑا لشکر لے کر شام کے راستہ سے عرب کی طرف بڑھ رہا ہے حضور نے اعلان فرمایا کہ ہم آگے بڑھ کر عرب کی سرحد پر رومیوں کا مقابلہ کریں گے۔ اس کے ساتھ ہی آپ نے صحابہ کرامؓ کو غزوہ تبوک کی تیاری کا حکم دیا۔ اس سال بارش نہ ہونے کی وجہ سے ملک میں قحط پڑ رہا تھا اور شدت کی گرمی

تھی۔ اہل مدینہ کی روزی کا انحصار کھجوروں کی فصل پر تھا جو کپنے کے بالکل قریب تھی۔ اس موسم میں وہ باہر نہیں جاتے تھے لیکن حضور کا حکم سنتے ہی سولے سپہ منافعوں اور معذور مسلمانوں کے سب مسلمان دل و جان سے جہاد کی تیاریوں میں مشغول ہو گئے البتہ منافقین اور معذورین کے علاوہ تین سچے مسلمان بھی ایسے تھے جو کسی قوی عذر کے بغیر اس لڑائی میں شریک نہ ہو سکے۔ ایک کعب بن مالک، دوسرے ہلال بن امیہ اور تیسرے مرثد بن ربیع۔ اس کا سبب یہ نہ تھا کہ ان کے دل میں کوئی لفاق تھا بلکہ محض سستی اور کاہلی نے انہیں غزوہ میں شرکت کی سعادت سے محروم رکھا۔

حضرت کعب بن ان دونوں بہت آسودہ حال تھے، سفر کے لیے انہوں نے دو اونٹنیاں بھی خرید لی تھیں اور دوسرا سامان بھی مہیا کر لیا تھا لیکن شکر اسلام کے کوچ کے وقت تساہل میں مبتلا ہو گئے کہ ایسی بھی کیا جلدی ہے کل جا ملوں گا، دوسرے دن بھی سستی نے غلبہ کیا اور وہ نہ جاسکے۔ غرض اسی جیسے بیس میں کئی دن گزر گئے حتیٰ کہ انہیں حضور کے تبوک پہنچنے کی خبر ملی، اس وقت تیس ہزار جاں نثار آپ کے ہرکاب تھے لیکن کعب بن ان میں نہیں تھے۔ حضور اکرمؐ کو حضرت کعب سے بڑا تعلق خاطر تھا آپ نے تبوک پہنچ کر بطور خاص دریافت فرمایا کہ کعب نظر نہیں آئے کیا بات ہوئی، ایک صحابہ نے کہا، یا رسول اللہ اس کو اپنے مال و جمال کی اکرٹنے روکا، حضرت معاذ بن جبل نے ان کی بات کی تردید کرتے ہوئے عرض کی یا رسول اللہ جہاں تک ہمیں علم ہے کعب بھلا آدمی ہے۔ اس پر حضور اقدسؐ نے سکوت فرمایا اور کچھ نہ بولے۔

حضور غزوہ تبوک سے واپس تشریف لائے تو بعض لوگوں نے حضرت کعب کو

طرح طرح کے حیلے بہانے سمجھائے کہ یوں کہہ دو تو حضور درگزر فرمائیں گے لیکن کعب نے تہیہ کر لیا کہ حضور کے سامنے اپنی خطا کا صاف اقرار کر لوں گا اور کوئی بہانہ ہرگز نہ تراشوں گا۔

اسٹی لکے قریب اور لوگ بھی تھے جو تبوک نہیں گئے تھے وہ سب حضور کی خدمت میں حاضر ہوئے اور اپنے اپنے عذر بیان کیے۔ حضور نے سب کو معاف کر دیا۔ حضرت کعبؓ بارگاہ رسالت میں پیش ہوئے تو حضور نے مسکرا کر پوچھا۔ ”کعب تم غزوہ میں کیوں شریک نہیں ہوئے کیا بیمار تھے یا سامان نہ تھا؟“

عرض کیا۔ ”یا رسول اللہ مجھے کوئی عذر نہ تھا، بالکل تندرست تو انا تھا اور سامان بھی تھا محض میرے نفس کی سستی اور تذبذب نے مجھے شرکت جہاد سے محروم رکھا۔“
حضور نے فرمایا۔ ”تم نے سچ کہا اب گھر جاؤ اور حکم خداوندی کا انتظار کرو۔“
یہی صورت حضرت مراد بن ربیع اور ہلال بن امیہ کے ساتھ پیش آئی۔

حضور نے تمام مسلمانوں کو منع کر دیا کہ کوئی ان تینوں سے بات چیت نہ کرے۔
حضرت کعبؓ کہتے ہیں کہ میں بارگاہ رسالت سے واپس آیا تو میری قوم کے بعض لوگوں نے مجھے ملامت کی کہ تو نے اس سے پہلے کوئی گناہ نہیں کیا تھا اگر تو کوئی عذر کر دیتا تو حضور قبول فرمالتے۔ میں نے ان لوگوں کی بات رد کر دی لیکن اس دن سے زمین باوجود اپنی وسعت کے مجھے تنگ معلوم ہونے لگی، ہر شخص مجھ سے اجتناب کرتا تھا اور مجھے یہ فکر کھائے جاتی تھی کہ اس حال میں مرگیا تو حضور جنازہ کی نماز بھی نہ پڑھیں گے اور خدا نخواستہ حضور کا دھلا ہو گیا تو میں مسلمانوں کے نزدیک ہمیشہ مردود رہوں گا۔ غرض میں نے پچاس دن سخت ابتلا اور کرب کی حالت میں گزارے۔ میرے دونوں ساتھی تو شروع ہی سے اپنے گھر واپس چھپ کر بیٹھ گئے تھے۔ میں گھر سے نکل کر مسجد میں جاتا، نماز میں شریک ہوتا اور حضور کی مجلس میں بھی حاضر ہوتا لیکن نہ حضور اور نہ کوئی دوسرا مسلمان مجھ سے کوئی بات کرتا۔ میں حضور کی طرف متوجہ ہوتا تو آپ منہ پھیر لیتے اور میری جانب سے اعراض فرماتے۔
ایک دن میں اپنے پڑوسی ابن عثم ابوقنادہؓ کی دیوار پر چڑھا اور انہیں سلام کیا۔ انہوں

نے سلام کا جواب نہ دیا۔ میں نے قسم دے کر ان سے پوچھا۔ ”ابوقتادہ تم خوب جانتے ہو کہ میں اللہ اور اللہ کے رسولؐ سے محبت رکھتا ہوں۔“ ابوقتادہ اس کے جواب میں بھی خاموش رہے۔ میں نے تین بار اپنے الفاظ کی تکرار کی تو وہ صرف آنا بولے ”اللہ اور اللہ کا رسولؐ ہی بہتر جانتے ہیں۔“ یہ سن کر میری آنکھوں سے آنسو جاری ہو گئے! اسی دوران میں ایک دن میں مدینہ کے بازار میں جا رہا تھا کہ ایک قبطی عیسائی ملاوہ غسان کے بادشاہ کا خط میرے نام لایا تھا جس میں شاہ غسان نے لکھا تھا:

”ہمیں معلوم ہوا ہے کہ تمہارے آقا نے تمہارے ساتھ بدسلوکی کی ہے اب میرے پاس چلے آؤ اور دیکھو کہ یہاں تمہاری کیسی عزت ہوتی ہے۔“

میں نے خط پڑھ کر انا اللہ وانا الیہ راجعون پڑھا کہ مجھے یہ روزِ بد بھی دیکھنا تھا کہ ایک کافر مجھے راہِ حق سے ہٹانا چاہتا ہے اور میرے آقاؐ سے جدا کرنا چاہتا ہے۔ میں نے گھر پہنچ کر یہ خط نذرِ آتش کر دیا۔ مقاطعہ کے چالیسویں روز حضورؐ نے مجھے پیغام بھیجا کہ اپنی بیوی سے الگ ہو جاؤ، میں نے قاصد سے پوچھا کیا طلاق دے دوں؟ اس نے کہا ”نہیں بلکہ اس سے الگ رہو۔“ میں نے فوراً اپنی بیوی کو اس کے میکے بھیج دیا۔ پچاسویں دن میں صبح کی نماز پڑھ کر اپنے گھر کی چھت پر لیٹا ہوا تھا، زندگی مجھ پر دو بھر ہو رہی تھی اور سخت بے چین تھا کہ یکایک کوہِ سلح کی چوٹی سے کسی نے پکار کر کہا ”کعب، بشارت ہو۔“ میں یہ الفاظ سنتے ہی سجدے میں گر گیا اور فطرِ مسترت سے رونے لگا، بعد میں معلوم ہوا کہ رسول اللہ صلی اللہ علیہ وسلم نے فجر کی نماز کے بعد میری اور میرے دونوں ساتھیوں کی معافی کا اعلان فرما دیا تھا اور پہاڑ کی چوٹی سے پکارنے والے نے مجھے اسی کی اطلاع دی تھی، اس کے بعد ایک صاحب گھوڑا دوڑاتے میرے پاس آئے اور مجھے بشارت دی۔ میں نے اپنے دونوں کپڑے ان کی نذر کر دیئے خود کسی سے مانگ کر کپڑے پہنے اور سیدھا حضورؐ کی خدمت میں حاضر ہوا، اس وقت جو لوگ ہاں موجود تھے سب مجھے مبارک باد دینے دوڑے۔ سب سے پہلے طلحہؓ نے بڑھ کر مبارک باد دی اور مصافحہ کیا۔ میں ان کے اس اخلاق اور گرم جوشی کو کبھی نہ بھولوں گا۔ میں نے حضورؐ کو سلام کیا تو

آپ کے رخ انور پر بشارت پھیل گئی اور وہ چاند کی طرح چمکنے لگا۔ آپ نے فرمایا:
”کعب تمہاری زندگی میں ایسا مبارک دن کبھی نہیں آیا تمہیں مبارک ہو اللہ
نے تمہاری توبہ قبول فرمائی۔“

میں نے عرض کیا۔ ”یا رسول اللہ میری توبہ کی تکمیل یہ ہے کہ میں اپنی تمام جائداد اور مال
صدقہ کرتا ہوں۔“ حضور نے فرمایا:

”نہیں اس میں تنگی ہے اپنے مال کا ایک حصہ صدقہ کرو۔“

میں نے خیبر کا حصہ راہ حق میں سے دیا اور کہا ”اللہ نے میری راست گوئی کی وجہ
سے مجھے نجات دی، انشاء اللہ سرتے دم تک راست گوئی کا دامن ہاتھ سے نہ چھوڑے گا۔“
حضرت مرارۃ اور حضرت ہلالؓ کی توبہ بھی اسی طرح قبول ہو گئی۔ قرآن کریم میں
اس واقعہ کی طرف ان آیات میں اشارہ کیا گیا ہے:

وَعَلَى الثَّلَاثَةِ الَّذِينَ خُلِفُوا طَحْتَىٰ إِذَا ضَاقَتْ عَلَيْهِمُ الْأَرْضُ بِمَا
رَحُبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنْ اللَّهِ إِلَّا إِلَيْهِ
ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ ۝ (سورۃ توبہ: ۱۰۰)
(اور ان تین شخصوں پر بھی جن کو چھوڑ دیا گیا تھا۔ یہاں تک کہ جب زمین باوجود وسعت
کے ان پر تنگ ہو گئی اور جو اپنی جانوں سے بیزار آ گئے اور سمجھ گئے کہ اللہ کے سوا اور کسی
کے پاس پناہ نہیں، تو اللہ ان پر مہربان ہوا کہ توبہ کیے رہیں۔ بیشک اللہ بڑا توبہ قبول کرنے
والا مہربان ہے۔)

صحیح بخاری میں ہے کہ حضرت کعبؓ اس واقعہ کے بارے میں فرمایا کرتے تھے کہ اسلام
لانے کے بعد اللہ نے مجھ پر کوئی ایسا احسان نہیں کیا جس کی وقعت میرے دل میں اس
سچائی سے زیادہ ہو جس کا اظہار میں نے رسول اللہ کے سامنے کیا۔ اگر میں جھوٹ بولتا تو اسی
طرح ہلاک ہو جاتا جس طرح جھوٹ بولنے والے ہلاک ہوئے یعنی منافقین۔

(۵)

حضرت کعب بن مالک کے صحیفہ معیات میں سبقت فی الاسلام، حب رسول، غیرت
marfat.com

دینی، خشیتِ الہی، حق ستناسی اور راست گوئی کے ابواب سب سے نمایاں ہیں۔
 علامہ ابن اسحاق نے حضرت تمیم دارمیؒ کے غلام ابوالحسنؒ سے روایت کی ہے کہ
 جب یہ آیت نازل ہوئی: **وَالشُّعْرَاءُ يَتَّبِعُهُمُ الْغَاوُونَ** (اور شاعروں کی پیروی
 کرنے والے تو گمراہ لوگ ہوتے ہیں۔) تو حضرت کعب بن مالک، حضرت حسان بن ثابت
 اور حضرت عبداللہ بن رواحہ روتے ہوئے حضورؐ کی خدمت میں حاضر ہوئے اور عرض کی:
 ”یا رسول اللہ! جس وقت اللہ تعالیٰ نے یہ آیت نازل فرمائی تو وہ جانتا تھا کہ ہم سب
 شاعر ہیں۔“

حضورؐ نے ان کو تسلی دی اور فرمایا کہ تم ان شعراء میں سے نہیں ہو جن کے بارے میں
 یہ آیت نازل ہوئی ہے بلکہ ان لوگوں میں سے ہو جن کے بارے میں فرمایا گیا ہے:
”إِنَّمَا الَّذِينَ آمَنُوا وَعَمِلُوا الصَّالِحَاتِ وَذَكَرُوا اللَّهَ كَثِيرًا“
 (سورۃ اشعۃ اولیٰ)

(ہاں مگر جو لوگ ایمان لائے اور اچھے اچھے کام کیے اور اللہ کا ذکر کثرت سے کیا۔)
 ایک اور موقع پر حضرت کعبؓ نے رحمتِ عالم صلی اللہ علیہ وسلم سے دریافت کیا:
 ”یا رسول اللہ! شعر گوئی کے بارے میں آپ کیا فرماتے ہیں۔“
 حضورؐ نے فرمایا:

”کوئی مضائقہ نہیں مسلمان اس کی وجہ سے تلوار اور زبان دونوں سے جہاد کرتا ہے۔“
 اخیر عمر میں حضرت کعبؓ کی بینائی جاتی رہی تھی، ان کے صاحبزادے عبدالرحمنؒ کہتے
 ہیں کہ میں اس زمانے میں اپنے والد کو ساتھ لے کر باہر جاتا تھا۔ جب میں ان کو لے کر جمعہ
 کے لیے نکلتا اور وہ جمعہ کی اذان سنتے تو بالالتزام حضرت ابوہامہ اسعدؓ بن زرارہ کے
 لیے مغفرت کی دعا کرتے۔ میں نے ان سے دریافت کیا کہ آپ ہمیشہ ایسا کیوں کرتے ہیں
 انہوں نے کہا، اے میرے بیٹے اسعد وہ پہلے آدمی ہیں جو نبی اکرم صلی اللہ علیہ وسلم کی
 تشریف آوری سے قبل بقیع خضعات میں بنی بیاضہ کی قبروں کے قریب ہیں جمعہ پڑھایا
 کرتے تھے۔ میں نے پوچھا اس وقت آپ کتنے آدمی تھے، کہا ”چالیس“

گویا حضرت اسعد بن زرارہ کا جمعہ پڑھانا حضرت کعبؓ اپنے آپ پر احسان سمجھتے تھے اور ان کے لیے دعائے مغفرت کر کے وہ حق احسان ادا کرتے تھے۔

سُنیابی داؤد میں ہے کہ ایک مرتبہ حضرت کعبؓ بن مالک نے مسجد نبویؐ میں ایک صحابی پر قرض کا تقاضا کیا، مٹور غل ہوا تو حجرہ نبویؐ میں آواز پہنچی، حضورؐ نے کاشانہ اقدس کا پردہ اٹھا کر فرمایا:

”کعب آدھا قرض معاف کر دو۔“ حضرت کعبؓ فوراً بولے:

”یا رسول اللہ معاف کرتا ہوں۔“

نہروں عالم صلی اللہ علیہ وسلم کی رحلت کے بعد حضرت کعبؓ بن مالک تقریباً اسی تالیس برس تک زندہ رہے۔ اس دوران میں کئی انقلابات آئے لیکن انہوں نے مسلمانوں کی باہمی لڑائیوں میں مطلق کوئی حصہ نہ لیا۔ البتہ حضرت عثمان ذوالنورینؓ کی شہادت پر وہ خاموش نہ رہ سکے اور اس سانحہ جانگداز پر ایک دلہیز مرثیہ کہا۔

حضرت کعبؓ نے امیر معاویہؓ کے عہد حکومت میں کسی وقت وفات پائی۔ بعض اہل سیر نے ان کا سال وفات سن ۳۵ ہجری لکھا ہے۔ اس وقت ان کی عمر ۷۷ برس کی تھی۔ انہوں نے اپنے پیچھے پانچ بیٹے چھوڑے۔ ان کے نام عبدالرحمن، عبداللہ، عبید اللہ، معبد اور محمد تھے۔ حضرت کعبؓ سے ۸۰ احادیث مروی ہیں، ان کے راویوں میں حضرت عبداللہ بن عباس، حضرت جابر بن عبداللہ، حضرت ابوامامہؓ جیسے اکابر صحابہ اور حضرت امام محمد باقرؑ، علی بن ابی طلحہ اور عمرو بن حکم بن ثوبان جیسے اکابر تابعین شامل ہیں۔

حضرت کعب بن مالک رضی اللہ تعالیٰ عنہ سے مروی احادیث میں سے

چار یہ ہیں:

① حضرت کعب بن مالک رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ دو بھوکے بھیڑیے جو بکریوں کے دیوڑھیں چھوڑ دیئے گئے ہوں۔ ان بکریوں کو اس سے زیادہ تباہ نہیں کر سکتے جتنا آدمی کے دین کو مال اور عزت و جاہ کی حرص تباہ کرتی ہے۔ (جامع ترمذی، مسند احمد)

② حضرت کعب بن مالک رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم جب سفر سے واپس تشریف لاتے تو عموماً چاشت کے وقت تشریف لاتے۔ سب سے پہلے مسجد میں جاتے اور دو رکعت نماز پڑھتے پھر مسجد میں تھوڑی دیر بیٹھتے۔ (صحیح بخاری و صحیح مسلم)

③ حضرت کعب بن مالک رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ جس شخص نے علم کو اس غرض سے حاصل کیا کہ وہ اس سے علماء پر فخر کرے یا جاہلوں سے جھگڑے یا لوگوں کو اپنی طرف متوجہ کرے، اللہ اس کو آگ میں داخل کرے گا۔ (جامع ترمذی)

④ حضرت عبدالرحمن بن کعب اپنے والد (حضرت کعب بن مالک رضی اللہ تعالیٰ عنہ) سے روایت کرتے ہیں کہ رسول اللہ صلی اللہ علیہ وسلم نے فرمایا ہے کہ مومن کی روح پرندہ کی شکل میں بہشت کے درختوں کا میوہ کھاتی ہے یہاں تک کہ اللہ اس کو پھر اس کے بدن میں ڈالے گا، اس روز کہ اللہ اس کو اٹھائے گا (یعنی قیامت کے دن)۔ (مالک، نسائی، بیہقی)



حضرت ابی بن کعب انصاری — سید المسلمین

(۱)

ہجرت نبوی سے چند سال بعد کا ذکر ہے کہ ایک دن میانہ قدا اور اکہرنے بدن کے ایک گورے چمے پاکیزہ صورت آدمی بارگاہ رسالت میں حاضر ہوئے۔ انہوں نے بڑے ادب سے حضور کو سلام کیا اور پھر آپ کی خدمت میں بیٹھ کر ارشادات نبوی سے مستفیض ہونے لگے۔ یکایک سرورِ عالم صلی اللہ علیہ وآلہ وسلم پر آثارِ وحی طاری ہوئے اور زبانِ رسالت پر قرآن حکیم کی ایک سورۃ جاری ہو گئی۔ وہ صاحبِ وحی الہی کا ایک ایک لفظ بغور سنتے اور اس کو لکھتے جاتے تھے۔ جب جبریل امین پیغامِ الہی پہنچا کر واپس چلے گئے تو رحمتِ عالم صلی اللہ علیہ وسلم نے ان صاحب سے مخاطب ہو کر فرمایا :

”مجھے اللہ نے حکم دیا ہے کہ میں تم کو قرآن سنایا کروں (تاکہ تمہیں یاد ہو)“
ان صاحب نے عرض کیا، ”یا رسول اللہ کیا اللہ تعالیٰ نے میرا نام لیا ہے؟“
حضور نے فرمایا : ”ہاں“

یہ سن کر وہ صاحب فرطِ مسرت سے بخود ہو گئے اور بے اختیار رونے لگے۔ یہ صاحب رسول جن کا خود رب ذوالجلال والا کرام نے نام لے کر اپنے جیب پاک صلی اللہ علیہ وسلم کو حکم دیا کہ ان کو قرآن سنائیں۔ سید المسلمین حضرت ابی بن کعب انصاری تھے۔

(۲)

سیدنا حضرت ابی بن کعب انصاری کا شمار تاریخ اسلام کی ان مہتمم باستان

لہ بعض روایتوں میں ہے کہ یہ سورۃ البیتہ تھی۔

شخصیتوں میں ہوتا ہے جن کو دوبار رسالت میں نہایت ممتاز درجہ حاصل تھا اور جن کی جلالت قدر اور تبحر علمی پر مسلمانوں کے سبھی مکاتب فکر کا کامل اتفاق ہے۔ حضرت ابی بن کعب انصاری کی نہایت معزز شاخ نبحار (خزرج) کے خاندان بنی عدیلہ سے تھا۔

شجرہ نسب یہ ہے :
ابی بن کعب بن قیس بن عبید بن زیاد بن معاویہ بن عمر بن مالک بن نجار بن ثعلبہ بن عمرو بن خزرج الاکبر۔ والدہ کا نام صہیلہ تھا جو خاندان عدی بن نجار سے تھیں۔
حضرت ابی بن کعب دو کنیتوں سے مشہور تھے ایک کنیت ابو المنذر تھی جو رحمت عالم صلی اللہ علیہ وسلم نے رکھی تھی۔ دوسری کنیت ابو الطفیل تھی جو ان کے بیٹے طفیل کے نام کی نسبت سے حضرت عمر فاروقؓ نے رکھی تھی۔ سید الانصار، سید المسلمین اور سید القراء حضرت ابی بن کعب کے القاب تھے۔

حضرت ابی بن کعب کے لڑکپن اور جوانی کے حالات کتب سیر میں نہیں ملتے۔ البتہ بعض روایات سے معلوم ہوتا ہے کہ وہ اداکل عمر میں ہی لکھنا پڑھنا سیکھ گئے تھے اور ان کا شمار انصار کے تعلیم یافتہ لوگوں میں ہوتا تھا۔ مولانا سعید انصاری مرحوم نے سیر انصار میں یہ رائے ظاہر کی ہے کہ غالباً حضرت ابی بن کعب اسلام سے پہلے توراۃ پڑھ چکے تھے اور اسی کا اثر تھا کہ اسلام کی آواز نے انہیں بہت جلد اپنی طرف متوجہ کر لیا۔

حضرت انس بن مالک سے روایت ہے کہ حضرت ابی بن کعب شباب میں فخت رز کا شوق بھی کرتے تھے اور ان (حضرت انس) کے سوتیلے باپ ابو طلحہؓ کی محافلِ ناؤ نوش کے سرگرم رکن تھے۔ (قبول اسلام کے بعد دونوں کا شمار جلیل القدر صحابہ میں ہوا۔ حضرت ابو طلحہؓ زید بن سہل انصاری، حضرت ابی بن کعب کے ماموں زاد بھائی تھے اور رزم بزم میں ان کے ساتھی تھے)

حضرت ابی بن کعب کے سعادت اندوز اسلام ہونے کے بارے میں مشہور روایت یہ ہے کہ انہوں نے بیعت عقبہ ثانیہ میں مکہ جا کر رحمت عالم صلی اللہ علیہ وسلم کے دست مبارک پر بیعت کی۔ لیکن تاریخ دسیر کی اکثر کتابوں میں اصحاب عقبہ ثانی کی جو

نہ رست دی گئی ہے۔ اس میں حضرت ابی بن کعب کا نام نہیں ہے۔ اس سے یہ نتیجہ بھی اخذ کیا جاسکتا ہے کہ وہ بیعت عقبہ سے پہلے ہی مشرف بہ اسلام ہو چکے تھے۔ یہی بات کہ وہ بیعت عقبہ میں شریک ہوئے یا نہیں اس میں اختلاف ہے۔ بہر صورت ہجرت نبویؐ سے پہلے ان کا شرف ایمان سے بہرہ ور ہونا سب کے نزدیک مسلم ہے۔

(۳)

ہجرت کے بعد سیدالانام صلی اللہ علیہ وآلہ وسلم نے مدینہ منورہ میں نزولِ جلال فرمایا تو انصار میں سے حضرت ابی بن کعب کو سب سے پہلے وحی لکھنے کا شرف حاصل ہوا۔ اس لحاظ سے ان کو انصاری کا تبین وحی میں امتیازی درجہ حاصل ہے۔ ہجرت کے چند ماہ بعد حضورؐ نے مہاجرین اور انصار کے مابین مواخاۃ قائم کرائی تو حضرت ابیؓ کو جلیل القدر صحابی (یکے از عشرہ مبشرہ) حضرت سعید بن زید کا اسلامی بھائی بنایا۔

غزوات کا سلسلہ شروع ہوا تو حضرت ابیؓ بدر سے لے کر طائف تک تمام غزوات میں رحمتِ عالم صلی اللہ علیہ وآلہ وسلم کے ہمراہ رہے۔ حضرت جابر بن عبد اللہ سے روایت ہے کہ حضرت ابیؓ کو غزوہ اُحد میں ایک تیر سہت اندام میں لگا۔ جس سے وہ شدید زخمی ہو گئے۔ سرورِ عالم صلی اللہ علیہ وسلم کو اطلاع ملی تو آپؐ نے ان کے علاج کے لیے ایک طبیب بھیجا جس نے رگ کو کاٹ دیا۔ حضورؐ نے اس رگ کو اپنے ہاتھ سے داغ دیا اور حضرت ابیؓ کا زخم جلد ہی مندمل ہو گیا۔

حضرت ابیؓ کو رحمتِ عالم صلی اللہ علیہ وآلہ وسلم سے بے پناہ محبت تھی اور کلامِ الہی سے بھی گہرا شغف تھا۔ چنانچہ وہ اپنے وقت کا بیشتر حصہ بارگاہِ نبویؐ میں گزارتے تھے۔ حضورؐ ان کو قرآن سناتے اور حفظ کراتے تھے اور کتابتِ وحی کی خدمت بھی لیتے تھے۔ اس طرح ان کو بارگاہِ رسالت میں خصوصی تقرب حاصل ہو گیا تھا۔ قرآنِ حکیم سے حضرت ابیؓ کا غیر معمولی شغف اس قدر مقبول ہوا کہ خود ذاتِ باری تعالیٰ نے حضرت ابیؓ کا نام

ے کر رسول اللہ علیہ وسلم سے فرمایا کہ ان کو قرآن سنایا کریں۔ ارشادِ ربانی کے مطابق حضور اکرم نے حضرت اُبیؓ کی تعلیم پر خاص توجہ فرمائی جس کا نتیجہ یہ ہوا کہ وہ قرآن حکیم کے حافظ اور قرآنی علوم و معارف کے بہت بڑے عالم بن گئے۔ ان کی قرأت سرورِ عالم صلی اللہ علیہ وسلم کو اس قدر پسند تھی کہ ایک مرتبہ آپؐ نے فرمایا کہ ”لوگوں میں سب سے بڑے قاری اُبیؓ بن کعب ہیں۔“

ایک دفعہ حضورؐ نے حضرت اُبیؓ سے دریافت فرمایا کہ ”قرآن میں کون سی آیت بے انتہا عظمت کی حامل ہے؟“

حضرت اُبیؓ نے عرض کیا: ”آیت الکرسی“

اُن کا جواب سن کر حضورؐ بہت خوش ہوئے اور فرمایا: ”اُبیؓ تمہیں یہ علم سرور کسے۔“ رحمتِ عالم صلی اللہ علیہ وآلہ وسلم نے حضرت اُبیؓ کو اجازت دے رکھی تھی کہ وہ جو چاہیں اور جب چاہیں آپؐ سے پوچھیں۔ چنانچہ وہ بڑی آزادی کے ساتھ فیضانِ نبوی سے خوب خوب فیض یاب ہوتے تھے۔ بعض اوقات سرورِ عالم صلی اللہ علیہ وآلہ وسلم ان کو بغیر لپچھے بھی قرآن حکیم کے اسرار و رموز سے آگاہ فرماتے تھے۔ خود حضرت اُبیؓ بن کعب سے روایت ہے کہ رسول اللہ صلی اللہ علیہ وسلم نے فرمایا کہ ”اُبیؓ میں تمہیں کبھی سورۃ نہ بتاؤں جو نہ تورات میں ہے نہ زبور میں اور نہ انجیل اور نہ قرآن ہی میں اس جیسی آماری گئی۔“

میں نے عرض کیا: ”بے شک ضرور بتائیے۔“

آپؐ نے فرمایا: ”بے شک میں اُمید کرتا ہوں کہ تو اس دروازہ سے نکلنے نہ پائے گا یہاں تک کہ تو اس کو جان جائے گا۔“ اس کے بعد آپؐ کھڑے ہو گئے اور میں بھی آپؐ کے ساتھ کھڑا ہو گیا، آپؐ مجھ سے بات کر رہے تھے اور میرا ہاتھ آپؐ کے ہاتھ میں تھا تو میں نے پیچھے ہٹنا شروع کیا اس خوف سے کہ آپؐ اس سورۃ کی خبر دینے سے پہلے ہی دروازہ سے باہر نہ چلے جائیں۔ جب میں دروازے کے قریب ہوا تو میں نے عرض کیا: ”یا رسول اللہ صلی اللہ علیہ وسلم سورۃ جس کا آپؐ نے مجھ سے وعدہ فرمایا ہے؟“

آپ نے فرمایا کہ:

”تم جب نماز کے لیے کھڑے ہوتے ہو تو کس طرح پڑھتے ہو؟“
میں نے سورۃ فاتحہ پڑھی۔ آپ نے فرمایا وہ سورۃ یہی ہے اور یہ سبع مثانی ہے۔
جس کے بارے میں اللہ تعالیٰ نے کہا ہے:

وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ (سورہ النجم رکوع ۶)

(اور ہم نے آپ کو سات آیتیں دیں جو مکرر پڑھی جاتی ہیں اور قرآنِ عظیم دیا۔)
رحمتِ عالم صلی اللہ علیہ وسلم کو حضرت اُبیؓ کے حفظِ قرآن اور حافظہ پر پورا اعتماد تھا۔
اس کا اندازہ اس فقرے سے کیا جاسکتا ہے کہ ایک دفعہ حضورؐ فجر کی نماز پڑھتے ہوئے ایک
آیت پڑھنا بھول گئے۔ نماز سے فارغ ہو کر حضورؐ کو خود اس آیت کا خیال آگیا، صحابہؓ
سے پوچھا کہ کسی نے میری قرأت پر خیال کیا تھا، تمام صحابہؓ خاموش رہے لیکن حضرت
اُبیؓ نے فوراً عرض کیا:

”یا رسول اللہؐ آپ نے فلاں آیت نہیں پڑھی، کیا یہ منسوخ ہو گئی ہے یا سہواً
ترک ہو گئی؟“

حضورؐ نے فرمایا:

”نہیں میں پڑھنا بھول گیا ہوں جانتا تھا کہ تمہارے سوا اور کسی کا دھیان اس طرف نہ
گیا ہوگا۔“

ایک مرتبہ حضرت اُبیؓ کو ایک آیت کی قرأت کے بارے میں حضرت عبداللہ بن مسعود
سے اختلاف پیدا ہوا۔ دونوں سرورِ عالم صلی اللہ علیہ وسلم کی خدمت میں حاضر ہوئے اور اپنی
اپنی قرأت کے مطابق یہ آیت پڑھ کر آپؐ کو سنائی۔ حضورؐ نے فرمایا، ”تم دونوں ٹھیک
پڑھتے ہو۔“ حضرت اُبیؓ کے دل میں دوسوہ پیدا ہوا اور انہوں نے حیران ہو کر عرض کیا:
”یا رسول اللہؐ میں بھی ٹھیک پڑھتا ہوں اور عبداللہ بھی۔ یہ کیسے ہو سکتا ہے؟“

کہنے کو تو یہ الفاظ کہہ دیئے لیکن سب نبوتؐ نے جسم پر نیکی طاری کر دی اور سینے
میں مہا گئے حضورؐ نے ان کی حالت دیکھی تو ان کے سینے پر انما دست مبارک رکھ کر فرمایا۔

”اللہی اُئی کا شک دور کر“ آنا فانا ان کا دل وسوسہ سے پاک ہو گیا اور اس معاملہ میں ان کو پورا اطمینان ہو گیا۔

رحمتِ عالم صلی اللہ علیہ وسلم کا سحابِ لطف و کرم حضرت اُئیؓ پر ایسا جھوم جھوم کر برساکہ وہ عہدِ رسالت میں ہی مسندِ درس و افتاء پر فائز ہو گئے۔ لوگ ان سے قرآن پڑھتے اور مختلف مسائل دریافت کرتے تھے۔ ایک دفعہ ایک ایرانی صاحبِ رسول نے ان سے قرآن پڑھنا شروع کیا، جب اس آیت پر پہنچے ”اِنَّ شَجَرَةَ الزَّيْتُونِ طَعَامٌ لَا يَمُوتُ“ تو ایرانی صحابیؓ کی زبان سے اُتیم کی بجائے یتم نکلتا تھا۔ بہت کوشش کی لیکن ان سے صحیح تلفظ ادا نہ ہو سکا۔ بالآخر ان کو ساتھ لے کر حضورؐ کی خدمت میں حاضر ہوئے اور اپنی مشکل بیان کی حضورؐ نے ایرانی سے فرمایا۔ ”کہو طعام منطالم“ انہوں نے یہ الفاظ بالکل صحیح ادا کیے۔ سرورِ عالمؐ نے حضرت اُئیؓ سے فرمایا۔ ”اس کی زبان درست کرنے کی کوشش کرتے رہو، اللہ تمہیں اس کا اجر دے گا۔“

مشہور صحابی حضرت طفیلؓ بن عمرو دوسی نے حضرت اُئیؓ بن کعب سے قرآن پڑھا تو انہوں نے ایک کمان بدیہہ پیش کی۔ حضرت اُئیؓ اس کو لگا کر بارگاہِ نبوت میں حاضر ہوئے تو حضورؐ نے پوچھا۔ ”اُئیؓ یہ کمان کس نے دی ہے؟“ عرض کیا۔ ”طفیل بن عمرو دوسی نے، میں نے اسے قرآن پڑھایا ہے۔“ حضورؐ نے فرمایا:

”اس کو واپس کر دو ورنہ یہ جہنم کے ایک ٹکڑے کا قلاوہ بن جائے گی۔“

انہوں نے عرض کیا: ”یا رسول اللہ! ہم اپنے شاگردوں کے ہاں کھانا بھی تو کھا لیتے ہیں؟“ فرمایا: ”وہ کھانا بطور خاص تمہارے لیے تیار نہیں کیا جاتا، اگر تم کھانے کے موقع پر پہنچ گئے اور اس میں شریک ہو گئے تو اس میں کوئی حرج نہیں لیکن جو چیز خاص تمہارے لیے تیار کی جائے اگر تم اس کو استعمال کرو تو اپنی آخرت کے اجر کو ضائع کر دو گے۔“

ایک اور روایت میں خود حضرت اُئیؓ بن کعب کہتے ہیں کہ میں نے ایک آدمی کو قرآن کی ایک سورۃ سکھائی اس نے میرے پاس ایک کپڑا بدیہہ بھیجا۔ میں نے رسول اللہ صلی اللہ علیہ وسلم

سے اس کا ذکر کیا تو آپ نے فرمایا: ”اگر تو نے اسے لے لیا تو تجھے آگ کا پٹر اپنایا جائے گا۔“
حضرت اُبیؓ رحمۃ عالم صلی اللہ علیہ وآلہ وسلم کے ارشادات کا ایک ایک لفظ نعو
سننے تھے اور اس کو حرزِ جان بنا لیتے تھے۔ ایک دفعہ بارگاہِ رسالت میں حاضر تھے کہ ایک
شخص نے حضورؐ سے سوال کیا۔

”یا رسول اللہ! ہم لوگ جو بیمار ہوتے ہیں یا دوسری تکلیفیں اٹھاتے ہیں اس میں بھی کچھ
ثواب ہے؟“

حضورؐ نے فرمایا:

”ہاں یہ بیماریاں اور تکلیفیں مسلمان کے گناہوں کا کفارہ بن جاتی ہیں۔“
حضرت اُبیؓ نے پوچھا: ”یا رسول اللہ! کیا معمولی تکلیفیں بھی گناہ کا کفارہ ہو جائیں؟“
فرمایا:

”چھوٹی چھوٹی تکلیفیں کیا، مسلمان کو ایک کاٹا بھی چمبہ جائے تو وہ اس کے گناہ کا کفارہ

بن جاتا ہے۔“

یہ سنتے ہی جوشِ ایمان کی یہ کیفیت ہوئی کہ بے ساختہ زبان پر یہ دعا جاری ہو گئی۔
”اللہ! میں ہمیشہ سب سے زیادہ بیمار ہوں مگر نماز باجماعت، حج، عمرہ اور جہاد کے قابل رہوں۔“
یہ دعا فوراً درِ اجابت پر پہنچ گئی۔ اہل سیر کا بیان ہے کہ اس کے بعد حضرت
اُبیؓ کو ہر وقت خفیف سی حرارت رہتی تھی۔ شاید اس کی وجہ سے ان کے مزاج میں
قدرے حدت پیدا ہو گئی تھی۔

۹۔ میں رحمۃ عالم صلی اللہ علیہ وسلم نے حضرت اُبیؓ کو قبائلِ بلی، عذہ
اور بنو سعد میں عاملِ صدقات بنا کر بھیجا۔ انہوں نے اپنے فرائضِ نہایت دیانت اور
جفاکشی کے ساتھ انجام دیئے۔ ایک دفعہ کسی گاؤں میں گئے تو ایک شخص نے اپنے
تمام جانور ان کے سامنے لا کر کھڑے کر دیئے کہ ان میں سے آپ جو چاہیں چن لیں انہوں
نے اونٹ کا ایک دو سالہ بچہ لے لیا۔ جانوروں کے مالک نے کہا:
”یہ بچہ آپ کے کس کام کا، یہ جوان اور فر بہ اڑٹنی لے جائیں۔“

حضرت اُبیؓ نے کہا:

”نہیں نہیں یہ رسول اللہ صلی اللہ علیہ وسلم کے حکم کے خلاف ہے بہتر یہ ہے کہ تم میرے ساتھ مدینہ منورہ حضورؐ کی خدمت میں چلو، آپؐ جو حکم دیں۔ تم اس کی تعمیل کرنا۔“ جانوروں کے مالک بڑے مخلص مسلمان تھے وہ حضرت اُبیؓ کے ساتھ بارگاہِ رسالت میں حاضر ہوئے اور وہی اونٹنی حضورؐ کی خدمت میں پیش کی۔

آپؐ نے فرمایا:

”اگر تم یہی اونٹنی بخوشی دینا چاہتے ہو تو دے دو اللہ تعالیٰ تمہیں اس کا اجر دے گا۔“ انہوں نے برضائو رغبت یہ اونٹنی صدقہ میں دے دی اور خوش خوش اپنے گاؤں کو مراجعت کی۔

ایک دفعہ حضرت اُبیؓ نے کہیں ایک تھیلی پڑی پائی۔ کھول کر دیکھا تو اس میں سو دینار تھے۔ دوڑے دوڑے حضورؐ کی خدمت میں حاضر ہوئے اور واقعہ عرض کیا۔ آپؐ نے فرمایا کہ سال بھر تک اس کا اعلان کرتے رہو۔ وہ سال بھر ان دیناروں کا اعلان کرتے رہے لیکن کسی نے ان کی ملکیت کا دعویٰ نہ کیا۔ حضرت اُبیؓ پھر حضورؐ کی خدمت میں حاضر ہوئے اور عرض کیا:

”یا رسول اللہ میں سال بھر تک لوگوں کو خبر کرتا رہا لیکن کوئی یہ رقم لینے نہیں آیا۔“ حضورؐ نے فرمایا:

”ایک سال اور انتظار کرو، اگر کوئی شخص رقم کی مقدار اور تھیلی کا نشان بتا کر ان

دیناروں کا دعویٰ کرے تو اس کے حوالے کر دینا۔ ورنہ یہ مال تمہارا ہو چکا۔“

حضرت اُبیؓ کو قرأتِ قرآن میں ایسا کمال حاصل ہو گیا تھا کہ خود حاملِ وحی و نبوت صلی اللہ علیہ وآلہ وسلم ان سے قرآن کا دورہ فرمایا کرتے تھے۔ اپنے سالِ رحلت (۶۳۲ ہجری) میں بھی حضرت اُبیؓ کو آخری بار قرآن سنایا اور ساتھ ہی ارشاد فرمایا:

”مجھے جبریل امینؑ نے آکر کہا ہے کہ اُبیؓ کو قرآن سنا دیجئے۔“

(۴)

رحمت عالم صلی اللہ علیہ وآلہ وسلم کے وصال کے بعد خلافت کا مسئلہ پیدا ہوا تو حضرت اُبیؓ ان چند صحابہ میں سے تھے جو حضرت علیؓ کو رسم اللہ و جہنہ کو خلافت کا مستحق سمجھتے تھے تاہم جب جمہور مسلمانوں کی رائے کے مطابق حضرت ابوبکرؓ مسندِ رائے خلافت ہوئے تو حضرت اُبیؓ نے خوشدلی سے ان کی بیعت کر لی۔ صدیق اکبرؓ حضرت اُبیؓ کا بے حد احترام کرتے تھے جب انہوں نے قرآن حکیم کی ترتیب تدوین کا کام اہل علم صحابہ کرامؓ کی ایک جماعت کے سپرد کیا تو حضرت اُبیؓ کو اس جماعت کا امیر مقرر کیا۔ وہ قرآن کے الفاظ بولتے جاتے تھے اور لوگ ان کو لکھتے جاتے تھے اگر کسی آیت کی تعلیم و تاخیر کے بارے میں اختلاف ہو جاتا تو سب اس کو مل کر طے کرتے تھے۔ صدیق اکبرؓ کے بعد حضرت عمرؓ اذوق منصب خلافت پر فائز ہوئے تو انہوں نے حضرت اُبیؓ کو مجلس شوریٰ کا رکن نامزد کیا۔ وہ حضرت اُبیؓ کی جلالت علمی اور اصابت رائے کے بجد معتقد تھے، ان کا غیر معمولی اغراض و اکرام کرتے تھے اور اہم ملکی اور دینی معاملات میں ان کی رائے کو بڑی اہمیت دیتے تھے۔

حافظ ابن حجر عسقلانیؒ نے اصحابہ میں لکھا ہے کہ حضرت عمرؓ ان (حضرت اُبیؓ) کو سید المسلمین کہتے تھے اور فرماتے تھے کہ ”ہم میں سب سے بڑے قاری اُبیؓ ہیں۔“ اسی طرح حافظ ابن عبد البرؒ الاشیعابؒ لکھتے ہیں کہ حضرت عمرؓ سے متعدد طرق سے یہ روایت ہم کو پہنچی ہے کہ آپؐ نے کہا، ہم میں علمِ قضا کے سب سے بڑے ماہر علیؓ بن ابی طالبؓ اور حفظِ قرآن میں سب سے بڑے اُبیؓ ہیں۔

سید محمد علی بلاویؒ نے اپنی کتاب ”المتعرف بالنبی والقوان الشریفین“ میں متعدد حوالوں کے ساتھ لکھا ہے کہ،

”حضرت عمرؓ مشکل مسائل میں حضرت اُبیؓ کی طرف رجوع کیا کرتے تھے اور پیچیدہ مقدمات میں ان سے فیصلہ کرتے تھے اور آپؐ انہیں سید المسلمین اور سید القراء کے القاب سے یاد کرتے تھے۔“

حضرت عمر فاروق نے اپنے عہد خلافت میں نماز تراویح کو باجماعت کیا تو حضرت ابی بن کعب کو مردوں کا اور حضرت حکیم داریؓ کو عورتوں کا امام مقرر فرمایا۔ امیر المومنین حضرت عمرؓ اگرچہ حضرت ابی بن کعب پر بے حد مہربان تھے اور ان کی تعلیم و تکریم میں کوئی کسر اٹھانہ رکھتے تھے لیکن حضرت ابی بن کعب کی معاملات میں مطلق ان کی رورعایت نہ کرتے اور جس بات کو حق سمجھتے بر ملا اس کا اظہار کر دیتے تھے۔ کنز العمال میں ہے کہ:

”حضرت عمرؓ کا ایک شخص پر گزر ہوا جو یہ آیت پڑھ رہا تھا۔ ”وَالسَّابِقُونَ

الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ“

آپؓ ٹھہر گئے اور کہا ذرا ادھر تو آؤ، وہ آپؓ کے پاس آیا تو آپؓ نے پوچھا،

تمہیں یہ آیت کس نے یاد کرائی ہے۔ اس نے کہا یہ مجھے ابی بن کعب نے

یاد کرائی ہے۔ آپؓ نے فرمایا کہ چلو ابی بن کعب کے پاس۔ وہ آپؓ کو ساتھ

لے کر ابی بن کعب کے پاس آیا۔ آپؓ نے فرمایا کہ ”اے ابوالمنذر یہ شخص کہتا ہے کہ

تم نے اسے یہ آیت تعلیم کی ہے۔“ ابی بن کعب نے کہا سچ کہتا ہے۔ میں نے یہ

آیت رسول اللہ صلی اللہ علیہ وسلم کے دہن مبارک سے سنی ہے۔ حضرت عمرؓ

نے تعجب سے کہا۔ ”تم نے اس کو محمد رسول اللہ صلی اللہ علیہ وسلم کے دہن

مبارک سے سنا ہے۔“ ابی بن کعب نے کہا، ”ہاں۔“ تیسری بار پوچھنے پر

بڑے غصہ سے کہا کہ ”ہاں خدا کی قسم! اس کو اللہ نے جبریلؑ پر اور جبریلؑ

نے محمد صلی اللہ علیہ وسلم کے قلب پر نازل کیا۔ بیشک خطاب اور اس کے

بیٹے سے مشورہ نہیں لیا۔“ یہ سن کر حضرت عمرؓ وہاں سے باہر نکلے اس

طرح کہ دونوں ہاتھ آسمان کی طرف اٹھا رکھے تھے اور کہہ رہے تھے

اللہ اکبر اللہ اکبر۔“

اسی سلسلے میں کنز العمال میں اور روایتیں بھی ملتی ہیں ان میں سے کچھ یہ ہیں:

ایک دفعہ حضرت ابوودادؓ اہل شام کی ایک بڑی جماعت کو اپنے ساتھ

مدینہ منورہ لائے۔ ان لوگوں نے حضرت ابی بن کعبؓ سے قرآن کی تعلیم حاصل کی

ایک دن ان میں سے ایک شخص نے حضرت عمرؓ کے سامنے کوئی آیت پڑھی۔ حضرت عمرؓ نے اس کی قرأت پر اعتراض کیا۔ اس نے کہا میں نے ابی بن کعب سے یہ آیت اسی طرح سنی ہے۔ حضرت عمرؓ نے ایک آدمی کو بھیجا کہ ابیؓ کو بلا لاؤ۔ اس وقت ابیؓ اپنے اونٹ کو چارہ دے رہے تھے۔ امیر المؤمنین کا پیٹ سام ملا تو قاصد سے پوچھا کہ کیا کام ہے؟ انہوں نے واقعہ بیان کیا تو حضرت ابیؓ کو غصہ آگیا اور اس حالت میں دربار خلافت میں حاضر ہوئے کہ ہاتھ میں چارہ تھا اور دامن چڑھا رکھا تھا، حضرت عمرؓ نے وہ آیت ان سے پڑھوائی۔ اس کے بعد حضرت زید بن ثابتؓ کو حکم دیا کہ وہی آیت پڑھیں، انہوں نے حکم کی تعمیل کی۔ تو ان کی قرأت حضرت ابیؓ کی قرأت سے کسی قدر مختلف تھی۔ حضرت عمرؓ نے حضرت زیدؓ کی تائید کی۔ اس پر حضرت ابیؓ نے خشمناک ہو کر کہا۔ ”عمرؓ خدا کی قسم آپؐ جانتے ہیں کہ میں رسول اللہ صلی اللہ علیہ وآلہ وسلم کے پاس اندر ہوتا تھا اور آپؐ لوگ باہر کھڑے رہتے تھے۔ اب آج میری یہ قدر افزائی کی جا رہی ہے۔ خدا کی قسم اگر آپؐ کہیں تو میں خانہ نشین ہو جاؤں نہ کسی سے کلام کروں اور نہ لوگوں کو قرآن پڑھاؤں یہاں تک کہ مجھ پر موت وارد ہو جائے۔“

حضرت عمرؓ نے فرمایا:۔

”ہرگز نہیں جب اللہ نے آپؐ کو علم دیا ہے۔ تو آپؐ شوق سے لوگوں کو قرآن کی تعلیم دیں۔“

ایک اور موقع پر حضرت عمرؓ نے حضرت ابی بن کعبؓ پر کسی آیت کی قرأت کے متعلق اعتراض کیا تو انہوں نے برہم ہو کر کہا، ”میں نے اس کو رسول اللہ صلی اللہ علیہ وسلم سے خود سنا ہے اور آپؐ کو بقیع کے بازار میں خرید و فروخت سے فرصت نہ تھی۔“ حضرت عمرؓ نے (جن کو ابیؓ کا بڑا لحاظ تھا اور وہ ان سے الجھنا نہیں چاہتے

تھے) فرمایا ”تم ٹھیک کہتے ہو۔“

حضرت عبداللہ بن عباسؓ سے روایت ہے کہ میں مدینہ کی ایک گلی میں قرآن مجید کی ایک آیت پڑھتا ہوا جا رہا تھا، اتنے میں پیچھے سے آواز آئی ”سندبناؤ! اے ابن عباس سندبناؤ۔“ میں نے مڑ کر دیکھا تو حضرت عمرؓ تھے، میں نے کہا، میں آپ کو ابی بن کعب کا حوالہ دیتا ہوں۔ یہ سن کر انہوں نے اپنے ایک غلام سے کہا کہ ابی بن کعب کے پاس جا اور ان سے دریافت کر کہ کیا تم نے ان کو یہ آیت یاد کرائی ہے۔ ہم ابی بن کعب کے پاس گئے، ابھی ہم ان کے دروازے پر پہنچے تھے کہ خود حضرت عمرؓ آگئے اور اندر آنے کی اجازت طلب کی۔ ابی بن کعب نے اجازت دے دی۔ ہم لوگ ابی بن کعب کے پاس ایسی حالت میں پہنچے کہ ان کی کنیز ان کے سر میں کنگھی کر رہی تھی۔ حضرت عمرؓ کے لیے چمڑے کا ایک ٹکڑا ڈال دیا گیا۔ وہ اس پر بیٹھ گئے۔ ابی بن کعب دیوار کی طرف منہ کیے بیٹھے تھے وہ اسی طرح بیٹھے رہے اور ان کی پشت حضرت عمرؓ کی طرف تھی۔ یہ دیکھ کر حضرت عمرؓ نے ہماری طرف رخ کیا اور کہا۔ ”دیکھو تو اس (ابی بن کعب) کو ہماری پرواہی نہیں۔“ تھوڑے دیر بعد ابی بن کعب نے حضرت عمرؓ کی طرف رخ کیا اور کہا ”خوش آمدید امیر المؤمنین اس وقت کیسے تشریف آوری ہوئی؟ صرف ملاقات کے لیے یا کسی اور غرض سے؟“ حضرت عمرؓ نے کہا۔ ”میں کسی غرض ہی سے آیا ہوں۔ آخر تم لوگوں کو اللہ کی رحمت سے کیوں بالواسطہ کرتے ہو؟“

ابی بن کعب نے کہا۔ ”اچھا شاید کوئی آیت آپ نے سنی ہے جو سخت ہے۔ آپ کو علم ہونا چاہیے کہ میں نے قرآن اس مستی سے سیکھا ہے جس نے تازہ تازہ اس کو جبریل امین سے حاصل کیا تھا۔“ یہ سن کر حضرت عمرؓ نے ہاتھ پر ہاتھ مارا اور یہ کہتے ہوئے کھڑے ہو گئے، ”خدا کی قسم تم احسان جتنا چاہتے ہو لیکن میری تشفی نہیں ہوئی۔ تم کسی طرح (اپنی بات کہنے سے) باز نہ آؤ گے اور مجھے کسی طرح تاب نہ آئے گی۔“

کبھی کبھی اختلاف رائے ہو جانے کے باوجود حضرت عمرؓ، حضرت ابی بن کعب کے دل

سے قدردان اور مداح تھے۔ شام کے مشہور سفر میں انہوں نے جابریہ کے مقام پر جو خطبہ دیا اس میں فرمایا :

”من اراد القرآن فلیات ایّما۔“

”جس کو قرآن کا شوق ہو وہ اُبی کے پاس آئے۔“

حضرت عثمان ذوالنورینؓ بھی حضرت اُبیؓ کے تبحر علمی کے معترف تھے۔ انہوں نے اپنے دورِ خلافت میں محسوس کیا کہ بعض صحابہ کی قرأت میں اختلاف ہے۔ چنانچہ انہوں نے پختہ ارادہ کر لیا کہ تمام مسلمانوں کو ایک قرأت پر جمع کروں گا۔ اس مقصد کے لیے انہوں نے انصار اور مہاجرین میں سے بارہ ایسے صحابہ منتخب کیے جن کو قرآن پر پورا عبور تھا اور پھر انہیں یہ کام سونپا کہ باہمی مشورہ سے قرأت کا اختلاف دُور کریں۔ اس مجلس کے امیر حضرت اُبیؓ مقرر ہوئے۔ وہ بولتے جاتے تھے اور حضرت زید بن ثابتؓ لکھتے جاتے تھے۔ جہاں اختلاف پیدا ہوتا سب آپس میں مشورہ کر کے اس کو دُور کر لیتے۔ کنز العمال میں ہے کہ اس کے بعد قرآن حکیم کے تمام نسخے حضرت اُبیؓ کی قرأت کے مطابق ہو گئے۔ لیکن بعض روایتوں میں ہے کہ حضرت اُبیؓ حضرت عمر فاروقؓ کے عہدِ خلافت میں (۳۹ھ یا ۴۲ھ میں) وفات پا چکے تھے۔ سب سے مشہور روایت یہ ہے کہ انہوں نے بزمانہ حضرت عثمانؓ میں وفات پائی۔ اختلافِ قرأت دور کرنے والی روایت اسی صورت میں صحیح ہو سکتی ہے جب حضرت اُبیؓ کی وفات ۳۲ھ میں تسلیم کی جائے۔ (واللہ اعلم بالصواب)

حضرت اُبیؓ نے اپنے چچے جو اولاد چھوڑی اس میں سے طفیل، محمد، ربیع، عبد اللہ اور اُمّ عمر کے نام معلوم ہیں ان کی اہلیہ اُمّ طفیلؓ بھی صحابیہ تھیں۔

(۵)

حضرت اُبیؓ رحمہ اللہ علم و فضل کا مجمع البحرین تھے۔ وہ نہ صرف قرآن اور جملہ علوم قرآنی میں درجہ تبحر رکھتے تھے بلکہ حدیث اور فقہ کے بھی بہت بڑے عالم تھے۔ امام ذہبیؒ کا بیان ہے کہ ”حضرت اُبیؓ نے رسول اللہ صلی اللہ علیہ وسلم سے احادیث کا بہت

بڑا حصہ سنا تھا۔ تاہم حضرت اُبیؓ روایت حدیث میں بے حد محتاط تھے۔ چنانچہ ان سے صرف ۱۶۴ احادیث مروی ہیں۔

حضرت اُبیؓ کی جلالت علمی کی یہ کیفیت تھی کہ بڑے بڑے جلیل القدر صحابہؓ ان کے حلقہٴ درس میں شامل ہوتے تھے۔ ان میں سے حضرت عمر فاروقؓ، حضرت ابوہریرہؓ، حضرت عبادہ بن صامتؓ، حضرت ابو موسیٰ اشعریؓ، حضرت ابو یوسف انصاریؓ، خیر الامۃ حضرت عبداللہ بن عباسؓ اور حضرت انسؓ بن مالک جیسے اساطینِ اُمت بھی شامل ہیں۔ ان بزرگوں کو حضرت اُبیؓ کے گھر جا کر مسائل دریافت کرنے سے بھی اجتناب نہ تھا۔

بعض روایتوں میں ہے کہ انہیں انصار میں سب سے بڑا عالم تسلیم کیا جاتا تھا۔ ان کو اسلامی علوم کے علاوہ تورات اور انجیل پر بھی عبور حاصل تھا۔ ان کتابوں میں سرورِ عالم صلی اللہ علیہ وسلم کے بارے میں جو بشاراتیں مذکور ہیں وہ انہیں بڑے لطفِ احتیاط کے ساتھ لوگوں کو سنایا کرتے تھے۔

رحمتِ عالم صلی اللہ علیہ وآلہ وسلم کے وصال کے بعد حضرت اُبیؓ بن کعب کی ذات ایک ایسے چشمہٴ فیض کی حیثیت رکھتی تھی جس سے ہر مسلمان بقدرِ ظرفِ فیضیاب ہوتا تھا۔ وہ لوگوں کو شرعی مسائل بھی بتاتے تھے اور قرآنِ حکیم کے حقائق و معانی کی تعلیم بھی دیتے تھے۔ ان کے نزدیک قرآنِ کریم پر عمل کر کے ہی مسلمان اپنی دنیا اور آخرت سنوار سکتے تھے۔ ایک دفعہ کسی شخص نے عرض کی کہ مجھے کوئی وصیت کیجئے۔ فرمایا،

”قرآنِ کریم کو اپنا امام بنا لو، اس کے فیصلوں اور احکام پر راضی ہو جاؤ، بے شک یہ قرآن وہی ہے جو تمہارے لیے رسول اللہ صلی اللہ علیہ وسلم نے چھوڑا ہے اور یہ ایسا شاہد ہے جس پر کوئی حرف گیری نہیں کر سکتا۔ اس میں تمہارا تذکرہ بھی ہے اور تم سے پہلی اُمتوں کا بھی۔ یہی تمہارے باہمی جھگڑوں کا فیصلہ کرنے والا ہے۔ اس میں تمہارا بھی اور تمہارے بعد آنے والوں کا بھی حال درج ہے۔“

ابو نعیمؒ نے "حلیہ" میں لکھا ہے کہ حضرت اُبیؓ بن کعب فرمایا کرتے تھے کہ مومن میں چار صفتیں ضرور ہوتی ہیں:

- ۱۔ اگر مصیبت میں مبتلا ہوتا ہے تو صبر کرتا ہے۔
- ۲۔ اگر اسے کوئی نعمت عطا ہو تو اللہ کا شکر کرتا ہے۔
- ۳۔ اگر کوئی فیصلہ دیتا ہے تو پورا انصاف کرتا ہے۔
- ۴۔ اگر وہ بولتا ہے تو ہمیشہ سچ بولتا ہے۔ اور جب کوئی بندہ اللہ تعالیٰ کے ڈر سے کوئی چیز ترک کر دیتا ہے تو اللہ تعالیٰ اس کے عوض اسے اس سے بہتر چیز ایسی عطا کر دیتا ہے جہاں سے اسے ملنے کا گمان تک نہیں ہوتا اور جب کوئی بندہ اللہ کی دی ہوئی نعمت کی قدر نہیں کرتا اور اسے اس طرح استعمال کرتا ہے جو شرعاً اس کے لیے جائز نہیں تو اللہ تعالیٰ ضرور اس کے بدلے میں ایسے طریقے سے سزا دیتا ہے جو اس کے گمان میں بھی نہیں ہوتا۔

بعض شرعی مسائل میں حضرت اُبیؓ اپنا خاص مسلک رکھتے تھے۔ مثلاً وہ ظہر اور عصر کی نماز میں امام کے پیچھے قرأت کرتے تھے اور دوسری نمازوں میں خاموش رہتے تھے۔ زنا کی سزا تین قسم کی بتاتے تھے۔ متاہل بڑھے کو تازیانہ و رجم دونوں متاہل جوان کو محض رجم اور غیر متاہل جوان کو فقط تازیانہ۔

مزاج میں کسی قدر تکلف تھا۔ حلقہ درس میں گدے پر بیٹھ کر تعلیم دیا کرتے تھے اور تلامذہ کو اپنی تعلیم کے لیے سرقہ کھڑے ہونے سے منع نہیں فرماتے تھے۔ بڑھاپے میں بھی جب سر اور ڈاڑھی کے بال سفید ہو گئے تھے پیرا گندہ مٹو ہونا پسند نہیں فرماتے تھے۔ ایک نوٹھی کے ذمہ یہ کام تھا کہ وہ آپ کے بالوں کو بنا سنوار دیا کرے۔ دیوار میں ایک آئینہ لگا ہوا تھا جب کنگھی کرتے تھے تو اس کی طرف منہ کر لیتے تھے۔

حضرت اُبیؓ کی شخصیت علم اور عمل دونوں کی جامع تھی۔ بدعات سے اجتناب کرتے تھے اور اپنے ہر کام میں سنت نبویؐ کو ملحوظ رکھتے تھے۔ عبادات میں خاص لطف حاصل ہوتا تھا۔ نہایت خشوع و خضوع سے نماز پڑھتے تھے۔ اکثر شب بیدار رہتے

تھے۔ تلاوت اور نماز میں آنکھوں سے آنسو جاری رہتے تھے۔ عموماً تیسری رات کو قرآن مجید ختم کر لیا کرتے تھے۔ رات کے ایک حصے میں درود و سلام میں مصروف رہتے تھے۔

تقدم فی الاسلام، حب رسول، شوق جہاد، شغف قرآن و حدیث اور جذبہ اصلاح و تبلیغ حضرت اُبی بن کعب کی کتاب سیرت کے نمایاں ابواب ہیں۔ ان میں سے کسی باب پر بھی نظر ڈالیں، ان کی شخصیت منارۃ نور نظر آتی ہے۔
رضی اللہ تعالیٰ عنہ

حضرت اُبی بن کعب رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ان سے فرمایا:
”اے ابوالمنذر! تم جانتے ہو کہ کتاب اللہ کی کون سی آیت تمہارے پاس سب سے زیادہ عظمت والی ہے؟“
میں نے عرض کیا، اللہ اور اس کے رسول کو زیادہ علم ہے۔
آپ نے مکرر فرمایا، اے ابوالمنذر! تم جانتے ہو کہ کتاب اللہ کی کون سی آیت تمہارے پاس سب سے زیادہ عظمت والی ہے؟
میں نے عرض کیا: اللہ لا الہ الا هو الحق القیوم تو آپ نے میرا سینہ ٹھونکا (گویا اس جواب پر شاباش دی) اور فرمایا،
اے ابوالمنذر! تجھے یہ علم موافق آئے اور مبارک ہو۔
(صحیح مسلم)



حضرت زید بن ارقم انصاری

(۱)

غزوہٴ اُحزاب (ذیقعدہ ۳۵ھ) کے کچھ عرصہ بعد رحمتِ عالم صلی اللہ علیہ وسلم کو اطلاع ملی کہ قبیلہ مصطلق کے سردار حارث بن ابی ضرار نے مسلمانوں کے خلاف جنگ کے لیے زبردست جمعیت فراہم کی ہے اور وہ مدینہ منورہ پر حملہ آور ہونے کا ارادہ کر رہا ہے۔ حضورؐ نے صحابہ کرامؓ کو اس فتنہ کی سرکوبی کے لیے تیاری کا حکم دیا اور پھر شعبان ۳۵ھ کے آغاز میں جاں نثاروں کی ایک معقول جمعیت کے ہمراہ مدینہ سے کوچ کر کے مریض نامی کنوئیں (یا چشمے) کے قریب پڑاؤ ڈالا جس کے نواح میں بنو مصطلق آباد تھے۔ سرورِ عالمؐ نے ان لوگوں کو حضرت عمر فاروقؓ کی وساطت سے دعوتِ اسلام دی اور شرائطِ گیزی سے باز رہنے کی تلقین فرمائی لیکن ان بد بختوں نے حضورؐ کے پیغام کو قبول نہ کیا اور مسلمانوں سے لڑائی چھیڑ دی۔ مسلمانوں نے حضورؐ کے ارشاد کے مطابق ان پر دفعۃً ایک ساتھ اس زور کا حملہ کیا کہ وہ حواس باختہ ہو گئے اور اپنے دس آدمی گنوا کر میدانِ جنگ سے بھاگ کھڑے ہوئے۔ بنو مصطلق کی شکست کے بعد لشکرِ اسلام مریض سے متصل بستی میں چند روز کے لیے ٹھہر گیا۔ وہاں کے اثنائے قیام میں ایک بن قسہتی سے ایک مہاجر حضرت جہجاء بن مسعود غفاری اور ایک انصاری حضرت سنان بن وبراء الجہنی پانی پر آپس میں جھگڑ پڑے یہاں تک کہ ایک دوسرے سے گتھم گتھا ہو گئے۔ لڑائی میں جہجاءؓ نے سنانؓ کو ایک لات رسید کر دی۔ انصار کے نزدیک کسی سے لات کی ضرب کھانا سخت ننگ کی بات تھی۔ چنانچہ سنانؓ نے اپنی مدد کے لیے انصار کو پکارنا شروع کر دیا۔ جہجاءؓ نے اپنے

آپ کو خطرے میں دیکھا تو انہوں نے مہاجرین کو آواز دی کہ میری مدد کے لیے پہنچو انصار مجھے مارے ڈالتے ہیں۔ رئیس المنافقین عبداللہ بن ابی بھی اس موقع پر موجود تھا اس کو مسلمانوں کے درمیان نفاق ڈالنے کا نامور موقع ہاتھ آیا، اس نے انصار کو سخت اشتعال دلایا اور سنہان کی مدد کے لیے ابھارا۔ دوسری طرف سے کچھ مہاجرین بھی تلواریں سونت کر نکل آئے، اس طرح انصار و مہاجرین میں کشت و خون ہونے میں کوئی کسر باقی نہ رہ گئی تھی کہ رحمت عالم صلی اللہ علیہ وسلم کے سمیع مبارک تک اس شور کی آواز نہ پہنچ گئی۔ آپ فوراً اپنے خیمے سے باہر تشریف لائے اور فرمایا:

”ما بال دعوی الجاہلیۃ؟ ما لکم ولد عوۃ الجاہلیۃ؟ دعواھا فانھا منتنة۔“

”یہ جاہلیت کی دہائی کیسی؟ تم لوگ کہاں اور جاہلیت کی دہائی کیسی؟ اسے چھوڑو۔ یہ بہت بُری چیز ہے۔“

حصنوز کا ارشاد سن کر دونوں طرف کے کچھ اصحاب آگے بڑھے اور سنہان اور جہاد کو گلے ملوادیا۔ اس طرح معاملہ رفت گزشت ہو گیا۔ لیکن عبداللہ بن ابی اور اس کے ساتھی منافقین پر یہ بات سخت شاق گزری وہ آپس میں سرخورد کر بیٹھے تو عبداللہ نے ان کے سامنے اپنے دل کے جے پھپھولے یوں پھوڑے۔

”یہ سب کچھ تمہارا اپنا ہی کیا دھرا ہے اگر تم مہاجرین کی امداد نہ کرو تو وہ تنگ آکر خود ہی مدینہ چھوڑ دیں گے۔ خدا کی قسم مدینہ پہنچے واپس جا کر ہم میں سے جو عزت والا ہے وہ ذلیل کو شہر بدر کر دے گا۔“

اتفاق سے اس مجمع میں مدینہ کے ایک نوجوان بھی موجود تھے جن کو دین حق اور داعی حق صلی اللہ علیہ وسلم سے والہانہ محبت تھی، عبداللہ بن ابی کی باتیں سن کر ان کا خون کھول اٹھا۔ فوراً اپنے چچا حضرت عبداللہ بن رواحہ کے پاس دوڑے گئے اور سارا واقعہ ان کے گوش گزار کر دیا، ان کو بڑی غیرت آئی اور بارگاہ رسالت میں حاضر ہو کر ابن ابی کی خرافات کا ذکر کیا۔ حصنوز نے نوجوان کو بلا کر دریافت کیا تو انہوں نے

نے وہی باتیں دہرائیں جو اپنے چچا سے کہہ چکے تھے۔ حضورؐ نے فرمایا، شاید تم عبداللہ بن ابی سہل ناراض ہو، ہو سکتا ہے تم سے سننے میں کچھ غلطی ہو گئی ہو۔ نوجوان نے قسم کھا کر کہا۔ ”یا رسول اللہؐ میں نے فی الواقع یہ باتیں عبداللہ بن ابی کے منہ سے سنی ہیں، اس پر سرورِ عالمؐ نے ابن ابی کو بلایا اور پوچھا کہ کیا تم نے یہ باتیں کہی ہیں؟ وہ صاف منکر گیا اور قسمیں کھانے لگا کہ میں نے ایسی باتیں ہرگز نہیں کہیں، یہ روکا جھوٹ بولتا ہے۔ انصار کو جن میں اس نوجوان کے چچا بھی شامل تھے، ابن ابی کی قسموں پر یقین آگیا اور وہ لڑکے کو ملامت کرنے لگے کہ تم نے خواہ مخواہ ایسی شکایت کر کے رسول اللہ صلی اللہ علیہ وسلم کو ناراض کر دیا۔ نوجوان صاحبزادے سخت رنجیدہ ہوئے اور اپنی قیام گاہ پر جا کر بیٹھ رہے۔ اس دل گرفتگی کے عالم میں منینہ نے غلبہ کیا اور سو گئے ابھی بیدار نہیں ہوئے تھے کہ رحمت الہی کو جوش آگیا اور سرورِ عالم صلی اللہ علیہ وسلم پر سورۃ منافقون نازل ہوئی جس میں اس صالح نوجوان کی تصدیق کی گئی تھی اور منافقین کا کچا چٹھا کھول کر بیان کر دیا گیا تھا لہٰذا حضورؐ نے اسی وقت اس نوجوان کو بلایا، جب وہ حاضر ہوئے تو آپؐ نے ان کے سامنے سورۃ منافقون کی آیتیں پڑھیں اور پھر سنتے ہوئے ان کا کان پکڑ کر

لہٰذا سورۃ منافقون کے محل نزول کے بارے میں مختلف روایتیں ہیں ایک روایت یہ ہے کہ یہ سورۃ مریح کے پڑاؤ میں نازل ہوئی۔ دوسری روایت یہ ہے کہ واپسی کے سفر کے دوران میں نازل ہوئی اور تیسری روایت کے مطابق حضورؐ کے مدینہ پہنچنے کے فوراً بعد نازل ہوئی۔ بہر صورت تمام اہل سیر نے یہ واقعہ تفصیل کے ساتھ بیان کیا ہے۔ حضرت عمر فاروقؓ کو ابن ابی کی حرکت پر ایسا غصہ آیا کہ انہوں نے حضورؐ کی خدمت میں حاضر ہو کر عرض کیا۔ ”یا رسول اللہؐ آپ اجازت دیں تو میں اس منافق کا سرا ڈاؤں۔ اور اگر آپ یہ مناسب نہ سمجھیں تو انصار میں سے سعد، معاذ بن جبل، عباد بن بشر یا محمد بن مسلمہ کو حکم دیں کہ وہ اس کا قصہ پاک کر دیں۔“ رحمتِ عالم صلی اللہ علیہ وسلم نے فرمایا۔ ”نہیں ایسا مہت کرنا، لوگ کہیں گے کہ محمدؐ اپنے ساتھیوں کو قتل کراتے ہیں۔“

(باقی حاشیہ اگلے صفحہ پر)

فرمایا: ”لڑکے کا کان سچا تھا، اللہ نے خود اس کی تصدیق فرمادی۔“
یہ سعادت مند نوجوان جن کو صداقت کی خود اللہ تعالیٰ نے گواہی دی، قبیلہ حارث
بن خزرج کے چشم و چراغ حضرت زید بن ارقم تھے۔

(۲)

سیدنا حضرت ابو عمر زید بن ارقم انصاری کا شمار بڑے عظیم المرتبت صحابہ میں ہوتا ہے۔
ان کا تعلق خزرج کی شاخ حارث بن خزرج سے تھا۔ سلسلہ نسب اس طرح ہے۔

(بقیہ حاشیہ گزشتہ) — عبد اللہ بن ابی کے فرزند کا نام بھی عبد اللہ تھا۔ وہ ایک
سچے مسلمان اور نہایت مخلص صحابی تھے۔ علامہ ابن اثیر کا بیان ہے کہ حضرت عمرؓ کے بعد وہ حضورؐ
کی خدمت میں حاضر ہوئے اور عرض کیا:

”یا رسول اللہ میرے باپ نے آپ کو ذلیل کہا، خدا کی قسم وہ خود ذلیل ہے، اگرچہ
میں اپنے باپ کا اطاعت گزار ہوں لیکن آپ حکم دیں تو ابھی اس کا سراٹھائے دیتا
ہوں۔ دوسرا کوئی اسے قتل کرے گا تو شاید میرے دل میں انتقام کا جذبہ بیدار ہو
جائے اور میری آخرت برباد ہو جائے۔“

حضورؐ نے ان کو بھی وہی جواب دیا جو حضرت عمرؓ کو دیا تھا۔ اس کے بعد جب لشکر اسلام
مدینہ کو واپس ہوا تو عبد اللہؓ تلوار سنت کر باپ کے آگے کھڑے ہو گئے اور کہا:
”تم اقرار کرو کہ میں ذلیل ہوں اور محمدؐ عزت لے لے ہیں، ورنہ خدا کی قسم رسول اللہؐ
کی اجانت کے بغیر میں نہیں مدینہ میں پہنچنا داخل نہیں ہوں گا۔“
اس پر ابوبائی چیخنے چلانے لگا کہ دیکھو میرا بیٹا ہی مجھے مدینہ میں داخل بھیجے
روک رہا ہے۔“

حضورؐ کو خبر ہوئی تو آپؐ نے عبد اللہؓ کو کہلا بھیجا کہ ”اپنے باپ کو گھراتے ہو، جب
تک یہ ہم میں موجود ہیں ہم ان سے اچھا برتاؤ ہی کریں گے“ عبد اللہؓ نے لشکر نبویؐ کے ساتھ
سرسیم خم کر دیا۔ یوں ابن ابی مدینہ میں داخل ہو سکا۔

زید بن ارقم بن زید بن قیس بن لغمان بن مالک الاعز بن ثعلبہ بن کعب بن خزرج بن
عادت بن خزرج اکبر۔

زید بن ارقم ابھی کم سن تھے کہ ان کے والد ارقم بن زید نے انتقال کیا۔ جلیل القدر صحابی
حضرت عبداللہ بن رواحہ انصاری کا تعلق بھی اسی خاندان (عادت بن خزرج) سے
تھا۔ وہ بڑے نیک نفس بزرگ تھے اور دور کے دشمن سے زید بن ارقم کے چچا ہوتے تھے،
انہوں نے یتیم اور بے سہارا زید کو اپنی سرپرستی میں لے لیا اور بڑی شفقت اور دلسوزی
کے ساتھ ان کی پرورش کی۔ حضرت عبداللہ بن رواحہ انصاری کے سابقون الاولون سے
ہیں۔ وہ بیعت عقبہ کبیرہ میں سعادت مند و اسلام ہو کر مدینہ واپس آئے تو ننھے زید
کو بھی اسلام کی تلقین کی۔ انہوں نے چچا کی پیروی کی اور ہجرت نبوی سے قبل ہی "فرزندان
اسلام" میں شامل ہو گئے۔ رحمت عالم صلی اللہ علیہ وسلم مکہ سے ہجرت فرما کر مدینہ منورہ
تشریف لائے تو انصاری کے دوسرے بچوں کی طرح زید کی بھی عید ہو گئی۔ اس دن
نوہا لان انصاری کی نمسرت کا کوئی ٹھکانا نہیں تھا۔ وہ جوشِ مسترت میں "جاء رسول اللہ
جاء نبی اللہ" کہہ کہہ کر شہر کی گلیوں اور سڑکوں پر خوشی کے عالم میں اچھلتے کودتے
پھرتے تھے۔ سڑک میں غزوہ بدر پیش آیا تو حضرت زید دس گیارہ برس کے بچے
تھے اس لیے لڑائی میں شامل نہ ہو سکے۔ غزوہ احد میں بھی ان کی عمر لڑائی کے قابل
نہ تھی لیکن راہِ حق میں جان قربان کرنے کے لیے بیتاب تھے تاہم جب رسول اکرم
صلی اللہ علیہ وسلم نے انہیں لڑائی میں شامل ہونے کی اجازت نہ دی تو باطل نا خواستہ
گھر چلے گئے۔ اس کے بعد انہیں سب سے پہلے غزوہ خندق میں شرکت کا شرف حاصل
ہوا، آغازِ شباب تھا اور خون میں حرارت تھی خندق کی کھدائی اور دوسرے کاموں
میں بڑے جوش و خروش سے حصہ لیا۔ خندق کے بعد غزوہ بنو مصطلق میں شریک
ہوئے۔ بعض روایات کے مطابق یہ غزوہ، خندق کی لڑائی سے پہلے پیش آیا۔ لیکن
صحیح یہی ہے کہ یہ غزوہ خندق کے بعد پیش آیا۔

اس موقع پر حضرت زید بن ارقم نے حب رسول اور غیرت ایمانی کا جو مظاہرہ کیا اس کا ذکر اوپر آچکا ہے۔ خود حضرت زید بن ارقم سے روایت ہے کہ جب عبداللہ بن ابی، رسول اللہ صلی اللہ علیہ وسلم کے سامنے اپنی باتوں سے صاف مکر گیا اور قسم کھا کر اپنی پاکدہنی کا یقین دلایا تو انصار کے بزرگوں اور خود میرے چچا نے مجھے بہت برا بھلا کہا یہاں تک کہ مجھے محسوس ہوا کہ رسول اللہ صلی اللہ علیہ وسلم نے بھی مجھے جھوٹا سمجھا ہے۔ اس سے مجھے ایسا شدید صدمہ ہوا کہ عمر بھر کبھی نہیں ہوا تھا۔ میں سخت رنج اور غم کی حالت میں اپنی جگہ جا کر بیٹھ گیا، جب سورہ منافقون کی دوسری آیات کے ساتھ یہ آیت نازل ہوئی:

يَقُولُونَ لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ۝

(سورہ منافقون: آیت ۸)

(یہ کہتے ہیں کہ ہم مدینے واپس پہنچ جائیں تو جو عزت والا ہے وہ ذلیل کو وہاں سے نکال دے گا۔ حالانکہ عزت تو اللہ اور اس کے رسول اور مؤمنین کے لیے مگر یہ منافق جانتے

نہیں ہیں)

تو گویا اللہ تعالیٰ نے حرف بحرف میری بات کی تصدیق کر دی۔ اس پر رسول اللہ صلی اللہ علیہ وسلم کے روئے انور پر مسرت کے آثار نمایاں ہوئے اور آپ نے ہنستے ہوئے مجھ سے مخاطب ہو کر فرمایا:

ان الله صدقك يا زيد

(اے زید۔ اللہ نے تمہاری تصدیق فرمائی)

ایک دوسری روایت میں حضرت زید سے یہ الفاظ منسوب ہیں کہ حضور نے ہنستے ہوئے میرا کان پکڑا اور فرمایا:

”لو کہے کا کان سچا تھا، اللہ نے خود اس کی تصدیق فرمادی“

خندق اور بنو مصطلق کے علاوہ حضرت زیدؓ پندرہ دوسرے غزوات میں بھی شریک ہوئے۔ صحیح بخاری کی ایک روایت میں کہتے ہیں کہ رسول اللہ صلی اللہ علیہ وسلم

نے ۱۹ غزوے کیے۔ ان میں سے میں سترہ میں آپ کے ہرکاب تھا۔
ذی قعد ۳۷ھ میں حضرت زید کو بیعت رضوان میں شریک ہونے کا شرف
بھی حاصل ہوا اس طرح وہ ان خوش بخت صحابہ میں شامل ہو گئے جن کو اللہ تعالیٰ نے
اصحاب الشجرہ کا لقب عطا فرمایا اور کھلے نعلوں میں اپنی خوشنودی کی بشارت دی۔

(۳)

جمادی الاولیٰ ۳۷ھ ہجری میں حضرت زید بن ارقم اپنے جلیل القدر چچا حضرت عبداللہ
بن رواحہ کے ساتھ غزوہ موتہ کے لیے روانہ ہوئے۔ دونوں چچا بھتیجے ایک ہی اونٹ پر
سوار تھے۔ اثنائے راہ میں حضرت عبداللہ بڑے ذوق و شوق سے یہ شعر پڑھنے لگے۔

اذ اد نیتی و حلت رحلی	مسیر اربع بعد الحساء
نشأتک النعم و خلایک ذم	ولا ارجع الی اہلی و مالی
وجاء المسلمون غار ونی	بارض الشام منتهی الشواء
ورذل کل ذی نسب قریب	الی الرحمن منقطع الاخوان
هنالك لا ابالی طلع بعل	ولا نخل اساملها واد

ترجمہ: الہی جب تو نے مجھے قریب کر دیا اور میں راحت و آرام کے بعد اپنے کجاوہ کو چار دن کی فست
پر لے چلا۔

— پس یہ تیری شان ہے کہ انعام و اکرام سے نوازا تا ہے اور تیری ذات بے عیب ہے مجھ کو میرے
گھر والوں تک جو میرے پیچھے ہیں، امت واپس لے جانا۔

— اب مسلمان آگئے اور کفار نے مجھ سے سرزمین شام میں غدار کی جو آبادیوں کے کنارے پر ہے
تجھ کو ہر قریب نسب الے نے اللہ کی طرف جلتے ہوئے چھوڑ دیا اور بھائی بندی ختم کر دی۔

— اس وقت مجھے تراد خشک کجوروں کے خوشہ کی پروا نہیں کہ سیرابی کے لیے ان کو جھاڑوں۔

ایک دوسری روایت میں ہے کہ حضرت عبداللہ نے یہ اشعار شہادت سے ایک
رات قبل موتہ کے میدان میں پڑھے جو نیکہ ان میں شہادت کا بے پناہ اشتیاق ظاہر کیا
گیا تھا اس لیے حضرت زید نے یہ اشعار سن کر رونا شروع کر دیا، اس پر حضرت عبداللہ

بن رواحہ کو غصہ آ گیا۔ انہوں نے اپنا درہ اٹھایا اور جھڑک کر حضرت زیدؓ سے کہا:
 ”اس میں تیرا کیا حرج ہے کہ اللہ مجھے شہادت کی توفیق دے اور تو میرے
 کجاوے کو میرے خاندان میں واپس لے جائے۔“

(۴)

رحمتِ عالم صلی اللہ علیہ وسلم کے وصال کے بعد حضرت زیدؓ نے اپنی زندگی کا بیشتر
 حصہ درسِ ارشاد اور تعلیم و تعلم میں گزارا۔ حضرت علیؓ کرم اللہ وجہہ سے مخلصانہ روابط
 تھے۔ چنانچہ جنگِ حنین میں ان کے لشکر میں شامل ہو کر دادِ شجاعت دی۔ علامہ ابن سعدؒ
 کا بیان ہے کہ حضرت زیدؓ بن ارقم نے کوفہ میں مستقل سکونت اختیار کر لی تھی۔
 حضرت زیدؓ کے قیامِ کوفہ کے دوران میں ہی کربلا کا سانحہ پیش آیا۔ حضرت زیدؓ
 کو اس سے سخت صدمہ پہنچا۔ ابو حنیفہ دینوری نے ”انخبار الطوال“ میں لکھا ہے کہ
 حضرت حسینؓ کا سر اقدس عبید اللہ بن زیاد کے سامنے پیش کیا گیا تو اس نے اپنی چٹری
 آپ کے نوٹوں کو لگائی اتفاق سے حضرت زیدؓ بن ارقم بھی وہاں موجود تھے وہ تڑپ
 اٹھے اور فرمایا:

”نہ، نہ، نہ ان لبوں سے اپنی چٹری ہٹالے۔ خدا کی قسم میں نے رسول اللہ
 صلی اللہ علیہ وسلم کو ان لبوں پر بوسہ دیتے دیکھا ہے۔“
 پھر ان کی آواز بھرا گئی اور انہوں نے زار و قطار رونا شروع کر دیا۔ ابن زیاد جس نے
 خاندانِ رسالت کو تاراج کیا تھا، بھلا ان کی کیا عزت کرتا جھٹلا کر بولا،
 ”روتے کیوں ہو؟ خدا تمہاری آنکھوں کو رلاتا رہے، خدا کی قسم اگر مجھے یہ خیال
 نہ ہوتا کہ بڑھاپے کے باعث تمہاری عقل ٹھکانے نہیں رہی تو میں تمہارا سر اڑا دیتا!“
 ایسی باتوں کے باوجود وہ خاندانِ نبوت سے اپنی محبت کا اظہار کرنے سے باز
 نہیں رہتے تھے۔ مسند احمد حنبلی میں ہے کہ ایک مرتبہ حضرت مغیرہ بن شعبہ نے ان کے
 سامنے حضرت علیؓ کرم اللہ وجہہ کی شان میں کچھ سخت جملے کہے۔
 انہوں نے فرمایا:

”مغیرہ میں نے اپنے کانوں سے سنا ہے کہ رسول اللہ صلی اللہ علیہ وسلم موتی کو برا کہنے سے منع فرماتے تھے۔ علیؑ اپنے رب کے حضور پہنچ چکے اب ان کے لیے ایسے الفاظ کیوں استعمال کرتے ہو۔“

خاندانِ نبوت کے مصائب پر تو ان کا دل کڑھتا ہی تھا، دوسرے مسلمانوں کی مصیبت پر بھی تڑپ اٹھتے تھے۔ واقعہ حترہ میں زیدؓ کی فوج کے ہاتھوں حضرت انسؓ بن مالک کے ایک فرزند اور کچھ دوسرے رشتہ دار شہید ہو گئے، تو حضرت زیدؓ نے ان کو تعزیت کا خط لکھا جس میں بدیں الفاظ ان کا غم بڑھا کرنے کی کوشش کی۔

”میں نے رسول اللہ صلی اللہ علیہ وسلم کو یہ دعا مانگتے سنا ہے کہ خدایا انصار ان کی اولاد، اولاد در اولاد ان کی عورتوں اور ان کی تمام اولاد کی مغفرت فرما۔“

۶۸ھ میں حضرت زیدؓ بن ارقم کا وقتِ آخر پہنچا اور انہوں نے تقریباً اسی برس کی عمر میں کوفہ میں پیکِ اجل کو لبیک کہا۔

(۵)

حضرت زیدؓ بن ارقم علم و فضل کا مجمع البحرین تھے تاہم روایتِ حدیث میں بڑی احتیاط سے کام لیتے تھے۔ اس لیے ان سے مروی احادیث کی کل تعداد نوٹے ہے، ان روایت کرنے والوں میں کئی جلیل القدر صحابہؓ اور سرآمدِ روزگار تابعین شامل ہیں۔ اپنے تبحر علمی اور جلالتِ قدر کے باوجود انہیں معاصرین کے علم و فضل کا اعتراف کرنے میں کوئی باک نہیں تھا۔ حضرت ابو منہال سیار بن سلامؓ کا بیان ہے کہ میں نے براءؓ بن عازب اور زیدؓ بن ارقم سے ”بیعِ صوف“ کے متعلق سوال کیا، براءؓ کہتے تھے زیدؓ سے پوچھو یہ مجھ سے زیادہ عالم ہیں۔ اور زیدؓ کہتے تھے کہ براءؓ مجھ سے افضل اور مجھ سے بڑھکر ہیں انہیں سے پوچھو۔ بالآخر دونوں نے مسفق ہو کر کہا کہ رسول اللہ صلی اللہ علیہ وسلم نے اس سے منع کیا ہے کہ سونے کی بیع چاندی سے ادھار کی جائے۔

حضرت زیدؓ بن ارقم کے صحیفہٴ اخلاق میں حُبِ رسولؐ، شوقِ جہاد، حق گوئی، انکسار، اتباعِ سنت اور مخلوقِ خدا کی غم گساری سب سے نمایاں ابواب ہیں۔ وہ

اپنے اذ صاف و محاسن کی بدولت بارگاہ رسالت میں خاص امتیاز کے حامل ہو گئے تھے یہاں تک کہ کبھی علیل ہوتے تو رحمت عالم صلی اللہ علیہ وسلم بہ نفس نفیس ان کی عیادت کے لیے تشریف لے جاتے۔

مُسند احمد حنبلی میں ہے کہ ایک مرتبہ ان کی آنکھ میں کوئی تکلیف ہو گئی، حضورؐ بیمار پرسی کے لیے تشریف لے گئے۔ جب صحت یاب ہو گئے تو آپؐ نے زیدؓ سے پوچھا: ”ابن ارقم اگر یہ تکلیف دور نہ ہوتی تو کیا کرتے؟“

عرض کیا: ”یا رسول اللہ صبر کرو اور آخرت میں اجر کا امیدوار ہوتا۔“
حضورؐ نے فرمایا:

”اگر تم ایسا کرتے تو آخرت میں یہی ایک کام تمہارے سب گناہوں کی تلافی کر دیتا۔“
ازواج و اولاد کی تفصیل کتابوں میں نہیں ملتی۔
رضی اللہ تعالیٰ عنہ



حضرت براء بن مالکؓ

(۱)

ہجرت نبویؐ کے چند سال بعد کا ذکر ہے، مدینہ منورہ میں کسی جگہ شمع رسالتؐ کے چند پروانے سید الانام، رحمت عالم، صلی اللہ علیہ وسلم کے گرد حلقے کی صورت میں بیٹھے تھے اور مقدور بھر فیضانِ نبویؐ سے بہرہ یاب ہو رہے تھے۔ اتنے میں دور ایک گلی کی بنکڑ سے ایک صاحب نمودار ہوئے جو بھالگ بھاگ بارگاہ رسالتؐ کی جانب آ رہے تھے، وہ ایک قوی الجثہ اور کشیدہ قامت آدمی تھے۔ ان کے جسم پر نہایت پرانی پویندگی دو چادریں تھیں اور سر اور ڈاڑھی کے بال پراگندہ، انھوں نے قریب آ کر نہایت ادب سے سلام کیا اور پھر مجلسِ نبویؐ میں بیٹھ کر بڑے ذوق و شوق سے دانائے کونینؐ کے ارشادِ سننے لگے۔ اثنائے گفتگو میں رحمت عالمؐ نے فرمایا :-

”بہت سے گرواؤ اور پراگندہ مو آدمی، دو پرانی چادریں دولے، جو لوگوں کے نزدیک بالکل حقیر ہیں، جب قسم کھا بیٹھتے ہیں، تو اللہ تعالیٰ ان کی قسم پوری کر دیتا ہے اور براءؓ بھی ایسے ہی آدمیوں میں سے ہیں۔“

یہ نووارد ”براءؓ“ ہی تو تھے۔ خیر المخلوق کا ارشادِ گرامی سن کر وہ فرطِ مسرت سے بے خود ہو گئے اور بے اختیار ان کی زبان پر تحمید و تہلیل جاری ہو گئی۔

براءؓ جن کی قسم کا خود رب ذوالجلال والاکرام کو اس قدر پاس تھا، خنزرج کے خاندانِ نجار کے رکن، مالک بن نصر کے لختِ جگر، حضرت انسؓ بن نصر شہیدِ احد کے بھتیجے اور خادمِ رسول اللہؐ — حضرت انسؓ بن مالک کے علاقائی بھائی تھے۔

نسب نامہ یہ ہے :-

” براۓ بن مالک بن نضر بن ضمنم بن زید بن حرام بن حذیب بن عامر بن غنم
بن عدی بن نجار۔“

والدہ کا نام سمحاء تھا، مالک بن نضر کی دوسری بیوی اُمّ سلیم سہلہ بنت طحان تھیں۔
ان کا شمار جلیل القدر صحابیات میں ہوتا ہے، خادم رسول اللہ حضرت انسؓ انہی کے بطن
سے پیدا ہوئے۔ حضرت اُمّ سلیمؓ کو اللہ تعالیٰ نے فطرت سعید سے نوازا تھا، وہ اوائل
اسلام ہی میں حلقہ بگوش اسلام ہو گئیں اور اپنے کمسن فرزند انسؓ کو بھی کلمہ پڑھانے
لگیں۔ مالک بن نضر سخت مشرک تھا، وہ اُمّ سلیمؓ پر ناراض ہوتا کہ تم میرے بچے کو بھی
بے دین کیسے دیتی ہو۔ اُمّ سلیمؓ نے اُسے بہت سمجھایا، لیکن وہ قبول اسلام پر آمادہ نہ ہوا
اور ناراض ہو کر شام چلا گیا۔ وہاں کسی دشمن نے موقع پا کر اُسے قتل کر ڈالا۔ اس طرح
حضرت براۓؓ اور حضرت انسؓ دونوں یتیم ہو گئے۔

حضرت انسؓ کو تو ان کی والدہ نے سرور کونین صلی اللہ علیہ وسلم کا خادم بنادیا، لیکن
حضرت براۓؓ بے یار و مددگار رہ گئے۔ اہل سیر نے ان کے قبول اسلام کا زمانہ متعین نہیں
کیا، لیکن قرینے سے معلوم ہوتا ہے کہ وہ ہجرت نبویؐ سے کچھ عرصہ پہلے یا کچھ عرصے
بعد شرف اسلام سے بہرہ ور ہو گئے تھے۔ چونکہ والد کا سایہ سر پر نہ تھا اور نہ اس نے
کوئی جائیداد چھوڑی تھی، اس لیے حضرت براۓؓ اذنیات اللہ یعنی اصحاب صفہؓ میں شامل ہو گئے۔
اللہ کے ان پاکباز بندوں نے اپنی جانیں خدمت اسلام کے لیے وقف کر رکھی تھیں۔
سرور عالمؐ نے ان کے قیام کے لیے ایک مستقنہ چوتراہ بنوادیا تھا۔ وہ وہیں تحصیل علم اور
یا دِ الہی میں مشغول رہ کر فقر و فاقہ اور عسرت و افلاس کی زندگی گزاتے تھے۔ رحمت عالم،
اصحاب صفہؓ پر بے پناہ شفقت فرماتے تھے اور ان کی خوراک اور لباس کے کفیل تھے۔
ان مردانِ حق نے یہ زندگی محض رضائے الہی کی خاطر اختیار کی تھی اور اس کو رہبانیت
سے دُور کا واسطہ بھی نہ تھا۔ وہ حالت امن میں خدا کے مسکین ترین بندے تھے اور
میدانِ جہاد میں شیرانِ نمر سے بڑھ کر۔ آفائے دو جہان کے فیضِ صحت نے انہیں کچھ کا کچھ
بنادیا۔ یہ وہ درگاہ تھی جس کے فیض پانے والوں میں دنیا کے بہترین حکمران، بہترین

مدبر، بہترین معلم اور بہترین مجاہد پیدا ہوئے۔
حضرت برادرِ اصحاب صفۃ میں کب شامل ہوئے؟ ارباب سیر نے اس کی
بھی تصریح نہیں کی، تاہم خیال یہ ہے کہ وہ شروع ہی میں اس مقدس جماعت میں شامل
ہو گئے اور بالکل اپنے ساتھیوں کے رنگ میں رنگے گئے۔ موٹا جھوٹا لباس اُن کے
زیب بدن ہوتا اور روکھی سوکھی غذا سے جسم و روح کا رشتہ قائم رکھتے۔
انہیں رحمتِ عالم صلی اللہ علیہ وسلم سے غایت درجہ محبت تھی اور حضور کی خدمت
اور اطاعت اُن کا محبوب مشغلہ تھا۔ یہی سبب تھا کہ حضور بھی اُن پر بے حد شفیق تھے
اور انہیں اللہ کے پیارے بندوں میں سے ایک قرار دیتے تھے۔

(۲)

حق و باطل کے معرکہ اول ”غزوہ بدر“ میں حضرت برادر بن مالک اور اُن کے چچا حضرت
انس بن نضر کسی وجہ سے شریک نہ ہو سکے۔ دونوں نہایت مخلص مسلمان اور سرورِ عالم
صلی اللہ علیہ وسلم کے جان نثار تھے، اس لیے بدر میں اُن کے شریک نہ ہونے کا کوئی خاص
سبب ہوگا! ہو سکتا ہے کہ علیل ہوں یا مدینہ سے باہر گئے ہوئے ہوں حضرت انس بن
نضر نے تو اس سعادت سے محروم رہنے کی تلافی یوں کی کہ غزوہ اُحد میں مردانہ وار لڑ کر
رتبہ شہادت پر فائز ہوئے اور حضرت برادر نے یوں کہ اُحد سے لے کر غزوہ تبوک تک
ہر معرکہ میں سرورِ عالم صلی اللہ علیہ وسلم کے ہمراہ رہے، یہاں تک کہ آپ کے وصال
کے بعد بھی زندگی کے آخری سانس تک جہاد فی سبیل اللہ میں مصروف رہے۔

سالہ ہجری میں سرورِ کونین کی رحلت کے بعد حضرت ابو بکر صدیقؓ سریر
آرائے خلافت ہوئے تو دفعۃً سارے عرب میں فتنہ ارتداد کے شعلے بھڑک اٹھے۔
مرتدین میں سب سے طاقتور یامامہ کے قبیلہ بنو حنیفہ کا ایک شخص سلیم بن حبیب تھا جو
”ماریح میں“ سلیمہ کذاب“ کے نام سے مشہور ہے۔ سلیمہ عہد رسالت کے اواخر ہی میں
اسلام سے برگشتہ ہو گیا تھا اور مدینہ منورہ آکر سرورِ عالمؐ سے مطالبہ کیا تھا کہ آپؐ نے
اپنے بعد خلیفہ بنانے کا وعدہ کریں حضورؐ نے اس کے مطالبے کو رد کرتے ہوئے فرمایا:

”خلافت تو بڑی چیز ہے میں تجھے اپنے ہاتھ کی چھڑی تک فینا پسند نہیں کرتا۔“
یامہ واپس جا کر اس نے حضور کو خط لکھا کہ :

”میں آپ کے کام میں شریک ہو گیا ہوں، نصف ملک میرا اور نصف قریش کا۔“

سرورِ عالم نے اس کو جواب بھیجا :

”ملک اللہ تعالیٰ کا ہے وہ اپنے بندوں میں سے جس کو چاہے اس کا

وارث بنائے اور آخرت کی بھلائی پر مہیزگاروں کے لیے ہے۔“

حضور کے وصال کے بعد مسلمہ کذاب کھل کھلا اور تقریباً ایک لاکھ آدمیوں کو اپنا معتقد بنا کر اسلامی حکومت سے سرکشی کا علم بلند کر دیا۔ وہ اپنی طاقت کے گھمنڈ میں اتنا بددماغ ہو گیا تھا کہ کوئی مسلمان مل جاتا، تو اس سے زبردستی اپنی نبوت منوانے کی کوشش کرتا، اگر وہ انکار کر دیتا تو طرح طرح کی اذیتیں دے کر شہید کر دیتا۔ حضرت ابو بکر صدیقؓ نے اس کی سرکوبی کے لیے حضرت عکرمہؓ بن ابی جہل کو مقرر فرمایا، وہ روانہ ہو گئے تو مسلمہ کی کثیر جمعیت کے پیش نظر حضرت شرجیلؓ بن حسنہ کو ان کی امداد کے لیے مزید فوج دے کر بھیجا۔ حضرت عکرمہؓ نے جوش شجاعت میں لڑائی چھیڑ دی، لیکن ان کی ٹھنی بھر فوج کی مسلمہ کے ٹڈی دل کے سامنے کچھ پیش نہ چلی اور حضرت عکرمہ کو پسا ہونا پڑا۔ حضرت ابو بکرؓ کو اس ہزیمت کی اطلاع ملی تو وہ عکرمہؓ کی جلد بازی پر سخت ناراض ہوئے اور انہیں حکم بھیجا کہ مدینے واپس آنے کی بجائے مہرہ اور عمان کا رخ کرو اور وہاں کے مرتدوں سے جنگ کرو! دوسری طرف حضرت شرجیلؓ بن حسنہ کو حکم بھیجا کہ تم یہاں جا کر خالدؓ بن ولیدؓ کا نصرت میں مسلمہ سے لڑو۔ حضرت خالدؓ ان دنوں مدینہ منورہ آئے ہوئے تھے۔ شرجیلؓ نے بھی وہی غلطی کی جو عکرمہؓ کر چکے تھے اور حضرت خالدؓ کے پہنچنے سے پہلے ہی مسلمہ سے لڑائی چھیڑ دی۔ مسلمانوں کی قلیل جماعت کو ہزیمت اٹھا کر پیچھے ہٹنا پڑا۔ اسی اثناء میں حضرت خالدؓ بن ولیدؓ مہاجرین اور انصار کی ایک فوج کے ہمراہ بطح آ پہنچے۔ اس فوج میں حضرت براءؓ بن مالکؓ بھی شامل تھے۔ جب ہر طرف

سے مسلمان بطاح آگئے تو حضرت خالدؓ میلمہ کی طرف بڑھے۔ اس وقت میلمہ کے پاس چالیس ہزار سے زیادہ جنگجوؤں کا لشکر تھا، ان کے مقابلے میں مسلمان سرفروشو کی تعداد صرف تیرہ ہزار تھی۔

عقربا کے میدان میں اہل حق اور مرتدین کے درمیان سخت خونریز جنگ ہوئی، مؤرخ ابن جریر طبری کا بیان ہے:

لَمْ يَلِقَ الْمُسْلِمُونَ حَرْبًا مِثْلَهَا قَطُّ

(یعنی مسلمانوں کو اس سے زیادہ سخت معرکہ کبھی پیش نہیں آیا)

لڑائی کے آغاز سے پہلے میلمہ کے بیٹے شرجیل نے رجز خوانی کرتے ہوئے اپنے قبیلے کو خوب مشتعل کیا اور ان کی قومی عصبيت کو یہ کہہ کر ابھارا کہ اے بنو حنیفہ آج تم اپنے ننگ ناموس کے لیے کٹ مرو، ورنہ مسلمان تمہاری عورتوں اور لڑکیوں کو لونڈیاں بنا لیں گے۔

شرجیل کی ملکاری سن کر مرتدین نے بڑے جوش سے مسلمانوں پر حملہ کیا۔ مسلمانوں نے بھی جانیں متھیلی پر رکھ لیں اور نہایت پامردی سے اس طوفانی حملے کو روکا، لیکن مرتدین کا دباؤ اتنا شدید تھا کہ مسلمانوں کی صفیں ٹوٹ ٹوٹ جاتی تھیں۔ مسلم لشکر کے جوان بھی کٹ کٹ کر گر رہے تھے، مگر پیچھے ہٹنے کا نام نہ لیتے تھے۔ حضرت خالدؓ بن ولید اور اسلامی لشکر کے دوسرے افسر مسلمانوں کو ہر میت سے بچانے کے لیے از خود ذلت ہو کر لڑ رہے تھے۔ اسی کوشش میں حضرت قیس بن ثابت، حضرت زید بن خطاب، حضرت ابو حذیفہؓ، حضرت سالمؓ مولائے ابو حذیفہؓ اور کئی دوسرے جلیل القدر صحابہؓ نے مردانہ وار لڑتے ہوئے اپنے جانیں اسلام پر قربان کر دیں۔ اس نازک موقع پر حضرت براءؓ بن مالک آگے بڑھے۔ اہل ریسر کا بیان ہے کہ جب وہ میدانِ رزم کا رخ کیا کرتے، تو ان کے بدن پر شدید لرزہ طاری ہو جاتا جس پر قابو پانے کے لیے کئی آدمی ان کو دبا لیتے تھے۔ جب یہ لرزہ دور ہو جاتا، تو ان میں ہلاکی قوت پیدا ہو جاتی اور وہ میدانِ جنگ میں اکثر شہر کی طرح بھرتے۔ اُس روز بھی یہی ہوا، مسلمانوں کو خطرے میں دیکھ کر ان کو سخت جوش آیا اور لرزہ سے فارغ ہو کر

میدان میں پہنچ کر لٹکارسے :

أَيْنَ يَا مَعْشَرَ الْمُسْلِمِينَ
أَنَا الْبَرَاءُ بْنُ مَالٍ هَلُمَّ الْحَتَّ

”اے گروہِ مسلمین کہ ہرجالتے ہو، میں براء بن مالک ہوں میری طرف آؤ۔“
اُن کی لٹکار پر مسلمانوں کے اکھڑے ہوئے قدم پھر جم گئے اور انہوں نے تازہ جوش
کے ساتھ دشمن پر زبردست حملہ کیا۔ اس وقت دشمن کا ایک نامی جنگجو حضرت براء کے
سامنے آگیا، وہ بڑا کچم شحم اور قد آدرا آدمی تھا اور لوگوں میں حمارِ یامہ کے لقب سے
مشہور تھا حضرت براء نے اُس کے پاؤں پر تلوار کا وار کیا۔ اس نے بدحواس ہو کر اپنے
پاؤں بچانے چاہے اور دھڑام سے چت گر گیا۔ حضرت براء نے اپنی تلوار نیام میں
ڈال لی اور اُس کی تلوار چھین کر ایسی بھرپور ضرب لگائی کہ دو ٹکڑے ہو گیا۔

لڑائی جس نہج پر ہو رہی تھی اُسے دیکھ کر حضرت خالد بن ولید نے اندازہ لگایا کہ
جب تک مسلمہ کو ختم نہیں کیا جاتا لڑائی کا فیصلہ نہ ہوگا، چنانچہ انھوں نے جانبازوں
کا ایک دستہ لے کر دشمن پر ایک طوفانی حملہ کیا اور مرتدین کی صفوں کو درہم برہم کرتے
مسلمہ کی طرف بڑھے۔ حضرت براء بن مالک اُسی دستے میں داو شجاعت سے رہے
تھے۔ مسلمہ نے جب دیکھا کہ مسلمان اس کے سر پر پہنچا چاہتے ہیں، تو وہ گھبرا کر اپنے
قبیلہ بنو حنیفہ سمیت پیچھے ہٹا اور اپنے قلعہ بند باغ ”حَدِيقَةُ الرَّحْمَنِ“ میں
جا گھسا۔ اس کا دروازہ بہت مضبوط تھا اور اُسے توڑنا ناممکن تھا۔ حضرت براء بن
مالک اور ابو جہانہ نے مسلمانوں سے کہا: ”مسلمانو! باغ کے اندر ہیں امدادو، ہم اس
کے اندر جا کر دشمنانِ خدا سے لڑیں گے“ مسلمان اپنے ان سرفروشنوں کو خطرے میں
ڈالنے سے ہچکچائے۔ حضرت ابو جہانہ تو دیوار بچاند کر خود ہی باغ کے اندر کود گئے،
براء نے مسلمانوں کو قسم دے کر کہا کہ مجھے بھی باغ میں اتار دو اور پھر دیکھو میں کیا کرتا ہوں!
مسلمانوں نے مجبور ہو کر انہیں دیوار پر چڑھایا اور وہ بھی مردانہ وار باغ میں جا کھڑے۔
بیہقی نے محمد بن سیرین سے روایت کی ہے کہ حضرت براء ایک ٹھکانے پر بیٹھ گئے تھا اور

مسلمانوں سے کہا تھا کہ اُس ڈھال کو نیزوں پر اٹھا کر انہیں دیوار پر چڑھا دیں، چنانچہ انہوں نے ایسا ہی کیا۔

حضرت ابو دجانہ کا چھلانگ لگانے سے ایک پاؤں ٹوٹ گیا تھا لیکن براءؓ بخیریت باغ میں اتر گئے اور بھوکے شیر کی طرح مرتدین پر ٹوٹ پڑے۔ لڑتے بھڑتے باغ کے پھاٹک پر پہنچ گئے اور اُسے کھول دیا۔ اس وقت تک وہ دس مشرکوں کو قتل کر چکے تھے۔ مسلمان فوج یلغار کر کے اندر گھسی اور مرتدین کو اپنی تلواروں پر رکھ لیا۔ مسلمہ بھاگنے کی فکر میں تھا کہ حضرت وحشیؓ نے دیکھ لیا تاکہ کر اپنا برچھا اس پر پھینکا اور وہ دو ٹکڑے ہو کر زمین پر گر پڑا۔ اُسے قتل ہوتے دیکھ کر مرتدین میں بھگدڑ مچ گئی اور وہ اپنے ہزاروں آدمی کٹوا کر بھاگ کھڑے ہوئے۔ مسلمانوں کا نقصان بھی کچھ کم نہ تھا، ان کے ایک ہزار آدمیوں نے جام شہادت پیاجن میں بہت سے حبیل القدر صحابہؓ اور حفاظِ قرآن بھی شامل تھے۔

حضرت براءؓ بن مالک زخموں سے چور چور ہو گئے تھے۔ تیسرا اور تلوار کے اسی سے زیادہ زخم تھے حضرت خالدؓ بن ولید اٹھوا کر اپنی قیام گاہ پر لائے اور بذاتِ خود ان کی تیمارداری کی۔ عافط ابن حجر عسقلانیؒ کا بیان ہے کہ حضرت براءؓ کے علاج کے لیے حضرت خالدؓ نے ایک ماہ تک ہاں قیام کیا۔ جب براءؓ کے زخم منہل ہو گئے تو وہ پہلے کے سے جوش اور دلولہ کے ساتھ پھر جہاد کے لیے اٹھ کھڑے ہوئے۔

(۳)

فقہ ائمہ اور کے خاتمے کے بعد ایران اور شام سے معرکہ آرائیوں کا طویل سلسلہ شروع ہو گیا اور عرب کے کوفے کو نئے سے توحید کے نام لیواؤں نے قیصری صولت اور کسری سطوت سے نبرد آزما ہو نہ کے لیے ایران اور شام کے میدانوں کا رخ کیا۔ حضرت براءؓ بن مالک بھی مجاہدینِ اسلام میں شامل ہو گئے اور زندگی کے آخری سانس تک جہاد فی سبیل اللہ میں مشغول رہے۔ انھوں نے جن معرکوں میں شرکت کی، مؤرخین نے دو تین کے سوا کسی کی تفصیل نہیں دی۔ شاید اس کا سبب یہ ہو کہ انھوں نے بالعموم ایک سپاہی کی حیثیت سے جہاد میں حصہ لیا۔ حضرت عمر فاروقؓ کا ارشاد تھا کہ براءؓ کو فوج کا انسربنا بہت خطرناک

ہے، کیونکہ وہ تاج و عواقب سے بے پروا ہو کر سیدھے ہی جاںیں گے اور یہ تھا بھی صحیح جھڑ
برائے کو اللہ تعالیٰ نے شیر کا دل گردہ عطا کیا تھا۔ وہ بلا کے جری اور دلیر تھے اور حقیقی معنوں
میں خدا کے شیر تھے۔ راہِ حق میں اس بے جگری سے لڑتے تھے کہ شجاعت اور استقامت بھی
آفرین کہہ اٹھتی تھی۔ حضرت عمرؓ انہیں بلا کہہ کر پکارا کرتے تھے اور واقعی وہ دشمن کے
لیے بلائے بے درماں ثابت ہوتے تھے۔ محمد حسین بیگل اپنی کتاب ”عمر فاروق اعظمؓ“ میں
حضرت برائے کے بارے میں لکھتے ہیں :

”وہ ایک آزمودہ کار سورا اور زامور شہسوار تھے، مسلمانوں نے ارتداد کی جنگوں اور عراق
شام کی معرکہ آرائیوں میں ان کے شجاعت آفرین کارنامے دیکھے اور گواہ تھے کہ وہ کہیں
مغلوب نہیں ہوئے۔“

عراق عرب اور ایران کے کئی معرکوں میں حضرت برائے اور حضرت انسؓ دونوں بھائی
اکٹھے شریک ہوئے۔ عراق عرب کے ایک معرکہ میں حضرت انسؓ بن مالک سخت مصیبت
میں گرفتار ہو گئے تھے۔ اگر اس موقع پر حضرت برائے ان کی مدد کے لیے نہ پہنچتے تو اسلام
کے اس مایہ ناز گویہر تاج بندہ کی جان جانے میں کوئی کسر باقی نہ رہ گئی تھی۔ بعض مورخین
نے اسے معرکہ سحریق کا نام دیا ہے۔ حریق (عراق عرب) کا قلعہ نہایت مضبوط تھا۔ مسلمان
اس پر حملہ آور ہوئے تو اہل حریق نے قلعے کے دروازے بند کر لیے اور مقابلے پر ڈٹ گئے۔
انہوں نے قلعے کی دیواروں پر کانٹے دار زنجیریں لٹکھائی، کوئی مسلمان دیوار پر چڑھنے
کی کوشش کرتا، تو اسے زنجیر سے اوپر کھینچ لیتے۔ ایک دن حضرت انسؓ بن مالک نے
جوش شجاعت میں دیوار پر چڑھنے کی کوشش کی۔ قلعہ والوں نے انہیں زنجیر میں جکڑ
لیا۔ اوپر کھینچ رہے تھے کہ حضرت برائےؓ کی نظر پڑ گئی، وہ بھائی کو بچانے کے لیے دیوار دار پکڑے اور زنجیر کو
پکڑ کر اس زور سے جھٹکا دیا کہ وہ اہل قلعہ کے ہاتھ سے چھوٹ گئی اور حضرت انسؓ زمین پر آ گئے،
پھر چونکہ ابھی زیادہ بلندی پر نہیں گئے تھے اس لیے بچ گئے، لیکن زنجیر کے کانٹوں سے حضرت
برائےؓ کے ہاتھ کا تمام گوشت نچ گیا اور ہڈیاں نکل آئیں، تاہم انہیں اپنے زخمی ہونے کا
غم نہ تھا، بلکہ وہ اپنے بھائی کے موت کے منہ سے بچ نکلنے پر بہت خوش تھے اور بار بار

خدا کا شکر ادا کرتے تھے۔ اس واقعے کے بعد مسلمان بہت چوکنے ہو گئے اور بڑی احتیاط سے کام لینے لگے۔ بالآخر ایک دن انھوں نے قلعے پر ایسا تند و تیز حملہ کیا کہ محصورین کی ہمتیں پست ہو گئیں اور انھوں نے ہتھیار پھینک دیے۔ مسلمان قلعے میں فاتحانہ داخل ہوئے اور اس کے سب سے بلند برج پر پرچم اسلام نصب کر دیا۔

(۴)

سلسلہ بحری میں حضرت ابو موسیٰ اشعریؓ بصرہ کے گورنر مقرر ہوئے، تو قریب کے ایرانی علاقے خوزستان کے رئیسوں نے مسلمانوں کے خلاف شورش پر کمر باندھی اور اعلامیہ بغاوت کا اظہار کیا۔ حضرت ابو موسیٰؓ نے سرفروشان اسلام کی ایک مضبوط جمعیت کے ساتھ خوزستان پر یلغار کر دی اور وہاں کے اہم شہروں امواز، مناذر، سوس اور امہرز کو یکے بعد دیگرے فتح کر لیا۔ شاہ ایران یزدگرد کو جو اُس وقت قم میں مقیم تھا، ابو موسیٰؓ کی فتوحات کی خبریں پہنچیں، تو اُس نے اپنے ایک سردار ہرمزان کو حکم دیا کہ وہ فوراً جا کر امواز و مناذر کی حکومت سنبھالے اور مسلمانوں کو ان علاقوں سے باہر نکال دے۔ ہرمزان کا تعلق ایران کے شاہی خاندان سے تھا اور وہ بڑا صاحب تدبیر اور بارہو بخ آدمی تھا۔ اُس نے ایک زبردست لشکر لے کر خوزستان کے صدر مقام شتر (شوستر) کو اپنا مستقر بنایا اور بڑے زور شور سے مسلمانوں سے زرم آرائی کی تیاریاں کیں۔ اُس نے ایرانیوں کی قومی عصبیت کو ابھار کر ان میں آگ سی لگا دی اور ایرانی جنگجوؤں کی ایک کثیر تعداد شوستر آ کر اُس کے جھنڈے تلے لڑنے مرنے کے لیے آمادہ ہو گئی۔ ہرمزان نے قلعہ شوستر کی دیواروں، برجوں اور خندق کی مرمت کروائی اور اس کو اپنی طرف سے ناقابلِ تسخیر بنانے میں کوئی کسر اٹھانہ رکھی۔ حضرت ابو موسیٰؓ نے شتر کا رخ کیا اور شہر کے قریب پہنچ کر خیمہ زن ہو گئے۔ مجاہدین اسلام میں حضرت براہ بن مالک اور انس بن مالک بھی شامل تھے۔ دونوں بھائی جلیل القدر صحابی تھے اور میدان جہاد میں متعدد موقعوں پر اپنی شجاعت اور بہالت کا لوہا منوا چکے تھے۔ حضرت عمرؓ نے اگرچہ برنبائے احتیاط حضرت براہؓ کو فوج کا انسرنبلنے سے منع کیا تھا، لیکن حضرت ابو موسیٰؓ نے اپنی صوابدید پر انہیں مہینہ کا افسر بنادیا

اور حضرت انسؓ کو سواروں کی قیادت سپرد کی۔ ہرمزان نے اپنی فوج کی کثرت کے بل پر شہر سے باہر نکل کر مسلمانوں پر حملہ کیا، لیکن مجاہدین اسلام ہتھیلی پر سر رکھ کر ٹپے اور ہرمزان کو پسپا کر کے قلعہ بند ہونے پر مجبور کر دیا۔ اس کے بعد جب کبھی اس کی باسی کڑھی میں اُبال آتا شہر سے باہر نکل کر مسلمانوں پر حملہ کرتا، لیکن ہر بار منہ کی کھا کر واپس جاتا۔ ان معرکوں میں حضرت برائؓ نے کمال درجے کی جانبازی دکھائی اور تنہا دشمن کے سو آدمی ہلاک کیے۔ ان کے علاوہ اپنے ساتھیوں کے ساتھ مل کر انھوں نے اس قدر ایرانی قتل کیے کہ ان کا شمار کرنا مشکل ہے۔ اثنائے محاصرہ میں ایک دن حضرت برائؓ خوش الحانی سے شعر پڑھ رہے تھے کہ حضرت انسؓ ان کے خیمے میں پہنچ گئے اور کہا: ”بھائی جان! اللہ نے آپ کو اس سے اچھی چیز (یعنی قرآن حکیم) سے نوازا ہے، آپ اس کو کیوں لحن سے نہیں پڑھتے؟“ حضرت برائؓ نے جواب دیا: ”انس شاید تمہیں یہ خون سے کہیں میں بستر پر ہی نہ مرجھاؤں، خدا کی قسم ایسا نہیں ہوگا، میری موت میدان جنگ ہی میں آئے گی۔“ ایک دن دشمن نے باہر نکل کر مسلمانوں پر ایسا خوفناک حملہ کیا کہ ان کے قدم ڈگمگا گئے، مسلمانوں کو حضرت برائؓ کے متعلق سرورِ عالمؐ کی حدیث یاد تھی، ان کے پاس آئے اور کہا ”آج قسم کھائیے کہ خدا ہمیں فتح دے گا۔“ برائؓ نے فوراً دست بدعا ہو کر کہا: ”الہی میں تجھ کو قسم دیتا ہوں کہ مسلمانوں کو منظرِ منصور کر، کفار کے ہاتھ ان کے ہاتھوں میں دے دے۔ اور مجھ کو میرے آقاؐ کی زیارت نصیب فرما۔“

اس کے بعد فوج لے کر دشمن پر ٹوٹ پڑے، جو سلسلے آیا اسے مار گرایا۔ اسی طرح دائرِ شجاعت دیتے ہوئے قلعے کے پھاٹک تک جا پہنچے۔ یہاں ہرمزان خود ان کے مقابل ہوا، وہ سر سے پاؤں تک لوہے میں غرق تھا اور بالکل تازہ دم۔ دونوں میں بڑے زور کا مقابلہ ہوا۔ برائؓ کو اس کے ہاتھ سے ایک کاری زخم لگا اور حق کا یہ جانباز سپاہی جامِ شہادت پی کر عازمِ خلدِ بریں ہو گیا، لیکن اللہ کے اس شیر کا خون رائیگاں نہ گیا۔ مسلمانوں نے ان کی شہادت کے بعد فتحِ عظیم حاصل کی اور ایرانیوں کو پسپا ہو کر قلعے میں پناہ یعنی پڑی۔ یوں اللہ تعالیٰ نے اپنے لاٹے برائؓ کی قسم پوری کر دی چند دن

بعد مسلمانوں نے نہ صرف تستر کو فتح کر لیا، بلکہ ہرمزان کو گرفتار کر کے حضرت انسؓ کی حفاظت میں بارگاہِ خلافت میں روانہ کر دیا۔ وہاں اس نے ایک حیلے سے اپنی جان بچائی اور پھر اسلام کے دامن میں پناہ لی۔

حضرت برادر بن مالک کا شمار جلیل القدر صحابہ میں ہوتا ہے۔ حافظ ابن عبد البرؒ نے تو ان کو فضلاء صحابہ میں شامل کیا ہے، کیونکہ وہ برسوں فیضانِ نبوی سے بہرہ یاب ہوئے، تاہم ان سے کوئی حدیث مروی نہیں ہے۔ بظاہر اس کا سبب یہ ہے کہ وہ بنیادی طور پر ایک مردِ سپاہی تھے ساری زندگی میدانِ جہاد میں گزار دی اور حدیث بیان کرنے کی طرف توجہ ہی نہ دی۔ تمام اہل سیران کی بے مثل شجاعت، جرأت اور بے خوفی کے معترف ہیں۔ اور اس کے ساتھ ان کے مستجاب الدعوات ہونے پر بھی سب کا اتفاق ہے۔

رضی اللہ تعالیٰ عنہ

حضرت برادر بن مالک رضی اللہ تعالیٰ عنہ کو اپنے علاقائی بھائی خادم رسول اللہ حضرت انسؓ بن مالک سے بہت محبت تھی حضرت انسؓ آسمانِ فضائل کے مہرِ عالمتاب ہیں۔ ان کی عمر دس برس کی تھی کہ رسول اکرم صلی اللہ علیہ وسلم نے مکہ سے ہجرت کر کے مدینہ منورہ میں نزولِ اجلال فرمایا حضرت انسؓ کی والدہ حضرت ام سلیم رضی اللہ تعالیٰ عنہا اور سوتیلے باپ حضرت ابو طلحہ رضی اللہ تعالیٰ عنہ نے انہیں رسول اکرم صلی اللہ علیہ وسلم کا خادم بنادیا چنانچہ وہ حضورؐ کے دصال تک آپؐ کی خدمت کرتے رہے۔ اس شرف میں کوئی اور ان کا شریک و ہمیم نہیں۔ وہ فرماتے ہیں کہ میں نے دس برس رسول اللہ صلی اللہ علیہ وسلم کی خدمت کی لیکن اس مدت میں کبھی آپؐ مجھ پر خفا نہ ہوئے اور نہ کبھی کسی کام کی نسبت یہ فرمایا کہ اب تک کیوں نہ ہوا۔

آنحضور صلی اللہ علیہ وسلم کو ان سے خاص محبت ہو گئی تھی۔ ان کو ”بٹا“ اور کبھی کبھی پیار میں ”انیس“ کہہ کر مخاطب فرمایا کرتے تھے۔ اگرچہ آنحضور صلی اللہ علیہ وسلم

نے انہیں ۱۵ برس کی عمر سے پہلے کسی لڑائی میں عملاً حصہ لینے کی اجازت نہ دی تاہم عہد رسالت کے تمام غزوات میں آپ کے ہمراہ ہے۔ حجۃ الوداع (سنہ ۱۰) میں بھی آپ کے ساتھ تھے۔

حضرت ابوبکر صدیق رضی اللہ تعالیٰ عنہ نے اپنے عہد خلافت میں انہیں بحریں کا مال بنا کر بھیجا۔ حضرت عمر فاروق رضی اللہ تعالیٰ عنہ منہ خلافت پر بیٹھے اور بصرہ آباد ہوا تو انہوں نے تعلیم فقہ کے لیے صحابہ کی ایک جماعت بصرہ روانہ کی۔ اس جماعت میں حضرت انس بھی شامل تھے۔ انہوں نے وہیں مستقل سکونت اختیار کر لی اور باقی ساری زندگی وہیں گزار دی۔ درس و تدریس کے علاوہ انہوں نے عہد فاروقی میں ایرانیوں کے خلاف اکثر معرکوں میں حصہ لیا۔ حضرت عثمان رضی اللہ تعالیٰ عنہ کی مطلوبانہ شہادت کے بعد حضرت علی رضی اللہ تعالیٰ عنہ سریرِ اکرام خلافت ہوئے اور ملک میں خانہ جنگی کا آغاز ہوا تو حضرت انسؓ گوشہ نشین ہو گئے اور اپنا دامن ہر قسم کے جھگڑوں سے محفوظ رکھا۔ حضرت انسؓ نے سلسلہ ہجری میں وفات پائی۔ اس وقت ان کی عمر سو برس تھی۔ ادھر تک علم و فضل کے اعتبار سے حضرت انسؓ بہت بلند مقام پر فائز تھے۔

۱۱۔ ۸۶۔ احادیث مروی ہیں ۱۰۰۰ میں سے ۵۰۰ میں بخاری اور ۱۰۰۰ میں مسلم منفرد ہیں متفق علیہ روایات کی تعداد ۱۲۸ ہے۔ محبت رسولؐ، اتباع سنت امیر بالمعروف اور حق گوئی ان کے چھیں اخلاقی کے شہادت خوش رنگ پھول تھے۔ رسول اکرم صلی اللہ علیہ وسلم نے ایک مرتبہ ان کے لیے دعا کی تھی کہ اے انسؓ کو کثیر مال اور زیادہ حصہ اور اس کو جنت میں داخل کر۔

اس دعا کا یہ اثر تھا کہ انصار میں حضرت انسؓ سے بڑھ کر کوئی متمول نہ تھا، اولاد میں ۸۰ لڑکے اور دو لڑکیاں توالد ہوئیں۔

رضی اللہ تعالیٰ عنہ

سیدنا ابوجابر عبداللہ سلمیٰ

(۱)

۱۔ شوال ۳۳ھ ہجری پر ستار ان حق کے لیے سخت ابتلا اور دکھ کا دن تھا اس دن میدانِ اُحد میں رحمتِ دو عالم صلی اللہ علیہ وسلم زخمی ہوئے اور ستر مسلمانوں نے راہِ حق میں اپنی جانوں کا نذرانہ پیش کیا۔ مشرکین مکہ نے اُس موقع پر ایسی بہیمیت اور قسادتِ قلبی کا مظاہرہ کیا کہ انسانیت سرپیٹ کر رہ گئی۔ انہوں نے جوشِ انتقام میں مسلمان مقتولوں میں سے اکثر کی لاشوں کا مُشلہ کر ڈالا (اُن کے کان ناک اور ہونٹ کاٹ ڈالے) لڑائی کے بعد مجاہدین کے اعزہ و اقارب دریافتِ حال کے لیے مدینہ منورہ سے جوق در جوق میدانِ اُحد میں پہنچے۔ سرورِ عالم صلی اللہ علیہ وسلم نے ان کے ہمراہ میدان کا چکر لگایا اور شہیدوں کی خون آغشتہ لاشوں کو دیکھ کر آبدیدہ ہو گئے۔ ایک شہید راہِ حق کی بہن اپنے محبوب بھائی کی مُشلہ کی ہوئی لاش دیکھ کر غم و اندوہ سے مدھال ہو گئیں، بے اختیار چیخ ماری اور زار و قطار رونے لگیں۔

رحمتِ عالم صلی اللہ علیہ وسلم نے ان کو تسلی و تشفی دی اور فرمایا :

”تم روؤ یا نہ روؤ (اللہ نے تمہارے بھائی کو یہ مرتبہ عطا کیا ہے) کہ فرشتے

اس پر اپنے پروں سے سایہ کیے ہوئے ہیں۔“

اُحد کے یہ عظیم المرتبت شہید جن کے جنازے پر ملائکہ آسمانی نے پروں سے سایہ کیا، سیدنا ابوجابر عبداللہ بن عمرو بن حرام سلمیٰ الانصاری تھے۔

(۲)

سیدنا ابوجابر عبداللہ بن عمرو کا شمار بڑے جلیل القدر صحابہ میں ہوتا ہے وہ

خزرج کی شاخ بنو سلمہ کے دوسا میں سے تھے۔ سلسلہ نسب یہ ہے :

عبداللہ بن عمرو بن حرام بن کعب بن غنم بن سلمہ بن سعد بن علی بن اسد بن سارہ بن یزید بن جشم بن خزرج ۔

بنو سلمہ کی آبادی حترہ اور مسجد قبلتین تک پھیلی ہوئی تھی لیکن خاص عبداللہ بن عمرو کا خاندان قبرستان اور ایک چھوٹی مسجد کے درمیان آباد تھا۔ عبداللہ کے والد عمرو بن حرام صاحب ثروت آدمی تھے اور اپنے خاندان کے رئیس تھے۔ ایک چشمہ عین اللادق اور کئی قلعے ان کے تصرف میں تھے۔ ان کی وفات کے بعد یہ ساری جائداد حضرت عبداللہ کو ملی۔ وہ بڑے کثیر العیال اور کشادہ دست تھے اس لیے ریاست اور تمول کے باوجود مقروض رہتے تھے۔ اہل سیر نے ان کے سال ولادت کی تصریح نہیں کی لیکن قرآن سے معلوم ہوتا ہے کہ چھٹی صدی عیسوی کے آخر میں پیدا ہوئے (ہجرت سے تقریباً چالیس برس پہلے)۔

انصار میں اسلام کی ابتدا بیعت عقبہ سے ہوئی۔ سالہ نبوت میں چھ انصاری مکہ جا کر شرف اسلام اور حضور کی بیعت سے بہرہ یاب ہوئے۔ دوسرے سال مدینہ کی بارہ سعید رجول نے یہ سعادت حاصل کی اور اسی سال ان کی درخواست پر جب حضور نے حضرت مضعب بن عمیر کو اسلام کا مبلغ اول بنا کر مدینہ منورہ روانہ کیا تو ان کی تبلیغی مساعی کے نتیجہ میں انصار کے گھر گھر میں اسلام کا چراپا پھیل گیا۔ معلوم نہیں کیا چیز مانع ہوئی کہ حضرت عبداللہ اس زمانے میں اسلام قبول نہ کر سکے۔ البتہ سالہ نبوت کے موسم حج میں جب اہل مدینہ کا ایک قافلہ حج کے لیے مکہ جانے کے تیار ہوا تو وہ بھی اس میں شامل ہو گئے۔ اس زمانے میں عرب کے مسلم اور کافر بھی حج کو اپنا مذہبی فریضہ سمجھتے تھے اس قافلے میں چوتھے مسلمان اور باقی سب کافر تھے۔ ابن جریر طبری نے حضرت کعب بن مالک سے روایت کی ہے کہ اگلے سفر میں ہم نے عبداللہ بن عمرو بن حرام سے کہا :

” اے ابو جابر آپ بھی ہماری قوم کے ایک سردار ہیں اور آپ کو بڑی عزت

اور مرتبہ حاصل ہے لیکن یہ دیکھ کر افسوس ہوتا ہے کہ آپ ابھی تک کفر و شرک کی جھول جھلیوں میں بھٹک رہے ہیں اگر آپ اپنی روش پر قائم رہے تو قیامت کے دن اللہ تعالیٰ آپ کو دوزخ میں پھینک دے گا۔ ہم نہیں چاہتے کہ آپ جیسے ذی فہم آدمی کا یہ انجام ہو۔ کیا ہی خوب ہو کہ آپ ہمارا ساتھ دیں اور دین حق قبول کرنے میں تاخیر نہ کریں۔ رسول اللہ صلی اللہ علیہ وسلم نے ہم سے ملاقات کا وعدہ فرما رکھا ہے۔ ہم حضور کی خدمت میں حاضر ہو کر بیعت کریں گے۔

غرض ہم نے ایسے دل نشین پیرائے میں عبد اللہ کو اسلام کی دعوت دی کہ وہ فی الفور ہمارے ہاتھ پر مسلمان ہو گئے۔ ان کے نوجوان فرزند جابرؓ بھی اس قافلے میں شامل تھے وہ بھی ان کے ساتھ ہی سعادت اندوز اسلام ہو گئے۔ لے

اس طرح قافلہ کے مسلم شرکا کی تعداد پچھتر ہو گئی (۳۷ مرد اور دو خواتین)

(۲)

اس کے بعد اہل قافلہ میں سے حضرت عویم بن ساعدہ اور کچھ دوسرے حضرات (جو اسلام قبول کر چکے تھے) حضور کی خدمت میں حاضر ہوئے اور آپ سے استدعا کی کہ مدینہ کے اہل حق سے ملاقات کے لیے کوئی وقت مقرر فرمائیں۔ حضور نے فرمایا کہ یہ لوگ مجھ سے یوم النفر الآخر (یعنی وہ آخری دن جب حاجی منیٰ سے روانہ ہو جاتے ہیں) سے پہلی رات عقبہ کے نشیبی حصے میں ملیں۔ چنانچہ مقررہ رات کو قافلہ کے تمام مسلمان

لے ایک دوسری روایت سے ظاہر ہوتا ہے کہ حضرت جابرؓ اپنے والد سے پہلے ہی مسلمان ہو چکے تھے۔ امام احمدؒ اور طبرانیؒ نے خود حضرت جابرؓ سے روایت کی ہے کہ بیت عقبہ کعبہ سے پہلے انصاری کے محلوں میں کوئی ایسا نہ تھا جس میں مسلمانوں کی ایک جماعت نہ پائی جاتی ہو۔ ایک روز ہم سب جمع ہوئے اور طے کیا کہ ہم رسول اللہ صلی اللہ علیہ وسلم کو کب تک مکہ میں بے یار و مددگار چھوڑے رکھیں گے۔ اس کے بعد ہم حج کے موقع پر مکہ گئے اور حضورؐ سے عقبہ میں ملے۔

چھپتے چھپاتے دو دو چار چار کر کے مقررہ جگہ پر پہنچ گئے۔ وہاں سرورِ عالم صلی اللہ علیہ وسلم اپنے چچا عباسؓ بن عبدالمطلب کے ساتھ موجود تھے لہ

حضرت معاذ بن رفاعہ بن رافع سے روایت ہے کہ جب سب لوگ عقبہ کے مقام پر جمع ہو گئے تو حضرت عباسؓ بن عبدالمطلب نے اس طرح گفتگو شروع کی: ”اے خزرَج کے لوگو! تم نے محمد (صلی اللہ علیہ وسلم) کو اپنے ہاں آنے کی دعوت دی ہے تو سن لو کہ محمد (صلی اللہ علیہ وسلم) اپنے قبیلے اور رشتہ داروں کے درمیان بڑی مضبوط حیثیت کے مالک ہیں۔ ہم میں سے جنہوں نے ان کا دین قبول کر لیا ہے اور وہ بھی جنہوں نے قبول نہیں کیا، سب ان کی حفاظت اور حمایت کر رہے ہیں مگر محمد (صلی اللہ علیہ وسلم) سب کو چھوڑ کر تمہارے پاس ہی جانا چاہتے ہیں۔ اب تم سوچ لو کہ تم میں اتنی قوت اور حوصلہ ہے کہ سارے عرب کی مخالفت مول لے سکو کیونکہ تمام عرب متحد ہو کر تم پر یغیار کر دیں گے۔ لہذا آپس میں اچھی طرح مشورہ کر کے کوئی متفقہ فیصلہ کرو کیونکہ سب سے اچھی سچی بات ہے۔“

اس کے بعد حضرت عباسؓ نے پوچھا۔ ”ذرا مجھے یہ تو بتاؤ کہ تم اپنے دشمن سے کس طرح نبرو آزاں ہوتے ہو؟“

اس پر حضرت عبداللہؓ بن عمرو بن حرام بولے:

لہ حضرت عباسؓ نے اس وقت تک سلام قبول نہیں کیا تھا لیکن وہ شروع ہی سے حضورؐ کے خیر خواہ اور مددگار تھے۔ اس لیے حضورؐ ان پر اعتماد فرماتے تھے۔ ایک روایت میں یہ بھی ہے کہ حضرت عباسؓ دل سے مسلمان ہو چکے تھے لیکن اپنا اسلام چھپائے ہوئے تھے۔

لہ اس سلسلہ کی روایات میں قدرے اختلاف ہے۔ ہم نے یہ روایت جو ابن سعد نے واقدی کے حوالہ سے نقل کی ہے، اس لیے یہاں درج کی ہے کہ اس میں حضرت عبداللہؓ بن عمرو بن حرام کا نام خصوصیت سے آیا ہے۔ لہ اس زمانے میں اس اور خزرَج کے مجوس کو خزرَج کہا جاتا تھا۔

” واللہ اے عباس! ہم لڑنے مرنے والے لوگ ہیں، جنگ ہماری گھنٹی میں پڑی ہوئی ہے۔ ہم اس کے ماہر ہو چکے ہیں کیونکہ یہ ہمیں باپ دادا سے ورثے میں ملی ہے ہم پہلے قدر انداز می کرتے ہیں یہاں تک کہ ہمارے تیر ختم ہو جائیں پھر ہم نیروں سے دشمن پر پل پڑتے ہیں یہاں تک کہ نیزے بھی ٹوٹ جائیں پھر ہم تلواریں کھینچ لیتے ہیں اور دشمن سے دوبرو مقابلہ کرتے ہیں یہاں تک کہ ایک نہ ایک فریق ختم ہو جاتا ہے۔“

عبداللہؓ کی باتیں سن کر حضرت عباسؓ نے کہا: ”واقعی تم جنگ آزما لوگ ہو۔“ پھر براؤ بن معرور جو شش میں آکر کھڑے ہو گئے اور کہا:

”اے عباس! ہم نے آپ کی بات سنی آپ بھی ہماری یہ بات سن لیں کہ ہم نامرد نہیں ہیں ہم نے تلواروں کی گود میں پرورش پائی ہے۔ خدا کی قسم ہمارے دلوں میں اس کے سوا اور کچھ نہیں ہے کہ ہم رسول اللہ صلی اللہ علیہ وسلم کی اطاعت کریں اور اپنی جانوں اور مالوں کے ساتھ آپ کی حفاظت کریں۔ دوسرے انصار نے ان کی بات کاٹ کر فرمایا: ”یا رسول اللہ آپ بھی کچھ فرمائیے۔“ حضورؐ نے قرآن کریم کی چند آیتیں پڑھیں اور اہل یشرب کو اسلام پر مضبوطی سے قائم رہنے کی ہدایت فرمائی اور پھر فرمایا:

”میں تم سے اس بات کی بیعت لیتا ہوں کہ تم اپنی جانوں اور اہل و عیال کی مانند میری حفاظت کرو گے اور دین کی اشاعت میں میری پوری پوری مدد کرو گے۔“

حضرت براؤ بن معرور نے پھر کہا:

”یا رسول اللہ خدا کی قسم ہم آپ کی ہر طریقہ سے حفاظت اور مدد کریں گے۔“ حضرت ابوالہشیم بن الیہان نے بیچ میں بات کاٹ کر کہا:

”یا رسول اللہ ہمارے اور یہود کے مابین معاہدات ہیں جو بیعت کے بعد ٹوٹ جائیں گے ایسا نہ ہو کہ جب اللہ تعالیٰ آپ کو غلبہ عطا کر دے تو آپ ہمیں چھوڑ

کراہی قوم میں واپس چلے جائیں۔“

سرورِ عالم صلی اللہ علیہ وسلم نے مسکرا کر فرمایا :

”نہیں بلکہ میرا خون تمہارا خون ہے اور میرا ذمہ تمہارا ذمہ ہے۔ میں تمہارا

ہوں اور تم میرے ہو تم جس سے لڑو گے میں بھی اس سے لڑوں گا اور

جس سے تمہاری صلح ہوگی میری بھی اس سے صلح ہوگی۔“

حضور کے ارشادات سن کر یہ سب نفوسِ قدسی بیعت کے لیے لپکے۔ سب سے

پہلے حضرت براء بن معرور (اور ایک دوسری روایت کے مطابق حضرت اسعد بن زرارہ نے

حضور کی بیعت کی۔ اس موقع پر حضرت اسعد بن زرارہ (اور ایک دوسری روایت کے

مطابق حضرت عباس بن عبدہ بن نضله انصاری) نے پکار کر کہا :

”اے اہلِ یثرب! خبردار ہو کہ تم کس چیز پر بیعت کر رہے ہو، یہ بیعت

ساری دنیا سے لڑائی مول لینے کے مترادف ہے (گورے اور کالے

سب سے لڑنے کے لیے ہے) خوب جان لو کہ اس کے نتیجے میں ایسا وقت

آسکتا ہے کہ ہمارے شرفِ قتل ہوں، ہمارا مال برباد ہو جائے، ہماری عزت

و ناموس خطرے میں پڑ جائے۔ اس وقت ایسا نہ ہو کہ مشکلات و مصائب

کے ہجوم سے گھبرا کر تم محمد رسول اللہ کو دشمنوں کے حوالے کر دو۔ اگر تم کو

اپنی جانوں کا خوف ہے تو پھر بھی انہیں چھوڑ دو اور صاف صاف عذر کر

دو اور اگر آخری دم تک ان کا ساتھ دینے کی ہمت اپنے اندر پاتے ہو تو پھر

ان کا ہاتھ تھام لو۔“

سب انصار نے بیک آواز کہا : ”ہاں ہاں ہم سب خطرات کو دیکھ کر بیعت کر رہے

ہیں۔“ پھر انہوں نے عرض کیا : ”یا رسول اللہ اگر ہم اپنے پیمانِ وفا کو پورا کر

دکھائیں تو ہمارے لیے کیا ہے ؟“

حضور نے فرمایا : ”جنت“

حضور کا جواب سن کر سب لوگ بڑے ذوق و شوق سے یکے بعد دیگرے حضور

کی بیعت سے مشرف ہو گئے۔ حضرت عبداللہ بن عمرو بن حرام بھی بالاتفاق ان نفوسِ قدسی میں شامل تھے۔ اس بیعت کو تاریخ میں بیعت لیلۃ العقبہ، بیعت عقبہ ثانیہ، بیعت عقبہ کبیرہ مختلف ناموں سے پکارا گیا ہے، یہ بیعت تاریخ اسلام میں سنگِ میل کی حیثیت رکھتی ہے اور اس میں شامل ہونے والے مردانِ حق کا درجہ اصحابِ بدر سے بھی افضل ہے۔ اور ان میں سے جو بھی شریک ہوئے ان کی عظمت اور رفعتِ قدر کا اندازہ کون کر سکتا ہے؟

بیعت کے بعد سرورِ کائنات صلی اللہ علیہ وسلم نے اہل مدینہ سے فرمایا: "موسیٰ نے بنی اسرائیل کے بارہ نقیب منتخب کیے تھے، تم بھی دینی امور کی حفاظت کے لیے اپنے بارہ نقیب منتخب کر لو۔"

چنانچہ مؤمنینِ مدینہ نے بارہ نقباء اتفاقِ رائے سے منتخب کر لیے۔ ان میں سے نوبیلہ خزیج اور بنی قبیلہ اوس کے چشم و چراغ تھے۔ خزیج کے نوبقاء میں سے ایک حضرت عبداللہ بن عمرو بن حرام تھے۔ وہ اپنے خاندانِ نبوی سلمہ کے جو خزیج ہی کی ایک شاخ تھا نقیب بنائے گئے۔ مدینہ واپس پہنچ کر انہوں نے بڑی تندی کے ساتھ اسلام کی اشاعت کی۔ حضرت سعد بن عبادہ رئیسِ خزیج بھی ان کی طرح تبلیغ میں بہت سرگرم تھے۔ سرورِ عالم نے ایک موقع پر ان کے بارے میں ارشاد فرمایا:

”خدا تمام انصار کو ہماری طرف سے جزائے خیر دے خصوصاً عبداللہ بن عمرو بن حرام اور سعد بن عبادہ کو۔“

(۳)

بیعت عقبہ کبیرہ ذی الحجہ ۳ھ نبوت کے بعد سرورِ عالم صلی اللہ علیہ وسلم نے مکے کے مسلمانوں کو مدینے کی طرف ہجرت کرنے کا اذن دے دیا لیکن آپ خود ڈھائی مہینے مکہ ہی میں مقیم رہے اس دوران میں مکہ سے بیشتر مسلمان ہجرت کر کے مدینہ کے دارالامن میں پہنچ گئے۔ اس کے بعد جب حضور خود ہجرت فرما کر مدینہ منورہ تشریف لے

گئے تو اہل مدینہ نے دیدہ و دل فرش راہ کر دیئے اور بیعت عقبہ کے عہد کے مطابق اپنی جانیں اور مال مکہ کے درِ یتیم صلی اللہ علیہ وسلم کی خدمت اور اعانت کے لیے وقف کر دیئے۔

رمضان المبارک ۳۰ھ ہجری میں میدان بدر میں حق اور باطل کا پہلا معرکہ برپا ہوا تو حضرت عبداللہ بن عمرو ان تین سو تیرہ نفوس قدسی میں سے ایک تھے جن کو اس موقع پر رحمت عالم صلی اللہ علیہ وسلم کی ہمراہی کا شرف حاصل ہوا اور جو اپنی بے سرو سامانی کے باوجود کفر کی مہیب طاغوتی قوت سے بھڑکے انہوں نے محض اپنی قوت ایمانی کے بل پر مشرکین کو عبرتناک شکست دی اور انہیں سخت جانی نقصان پہنچایا۔ اس نہر میت نے مسلمانوں سے بدلہ لینے کے لیے قریش مکہ کو آتش زیر پا کر دیا اور وہ پہلے سے سہ چنڈ تیاری کے ساتھ اگلے سال مدینہ منورہ پر چڑھ آئے۔ سرورِ عالم صلی اللہ علیہ وسلم مدینہ منورہ سے باہر نکل کر کوہ احد کے دامن میں اس شیطانی لشکر کے مقابل ہوئے اس وقت صرف سات سو فدا یانِ توحید آپ کے ہمراہ تھے جبکہ کیل کانٹے سے لیس حملہ آوروں کی تعداد تین ہزار تھی۔ غازیانِ اسلام میں حضرت عبداللہ بن عمرو بھی شامل تھے۔ صحیح بخاری میں ہے کہ غزوہ سے پہلے ایک شب انہوں نے اپنے نوجوان فرزند حضرت جابرؓ کو بلایا اور کہا:

” بیٹے میرا دل کہہ رہا ہے کہ اس لڑائی میں مجھے سب سے پہلے شہادت نصیب ہوگی۔ مجھے اپنی جان مال اولاد ہر چیز سے بڑھ کر رسول اللہ صلی اللہ علیہ وسلم محبوب ہیں، آپ کے بعد تم سب سے بڑھ کر محبوب ہو، تم کو وصیت کرتا ہوں کہ تم گھر پر رہ کر اپنی بہنوں کی اچھی طرح خبر گیری کرنا اور مجھ پر جو قرض ہے اس کو ادا کر دینا۔“

یہ وصیت حضرت عبداللہ بن عمرو نے اس لیے کی کہ ان کی نو بچیاں تھیں جن میں چھ بہت چھوٹی تھیں۔ نو بہنوں کے صرف ایک بھائی حضرت جابرؓ تھے۔ اگر وہ بھی لڑائی میں شامل ہو جاتے تو گھر بالکل خالی ہو جاتا۔

میدانِ رزم گرم ہوا تو حضرت عبداللہؓ دنیا و مافیہا سے بے خبر ہو کر شیر کی طرح

مشرکوں پر جھپٹے اور دُور تک ان کی صفوں کے اندر گھس گئے۔ ایک مشرک لسانہ الامور بن عبید (یا بروایت دیگر سفیان بن عبد شمس) نے ان پر تارک کر حملہ کیا، عبد اللہؓ شہید ہو کر فرشِ خاک پر گر گئے اور یوں ان کے دل کی تمنا پوری ہو گئی۔ شقی القلب مشرکین نے ان کی لاش کا مُشکہ کر ڈالا۔ لڑائی ختم ہوئی تو مسلمانوں نے نعش پر کپڑا ڈال دیا۔ حضرت جابرؓ نے آکر لاش کے منہ سے کپڑا ہٹایا تو اس کی حالت دیکھ کر رونے لگے، بنو سلمہ ان کو بہتر اُمنع کرتے تھے لیکن ان کا گریہ تھمتنا نہ تھا۔ حضرت عبد اللہؓ بن عمروؓ کے بہنوئی حضرت عمرو بن الجموح اور بھانجے خلاؤ بن عمرو بن الجموح بھی اس لڑائی میں مردانہ وار لڑ کر شہید ہو گئے تھے، ان کی بہن ہند بنت عمرو بن حرام میدانِ احد میں پہنچیں تو شوہر بیٹے اور بھائی کو خاک و خون میں غلطاں دیکھا، یہ ان کے لیے صدمہ عظیم تھا لیکن جب مہرِ عالم صلی اللہ علیہ وسلم کو اپنے درمیان موجود پایا تو دل کو قرار آ گیا تاہم جب حضرت عبد اللہؓ کے منہ سے کپڑا ہٹایا گیا تو بھائی کو اس حالت میں دیکھ کر بے اختیار منہ سے چیخ نکلی گئی اور حضرت جابرؓ (بھتیجے) کے ساتھ مل کر رونے لگیں۔ اسی موقع پر رحمتِ عالم صلی اللہ علیہ وآلہ وسلم نے فرمایا کہ تم روؤ یا نہ روؤ فرشتے اپنے پروں سے عبد اللہؓ پر سایہ کیے ہوئے ہیں۔ ایک روایت میں ہے کہ حضرت ہند بنت عمروؓ اپنے شوہر عمرو بن الجموح لختِ جگر خلاؤ اور بھائی عبد اللہؓ تینوں کی لاشیں اونٹ پر لا کر بغرضِ تہذیب و تکفین مدینہ کو لے چلیں راستے میں حضرت عائشہ صدیقہؓ میدانِ جنگ کی طرف آتے ہوئے ملیں۔ (اس وقت تک آیتِ حجاب نازل نہیں ہوئی تھی) انہوں نے ہندؓ سے رسول اللہ صلی اللہ علیہ وسلم کے بارے میں دریافت کیا۔ ہندؓ نے کہا۔ ”الحمد للہ حضورِ نجیبیت ہیں اور یہ لاشیں میرے

اے بعض روایتوں میں ہے کہ اُحد کے دن حضرت عائشہ صدیقہؓ کچھ دوسری خواتین کے ہمراہ میدانِ جنگ میں زخمیوں کو پانی پلاتی تھیں گویا وہ میدانِ جنگ میں پہلے ہی موجود تھیں لیکن اس روایت سے ظاہر ہوتا ہے کہ وہ لڑائی ختم ہونے کے بعد تشریف لائیں۔ ہو سکتا ہے کہ جب مسلمانوں میں انتشار پھیلنا تو وہ مدینہ منورہ چلی گئی ہوں اور عباہ وہاں سے میدانِ احد میں آئی ہوں۔

شوہر، فرزند اور بھائی کی ہیں۔“ اتنے میں وہ اونٹ خود بخود بیٹھ گیا، اس کو بہت ہانکا گیا لیکن اس نے ایک قدم بھی مدینہ کی جانب نہ بڑھایا۔ اُمّ المؤمنینؓ نے پوچھا، شاید اس پر بوجھ زیادہ ہے۔ منہڈؓ نے عرض کیا: ”نہیں ہم اس سے زیادہ بوجھ اس اونٹ پر لاتے ہیں۔“

اُمّ المؤمنینؓ نے فرمایا: ”کیا ان میں سے کسی نے مدینہ سے چلتے وقت کچھ کہا تھا؟“ منہڈؓ نے کہا: ”میرے شوہر عمرؓ بن الجموح نے چلتے وقت دعا مانگی تھی کہ الہی مجھے اپنے اہل و عیال میں واپس نہ لائیں۔“

اُمّ المؤمنینؓ نے فرمایا: ”انصار میں بعض لوگ ایسے ہیں کہ جب کسی بات پر قسم کھا لیتے ہیں تو اللہ ان کی قسم پوری کر دیتا ہے۔ عمرؓ بن الجموح بھی ایسے ہی لوگوں میں تھے۔ اب تم ان لاشوں کو واپس میدانِ اُحد میں لے جاؤ اور دوسرے شہیدوں کے ساتھ دفن کرو۔“

منہڈؓ نے اب اونٹ کا منہ اُحد کی جانب کیا تو وہ تیزی سے چلنے لگا اور تینوں شہداء کو پھر میدانِ اُحد میں پہنچا دیا جہاں خود سرورِ عالمؐ نے انہیں اپنے سلسلے سپردِ خاک کرایا ایک دوسری روایت میں ہے کہ حضرت جابرؓ اپنے والد عبد اللہؓ کی لاش اونٹ پر لاد کر مدینے لے گئے تھے حضورؐ کو علم ہوا تو ان کو حکم دیا کہ عبد اللہؓ کی لاش میدانِ اُحد میں واپس لائیں۔ ایک اور روایت میں ہے کہ وہ اپنی خود رسال بہنوں کی خواہش پر لاش مدینے لے جا کر بنو سلمہ کے خاندانی قبرستان میں دفن کرنا چاہتے تھے لیکن حضورؐ نے اجازت نہ دی رحمتِ عالمؐ کے حکم کے مطابق ایک ایک قبر میں دو شہید دفن کیے گئے۔

علامہ ابن اثیرؒ کا بیان ہے کہ حضرت عبد اللہؓ کو اپنے بہنوئی عمرؓ بن الجموح سے بہت محبت تھی چنانچہ عبد اللہؓ اور عمرؓ کو ایک ہی قبر میں دفن کیا گیا۔

صحیح بخاری میں حضرت جابرؓ سے مروی ہے کہ

”غزوہٗ اُحد میں میرے باپ اور چچا کو ایک چادر میں کفنا یا گیا۔“

اس روایت میں چچا کے نام کی تصریح نہیں کی گئی۔ قیاسِ غالب یہی ہے کہ انہوں نے

حضرت عمرو بن الجموح ہی کو چچا کہا ہو گا وہ رشتہ میں حضرت جابرؓ کے بھوپھیا تھے۔
ایک روایت میں ہے کہ حضرت عبداللہ بن عمروؓ کے چہرے پر ایک زخم تھا جس پر
ان کا ہاتھ رکھا ہوا تھا۔ کسی نے ان کا ہاتھ چہرے سے ہٹا دیا تو زخم سے خون ٹپکنے
لگا پھر ان کا ہاتھ خود بخود اپنی جگہ پر پہنچا تو خون بند ہو گیا۔
صحیح بخاری میں ہے کہ غزوہ اُحُد کے چھ ماہ بعد حضرت جابرؓ نے والد کی لاش کو
دوسری قبر میں منتقل کر دیا اس وقت ان کا جسم بالکل اسی حالت میں تھا جب وہ اُحُد
کے دن دفن کیے گئے تھے۔

مولا امام مالکؒ میں ہے کہ اس واقعہ کے چھیالیس برس بعد حضرت عبداللہ بن
عمروؓ کی قبر سیلاب میں کھل گئی۔ لوگوں نے دیکھا تو لاش بالکل صحیح سالم تھی۔
مولانا حکیم رحمن علی خاں نے اپنی کتاب ”المشاہد“ میں حضرت جابرؓ بن عبداللہ
کی یہ روایت نقل کی ہے کہ جب امیر معاویہؓ نے اپنے عہد حکومت میں ایک نہر جاری
کرنے کا ارادہ کیا تو اس کے راستے میں کئی شہیدوں کی قبریں پڑتی تھیں۔ انہوں نے
شہیدوں کے ورثاء کو اطلاع بھیجی کہ وہ اپنے مورثوں کی متبادل قبروں کا انتظام کریں۔
ورثاء نے اپنے اپنے مورثوں کی قبریں کھولیں تو ان کی لاشوں کو تروتازہ پایا۔ میں نے
بھی اپنے والد (عبداللہ بن عمروؓ) کے جسم کو بالکل نرم اور ان کے ہاتھ کو جھکتا لچکتا
پایا۔ جامع ترمذی میں ہے کہ غزوہ اُحُد کے بعد حضرت جابرؓ سخت غمزہ اور دلگیر تھے
سرورِ عالم صلی اللہ علیہ وسلم نے انہیں اس حالت میں دیکھ کر پوچھا کہ جابر تم تنے دل
گرفتہ کیوں ہو؟ عرض کیا، یا رسول اللہ! باپ شہید ہو گئے اور بہت ساقرض اور
بچے چھوڑ گئے انہی کے فکر میں مبتلا ہوں۔“
حضورؐ نے فرمایا:

”اللہ تعالیٰ نے تیرے باپ سے بلا واسطہ اور بے حجاب گفتگو فرمائی، حالانکہ اللہ تعالیٰ
کسی سے بے پردہ بات نہیں کرتا۔ اس نے تیرے باپ کو اپنے سامنے بلا کر فرمایا، اے
میرے بندے! جو تمنا ہو بیان کر۔ انہوں نے عرض کیا، اے پروردگار مجھے پھر دنیا میں بھیج

دے تاکہ دوبارہ تیرے دشمنوں سے جا کر لڑوں اور شہادت پاؤں۔ اللہ تعالیٰ نے فرمایا کہ یہ میرا قطعی فیصلہ ہے کہ جو دنیا سے آئے گا وہ واپس نہیں بھیجا جائے گا۔ — عبد اللہ نے عرض کیا کہ الہی میرے حال کی خبر میرے پسماندوں کو پہنچا دے۔ اس پر یہ آیت نازل ہوئی : — وَلَا تَحْسِبَنَّ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ حَيَاءٌ... الخ

(جو لوگ اللہ کی راہ میں قتل ہوئے ان کو مردہ نہ سمجھو بلکہ وہ زندہ ہیں)

رحمتِ عالم کا ارشاد سن کر حضرت جابرؓ کو تسکین ہو گئی۔ اس کے بعد ان کے بانگوں کی کھجوروں میں اللہ تعالیٰ نے اتنی برکت دی کہ سارا قرض ادا ہونے کے بعد بھی بہت کچھ بچ گئیں۔ ”صحیح بخاری“ اور ”مسند احمد حنبل“ میں اس واقعہ کو حضورؐ کے معجزات میں شمار کیا گیا ہے کیونکہ حضورؐ نے ان کھجوروں میں برکت کے لیے دعائیں بھی ادا فرمادیں اور اپنے دست مبارک سے انہیں تقسیم فرمایا تھا۔

حضرت عبد اللہؓ کے صاحبزادے حضرت جابرؓ کا شمار کثیر الروایت اور حلیل القدر صحابہ میں ہوتا ہے۔

رضی اللہ تعالیٰ عنہ



حضرت سماکؓ بن خرمشہ ساعدی

(۱)

یوم الجمعہ شترہ رمضان المبارک سلسلہ کو بدر کے میدان میں حق و باطل کے درمیان معرکہ رزم برپا ہوا اور لڑائی کی آگ پوری شدت سے بھڑک اٹھی تو یکایک مشرکین کی صفوں سے بنو سہم کا نامور جنگجو عاصم بن ابی عوف بن جبیرہ بنگارتا ہوا نکلا۔ یہ شخص نہایت قوی مہکل اور درندہ صفت تھا۔ اس وقت فرط غضب سے اس کا منہ کف آلود تھا اور وہ نہایت متکبرانہ انداز میں اپنی تلوار ہلاتے ہوئے چیخ کر کہہ رہا تھا: ”اے گروہ قریش! اس شخص سے ہرگز ہاتھ نہ روکنا جو قاطع رحم اور قبیلوں میں پھوٹ ڈالنے والا ہے آج میں اس کو مار ڈالوں گا یا خود اپنی جان سے دوں گا۔“

اس بد بخت کا اشارہ واضح طور پر رحمت عالم صلی اللہ علیہ وسلم کی طرف تھا اس کی لاف و گزاف سن کر پرستار ان حق بیتاب ہو گئے، معاً ان کی صفوں سے ایک صاحب جنہوں نے اپنے سر پر سرخ کپڑے کی ایک پیٹی باندھ رکھی تھی باہر نکلے اور نہایت تیزی سے عاصم بن ابی عوف کی طرف جھپٹے۔ اگرچہ قدر و قامت کے لحاظ سے عاصم کے ساتھ ان کا کوئی مقابلہ نہ تھا لیکن جوش ایمان نے ان کے بازوؤں میں غضب کی قوت بھر دی تھی۔ عاصم کے قریب پہنچ کر انہوں نے اس پر اپنی تلوار کی ایسی بھرپور ضرب لگائی کہ وہ اسی ایک وار سے آٹا فانا خاک و خون میں لوٹ گیا۔ ابھی وہ اس کا سامان لینے کا ارادہ ہی کر رہے تھے کہ ایک دوسرا مشرک معبد بن وہب کلبی اپنی تلوار ہلاتا ہوا ان پر جھپٹ پڑا، وہ صاحب فوراً دو زانو بیٹھ گئے اور معبد کا وار خالی گیا اب

انہوں نے اس پر اپنی تلوار کے پے در پے کئی وار کیے لیکن کوئی وار کارگر ثابت نہ ہوا تاہم معبد جو اس باختہ ہو کر بھاگ کھڑا ہوا اور ایک گڑھے میں چھلانگ لگا دی، ان صاحب نے اس کا پیچھا کیا اور گڑھے میں مردانہ وار اس پر کود پڑے اس سے پہلے کہ وہ اپنا دفاع کرتا انہوں نے اس کو دبوچ کر بکڑے کی طرح ذبح کر دیا۔ معرکہ بدر کے یہ مرد شجاع حضرت سماک بن خرشہ انصاری تھے۔ جو تاریخ میں اپنی کنیت "ابودجانہ" سے مشہور ہیں۔

(۲)

سیدنا حضرت ابودجانہ سماک بن خرشہ (بن لوزان بن عبیدو بن زید بن ثعلبہ بن طریف بن خزرج بن ساعدہ بن کعب بن خزرج الکبر) خزرج کے خاندان ساعدہ سے تعلق رکھتے تھے یہ خاندان مدینہ منورہ میں ممتاز حیثیت کا مالک تھا۔ رئیس الخزرج حضرت سعد بن عبادہ بھی اسی خاندان کے فرزند تھے اور حضرت ابودجانہ کے ابن عم (یک جدی) تھے حضرت ابودجانہ سماک کا شمار مدینہ کے نامور بہادروں میں ہوتا تھا۔ ابھی سرور کائنات صلی اللہ علیہ وسلم ہجرت فرما کر مدینہ منورہ تشریف نہیں لائے تھے کہ ابودجانہ نے بعض شیرہیوں سے ہادی اکرمؐ اور آپؐ کی دعوت کا حال سنا۔ حق تعالیٰ نے قلب گہاڑ عطا فرمایا تھا۔ اسی وقت خدائے واحد اور رسول برحقؐ پر غائبانہ ایمان لے آئے۔ جب حضورؐ نے ہجرت کے بعد مدینہ منورہ میں نزول اہلال فرمایا تو ابودجانہ کی مست و انتہا کی کوئی انتہا نہیں تھی۔ وہ رسولِ ہاشمیؐ کے دل و جان سے خدائی بن گئے اور سید الانامؐ کی جان نثاری اور رفاقت کو اپنی زندگی کا شعار بنالیا۔ سریرہ رابغ (شمال سہ ہجری) کے موقع پر مشہور صحابی حضرت عتبہ بن غزوہ مشرکین قریش سے جان چھڑا کر مدینہ آئے تو سرورِ کونینؐ نے حضرت ابودجانہؓ اور ان کے مابین مواخاۃ کرا دی۔ ان دونوں دینی بھائیوں کا مشترکہ وصف ان کا بے مثال جوشِ ایمان اور جذبہ فدایت تھا۔

حضرت ابودجانہؓ میدانِ رزم کے شہسوار تھے اور تیغ زنی میں اپنا جواب نہیں

رکھتے تھے۔ غزوات نبوی کا سلسلہ شروع ہوا تو انہوں نے ہر معرکے میں اپنی شجاعت اور جرات و بہادری کی دھاک بٹھا دی۔ ان کی عادت تھی کہ لڑائی کے لیے نکلتے تو اپنے سر کے گرد سرخ کپڑے کی ایک پٹی لپیٹ لیتے تھے اور ایسے ناز و نبھتر سے چلتے تھے کہ گویا اپنے حریف کو پس کر رکھ دیں گے۔ غزوہ بدر میں انہوں نے جس شجاعت کا مظاہرہ کیا، اس کی ایک جھلک اوپر پیش کی جا چکی ہے۔ اس دن انہوں نے قریش کے چار نامور بہادروں ربیعہ بن اسد، ابوسافع اشعری، عاصم بن ابی عوف بن جبیر، سہمی اور معبد بن وہب کلبی کو جہنم واصل کیا اور بہت سے مشرکین کو زخمی کیا۔ اس طرح اصحاب بدر میں انہیں ایک خاص امتیاز حاصل ہو گیا۔

(۳)

۳۔ ہجری میں غزوہ اُحد پیش آیا تو حضرت ابو دجانہؓ نے اس لڑائی میں بھی اس شان سے دادِ شجاعت دی کہ یومِ اُحد کے خاص بہادروں میں شمار ہوئے۔ صحیح مسلم اور مسند احمد بن حنبلؓ میں حضرت انسؓ بن مالک سے روایت ہے کہ غزوہ اُحد میں رسول اللہ صلی اللہ علیہ وسلم نے ایک تلوار اپنے دست مبارک میں لے کر ارشاد فرمایا کہ یہ تلوار کون لے گا؟ سب لوگ بڑے اشتیاق سے حضورؐ کی طرف دیکھنے لگے۔ ایسا معلوم ہوتا تھا کہ ان میں سے ہر ایک یہ تلوار لینے کا متمنی ہے لیکن جب حضورؐ نے یہ فرمایا کہ اس کا حق کون ادا کرے گا تو سب لوگ ٹھٹھک گئے البتہ حضرت ابو دجانہؓ سماکؓ کھڑے ہو گئے اور عرض کیا ”یا رسول اللہ اس تلوار کا حق میں ادا کروں گا۔“ رسول اکرمؐ نے یہ تلوار انہیں عطا فرمائی اور وہ اسی کے ساتھ لڑے۔

اس روایت میں تلوار کے حق کی تصریح نہیں کی گئی۔ البتہ مستدرک حاکم میں حضرت زبیرؓ سے مروی ہے کہ انہوں نے بھی یہ تلوار لینے کی خواہش کی لیکن حضورؐ نے ان سے اعراض فرمایا۔ جب ابو دجانہؓ نے عرض کیا کہ میں اس کو اس کے حق کے ساتھ لینا چاہتا ہوں آپ فرمائیں اس کا حق کیا ہے، تو حضورؐ نے فرمایا:

”اس تلوار سے کسی مسلمان کو نہ مارنا اور اسے نہ کر کسی کافر سے مت بھاگنا۔“

اس کے بعد آپ نے یہ تلوار ابودجانہ کو مرحمت فرمائی۔
 علامہ ابن اثیرؒ نے اسد الغابہ میں بیان کیا ہے کہ حضرت ابودجانہؓ نے (سرور عالم
 سے تلوار پانے کے بعد) اپنے معمول کے مطابق سر پر سرخ رومال باندھا اور تنہا
 اکڑتے میدان جنگ کی طرف چلے۔ اس موقع پر رحمت عالمؐ نے ارشاد فرمایا:
 ”اگرچہ (متکبرانہ) چال اللہ تعالیٰ کو ناپسند ہے لیکن ایسے موقع پر کچھ
 ہرج نہیں!“

حافظ ابن کثیرؒ نے البدایہ والنہایہ میں ابن ہشامؒ کے حوالہ سے اس روایت
 میں یہ اضافہ کیا ہے کہ جب ابودجانہؓ نے اپنے سر پر سرخ رومال باندھا تو انصار
 نے کہا ”ابودجانہؓ نے موت کی پٹی باندھ لی ہے۔“ اس سے پہلے بھی جب ہ سر پر
 سرخ پٹی باندھا کرتے تھے تو انصار اسی طرح کہا کرتے تھے۔ اس کے بعد ابودجانہؓ
 یہ رجز پڑھتے ہوئے میدان جنگ کی طرف لپکے۔

أَنَا الَّذِي عَاهَدَ نِي خَلِيلِي وَخَوَّجَ بِالسَّفْحِ لَدَى الْخَيْلِ
 أَنْ لَا أَقُومَ الدَّهْرَ فِي الْكَيْلِ أَضْرِبُ بِسَيْفِ اللَّهِ وَالْمِثْلِ
 میں وہ ہوں جس سے میرے خلیلؑ نے عہد کیا ہے اس حال میں کہ ہم لوگ پہاڑ کے دامن میں
 نخلستان کے قریب ہیں۔

یہ کہ میں زندگی بھر آخری صف میں نہ کھڑا ہوں گا، اللہ اور اس کے رسولؐ کی تلوار سے
 وار کر رہا ہی ہوں گا۔

حضرت ابودجانہؓ عرصہ رزم میں یوں داخل ہوئے جیسے شیر اپنے شکار پر جیت
 لگاتا ہے جو مشرک ان کے سامنے آیا اپنی تلوار سے اس کو ٹکڑے ٹکڑے کر ڈالا یا سخت
 زخمی کر دیا۔ حضرت کعب بن مالک انصاریؓ سے روایت ہے کہ میں نے غزوہ احد میں
 دیکھا کہ مشرکین کا ایک زبردست جنگجو جو سر سے پاؤں تک زدہ پوش تھا اور ہر قسم کے
 ہتھیاروں سے لیس تھا، مسلمانوں پر بڑھ چڑھ کر حملے کر رہا ہے اور اپنے آدمیوں سے
 کہہ رہا ہے کہ ان لوگوں (مسلمانوں) کو گھیر کر بکریوں کے دیوڑ کی طرح ایک جگہ جمع کر دو۔

ایک مسلمانوں کی صفوں سے ایک زرہ پوش تیر کی طرح اس پر چھٹا مشرک جنگجو اگرچہ اپنے تن و توش اور اسلحہ کے اعتبار سے مسلمان زرہ پوش پر نمایاں برتری رکھتا تھا لیکن مسلمان مجاہد نے مشرک کے قریب پہنچ کر اس کے کندھے پر تلوار کی ایسی کاری ضرب لگائی کہ وہ دو ٹکڑے ہو کر زمین پر ڈھیر ہو گیا۔ اس وقت میں اس مسلمان کے پیچھے کھڑا تھا۔ مشرک کو جہنم داخل کرنے کے بعد اس نے اپنے چہرے سے آہنی خود اٹھایا اور مجھ سے مخاطب ہو کر کہا:

”کعب تم دیکھ رہے ہو میں ہوں ابو دجانہ“

حضرت زبیر بن العوام سے بھی اسی قسم کی روایت مروی ہے البتہ اس میں آنا اضافہ ہے کہ حضرت ابو دجانہ جدال و قتال کرتے مشرکین قریش کی ان عورتوں تک پہنچ گئے جو ایک چٹان پر بیٹھی تھیں اور منہ بنت علیہ کی سرکردگی میں یہ شعر پڑھ پڑھ کر اپنے مردوں کو جنگ پر ابھار رہی تھیں۔

نَحْنُ نَأْتِ طَارِقُ
فَالْمُسْلِمُ فِي الْمَفَارِقُ
أَوْ تَذْمُودُ الْمَفَارِقُ
فَرَأَى غَيْرَ وَاقٍ
نَحْنُ عَلَى النَّارِ
أَنْ تَقْبِلُوا الْعَارِ
فَرَأَى غَيْرَ وَاقٍ

”یعنی ہم ستاروں کی بیٹیاں ہیں، ہم گدوں پر چلتی ہیں۔

ہمارے سر کی ناگہیں مشک آلود ہیں اگر تم دشمن سے مقابلہ کرو گے تو ہم تم سے معاف کر دیں گی اور اگر تم نے دشمن کو پیٹھ دکھا دی تو ہم تمہیں اس طرح چھوڑ دیں گی جیسے اجنبی کو۔“

حضرت ابو دجانہ نے آگے بڑھ کر منہ کی گردن پر تلوار رکھ دی۔ اس نے چیخ ماری اور اپنے مددگاروں کو بلانا شروع کر دیا۔ لیکن ہنگامہ کارزار میں کسی نے اس کی پکار کا جواب نہ دیا، اس پر حضرت ابو دجانہ نے تلوار اس کی گردن سے ہٹا لی اور واپس آگئے۔ حضرت زبیرؓ فرماتے ہیں کہ بعد میں ابو دجانہؓ سے میری ملاقات ہوئی تو میں نے ان سے پوچھا کہ تم نے اس عورت کو کیوں قتل نہیں کیا؟

انہوں نے جواب دیا :

” مجھے اس بات سے شرم اور کراہت محسوس ہوئی کہ میں رسول اللہ کی تلوار سے ایک عورت کو قتل کروں اور عورت بھی وہ کہ جس کی پکار پر کوئی اسس کی مدد کے لیے نہیں پہنچا۔“

بعض روایتوں میں حضرت زبیر بن العوام سے یہ بیان بھی منسوب ہے کہ مہرِ علم نے مجھ سے اعراض فرما کر اپنی تلوار ابو دجانہؓ کو دی تو میرے دل میں کچھ دل گرفتگی کے جذبات پیدا ہوئے کہ میں قرشی ہوں، رسول اللہ کی پھوپھی کا بیٹا ہوں اور تلوار لینے کے لیے سب سے پہلے کھڑا ہوا تھا لیکن آپ نے مجھے نظر انداز کر دیا۔ خدا کی قسم اب میں دیکھوں گا کہ ابو دجانہؓ اس تلوار سے کیا کریں گے۔ اس کے بعد جب میں نے لڑائی میں ابو دجانہؓ کے کارنامے دیکھے تو مجھے تسکین ہو گئی اور بے اختیار میری زبان پر یہ الفاظ جاری ہو گئے کہ بے شک اللہ اور اللہ کا رسول ہر بات کو بہتر جانتے ہیں۔

غزوہٴ اُحد میں جو مشرک حضرت ابو دجانہؓ کے ہاتھ سے جہنم رسید ہوئے، اربابِ سحر نے ان میں سے عبد اللہ بن حمید بن زہیر اسدی اور عبید بن عاجر عامری کا نام تخصیص کے ساتھ لیا ہے۔

جب ایک اتفاقی غلطی سے لڑائی کا پانسہ پلٹ گیا تو حضرت ابو دجانہؓ چند دوسرے ثابت قدم مہاجرین اور انصار کے ساتھ کوہِ گراں بن کر ذاتِ رسالتِ مبارک صلی اللہ علیہ وسلم اور دشمن کے درمیان حائل ہو گئے۔ وہ شروع سے اخیر تک حمتِ عالم کی ڈھال بنے رہے۔ غنیم کے جو آدمی حضورؐ کی طرف بڑھتے، ابو دجانہؓ کی شمشیر خاراٹھگاہ ان پر پھلکی بن کر گرتی اور میدانِ صاف ہو جاتا۔ وہ زخمِ زخم کھاتے تھے لیکن کسی مشرک کو حضورؐ کے قریب نہیں پھٹکنے دیتے تھے۔ جب مشرکین پیسا ہو گئے تو حضرت ابو دجانہؓ کی یہ حالت تھی کہ جسم کا کوئی حصہ ایسا نہ تھا جو مجروح نہ ہوا ہو۔ سرورِ عالم ان کی شجاعت اور استقامت سے بہت مسرور تھے۔

اور فرمایا:

”ابودجانہ خوب لڑے۔“

بدر واحد کے بعد دوسرے تمام غزواتِ نبویؐ میں بھی حضرت ابودجانہؓ نے بے مثال شجاعت سے سرورِ کونین کی جاں نثاری کا حق ادا کیا۔ علامہ ابن سعدؒ کا بیان ہے کہ غزوہ بنو نضیر میں حضورؐ نے خود اپنے مال سے حضرت ابودجانہؓ کو حصہ دیا اور ان کی یہ جائداد ”مال ابن خریشہ“ کے نام سے مشہور ہوئی۔

(۴۱)

اللہ ہجری میں سرورِ عالم نے رحلت فرمائی تو حضرت ابودجانہؓ پر کوہِ لم ٹوٹ پڑا لیکن ان کے شوقِ جہاد میں مطلق کوئی کمی نہ آئی۔ حضرت صدیق اکبرؓ کے عہدِ خلافت میں مسلمہ کذاب کے خلاف یمامہ کی مشہور جنگ پیش آئی تو وہ بڑے جوش و خروش سے اس میں شریک ہوئے۔ لڑائی میں ایک موقعہ ایسا آیا کہ مسلمانوں کے دباؤ سے مجبور ہو کر مسلمہ اپنے باغ کے اندر چلا گیا اور اس کی چار دیواری کی آڑ سے کرمسلمانوں پر تیر برس کے شروع کر دیئے۔ مسلمان باغ میں گھسنے کی بہتیری کوشش کرتے تھے لیکن تیروں کی بے پناہ بارش سے پیچھے ہٹ آتے تھے۔ آخر حضرت ابودجانہؓ مروانہ دار آگے بڑھے اور دیوار بچاند کر باغ کے اندر کود گئے۔ پاؤں کی ہڈی ٹوٹ گئی لیکن ان کی جبین بہت شکنجہ تک نہ آئی۔ پاؤں کو گھسیٹتے اور دشمن کو مارنے کا طے باغ کے پھاٹک تک جا پہنچے، اتنے میں حضرت براءؓ بن مالک بھی دیوار بچاند کر پھاٹک تک پہنچ گئے اور اسے کھول دیا۔ مجاہدین اسلام باہر منتظر تھے فوراً اندر گھسے اور مرتدین کو اپنی تلواروں پر رکھ لیا۔ حضرت ابودجانہؓ دشمن اسلام مسلمہ کو مارنے کی تاک میں تھے کہ مرتدین نے نرغہ کر کے برحیوں اور تلواروں سے انہیں چھلنی کر دیا اور یوں اسلام کا یہ مردِ جانباز جامِ شہادت پی کر اپنے مولائے حقیقی سے جا ملا۔ انہوں نے اپنی ساری زندگی رضائے دوست کے حصول کے لیے گزاری تھی جنگِ یمامہ میں وہ اپنے مقصد میں کامیاب ہو گئے۔

marfat.com

Marfat.com

(۵)


سیدنا حضرت ابو دجانہؓ کی امتیازی خصوصیت ان کی غیرتِ دینی، بے خوفی اور بے مثال شجاعت و بہادری تھی۔ حافظ ابن عبد البرؒ نے استیعاب میں لکھا ہے کہ وہ اپنے دور کے شجاع ترین لوگوں میں شمار ہوتے تھے اور غزواتِ نبویؐ میں ان کو ممتاز درجہ حاصل ہے۔

حضرت ابو دجانہؓ کو ہجرتِ نبویؐ سے قبل ہی قبولِ اسلام کا شرف حاصل ہو گیا تھا اس لیے وہ انصار کے سابقون الاولین میں داخل ہیں۔ وہ فطری طور پر ایک سرفروش سپاہی اور مجاہد تھے اس لیے انہیں احادیث بیان کرنے کا موقع نہیں ملا۔ ماہم مسند ابی داؤد میں ایک مشہور حدیث ان سے مروی ہے۔ اس میں وہ کہتے ہیں کہ:

”رسول اللہ صلی اللہ علیہ وسلم کی مجلس میں آپؐ کے صحابہ نے دنیا کا ذکر کیا، آپؐ نے فرمایا کہ سن رکھو پھر سن رکھو کہ سادہ زندگی بسر کرنا بھی ایمانداری میں داخل ہے۔“

علامہ ابن اثیرؒ نے لکھا ہے کہ حضرت ابو دجانہؓ کا شمار فضلاء صحابہ میں ہوتا تھا اور اہل حق کے نزدیک وہ بڑے رتبے کے حامل تھے۔

رضی اللہ تعالیٰ عنہ



حضرت عبداللہ بن رواحہ انصاری

(۱)

ہجرت نبوی کے چند سال بعد کا ذکر ہے کہ ایک دن ایک انصاری صاحب رسول جن کا چہرہ نور ایمان سے چمک رہا تھا، سرورِ عالم صلی اللہ علیہ وسلم کی خدمت میں حاضری کی نیت سے بڑے ذوق و شوق سے مسجد نبوی کی طرف روانہ ہوئے۔ اس وقت حضور مسجد میں خطبہ دے رہے تھے۔ وہ صاحب ابھی مسجد کے باہر تھے کہ حضور نے خطبہ کے دوران میں مسجد میں استادہ چند لوگوں سے مخاطب ہو کر فرمایا ”اَجْلِسُوا“ (اے لوگو بیٹھ جاؤ) ان صاحب نے حضور کا ارشاد سنا تو معاً ان کے قدم زمین میں گر گئے اور وہ اسی جگہ بیٹھ گئے۔ حضور خطبہ سے فارغ ہوئے تو کسی نے یہ واقعہ آپ کی خدمت میں عرض کیا۔ آپ کو ان صاحب کے جذبہ اطاعت رسول پر بڑی مسترت ہوئی اور آپ نے ان سے مخاطب ہو کر فرمایا:

”اللہ تعالیٰ تمہارے دل میں اللہ اور رسول کی اطاعت کا جذبہ اور زیادہ کرے“
یہ صاحب رسول جن کے جذبہ اطاعت نے رحمت عالم صلی اللہ علیہ وسلم کو اس قدر مسرور کیا کہ لسان رسالت پر ان کے لیے دعائے برکت جاری ہو گئی۔ سیدنا حضرت عبداللہ بن رواحہ انصاری تھے۔

(۲)

سیدنا حضرت ابو محمد عبداللہ بن رواحہ انصاری کا شمار راہِ حق کے اُن مہر و شول میں ہوتا ہے جن پر ملتِ اسلامیہ بجا طور پر نماز کر سکتی ہے۔ اُن کا تعلق خزانج کے

غامدان حارث بن خزرج سے تھا۔ نسب نامہ یہ ہے :

عبداللہ بن رواحہ بن ثعلبہ بن امر القیس بن عمرو بن امر القیس الاکبر
بن مالک الاغر بن ثعلبہ بن کعب بن خزرج بن حارث بن خزرج الاکبر۔
والدہ کبشہ بنت واقد بھی اسی قبیلے سے تھیں۔ بعض روایتوں کے مطابق
ان کو بھی شرف صحابیت حاصل ہے۔

حضرت عبداللہ بن رواحہ کی مشہور کنیت ابو محمد ہے اگرچہ بعض روایتوں
میں ابو رواحہ اور ابو عمر بھی بیان کی گئی ہے۔

حضرت عبداللہ بن رواحہ اپنے قبیلہ کے ممتاز اور صاحب اثر لوگوں میں
میں سے تھے، وہ نہ صرف لکھنا پڑھنا جانتے تھے، بلکہ ایک قادر الکلام شاعر بھی
تھے۔ ارباب سیر نے لکھا ہے کہ وہ زمانہ جاہلیت میں بھی بڑے ذی زہد تھے
اور اسلام میں بھی۔ دنیوی عزت اور مرتبے کے ساتھ اللہ تعالیٰ نے انہیں فطرت
سلیم سے بھی نوازا تھا، چنانچہ بیعت عقبہ اولیٰ کے بعد جب مدینہ کے گھر گھر میں
اسلام کا چرچا پھیلا تو حضرت عبداللہ بن رواحہ نے بھی ملا تامل دعوت حق
قبول کر لی۔ ۳۱۔ نبوت میں انہیں بیعت عقبہ کبیرہ میں شریک ہونے کی
عظیم سعادت نصیب ہوئی۔ اس موقع پر سرورِ عالم صلی اللہ علیہ وسلم کے ایما پر
یشرب اہل ایمان نے جو بارہ نقباء منتخب کیے ان میں سے ایک حضرت عبداللہ بن
رواحہ تھے۔ وہ اور حضرت سعد بن ربیع انصاری بنو عمارشہ کے نقیب بنائے گئے۔
ہجرت کے بعد رحمتِ عالم صلی اللہ علیہ وسلم نے مدینہ منورہ کو اپنے قدمِ مہینت لہضم
سے مشرف فرمایا تو حضرت عبداللہ بن رواحہ ان دوسارے مدینہ میں سے تھے،
جنہوں نے حضور کا نہایت پرتیپاک غیر مقدم کیا اور آپ سے التجا کی کہ انہیں
شرفِ میزبانی بخشیں، لیکن یہ شرف اللہ تعالیٰ نے حضرت ابوالیوب انصاریؓ کے
مقدّر میں لکھ رکھا تھا اس لیے حضور ان اصحاب کو اپنی دعاؤں سے نوازتے
ہوئے حکیم الہی کے مطابق آگے بڑھ گئے۔

حذیابہ بعد سرورِ عالم صلی اللہ علیہ وسلم نے مہاجرین اور انصار کے مابین مواخاۃ قائم کرائی تو حضرت عبداللہ بن رواحہ کو جلیل القدر مہاجر صحابی حضرت مقداد بن عمرو الاسود کنندی کا دینی بھائی بنایا
صحیح بخاری میں ہے کہ مسجد نبوی کی تعمیر شروع ہوئی تو سرورِ کونین صلی اللہ علیہ وسلم صحابہ کے ساتھ خود بھی کارا اور ایمنٹیں ڈھونڈتے تھے۔ اس وقت آپ کی زبان مبارک پر حضرت عبداللہ بن رواحہ کا یہ شعر سوتا تھا۔

اَللّٰهُمَّ اِنِّیْ اَلْجُرَّاجُ الْاٰخِرَۃَ فَاَحْمِلِ الْاَنْصَارَ وَالْمُهَاجِرَۃَ
راہی اجر تو بس آخرت کا اجر ہے پس تو انصار اور مہاجرین پر رحم فرما

(۳)

حضرت عبداللہ بن رواحہ اسلام قبول کرتے ہی دل و جان سے سولِ عربی کے شیدائی بن گئے تھے۔ صحیح بخاری میں ہے کہ غزوہ بدر سے پہلے ایک مرتبہ سید الخزرج حضرت سعد بن عبادہ بیمار ہو گئے۔ سرورِ عالم صلی اللہ علیہ وسلم کو اطلاع ملی تو آپ ان کی عیادت کے لیے سواری پر تشریف لے گئے۔ راستے میں ایک مجلس میں کچھ مسلمان اور منافقین یکجا بیٹھے ہوئے تھے۔ ان میں حضرت عبداللہ بن رواحہ اور رئیس المنافقین عبداللہ بن ابی بن سول بھی موجود تھے۔ عبداللہ بن ابی وہ شخص تھا جس کو ہجرت نبوی سے پہلے تمام اہل مدینہ (ادس و خزرج) اپنا بادشاہ بنانے پر متفق ہو گئے تھے اور اس کے لیے تاج بھی تیار کر لیا تھا، لیکن رحمتِ عالم صلی اللہ علیہ وسلم کے مدینہ منورہ میں نزولِ اجمال کے بعد یہ ساری کارروائی کالعدم قرار پائی تھی اور تمام انصار نے اپنے ہاتھ حضور کے دست مبارک میں دے دیئے تھے۔ یہ بات عبداللہ بن ابی پر سخت شاق گزری تھی اور وہ حضور سے خار کھانے لگا تھا۔ حضور کی چٹا چڑی کی گرداڑی، تو اس نے اپنے دل کا بخار یوں نکالا کہ اپنی چادرناک پر رکھ لی اور بڑی ترش روئی سے بولا: ”گردمت اٹاؤ۔“ ایک اور روایت کے مطابق جب حضور قریب پہنچے تو اس نے ناک

بھول چڑھا کر کہا۔ ”محمد اپنا گدھا پر سے کود، اس کی بدبو نے میرا دماغ پریشان کر دیا۔“

اس کے جواب میں حضورؐ نے سب حاضرین مجلس کو سلام کیا اور پھر سواری سے اتر کر خدا کی وحدانیت پر ایک مختصر خطبہ دیا۔ عبد اللہ بن ابی نے بڑی تنکڑا جی سے کہا:

”اگر تمہاری باتیں سچ ہیں تو یہ ان لوگوں کو تباہ و جوہر تمہارے پاس

جائیں، یہاں آکر ہم کو پریشان نہ کرو۔“

حضرت عبد اللہ بن رواحہ، ابن ابی کی گستاخانہ باتیں سن کر ٹپ اٹھے اور بڑے جوش کے ساتھ بولے:

”یا رسول اللہ آپ ضرور تشریف لائیں۔ ہم آپ کے ارشادات کو دل

جان سے پسند کرتے ہیں۔“

حضرت عبد اللہ بن رواحہ کا یہی جوش ایمان اور عشق رسولؐ تھا جس کی بدولت انہیں بارگاہِ نبوت میں درجۂ تقرب حاصل ہو گیا تھا۔ قبول اسلام کے بعد ان کی شاعری یکسر حق کی تبلیغ اور کفار کی مذمت کے لیے وقف ہو کر رہ گئی تھی۔ عبد اللہؓ اپنے اشعار میں کفار کی گمراہی اور ضلالت پر ایسی چوٹ کرتے

تھے اس موقع پر بات اس قدر بڑھی کہ مسلمانوں اور منافقوں کے درمیان تلوار چل جانے کا خطرہ پیدا ہو گیا۔ رحمتِ عالم صلی اللہ علیہ وسلم نے فریقین کو ایسے پرچمکے انداز سے سمجھا کر وہ ٹھنڈے پڑ گئے۔ اس کے بعد آپؐ حضرت سعد بن عبادہ کے گھر تشریف لے گئے اور دورانِ گفتگو میں ان سے فرمایا۔ ”سعد تم نے سنا آج ابوجہاب (عبد اللہ بن ابی) نے مجھ سے یہ باتیں کہیں۔“ انہوں نے عرض کیا۔ ”یا رسول اللہ آپ اس کی بات کا کچھ خیال نہ فرمائیں یہ وہ شخص ہے جس کو آپؐ کی تشریف آوری سے قبل اہل مدینہ اپنا بادشاہ بنا چاہتے تھے۔ اشر نے آپؐ کو حق و صداقت کے ساتھ مبعوث کیا، تو ہم نے اپنا ارادہ ترک کر دیا۔“ ابن ابی کی باتیں بامد شہادت سے محرومی کا نتیجہ ہیں۔“

تھے کہ وہ تلمذ اٹھتے تھے۔ ان کے دل میں راہِ حق میں سرکٹانے کی آرزو ہر وقت پھلتی رہتی تھی، حافظ ابن حجر عسقلانیؒ نے ”الاصابہ“ میں لکھا ہے کہ ”حضرت عبداللہ بن رواحہ ہر غزوہ میں پیش پیش ہوتے تھے اور داپسی میں سب سے پہلے موتے تھے۔“

ان کے شوقِ جہاد کا اندازہ اس حقیقت سے کیا جاسکتا ہے کہ بدر سے لے کر موتہ تک (جس میں انہوں نے شہادت پائی) کوئی غزوہ ایسا نہیں تھا جس میں انہوں نے حضورؐ کے ہم کرب ہو کر سرفروشی اور جانبازی کا حق ادا نہ کیا ہو۔ ایک روایت میں ہے کہ حضرت عبداللہ بن رواحہ ان تین جانبازوں میں سے ایک تھے جو میدانِ بدر میں عقبہ، شیبہ اور ولید (سر دارانِ قریش) کے مقابلے میں نکلے تھے۔ دوسری روایتوں میں ان کی بجائے حضرت معوذہ بن عفرار کا نام دیا گیا ہے۔ دوسرے دو انصاری جانباز بالاتفاق حضرت معاذ بن عفرار اور عوذہ بن عفرار تھے۔ یہ الگ بات ہے کہ قریش کے مبارزت خواہوں نے ان سے لڑنا پسند نہ کیا اور حضرت حمزہؓ، حضرت علیؓ اور حضرت عبیدہ بن الحارث ان سے نبرد آزما ہوئے۔

معرکہ بدر اکبری کے بعد سرورِ عالم صلی اللہ علیہ وسلم نے حضرت عبداللہ بن رواحہ اور حضرت زید بن حارثہ کو فتح کی خوشخبری سناتے مدینہ منورہ بھیجا۔ حضرت عبداللہ بن رواحہ نے مدینہ منورہ کی شمالی آبادی کو اور حضرت زید بن حارثہ نے جنوبی حصہ شہر کو مشرورہ فتح سنایا۔

ذوالقعدہ ۳ھ ہجری میں سرورِ عالم صلی اللہ علیہ وسلم غزوہ بدر ثانیہ یا بدر الاخری کے لیے تشریف لے گئے تو حضرت عبداللہ بن رواحہ کو مدینہ منورہ میں اپنا نائب بنا کر چھوڑ گئے۔

۴ھ میں غزوہ احزاب پیش آیا۔ اس میں سارے مشرکین عرب ایک کر کے مدینہ منورہ پر چڑھ آئے اور مسلمانوں کو خندق کھود کر اپنا دفاع کرنا پڑا۔ محاصرہ

کے دوران میں مدینہ منورہ کے یہود بنو قریظہ نے غداری پر کمر باندھی، لیکن حضورؐ کی بروقت تدابیر نے انہیں کھل کھینے کا موقع نہ دیا۔ اس نازک موقع پر حضورؐ نے حضرت عبداللہؓ بن رواحہ کو دوسرے صاحب اثر مسلمانوں کے ساتھ یہود بنو قریظہ سے گفتگو کرنے کے لیے بھیجا انہوں نے واپس آکر حضورؐ کو ان کے عزائم بد سے آگاہ کیا۔

۳۔ ہجری میں حدیبیہ کے مقام پر بیعت رضوان کا عظیم الشان واقعہ پیش آیا۔ اس موقع پر حضرت عبداللہؓ بن رواحہ کو ان چودہ سو مسرفروشنوں میں شریک ہونے کا شرف حاصل ہوا جنہوں نے حضورؐ کے دست مبارک پر موت کی بیعت کی اور خجہیں بارگاہ الہی سے ”اصحاب الشجرہ“ کا لقب اور رضائے خداوندی کی سند عطا ہوئی۔

۴۔ ہجری میں خیبر فتح ہوا، تو وہاں کی پیداوار کی قیمت کا تخمینہ لگانے کے لیے حضورؐ نے حضرت عبداللہؓ بن رواحہ کو مامور فرمایا۔ انہوں نے یہ کام نہایت حسن و خوبی سے انجام دیا۔

(۴) سوال سلاخہ ہجری میں سول اکرم صلی اللہ علیہ وسلم نے حضرت عبداللہؓ بن رواحہ کو ایک خاص مہم پر مامور فرمایا جو ”سرتیہ عبداللہؓ بن رواحہ“ کے نام سے مشہور ہے (یہ بیعت رضوان سے پہلے کا واقعہ ہے) اس کا پس منظر یہ تھا کہ نواح خیبر کا ایک یہودی رئیس ابو رافع سلام بن ابی الحقیق اسلام کی مخالفت میں اس قدر بڑھ گیا تھا کہ بنو غطفان کو مدینہ منورہ پر حملہ آور ہونے کے لیے ابھار رہا تھا حضورؐ کو اس کی ریشہ دوانیوں کا علم ہوا، تو آپؐ نے رضی اللہ عنہ میں حضرت عبداللہؓ بن عتیک سلمی کی قیادت میں پانچ آدمیوں کی ایک مہم ابو رافع کی گوشمالی کے لیے خیبر بھیجی۔ حضرت عبداللہؓ بن عتیک ابو رافع کو جہنم واصل کر کے اپنے ساتھیوں سمیت نجیریت مدینہ منورہ واپس آئے، لیکن ابو رافع کے قتل سے معاملہ سلجھ نہ

سکا، کیونکہ اس کا جانشین اُسیر بن رزام بھی بس کی گانٹھ ثابت ہوا اور اسلام دشمنی میں ابورافع کے نقش قدم پر چلا۔ حضورؐ کو اس کی معاندانہ سرگرمیوں کی اطلاع ملی، تو آپؐ نے حضرت عبداللہؓ بن رواحہ کو تحقیق کے لیے بھیجا کہ کیا اُسیر واقعی لوگوں کو مسلمانوں کے خلاف جنگ کرنے پر آمادہ کر رہا ہے۔ حضرت عبداللہؓ نے خفیہ طور پر تحقیق کی تو معلوم ہوا کہ حضورؐ کو جو اطلاعات پہنچی تھیں، وہ درست تھیں، چنانچہ انہوں نے واپس آکر تمام حالات بلا کم و کاست حضورؐ کی خدمت میں عرض کر دیے۔ آپؐ نے انہیں تیس سوار دے کر ہدایت فرمائی کہ خیبر جا کر اُسیر کو اپنے ساتھ مدینہ لے آئیں تاکہ اس کے ساتھ دو ٹوک گفتگو کی جائے۔ حضرت عبداللہؓ نے خیبر جا کر اُسیر سے ملے اور اس سے ایسے حکیمانہ انداز سے گفتگو کی کہ وہ تیس یہودیوں کو لے کر ان کے ساتھ ہولیا۔ اثنائے راہ میں کوئی ایسی بات ہوئی کہ مسلمانوں اور یہودیوں میں تلوار چل گئی اور اُسیر سمیت سارے یہودی مسلمانوں کے ہاتھ سے مارے گئے۔

قاضی محمد سلیمان سلمان منصور پوریؒ نے ”رحمۃ اللعالمین“ میں لکھا ہے کہ یہ کشت و خون غلط فہمی کی بناء پر ہوا، یہودیوں نے سمجھا کہ مسلمان ان کو قتل کرنا چاہتے ہیں اور مسلمانوں نے خیال کیا کہ یہودیوں کی نیت میں فتور ہے۔ اسی بدگمانی کی بناء پر فریقین نے ایک دوسرے پر حملہ کر دیا یا مولوی سعید انصاری مرحوم نے سیر انصار میں بیان کیا ہے کہ حضرت عبداللہؓ بن رواحہ نے واپسی کے سفر میں ہر یہودی پر ایک مسلمان کو متعین کیا، اُسیر کو کچھ شک ہوا اور اس نے پلٹنے کا ارادہ ظاہر کیا۔ مسلمانوں نے دھوکا بازی کے جرم میں سب کی گردنیں اڑا دیں۔

ایک اور روایت میں ہے کہ فی الواقع اُسیر کی نیت میں فتور آگیا تھا اور حضرت عبداللہؓ ایک اونٹ پر سوار تھے اُسیر نے حضرت عبداللہؓ کو قتل کرنے کے ارادے سے ان پر دو دفعہ تلوار چلائی لیکن وہ بچ گئے۔ جب اس نے تیسرا وار کیا، تو حضرت عبداللہؓ بن رواحہ یا ان کے ایک ساتھی حضرت عبداللہؓ بن امیس نے

جوابی دار کر کے اس کا سر اڑا دیا۔ اس پر اس کے ساتھی مسلمانوں سے الجھ پڑے، لیکن سب کے سب مارے گئے۔

(۵)

صلح حدیبیہ (۶۱۰ء) میں قریش سے معاہدہ ہوا تھا کہ آئندہ سال مسلمان مکہ میں آکر عمرہ ادا کر سکیں گے اور تین دن قیام کر کے واپس چلے جائیں گے، چنانچہ ۶۱۰ء میں سرورِ عالم صلی اللہ علیہ وسلم نے اعلان کر دیا کہ مسلمان اگلے عمرہ کی تیاری کریں۔ اس حکم کے صادر ہونے پر صحابہ کرام سفر کی تیاری میں مشغول ہو گئے۔ ۲ ذوالقعدہ ۶۱۰ء ہجری کو حضورِ عمرہ القضا کے لیے مدینے سے روانہ ہوئے۔ چونکہ معاہدہ صلح میں یہ شرط قرار پائی تھی کہ مسلمان غیر مسلح ہو کر مکہ میں داخل ہوں گے، اس لیے تمام ہتھیار قریہ بطن میں چھوڑ دیئے گئے۔ جب کوکبہ نبوی مکہ میں داخل ہوا تو حضرت عبداللہ بن رواحہ سرورِ کونین صلی اللہ علیہ وسلم کے اونٹ کی مہارت سے ہوئے تھے اور بڑے جوش اور جذبے کے ساتھ یہ شعر پڑھ رہے تھے۔

” اے کافرو! ان کے راستے سے ہٹ جاؤ۔

کیونکہ تمام بھلائیاں رسول اللہ کے ساتھ ہیں

ہم نے تم کو قرآن کی تادیل پر مارا ہے اور

ہم نے قرآن کی تنزیل پر تم پر ضرب لگائی ہے

جس سے سر دھڑ سے الگ ہو گئے ہیں

اور دوستوں نے دوستی کو فراموش کر دیا ہے

اے میرے رب میں رسول اللہ صلی اللہ علیہ وسلم

کے ارشادات پر ایمان رکھتا ہوں۔ “

حضرت عمر فاروقؓ کو یہ اشعار کچھ سخت محسوس ہوئے اور انہوں نے حضرت

عبداللہؓ سے مخاطب ہو کر کہا۔ ” ہائیں، ایسے اشعار حرمِ الہی میں اور رسول اللہؓ

صلی اللہ علیہ وسلم کے سامنے پڑھتے ہوئے۔
 حضورؐ نے فرمایا۔ ”عمر میں عبد اللہ کے اشعار سن رہا ہوں۔ خدا کی قسم!
 ان کے اشعار مشرکین پر تیر اور خنجر کا کام کرتے ہیں۔“
 پھر آپؐ نے حضرت عبد اللہؓ سے فرمایا، تم یہ کہو
 لا الہ الا اللہ وحدہ و نصر عبدہ
 و اخر حیدہ و ہزم الاحزاب و حدی
 اللہ کے سوا کوئی معبود نہیں وہ اکیلا ہے۔ اس نے اپنے بندے کی مدد کی اور
 اس کے لشکر کو زور سا ور کر دیا اور دشمن کے لشکروں کو اکیلے ہی نے شکست دی۔
 حضرت عبد اللہؓ نے حضورؐ کے ارشاد کے مطابق تعمیل کی تو تمام صحابہؓ نے
 بھی آواز ملا کر یہ الفاظ دہرائے۔ اس سے ایسی گونج پیدا ہوئی کہ فضا میں ارتعاش
 پیدا ہو گیا اور کفار کے دل دہل گئے۔

(۴)

صلح حدیبیہ کے بعد حضورؐ مکرم صلی اللہ علیہ وسلم نے مختلف بادشاہوں اور حکمرانوں
 کے پاس تبلیغی دعوت نامے ارسال فرمائے تھے۔ ان میں ایک خط حضرت حارثؓ
 بن عمیر ازدی کے ہاتھ بصری کے حاکم حارث بن شمیر غسانی کے نام بھی بھیجا تھا جب
 حارث بن عمیر موتہ کے مقام پر پہنچے، تو وہاں کے رومی حاکم شمر جہیل بن عمر غسانی
 نے ان کو گرفتار کر کے شہید کر دیا۔ قاصد یا سفیر کا قتل کسی مذہب یا قانون میں جائز نہیں۔
 حضورؐ کو اپنے قاصد کی مطلوبانہ شہادت کی خبر ملی، تو آپؐ کو سخت صدمہ
 ہوا اور آپؐ نے جہادی الاولیٰ سب سے میں حارث بن عمیر کے خون کا بدلہ لینے
 کے لیے تین ہزار مجاہدین حضرت زید بن حارثہ کی سرکردگی میں مدینہ سے روانہ فرمائے
 اور ارشاد فرمایا کہ اگر لڑائی میں زید بن حارثہ شہید ہو جائیں تو جعفر بن ابی طالب
 امیر لشکر ہوں گے اور وہ بھی شہید ہو جائیں تو عبد اللہؓ بن رواحہ لشکر کی قیادت کریں
 گے اور اگر وہ بھی شہید ہو جائیں تو مسلمان جس کو مناسب سمجھیں امیر بنالیں۔

ایک یہودی بھی اس موقع پر موجود تھا اس نے حضورؐ کا ارشاد سنا تو کہا کہ یہ
تینوں ضرور ملے جائیں گے، کیونکہ پہلے انبیاءؑ کے اس قسم کے کلام کا یہی نتیجہ
ہوتا تھا۔ تینوں بزرگوں نے کہا، حضورؐ سچے نبی ہیں اگر ہمارے مقدر میں ہے۔ شہادت
لکھی ہے، تو رہے قسمت۔“

حضورؐ نے ایک سفید حصّہ بنا کر حضرت زیدؓ کے حوالے کیا اور شکر کے
ساتھ مدینہ منورہ سے باہر تشریف لے گئے۔ حضرت عبداللہ بن رواحہؓ مدینہ
سے رخصت ہونے لگے تو ان کو پورا یقین تھا کہ اب اس دنیا میں دوبارہ
ان لوگوں سے ملاقات نہ ہوگی۔ جب ان سب نے رخصتی سلام کیا اور دعا کی کہ
اللہ تمہیں بخیر و عافیت واپس لائے تو حضرت عبداللہ بن رواحہؓ نے یہ
شعر پڑھے۔

لَكُنْتِي أَسْأَلُ الرَّحْمَنَ مَغْفِرَةً وَضَرَبْتِ نَاصِيَةَ لَقْدَتِ الزَّيْدِ
أَوْ لَعْنَتُهُ بِيَدِي حَرَلَاتٍ مُجْهَرَةً بِعَجْرَةٍ تَقْدُ الْأَحْشَاءَ وَالْكَبِدَا
حَتَّى يَقُولُوا إِذَا مَرُّوا عَلَى حُدُوثِي أَلَمْ شَدَّ اللَّهُ مِنْ غَائِرٍ وَقَدْ رَشَدَا
یعنی میں خدا تعالیٰ سے اپنے گناہوں کی مغفرت چاہتا ہوں اور تلوار کی ایک ایسی
کاری ضرب جو جوش کو ٹھنڈا کر دے (جس سے جھاگ و اداں پانی کی طرح ہے)
یا برچھے کا ایسا دار جو آنتوں اور عگر کو چیرتا ہو اسکل جاس۔ پہلا ٹک کہ جب لوگ
میری قبر پر گزریں، تو پکاراٹھیں کہ اللہ نے اس غازی کی ہدایت دی اور کامیاب
کیا اور بے شک یہ ہدایت پر تھا۔

سرورِ عالم صلی اللہ علیہ وسلم نے صحابہ کی ایک جماعت کے ساتھ اس مقدس
شکر کی شیعۃ الوداع تک مشالعت فرمائی۔ مدینہ منورہ کو معاودت سے پہلے
آپؐ نے اس شکر کو تاکید فرمائی کہ بچوں بزرگوں اور عورتوں کو نہ مانا۔ اللہ کے
درخت نہ کاٹنا۔ نہ ان کے گدے سار کرنا اور نہ ان لوگوں سے کوئی تعرض کرنا جو اپنی عبادت
گاہوں میں گوشہ نشین ہیں۔

حضور واپس تشریف لے گئے تو حضرت عبداللہ بن رواحہ کا جی بھر آیا اور ان کی زبان پر بے ساختہ یہ شعر آگیا۔

خلف السلام علی امری ودعتہ
فی التخل خیر مشیع واخلیل

اس ذات پر آخری سلام کہ میں نے جن کو گھجور کے درختوں میں سخت کیا، جو مشالیت کرنے والوں میں سب سے بہتر ہیں اور جو سب سے بہتر دوست ہیں)

شہر حبیل بن عمر غسانی کو مسلمانوں کی لشکر کشی کی خبر ملی تو اس نے زور شور سے مقابلے کی تیاری کی اور ساتھ ہی ہر قتل سے مدد مانگ بھیجی جو اسی علاقے میں بقاء کے مقام پر ایک زبردست لشکر کے ساتھ موجود تھا، اس نے تقریباً ایک لاکھ رومی جنگجو شہر حبیل کی مدد کے لیے بھیج دیئے۔ اسلامی لشکر نے حدودِ شام میں داخل ہو کر معان کے مقام پر پڑاؤ ڈالا تو انہیں غنیم کی کثیر تعداد اور جنگی تیاریوں کا علم ہوا۔ بعض اصحاب نے رائے دی کہ رسول اکرم صلی اللہ علیہ وسلم کو ان حالات کی اطلاع دی جائے۔ اس موقع پر حضرت عبداللہ بن رواحہ نے لٹکار کر فرمایا:

”اے لوگو! تم کس بات سے گھبرائے ہو، تمہارا مطلوب مقصود تو راہِ حق میں اپنی جانیں قربان کرنا ہے۔ مسلمان کبھی مادی قوت اور آدمیوں کی کثرت کے بل پر نہیں لٹتے وہ صرف دینِ حق کی خاطر لڑتے ہیں جس نے انہیں عزت بخشی ہے۔ آگے بڑھو اور ردو کامیابیوں میں سے ایک حاصل کرو، شہادت یا فتح۔“

حضرت عبداللہ کی تقریر نے تمام مجاہدین کے دلوں میں شوقِ شہادت کے شعلے بھڑکا دیئے اور وہ موت پہنچ کر رومیوں کی مہیب طاغوتی قوت سے بھڑکے۔ حضرت زید بن حارثہ مردانہ وار لڑتے ہوئے شہید ہو گئے تو حضرت جعفر بن ابی طالب نے غم سنبھالا، وہ بھی نوٹے زخم کھا کر غلہ بریں کو سدھارے تو حضور کے

رشاد کے مطابق اب حضرت عبداللہ بن رواحہ لشکر کے قائد بنے۔ کہا جاتا ہے انہوں نے تین دن سے کوئی غذا نہ کھائی تھی، شہادت سے کچھ دیر پہلے ان کے سامنے گوشت رکھا گیا تاکہ کھا کر پوری قوت سے لڑنے کے قابل ہو سکیں، ابھی پہلا لقمہ ہی منہ میں رکھا تھا کہ حضرت جعفرؓ کی شہادت کی خبر سنی۔ انہوں نے وہ لقمہ فوراً اگل دیا اور اپنے نفس سے مخاطب ہو کر کہا، جعفر دنیا سے کوچ کر گئے اور تو ابھی تک دنیا میں مشغول ہے۔ پھر شمشیر بدست علم سنبھال کر یہ رجز پڑھتے ہوئے صف جنگاہ میں گھس گئے۔

يَا نَفْسُ إِنَّ لَا تَقْبَلِي تَمَوُّتِي هَذَا أَحْمَامُ الْمَوْتِ قَدْ صَلَّيْتُ
وَمَا تَمَنَّيْتُ فَقَدْ أُعْطِيتُ إِنَّ تَفْعَلِي فِعْلَهُمَا هُدًى سِت
(اے نفس اگر قتل نہ ہوگا تب بھی مرے گا کہ موت کا حمام گرم کر دیا گیا ہے
اور جو تیری تمنا تھی وہ پوری ہو رہی ہے اگر تو نے ان (شہیدوں) جیسے کام
کے توہدایت پا گیا۔)

لڑتے لڑتے انگلی میں شدید زخم آیا جس سے وہ لٹک گئی، حضرت عبداللہؓ گھوڑے سے اتر پڑے اور پاؤں سے اس انگلی کو دبا کر ہاتھ کھینچا۔ اس طرح وہ جسم سے الگ ہو گئی۔ خون زیادہ نکل جانے کی وجہ سے سخت ناتوانی محسوس کی اور دل میں کچھ تردد سا پیدا ہوا کہ کیسے لڑوں، لیکن یہ تردد فوراً ہی دور ہو گیا اور انہوں نے اپنے نفس سے مخاطب ہو کر کہا کہ اے نفس یہ تردد اگر بیوی کیسے ہے تو اس کو طلاق، اگر غلاموں کی وجہ سے ہے۔ تو وہ سب آزاد، اگر باغ اور زراعت کی وجہ سے ہے تو وہ سب اللہ کے راستہ میں صدقہ کرتا ہوں۔ اس کے بعد پھر مردانہ وار یہ رجز پڑھتے ہوئے دشمن کی صفوں میں گھس گئے۔

أَقْسَمْتُ يَا نَفْسُ! لَتَنْزِلَنَّ لَتَنْزِلَنَّ أَوْ لَتَكْرَهَنَّ
إِنَّ أَجْلَبَ النَّاسِ شِدَّةَ الرِّثَّةِ مَا لِي أَرَاكَ تَكْرَهِينَ الْجَنَّةَ؟
قَدْ طَالَ مَا كُنْتَ مُطْمَئِنَّةً هَلْ أَنْتِ إِلَّا لُطْفَةٌ فِي شَيْئِهِ

اے نفس میں تجھ کو قسم دیتا ہوں کہ تجھے میدان میں اتنا موگا خواہ خوشی سے
اتر خواہ ناگواری سے۔

اگر لوگ جمع ہوئے اور رونے کی آواز بلند کی، تو مجھے کیا ہوا کہ میں دیکھ رہا ہوں
کہ اے نفس تجھے جنت میں جانے سے کراہت ہے۔
تو نے اطمینان کا بہت طویل زمانہ گزرا ہے۔ تو وہی تو ہے جو رحم کے مشکیزے
میں نجس پانی کا ایک قطرہ تھا۔

دیر تک تلوار اور نیزے سے وادِ شجاعت دیتے رہے۔ اسی دوران میں
دشمن کے کسی سپاہی نے برجھی کا ایسا سخت وار کیا کہ متحارب صفوں کے درمیان
گر گئے۔ سینے سے خون کا فوارہ چھوٹا تو اس کو اپنے ہاتھوں سے چہرے پر ملا اور
مسلمانوں سے مخاطب ہو کر کہا: ”مسلمانو اپنے بھائی کے گوشت کو بچاؤ۔“ (یعنی دشمن
میری لاش کو خراب نہ کرنے پائیں) چنانچہ مسلمانوں نے ان کے گرد گھیرا ڈال لیا اور
کفار کو پیچھے دھکیل دیا۔ اسی آثار میں ان کی روح روضہ رضوان کو سدھار گئی۔

ناکردند خوش رستم بجاک و خون غلطیدن

خدا رحمت کند این عاشقان پاک طینت را

حضرت عبداللہ بن رواحہ کی شہادت کے بعد حضرت خالد بن ولید امیر لشکر
بنے۔ انہوں نے غازیانِ دین کو مجتمع کر کے ایسا بھرپور حملہ کیا کہ دشمن کے پاؤں
اکھڑ گئے۔

صحیح بخاری میں حضرت انس بن مالک سے روایت ہے کہ جس وقت موت
کے میدان میں مسلمان موت اور زندگی کی جنگ لڑ رہے تھے۔ سیکڑوں میل دور
مدینہ منورہ میں سرورِ عالم صلی اللہ علیہ وسلم مسجد نبوی کے منبر پر تشریف فرما تھے آپ
کی آنکھوں سے سیل اشک رواں تھا اور زبان مبارک پر یہ الفاظ تھے

”نشان لیا زیدؓ نے اور وہ شہید ہوئے۔ نشان لیا اب جعفرؓ نے اور وہ
شہید ہوئے۔ نشان لیا اب عبداللہ بن رواحہؓ نے اور وہ بھی شہید ہوئے۔

اب نشان لیا خدا کی تلواروں میں سے ایک تلوار نے اور اس کو فتح دی گئی۔“

گویا میدان جنگ کا نقشہ حضور کے بالکل سامنے تھا اور وحی کے ذریعہ آپ کو پل پل کی خبر مل رہی تھی۔ اسی واقعہ کی بناء پر حضرت خالد بن ولید سیف اللہ کے لقب سے مشہور ہوئے۔ ارباب سیر نے اس واقعہ کو حضور کے معجزات میں شمار کیا ہے۔

طبقات ابن سعد میں حضرت ابو میسرہ سے روایت ہے کہ جب حضرت زید جعفر اور عبداللہ بن رواحہ شہید ہوئے تو حضور نے (کھڑے ہو کر) ان تینوں کے لیے فرداً فرداً نام لے کر مغفرت کی دعا کی۔

(۷)

حضرت عبداللہ بن رواحہ دربار رسالت کے ان اراکین میں سے تھے جو حضور پر فدا ہونے کے لیے ہر وقت تیار رہتے تھے۔ اسی لیے سرور عالم صلی اللہ علیہ وسلم کو بھی ان سے دلی انس تھا اور آپ ان پر بھرپور اعتماد فرماتے تھے، چنانچہ حضور نے حضرت عبداللہ بن رواحہ کو کتابت کی خدمت تفویض فرمائی تھی جسے وہ نہایت حسن و خوبی سے انجام دیتے تھے۔ اس کے علاوہ وہ دربار رسالت کے تین مشہور شاعروں میں سے ایک تھے۔ دوسرے دو شاعر حضرت حسان بن ثابت اور حضرت کعب بن مالک تھے۔ حافظ ابن عبد البر نے ”استیعاب“ میں لکھا ہے کہ ”مشرکین کی ہجو گوئی کی خدمت انصار کے تین آدمیوں نے قبول کی یعنی حسان بن ثابت، کعب بن مالک اور عبداللہ بن رواحہ نے۔“ لیکن ان تینوں بزرگوں کی ہجو گوئی کا موضوع مختلف تھا، علامہ ابن اثیر نے ”أسد الغابہ“ میں بیان کیا ہے کہ حضرت حسان بن ثابت اپنے اشعار میں مشرکین کے حسب و نسب پر چوٹ کرتے تھے، حضرت کعب بن مالک ان کو لڑائی کی دھمکیاں دے کر دہشت زدہ کرتے تھے اور حضرت عبداللہ بن رواحہ ان پر کفر کا الزام لگاتے تھے یعنی اس بات پر ملامت کرتے تھے

کہ وہ گمراہی میں مبتلا ہیں۔

ایک روایت میں ہے کہ سرورِ عالم صلی اللہ علیہ وسلم غزوہٗ احزاب سے ظہرِ غ
ہوئے تو صحابہ کرامؓ سے مخاطب ہو کر فرمایا:

”آج کے بعد کفار کو تم سے لڑنے کی جرأت نہ ہوگی، لیکن وہ تمہاری
ہجو کہیں گے، تو مسلمانوں کی عزت کو تم میں کون محفوظ رکھے گا۔“

حضرت عبداللہ بن رواحہ نے فوراً اٹھ کر عرض کی: ”یا رسول اللہ۔ میں۔“
چنانچہ اس کے بعد کفار کی ہجو کوئی ان کا مخصوص مشغلہ ہو گیا۔ یہاں تک کہ ان کی
ہجوؤں سے کفار سخت پریشان ہو گئے۔ سرورِ عالم صلی اللہ علیہ وسلم فرمایا کرتے
تھے کہ عبداللہ بن رواحہ کے اشعار کفار پر تیر و نشتر کا کام کرتے ہیں۔

حضرت عبداللہ بن رواحہ کو کفار کی ہجو کوئی کے علاوہ دوسری اصناف
سخن پر بھی عبور حاصل تھا اور وہ فی البدیہہ شعر کہنے پر بھی قدرت رکھتے تھے۔
صحیح بخاری اور بعض دوسری کتابوں میں ان کے متعدد نعتیہ اور رجزیہ اشعار بھی
ملتے ہیں۔ رحمتِ عالم صلی اللہ علیہ وسلم کو حضرت عبداللہ کے اشعار اس قدر
پسند تھے کہ آپؐ نے کئی موقعوں پر اپنی زبان مبارک سے ان کے بعض اشعار
دہرائے۔ پیچھے ذکر آچکا ہے کہ مسجد نبویؐ کی تعمیر کے وقت سرورِ عالم صلی اللہ علیہ وسلم
ان کا ایک شعر پڑھتے ہوئے مٹی اور گارا اٹھاتے تھے۔ صحیح بخاری میں حضرت انسؓ
بن مالک سے روایت ہے کہ غزوہٗ احزاب میں بھی حضور خندق کھودنے، پتھر
ٹوڑنے اور مٹی مٹانے میں بنفسِ نفیس حصہ لیتے تھے، اس وقت آپؐ ابن رواحہ
کے یہ اشعار باوازِ بلند پڑھ رہے ہوتے تھے:

اَللّٰهُمَّ كُوْلَا اَنْتَ مَا هَدَيْتَنَا
وَلَا تَصَدِّقْنَا وَلَا صَلِّبْنَا
فَاَنْزَلْتَ سَكِينَةً عَلَيْنَا
وَتَيَّبْتَ الْاَقْدَامَ اِنْ لَا قِيْنَا

اِنَّ الْاَعْدَاءَ قَدْ بَغَوْا نَدِيَّ
اِذَا اَتَاكَ دُفْنَةً اَبْدِيَا

یعنی الہی تیری مدد نہ ہوتی تو ہم کو بددیت کہاں ملتی، نہ سحر نہ کوا کا دیتے اور نہ عظم ناز پڑھتے۔

اے اللہ تو ہم پر اپنی تسکین نازل فرما اور بڑائی میں ہم کو ثابت قدم رکھ۔
یہ دشمن ہم پر بلا وجہ ظلم سے چڑھ آئے ہیں۔

جب وہ فتنہ کا ارادہ کریں گے تو ہم اس کا انکار کر دیں گے۔

حضرت عروہ بن زبیر رضی اللہ عنہ سے روایت ہے کہ غزوہ موتہ پر روانہ ہونے سے قبل حضرت عبداللہ بن رواحہ رسول اکرم صلی اللہ علیہ وسلم کی خدمت میں حاضر ہوئے اور آپ سے رخصت ہوتے ہوئے یہ شعر پڑھے:

فَقَسَّيْتُ اللّٰهَ مَا اَتَاكَ مِنْ اَبْنِ
اِنِّیْ لَمُرْسِيٌّ نَبِيُّ الْخَيْرِ نَافِلُهُ
اَنْتَ النَّبِيُّ وَمَنْ يَحْتَمُ شَفَاعَتَهُ
قَسَّيْتُ مُوسٰی اَنْصَرَ الَّذِيْ نَصَرَ
وَاللّٰهُ لَيَعْلَمَنَّ اَنْتَ مَا خَافَنِي الْبَصَرُ
لَيَوْمَ الْحِسَابِ فَقَدْ اَزْدِيْ بِهِ الْمُقَدَّرُ

یعنی ”اللہ تعالیٰ نے جو خوبیاں آپ کو عطا کی ہیں، وہ قائم و دائم رکھے، جس طرح کہ موسیٰ علیہ السلام کی خوبیوں کو دوہرا ہم بخشا گیا، اور اللہ تعالیٰ آپ کی مدد فرمائے جیسی کہ دوسرے رسولوں کی فرمائی۔

اے برگزیدہ رسول میں نے آپ میں کمال درجے کی بھلائی دیکھی۔ اللہ جانتا ہے کہ میری نظر (یا فراست) نے مجھ سے خیانت نہیں کی۔

آپ اللہ کے نبی ہیں جو آپ کی شفاعت سے یوم حساب میں محروم ہوا اس کی تقدیر چھوٹ گئی۔“

۱۔ مختلف روایتوں میں ان اشعار کے الفاظ اور ترتیب میں اختلاف پایا جاتا ہے تاہم مفہوم میں کافی مطابقت پائی جاتی ہے۔

کئی روایتوں سے معلوم ہوتا ہے کہ بعض مرتبہ سرورِ عالم صلی اللہ علیہ وسلم عبد اللہ بن رواحہ سے فرمائش کر کے اشعار سنتے تھے اور ان کی تحسین فرماتے تھے۔ ایک دفعہ انہوں نے حضورؐ کے حکم پر مشرکین کی ہجو میں کچھ فی البدیہہ اشعار کہے تو آپؐ تبسم ہو گئے اور حضرت عبد اللہؓ کو دعا دی کہ اللہ تم کو ثابت قدم رکھے۔

اربابِ سیر کا بیان ہے کہ اپنی شاعرانہ صلاحیتوں اور جذبہٴ فدویت کی بناء پر حضرت عبد اللہؓ بن رواحہ "شاعرِ رسول اللہ" کے لقب سے مشہور ہو گئے تھے۔

"تاریخ میں حضرت عبد اللہؓ بن رواحہ کے صرف پچاس اشعار محفوظ رہ گئے ہیں جن میں سے بیشتر "سیرۃ ابن ہشام" میں ملتے ہیں۔"

(۸)

حضرت عبد اللہؓ بن رواحہ کے صحیفہٴ حیات میں سبقت فی الاسلام، محبت و اطاعتِ رسولؐ، غیرتِ دینی، شغفِ عبادت و ذکرِ الہی، خشیتِ الہی اور شوقِ جہاد و شہادتِ سب سے نمایاں ابواب ہیں۔ وہ ہجرتِ نبویؐ سے قبل اس وقت سعادت اندہِ اسلام ہوئے جب اسلام کا نام لینا بھی سارے عرب کو دعوتِ جنگ دینے کے مترادف تھا۔ سرورِ عالم صلی اللہ علیہ وسلم سے محبت کی یہ کیفیت تھی کہ آپؐ کے جمالِ جہاں آرا کی زیارت سے کبھی طبعیت سیر نہیں ہوتی تھی۔ ایک دفعہ ایک شعر میں آپؐ سے مخاطب ہو کر اپنے دلی جذبات کا یوں اظہار کیا:

"یا رسول اللہ اگر آپؐ میں کھلی ہوئی نشانیاں نہ بھی ہوتیں جب بھی آپؐ کا روئے انور خبر رسالت دینے اور آپؐ کو اللہ کا رسولِ برحق ثابت کرنے کے لیے کافی تھا۔"

ہجرت کے کچھ عرصہ بعد جب ایک مرتبہ عبد اللہؓ بن ابی بن سلول نے حضورؐ کی شان میں گستاخانہ کلمات کہے اور حضورؐ کی دعوتِ حق پر ناک بھول چڑھائی تو حضرت عبد اللہؓ بن رواحہؓ آپؐ اٹھے اور حضورؐ کی حمایت میں لڑنے مرنے پر تیار ہو گئے۔

اطاعتِ رسولؐ میں اس قدر التزام تھا کہ لسانِ رسالتؐ سے جو کچھ سنتے تھے اس کو ضررِ جان نہ لیتے تھے اور اس بات کو اپنا جزوِ ایمان سمجھتے تھے کہ کسی مائل اور چون و چرا کے بغیر حضورؐ کے احکام کی تعمیل کی جائے۔ ایک مرتبہ خود سرورِ کائنات صلی اللہ علیہ وسلم نے ان کے جذبہٴ اطاعتِ رسولؐ کی تحسین فرمائی اور اس میں یادی کے لیے دعا کی۔

قبولِ اسلام کے بعد حضرت عبداللہ بن رواحہ کی شاعری نے جو رنگ اختیار کیا وہ ان کی غیرتِ دینی کا منظر تھا۔ اپنے اشعار میں کفار کو اسلام کے نورِ ہدایت کی طرف سے آنکھیں بند کرنے اور کفر و شرک کی نجاست سے آلودہ ہونے پر اس انداز سے عار اور شرم دلاتے تھے کہ وہ منہ چھپاتے پھرتے تھے۔

عبادتِ الہی میں انہماک کا یہ عالم تھا کہ پنجگانہ نمازوں کے علاوہ نفلِ نمازیں بھی بکثرت پڑھتے تھے۔ حافظ ابن حجرؒ نے لکھا ہے کہ ”وہ نہایت عابد و زاہد اور مکر تاض تھے۔“ اللہ کا معمول تھا کہ گھر سے نکلتے وقت اور واپس آتے وقت دو دو رکعت نماز سرور پڑھتے تھے۔ صحیح بخاری میں ہے کہ عبداللہ بن رواحہ شدید سے شدید گرمی میں بھی بھڑک نہ کرتے تھے حتیٰ کہ سفر میں بھی صائم رہتے تھے۔ ایک مرتبہ کسی سفر میں سرورِ عالم صلی اللہ علیہ وسلم کے ہمراہ تھے۔ سفر میں روزے کی یوں بھی رخصت ہوتی ہے، لیکن اس سفر میں گرمی کی وہ شدت تھی کہ روزہ رکھنے کا تصور بھی محال تھا۔ اس کے باوجود سرورِ عالم صلی اللہ علیہ وسلم اور حضرت عبداللہ بن رواحہ روزے سے تھے۔

حضرت عبداللہؓ کو ذکرِ الہی سے بھی بڑا شغف تھا اور مجالسِ وعظ و ذکر میں بیٹھ کر ان کو بے انتہا روحانی لذت حاصل ہوتی تھی۔ مسند احمد بن حنبلؒ میں حضرت انسؓ بن مالک سے روایت ہے کہ حضرت عبداللہ بن رواحہ، رسول اللہؐ کے صحابہ میں سے کسی سے ملنے تو ان سے کہتے آؤ تھوڑی دیر کے لیے اپنے رب پر ایمان لائیں۔ ایک دن یہی بات ایک صاحب سے کہی، تو ان کو ناگوار گزری اور

انہوں نے حضورؐ کی خدمت میں حاضر ہو کر شکایت کی کہ یا رسول اللہؐ ابن رواحہ کو دیکھئے کہ وہ ہمیں تھوڑی دیر کے لیے اپنے رب پر ایمان لانے کی دعوت دیتے ہیں۔ حضورؐ نے فرمایا:

”اللہ ابن رواحہ پر رحم کرے بے شک وہ ایسی مجالس کو پسند کرتا ہے جن پر ملائکہ بھی فخر کرتے ہیں۔“

سنن بیہقی میں یہ روایت اس طرح بیان کی گئی ہے کہ حضرت عبداللہ بن رواحہ نے ایک دوسرے صاحب رسول سے کہا کہ آؤ تھوڑی دیر کے لیے ایمان لائیں، انہوں نے کہا۔ ”کیا ہم مؤمن نہیں ہیں؟“

حضرت عبداللہ نے فرمایا۔ ”بے شک ہم مؤمن ہیں، لیکن ہم اللہ کا ذکر کرنا چاہتے ہیں جو ہمارے ایمان میں زیادتی کا باعث ہوگا۔“

ایک اور روایت میں حضرت شرح بن علیؓ کہتے ہیں کہ حضرت عبداللہ بن رواحہ اپنے ساتھیوں میں سے کسی کا ہاتھ پکڑ لیتے اور ان سے کہتے کہ آؤ تھوڑی دیر کے لیے ایمان لائیں یعنی ایمان تازہ کریں۔ پھر وہ ان کو ساتھ لے کر مجلس ذکر میں بیٹھ جاتے۔ حضرت ابوالدرداء انصاریؓ سے بھی ایسی ہی روایت مروی ہے۔

حضرت عبداللہ بن رواحہ پر خشیت الہی کا ہر وقت غلبہ رہتا تھا۔ وہ آخرت کے خوف سے ہر وقت لرزاں و ترساں رہتے تھے۔ حافظ ابی کثیرؒ نے لکھا ہے کہ ایک دفعہ حضرت عبداللہ بن رواحہ علیل تھے اور اپنی اہلیہ کی گود میں سر رکھے ہوئے تھے، بیکار ان پر گر پڑا، ان کی اہلیہ بھی رونے لگیں۔ حضرت عبداللہ نے پوچھا، تم کیوں روتی ہو؟ انہوں نے کہا، آپ کو روتے دیکھ کر مجھے بھی رونا آگیا، حضرت عبداللہ نے فرمایا کہ مجھے تو اللہ تعالیٰ کا یہ قول یاد آگیا:

وَإِنْ مِنْكُمْ إِلَّا وَارِدُهَا كَانَ عَلَىٰ رَبِّكَ حَتْمًا مَّقْضِيًّا

(سورہ مریم رکوع ۵)

تم میں سے کوئی نہیں بچے گا مگر جہنم پر سے اس کا گزر ضرور ہوگا۔ یہ بات تیرے

رب کے نزدیک ضروری اور فیصلہ شدہ ہے)

اب میں نہیں جانتا کہ میں اس سے نجات پا جاؤں گا یا نہیں۔

بعض روایتوں میں ہے کہ یہ واقعہ اس وقت پیش آیا جب وہ غزوہ موتہ پر روانہ ہونے سے پہلے لوگوں سے رخصت ہو رہے تھے۔ ان کو روتے دیکھ کر لوگوں نے پوچھا کہ آپ کو کس بات نے رلایا، تو انہوں نے جواب دیا کہ میرے رونے کا سبب نہ دنیا کی محبت ہے اور نہ تم لوگوں سے جدائی کا صدمہ، بلکہ مجھے تو روزِ آخرت کا خوف رلا رہا ہے۔ پھر انہوں نے مذکورہ آیت پڑھی۔ ایک روایت میں ہے کہ جب سورۃ الشعراء کی یہ آیت اتری والشعراء یَتَّبِعُهُمُ الْغَاوُونَ (اور شاعروں کی راہ تو گمراہ لوگ چلا کرتے ہیں) تو حضرت عبداللہ بن رواحہ، حسان بن ثابت اور کعب بن مالک (جو تینوں دربارِ رسالت کے شاعر تھے) خوفِ الہی سے لرز اٹھے اور روتے ہوئے حضورؐ کی خدمت میں حاضر ہوئے ان سب نے عرض کیا:

و یا رسول اللہ جس وقت اللہ نے یہ آیت نازل کی، تو اسے علم تھا کہ ہم سب شاعر ہیں۔

حضورؐ نے انہیں تسکین دیتے ہوئے فرمایا کہ تم وہ لوگ ہو جن کے بارے میں اسی سورۃ میں فرمایا گیا ہے:

اٰمَنُوْا وَعَمِلُوا الصّٰلِحٰتِ وَذَكِّرُوا اللّٰهَ کَثِیْرًا وَّانْتَصِرُوْا
مِنْۢ بَعْدِ مَا ظَلَمُوْا

(جو لوگ ایمان لائے اور نیک کام کیے اور اللہ کا ذکر کثرت سے کیا اور انہوں

نے بعد اس کے کہ ان پر ظلم ہو چکا ہے، بدلہ لے لیا)

اس طرح سید المرسلینؐ نے ان پر واضح کر دیا کہ تم ان شعراء میں سے نہیں ہو جن کی پیروی گمراہ لوگ کرتے ہیں۔

حضورؐ کا ارشاد سن کر ان اصحاب کو اطمینان ہو گیا اور وہ خوش خوش

گھروں کو لوٹے۔

حضرت عبداللہ بن رواحہ کے شوق جہاد کا یہ حال تھا کہ بدر سے لے کر غزوہ موتہ تک ہر غزوے میں بڑے ذوق و شوق سے شریک ہوئے اور ہر فرشتی کا پورا پورا حق ادا کیا۔ وہ ہر غزوے میں سب مجاہدین سے آگے آگے ہوتے تھے اور جب غزوہ ختم ہوتا تو سب کے بعد میدان جہاد سے واپس ہوتے تھے۔ ان کی دلی تمنا تھی کہ اللہ تعالیٰ انہیں راہ حق میں شہادت نصیب کرے۔

مشہور صحابی حضرت زید بن ارقم جو دور کے رشتہ سے ان کے بھتیجے ہوتے تھے، کمسنی میں یتیم ہو گئے تھے اور حضرت عبداللہ نے ان کی پرورش کی تھی، غزوہ موتہ میں ابن رواحہ کے ہمراہ تھے، ان سے روایت ہے کہ حضرت عبداللہ بن رواحہ غزوہ موتہ کے لیے روانہ ہوئے تو مجھے اپنے پیچھے لحبادہ میں بٹھالیا تھا، ہم ساری رات سفر کرتے رہے اور میں نے سنا کہ وہ (بڑے درد اور سوز کے ساتھ) اپنے یہ اشعار پڑھ رہے تھے:

مَسِيرَةٌ أَرْبَعٌ بَعْدَ الْحَسَاءِ	إِذَا أَدْبَلْتَنِي وَحَمَلْتُ رَحِي
فَلَا أَرْجِعُ إِلَى أَهْلِي وَوَرَائِي	فَشَانُكَ الْعَمْرُ وَخَلَكَ مَر
يَا مَرْحِلَ لَشَامٍ مُشْتَهَى الشَّوَاءِ	وَحَيَاءُ الْمَلِكِ وَغَادِرُ وُجِي
إِلَى الرِّحْمَنِ مُنْقَطِعَ الْأَخَاءِ	وَهَذَا كُلُّ ذِي نَسَبٍ قَرِيبِ
وَلَا تَحْزِلْ أَسَافِلَهَا سَ وَاءِ	هَذَا لَ لَا أَبَا بِي طَلَعٌ بَعْلِ

یعنی ”اے میری اڑھنی جب تو نے مجھے میدانِ علاقے سے چارون کی مسافت کے فاصلے پر پہنچا دیا، تو تو نے اپنا فرض ادا کر دیا۔

اے اللہ! تیری شانِ انعام کرنا ہے اور تو بہر عیب سے پاک ہے۔ مجھ کو اپنے اہل و عیال میں واپس نہ لانا۔

اور مسلمان آگئے اور مجھے سرزمینِ شام میں چھوڑ دیا جہاں میں ٹھہرنا چاہتا

تھا۔ تجھ کو ہر قریبی نسب نے اللہ کی طرف جلتے ہوئے چھوڑ دیا اور بھائی بندی ختم کر دی۔

اس وقت میں تراور خشک کھجوروں کے خوشہ سے بے نیاز ہوں کہ اپنی سیرابی کے لیے اسے جھاڑوں۔“

میں یہ اشعار سن کر رونے لگا۔ اس پر حضرت عبداللہؓ نے اپنا درہ اٹھایا اور کہا کہ ”اے بوقوف تیرا کیا حرج ہے اگر اللہ تعالیٰ مجھے شہادت نصیب کرے اور تو میرے خاندان میں میرے کچا لے کو واپس لے جائے۔“

اللہ تعالیٰ نے حضرت عبداللہؓ بن رواحہ کی دلی تمنا پوری کر دی اور انہیں غزوہ موتہ میں خلعت شہادت سے سرفراز فرمایا۔

علامہ ابن اثیر نے ”السند الغابہ“ میں لکھا ہے کہ حضورؐ کو غزوہ موتہ میں حضرت زیدؓ، جعفرؓ اور عبداللہؓ بن رواحہ کی شہادت کی خبر ملی، تو آپؐ نے اشکبار ہو کر فرمایا،

”اَخُوَانِي وَمُسْلِمَانِي وَمُحَدَّثَانِي“

(یہ میرے بھائی، میرے غم خوار اور مجھ سے بات چیت کرنے والے تھے)

تمام اہل سیر نے یہ بات تو اتر سے بیان کی ہے کہ سید ولد آدم صلی اللہ علیہ وسلم کو حضرت عبداللہؓ بن رواحہ سے بڑی محبت تھی اور آپؐ ان پر بید شفقت فرماتے تھے۔ عانظ ابن حجرؒ نے ”اصابہ“ میں لکھا ہے کہ ایک مرتبہ سخت بیمار ہوئے یہاں تک کہ غشی طاری ہو گئی حضورؐ کو معلوم ہوا، تو آپؐ بیمار کے لیے تشریف لے گئے امدان کے پاس کھڑے ہو کر دعا کی :

”اللہم! اگر ان کی موت آئی ہو تو آسانی کر ورنہ شفا دے۔“

چونکہ ان کے مقدّر میں شہادت لکھی ہوئی تھی اس لیے اس سخت بیماری سے شفا یاب ہو گئے۔

ایک روایت میں ہے کہ سرورِ عالم صلی اللہ علیہ وسلم نے ایک مرتبہ ان

کے حق میں فرمایا: رَغَمَ الرَّجُلِ عَبْدُ اللَّهِ بْنِ رَوَاحٍ، یعنی عبد اللہ بن رواحہ بہت اچھے (بہترین) آدمی ہیں۔

اہل سیر نے حضرت عبد اللہ بن رواحہ کے اہل و عیال کی تفصیل نہیں دی، البتہ ابن اثیر نے لکھا ہے کہ شہادت کے وقت ان کے بیوی بچے موجود تھے لیکن ان سے نسل نہیں چلی۔ حضرت عبد اللہ بن رواحہ سے چند احادیث بھی حضرت ابو ہریرہؓ، حضرت انس بن مالک، حضرت اسامہ بن زید، حضرت عبد اللہ بن عباسؓ اور نعمان بن بشیر کے واسطہ سے مروی ہیں۔

رضی اللہ تعالیٰ عنہ

حضرت عبد اللہ بن رواحہ رضی اللہ تعالیٰ عنہ کے مواعاتی بھائی حضرت مقداد بن عمرو الاسود کنندی کا شمار بڑے عظیم المرتبت صحابہؓ میں ہوتا ہے۔ وہ اداہل بعثت میں مشرف بہ اسلام ہوئے اور یوں السَّابِقُونَ الْأَوَّلُونَ کی مقدس جماعت کے ایک رکن بن گئے۔ کعبہ بعثت میں مکہ سے ہجرت کر کے حبش چلے گئے اور وہاں کئی سال تک غریب الوطنی کی زندگی گزارتے رہے۔ ہجرت نبویؐ سے کچھ عرصہ پہلے مکہ واپس آگئے۔ آنحضرت ﷺ سے ہجرت فرما کر مدینہ تشریف لے گئے مگر حضرت مقدادؓ چند شواہدوں کے سبب کچھ عرصہ تک ہجرت مدینہ سے معذور رہے۔ کچھ مدت کے بعد عکرمہ بن ابی جہل کی سرکردگی میں اہل مکہ کا ایک فوجی دستہ تبس کے لیے مدینہ کی طرف جانے لگا تو حضرت مقدادؓ اور حضرت عقبہ بن غزوہ ان اس میں شامل ہو گئے۔ ایک مقام پر اس دستے کی مسلمانوں کے ایک فوجی دستے سے ٹکڑھٹھ ہوئی تو یہ دونوں بزرگ موقع پا کر مسلمانوں سے مل گئے اور انہی کے ساتھ مدینہ پہنچ گئے۔

سہ ہجری میں رسول اکرم ﷺ غزوہ بدر کے لیے روانہ ہوئے تو حضرت مقدادؓ بھی آپ کے ہمراہ تھے۔ اثنائے راہ میں حضورؐ نے لڑائی کے بارے میں صحابہؓ سے مشورہ کیا تو حضرت مقدادؓ نے اٹھ کر عرض کیا: —

”یا رسول اللہ! ہم موسیٰ علیہ السلام کی قوم کی طرح یہ نہیں کہیں گے کہ تو اور تیرا رب جا کر لڑے بلکہ ہم تو آپ کے دائیں لڑیں گے اور بائیں لڑیں گے، آگے لڑیں گے اور پیچھے لڑیں گے۔ خدا کی قسم جب تک ہماری آنکھوں کی پتلی گردش کرتی ہے ہم آپ کا ساتھ نہیں چھوڑیں گے۔“

ان کا یہ جذبہ فدویت دیکھ کر حضورؐ کا چہرہ مبارک چمک اٹھا۔ غزوہ بدر کے بعد حضرت مقدادؓ نے غزوہ اُحد، غزوہ احزاب اور عہد رسالت کے دوسرے تمام غزوات میں بھی دادِ شجاعت دی۔ عہدِ فاروقی میں جہادِ مصر میں شریک ہوئے اور کئی معرکوں میں سرفروشی کے جوہر دکھائے۔ ۳۳ھ ہجری میں وفات پائی۔ اس وقت عمر کی ستر منزلیں طے کر چکے تھے۔

حضرت مقدادؓ کے معدنِ اخلاق میں عشقِ رسول، شوقِ جہاد، صاف گوئی اور سادہ مزاجی سب سے گرا نمایاں جو اس وقت تھے۔ ان کو اپنے محاسنِ اخلاق کی بدولت بلکہ گاہِ نبویؐ میں درجہ تقرب حاصل ہو گیا تھا، یہاں تک کہ آنحضور صلی اللہ علیہ وسلم نے اپنی بنتِ عم صباؓ بنتِ زبیر بن عبد المطلب کا نکاح ان سے کر دیا تھا۔

مسندِ احمد میں ہے کہ ایک دفعہ ایک تابعی نے ان کی خدمت میں حاضر ہو کر کہا، مبراہیں آپ کی آنکھیں جنہوں نے رسول اللہ صلی اللہ علیہ وسلم کی زیارت کی ہے کاش میں بھی اس زمانہ میں ہوتا۔ حضرت مقدادؓ ان کی بات سن کر برہم ہو گئے۔ لوگوں نے تعجب سے پوچھا، اس میں برہمی کی کیا بات تھی؟ فرمایا: — حاضر کو غائب کی تمنا عبث ہے جن لوگوں نے رسول اللہ صلی اللہ علیہ وسلم کا زمانہ پایا ہے ان میں سے بہت سے ایسے ہیں جو ایمان نہ لانے کے سبب جہنمِ واصل ہوئے۔ اب اس زمانے کی تمنا کرنے والے کو کیا معلوم کہ وہ اس وقت کس گروہ میں ہوتا۔ تم لوگوں کو اللہ کا شکر کرنا چاہیے کہ کسی آزمائش کے بغیر فیضانِ نبویؐ سے بہرہ ور ہوئے۔

(طبقات ابن سعد، اسد الغابہ، الاصابہ)

حضرت عمر بن خطابؓ جموح سلمیٰ — سید الانصار

(۱)

۴ سوال سلسلہ کو سرورِ عالم صلی اللہ علیہ وسلم غزوہٴ اُحُد پر جانے کی تیاری کر رہے تھے کہ نبو سلمہ کے چار نوجوان آپؐ کی خدمت میں حاضر ہوئے اور عرض کی:

”یا رسول اللہ! ہم چاندل بھائی لڑائی میں شریک ہو رہے ہیں۔ ہمارے والد ضعیف العمر شیخ کبیر ہیں اور ان کے ایک پیر میں لنگ بھی ہے، لیکن ہمارے ساتھ وہ بھی لڑائی میں شامل ہونے پر رضد ہیں ان کے ہمارے میں کیا ارشاد؟“
حضرت نے فرمایا: تمہارے والد اپنی معذوری کی بناء پر فریضہ جہاد ادا کرنے کے مکلف نہیں ہیں۔ تم نے ان کو سمجھایا ہوتا۔

نوجوانوں نے عرض کی: یا رسول اللہ! ہم نے انہیں بہتر سمجھایا، لیکن وہ کسی صورت نہیں مانتے۔

سرورِ عالمؐ نے فرمایا، اچھا، تو انہیں ذرا میرے پاس بلا لاؤ۔
نوجوان اپنے گھر گئے۔ تھوڑی دیر بعد وہاں سے چلے تو ان کے ساتھ گھنگھریالے بالوں والے گورے رنگ کے ایک سفید ریش بزرگ بھی لنگڑاتے ہوئے آئے یہ ان کے والد تھے۔ انہوں نے بڑی عقیدت و احترام کے ساتھ سرورِ عالم صلی اللہ علیہ وسلم کو سلام کیا اور عرض کی: یا رسول اللہ! میرے ماں باپ آپ پر قربان، اس عاجز کے لیے کیا حکم ہے؟“

حضرت نے متبسم ہو کر نہایت شیریں لہجے میں فرمایا:
”بھائی! میں نے سنا ہے کہ آپ بھی ہمارے ساتھ لڑائی پر جانا چاہتے“

ہیں۔ آپ کا اخلاص اور جذبہ فدویت اللہ کے نزدیک بہت پسندیدہ ہے،
لیکن آپ کی عمر اب لڑائی میں حصہ لینے کی نہیں اور پھر آپ ایک پاؤں
سے معذور بھی ہیں اس لیے آپ جہاد پر جانے کے مکلف نہیں ہیں۔ اُمید
ہے حق تعالیٰ آپ کو اپنی نیت کے بدلے جہاد کا ثواب عطا فرمائے گا۔“

وہ بزرگ بڑے جوش کے ساتھ عرض پیرا ہوئے: ”یا رسول اللہ! یہ لڑکے بھی
مجھ کو میدان جہاد میں جانے سے روک رہے ہیں، لیکن خدا کی قسم مجھے اُمید ہے کہ اگر
میں راہِ حق میں لڑ کر مارا جاؤں تو اسی پاؤں کو گھسیٹتا ہوا جنت میں پہنچ جاؤں گا۔ لہذا
مجھے اپنی ہمرکابی کی اجازت مرحمت فرمائیں۔“

حضور اُن کے جوشِ اخلاص سے بہت متاثر ہوئے اور ان کے فرزندوں سے
مخاطب ہو کر فرمایا: ”بیٹو! اب ان کو نہ روکو، شاید ان کے مقدّر میں توبہ شہادت
پر فائز ہونا ہی لکھا ہو۔“

حضور کا ارشاد سن کر یہ بزرگ بیٹوں کے ساتھ خوش خوش گھر لوٹے، ہتھیار سنبھالے
اور پھر بڑے عجز و الحاح کے ساتھ بارگاہِ رب العزت میں دُعا مانگی:
اَللّٰهُمَّ اَرْزُقْنِي الشَّهَادَةَ وَلَا تُؤَدِّرْنِي اِلٰى اَهْلِيْ خَائِبًا
(اے الہی مجھ کو شہادت نصیب فرما نا اور مجھ کو نا اُمید گھر واپس نہ لانا)
اس کے بعد وہ سیدھے سرورِ عالم کی خدمت میں پہنچے اور دوسرے مسلمانوں کے
ساتھ آپ کی ہمرکابی میں میدانِ جنگ کی طرف روانہ ہو گئے۔

یہ بزرگ جن کے جوشِ ایمان اور شوقِ شہادت نے رحمتِ عالم صلی اللہ علیہ وسلم کو
اس قدر متاثر کیا کہ آپ نے ان کی کبر سنی اور معذوری کے باوجود انہیں لڑائی میں شریک
ہونے کی اجازت مرحمت فرمائی، یہاں انصار حضرت عمرو بن جوح سلمیٰ تھے۔

(۲)

سیدنا حضرت عمرو بن جوح (بن زید بن حرام بن کعب بن غنم
بن کعب بن سلمہ) خزیج کی شاخ بنو سلمہ کے رئیس تھے۔ ایک ہایت میں ہلکے

عہدِ جہالت میں خاندان کے بُت خانے کی تولیت بھی ان کے سپرد تھی۔ بُت پرستی سے اُن کا شغف جنون کی حد تک پہنچا ہوا تھا۔ لکڑی کا ایک بُت بنا کر گھر میں رکھ لیا تھا جس کی صبح شام پرستش کیا کرتے تھے اور بڑے اہتمام کے ساتھ اس کو بنا سنوار کر رکھتے تھے۔ ان کی زندگی کے بے شمار لیل و نہار اسی حالت میں گزر گئے یہاں تک کہ بڑھاپے نے آ لیا۔ اسی زمانے میں فاران کی چوٹیوں سے خورشیدِ رسالت طلوع ہوا۔ اس کی ضیاء باری نے یثرب کے بہت سے گھرانوں کو بھی منور کر دیا۔ ۱۱ھ بعثت میں ۱۲ھ بعثت میں ۱۲ اور ۱۳ھ بعثت میں ۵، یثربی مکہ گئے۔ اور رحمتِ عالم صلی اللہ علیہ وسلم کی محبت میں حاضر ہو کر ایمان کی نعمت اور حضورؐ کی بیعت سے سعادتِ اندوز ہوئے۔ ۱۳ھ بعثت کی بیعت عقبہ کبیرہ میں شامل ہونے والے پچتر نفوسِ قدسی میں حضرت عمرو بن جوح کے نوجوان صاحبزادے معاذؓ بھی تھے۔ یہ لوگ دولتِ اسلام سے بہرہ یاب ہو کر یثرب واپس آئے تو گھر گھر اسلام کا چرچا ہونے لگا، لیکن بوڑھے عمرو اپنے بُت (مناۃ) پر دیوانہ وار فدا تھے، اس کو چھوڑنا انہیں کسی صورت میں گوارا نہیں تھا۔

معاذؓ بن عمرو اور بنو سلمہ کے کچھ دوسرے نو مسلم نوجوانوں نے عمرو کو اپنے بُت سے برگشتہ کرنے کی ایک پرکھت ترکیب سوچی، وہ رات کو عمرو کا بُت باہر لے جاتے اور اسے نجاست سے بھرے ہوئے کسی گڑھے میں اوندھا کر کے ڈال دیتے۔ علی الصبح بیدار ہو کر عمرو بُت کو اپنی جگہ پر نہ پاتے تو بہت شپٹاتے اور چلاتے: ”تم لوگوں کا ناس ہو، معلوم نہیں ہمارے معبود کو کون لے گیا ہے۔“ پھر اس کی تلاش میں نکلتے جب مل جاتا تو اس کو صاف کرتے، نہلاتے اور خوشبو لگا کر اسے اپنی جگہ رکھتے وقت کہتے: ”خدا کی قسم اگر مجھے معلوم ہو جائے کہ تیرے ساتھ یہ سلوک کس نے کیا، تو اس کی ایسی درگت بناؤں کہ دنیا دیکھے۔“

جب یہ قصہ ہر روز ہونے لگا تو ایک دن تنگ آ کر بُت کے گلے میں تلوار لٹکائی اور کہنے لگے:

”وا اللہ! مجھے تو یہ علم نہیں کہ کون تیرے ساتھ یہ گستاخی کرتا ہے۔ اب یہ تلوار

تیرے پاس ہے خود اس سے اپنا حفظ و دفاع کرنا۔

لڑکوں نے بت کی گردن میں تلوار لٹکی دیکھی، تو وہ بہت سنہے۔ انہوں نے تلوار تو اتار کر اپنے پاس رکھ لی اور بت کو ایک سرے ہوئے کتے کے ساتھ رسی میں باندھ کر بنو سلمہ کے ایک ایسے کنوئیں میں لٹکا دیا جس میں لوگ نجاست پھینکا کرتے تھے۔ صبح کو عمرو نے بت اور تلوار دونوں کو غائب دیکھا تو پھر تلاش میں نکلے۔ جب بت کو مردہ کتے کے ساتھ غلاطت کے کنوئیں میں لٹکا دیکھا تو ان کی چشم بصیرت واسو گئی اور بت پرستی سے نفرت ہو گئی۔ علامہ سمہودیؒ نے ”وفاء الوفا“ میں لکھا ہے کہ اس واقعہ کے معال بعد سیراہ ان کی ملاقات ایک مسلمان سے ہوئی، اس کے سامنے اپنا دکھڑا رونے لگے۔ مسلمان نے ملامت کی کہ تم نے اپنے آپ کو خواہ مخواہ تضحیک کا نشانہ بنا رکھا ہے۔ یہ بت بھی بھلا کسی کو نفع یا نقصان پہنچا سکتے ہیں۔ میری مانو تو ان بتوں پر تین حروف بھجواؤ اور خدائے واحد اور اس کے رسول برحق پر ایمان لے آؤ۔ عمروؓ کے دل میں ان کی باتیں لڑکیوں اور وہ اسی وقت مشرف بہ اسلام ہو گئے۔

علامہ ابن اسحاقؒ کا بیان ہے کہ حضرت عمرو بن جوح ایک خوش گو شاعر تھے۔ انہوں نے اپنے بت کی سجو میں یہ شعر کہے:

تَاَلَلِ لَسُوْ حَكُنْتَ الْهَالِكُ تَلُكُنْ	اَنْتَ قَلْبٌ وَّسِطٌ بَيْنِيْ قَوْمِ
اَفَلَمْ تَصْرِعْكَ الْهَامُ سَدْنِ	اَلَا فِتْنَاكَ مَعْنُ سَوَايَا الْعَبْنِ
هُوَ الَّذِي الْقَذْفِ مِنْ قَبْلِ اَنْ	اَكُوْنَ فِيْ خُلَاطَا قَبْرِ مُرْتَهِنِ
اَلْحَمْدُ لِلّٰهِ الْعَلِيِّ الْمُنُوْجِ	اَلْوَاهِبِ الرِّزْقِ نَيَّانِ الدِّينِ

یعنی خدا کی قسم اگر تو الہ ہوتا تو اور (مرا ہوا) کتا کنوئیں کے اندر ایک رسی کے ساتھ بندے ہوئے نہ ہوتے۔

لعنت ہو تیرے اس جگہ پڑے ہونے پر، وہ کسی ذلیل جگہ تھی اگر میں تجھے اس ذلیل جگہ سے تلاش کر کے نہ لاتا تو تو وہیں اوندھا پڑا ہوتا

اس اشہر پاک نے مجھے اس سے پہلے بچا لیا کہ میں قبر کی تاریکی میں رہن رکھا جاتا۔

ساری تعریف اس خدائے بزرگ و برتر کی جو احسان کرنے والا رزق دینے والا اور بدلہ کے دن کا مالک ہے۔

ایک دوسری روایت میں حضرت عمرو بن جموح کے قبول اسلام کا واقعہ اس طرح بیان کیا گیا ہے کہ جب حضرت معاذ بن عمرو بن بیعت عقبہ کبیرہ کے بعد شرب واپس آئے تو ان کی والدہ منہ بنت عمرو بن حرام نے بھی اسلام قبول کر لیا۔ حضرت عمرو بن جموح کے کانوں میں بیٹے کے قبول اسلام کی بھنک پڑی تو انہوں نے اپنی اہلیہ سے کہا کہ شاید معاذ بیٹے میں ہو گیا ہے۔ اہلیہ نے کہا، ”ایسا تو نہیں ہے، البتہ یہ درست ہے کہ وہ اپنی قوم کے لوگوں کے ساتھ مکہ گیا تھا۔“ عمرو نے صاحبزادے کو بلا بھیجا اور ان سے پوچھا کہ میں نے سنا ہے تم نے مکہ جا کر اس آدمی سے ملاقات کی ہے جو نبی ہونے کا دعویٰ کرتا ہے۔ مجھے بتاؤ کہ وہ آدمی کیا دعوت دیتا ہے۔“ معاذ نے ان کے جواب میں سورہ فتنہ ”المراد المستقیم“ تک پڑھ کر سنائی۔ عمرو پر بڑا اثر ہوا۔ کہنے لگے:

”یہ تو بہت ہی اعلیٰ کلام ہے کیا اس کا دوسرا کلام بھی اسی قسم کا ہے۔“ معاذ نے کہا: ”بے شک آبا جان۔ کیا ہی خوب ہو کہ آپ ان کی بیعت کر لیں۔ آپ کی قوم کے بیشتر افراد پہلے ہی ان کی بیعت کر چکے ہیں۔“ عمرو نے جواب میں کہا: ”نہیں نہیں۔ پہلے میں منات سے مشورہ کروں گا اور جو حکم وہ دے گا اسی کے مطابق عمل کروں گا۔“

راوی کا بیان ہے کہ منات سے ان کے سوال و جواب کی صورت یہ ہوتی تھی کہ پردہ کی اوٹ میں ایک مکار عورت کھڑی ہو جاتی تھی اور وہی منات کی طرف سے جواب دیا کرتی تھی۔ حضرت عمرو کی اہلیہ منہ نے اس عورت کو وہاں سے بھگا دیا۔ حضرت عمرو نبی کے سامنے پہنچے۔ اس کی تعظیم کی اور پھر پوچھنے لگے:

”اے میرے معبود! کیا تجھے علم نہیں کہ ایک آدمی تیرا دشمن پیدا ہوا ہے، وہ ہیں تیری عبادت سے روکتا ہے اور تجھ کو برباد کرنے کا حکم دیتا ہے۔ اب تو ہی بتا میں کیا کروں؟“

غرض اسی طرح دیر تک باتیں کرتے رہے، لیکن کوئی جواب نہ ملا۔ نتیجہ یہ کہ وہ اس سے بے زار ہو گئے اور وہیں کھڑے کھڑے اس کو توڑ دیا۔ اس کے بعد وہ مشرق بہ اسلام ہو گئے۔

علامہ ابن اسحاقؒ نے لکھا ہے کہ حضرت عمرؓ بن جحج نے اپنے ہدایت پانے پر ان اشعار میں اللہ تعالیٰ کا شکر ادا کیا :

وَأَسْتَنْقِذُ اللَّهَ مِنْ نَارِهِ
إِلَهُ الْحَرَامِ وَأَسْتَارُهُ
وَقَطْرُ السَّمَاءِ وَمَذْرَأُهُ
حَلِيفَ مَنَاةَ فَأَحْجَبَارُهُ
مِنْ شَيْءٍ ذَلِكَ وَمِنْ غَارِهِ
تَدَارَكَ ذَلِكَ بِمَقْدَارِهِ
إِلَهُ الْأَنْامِ وَجَبَّارُهُ
مُجَادِرَةُ اللَّهِ فِي دَارِهِ
أَتُوبُ إِلَى اللَّهِ مِنْ مَمَاتِي
وَأَتْنِي عَلَيْهِ بِنِعْمَاتِهِ
تَسْبِيحًا لَهُ عَدَدَ الْخَاطِبِينَ
هَدَانِي وَقَدْ كُنْتُ فِي ضَلَمَةٍ
وَالْقَذَى بَعْدَ شَيْبِ الْقَذَالِ
فَقَدْ كُنْتُ أَهْلِكَ فِي ظُلْمَةٍ
فَحَمْدًا وَشُكْرًا لَهُ مَا بَقِيَتْ
أُرِيدُ بِذَلِكَ إِذْ قُلْتُهُ

یعنی میں اپنی گزشتہ زندگی کے لیے اللہ کے سامنے توبہ کرتا ہوں اور اللہ کی آگ (دوزخ) سے نجات طلب کرتا ہوں۔

اللہ کے انعام پر میں اس کی حمد ثنا کرتا ہوں۔ وہی بیت الحرام اور اس کے پردوں کا معبود ہے۔

میں اللہ ہی کی تسبیح و تقدیس کرتا ہوں آسمان سے اترنے والے قطروں اور مسلسل برسنے والی بوندوں کی تعداد کے برابر۔

میں گمراہی میں مبتلا تھا۔ منات اور دوسرے پتھروں کی عبادت کرتا تھا۔ اس اللہ پاک نے مجھے ہدایت دی۔

بڑھاپے میں جب میرے سر کے بال سفید ہو گئے، اللہ نے مجھ کو بت پرستی کے شرمناک عیب سے نجات دے۔

قریب تھا کہ گمراہی کی تاریکی مجھے ہلاک کر ڈالے، حق تعالیٰ نے اپنے دستِ قدرت سے مجھے بچا لیا۔

جب تک میرے دم میں دم ہے میں اسی اللہ کی حمد اور شکر کرتا رہوں گا جو تمام مخلوق اور جابر لوگوں کا مالک ہے۔
یہ اشعار میں نے اس لیے کہے ہیں کہ میں اللہ کے گھر میں اس کا پڑوسی ہو جاؤں۔

(۳)

رمضان ۱۰۸۷ھ میں غزوہ بدر پیش آیا۔ حضرت عمروؓ اپنے فرزندوں کے ہمراہ اس میں بڑے جوش اور جذبہ کے ساتھ شریک ہوئے اور بڑی پامردی سے داؤ شجاعت دی۔ صحیح مسلم میں ہے کہ اس غزوہ میں جن دو نوجوانوں نے ابو جہل کو قتل کیا ان میں سے ایک حضرت معاذ بن عمروؓ بن جموح تھے۔ بعض روایتوں میں ہے کہ حضرت عمروؓ بن جموح غزوہ بدر میں شریک نہ ہو سکے۔ کیونکہ ان کے پیر کے لنگ اور ضعیف العمری کی وجہ سے ان کے فرزندوں نے انہیں میدانِ جنگ میں جانے سے روک دیا۔ غزوہ احد کے موقع پر بھی یہی صورت پیش آئی، لیکن اس مرتبہ حضرت عمروؓ نے لڑائی میں حصہ لینے پر اس قدر اصرار کیا کہ سرورِ عالمؐ نے انہیں لڑنے کی اجازت دے دی۔

حضرت عمروؓ بیٹوں کے ساتھ شادال و فرحال میدانِ جنگ میں پہنچے۔ جب ایک اتفاقی غلطی سے جنگ کا پانسہ پلٹ گیا اور مسلمانوں میں انتشار پھیل گیا تو حضرت عمروؓ اپنے بیٹے غلام کو ساتھ لے کر ہمیشہ رکھتے شرکین کی صفوں میں گھس گئے۔ دونوں باپ بیٹے بڑی پامردی سے لڑے لیکن آخر شرکین کے خیم غصیر نے انہیں گھیرے میں لے کر شہید کر ڈالا۔

ایک روایت میں ہے کہ حضرت عمروؓ بن جموح کے ساتھ ان کے ایک وفادار

لے بیشتر ارباب سیر نے اس روایت سے اختلاف کیا ہے اور لکھا ہے کہ ابو جہل کو مارنے والے نوجوان معاذ بن عمروؓ تھے۔

غلام سلیم بھی تھے۔ وہ بھی اپنے آقا کی مصیبت میں بڑی بہادری سے لڑے اور بالآخر رتبہ شہادت پر فائز ہوئے۔ مشرکین کی پسپائی کے بعد سرور کو نین ادھر سے گزے تو عمرو بن جہوح کو خاک و خون میں غلطال دیکھ کر فرمایا:

” خدا کے بعض بندے کوئی قسم کھاتے ہیں تو خدا اس کو پورا کر دیتا ہے۔ عمرو

بھی ایسے ہی بندوں میں سے ہیں۔ میں دیکھتا ہوں کہ وہ جنت میں چل پھر رہے ہیں اور ان کا لنگڑا پاؤں درست ہو گیا ہے۔

ایک دوسری روایت میں ہے کہ حضورؐ نے فرمایا: ” میں عمروؓ کو جنت میں اپنے لنگڑے پاؤں کے ساتھ چلتے ہوئے دیکھ رہا ہوں۔“

اس سغزوہ میں حضرت عمروؓ کے برادرِ نسبتی (ان کی اہلیہ منہؓ کے بھائی) حضرت عبداللہؓ بن عمرو بن حرام بھی رتبہ شہادت پر فائز ہوئے۔ حضرت منہؓ نے اپنے شوہر، فرزند اور بھائی کی شہادت کی خبر سنی تو روجھا:

رسول اللہ صلی اللہ علیہ وسلم تو بخیریت ہیں؟ جب لوگوں نے اثبات میں جواب دیا تو کشاں کشاں آپ کی خدمت میں پہنچیں اور عرض کی:

”مَنْ مَّحِبَّةٍ بَعْدَكَ جَلَّ“

آپ سلامت ہیں تو سب مصیبتیں اسچ ہیں۔

حضرت منہؓ ایک اونٹ اپنے ساتھ لے گئی تھیں۔ اس پر اپنے شوہر، فرزند اور بھائی کی لاشیں لا کر مدینہ کی طرف روانہ ہوئیں۔ راستے میں اُمّ المؤمنین حضرت عائشہ صدیقہؓ ملیں جو چند دوسری خواتین کے ہمراہ حضورؐ کی خبر گیری کے لیے میدانِ احد کی طرف آ رہی تھیں۔ (اس وقت آیتِ حجاب نازل نہیں ہوئی تھی)۔ اُمّ المؤمنینؓ نے منہؓ سے حضورؐ کی خیریت دریافت کی۔ انہوں نے کہا: الحمد للہ حضورؐ بخیریت ہیں اور یہ لاشیں میرے شوہر، بھائی اور فرزند کی ہیں جنہوں نے لڑائی میں شہادت پائی۔ اتنے میں وہ اونٹ زمین پر بیٹھ گیا۔ ہر چند اس کو ہانکا گیا، لیکن اس نے مدینہ کی طرف قدم نہ اٹھایا اُمّ المؤمنینؓ نے فرمایا: شاید بوجھ زیادہ ہے۔“

مند نے عرض کیا : ” نہیں ، اُمّ المؤمنینؓ اس پر تو اس سے زیادہ بوجھ لاد جاتا ہے ۔ “ بالآخر انہوں نے اونٹ کو اٹھا کر اس کا رخ احد کی طرف کیا تو وہ فوراً چل پڑا ۔ ہند یمینوں شہیدوں کی لاشیں سرورِ عالمؐ کی خدمت میں لے گئیں ۔ اس وقت آپؐ دوسرے شہیدوں کی لاشیں دفن کرا رہے تھے ۔ آپؐ نے ہند سے پوچھا : ” کیا ان میں سے کسی نے گھر سے چلتے وقت کچھ کہا تھا ؟ “

مند نے عرض کیا : ہاں ، یا رسول اللہ میرے شوہر نے گھر سے چلتے وقت یہ دعا مانگی تھی کہ الہی مجھ کو شہادت نصیب فرما تو اور مجھ کو نا امید اپنے اہل و عیال میں الیں لائیں ۔ ایک روایت میں ہے کہ اسی موقع پر حضورؐ نے یہ الفاظ ارشاد فرمائے کہ انصار میں وہ لوگ ہیں جو کسی بات پر قسم کھائیں تو اللہ تعالیٰ ان کی قسم کو پورا کر دے ۔ عمرو بن جموح ایسے ہی لوگوں میں سے تھے ۔

اس کے بعد حضورؐ نے یمینوں شہیدوں کو احد کے گنج شہیدال میں اپنے سامنے دفن کرایا اور ان کے لیے دعائے مغفرت کی ۔ علامہ ابن اثیرؒ کا بیان ہے کہ حضرت عمرو بن جموح اور حضرت عبداللہ بن عمرو بن حرامؓ ایک ہی قبر میں دفن کیے گئے ۔ ایک روایت میں ہے کہ چھ ماہ بعد حضرت عبداللہؓ کے فرزند حضرت جابرؓ نے اپنے والد کی لاش کو دوسری جگہ منتقل کرنے کے لیے قبر کھودی تو حضرت عمرو بن جموح اور حضرت عبداللہؓ کی لاشوں کو بالکل تر و تازہ پایا اور ان پر ایک ایک کھجور پڑی پائی ۔ اس واقعہ کے ۶۶ برس بعد ایک مرتبہ پھر احد کی قبروں کو کھودنے کی نوبت آئی تو تمام شہداء کی لاشوں کو تر و تازہ پایا گیا ۔

(۴)

حضرت عمرو بن جموح اگرچہ آخری عمر میں مسلمان ہوئے اور صرف تین سال کے قریب اسلام کا زمانہ پایا ، لیکن اپنے جوشِ اخلاص کی بدولت وہ اکابر صحابہ کرامؓ میں شمار ہوتے ہیں ۔ اکثر اہل سیر کا بیان ہے کہ وہ بڑے سادہ مزاج اور فیاض طبع بزرگ تھے ۔ ان کی جو دستخا کا حضورؐ کو بھی اعتراف تھا ۔ چنانچہ ایک روایت میں ہے کہ ایک مرتبہ نبو سلمہؓ کے کچھ لوگ

سردارِ عالم کی خدمت میں حاضر ہوئے۔ آپ نے ان سے پوچھا کہ تمہارا سردار کون ہے؟
انہوں نے عرض کیا: ”یا رسول اللہ! ہمارا سردار عبد بن قیس ہے جو ایک بخل آدمی ہے۔“
حضور نے فرمایا:

بخل سے بدتر تو کوئی شے نہیں۔ آج سے تمہارے سردار الجعد لا بیض
(سفید گھنگھریالی زلفوں والے) عمرو بن جموح ہیں۔“

اسی دن سے وہ بنو سلمہ کے رئیس بن گئے۔ اور لوگ انہیں سید الانصار کہنے
لگے۔ بنو سلمہ کو ان کے سردار بننے پر اس قدر مسرت ہوئی کہ انہوں نے اس واقعہ کے
بارے میں فخریہ اشعار کہے۔

رضی اللہ تعالیٰ عنہ

حضرت معاذ بن جبل انصاری

(۱)

ایک دن بارگاہ رسالت آب صلی اللہ علیہ وسلم میں طویل قامت، روشن چہرے اور بڑی بڑی سرنگیں آنکھوں والے ایک گورے چٹے نوجوان حاضر تھے اور بڑی توجہ اور انہماک کے ساتھ رحمت عالم صلی اللہ علیہ وسلم کے ارشادات سن رہے تھے جب وہ حضورؐ کے کسی ارشاد کے جواب میں کچھ عرض کرتے، تو یوں معلوم ہوتا کہ دُرِّ دندان سے نور کی شاعیں پھوٹ رہی ہیں۔ یہاں تک حضورؐ نے ان کا ہاتھ اپنے دست مبارک میں پکڑ لیا اور فرمایا:

”میں تم سے بہت محبت رکھتا ہوں۔“

نوجوان نے فرط مسرت سے بخود ہو کر عرض کیا:

”یا رسول اللہ، میرے ماں باپ آپ پر قربان، مجھے بھی آپ سے غایت درجہ

محبت ہے اور آپ مجھے دنیا کی ہر شے سے بڑھ کر محبوب ہیں۔“

سید المرسلینؐ نے متبسم ہو کر فرمایا:

”اچھا تو تمام نمازوں کے بعد یہ دعا پڑھنا کبھی نہ بھولنا،

رَبِّ اَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ

(اے اللہ اپنا ذکر و شکر اور اپنی عبادت اچھی طرح کرنے کے لیے میری مدد فرما)

انہوں نے عرض کیا:

”یا رسول اللہ، میں آپ کے ارشاد پر ہمیشہ عمل کروں گا اور دوسروں کو بھی اس پر

عمل کرنے کی وصیت کروں گا۔“

marfat.com

Marfat.com

یہ سعادت منذر نوجوان سیدنا حضرت معاذ بن جبل انصاری تھے۔

(۲)

سیدنا ابو عبد الرحمن معاذ بن جبل کا شمار خیر البشر صلی اللہ علیہ وسلم کے نہایت عظیم المرتبت جانثاروں میں ہوتا ہے وہ ایک طرف تو راہِ حق کے ایک پرجوش مجاہد اور گونا گوں محاسن اخلاق کا پیکر جمیل تھے، تو دوسری طرف علم و فضل کا ایسا مجمع البحرین تھے کہ ایک دنیا ان کے فیوضِ علمی سے بہرہ یاب ہوتی تھی اور ان کو عالم ربانی، کنز العلماء اور امام الفقہاء کے القاب سے یاد کرتی تھی۔

حضرت معاذ بن جبل کا تعلق انصار کے قبیلہ خزرج سے تھا اور وہ اس کی ایک شاخ اُدی بن سعد کے چشم و چراغ تھے۔ سلسلہ نسب یہ ہے:

معاذ بن جبل بن عمرو بن اوس بن عائد بن عدی بن کعب بن عمرو بن اُدی بن سعد بن علی بن اسد بن سارودہ بن یزید بن حشم بن خزرج اکبر۔
حضرت معاذ کا عنفوانِ شباب تھا کہ بعض یشربوں سے کچھ عجیب باتیں سنیں۔ انہوں نے معاذ کو بتایا کہ مکہ میں ایک نبی مبعوث ہوئے ہیں جو شرک اور بت پرستی کی مذمت کرتے ہیں اور لوگوں کو حلالے و احکام پر تشش کرنے کی تعلیم دیتے ہیں۔ نوجوان معاذ کو اللہ تعالیٰ نے فطرتِ سلیم عطا کی تھی، وہ ان باتوں سے بڑے متاثر ہوئے۔ نبوت کے بارہویں سال جب حضرت مصعب بن عمیر اسلام کے داعیِ اول کی حیثیت سے یشرب تشریف لائے اور لوگوں کو دعوتِ توحید دینی شروع کی، تو حضرت معاذ فوراً ان کی خدمت میں حاضر ہوئے اور اسلام کی سعادتِ عظمیٰ سے بہرہ یاب ہو گئے۔ اس وقت ان کی عمر صرف اٹھارہ برس کی تھی۔

اگلے سال (۳؎ نبوت میں) پانچ سو یشربوں کا ایک قافلہ حج کے لیے عازم مکہ ہوا۔ اس قافلے میں پچھتر ایسے اصحاب بھی تھے (۳۷ مرد اور ۲ خواتین) جو سعاداً و اندوزِ اسلام ہو چکے تھے، تاہم دوسرے اہل قافلہ کو ان کے مسلمان ہونے کا علم نہیں تھا۔ ان مردانِ حق میں ایک حضرت معاذ بن جبل تھے۔ مکہ پہنچ کر یہ پچھتر نفوسِ قدسی ایک ملت

کو پوشیدہ طور پر عقبہ کی گھاٹی میں جمع ہوئے۔ رحمتِ عالم صلی اللہ علیہ وسلم حضرت عباس کے ہمراہ ان لوگوں کے پاس تشریف لائے۔ کچھ دیر سوال و جواب ہوتے رہے۔ اس کے بعد یہ سب کے سب حضورؐ کی بیعت سے مشرف ہوئے اور اس عہد کے ساتھ حضورؐ کو شربِ تشریف لانے کی دعوت دی کہ وہ اپنی جانوں، مالوں اور اولادوں کے ساتھ آپ کی حفاظت اور اعانت کریں گے۔ یہ ایک ایسا عہد تھا کہ جس کو نباہنا سارے عرب سے دشمنی مول لینے کے مترادف تھا، لیکن آفرین ہے شرب کے ان جانبازوں پر کہ انہوں نے بیعتِ لیلۃ العقبہ میں مکہ کے دورِ یتیم صلی اللہ علیہ وسلم سے جو پیمانہ وفا باندھا، مرتے دم تک اس کو اس شانِ استقامت و عزیمت سے نباہا کہ آج تک تاریخِ اسلام کے اوراق اس کی آب و تاب سے جگمگا رہے ہیں۔

(۳)

حضرت معاذ بن جبل دوسرے شہر بنی اہل حق کے ساتھ سرورِ عالم صلی اللہ علیہ وسلم کی بیعت سے مشرف ہو کر شرب واپس آئے، تو ان کے جو بھائی یا ان کا کوئی ٹھکانا نہ تھا۔ یہ ان کی بھرپور جوانی کا زمانہ تھا، اُمنگوں اور سرادوں کے دن تھے لیکن ان کے دل میں اگر کوئی اُمنگ تھی، تو یہی کہ مشرکین شرب کے بتوں کو پاش پاش کر ڈالیں اور شرب کے نیچے نیچے کا سرِ آستانِ اسلام پر جھکا دیں، چنانچہ جب ان کے پڑوسی اور ایک بدی خاندانِ بنو سلمہ کے مسلمان نوجوان اپنے قبیلہ کے بتوں کو توڑنے کے لیے نکلے تو حضرت معاذ بن جبل ان میں پیش پیش تھے۔ خاندانِ بنو سلمہ کے رئیس عمرو بن جموح کو بت پرستی سے بے انتہا شغف تھا۔ انہوں نے لکڑی کا ایک بت بنا کر اپنے گھر میں رکھا ہوا تھا اور صبح و شام اس کی پرستش کیا کرتے تھے۔ حضرت معاذ بن جبل اور خاندانِ بنو سلمہ کے بنو مسلمہ نوجوانوں نے عمرو بن جموح کو اپنے بت سے متنفر کرنے کے لیے ایک پُرطف ترکیب سوچی، وہ رات کو عمرو کا بت باہر لے جاتے اور گندگی سے بھرے ہوئے کسی گڑھے میں پھینک دیتے، عمرو صبح بیدار ہوتے اور بت کو اپنی جگہ نہ پاتے تو سخت پریشان ہوتے اور اس کی تلاش کے لیے گھر سے نکل کھڑے ہوتے، جب مل جاتا تو اس سے نجاست

دور کرتے، نہلاتے اور خوشبو لگا کر پھر اپنی جگہ پر لا کر رکھ دیتے۔ جب آئے دن یہی قصہ ہونے لگا تو وہ تنگ آ گئے۔ ایک رات سونے سے پہلے بت کے گلے میں تلوار لٹکائی اور کہنے لگے:

” واللہ میں نہیں جانتا کون تیرے ساتھ یہ گستاخی کرتا ہے، اب تلوار تیرے پاس ہے اپنی حفاظت آپ کرنا۔“

نوجوانوں نے بت کی گردن میں تلوار لٹکی دیکھی، تو بہت نطف اندوز ہوئے۔ تلوار کو اتار کر اپنے قبضے میں کر لیا اور بت کو ایک مردہ کتے کے ساتھ باندھ کر نجاست سے بھرے ہوئے ایک کنوئیں میں لٹکا دیا۔ صبح کو عمر و نے بت کو تلوار سمیت غائب پایا تو ٹپٹا کر اس کی تلاش میں نکلے۔ جب بت کو مرے ہوئے کتے کے ساتھ گندگی کے کنوئیں میں لٹکا دیکھا تو معائن کی چشم بصیرت دامو گئی اور بت پرستی سے سخت نفرت ہو گئی۔ گھر کی طرف واپس آ رہے تھے کہ ایک مسلمان سے ملاقات ہوئی۔ انہوں نے ملامت کی کہ آپ نے خواہ مخواہ اپنے آپ کو نشانہ تمسخر بنا رکھا ہے۔ بھلا یہ بت جو اپنی حفاظت بھی نہیں کر سکتے کسی کو کیا نفع یا ضرر پہنچا سکتے ہیں۔ عمرو بن جوح کے پاس کوئی جواب نہ تھا، اُسی وقت قبول اسلام کا اعلان کر دیا۔

حضرت معاذ بن جبل اور ان کے سعادت مند ساتھیوں کے لیل و نہار ایسے ہی کاموں میں گزر رہے تھے کہ چند ماہ بعد رحمت عالم صلی اللہ علیہ وسلم نے ارضِ مکہ کو اوداع کہہ کر شرب میں نزول اعلان فرمایا۔ حضور کے قدوم مہینت لزوم کے اس دو ہزار سالہ قدیم شہر کی قسمت جاگ اٹھی۔ اس کی گلیاں اور کوچے شمیم رسالت سے جھکنے لگے اور یہ شرب سے مدینۃ النبی بن گیا۔ حضرت معاذ بن جبل کی مسرت و ابتہاج کا یہ عالم تھا کہ قدم زمین پر نہ ٹکاتے تھے۔ دل و جان لیلۃ العقبہ میں ہی رسولِ ہاشمی صلی اللہ علیہ وسلم پر نشان کر بیٹھے تھے، اب وہ تھے اور سرکارِ دو جہان کا آستانہ اقدس، تھوڑی دیر کے لیے بھی اس سے جدا ہونا ان پر شاق گزرتا تھا۔ ان کی بے پناہ عقیدت اور محبت کا حضور سے بڑھ کر کون قدر دان ہو سکتا تھا۔ آپ کا سحابِ لطف و کرم ان پر جھوم جھوم کر برستا

رہتا تھا اور وہ دن رات فیضانِ نبوی سے خوب خوب بہرہ یاب ہوتے رہتے تھے، یہاں تک کہ ان کا سینہ کلامِ الہی (قرآن حکیم) اور ارشاداتِ نبوی کا مخزن بن گیا اور ایک دنیا ان کے بتحرر علمی کی معترف اور مداح ہو گئی۔

ہجرت کے چند ماہ بعد حضور نے مہاجرین اور انصار کے مابین مواخاۃ قائم کی، تو حضرت معاذ بن جبل کو حضرت عبداللہ بن مسعود کا دینی بھائی بنایا۔ حضرت عبداللہ جب مکہ سے ہجرت کر کے مدینہ آئے تھے تو انہیں حضرت معاذ ہی نے اپنے ہاں ٹھہرایا تھا۔ خدا کی قدرت ان دونوں بھائیوں کو تفقہ فی الدین میں ایسا کمال حاصل ہوا کہ ایک امام الفقہاء کے لقب سے مشہور ہوئے اور دوسرے فقیہ الامت کے لقب سے۔

صحیح بخاری میں ہے کہ حضور نے نوجوان معاذ بن جبل کو بنو سلمہ کی مسجد کا امام مقرر فرما دیا تھا۔ علامہ شبلی نعمانی نے سیرۃ النبی میں صحیح مسلم کے حوالہ سے لکھا ہے کہ رسول اکرم صلی اللہ علیہ وسلم نے (بروایت حضرت ابو مسعود انصاری) امام کے انتخاب کے لیے یہ اصول مقرر فرمائے تھے:

”جماعت کی امامت وہ کرے جو سب سے زیادہ کتاب اللہ پڑھا ہو، اگر اس میں سب برابر ہوں، تو جو سنت میں سب سے زیادہ واقف ہو، اگر اس میں بھی مساوات ہو، تو جس نے پہلے ہجرت کی تھی اور اس میں بھی سب برابر ہوں تو جس کی عمر زیادہ ہو۔“

بنو سلمہ سے تعلق رکھنے والے صحابہ کی فہرست پر نظر ڈالی جائے، تو ان میں بہت سے معمر صحابہ کے نام بھی ملتے ہیں۔ اس کے برعکس حضرت معاذ بالکل نوجوان تھے اور مہاجر بھی نہیں تھے، اس لیے تہدۃ امامت کے لیے ان کو یقیناً اس بنابر منتخب کیا گیا ہوگا کہ وہ قرآن کریم سب سے زیادہ پڑھے ہوئے تھے یا سنت سے سب سے زیادہ واقف تھے۔ ان کی کتاب سیرت کا مطالعہ کیا جائے تو معلوم ہوگا کہ وہ قرآن و سنت کے متبحر عالم تھے اور یہ نتیجہ تھا فیضانِ نبوی سے ان کے مسلسل فیض یاب ہونے کا فی الحقیقت حضرت معاذ بن جبل ان عظیم المرتبت صحابہ میں سے ہیں جنہوں نے بارگاہِ نبوت سے کتابِ علم

میں اپنی جانیں کھپا دیں اور سفر ہو یا حضر، مہبطِ وحی و رسالت کے فیوض و برکات سے متمتع ہونے کا کوئی موقع ہاتھ سے نہ جانے دیا۔

(۴)

غزوات کا سلسلہ شروع ہوا۔ تب سے لے کر تبوک تک کوئی غزوہ ایسا نہیں تھا جس میں حضرت معاذ بن جبل کو سرورِ عالم صلی اللہ علیہ وسلم کی ہمراہی کا شرف حاصل نہ ہوا ہو، وہ ایک جید عالم ہی نہیں راہِ حق کے ایک کمر فروش عباد بھی تھے۔ ہر معرکے میں کمال و سب کے کجراتِ رسالت اور شجاعت و استقامت کا مظاہرہ کیا اور ثابت کر دیا کہ علم و فضل کے ساتھ وہ میدانِ رزم کے بھی شہسوار ہیں۔ ان کی فضیلت کے لیے بیعتِ عقبہ کبیرہ میں شریک ہونا ہی کچھ کم نہ تھا، بدر، بیعتِ رضوان، تبوک اور دوسرے غزوات میں شرکت نے ان کے پایہٴ عظمت کو اور بھی بلند کر دیا۔ علامہ ابن سعد کا بیان ہے کہ فتح مکہ (۶۱۰ء) کے بعد سرورِ عالم صلی اللہ علیہ وسلم حنین کے لیے روانہ ہوئے تو آپ نے حضرت معاذ بن جبل کو مکہ کا امیر (عامل) بنایا۔ وہ اہل مکہ کو دینی مسائل سکھاتے اور قرآن کی تعلیم دیتے تھے حنین اور طائف سے فارغ ہو کر حضورِ مدینہ منورہ تشریف لے گئے تو آپ نے حضرت معاذ کو اپنے پاس بلا لیا اور ان کی جگہ حضرت عتاب بن اسید کو مکہ کی امارت پر مامور فرمایا۔

حضرت معاذ بن جبل کے کچھ عرصہ امارت مکہ پر فائز رہنے کی تصدیق مستدرک حاکم کی ایک روایت سے بھی ہوتی ہے۔ چونکہ وہ حضور کے حکم کے مطابق پیچھے (مکہ میں) ٹھہرے تھے، اس لیے یہ قیاس کرنا غلط نہ ہوگا کہ انہیں غزوہ حنین و طائف میں شرکت کا ثواب اور مالی غنیمت کا حصہ بھی ضرور ملا ہوگا۔

غزوہ تبوک عہدِ رسالت کا آخری غزوہ تھا جس میں سرورِ عالم صلی اللہ علیہ وسلم تیس ہزار جانِ مشاروں کی معیت میں تین سو میل کا پر صعوبت سفر طے کر کے تبوک تشریف لے گئے۔ بنو سلمہ کے ایک اہم رکن حضرت کعب بن مالک انصاری (جو حضرت معاذ بن جبل کے یک جہی تھے) محض تساہل کی بناء پر حضور کی ہمراہی کا شرف حاصل نہیں کر سکے تھے۔ تبوک پہنچ کر

حضور نے ان کے متعلق دریافت کیا تو بنو سلمہ کے ایک صاحب نے عرض کیا:
 ”یا رسول اللہ ان کو اپنے مال و جمال کی اکڑنے روکا۔ (یا یہ کہ ان کو اپنے
 کپڑے دیکھنے سے فرصت ہوتی، تو آتے)۔“
 حضرت معاذ بن جبل بھی قریب ہی موجود تھے، انہوں نے یہ بات سنی تو آگے بڑھ کر
 عرض پیرا ہوئے:

”یا رسول اللہ میرے ماں باپ آپ پر قربان، جہاں تک ہم جانتے ہیں
 کعب بھلا آدمی ہے۔ ہم نے کبھی کوئی بُری بات اس میں نہیں پائی۔“
 حضرت معاذ کی بات سن کر حضور خاموش ہو گئے اور کعبؓ کے پاس میں اور کچھ ارشاد
 نہ فرمایا۔

یہ واقعہ حضرت معاذ کی نیک نفسی اور حق گوئی پر دل ہے۔ حضرت کعبؓ فی الواقع
 بھلا آدمی تھے اور حضورؐ سے کچھ کم عقیدت اور محبت نہیں رکھتے تھے صرف تساہل نے انہیں
 تبوک میں آنے سے روکا تھا۔ اسی کی یادداشت میں انہیں پچاس دن کے مقاطعہ کی سزا بھگتنی
 پڑی۔ اس کے دوران میں انہوں نے جس صبر و تحمل کا مظاہرہ کیا، اس کی توقع ایک بھلا آدمی
 سے کی جاسکتی تھی۔

مسند احمد بن حنبلؒ میں حضرت معاذ بن جبل سے روایت ہے کہ رسول اللہ صلی اللہ علیہ وسلم
 لوگوں کو غزوہ تبوک کے لیے کر نکالے، جب صبح ہوئی تو آپؐ نے ان کو فجر کی نماز پڑھائی،
 لوگ نماز پڑھ کر سوار ہو گئے۔ جب مؤخر ج طلوع ہوا، تو سب لوگ رات کو جاگنے کی
 وجہ سے اذگمہ رہے تھے، البتہ میں نے اپنی سواری برابر رسول اللہ صلی اللہ علیہ وسلم کی سواری
 کی پیچھے لگائے رکھی۔ دوسرے لوگوں کی سواریاں چرتی رہیں اور چلتی رہیں اور ادھر ادھر
 کے راستوں پر انہیں لے کر منتشر ہو گئیں۔ اسی دوران میں میری اڑٹھنی نے جو حضورؐ کی
 سواری کی پیچھے کبھی چرتی اور کبھی چلتی جا رہی تھی، یکایک سٹو کر کھائی۔ میں نے اس کو
 لگام کھینچ کر سنبھالنا چاہا تو وہ اورتیز ہو گئی، یہاں تک کہ اس کی وجہ سے آپؐ کی اڑٹھنی بھی
 بک گئی۔ آپؐ نے اپنے چہرہ اقدس سے کپڑا اٹھایا، تو دیکھا کہ سارے لشکر میں مجھ سے

زیادہ کوئی اور شخص آپ کے قریب نہ تھا۔ آپ نے آواز دی: ”اے مُعاذ!“
میں نے عرض کیا: ”یا نبی اللہ! میں حاضر ہوں۔“

آپ نے فرمایا، ”اور قریب آ جاؤ۔“

میں آپ کے اور قریب ہو گیا۔ یہاں تک کہ میری سواری آپ کی سواری سے بالکل مل گئی۔ آپ نے فرمایا میرا یہ خیال نہیں تھا کہ لوگ مجھ سے اس قدر دُور ہوں گے۔ میں نے عرض کیا یا رسول اللہ! لوگ کچھ اونگھ رہے تھے (اس لیے) ان کی سواریاں جرتی رہیں اور چلتی رہیں اور انہیں لے کر ادھر ادھر منتشر ہو گئیں۔ آپ نے فرمایا، میں بھی اونگھ رہا تھا۔ میں نے جب دیکھا کہ آپ مجھ سے خوش ہیں اور موقع بھی تنہائی کا ہے، تو عرض کیا یا رسول اللہ! اگر اجازت ہو تو ایک بات پوچھوں جس نے مجھے بیمار ڈال دیا ہے اور غم میں مبتلا کر رکھا ہے۔

آپ نے فرمایا، ”اچھا جو چاہتے ہو پوچھو۔“

میں نے عرض کیا، ”یا رسول اللہ! کوئی ایسا کام بتا دیجئے جو مجھے جنت میں لے جائے، اس کے علاوہ میں آپ سے کچھ نہیں پوچھوں گا۔“

آپ نے فرمایا، ”واہ واہ تم نے بڑی بات پوچھی۔“ اس فقرہ کی آپ نے تین بار تکرار کی اور پھر فرمایا، ”ہاں جس کے لیے اللہ جہنم کا ارادہ کرے اس کے لیے کچھ ایسی بات بھی نہیں۔ کوئی بات آپ نے مجھ سے نہیں فرمائی جو تین بار نہ دہرائی ہو، اس خیال سے کہ میں آپ کے ارشاد کو اچھی طرح یاد کر لوں۔ آپ نے فرمایا اللہ اور یوم آخرت پر ایمان لانا، نماز پڑھا کرنا، اللہ کی عبادت کیا کرو اور کسی کو اس کا شریک نہ ٹھہراؤ، یہاں تک کہ اسی حال میں تمہاری موت آجائے۔“

میں نے عرض کیا، یا رسول اللہ! پھر ارشاد فرمائیے، آپ نے میری عمر میں بتا دیا فرمایا۔ اس کے بعد آپ نے فرمایا، اگر چاہو تو دین کا سب سے بڑا عمل تو اس کی باتوں پر عمل کرنا ہے۔ میں نے عرض کیا، میرے مال باپ آپ پر قربان کر دیتا ہے۔ آپ نے فرمایا، دین کی جڑ ہے۔ اس بات کی گواہی ہے کہ اللہ

کے سوا کوئی معبود نہیں اور وہ وَعْدَةُ لَا شَرِيكَ ہے اور محمدؐ اس کے بندے اور رسول ہیں اور جس عمل سے دین کی بندش مضبوط رہتی ہے وہ نماز پڑھنا اور زکوٰۃ دینا ہے اور اعمال دین میں سب سے افضل عمل جہاد فی سبیل اللہ ہے۔ مجھے اس بات کا حکم دیا گیا ہے کہ میں اس وقت تک جنگ کرتا رہوں جب تک کہ لوگ نماز نہ پڑھیں، زکوٰۃ نہ دیں اور اس بات کی شہادت نہ دیں کہ اللہ کے سوا کوئی معبود نہیں، وہ واحد ہے اور اس کا کوئی شریک نہیں۔ جب انہوں نے ان باتوں پر عمل کر لیا، تو خود بھی بچ گئے اور اپنی جان و مال کو بھی بچا لیا۔ اس ذات کی قسم جس کے قبضہ میں محمدؐ کی جان ہے کوئی چہرہ (عمل کرتے کرتے) متغیر نہیں ہوا اور کوئی قدم (سفر کرتے کرتے) غبار آلود نہیں ہوا کسی ایسے عمل میں جس کا مقصد درجاتِ جنت ہوں، فرض نماز کے بعد جہاد فی سبیل اللہ کے برابر اور نہ بندہ کے میزانِ عمل میں کوئی نیکی اتنی وزنی ثابت ہوئی کہ اس کا جائز جہاد فی سبیل اللہ میں مرگیا یا یہ کہ اس نے کسی کو راہِ خدا میں سے ڈالا۔

رحمتِ عالم صلی اللہ علیہ وسلم غزوہ تبوک سے واپس مدینہ منورہ تشریف لائے تو بعض نو مسلم رؤسائے یمن کی طرف سے (جن کا تعلق حمیر کے شاہی خاندان سے تھا) ایک سفارتِ حضورؐ کی خدمت میں حاضر ہوئی اور استدعا کی کہ اپنا کوئی نمائندہ یمن کی مار پر مامور فرمائیے جو عام تبلیغ کے علاوہ لوگوں کو دینی مسائل بھی سکھائے اور ملک کا نظم و نسق بھی چلائے۔

اس اہم خدمت کے لیے حضورؐ کی نظر انتخاب حضرت معاذ بن جبل پر پڑی۔ آپؐ نے انہیں بلا بھیجا اور فرمایا کہ میرا ارادہ ہے تمہیں اہل یمن پر حاکم بنا کر بھیجوں، وہاں تمہیں گونا گوں مسائل سے سامنا پڑے گا، یہ بتاؤ جب تمہارے پاس کوئی جھگڑا آئے گا، تو کس طرح فیصلہ کرو گے؟

حضرت معاذؓ نے عرض کیا، کتاب اللہ کے مطابق فیصلہ کروں گا۔

حضورؐ نے پوچھا، اگر تمہیں کتاب میں کوئی نکتہ صریح فیصلے کے لیے نہ ملے، تو تم کیا کرو گے؟

عرض کیا ہر سنت رسول اللہ کے مطابق کروں گا۔

حنوز نے فرمایا، اگر سنت نبوی میں بھی تمہیں کوئی چیز نہ ملے؟

عرض کیا: ”پھر میں اپنی رائے سے اجتہاد کروں گا اور ذرا بھی کوتاہی نہ کروں گا۔“

حضرت معاذ کے جوابات سن کر حنوز بہت خوش ہوئے اور ان کے سینے پر اپنا

دست مبارک مار کر فرمایا:

”اللہ کا شکر ہے اس نے اللہ کے رسول کے قاصد کو اس چیز کی توفیق دی جس

سے اللہ کا رسول راضی ہے۔“

اس کے بعد حنوز اکرم صلی اللہ علیہ وسلم نے اہل یمن کے نام ایک فرمان لکھوایا جس

میں تحریر تھا کہ میں اپنے لوگوں میں سے بہترین شخص کو تمہارے پاس بھیج رہا ہوں۔ معاذ

بن جبل اور ان کے ساتھیوں کے ساتھ اچھا برتاؤ کرنا، صدقات اور جزیہ کی رقمیں

ان کے پاس جمع کرنا اور ان کو راضی رکھنا، دیکھنا وہ کہیں تم سے ناخوش نہ ہو جائیں۔

پھر آپ نے حضرت معاذ بن جبل کو یہ نصیحت فرمائی:

”ملک والوں سے نرم سلوک کرنا، سختی نہ کرنا، لوگوں کو خوش رکھنا، متنفّر

نہ کر دینا، باہم مل کر کام کرنا، تم وہاں ایسے لوگ بھی پاؤ گے جو پہلے سے کسی

مذہب کے پیرو ہیں، جب ان کے پاس پہنچو، تو پہلے ان کو توحید اور رسالت

کی دعوت دینا جب وہ اس کو قبول کر لیں، تو کہنا اللہ نے تم پر دن رات میں

پانچ نمازیں بھی فرض کی ہیں۔ جب وہ ان کو تسلیم کر لیں، تو انہیں بتانا کہ تم پر

زکوٰۃ بھی واجب ہے۔ یہ تمہارے امیروں سے لے کر تمہارے غریبوں کو دی جائے

گی۔ جب وہ زکوٰۃ دینا بھی منظور کر لیں، تو چن چن کر اچھی چیزیں نہ لے لینا،

مظلوموں کی بددعا سے ڈرتے رہنا کہ اس کے اور اللہ کے درمیان کوئی

پرودہ حائل نہیں ہے۔“

بعض روایتوں میں ہے کہ حنوز نے حضرت معاذ بن جبل کو اقصائے یمن کا امیر

بنایا۔ اس کا صدر مقام حند تھا اور یمن ادنیٰ یا یمن زیریں کی امارت پر حضرت ابو موسیٰ اشعری

کو مقرر فرمایا۔ اس میں زبید اور ساحل کے علاقے شامل تھے۔ ایک اور روایت کے مطابق حضورؐ نے مین کو پانچ حصوں (قسمتوں) پر تقسیم فرمایا تھا اور ان پر پانچ امیر مقرر کیے تھے۔ یہ سب اصحاب اپنے اپنے علاقوں میں خود مختار تھے یا حضرت معاذ بن جبل کے ماتحت تھے؟ اس میں اختلاف ہے۔ مولانا سعید انصاری مرحوم نے سیر انصار میں لکھا ہے کہ حضرت معاذ کا مستقر ”جند“ مین کا صدر مقام تھا اور دوسرے علاقوں کے عمال حضرت معاذ کے ماتحت تھے۔ وہ اپنے اپنے علاقوں سے صدقہ اور جزیہ کی قوم وصول کر کے حضرت معاذ کے پاس بھیجا کرتے تھے جو خزانہ یا بیت المال کے نگران تھے اور دوسرے علاقوں کے عمال کے فیصلوں کی جانچ پڑتال بھی کیا کرتے تھے۔ قاضی محمد سلیمان سلمان منصوب پوریؒ نے بدرالبدور میں لکھا ہے کہ شرائع اسلام کی تعلیم اور قرآن مجید کی عام تدریس، مقدمات عامہ کی نگرانی اور جملہ عمال مین کے اموال کی فراہمی بھی معاذ بن جبل ہی سے متعلق تھی۔

مختلف دایات کو پیش نظر رکھ کر یہی نتیجہ اخذ کیا جاسکتا ہے کہ جہاں تک تحصیل صدقات، خزانہ (بیت المال) اور قضاء کا تعلق ہے حضرت معاذ بن جبل سائے ملک (مین) کے حاکم اعلیٰ تھے۔ ان کے علاوہ باقی امور میں دوسرے عمال خود مختار تھے حضورؐ نے ان کو بھی وہی نصیحتیں فرمائی تھیں جن سے حضرت معاذ کو سرفراز فرمایا تھا۔ متعدد ارباب سیر نے لکھا ہے کہ حضرت معاذ مین کے لیے تیار ہو کر حضورؐ کی خدمت میں حاضر ہوئے تو آپؐ نے کچھ دور تک ان کی مشالعت فرمائی۔ ایک دایات میں ہے حضرت معاذ اونٹ پر سوار تھے اور حضورؐ پیادہ پاسا تھ چلے آئے تھے اور حضرت معاذ سے گفتگو کرتے جاتے تھے۔ قیاس غالب یہ ہے کہ حضرت معاذ حضورؐ کی خواہش اور حکم کے مطابق سواری سے نہیں اترے ہوں گے۔ اثنائے گفتگو میں آپؐ نے فرمایا:

”معاذ، تم پر قرض بہت ہے، اگر کوئی ہدیہ لائے، تو قبول کر لینا، میری طرف سے اجازت ہے۔“

حضرت معاذؓ سے رخصت ہونے لگے، تو آپؓ نے فرمایا :
 ” شاید اس کے بعد تم مجھ سے نہ مل سکو اور جب مدینہ واپس آؤ تو میری قبر دیکھو۔“
 حضرت معاذؓ عاشق صادق تھے، حضورؐ کا ارشاد سن کر بے تاب ہو گئے اور حائل
 مار مار کر رونے لگے۔ حضورؐ نے فرمایا : ” رو نہی۔ اس طرح رونا اچھی بات نہیں۔“
 سید الانامؒ کا ارشاد سن کر حضرت معاذؓ خاموش ہو گئے اور بڑے ادب سے حضورؐ
 کو وداعی سلام کیا۔ آپؓ نے فرمایا : ” یا د اللہ تمہیں اپنے حفظ و امن میں رکھے، ہر قسم
 کی مصیبتوں سے بچائے اور حق و انصاف کے شر سے محفوظ رکھے۔“
 ” مسند احمد بن حنبل“ میں ہے کہ اس موقع پر حضرت معاذؓ نے بڑی حسرت سے
 مدینہ منورہ پر ایک نظر ڈالی اور کہا : ” الہی میں اہل تقویٰ کو دوست رکھتا ہوں۔“
 غرض حضورؐ سے رخصت ہو کر حضرت معاذؓ نہایت سادگی کے ساتھ یمن پہنچے اور
 پورے دو برس وہاں مقیم رہ کر اپنے فرائض مفوضہ نہایت عمدگی سے انجام دیتے رہے۔
 دوسرے تمام عمال بھی ان کے ساتھ خوش دلانہ تعاون کرتے رہے اور اپنے اپنے علاقوں
 سے صدقات اور جزیہ وصول کر کے باقاعدگی سے ان کے پاس بھیجتے رہے۔ مؤرخ
 طبری کا بیان ہے کہ رسول اکرم صلی اللہ علیہ وسلم نے صدقات، جزیہ، غنیمت، خمس
 وغیرہ کے بارے میں مفصل ہدایات لکھوا کر حضرت معاذؓ کے سپرد کی تھیں اور وہ انہی
 کے مطابق عمل کرتے تھے۔

(۵)

حضرت معاذؓ ابھی یمن میں ہی تھے کہ ربیع الاول سالہ ہجری میں رحمت عالم صلی اللہ
 علیہ وسلم نے وصال فرمایا۔ حضرت معاذؓ نے اپنے مطاع اور محبوب صلی اللہ علیہ وسلم کی
 دائمی جدائی کی خبر سنی تو ان پر کوہِ الم ٹوٹ پڑا۔ یمن سے دل اچاٹ ہو گیا اور کچھ عرصہ
 بعد امارت کی ذمہ داری سے سبکدوش ہو کر مدینہ منورہ واپس آ گئے۔ اس وقت ان
 کے ساتھ کچھ سامان اور جانور تھے جو انہیں اہل یمن نے ہدیہ دیے تھے۔ حضرت معاذؓ
 نے نظاری چیزیں خلیفہ الرسولؐ حضرت ابو بکر صدیقؓ کی خدمت میں پیش کر دیں۔ چونکہ

ان کو خود ذات رسالت صلی اللہ علیہ وسلم نے ہدیہ لینے کی اجازت مرحمت فرمائی تھی، حضرت ابو بکر صدیقؓ نے یہ چیزیں لینے سے انکار کر دیا اور فرمایا، میں نے یہ سب چیزیں تم کو ہبہ کر دیں۔

حضرت معاذؓ نے مدینہ منورہ میں بھی زیادہ عرصہ قیام نہ کیا۔ انہوں نے رحمت عالم صلی اللہ علیہ وسلم کا یہ ارشاد حمزہ جان نبار کھا تھا کہ سب سے افضل عمل جہاد فی سبیل اللہ ہے، حضورؐ کی سہرا کابی میں تقریباً سارے غزوات میں شرکت کا شرف حاصل کر چکے تھے، اب سوچا کہ حضورؐ کے وصال کے بعد گھر میں بیٹھ رہنا جو انہودی نہیں ہے، باقی زندگی میدان جہاد میں ہی گزرنی چاہیئے، اس وقت شام سے معرکہ آرائی کا آغاز ہو چکا تھا، چنانچہ وہ بھی شام جانے والے مجاہدین میں شامل ہو گئے۔ بعض روایتوں میں ہے کہ اہل و عیال سمیت اردن (فلسطین) کی سکونت اختیار کر لی اور وہیں سے شہم میں داخل ہونے والے اسلامی لشکر میں شامل ہوئے۔ مؤرخ واقدی کا بیان ہے کہ سب سے پہلے حضرت معاذؓ نے حضرت عمرو بن العاصؓ کی قیادت میں فلسطین کے بعض معرکوں میں اور شجاعت دی۔ (فلسطین اس زمانے میں شام ہی کا ایک حصہ تھا اور اس پر ہر قتل کا قبضہ تھا) جب رومی فوجوں کو کئی لڑائیوں میں پے پے شکستیں ہوئیں، تو ہر قتل نے ایک جرار لشکر بزرگم خود مسلمانوں کا قلع قمع کرنے کے لیے روانہ کیا۔ اس لشکر نے اجنادین کے مقام پر پڑاؤ ڈالا۔ مسلمان فوجیں اس وقت مختلف مقامات پر منتشر تھیں حضرت ابو عبیدہؓ اور خالد بن ولیدؓ دمشق میں، حضرت عمرو بن العاصؓ فلسطین میں، حضرت یزید بن ابوسفیانؓ بلقاء میں اور حضرت شریک بن حسنہؓ بصری میں تھے۔ وہ سب اپنی اپنی فوجیں لے کر اجنادین پہنچ گئے اور متحد ہو کر عیسائیوں کے مقابل ہوئے۔ اس لڑائی میں حضرت معاذؓ بن جبلؓ مہینہ کے افسر تھے۔ انہوں نے لڑائی کے آغاز سے پہلے مسلمانوں سے مخاطب ہو کر کہا:

”مسلمانو! آج اپنی جانوں کو اللہ کے ہاتھ بیچ ڈالو، اگر تم نے رومیوں کو مغلوب کر لیا، تو اس ملک کو دارالاسلام بنانے کی داغ بیل پڑ جائے گی اور تم اللہ کی خوشنودی اور اجر عظیم کے مستحق ٹھہر گے۔“

میدانِ رزم گرم ہوا، تو حضرت معاذ نے شروع سے اخیر تک نہایت پامردی اور شجاعت کا مظاہرہ کیا، یہاں تک کہ دشمن کو عبرت ناک شکست ہوئی اور کثیر مال غنیمت مسلمانوں کے ہاتھ آیا۔

جنگِ احبارین کے بعد مسلمانوں نے دمشق کا محاصرہ کر لیا۔ اثنائے محاصرہ میں ایک دن مسلمانوں کو خبر ملی کہ ہرقل شاہِ روم نے اپنے ایک فوجی افسر درنجار کو ایک بڑی فوج دے کر دمشق والوں کی مدد کے لیے روانہ کیا ہے۔ حضرت خالد بن ولید نے کچھ فوج دمشق کے باہر چھوڑی اور باقی کو ساتھ لے کر درنجار کے مقابلے کے لیے بڑھے۔ حضرت معاذ بن جبل بھی اسی فوج میں تھے، حضرت خالد نے اس موقع پر بھی انہیں مہینہ کا افسر بنایا، لڑائی شروع ہوئی، تو حضرت معاذ نے رومیوں کے مہینے پر اس زور کا حملہ کیا کہ اس کو الٹ کر رکھ دیا۔ دوسری طرف حضرت خالد بن ولید، ہاشم بن عقبہ، سعید بن زید اور حضرت ابو عبیدہ نے رومی لشکر میں تھلکہ ڈال دیا اور بہت جلد دشمن کے قدم اکھاڑ دیئے۔ یہ لڑائی ”یومِ مرج الصفر“ کے نام سے مشہور ہے۔ اس سے فارغ ہو کر مسلمان پھر دمشق واپس آگئے اور اس کے محاصرے کو اور سخت کر دیا۔

یہ محاصرہ ابھی جاری تھا کہ ۲۲ جمادی الاخریٰ ۳۱ھ کو حضرت ابوبکر صدیقؓ نے سفرِ آخرت اختیار کیا اور حضرت عمر فاروقؓ سرِ آرائے خلافت ہوئے۔ انہوں نے ایک خط لکھ کر حضرت ابوبکر صدیقؓ کو صدیقِ اکبرؓ کی رحلت کی اطلاع دی۔ حضرت ابوبکر صدیقؓ نے خط لانے والے قاصد کے سامنے حضرت معاذؓ کو بلا بھیجا۔ انہوں نے صدیقِ اکبرؓ کی وفات کی خبر سن کر اِنَّا لِلّٰہِ وَاِنَّا اِلَیْہِ رَاجِعُوْنَ پڑھا اور پھر قاصد سے پوچھا:

”ابوبکرؓ پر اللہ کی رحمت ہو، ان کے بعد مسلمانوں نے کیا فیصلہ کیا؟“

قاصد نے کہا: ”ابوبکرؓ نے عمر (فاروقؓ) کو اپنا جانشین نامزد کیا اور سب مسلمانوں نے ان کی بیعت کر لی۔“

حضرت معاذؓ کے چہرے پر بشارت پھیل گئی اور انہوں نے فرمایا:

”الحمد للہ مسلمانوں نے بہت اچھا کیا کہ عمر فاروقؓ کے ہاتھ پر بیعت کر لی۔“

اس کے بعد قاصد نے حضرت عمر فاروقؓ کی طرف سے چند اکابر صحابہؓ کا حال دریافت کیا۔ ان میں حضرت خالد بن ولیدؓ، یزید بن ابوسفیانؓ اور سعید بن زیدؓ کے علاوہ حضرت معاذؓ بھی تھے۔ حضرت ابو عبیدہؓ نے معاف کے واسطے فرمایا، یہ ویسے ہی ہیں جیسے تم انہیں دیکھ رہے ہو، بلکہ جیسے جیسے ان کی عمر زیادہ ہوتی جاتی ہے، دنیا سے ان کی بے رغبتی بڑھتی جا رہی ہے اور آخرت کا اشتیاق زیادہ ہو رہا ہے۔

یہ گفتگو سوجھ بوجھ سے ہوئی، تو حضرت ابو عبیدہؓ نے اپنی اور حضرت معاذؓ بن جبلؓ کی جانب سے حضرت عمرؓ کو ایک خط لکھا جس میں اُمید ظاہر کی کہ وہ (عمرؓ) دوست و دشمن، معزز و حقیر، کمزور اور قوی سب کے ساتھ یکساں سلوک اور انصاف کریں گے اور ہمیشہ خوفِ خدا سے کام لیں گے۔ قاصد کے جانے کے بعد مسلمانوں نے دمشق کے محاصرے کو اور شدید کر دیا اور بالآخر ایک خونریز معرکہ کے بعد اس پر پرچم اسلام بلند کر دیا۔

دمشق کی شکست نے رومیوں کو سخت برہم کر دیا۔ انہوں نے اردن کے شہر بيسان میں جمع ہو کر زور شور سے مقابلے کی تیاری شروع کر دی۔ عرب مورخین کا بیان ہے رومی لشکر کی تعداد چالیس ہزار تھی اور وہ پوری طرح گیل کانٹے سے لیس تھا۔ مسلمانوں نے بھی دمشق پر اپنا قبضہ مستحکم کر کے بيسان کا رخ کیا اور اس کے سامنے فحل کے مقام پر پڑاؤ ڈالا۔ اس اثنائے رومیوں نے اس علاقے کے تمام ندی نالوں اور نہروں کے بند توڑ دیئے اور فحل اور بيسان کے درمیانی علاقے میں پانی ہی پانی ہو گیا۔ اس طرح بيسان میں جمع ہونے والی رومی فوجیں اپنے آپ کو محفوظ سمجھنے لگیں۔ ایک دن رومیوں نے حضرت ابو عبیدہؓ کے پاس پیغام بھیجا کہ تم لوگ خود ہی ہمارے ملک سے چلے جاؤ، ورنہ ہم اتنی کثیر فوجوں کے ساتھ تم پر حملہ آور ہوں گے کہ تم میں سے کوئی بچ کر نہ جانے پائے گا۔ اس کے جواب میں حضرت ابو عبیدہؓ نے کہلا بھیجا کہ ملک خدا کا ہے اور عزت و دولت بھی اسی کے ہاتھ میں ہے۔ اگر تم ہم سے لڑو گے، تو ہم بھی انشاء اللہ آخری دم تک مقابلہ کریں گے۔

مسلمانوں کا استقلال دیکھ کر رومی صلح پر آمادہ ہو گئے اور حضرت ابو عبیدہؓ کو کہلا

بھیجا کہ اپنا کوئی سفیر سنا ہے پاس بھیجو۔ حضرت ابو عبیدہؓ نے حضرت معاذ بن جبلؓ کو اس کام کے لیے منتخب کیا۔ ادھر رومیوں نے اسلامی سفیر کو مرعوب کرنے کے لیے ایک ذریعہ خیمے میں بڑی شان و شوکت سے دربار آراستہ کیا۔ اس میں ایسے مکلف اور ذرق برق فرش بچھائے کہ ان کو دیکھ کر آنکھیں خیرہ ہوتی تھیں۔ حضرت معاذؓ سپاہیانہ شان سے گھوڑے پر سوار وہاں پہنچے۔ دربار کے قریب پہنچ کر گھوڑے سے اترے اور لب فرش پہنچ کر اس کی باگ تھام کر رک گئے۔ ایک رومی نے آگے بڑھ کر کہا، گھوڑا میں تھام لیتا ہوں آپ ہمارے سرداروں کے پاس دربار کے اندر تشریف رکھیں۔ حضرت معاذؓ نے فرمایا :

” میں ان قیمتی قالینوں اور مکلف فرشوں پر بیٹھنا گناہ سمجھتا ہوں جو غیر ہوں پر ظلم کر کے حاصل کیے گئے ہیں۔ یہ چیزیں دنیا کی زیرت ہیں خدا نے ہمیں دنیا سے بے رغبت رہنے کا حکم دیا ہے اور اسراف اور تکبر سے منع کیا ہے، اس لیے میں زمین پر ہی بیٹھوں گا۔“

یہ کہہ کر گھوڑے کی باگ تھامے ہوئے زمین پر بیٹھ گئے۔ رومیوں نے کہا :

” اگر آپ دربار میں بیٹھے تو یہ آپ کے لیے عزت و شرف کا باعث ہوگا، لیکن افسوس آپ کو خود اپنی عزت کا خیال نہیں ہے اور آپ غلاموں کی طرح زمین پر بیٹھ گئے۔“

یہ سن کر حضرت معاذؓ کو حلال آگیا، وہ گھٹنوں کے بل کھڑے ہو گئے اور بڑے پرجوش لہجے میں فرمایا :

” تم جس اعزاز اور شرف کی طرف مجھے بلا رہے ہو، وہ تم نے اپنی قوم پر ظلم کر کے حاصل کیا ہے۔ یہ عزت اور شرف تمہیں ہی مبارک ہو مجھے اس کی پروا نہیں۔ تم کہتے ہو میں غلاموں کی طرح زمین پر بیٹھ گیا تو فی الواقع میں اللہ تعالیٰ کا ایک ناجیز بندہ اور غلام ہوں۔ میرا رب ان لوگوں کو پسند کرتا ہے جو اس کی رضا کے لیے تواضع اور انکسار اختیار کرتے ہیں۔“

رومی ان کی باتیں سن کر حیران رہ گئے اور پوچھا: ”کیا مسلمانوں میں سب سے افضل آپ ہی ہیں؟“ حضرت مُعاذ نے جواب دیا: ”معاذ اللہ میرے لیے یہی کافی ہے کہ سب سے بُروں میں نہ شمار کیا جاؤں۔“ ایک دوسری روایت میں ہے کہ انہوں نے فرمایا: ”یہی بہت سے کہ میں سب سے بدتر ہوں۔“ رومیوں نے اب ان سے سوال کیا: ”تم ہمارے ملک میں کیوں آئے ہو اور ہم سے کیا چاہتے ہو۔“ حبش کا ملک تم سے قریب سے تم نے اس پر حملہ نہیں کیا، ایران پر ایک عورت حکمران ہے تم نے اُدھر کا رُخ بھی نہیں کیا، لیکن ہمارے ملک پر چڑھ دوڑے، تمہیں معلوم نہیں کہ ہمارے شہنشاہ کے پاس لا تعداد فوجیں اور وسائل ہیں اور وہ تمہیں پس کر رکھ سکتا ہے۔ ہمارے کسی شہر یا قلعہ پر قبضہ کر کے تم یہ سمجھتے ہو کہ شہنشاہ کو مغلوب کر لو گے، تو یہ تمہاری خام خیالی ہے۔ پھر جب تم ہمارے نبی اور کتاب پر ایمان رکھتے ہو، تو تمہارا ہم سے لڑنا کیونکر روا ہے؟“

حضرت مُعاذ نے ان کے جواب میں فرمایا: ”سب سے پہلے میں تمہیں اسلام کی طرف بلاتا ہوں تم اس کو قبول کر لو، ہماری طرح قلعہ رُو مو کر نماز پڑھو، شراب پینا چھوڑ دو، خنزیر کے گوشت سے پرہیز کرو اور ہمارے رسول کے طریقوں پر چلو، پھر ہم تم دینی بھائی بن جائیں گے۔ اگر تم کو یہ دعوت قبول کرنے سے انکار ہے، تو جزیہ دینا قبول کرو۔ اگر یہ بھی منظور نہیں، تو پھر ہمارے تمہارے درمیان تلوار فیصلہ کرے گی۔ تم نے جو یہ کہا ہے کہ تمہارے شہنشاہ کی فوجوں کی تعداد زمین کے ذروں کے برابر ہے، تو ہم کو قلت اور کثرت کی پروا نہیں۔ ہم اپنی تعداد اور طاقت پر بھروسہ نہیں رکھتے بلکہ ہمارا بھروسہ صرف اللہ عزوجل پر ہے۔ اس کے حکم سے کتنی ہی چھوٹی جماعتوں نے اپنے سے کئی گنا بڑی فوجوں پر فتح حاصل کی، اللہ تعالیٰ نے ہمیں بتایا ہے:

كَذَٰلِكَ نَفِثَ قَلِيلًا غَلَبَتْ فِئَةُ الْكَافِرِينَ بِإِذْنِ اللَّهِ

(بارہا بہت سی چھوٹی جماعتیں بڑی بڑی جماعتوں پر خدا کے حکم سے غالب آ گئیں)

تم کہتے ہو تمہارا شہنشاہ تمہاری جان اور مال کا مالک ہے، لیکن ہم نے جس کو امیر بنایا ہے وہ ہمارے جیسا ہی ایک آدمی ہے، وہ جب تک ہماری دینی کتاب پر عمل کرتا

ہے اور ہمارے نبی کے طریقوں پر چلتا ہے، ہم اسے اپنا حاکم مانتے ہیں، لیکن اگر وہ اپنا طریقہ بدل دے تو ہم اس کو معزول کر دیں، اگر چوری کرے تو اس کا ہاتھ کاٹ ڈالیں، زنا کرے تو اس کو دُڑے لگائیں۔ اگر وہ کسی کو ناحق چوٹ لگائے تو اس کو بھی ویسی ہی چوٹ لگائی جائے گی۔ نہ وہ ہم سے چھپ کر رہتا ہے نہ اپنے آپ کو ہم سے بڑھ کر سمجھتا ہے اور نہ وہ مالِ غنیمت میں ہم سے زیادہ حصہ پاتا ہے۔ بے شک ہم تمہارے نبی کو برحق مانتے ہیں، لیکن تمہاری طرح ان کو خدا کا بیٹا نہیں کہتے۔ تم خدا کے بارے میں جو ناگفتنی کہتے ہو، وہ اس سے پاک ہے، نہ اس کو کسی نے جنا اور نہ اس نے کسی کو جنا۔“

رومیوں نے حضرت مُعاذ کی باتیں سن کر کہا:

”بلفاء کا علاقہ اور اردن کا وہ حصہ جو تمہارے ملک سے متصل ہے، وہ لے لو اور ہمارے ملک سے نکل کر ایران کا رخ کرو۔“

حضرت مُعاذ نے ان کی پیشکش رد کر دی اور اٹھ کر چلے آئے۔ اس کے بعد رومیوں نے حضرت ابو عبیدہ سے براہِ راست رابطہ قائم کیا اور پہلی پیشکش پر یہ اضافہ کیا کہ اسلامی فوج کے ہر فرد کو دو دوا شرفیاں دی جائیں گی۔ حضرت ابو عبیدہ نے یہ پیشکش بھی ٹھکرا دی۔ اب فریقین نے لڑائی کی تیاریاں شروع کر دیں۔ ذوقعدہ ۳۳ھ میں دونوں فوجوں کے درمیان گھمسان کارن پڑا جس میں عیسائیوں کو سخت ہزیمت ہوئی۔ یہ لڑائی ”معرکہ فحل“ کے نام سے مشہور ہے۔ حضرت مُعاذ بن جبل اس موقع پر بھی میمنہ کے افسر تھے۔ معمول کے مطابق وہ خود بھی کمال بہادری سے لڑے اور اپنی ماتحت فوج کو بھی بڑی چابکدستی سے لڑایا۔ اس معرکہ کے بعد اردن کے تمام اہم شہر اور مقامات آسانی فتح ہو گئے۔

(۶)

اردن کی تسخیر کے بعد مسلمانوں نے حمص، حماہ، شیزر، معرۃ النعمان، لاذقیہ اور کئی دوسرے شہر کیے بعد دیگرے فتح کر لیے۔ ان کی مسلسل پیش قدمی نے ہر قتل کو سخت غضبناک کر دیا۔

انہی تہیہ کر لیا کہ اپنے سائے و سائل بروے کار لاکر مسلمانوں کو شام سے

باہر دھکیل دے گا۔ چنانچہ اس نے کثیر التعداد فوجیں جمع کیں اور ان کو ہر قسم کا سامان حرب ضرب دے کر مسلمانوں پر کاری ضرب لگانے کے لیے روانہ کیا۔ رومی لشکر نے دریائے یرموک کے کنارے وقصہ کے میدان میں پڑاؤ ڈالا اور مسلمانوں سے نبرد آزما ہونے کے لیے برتنے لگا۔ باختلاف روایت رومی لشکر کی تعداد دو لاکھ سے دس لاکھ کے درمیان تھی۔ حضرت ابو عبیدہؓ نے بھی مقابلے کی تیاری کی اور شام میں مختلف مقامات پر بکھری ہوئی تمام فوجوں کو جمع کر کے وادی یرموک میں پہنچ گئے۔ ساتھ ہی حضرت عمرؓ کو خط لکھ کر دار الخلافہ سے بھی کمک طلب کر لی۔ بعض روایتوں میں ہے کہ وہمیوں کے اجتماع کی خبر سن کر حضرت ابو عبیدہؓ نے اہل الراسے صحابہؓ سے مشورہ کیا تو کچھ نے خیال ظاہر کیا کہ تمام اسلامی فوجیں شام خالی کر کے عرب کی سرحد پر چلی جائیں اور جب دار الخلافہ سے کمک پہنچ جائے، اس وقت دشمن کے مقابل ہوں۔ حضرت معاذ بن جبلؓ نے اس رائے کی سخت مخالفت کی اور کہا کہ جن علاقوں کو اللہ نے ہمارے لیے فتح کر دیا ہے ان کو خالی کرنا تباہی کے مترادف ہوگا اور ان کو دوبارہ فتح کرنے میں سخت دشواری کا سامنا کرنا پڑے گا۔ حضرت ابو عبیدہؓ نے ان کی رائے سے اتفاق کیا اور صرف تیس چالیس ہزار مجاہدین کے ساتھ دشمن کے ٹڈی دل سے پنجہ آزمائی کے لیے تیار ہو گئے۔ رجب ۱۵ھ میں یرموک (یا وقصہ) کے میدان میں وہمیوں اور مسلمانوں کے درمیان ایسی خونریز جنگ ہوئی کہ اس سے پہلے کبھی پیش نہ آئی تھی۔ اس جنگ نے بڑی حد تک شام کی قسمت کا فیصلہ کر دیا۔ حضرت معاذ بن جبلؓ جو پورے مہینہ یا اس کے ایک حصہ کے سالار تھے، اس لڑائی میں شروع سے اخیر تک نہایت استقلال اور بہمت کے ساتھ واہجاعت دی۔ ان کے فوجوان فرزند عبدالرحمنؓ بھی باپ کے پہلو بہ پہلو جانبازی کا حق ادا کرتے رہے۔ علامہ شبلی نعمانیؒ نے الفاروقؓ میں لکھا ہے کہ ایک موقع پر عیسائیوں نے اس زور شور سے حملہ کیا کہ مسلمانوں کا مہینہ ٹوٹ کر فوج سے علیحدہ ہو گیا اور نہایت تباہی سے پیچھے ہٹا۔ بہر میت یافتہ افراد ہٹتے ہٹتے عورتوں کی خیمہ گاہ تک آ گئے۔ عورتوں کو یہ حالت دیکھ کر سخت غصہ آیا، خیمہ کی چوبیس اکھاڑ لیں اور پکاریں کہ مردو ادھر آئے

چوبوں سے تمہارا سر توڑ دیں گے۔

حضرت معاذ بن جبل نے یہ کیفیت دیکھی تو گھوڑے سے کود پڑے اور کہا میں تو بیل لڑتا ہوں، لیکن کوئی بہادر اس گھوڑے کا حق ادا کر سکے، تو گھوڑا حاضر ہے۔ ان کے بیٹے نے کہا، یہ حق میں ادا کروں گا، کیونکہ میں سوار ہو کر اچھا لڑ سکتا ہوں، عرض دونوں باپ بیٹے فوج میں گھسے اور اس دلیری سے جنگ کی کہ مسلمانوں کے اکھڑے ہوئے پاؤں پھر سنبھل گئے۔

حضرت معاذ بن جبل اور دوسرے مجاہدین کی سرفروشی کا نتیجہ یہ نکلا کہ عیسائیوں کو کمر توڑ شکست ہوئی اور وہ تقریباً ایک لاکھ آدمی میدان جنگ میں کٹوا کر بھاگ نکلے۔ جنگ یرموک کے بعد مسلمانوں کی فتوحات کا سیلاب قیصرین، حلب، انطاکیہ وغیرہ میں سے گزرتا ہوا بیت المقدس (یرושلم) کے سامنے جا کر رکا۔ اہل شہر محصور ہو کر بیٹھ گئے۔ کچھ مدت بعد انہوں نے حضرت ابو عبیدہ کو پیغام بھیجا کہ ہم صلح کرنا چاہتے ہیں، لیکن شرط یہ ہے کہ مسلمانوں کا خلیفہ خود یہاں آکر ہم سے شرائط صلح طے کرے۔ حضرت ابو عبیدہ نے مشورہ کے لیے حضرت معاذ کو اردن سے بلا بھیجا۔ انہوں نے رائے دی کہ پہلے اہل شہر سے صلح کا پختہ عہد لیں، ورنہ امیر المؤمنین یہاں تشریف لائے اور یہ لوگ مکر گئے، تو یہ بہت بُری بات ہوگی۔ اس مشورے کے مطابق حضرت ابو عبیدہ نے اہل شہر سے صلح کا پختہ عہد لیا اور پھر حضرت عمر فاروقؓ کو خط لکھ کر بیت المقدس تشریف لانے کی درخواست کی امیر المؤمنین نے یہ درخواست قبول کر لی اور چند مجاہدین اور انصار کی معیت میں نہایت سادگی کے ساتھ بیت المقدس تشریف لائے۔ شہر کے اکابر بلا تامل ان کی خدمت میں حاضر ہو گئے اور فریقین کے مابین معاہدہ صلح طے پا گیا۔

بیت المقدس کے آٹھائے قیام میں ایک دن نماز کے وقت حضرت عمر فاروقؓ نے سیدنا بلالؓ سے اذان دینے کی خواہش ظاہر کی۔ انہوں نے کہا:

”میں نے عہد کر لیا تھا کہ رسول اللہ صلی اللہ علیہ وسلم کے بعد اذان نہیں دوں گا، لیکن آج صرف اس وقت کی نماز کے لیے آپ کا ارشاد بجالاتا ہوں۔“

(4)

”لوگو! گناہوں سے توبہ کرو۔ جو بندہ سچے دل سے توبہ کرتا ہے۔ اللہ تعالیٰ اس کو بخش دیتا ہے، جو شخص مقرض ہو وہ قرض کا بار اپنے سر سے اتار دے، کیونکہ قرض آخرت میں مصیبت کا باعث بنے گا، جو مسلمان اپنے کسی بھائی

سے خفا ہے، وہ اس سے صلح کر لے، کیونکہ کسی مسلمان کے لیے جائز نہیں کہ وہ اپنے بھائی سے تین دن سے زیادہ سلام و کلام بند رکھے۔ یہ اللہ کے نزدیک بڑا گناہ ہے۔ مسلمانو! ایک ایسا شخص تم سے جدا ہو گیا ہے جو اخلاق و محاسن کے لحاظ سے اپنی نظیر آپ تھا، وہ سب سے زیادہ درگزر کرنے والا تھا، مسلمانوں کا سب سے زیادہ خیر خواہ تھا، سب سے بڑھ کر غل غش سے پاک تھا، اس کے لیے رحمت کی دعائیں کرو، اب اس جیسا کوئی سردار تمہیں نہیں ملے گا۔“

اس کے بعد حضرت معاذؓ نے جنازہ کی نماز پڑھائی اور حضرت عمرؓ بن العاص اور ضحاک بن قیس کے ساتھ بل کر امین الامت کو سپردِ خاک کر دیا۔ اب حضرت معاذؓ سپہ سالار تھے حضرت عمرؓ بن العاص نے انہیں مشورہ دیا کہ یہاں سے کسی دوسری جگہ منتقل ہونا بہتر ہوگا۔ حضرت معاذؓ اس پر برمہم ہو گئے اور منبر پر چڑھ کر خطبہ دیا جس میں وہی الفاظ دہرائے جو حضرت ابو عبیدہؓ نے اپنی وفات سے پہلے کہے تھے ”مسند احمد بن حنبل کے مطابق انہوں نے ان الفاظ پر یہ اضافہ بھی کیا کہ لوگو میں نے رسول اللہ صلی اللہ علیہ وسلم سے سنا ہے کہ مسلمان شام کو فتح کر لیں گے، پھر ایک بیماری پیدا ہوگی جو پھوٹے کی طرح جسم کو زخمی کرے گی جو اس میں مرے گا وہ شہید ہوگا اور اس کا نامہ اعمال پاک ہو جائے گا۔ خداوند، اگر میں نے رسول اللہ صلی اللہ علیہ وسلم سے یہ حدیث سنی ہے تو یہ رحمت میرے گھر میں بھیج اور مجھ کو اس میں کافی حصہ دے۔“

خطبہ کے بعد خیمہ میں آئے، تو اکلوتے فرزند (عبدالرحمنؓ) کو بیمار پایا۔ بڑے ضبطاً و حوصلے سے انہیں نصیحت کی:

”اے بیٹے یہ خدا کی طرف سے ہے، دیکھنا اس میں کوئی شک تمہارے دل میں نہ آئے۔“

بیٹے نے جواب دیا: ”اللہ نے چاہا تو آپ مجھے صابروں میں پائیں گے۔“ یہ کہہ کر پیکرِ اجل کو لبیک کہا۔ اس سے پہلے حضرت معاذؓ کی دو بیویاں بھی اسی بیماری میں فوت

ہو چکی تھیں، اب اکلوتے فرزند کی وفات کے بعد بالکل تنہا رہ گئے، لیکن انہیں بھی بہت جلد خالق حقیقی کی طرف سے بلاوا آپہنچا، واسنے ہاتھ کی انگشت شہادت میں پھوڑا نکلا۔ شدت کی تکلیف تھی، لیکن وہ خوش تھے اور فرماتے تھے کہ تمام دنیا کی دولت اس تکلیف کے سامنے کوئی حقیقت نہیں رکھتی۔ جب روح سے بڑھ جاتا تو بے ہوش ہو جاتے ہوش آتا، تو فرماتے، الہی تو جانتا ہے کہ میں تجھ سے نہایت محبت رکھتا ہوں، اس لیے مجھ کو اپنے غم میں غمگین کر، پھر غمش آجاتا۔ جب افاقہ ہوتا تو ایسے ہی کلمات زبان سے نکلتے۔ وفات کی رات کو بہت بے چین تھے اور بار بار پوچھتے تھے، دیکھو کیا صبح ہو گئی، لوگ کہتے تھے ابھی نہیں ہوئی۔ جب رات گزر گئی اور انہیں بتایا گیا کہ اب صبح ہو گئی ہے تو فرمایا، میں اس رات سے اللہ کی پناہ چاہتا ہوں جس کی صبح جہنم کی طرف لے جائے۔ مرحبا ہو موت کے لیے، مرحبا ہو اس زیارت کرنے والے کے لیے جو کچھ مدت کے لیے اپنے حبیب سے جدا تھا اور اب فاقہ کی حالت میں اس کے پاس آ رہا ہے۔ الہی بے شک میں تجھ سے ڈرا کرتا تھا، آج میں تجھ سے مغفرت اور رحمت کی امید رکھتا ہوں الہی تو خوب جانتا ہے کہ میں نہ تو دنیا کو دوست رکھتا تھا اور نہ اس لیے دنیا میں زیادہ ٹھہرنے کو کہ درخت بوڑوں اور نہریں کھودوں، لیکن دوپہر کی پیاس کو دوست رکھتا تھا اور اس بات کو کہ ذکر کے حلقوں میں علماء کے پاس بیٹھوں۔

حضرت معاذ کے دو شاگرد عمرو بن مہیون اور یزید بن عیمر بیان کرتے ہیں کہ حضرت معاذ کی وفات کا وقت قریب آیا تو ہم رونے لگے۔ حضرت معاذ نے پوچھا تم کیوں رو رہے ہو، ہم نے عرض کیا اس علم پر روتے ہیں جو آپ کے ساتھ چلا جائے گا۔ حضرت معاذ نے فرمایا، روؤ نہیں، علم اور ایمان قیامت تک موجود رہیں گے۔ جو ان کی جستجو کرے گا، پائے گا۔ پھر بعد ان چار آدمیوں کے پاس علم تلاش کرنا، عبداللہ بن مسعود، ابوالدرداء، سلمان فارسی اور عبداللہ بن سلام۔

وفات کا وقت بالکل قریب پہنچا تو حضرت معاذ پر سخت گریہ طاری تھا، لوگوں نے عرض کیا، آپ رسول اللہ صلی اللہ علیہ وسلم کے محبوب صحابی ہیں، مجاہد فی سبیل اللہ ہیں،

آپ کا سینہ قرآن حکیم کا مخزن ہے، آپ کیوں روتے ہیں؟ فرمایا، میں نہ موت کے ڈر سے روتا ہوں اور نہ دنیا چھوڑنے کا مجھے کوئی غم ہے۔ اس خیال سے روتا ہوں کہ معلوم نہیں آخرت میں میرا کیا حال ہوگا۔ اسی حالت میں روح مطہر عالم بالا کو پرواز کر گئی۔ اس وقت صرف چھتیس برس کی عمر تھی۔ ان کے ایک ہی فرزند تھے جو ان کے سامنے وفات پا گئے تھے، اس لیے ان کے اٹھ جانے سے خاندان اُدنی کا خاتمہ ہو گیا۔ ان کی تدفین دریائے اردن کے کنارے مشہور شہر بیسان میں ہوئی۔ بیان کیا جاتا ہے اسی شہر کے قریب وہ مقام واقع ہے جہاں سے حضرت عیسیٰ علیہ السلام آسمان پر اٹھائے گئے تھے۔ حضرت معاذؓ کے علاوہ اس شہر کو اور بھی بہت سے علما و صحابہ کا مدفن ہونے کا شرف حاصل ہے۔

اہل سیر نے حضرت معاذؓ کے حسنِ ظاہری کی بے حد تعریف کی ہے، میدہ و شہاب رنگ، طویل قامت، روشن سیاہ آنکھیں، ابرو پیوستہ، گھونگھریلے بال، دانت ایسے صاف اور چمکدار کہ بات کرتے وقت منہ سے نور کی شعاعیں پھوٹتی معلوم ہوتی تھیں، آواز میں شہد سے زیادہ شیرینی تھی، جوان کی مجلس میں بیٹھتا انہی کا ہو کر رہ جاتا تھا۔

(۸)

سیدنا حضرت معاذ بن جبلؓ کا شمار ان عظیم المرتبت صحابہ کرامؓ میں ہوتا ہے جن کو علم و فضل کے اعتبار سے اساطینِ اُمت تسلیم کیا جاتا ہے۔ وہ سالہا سال تک نبوت کے سرچشمہ منیفض سے سفر و حضر اور خلوت و جلوت میں براہِ راست ہیرا ہوئے تھے۔ خود حضور نبی کریم صلی اللہ علیہ وسلم ان کے پاس سے میں فرمایا کرتے تھے کہ میرے صحابہ میں حلال و حرام کے سب سے بڑے عالم معاذ بن جبلؓ ہیں، وہ حضور کے سامنے ہی مسندِ ارشاد پر متمکن ہو چکے تھے اور خود دانائے کونین صلی اللہ علیہ وسلم نے ان کے تفقہ فی الدین اور معرفتِ الہی پر اظہارِ خوشنودی فرمایا تھا۔ حضرت انسؓ بن مالک سے روایت ہے کہ ایک دن حضرت معاذ بن جبلؓ رسولِ اکرمؐ کی خدمت میں

حاضر ہوئے تو آپ نے ان سے دریافت کیا، اے مُعاذ، صبح کیسی گزری؟ عرض کیا، یا رسول اللہ میری صبح ایمان کے ساتھ ہوئی۔ آپ نے فرمایا، یہ قول کا ایک مصداق ہوتا ہے، تمہارے اس قول کا کیا مصداق ہے؟ حضرت مُعاذ نے کہا، اے اللہ کے رسول میری کوئی صبح ایسی نہیں گزری جس میں مجھے یہ خیال نہ ہوا ہو کہ میں شام نہ کر سکوں گا اور میری کوئی شام ایسی نہیں گزری جس میں مجھے یہ خیال نہ ہوا ہو کہ میں صبح نہ کر سکوں گا اور کوئی قدم میں نے ایسا نہیں رکھا جس میں مجھے یہ خیال نہ ہوا ہو کہ دوسرا قدم نہ رکھ سکوں گا اور گویا کہ میں ان تمام اُمتوں کی طرف دیکھ رہا ہوں جو گھٹنوں کے بل بیٹھی ہوئی ہیں اور جنہیں ان کے اعمال نامے کی طرف بلایا جا رہا ہے اور ان کے ساتھ ان کے نبی ہیں اور ان اُمتوں کے ساتھ ان کے وہ بُت ہیں جن کی وہ اللہ کے سوا عبادت کرتے تھے گویا میں اہل جنت کے ثواب کی طرف دیکھ رہا ہوں۔ رسول اللہ صلی اللہ علیہ وسلم نے فرمایا، تو معرفت کو پہنچ گیا، بس اسی پر چارہ۔“

حضرت مُعاذ عہد رسالت میں ہی قرآن حفظ کر چکے تھے اور علوم قرآن میں ان کو کمال درجے کی دسترس حاصل ہو گئی تھی۔ صحیح بخاری میں ہے کہ حضور فرمایا کرتے تھے کہ قرآن چار آدمیوں سے حاصل کرو۔ عبداللہ بن مسعود، سالم بن عبد اللہ بن ابی حذیفہ، ابی بن کعب اور مُعاذ بن جبل سے۔ ایک اور حدیث میں وارد ہوا ہے کہ قیامت کے دن مُعاذ بن جبل علماء کے امام ہوں گے، چنانچہ اسی بناء پر انہیں امام العلماء کہا جاتا ہے۔ حضرت عمر فاروقؓ فرمایا کرتے تھے مُعاذ جیسا شخص پیدا کرنے سے عورتیں عاجز ہیں۔ سفر شام میں جابیہ میں خطبہ دیتے ہوئے فرمایا، ”جیسے فقہ سیکھنا ہو وہ مُعاذ کے پاس جائے۔“ ایک اور موقع پر فرمایا ”اگر مُعاذ نہ ہوں تو عمر ملاک ہو جائے۔“ ایک روایت میں ہے کہ وفات سے پہلے حضرت عمر فاروقؓ نے فرمایا کہ اگر اس وقت مُعاذ زندہ ہوتے تو میں ان کو خلیفہ بناتا۔ فقیہ الامت حضرت عبداللہ بن مسعود فرمایا کرتے تھے کہ مُعاذ بن جبل ان معنوں میں ایک اُمت تھے کہ وہ لوگوں کو بھلائی سکھاتے تھے اور ان معنوں میں قانت نگہ ہمیشہ اللہ اور اللہ کے رسول کی اطاعت کرتے تھے۔ حضرت عبداللہ بن عمرؓ کے

نزدیک حضرت معاذ عقیقے امت میں سے تھے۔

اس علم و فضل کے باوجود حضرت معاذ بن جبل سے صرف ۱۵ احادیث مروی ہیں۔ اس کا سبب یہ ہے کہ وہ روایت حدیث میں بے حد احتیاط سے کام لیتے تھے۔ ان کے رواد میں حضرت عمر فاروقؓ، حضرت انسؓ بن مالک، حضرت جابرؓ بن عبد اللہ، حضرت عبد اللہ بن عباسؓ، حضرت عبد اللہ بن عمرؓ، حضرت ابو موسیٰ اشعریؓ، حضرت ابوامامہ باہلیؓ اور حضرت ابوقحافہؓ جیسے اکابر صحابہ شامل ہیں۔ مشہور تلامذہ میں سے حنیفہ نام بہ ہیں، ابو ثعلبہ خثعمیؓ، ابو مسلم خولانیؓ، اسود بن ہلالؓ، ابن ابی ادنیؓ، ابو عبد اللہ صناعیؓ، مسروقؓ، ابو ادریس خولانیؓ، حبادہ بن ابی امیہؓ، اسلم مولیٰ حضرت عمرؓ۔

بہت سی روایتوں سے معلوم ہوتا ہے کہ رحمت عالم صلی اللہ علیہ وسلم حضرت معاذ کو لطف خاص کا مستحق جانتے تھے۔ حضورؐ خود بھی انہیں تعلیم دیتے رہتے تھے اور وہ بھی حضورؐ سے اکتساب فیض کا کوئی موقع ہاتھ سے نہیں جانے دیتے تھے۔

صحیحین میں حضرت معاذ سے روایت ہے کہ میں ایک دن گدھے پر رسول اللہ صلی اللہ علیہ وسلم کے ساتھ سوار تھا اور آپؐ کے پیچھے بیٹھا ہوا تھا، میرے اور آپؐ کے درمیان صرف زین کی ٹکڑی تھی۔ آپؐ نے فرمایا: ”معاذ، تو جانتا ہے کہ بندوں پر خدا کا اور خدا کا بندوں پر کیا حق ہے؟“ میں نے عرض کیا: اللہ اور اس کا رسولؐ ہی اس سے واقف ہیں۔“ آپؐ نے فرمایا: بندوں پر خدا کا یہ حق ہے کہ وہ صرف اسی کی عبادت کریں اور کسی کو اس کا شریک نہ ٹھہرائیں اور خدا پر بندوں کا یہ حق ہے کہ جو شخص اس کی ذات میں کسی کو شریک نہ ٹھہرائے، وہ اس کو عذاب نہ دے۔“ میں نے عرض کیا: ”یا رسول اللہ! کیا میں لوگوں کو یہ بشارت سنا دوں کہ وہ سن کر خوش ہو جائیں؟“ آپؐ نے فرمایا: ”نہیں، ایسا کرنے سے وہ سست ہو جائیں گے اور عمل کرنا چھوڑ دیں گے۔“ امام بخاریؒ اور امام مسلمؒ کہتے ہیں کہ حضرت معاذؓ نے وفات سے کچھ دیر پہلے اس حدیث کو بیان کیا۔

حضرت معاذؓ عہد رسالت میں ایک مرتبہ باختلاف روایت کچھ دن کے لیے

شام یا مین تشریف لے گئے۔ وہاں دیکھا کہ نصاریٰ اپنے بزرگوں کو سجدے کرتے ہیں۔ ان سے پوچھا کہ ایسا کیوں کرتے ہو؟ انہوں نے کہا، ”ہم سے پہلے نبیوں کے سلام کرنے کا یہی طریقہ تھا۔“ واپس آکر حضورؐ کی خدمت میں حاضر ہوئے اور یہ واقعہ بیان کر کے پوچھا: ”یا رسول اللہ! کیا ہم بھی آپ کو سجدہ نہ کریں؟“

حضورؐ نے فرمایا، ”نہیں، ان لوگوں نے جس طرح اپنی کتابوں میں تحریف کی ہے، اسی طرح اپنے نبیوں پر تہمت لگائی ہے۔ اگر کسی انسان کو سجدہ کرنا روا ہوتا، تو میں عورت سے کہتا کہ وہ اپنے خاوند کو سجدہ کرے۔ اللہ تعالیٰ نے ہم کو اس سے بہتر سلام کا طریقہ تعلیم فرمایا ہے۔ یہ ایک دوسرے کو اَلْسَلَامُ عَلَیْکُمْ کہنا ہے جو اہل جنت کا طریقہ ہے۔“ صحیح بخاری میں حضرت جابر بن عبد اللہ سے روایت ہے کہ حضرت معاذؓ اپنے محلے کی مسجد میں بڑے سلمہ کے لوگوں کو نماز پڑھایا کرتے تھے۔ ایک مرتبہ انہوں نے عشاء کی نماز میں سورہ بقرہ پڑھی۔ ایک صاحب نے (جو دن بھر کام کرنے کی وجہ سے سخت تھکے ہوئے تھے، ان کی لمبی قرأت کی وجہ سے) علیحدہ ہو کر علی سی نماز پڑھ لی۔ حضرت معاذؓ کو اطلاع ملی، تو انہوں نے فرمایا کہ یہ شخص منافق ہے۔ ان صاحب کو حضرت معاذؓ کی بات سخت ناگوار گزری۔ وہ فوراً حضورؐ کی خدمت میں پہنچے اور عرض کی:

”یا رسول اللہ! ہم محنت کش ہیں، اپنے ہاتھوں سے مزدوری کرتے ہیں اور اونٹوں کے ذریعے پانی بھرتے ہیں۔ آج معاذ نے ہمیں نماز پڑھائی اور اس میں سورہ بقرہ شروع کر دی، اس لیے میں نے اپنی نماز علیحدہ پڑھ لی۔ اس پر معاذ خیال کرتے ہیں کہ میں منافق ہو گیا۔“

حضرت معاذؓ نے بارگاہ نبویؐ میں حاضر تھے حضورؐ نے ان سے مخاطب ہو کر تین بار فرمایا: یَا مُعَاذُ اَقَاتْ اَنْتَ۔ اے معاذ! کیا فتنہ برپا کرو گے؟ اس کے بعد فرمایا: صِرْتُ وَالشَّمْسُ وَضَحُّهَا اور سُبْحَ اسْمِ رَبِّكَ الْاَعْلٰی جیسی (چوٹی) سورتیں پڑھ لیا کرو۔ (کیونکہ مقتدیوں میں بڑھے، ضعیف اور ارباب حاجت سمجھی قسم کے لوگ ہوتے ہیں۔)

ایک مرتبہ حضور لوگوں کو نماز پڑھا ہے تھے۔ حضرت معاذ اس وقت پہنچے جب لوگ قعدہ میں تھے۔ حضرت معاذ قعدہ میں جماعت کے ساتھ شریک ہو گئے۔ حضور نے سلام پھیرا، تو حضرت معاذ نے اٹھ کر چھوٹی ہوئی رکعتیں پوری کیں۔ اس سے پہلے دستور تھا کہ لوگ اشارہ سے نمازیوں سے پوچھا کرتے تھے کہ کتنی رکعتیں ہو گئیں اور پھر وہ پوری کر کے جماعت میں شریک ہوا کرتے تھے۔ اس دن حضور کو حضرت معاذ کا طریقہ بہت پسند آیا اور آپ نے لوگوں کو حکم دیا کہ اب ہندو تم بھی ایسا ہی کیا کرو، چنانچہ یہی طریقہ حضور کی سنت قرار پایا۔

ایک دن حضرت معاذ نے رسول اکرم صلی اللہ علیہ وسلم سے دریافت کیا یا رسول اللہ! سب سے افضل ایمان کونسا ہے؟ آپ نے فرمایا: اللہ کے لیے محبت رکھنا اور اللہ ہی کے لیے بغض رکھنا اور اپنی زبان کو ہر وقت ذکرِ الہی میں مشغول رکھنا۔ انہوں نے عرض کیا یا رسول اللہ! سب سے بہتر عمل کیا ہے؟ آپ نے فرمایا: ”جو اپنے لیے پسند کرنا، وہی سب کے لیے پسند کرنا اور جو اپنے لیے بُرا سمجھنا، وہی سب کے لیے بُرا سمجھنا۔“

ایک مرتبہ حضرت معاذ سفر میں حضور کے ساتھ تھے۔ اٹھارے ماہ میں حضور نے حضرت معاذ کو جہاں اور بہت سی نصیحتیں کیں، یہ بھی فرمایا کہ اے معاذ! صدقہ گناہوں کی آگ پر پانی کے چھینٹے کا کام دیتا ہے۔ اسی طرح پچھلی رات کی نماز (تہجد) گناہوں کو زائل کر دیتی ہے۔ پھر حضور نے اپنی زبان مبارک کو پکڑ کر فرمایا، اس کو روکو۔ حضرت معاذ نے عرض کیا: اے اللہ کے رسول! جو کچھ ہماری زبان سے نکلتا ہے، اس کا حسیاب ہوگا؟ حضور نے فرمایا: اے معاذ! بہت سے لوگ اپنی زبان کی وجہ سے دوزخ میں جا رہے ہیں۔ ایک موقع پر حضور نے حضرت معاذ کو تبلیغ اسلام کی اہمیت اس طرح سمجھائی کہ اے معاذ! اگر تم ایک مشرک کو بھی مسلمان کرو، تو گویا دنیا کی سب سے بڑی نصبت حاصل کر لیں۔

حضرت معاذ کو یمن بھیجے وقت حضور نے ان کو بطورِ خاص نصیحت فرمائی کہ اے معاذ!

عیش و عشرت سے ہمیشہ اجتناب کرنا، کیونکہ خدا کے بندے عیش و تنعم کے دلدادہ نہیں کھاتے۔ حضرت معاذ کہتے ہیں ایک دن حضور نے فرمایا: ”اے معاذ! شیطان آدمی کا بھڑیا ہے جس طرح بھڑیا اس بکری کو اٹھالے جاتا ہے جو ریڑ سے بھاگ نکلی ہو یا ریڑ سے دوڑ چکی گئی ہو یا ریڑ کے کنارے پر ہو، اسی طرح شیطان اس انسان پر قابو پالیتا ہے جو جماعت سے الگ ہو جاتا ہے، اس لیے تم پہاڑ کی گھاٹیوں (یعنی گراہیوں) سے بچو اور ہمیشہ جماعت کے ساتھ رہو۔“

مسند احمد میں ہے کہ حضور نے حضرت معاذ کو ان آٹھ باتوں کی تاکید اور وصیت فرمائی تھی:

- ۱۔ شرک سے اپنے آپ کو کبھی آلودہ نہ کرنا، خواہ اس کے لیے کوئی تمہیں قتل ہی کر دے یا آگ میں جھونک دے۔
- ۲۔ والدین کو ہرگز نقصان اور گزند نہ پہنچانا، خواہ وہ تمہیں تمہارے اہل و عیال اور مال و متاع سے علیحدہ اور محروم ہی کیوں نہ کر دیں۔
- ۳۔ فرض نماز جان بوجھ کر کبھی ترک نہ کرنا، کیونکہ جو شخص بالقصد نماز ترک کرے، اللہ تعالیٰ اس کی ذمہ داری اور کفالت سے بری ہو جاتا ہے۔
- ۴۔ شراب نہ پینا کہ یہ تمام بدکاریوں کی جڑ ہے۔
- ۵۔ گناہوں سے بچنا کہ گناہوں میں مبتلا انسان غضب الہی کا شکار ہو جاتا ہے۔
- ۶۔ میدانِ جہاد سے کبھی نہ بھاگنا، اگرچہ تمام لشکر آغشتہ خاک و خون ہو اور موت سامنے کھڑی ہو۔

۷۔ علالت اور بیماری میں صبر اور استقلال سے کام لینا۔

۸۔ اپنی اولاد کے ساتھ حسن سلوک سے پیش آنا، اس کو ادب سکھانا اور خدا کا خوف دلاتے رہنا۔

ایک مرتبہ رحمتِ عالم صلی اللہ علیہ وسلم نے فرمایا: ”اے معاذ! میں تمہیں جنت کا ایک دروازہ نہ بتاؤں؟“ انہوں نے بعد شوق عرض کیا: ”ضرور، یا رسول اللہ!“ فرمایا:

لَا حَوْلَ وَلَا قُوَّةَ إِلَّا بِاللّٰهِ (صدقِ دل سے) بکثرت پڑھا کرو۔
حضرت مُعَاذ کی عادت تھی کہ حضورؐ تنہا ہوتے، تو وہ آپؐ سے کچھ نہ کچھ سوال ضرور کرتے۔ اگر کبھی وہ کچھ نہ پوچھتے، تو حضورؐ فرماتے: مُعَاذ! تم نے تنہائی ہونے کے باوجود مجھ سے کوئی سوال کیوں نہیں کیا؟

(۹)

سبقت فی الاسلام، حبِ رسول، جوشِ ایمان، شغفِ قرآن و سیرت، شوقِ علم، جہاد فی سبیل اللہ، زہد و اتقا، پیرویِ سنت، صداقتِ شعاری، اصابتِ رائے، جود و سخا، تعلیم و تعلّم، تفقہ فی الدین اور شوقِ تبلیغ، نصیحت حضرت مُعَاذ بن جبل کی کتابِ سیرت و اخلاق کے سب سے نمایاں ابواب ہیں۔ انہوں نے اس وقت اسلام قبول کیا جب ایسا کرنا سارے عرب سے دشمنی مول لینے کے مترادف تھا۔ حضورؐ نے مدینہ منورہ میں نزولِ اجلال فرمایا، تو ان کا بیشتر وقت بارگاہِ رسالت میں گزرتا تھا اور کسی دن بھی حضورؐ کے جمالِ جہاں آرا کی زیارت کے بغیر کل نہ پڑتی تھی۔ اسی عقیدت اور محبت نے انہیں بھی حضورؐ کا محبوب بنا دیا تھا۔

جوشِ ایمان کی یہ کیفیت تھی کہ بیعتِ عقبہ کبیرہ سے واپس آئے، تو گھر گھرتوں کا صفایا کرتے پھرتے تھے۔ قرآن اور حدیث سے شغف کا یہ عالم تھا کہ سرورِ عالم صلی اللہ علیہ وسلم کے سامنے ہی قرآن حفظ کر لیا اور حضورؐ کے دہن مبارک سے جو بات سُنی، اس کو خزرِ جاں بنالیا۔ تحصیلِ علم کے شوق کی یہ فرادانی تھی کہ سفر و حضر اور خلوت و جلوت ہر حالت میں فیضانِ نبوی سے بہرہ یاب ہونے کے لیے کوشاں رہتے تھے۔ جہاد فی سبیل اللہ کی ایسی تڑپ تھی کہ نہ صرف عہدِ رسالت کے تمام غزوات میں سرفروشانہ شریک ہوئے، بلکہ حضورؐ کے وصال کے بعد بھی قریب قریب ساری بقایا زندگی میدانِ جہاد میں گزاری۔ زہد و اتقا کا یہ حال تھا کہ رات کا بیشتر حصہ خصوصاً پچھلی رات عبادت اور ذکرِ الہی میں گزارتے۔ یمن کی امارت سے واپس آئے، تو تمام مال و اسباب حتیٰ کہ اپنا کوڑا تک خلیفۃ الرسولؐ کی خدمت میں پیش کر دیا، حالانکہ حضورؐ نے ان کو ہدایا قبول کرنے کی (ان کے مقروض ہونے کی بناء پر بطور

خاص) اجازت سے دی تھی۔

حضرت سعید بن مسیب سے روایت ہے کہ حضرت عمر فاروقؓ نے اپنے عہدِ خلافت میں ایک مرتبہ حضرت معاذ بن ابی مہذب میں صدقات کی تحصیل کے لیے بھیجا۔ انہوں نے صدقات و رسول کریمؐ کے رعیت کے مطابق انہیں تقسیم کر دیا اور کوئی چیز نہیں چھوڑی جب واپس آئے تو خالی ہاتھ۔ جوڑاٹ بیٹھنے کے لیے گئے تھے، وہی گردن پر رکھے ہوئے تھے۔ ان کی اہلیہ نے پوچھا: ”وہ مال کہاں ہے جو تم نے وہاں سے حاصل کیا؟ آخر دوسرے عامل بھی تو گھر والوں کے لیے کوئی نہ کوئی سوغات لاتے ہیں۔“

حضرت معاذؓ نے فرمایا: ”مجھ پر ایک نگران تھا۔“ اہلیہ نے کہا: ”تم کو رسول اللہ صلی اللہ علیہ وسلم اور حضرت ابوبکرؓ تو امین سمجھتے تھے، اب کیا ہوا جو حضرت عمرؓ نے تم پر ایک نگران دباؤ ڈالنے کے لیے بھیج دیا۔“

ان کی اہلیہ نے (براہِ راست یا) اپنی رشتہ دار عورتوں کے ذریعے حضرت عمرؓ سے گلہ کیا۔ حضرت عمرؓ نے حضرت معاذؓ کو بلا بھیجا اور فرمایا: ”اے معاذ! یہ تمہاری اہلیہ کیا کہتی ہے؟ میں نے تو تم پر کوئی نگران مقرر نہیں کیا تھا۔“

حضرت معاذؓ نے عرض کیا: ”اے امیر المومنین! فی الواقع اللہ تعالیٰ میرا نگران تھا۔ میں اپنی بیوی سے اور کیا معذرت کرتا۔“ حضرت عمرؓ ان کا جواب سن کر بہت سنہے اور ان کو کچھ مرحمت فرمایا کہ اسے دے کر اپنی بیوی کو راضی کرو۔

پیروی سنت میں اس قدر شدت تھی کہ اپنے ہر قول و فعل میں حضورؐ کے اسوہ حسنہ کو پیش نظر رکھتے تھے اور اس بات کا اطمینان کر لیتے تھے کہ ان کا کوئی عمل حضورؐ کے ارشاد یا مرضی کے خلاف تو نہیں ہے۔ امارتِ یمن پر بھیجے وقت حضورؓ نے ان کو حکم دیا تھا کہ تیس جانوروں پر ایک بچہ لینا۔ ایک دن ایک شخص گایوں کا ایک گلہ لے کر آیا۔ اس میں تیس سے کم گائیں تھیں۔ حضرت معاذؓ نے فرمایا: ”میں جب تک رسول اللہ صلی اللہ علیہ وسلم سے پوچھ نہ لوں، اس گلے پر کچھ نہیں لے سکتا۔“

ان کی صداقت شعارِی کا سب سے بڑا ثبوت یہ ہے کہ اس وقت حضورؐ کی صدائے

کی گواہی دی جب نشہ شباب نے انسان کو مدہوش کر رکھا ہوتا ہے۔ قبول اسلام کے وقت وہ صرف اٹھارہ برس کے تھے۔ فیضانِ نبویؐ نے ان کی صداقت شعاری کو اور جلا بخش دی اور خود حضورؐ نے ان کی صداقت کی تصدیق فرمائی۔ ایک مرتبہ حضرت انسؓ بن مالک کے سامنے ایک حدیث بیان کی حضرت انسؓ کو اس میں کچھ شک تھا۔ انہوں نے حضورؐ سے جا کر پوچھا: ”یا رسول اللہ! کیا آپ نے یہ بات معاذ بن جبل سے فرمائی تھی؟“ حضورؐ نے فرمایا: ”صَدَقَ مُعَاذٌ، صَدَقَ مُعَاذٌ، صَدَقَ مُعَاذٌ!“ معاذ نے سچ کہا، معاذ نے سچ کہا، معاذ نے سچ کہا۔

حضرت معاذؓ کی ذہانت و فطانت اور اصابتِ رائے کا ایک عالم معترف تھا خود سرِ علم نے بعض موقعوں پر ان کی رائے کو پسند فرمایا۔ علامہ ابن سعدؒ کا بیان ہے کہ حضرت ابو بکر صدیقؓ کا دوبار خلافت میں جن صحابہ کرامؓ سے مشورہ کرتے تھے، ان میں حضرت معاذؓ بن جبل بھی شامل تھے، حالانکہ اس وقت ان کی عمر صرف تیس برس کے قریب تھی۔

حضرت ابو بکر صدیقؓ کی وفات کے بعد حضرت عمر فاروقؓ نے اپنے عہد خلافت میں مجلس شوریٰ کا باقاعدہ انعقاد کیا، تو اس کا ایک رکن حضرت معاذؓ بن جبل کو نامزد کیا۔ سالارِ شام حضرت ابوعبیدہؓ بن الجراح نے حضرت معاذؓ بن جبل کو اپنا مشیر خاص بنا رکھا تھا اور ہر اہم معاملے میں ان سے ضرور مشورہ لیتے تھے۔ حضرت معاذؓ کے مشوروں کا حال پڑھ کر معلوم ہوتا ہے کہ وہ ایک انتہائی صائب الرائے اور زیرک انسان تھے۔

اربابِ سیر کا بیان ہے کہ حضرت معاذؓ بڑے کشادہ دست اور فیاض تھے۔ کسی ہوالی کو کبھی غالی ہاتھ داپس نہیں جانے دیتے تھے۔ اس سخاوت کا نتیجہ یہ ہوا کہ بہت سی جائداد بک گئی اور مقروض ہو گئے۔ جب قرض خواہوں نے تنگ کیا، تو انہوں نے گھرنے بکنا چھوڑ دیا۔ ان لوگوں نے حضورؐ کے پاس شکایت کی تو حضورؐ نے حضرت معاذؓ کو بلا بھیجا۔ انہوں نے اپنا حال بلا کم و کاست حضورؐ کی خدمت میں عرض کر دیا۔ رحمتِ عالمؐ نے فرمایا: جو شخص اپنا قرض معاف کرے گا، اللہ تعالیٰ اس پر رحم کرے گا۔ چند لوگوں نے اپنا مطالبہ چھوڑ دیا، لیکن

کچھ لوگ ذاتی وجوہ کی بنا پر اپنے مطالبے پر قائم رہے۔ حضورؐ نے حضرت معاذؓ کی باقی جائداد ان لوگوں میں تقسیم کر دی، لیکن کچھ قرض پھر بھی رہ گیا۔ حضورؐ نے ان لوگوں سے فرمایا کہ جو کچھ تم کو مل چکا ہے، اسی پر اکتفا کرو اور حضرت معاذؓ کو تسلی دی کہ گھبراؤ نہیں، اللہ تعالیٰ جلد تمہارے لیے کوئی بہتر سورت پیدا کر دے گا۔ کچھ عرصے بعد حضورؐ نے حضرت معاذؓ کو امارت یمن پر بھیجا، تو ان کو بطور خاص اجازت دے دی کہ اگر کوئی شخص برضا و رغبت ہدیہ پیش کرے، تو قبول کر لیں۔ قیاس یہ ہے کہ یہ اجازت حضورؐ نے حضرت معاذؓ کے مقروض ہونے کی بنا پر مرحمت فرمائی، کیونکہ وہ راہِ خدا میں اپنا مال لٹانے کی بنا پر مقروض ہوئے تھے۔

حضرت معاذؓ نے وائے کونین صلی اللہ علیہ وسلم اپنے قرآن، حدیث اور فقہ کی براہِ راست تعلیم حاصل کی تھی اور حضورؐ کے سامنے ہی مسندِ درس و افتاء پیر فائز ہو گئے تھے۔ فتح مکہ کے بعد سرورِ عالم صلی اللہ علیہ وسلم نے انہیں محض اس خیال سے مکہ کا عامل بنا دیا کہ وہ لوگوں کو قرآن و سنت کی تعلیم دیں۔ حضورؐ نے جب انہیں یمن بھیجا، تو اہل یمن کی تعلیم کا فرض بھی انہیں سونپا، حضرت ابوبکر صدیقؓ نے بھی انہیں منصبِ افتاء پیر فائز کیا۔ حضرت عمر فاروقؓ کے عہدِ خلافت میں اگرچہ ان کا بیشتر وقت میدانِ جہاد میں گزرا، تاہم وہ تعلیم اور تعلم سے بھی غافل نہ رہے اور دمشق، حمص اور فلسطین کے کئی شہروں میں درس کے حلقے قائم کیے جہاں وقتاً فوقتاً جا کر درس دیتے اور اپنے فیوضِ علمی سے عامۃ الناس کو بہرہ یاب کرتے۔ ان شہروں کے علاوہ وہ متعدد دوسرے شہروں میں بھی دورہ کر کے وہاں کے تشنگانِ علم کو سیراب کرتے تھے۔

مشہور تابعی ابو مسلم خولانیؒ کا بیان ہے کہ میں ایک دفعہ حمص کی جامع مسجد میں گیا۔ وہاں دیکھا کہ بیس صحابہ کرامؓ ایک حلقے میں بیٹھے ہیں اور دینی مسائل پر گفتگو کر رہے ہیں، ایک نوجوان کے سوا باقی سب صحابہ معمر تھے۔ جب کسی مسئلے میں وہ متفق نہ ہوتے، تو اس نوجوان کی طرف رجوع کرتے جو نا فائدا فیصلہ کر دیتا۔ میں نے پوچھا: یہ نوجوان کون ہے؟ لوگوں نے بتایا یہ معاذ بن جبلؓ ہیں۔

ان کی تعلیم و تعلم کے سلسلے میں اسی قسم کی اور بھی بہت سی روایتیں کتابوں میں

ہستی ہیں۔ فقہ میں حضرت مُعاذؓ کی جلالتِ قدر پر خود نبی اکرم صلی اللہ علیہ وسلم نے یہ فرما کر مہرِ ثبوتِ ثبوت کی کہ مُعاذ بن جبل ہمارے صحابہ میں حلال و حرام کے سب سے بڑے عالم ہیں۔

احادیث اور سیر کی کتابوں میں حضرت مُعاذؓ کے متعدد فقہی فیصلے تفصیل کے ساتھ بیان کیے گئے ہیں۔ اُن کو پڑھ کر معلوم ہوتا ہے کہ اللہ تعالیٰ نے دینی مسائل میں انہیں کمال درجے کا ذہن رسا عطا کیا تھا اور ان کی بصیرت اور شرف نگاہی بڑے بڑے پیچیدہ مسائل کو اُن واحد میں سلجھا دیتی تھی۔ مہذب فیض نے حضرت مُعاذؓ کو تبلیغ و نصیحت کا جذبہ بھی فراوانی کے ساتھ عطا کیا تھا۔ اُن کے پُر تاثیر ارشادات سننے والوں کے لیے ممکن نہ تھا کہ وہ اپنی اصلاح کی طرف متوجہ نہ ہوں۔ ایک دفعہ اپنے بیٹے سے فرمایا: بیٹا، جب تو کوئی نماز پڑھے، تو اس طرح پڑھ جیسے تو دنیا سے رخصت ہو رہا ہے اور اس کے بعد کبھی یہاں نہیں آئے گا۔ بیٹا، اچھی طرح سمجھ لے کہ مومن دنیکیوں کے درمیان مرتا ہے، ایک وہ جس کو موت سے پہلے کیا ہے دوسری وہ جس کو مؤخر کیا ہے (یعنی صدقہ جاریہ)

ایک مرتبہ کسی شخص نے کہا مجھے کوئی نصیحت کیجئے۔ فرمایا: ”اگر تو میرا کھانا، تو روزہ بھی رکھ اور افطار بھی کر، نماز بھی پڑھ اور سو بھی، ذرق بھی کما اور گناہ سے بھی بچ، کوشش کر اسلام پر تیرا خاتمہ ہو اور اپنے آپ کو مظلوم کی بددعا سے بچا۔

رضی اللہ تعالیٰ عنہ

حضرت قتادہ بن نعمان انصاری

(۱)

عہد رسالت کی ایک شب کا ذکر ہے۔ آسمان پر گہرے بادل چھائے ہوئے تھے اور مدینہ منورہ گھٹا ٹوپ اندھیرے میں ڈوبا ہوا تھا۔ رحمت عالم صلی اللہ علیہ وسلم نمازِ عشاء کے لیے مسجد پہنچے، تو ہر طرف ہوکا عالم تھا۔ اس تیرہ و تار رات میں لوگوں نے گھروں ہی میں نماز پڑھ لی تھی، البتہ ایک صاحب مسجد کے ایک گوشے میں موجود تھے۔ بجلی چمکی، تو حضورؐ نے فرمایا، ”قتادہ! کیا تم ہو؟“

عرض کی: ”ہاں یا رسول اللہ، میرا خیال تھا کہ اس تاریکی میں جبکہ ہاتھ کو ہاتھ سمجھائی نہیں دیتا، بہت کم لوگ نماز کے لیے مسجد پہنچ سکیں گے، اس لیے بہت کر کے قصدِ حاضر ہوا ہوں۔“

سرورِ عالم صلی اللہ علیہ وسلم ان کے جذبہٴ اخلاص پر بہت مسرور ہوئے اور فرمایا: ”جب تم نماز سے فارغ ہو جاؤ، تو مجھ سے مل کر گھر واپس جانا۔“

جب وہ گھر جانے لگے، تو رحمت عالمؐ نے انہیں کھجور کی ایک ٹیڑھی ٹہنی دی اور فرمایا: ”یہ لو، یہ ٹہنی تیرے آگے اور پیچھے دس دس ہاتھ تک روشنی ڈالے گی۔“ وہ گھر کی طرف چلے، تو حضورؐ کی عطا کی ہوئی کھجور کی ٹہنی ایک روشن قندیل بن گئی اور وہ اس کی روشنی میں نہایت اطمینان اور سہولت کے ساتھ گھر پہنچے۔

یہ قتادہ جن کے جذبہٴ اخلاص نے سید الانام خیر الخلق صلی اللہ علیہ وسلم کو مسرور کیا، قبیلہ اوس کی شاخ بنو ظفر کے چشم و چراغ تھے اور نعمان بن زید (بن عامر بن سواد بن ظفر بن خزرج بن عمرو بن مالک بن اوس) کے فرزندِ ارجمند تھے۔ حضرت قتادہ

ابھی سن شعور کو نہیں پہنچے تھے کہ سائہ پدری سے محروم ہو گئے۔ ان کی والدہ انیسہ بنت قیس نے (جو قبیلہ عدی بن نجار سے تھیں) قبیلہ خزرج کے خاندان خدرہ کے ایک مرد شریف مالک بن سنان سے نکاح کر لیا۔ اُن کی صلب سے مشہور صحابی حضرت ابوسعید خدریؓ پیدا ہوئے۔ اس لحاظ سے حضرت قتادہ بن نعمان اور حضرت ابوسعید خدریؓ اخائی بھائی تھے جھڑت قتادہ کی کنیت ابو عمر بھی تھی اور ابو عبد اللہ بھی۔ وہ انصاریہ کے سابقون الاولون میں سے تھے۔ علامہ ابن اثیرؒ نے "أسد الغابہ" میں لکھا ہے کہ حضرت قتادہ بیعت عقبہ ثانیہ میں مشرف بہ اسلام ہوئے، لیکن سیرت کی اکثر دوسری کتابوں میں بیعت عقبہ ثانیہ کے شرکاء میں حضرت قتادہ کا نام شامل نہیں ہے۔ قرینہ سے معلوم ہوتا ہے کہ وہ بیعت عقبہ ثانیہ سے کچھ پہلے یا بعد مسلمان ہوئے، بہر صورت وہ انصاریہ کے سابقین اسلام میں سے تھے۔

(۲)

رمضان المبارک ۳۸ھ میں بدر کے میدان میں حق اور باطل کی پہلی ٹکڑ ہوئی، تو حضرت قتادہ بن نعمان کو ان تین سو تیرہ نفوس قدسی (اصحاب بدر) میں شامل ہونے کا شرف حاصل ہوا جن کو اللہ اور اللہ کے رسولؐ نے کھلے لفظوں میں جنت کی بشارت دی۔ وہ شروع سے اخیر تک میدانِ رزم میں دادِ شجاعت دیتے رہے۔ اگلے سال شوال ۳۸ھ میں حضرت قتادہ غزوہٴ احد میں بھی بڑے جوش اور جذبہ کے ساتھ شریک ہوئے۔ معرکہ کارزار میں کسی مشرک نے ان کی آنکھ پر ایسا سخت وار کیا کہ ڈھیلا باہر لٹک پڑا۔ لوگوں نے اس کو قطع کرنا چاہا، تو انہوں نے کہا: "رسول اللہؐ سے مشورہ کر لو۔"

عنبر کے سامنے معاملہ پیش ہوا، تو آپؐ نے فرمایا: "نہیں۔" پھر اپنے دست مبارک سے قتادہ کی آنکھ کے ڈھیلا کو ٹھیک جگہ پر بٹھا کر دعا کی،

اَللّٰهُمَّ اَکْثِرْ اَجْمَالَ

(اے الہی اس آنکھ کو صاحبِ جہاں بلا سے یا اسے زیبائی بخش)

اللہ کی شانِ ایزہ آنکھ پہلے سے زیادہ خوبصورت اور روشن ہو گئی اور عمر بھر کبھی

نہ دکھی۔

بعض روایتوں میں اسے جنگِ بدر کا واقعہ بیان کیا گیا ہے، لیکن امام مالکؒ، دارقطنیؒ، ابن عبد البرؒ اور بعض دوسرے مستند اہل سیر نے اسے جنگِ اُحد کا واقعہ قرار دیا ہے اور یہی صحیح ہے۔ طبرانی کی روایت کے مطابق خود حضرت قتادہؓ نے یہ واقعہ اس طرح بیان کیا ہے:

” رسول اللہ صلی اللہ علیہ وسلم کی خدمت میں کسی شخص نے ایک کمان بطور ہدیہ پیش کی۔ اُحد کے دن آپؐ نے یہ کمان مجھے مرحمت فرمائی۔ میں نے اس کمان سے رسول اللہ صلی اللہ علیہ وسلم کے سامنے کھڑے ہو کر اس قدر تیر چلائے کہ اس کا ایک کنارہ ٹوٹ گیا (اور وہ تیر چلانے کے قابل نہ رہی) تاہم میں برابر (حضورؐ کے بچاؤ کی خاطر) آپؐ کے سامنے اسی جگہ کھڑا رہا۔ جب مشرکوں کا کوئی تیر آپؐ کے چہرہ مبارک کی طرف آتا، تو میں اپنا سر (چہرہ) سامنے کر دیتا۔ ان میں سے ایک تیر میری آنکھ میں لگا اور ڈھیلا حلقہ چشم سے نکل کر میری متصلی پر آ پڑا۔ میں اسے متصلی پر رکھے ہوئے آپؐ کی خدمت میں حاضر ہوا، تو میری حالت دیکھ کر آپؐ اشکبار ہو گئے اور فرمایا، الہی قتادہؓ نے تیرے نبیؐ کا اعزاز اپنے چہرے سے کیا، تو اس کی آنکھ کو اچھا اور اس کی نظر کو تیز کر دے، چنانچہ یہ آنکھ نہایت اچھی اور تیز ہو گئی۔“

امام بیہقیؒ نے حضرت قتادہؓ سے روایت کی ہے کہ میں غزوہ اُحد میں رسول اللہ صلی اللہ علیہ وسلم کے بالکل سامنے کھڑا تھا اور آپؐ کے چہرہ مبارک کو اپنے چہرہ کے ذریعے بچاتا تھا اور ابود جہلؓ حضورؐ کی پشت کو اپنی پشت سے بچا رہے تھے، یہاں تک کہ ان کی تمام پشت تیروں سے چھلنی ہو گئی تھی۔

علامہ ابن سعدؒ نے اس واقعہ کو ایک دوسرے نماز میں بیان کیا ہے۔ وہ کہتے ہیں کہ غزوہ اُحد میں حضرت قتادہؓ کی آنکھ ان کے رخسار پر لٹک آئی، تو وہ رسول اللہ صلی اللہ علیہ وسلم کی خدمت میں اقدس میں حاضر ہوئے اور عرض کیا: ”یا رسول اللہ، میری ایک بیوی ہے جس سے مجھے بہت محبت ہے، اگر اس نے میری آنکھ کی یہ حالت دیکھی تو مجھے ڈر ہے کہ کہیں وہ مجھ سے

کراہت نہ کرنے لگے۔“

رسول اللہ صلی اللہ علیہ وسلم نے ان کی بات سنی، تو اپنے دست مبارک سے ٹکٹے ہوئے ڈھیلے کو حلقہ چشم میں اپنی جگہ پر رکھ دیا۔ آنکھ اصلی حالت پر آگئی اور دوسری سے بھی خوشیا ہو گئی۔ ارباب سیر کا بیان ہے کہ حضرت قتادہ بن نعمان کے خاندان اور اولاد کے لیے یہ واقعہ نہایت عزت اور فخر کا باعث بن گیا۔ علامہ ابن اثیرؒ نے لکھا ہے کہ حضرت قتادہؓ کی اولاد میں سے کسی شخص نے ان دو شعروں میں اس واقعہ پر فخر کا اظہار کیا ہے:

أَنَا ابْنُ الَّذِي سَأَلَتْ عَلَى الْخَدَّ عَيْنُهُ فَرَدَّتْ بِلَقِبِ الْمُصْطَفَى أَحْسَنَ الرَّدِّ

فَعَادَتْ لَمَّا كَانَتْ لِأَوَّلِ أَمْرِهَا فَيَا حُسْنَ مَا عَيْنٌ دَبَّاحُ حُسْنَ مَا مَلَأَتْ

میں اس شخص کا فرزند ہوں جس کی آنکھ رخسار پر ڈھک آئی تھی۔

پس نہایت خوبصورتی سے محمد مصطفیٰ کے دست مبارک سے اپنی جگہ لٹادی گئی۔

پس یہ آنکھ جیسی پہلے تھی، ویسی ہی ہو گئی۔

کیا اچھی تھی وہ آنکھ اور کیا اچھا تھا اس کا دوبارہ روشن ہونا۔

ایک روایت میں ہے کہ یہ شعر حضرت قتادہؓ کے پوتے عاصم بن عمرؓ نے اس وقت

پڑھے تھے جب وہ عمرؓ بن عبدالعزیزؓ کی خدمت میں حاضر ہوئے تھے اور انہوں نے دریافت کیا تھا:

”آپ کون ہیں؟“ عاصمؓ نے یہ شعر پڑھ کر اپنا تعارف کرایا، تو حضرت عمرؓ بن عبدالعزیزؓ نے

ان کا بید اعزاز و اکرام کیا۔

(۳)

جنگ اُحد کے بعد حضرت قتادہؓ نے غزوہ احزاب (خندق) اور دوسرے غزوات نبویؐ میں جانبازانہ شرکت کی۔ رمضان المبارک ۳ھ میں حضرت قتادہؓ کو ان دس ہزار سہ فرسوں میں شامل ہونے کا شرف حاصل ہوا جو فتح مکہ کے موقع پر رحمت عالم صلی اللہ علیہ وسلم کے ہم رکاب تھے۔ علامہ ابن اثیرؒ کا بیان ہے کہ جیوش اسلام مکہ میں داخل ہوئے، تو بنی ظفر کا علم حضرت قتادہؓ کے پاس تھا۔

فتح مکہ کے بعد شوال ۳ھ میں حنین کی خونریز جنگ پیش آئی۔ اس کا سبب بڑا

عجیب تھا۔ مکہ پر چچم اسلام بلند ہونے سے جہاں عرب کے دوسرے معبودانِ باطل پر ہیبت حق طاری ہو گئی وہاں بنو لقیف اور بنو موازن کے جنگجو قبائل پر اس کا الٹا اثر ہوا۔ انہوں نے حق کے سامنے سرخم کرنے کے بجائے سرکشی پر کمر باندھی اور مسلمانوں کو ختم کر کے ظائف میں واقع اہل مکہ کی جاگیروں اور باغوں پر قبضہ کرنے کا منصوبہ بنایا۔ ان بد بختوں نے بنو نصر، بنو ہلال اور کچھ دوسرے قبیلوں کو بھی اپنے ساتھ ملا لیا اور ایک بڑے لشکر کی صورت میں مکہ کی طرف بڑھے۔ ابھی وہ ادطاس کے مقام پر پہنچے تھے کہ سرورِ عالم صلی اللہ علیہ وسلم کو ان کے فاسد عزائم اور نقل و حرکت کی اطلاع مل گئی۔ حضورؐ ان کے مقابلہ کے لیے بارہ ہزار جانبازوں کے ساتھ مکہ سے ادطاس کی جانب روانہ ہوئے۔ اپنے لشکر کی کثیر تعداد دیکھ کر بعض مسلمانوں کی زبانیں نکل گیا: ”اب ہم پر کون غالب آسکتا ہے۔“

اللہ تعالیٰ کو یہ نازش پسند نہ آئی اور اس نے مسلمانوں کو ایک سخت امتحان میں ڈال دیا۔ لشکرِ اسلام جو نہی وادی حنین میں داخل ہوا، وادی کے دونوں جانب کمین گاہوں میں بیٹھ ہوئے دشمن نے اس پر تیروں کا سینہ برسا دیا۔ بنو موازن ہلاک کے قدر انداز تھے۔ ان کے تیروں نے قیامت ڈھادی، پھر وہ کمین گاہوں سے نکل کر نیزوں اور تلواروں کے ساتھ مسلمانوں پر لوٹ پڑے۔ ہراول دستوں میں زیادہ تعداد مکہ کے نو مسلموں کی تھی۔ وہ ہراسیمہ ہو کر پیچھے کی طرف بھاگے اور دوسرے مسلمانوں میں بھی انتشار پھیل گیا۔ اس مازک وقت میں رحمتِ عالم صلی اللہ علیہ وسلم غم و استیصال کا کوہِ گراں بن کر میدانِ جنگ میں کھڑے تھے اور صحابہ کرامؓ کی ایک مختصر جماعت آپؐ کے گرد مرفروشی اور جان شادی کا حق ادا کر رہی تھی۔ اہل سیر نے صراحت کے ساتھ لکھا ہے کہ اس ثابت قدم جماعت میں حضرت قتادہ بن نعان بھی شامل تھے۔ اس افراتفری کے عالم میں سرورِ عالم بڑے جوش کے ساتھ یہ رجز پڑھ رہے تھے:

أَنَا الْمَنِيُّ لَا كَذِبَ
أَنَا ابْنُ عَبْدِ الْمُطَلِبِ

(میں منی ہوں، اس میں اصلاً جھوٹ نہیں۔ میں عبدالمطلب کا بیٹا ہوں)

حضرت عباسؓ (عظم رسول) حضورؐ کے قریب تھے۔ آپؐ نے ان کو حکم دیا کہ مہاجرین

انصار کو آواز دیں، انہوں نے نعرہ مارا،

يَا مَعْشَرَ الْأَنْصَارِ يَا أَهْلَ حِمْيَرَ الشَّجَرَةِ

اے جماعت انصار اے اصحاب الشجرہ

(یعنی درخت کے نیچے بیعت (رضوان) کرنے والے)

اس پراسرار آواز کا کافوں میں پڑنا تھا کہ تمام اسلامی لشکر دفعۃً پلٹ پڑا اور آناً مشرکین کی صفوں کو درہم برہم کر دیا۔ مشرکین کے بے شمار آدمی مقتول و مجروح اور اسیر ہوئے اور بے حساب مال غنیمت مسلمانوں کے ہاتھ آیا۔ غزوہ احد کی طرح جو مسلمان غزوہ حنین میں ثابت قدم رہے، ارباب سیر نے ان کا ذکر بھی خصوصیت کے ساتھ کیا ہے اور ان کی شجاعت و استقامت کو زبردست خراج تحسین پیش کیا ہے۔ حضرت قتادہ کا ان سرفروشلوں میں شامل ہونا ان کی حُبِ رسول اور شہیر دلی پر دال ہے۔

(۴)

عہد رسالت کے آخری ایام (صفر ۱۱ھ) میں رحمت عالم صلی اللہ علیہ وسلم نے جنگ موتہ کا بدلہ لینے کے لیے آزمودہ کار مجاہدین کا ایک لشکر تیار فرمایا جس میں حضرت ابوبکر صدیقؓ، حضرت عمر فاروقؓ، حضرت سعد بن ابی وقاصؓ، حضرت ابوعبیدہ بن الجراحؓ اور حضرت سعید بن زیدؓ کے ساتھ حضرت قتادہ بھی شامل تھے۔ یہ تمام صحابہ بڑے رتبے اور عظمت کے حامل تھے۔ حضورؐ نے امیر لشکر اپنے محبوب صحابی حضرت زید بن حارثہؓ "شہید موتہ" کے فرزند حضرت اسامہؓ کو مقرر فرمایا۔ اس وقت حضورؐ کی علامات کا آغاز ہو چکا تھا، تاہم آپؐ نے اس لشکر کو کج حکم دیا۔ اس نے مدینہ منورہ سے چل کر حریف کے مقام پر پڑاؤ ڈالا، یہیں حضرت اسامہؓ کو حضورؐ کی شدید علامات کی اطلاع ملی اور وہ چند دوسرے صحابہ کرام کے ہمراہ فوراً حریف سے مدینہ واپس آ گئے۔ حضرت اسامہؓ کے درودِ مدینہ کے فوراً بعد حضورؐ نے وصال فرمایا اور وہ آپؐ کی تجہیز و تکفین میں شریک ہوئے۔ ان کے ساتھ ہی ان کا سارا لشکر بھی حریف سے مدینہ واپس آ گیا۔ حضرت ابوبکر صدیقؓ سربراہ آرائے خلافت ہوئے، تو انہوں نے حضرت اسامہؓ کو دوبارہ اپنی مہم پر روانہ


ہونے کا حکم دیا اور حضرت بریدہ بن حبیب علم لے کر حریف پہنچ گئے۔ اسی اثناء میں سارے عرب میں فتنہ ارتداد کی آگ بھڑک اٹھی۔ بعض لوگوں نے حضرت ابوبکر صدیقؓ کو مشورہ دیا کہ ملک کے نازک حالات کے پیش نظر یہ مہم ملتوی کر دیجئے۔ عفرم و ثبات کے اس پیکر عظیم نے فرمایا: ”سہ گز نہیں، خواہ مجھے پرندے نوح کر (یا درندے بھاڑ کر) کھا جائیں، میں اس مہم کو نہیں روکوں گا جس کو خود رسول اللہ صلی اللہ علیہ وسلم نے روانہ فرمایا تھا۔“ چنانچہ حضرت اسامہؓ بن زیدؓ سات سو صحابہ کرام کی معیت میں اپنی منزل مقصود پر پہنچے اور دشمن کو عبرت ناک شکست دے کر جنگِ موتہ کا بدلہ لے لیا۔ اس مہم میں حضرت قتادہؓ بھی حضرت اسامہؓ کے ساتھ تھے۔ جیشِ اسامہؓ نے مظفر و منصور کو کریمینہ منورہ کو مراجعت کی، تو حضرت ابوبکرؓ بہت مسرور ہوئے اور مہاجرین و انصار کو سالگے کر مدینہ سے باہر اس کا استقبال کیا۔

سرورِ کائنات صلی اللہ علیہ وسلم کی رحلت کے بعد حضرت قتادہؓ گیارہ بارہ برس حیات رہے، لیکن کتبِ سیر میں ان کی زندگی کے اس دور کے بارے میں کوئی تفصیل نہیں ملتی۔ علامہ ابن سعدؒ کا تب الواقعی کے بیان کے مطابق حضرت قتادہؓ نے خلافتِ فاروقی کے آخری سال ۳۳ھ میں وفات پائی۔ امیر المؤمنین حضرت عمر فاروقؓ نے نمازِ جنازہ پڑھائی۔ ان کی جلالتِ قدر کا اندازہ اس بات سے کیا جاسکتا ہے کہ خود خلیفہ عربِ عظمیٰ حضرت عمر فاروقؓ، حضرت ابوسعید خدریؓ اور حضرت محمد بن مسلمہؓ انصاری جیسے اکابر امت نے انہیں اسغوشِ لحد میں آمارا۔ وفات کے وقت وہ ۶۵ برس کے پیٹھے میں تھے۔

حضرت قتادہؓ نے اپنے پیچھے دو لڑکے چھوڑے جن کے نام عمر اور عبداللہ تھے۔ عمر بن قتادہؓ کی اولاد میں سے بعض اصحاب نے علم و فضل کے اعتبار سے بڑا نام پایا۔ حضرت قتادہؓ فضیلتِ علمی کے لحاظ سے بڑے بلند مقام پر فائز تھے، لیکن وہ روایتِ حدیث میں بہت محتاط تھے، اس لیے ان سے صرف سات حدیثیں مروی ہیں۔ امام احمد بن حنبلؒ سے روایت ہے کہ اکثر صحابہ ان سے فتویٰ طلب کیا کرتے تھے۔ ان میں حضرت ابوقتادہؓ اور ابوسعید خدریؓ جیسے عظیم المرتبت صحابہ بھی شامل تھے۔

ابن شاہینؒ نے ابن ابی داؤد سے روایت کی ہے کہ حضرت قتادہؓ نے سب سے پہلے مدینہ منورہ میں سورہ مریم کے نزول سے لوگوں کو آگاہ کیا۔
 سیدنا حضرت قتادہؓ بن نعمان کی کتاب سیرت کے نمایاں ابواب ان کا تقدم فی الاسلام، جوش ایمان، زہد و ورع اور جذبہ اخلاص ہیں۔ غزوہ اُحد میں انہوں نے جس طرح سردارِ کونین صلی اللہ علیہ وسلم کی جان نثاری کا حق ادا کیا وہ ان کے عشقِ رسولؐ کا منظرِ اتم تھا۔

رضی اللہ تعالیٰ عنہ



حضرت ابولبابہ ریفاعہ بن عبدالمندرانصاری

(۱)

رمضان ۱۰۰ھ میں حق و باطل کے معرکہ اول بدر الکبریٰ کے لیے رحمت عالم صلی اللہ علیہ وسلم مدینہ منورہ سے روانہ ہوئے تو صرف تین سو تیرہ ہر فرد شان حق آپ کے کمر بکھڑے تھے اور ان کے ساز و سامان کا یہ عالم تھا کہ سواری کے جانور بھی پورے نہیں تھے۔ کل ساٹھ اونٹ اور دو گھوڑے ان کی کل متاع تھی، لیکن اس بے سرو سامانی اور قلت تعداد کے باوجود ان کے جوش ایمان اور جذبہ فدویت کی یہ کیفیت تھی کہ ملائکہ آسمانی بھی ان پر رشک کر رہے تھے۔ اسی میل کے طویل سفر کے لیے اونٹوں پر سواری کا یہ انتظام کیا گیا تھا کہ ایک ایک اونٹ پر تین آدمی باری باری چڑھتے اترتے تھے۔ اسی سفر میں چشم فلک نے ایک عجیب نظارہ دیکھا کھلتے ہوئے گندمی رنگ کے ایک نورانی صورت آدمی ایک اونٹ پر سواری میں اور اس کے ساتھ ساتھ سید المرسلین خیر المخلوق آقائے نامہ صلی اللہ علیہ وسلم اور فاتح خیبر ندج تیرل سیدنا علی مرتضیٰ پایادہ چل رہے ہیں۔ وہ صاحب بار بار عرض کرتے ہیں:

”یا رسول اللہ! میرے ماں باپ آپ پر قربان۔ آپ اونٹ پر سوار ہو

جائیے میں پیدل چلوں گا۔“

حسنو فرماتے ہیں:

”نہیں بھائی! اب اونٹ پر سوار ہونے کی تمہاری باری ہے اور تم مجھ سے

زیادہ پیدل نہیں چل سکتے اور پھر میں بھی توراہ حق میں پیادہ پا چلنے کے

ثواب سے بے نیاز نہیں ہوں۔“

یہ صاحب جن کو شہنشاہ کون و مکانی فخر جن و انس رحمتِ دو عالم صلی اللہ علیہ وسلم نے اصرار کر کے اپنے ادنیٰ پر بٹھایا اور خود اس کے ساتھ پیدل چلے سیدنا حضرت رفاعہ بن عبد المنذر انصاری تھے جو تاریخ میں اپنی کنیت ابولبابہؓ سے مشہور ہیں۔ ابن شہاب اور ابن ہشام نے ان کا نام بشیر لکھا ہے، مگر امام احمد حنبلؒ، ابن اسحاق اور کئی دوسرے اباب سیر سے ثابت ہے کہ ان کا نام رفاعہ تھا۔

(۲)

سیدنا ابولبابہ رفاعہ بن عبد المنذر قبیلہ اوس کے خاندان عمرو بن عوف سے تھے جس کا قیام قبا میں تھا۔ ان کا تعلق صحابہ کرامؓ کی اس مقدس جماعت سے تھا جس کا درجہ (جمہور علماء کے نزدیک) اصحاب بدر سے بھی بلند ہے۔ یہ مقدس جماعت تاریخ میں "اہل عقبہ" کہلاتی ہے۔ یعنی قبا اور مدینہ منورہ کے وہ لوگ جو ہجرت سے قبل مشرف بہ اسلام ہوئے اور مکہ جاکر عقبہ کی گھاٹی میں سرورِ کونین صلی اللہ علیہ وسلم کی بیعت سے سعادت اندوز ہوئے۔ یہ وہ نفوس قدسی تھے جنہوں نے ایسے پراشوب زمانے میں اپنی جانوں اور مالوں کو مکہ کے درِ یتیم صلی اللہ علیہ وسلم کے قدموں پر لا ڈالا جب سارا عرب مسلمانوں کے خون کا پیاسا تھا حضرت ابولبابہ رفاعہؓ اسی مقدس جماعت کے ایک گوہر تانبہ تھے۔

اکثر روایات میں ہے کہ وہ بیعت عقبہ کبیرہ (یا بیعت لیلۃ العقبہ) میں سرِ علم کی بیعت سے سرفراز ہوئے البتہ بعض روایتوں میں یہ بھی ہے کہ وہ بیعت عقبہ اقلیٰ میں بھی شریک تھے اور اپنے قبیلہ کے نقیب بنائے گئے تھے۔ بہر صورت ان کا اہل عقبہ میں سے ہونا ثابت ہے۔ ہجرت کے بعد سرورِ عالم قبا تشریف لائے تو انہوں نے دوسرے لوگوں کے ساتھ حضورؐ کا پر جوش خیر مقدم کیا اور پھر حضورؐ کے قیام قبا و مدینہ کے دوران میں ایسے خلوص اور ایثار کا مظاہرہ کیا کہ بہت جلد انہیں حضورؐ کی شفقت اور اعتماد خاص حاصل ہو گیا۔ ابن ہشام کا بیان ہے کہ ہجرت نبویؐ سے پہلے جب حضورؐ کے ایما پر بیشتر صحابہ کرامؓ نے مدینہ منورہ کی طرف ہجرت کی

تو ان مہاجرین اولین میں سے متعدد حضرات نے قبائلی پہنچ کر حضرت ابولبابہ رفاعہؓ بن عبدالمذکر کے ہاں قیام کیا جنہوں نے بڑی خوشدلی اور شوق سے اپنے مہاجر بھائیوں کی میزبانی کی۔

غزوہ بدر کے موقع پر حضرت ابولبابہؓ کو نہ صرف رحمت عالم صلی اللہ علیہ وسلم کی سواری پر بیٹھنے کی سعادت حاصل ہوئی بلکہ انہیں مدینہ منورہ میں حضورؐ کی نیابت کا شرف بھی حاصل ہوا۔ اہل سیر کا بیان ہے کہ لشکر اسلام جب مدینہ منورہ سے دو دن کی مسافت پر روملے کے مقام پر پہنچا، تو سرورِ عالمؐ نے حضرت ابولبابہؓ سے فرمایا کہ تم مدینہ واپس چلے جاؤ اور وہاں میری نیابت کا فرض ادا کرو۔ حضرت ابولبابہؓ نے تعمیلِ ارشاد کی۔ تاہم سرورِ عالمؐ نے ان کو مجاہدین بدر میں شمار فرمایا اور مالِ غنیمت میں دوسرے اصحاب کی طرح ان کا حصہ بھی لگایا، چنانچہ تمام سیرت نگاروں نے ان کو بالاتفاق اصحاب بدر میں شمار کیا ہے۔ علامہ ابن سعدؒ نے لکھا ہے کہ غزوہ بنی قینقاع اور غزوہ سولق میں بھی حضرت ابولبابہؓ کو مدینہ منورہ میں حضورؐ کی نیابت کا شرف حاصل ہوا۔

(۳)

غزوہ بدر کے بعد حضرت ابولبابہؓ نے اُحد، احزاب، خیبر اور دوسرے غزوات میں بھی رحمتِ عالم کی ہمراہی کا شرف حاصل کیا اور ہر معرکے میں بڑے جوش و خروش سے اپنی تلوار کے جوہر دکھائے۔ غزوہ بنو قریظہ میں (جو سہ ماہ میں غزوہ احزاب کے معالجہ میں آیا) ایک عجیب واقعہ ہوا جو تاریخ میں حضرت ابولبابہؓ کی غیر معمولی شہرت کا باعث بن گیا۔ کتبِ حال میں اس واقعہ کے بارے میں متعدد روایتیں ملتی ہیں ان کا خلاصہ یہ ہے کہ یہود مدینہ کے طاقتور قبیلہ بنی قریظہ نے بظاہر مسلمانوں سے حلیفانہ تعلق قائم کر رکھا تھا، لیکن درپردہ وہ اسلام کے سخت دشمن تھے۔ سہ ماہ میں جنگِ خندق کے موقع پر کفر اپنی پوری قوت کے ساتھ اسلام پر حملہ آور ہوا، اور عرب کے سارے دشمنانِ حق نے ایک کر کے مرکزِ اسلام مدینہ منورہ کا محاصرہ کر لیا۔ مسلمانوں پر

یہ نازک ترین وقت تھا۔ حلیفانہ تعلق کی رُو سے بنو قریظہ پر لازم تھا کہ وہ مسلمانوں کا ساتھ دیتے یا کم از کم غیر جانبدار رہتے، لیکن اس نازک موقع پر ان بد بختوں نے غداری پر کمر باندھی اور حملہ آوروں سے ساز باز کر کے شہر کے امن و امان میں خلل ڈالنا شروع کر دیا۔ ان کا یہ اقدام مسلمانوں کی پشت میں خنجر گھونپنے کے مترادف تھا۔ سرورِ عالمؐ نے اندرونی اور بیرونی خطرے کے پیش نظر عورتوں بچوں اور معذورین کو ایک محفوظ حصہ میں قفل کر دیا اور حضرت سعد بن معاذؓ رئیس اوس اور حضرت سعد بن عبادہؓ رئیس خزرج کو بنو قریظہ کے پاس یہ پیغام دے کر بھیجا کہ اس موقع پر شرارت نہ کرو لیکن ان بد طینتوں نے حصنہ کے پیغام کا یہ جواب دیا کہ ”ہم نہیں جانتے محمدؐ کون ہے اور ہمارا اس کے ساتھ کوئی قول و اقرار ہے۔“ حصنہ اس وقت تو خاموش ہو گئے، لیکن جب حملہ آوروں کو اللہ تعالیٰ نے نہرِ میت دی اور وہ خائب و خاسر مدینہ کا محاصرہ اٹھا کر بھاگ گئے تو آپ بنو قریظہ کے غداروں کی طرف متوجہ ہوئے اور ان کے قلعے کا محاصرہ کر لیا۔

یہودیوں کو اپنے استحکامات پر بڑا غرور تھا، لیکن پچیس دن کے محاصرے کے بعد ان کی ہمتیں پست ہو گئیں اور انہوں نے سرورِ عالمؐ سے التجا کی کہ ابولبابہؓ دفاعِ نبی المنذر کو ہمارے پاس آنے کی اجازت دیجئے، تاکہ ہم ان سے مشورہ کر سکیں۔ حضرت ابولبابہؓ کو خاص طور پر بلانے کی وجہ یہ تھی کہ وہ قبیلہ اوس سے تعلق رکھتے تھے اور بنو قریظہ اور اوس کے درمیان قدیم سے بڑے گہرے مراسم اور حلیفانہ تعلقات تھے۔ سرورِ عالمؐ نے بنو قریظہ کی درخواست قبول فرمائی اور حضرت ابولبابہؓ کو ان کے پاس جانے کی اجازت مرحمت فرمائی۔

حضرت ابولبابہؓ قلعہ کے اندر گئے تو یہودیوں نے ان کی بے حد عزت و تکریم کی۔ اثنائے مشورہ میں یہودیوں نے ان سے پوچھا کہ ہم ہتھیار ڈال کر قلعہ سے باہر نکلیں یا نہیں۔ حضرت ابولبابہؓ نے یہودیوں کو ہتھیار ڈالنے کا مشورہ دیا، لیکن ساتھ ہی اپنے حلق کی طرف اشارہ کیا جس کا مطلب ان کو یہ بتانا تھا کہ تم لوگ غداری کی

پاداش میں قتل کیے جاؤ گے۔ یہ اشارہ کرتا دیا مگر معاً احساس ہوا کہ میں نے مسلمانوں کا ایک جنگی راز فاش کر دیا۔ اب یہودی مایوسی کے عالم میں سرکلفت ہو کر کوئی خطرناک قدم اٹھا بیٹھیں اور مسلمانوں کو کوئی ضرر پہنچ جائے تو اس کی ذمہ داری مجھ پر ہوگی۔ اس خیال سے کانپ اٹھے۔ اپنے آپ کو خدا اور خدا کے رسول کی خیانت کا مرتکب سمجھا، بے اختیار انا للہ وانا الیہ راجعون پڑھنے لگے، آنکھوں سے سیل اشک رواں ہو گیا جس نے ڈاڑھی کو تر کر دیا۔ قلعہ سے باہر نکلے تو سرورِ عالم صلی اللہ علیہ وسلم کو منہ دکھانے کی ہمت نہ پڑی۔ سیدھے مسجد نبوی میں پہنچے اور ایک موٹی زنجیر لے کر اپنے آپ کو ایک ستون سے باندھ دیا۔ دن رات بارگاہِ الہی میں گڑ گڑاتے تھے کہ اے غفور الرحیم میری خطا بخش دے۔ کھانا پینا بالکل ترک ہو گیا۔ صرف نماز اور حواج ضروریہ کے لیے زنجیر کھول لیتے اور فارغ ہونے کے بعد اپنے آپ کو اپنی لڑکی سے بندھوا لیتے۔ سرورِ عالم کو ان کا حال معلوم ہوا تو آپ نے فرمایا:

”اب توجو ہوا سو ہوا اگر ابولہب پہلے ہی میرے پاس آجاتے تو میں اللہ تعالیٰ سے ان کی مغفرت کے لیے دعا کرتا۔“

ادھر یہودیوں کو اللہ تعالیٰ نے خائب خاص کیا اور انہیں کوئی شرارت کرنے کی جرأت نہ ہوئی۔ حضور نے ان پر غلبہ پاکر مردوں کو قتل کروادیا اور عورتوں سے اسیران جنگ کا سا سلوک کیا۔ حضرت ابولہب کو اپنے آپ پر وارد کی ہوئی سزا بھگتتے کئی روز گزر گئے۔ اس دوران میں روتے روتے ان کی آنکھیں سوج گئیں، نظر کمزور ہو گئی اور کان بہرے ہو گئے۔ کبھی کبھی ان کی لڑکی ایک خرما ان کے منہ میں ڈال دیتی اور پانی کے دو گھونٹ پلا دیتی، اس کے سوا ان کی اور کوئی خوراک نہیں تھی۔ ایک دن ضعف و ناتوانی کے عالم میں بیہوش ہو کر گر گئے۔ اس وقت رحمتِ الہی کو جوش آگیا اور مہبطِ وحی درستام پر طلوعِ فجر سے پیشتر آیاتِ توبہ کا نزول ہوا۔

”مسلمانو! تم اللہ رسول کے معاملہ اور اپنی امانتوں میں خیانت نہ کرو، جانکہ تم کو اس کا علم ہے اور اچھی طرح جان لو کہ بیشک تمہارا مال اور اولاد

فتنہ ہیں، اور اللہ کے پاس بڑا اجر ہے۔ اے ایمان والو! تم اگر اللہ سے ڈرو گے تو وہ تم کو ممت از کرے گا اور تمہاری برائیاں دُور کرے گا اور تمہاری مغفرت کرے گا اور اللہ بڑا فضل کرنے والا ہے۔“

حضور اس وقت حضرت اُمّ سلمہؓ کے حجرے میں تھے۔ نزولِ وحی پر آپؐ متبسم ہو گئے اور روئے انور پر بشارت پھیل گئی۔ حضرت اُمّ سلمہؓ نے عرض کیا: ”یا رسول اللہ! اللہ آپ کو ہمیشہ ہنسائے معاملہ کیا ہے؟“ حضور نے فرمایا: ”ابولبابہ کی توبہ قبول ہو گئی۔“

حضرت اُمّ سلمہؓ نے عرض کی: ”میرے ماں باپ آپ پر قربان اگر اجازت ہو تو یہ مشردہ ابولبابہؓ کو سنا دوں۔“

حضور نے فرمایا: ”ہاں اگر تم چاہو۔“

حضرت اُمّ سلمہؓ کا حجرہ مسجد نبوی کے بالکل قریب تھا۔ انہوں نے وہیں سے پکار کر فرمایا: ”ابولبابہ مبارک ہو، تمہاری توبہ قبول ہو گئی۔“ کچھ اور لوگوں نے بھی اُمّ المؤمنینؓ کی بات سن لی اور ان کے ذریعے یہ خبر آنا فانا سناے شہر میں پھیل گئی۔ لوگ جوق در جوق حضرت ابولبابہؓ کو مبارک دینے مسجد نبوی کی طرف لپکے۔ ادھر حضرت ابولبابہؓ کو بھی ہوش آگیا۔ لوگ انہیں کھولنے لگے تو سختی سے منع کر دیا اور کہا: ”جب تک رسول اللہ صلی اللہ علیہ وسلم مجھ خطا کار کو خورد نہ کھولیں گے، میں اسی ستون سے بندھا رہوں گا۔“

رحمتِ عالم صلی اللہ علیہ وسلم نمازِ فجر کے لیے تشریف لائے تو اپنے دستِ مبارک سے حضرت ابولبابہؓ کو کھولا۔ وہ فرطِ مسرت سے بے خود ہو گئے اور حضورؐ کے پائے اقدس سے لپٹ کر عرض کی:

”یا رسول اللہ! میں اپنا سب گھر بارِ حق میں صدقہ کرتا ہوں۔ آپ مجھے ہمیشہ کے لیے اپنے قدموں میں رہنے کی اجازت مرحمت فرمائیں۔“

حضور نے فرمایا: ”صرف ایک تہائی مال کا صدقہ کرو۔“

حضرت ابولبابہؓ نے تعمیل ارشاد کی اور پھر زندگی بھر اپنے ہر قول و فعل میں غایت درجہ احتیاط سے کام لیتے رہے۔ یہاں تک کہ روایت حدیث سے بھی حتی الوسع احتراز کرتے تھے کہ مبادا ان کے منہ سے کوئی ایسا لفظ رسول اکرم صلی اللہ علیہ وسلم سے منسوب ہو جائے جو آپؐ نے فی الواقع ارشاد نہ فرمایا ہو۔ اس لیے ان کی مرویات کی تعداد بہت قلیل ہے۔

بعض روایتوں میں ہے کہ ستون سے باندھے جانے کا واقعہ غزوہ تبوک کے موقع پر پیش آیا کیونکہ حضرت ابولبابہؓ محض تساہل کی بناء پر اس غزوہ میں شریک نہیں ہو سکے تھے، لیکن یہ روایتیں اس لحاظ سے محل نظر ہیں کہ قرآن کریم کی رو سے صرف تین سچے مسلمان غزوہ تبوک میں بغیر کسی عذر کے، حضورؐ کی ہمرکابی کا شرف حاصل نہ کر سکے تھے۔ مفسرین نے بالاتفاق ان کے نام حضرت کعب بن مالک، ہلال بن امیہ اور سرارہ بن ربیع بتائے ہیں، اس لیے صحیح یہی ہے کہ حضرت ابولبابہؓ غزوہ تبوک کے شرکاء میں سے تھے اور یہ واقعہ غزوہ بنو قریظہ کے موقع پر ہی پیش آیا تھا۔


(۴)

ذیقعدہ ۳۳ھ میں حضرت ابولبابہؓ کو بیعت رضوان (یعنی خدا کی خوشنودی کی بیعت) میں شریک ہونے کا شرف حاصل ہوا۔ اس طرح وہ ان چودہ سو اصحاب الشجرہ کے مقدس گروہ میں شامل ہو گئے جن کو اللہ تعالیٰ نے کھلے لفظوں میں اپنی خوشنودی کی بشارت دی۔

۳۳ھ میں وہ ان دس ہزار قدوسیوں میں سے ایک تھے جو فتح مکہ کے موقع پر رحمت عالم صلی اللہ علیہ وسلم کے ہمرکاب تھے۔ غزوہ فتح میں ان کو یہ امتیاز حاصل ہوا کہ سرور عالمؐ نے انصارِ عمر بن عوف کا علم انہیں مرحمت فرمایا۔ اس کے بعد وہ غزوہ حنین، طائف اور تبوک میں مجاہدانہ شریک ہوئے۔ سرورِ عالم صلی اللہ علیہ وسلم کے وصال کے بعد حضرت ابولبابہؓ کافی عرصہ حیات رہے اور حضرت علیؓ کرم اللہ وجہہ کے عہدِ خلافت میں کسی وقت وفات پائی۔ (سال وفات کے بارے میں سخت اختلاف ہے) اس

دوران میں ان کی کسی سرگرمی کا سراغ نہیں ملتا۔ قرآن سے معلوم ہوتا ہے کہ انہوں نے
 حضور کے بعد اپنا بیشتر وقت خاموشی کے ساتھ یادِ الہی میں گزارا۔ بعض روایات سے
 ظاہر ہوتا ہے کہ انہیں رحمتِ دو عالم صلی اللہ علیہ وسلم کے اسوہ حسنہ کی پیروی کرنے
 کا خاص التزام تھا۔ یہاں تک کہ معمولی معمولی باتوں میں بھی حضور کا اتباع کرتے تھے۔
 اس طرح وہ اخلاق و محامد کا ایک پیکر جمیل بن گئے تھے اور فقیدِ الامت حضرت عبداللہ
 بن عمرؓ جیسے جلیل القدر صحابی اور حضرت سعید بن مسیبؓ، عبدالرحمن بن زید بن جابر ابو بکرؓ
 بن عمرؓ بن حزم، سالم بن عبداللہ اور نافعؓ مولیٰ ابن عمرؓ جیسے سرآمدِ روزگار تابعین بھی ان
 سے استفادہ کرنے میں فخر محسوس کرتے تھے۔

رضی اللہ تعالیٰ عنہ



حضرت عبداللہ بن سلامؓ

(۱)

رحمتِ عالم صلی اللہ علیہ وسلم کے مدینہ منورہ میں نزولِ اجلال فرمانے کے کچھ عرصہ بعد کا ذکر ہے کہ ایک دن ادھیڑ عمر کے ایک وجیہ اور شکیل آدمی بارگاہِ نبوی میں حاضر ہوئے اور یوں عرض پیرا ہوئے :-

”یا رسول اللہ! میرے ماں باپ آپ پر قربان۔ گزشتہ شب میں نے ایک عجیب و غریب خواب دیکھا ہے۔ میں نے دیکھا کہ میں کسی باغ میں ہوں جس کی وسعت اور سرسبزی حدِ بیان سے باہر ہے۔ اس چمن کے بیچ میں ایک لمبے کاستون ہے جس کا نیچے کا سر زمین میں ہے اور اوپر کا آسمان تک پہنچا ہوا ہے۔ اوپر کی جانب ایک عروہ (حلقہ یا کڑا) ہے۔ مجھ سے کسی نے کہا کہ اس ستون پر چڑھ جاؤ۔ میں نے کہا، میں نہیں چڑھ سکتا۔ اتنے میں ایک خادم آگیا۔ اس نے پیچھے کی طرف سے میرے کپڑے اٹھائے اور میں نے اس کے اوپر چڑھنا شروع کیا یہاں تک کہ میں ستون کے اوپر پہنچ گیا اور اس کا حلقہ پکڑ لیا۔ کسی نے کہا اس کو مضبوط پکڑ لے۔ اس کے بعد میری آنکھ کھل گئی۔“

حضور اکرم صلی اللہ علیہ وسلم نے فرمایا کہ ”جو باغ تم نے دیکھا وہ اسلام کا باغ ہے اور ستون اسلام کے احکام و ارکان ہیں اور وہ عروہ (حلقہ) عروۃ الوثقیٰ ہے جس کی طرف اس آیت میں اشارہ ہے :- فَتَذِ اسْتَمْسَکْ بِالْعُرْوَةِ الْوُثْقٰی لَا الْفِصْمٰمِ لَهَا (۲۵۶:۲) پس تم تا دمِ واپس اسلام پر قائم رہو گے۔“

زبانِ رسالت سے اپنے خواب کی یہ تعبیر سن کر وہ صاحبِ فرطِ مسترت سے

بے خود ہو گئے اور ان کی زبان پر تکبیر و تہلیل جاری ہو گئی۔ یہ صاحب جن کو سرکارِ دو عالم صلی اللہ علیہ وسلم نے مرتے دم تک اسلام پر قائم رہنے کی بشارت دی حضرت ابو یوسف عبد اللہ بن سلام تھے۔

(۲)

سیدنا ابو یوسف عبد اللہ بن سلام بن حارث کا شمار نہایت جلیل القدر اہل کتاب "صحابہ" میں ہوتا ہے۔ ان کا تعلق یہودِ مدینہ کے خاندان قینقاع سے تھا۔ اہل سیر نے لکھا ہے کہ وہ حضرت یوسف علیہ السلام کی نسل سے تھے۔ ان کے خاندان بنو قینقاع کے لوگ عام طور پر صنایع اور زراعت پیشہ تھے۔ آہن گری اور زرگری میں وہ خاص مہارت رکھتے تھے، "قین" عربی میں لوہار کو کہتے ہیں اور "قاع" اس نرم اور ہموار زمین کو جو قابل کاشت ہو۔ چنانچہ بنو قینقاع پیشہ کے لحاظ سے انہی خصوصیتوں کے حامل تھے۔ مدینہ کے دوسرے یہودی قبائل کے مقابلے میں وہ زیادہ مضبوط اور طاقتور تھے اور خزرج کے خاندان بنی عوف کی شاخ قواقل کے حلیف تھے۔

حضرت عبد اللہ بن سلام جن کا اصل نام حصین تھا، بنو قینقاع کے رئیس تھے اور مدینہ میں تورات کے سب سے بڑے عالم تھے۔ اس کے علاوہ ان کو انجیل پر بھی عبور حاصل تھا۔ انہوں نے تورات میں نبی آخر الزمان کی نشانیاں پڑھی تھیں۔ اور ان کی آرزو تھی کہ کاش وہ اس خیر الرسل کا زمانہ پائیں اور اس کے جمالِ جہاں آرا سے اپنی آنکھیں روشن کریں۔

اسلامِ نبوت کے موسمِ حج میں جب بنو خزرج کے چھ سعید الفطرت انسان مشرف بہ اسلام ہونے کے بعد مکہ سے مدینہ واپس آئے تو انہوں نے حضرت عبد اللہ بن سلام سے ذکر کیا کہ آپ جس نبی آخر الزمان کی آمد کا تذکرہ کیا کرتے تھے وہ مکہ میں مبعوث ہو چکے ہیں اور ہم لوگوں نے برضا و رغبت ان کی اطاعت قبول کر لی ہے۔ حضرت عبد اللہ بن سلام نے ان سے مدعی رسالت کی علامتیں دریافت کیں تو ان کو عین ان علامات کے مطابق پایا جو وہ تورات میں پڑھ چکے تھے۔ چنانچہ ان کی کشتِ بل

میں اسی وقت اسلام کا بیج جڑ پکڑ گیا اور وہ سید الانام خیر الرسل کی زیارت کے لیے دن رات بے چین رہنے لگے۔ بیعت عقبہ ثانیہ کے بعد جب اسلام کا چرچا اوس اور خراج کے گھر گھر میں پھیل گیا تو حضرت عبداللہ بن سلام کے اشتیاق دید میں اور شدت پیدا ہو گئی۔ سالہ نبوت میں جس وقت رحمت عالم صلی اللہ علیہ وسلم نے مدینہ منورہ کو اپنے قدوم مہینت لزوم سے مشرف فرمایا، حضرت عبداللہ بن سلام اپنے باغ میں تھے اور بچوں کے لیے پھل اتروا رہے تھے۔ ان کی پھوپھی خالدہ بنت حارث بھی ان کے پاس باغ میں بیٹھی ہوئی تھیں۔ اتنے میں کسی نے آکر حضور پر نور صلی اللہ علیہ وسلم کی تشریف آوری کا ذکر کیا۔ حضرت عبداللہ کے لیے یہ خبر شرودہ جانفزاشت ہوئی۔ انہوں نے فرط مسرت میں نعرہ تکبیر بلند کیا۔ ان کی پھوپھی کہنے لگیں :-

” حصین ان صاحب کے آنے سے تمہیں اتنی خوشی ہوئی ہے کہ شاید موسیٰ بن عمران بھی تشریف لاتے تو تم اتنے مسرور نہ ہوتے۔“

انہوں نے کہا۔ ” پھوپھی جان، خدا کی قسم یہ بھی موسیٰ علیہ السلام کے بھائی ہیں اور اسی مقصد کے لیے دنیا میں تشریف لائے ہیں جس کے لیے موسیٰ علیہ السلام تشریف لائے تھے۔“

پھوپھی نے کہا۔ ” برادر زاوے کیا واقعی یہ ”وہ نبی“ ہیں جن کی توحیت اور دوسری آسمانی کتابوں میں خبر دی گئی ہے؟“

حضرت عبداللہ نے کہا۔ ” بیشک یہ وہی نبی ہیں!“

پھوپھی بولیں۔ ” پھر تو ہماری بڑی خوش قسمتی ہے کہ نبی آخر الزمان نے خود ہمارے شہر میں نزول اجلال فرمایا ہے۔“

علامہ ابن ہشام نے بیان کیا ہے کہ اس گفتگو کے بعد حضرت عبداللہ بن سلام بارگاہ نبوت میں حاضر ہوئے۔ خالدہ بنت حارث بھی ان کے پیچھے گئیں اور سعاد اندوز اسلام ہو کر گھر لوٹیں۔ اب ان کی یہ آرزو تھی کہ گھر کے دوسرے افراد بھی اسلام کی نعمت غلطی سے محروم نہ رہیں۔ چنانچہ انہوں نے تمام اہل خانہ کو اسلام کی تلقین کی

اور وہ سب مشرف بہ اسلام ہو گئے۔

خود حضرت عبداللہ بن سلام نے روایت کی ہے کہ جب سے میں نے رسول اللہ صلی اللہ علیہ وسلم کی بعثت کا چرچا سنا تھا میں آپ پر غائبانہ ایمان لا چکا تھا۔ لیکن میں نے اپنے ایمان کو یہود سے مخفی رکھا۔ جب حضور مدینہ تشریف لائے تو میں آپ کی خدمت میں حاضر ہوا۔ آپ کو دیکھ کر اور آپ کے ارشادات سن کر مجھے پختہ یقین ہو گیا کہ آپ ہی نبی آخر الزمان ہیں تاہم مزید اطمینان کے لیے میں نے حضور سے کچھ سوال پوچھنے کا قصد کیا۔ چنانچہ جب رسول اللہ صلی اللہ علیہ وسلم بنو نجار کے محلے میں (یعنی حضرت ابوالیوب انصاری کے گھر) مقیم ہو گئے تو میں دوبارہ آپ کی خدمت اقدس میں حاضر ہوا اور آپ سے کچھ سوالات پوچھ کر مشرف بہ اسلام ہو گیا۔

صحیح بخاری میں ہے کہ حضرت عبداللہ بن سلام نے حضور کی خدمت میں حاضر ہو کر عرض کیا کہ میں آپ سے تین باتیں دریافت کرتا ہوں جو نبی مرسل کے سوا کسی کو معلوم نہیں :-

(۱) علامات قیامت میں پہلی علامت کونسی ہے۔

(۲) اہل جنت کو پہلی چیز کھانے کو کیلے گی۔

(۳) وہ کون سا سبب ہے جس کے باعث بچہ کبھی تو ماں کی شکل پر ہوتا ہے اور کبھی باپ کی شکل پر۔

حضور نے ان تینوں سوالوں کے جواب دیے تو حضرت عبداللہ بن سلام نے اختیار

پکارا اٹھے :-

أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ

اے بیان کیا جاتا ہے کہ حضور صلی اللہ علیہ وسلم کے یہ ارشادات حضرت عبداللہ بن سلام کو ساری عمر یاد رہے۔ "لوگو اپنے بیگانے سب کو سلام کیا کرو، لوگوں کو کھانا کھلایا کرو۔ رشتہ داروں سے اچھا سلوک کیا کرو۔ رات کو جب لوگ سو رہے ہوں تو تم خدا کی عبادت کیا کرو۔"

(میں شہادت دیتا ہوں کہ اللہ کے سوا کوئی معبود نہیں اور آپ اللہ کے رسول ہیں) قبولِ اسلام کے بعد حضرت عبداللہ نے عرض کیا : ”یا رسول اللہ میں قوم یہود کا سردار ہوں اور ان کے سردار کا بیٹا ہوں۔ میری قوم مجھے عالم بن عالم بھی تسلیم کرتی ہے اور میرا سجد احترام کرتی ہے لیکن مجھے علم ہے کہ میری قوم کے لوگ سخت منقری اور دروغ گو ہیں۔ آپ سربراہِ آردہ یہودیوں کو بلائیے۔ میں پوشیدہ ہو جاؤں گا۔ آپ ان سے میرے قبولِ اسلام کا ذکر کیے بغیر ان سے میری بابت دریافت فرمائیے“ حضورؐ نے اسی وقت سربراہِ آردہ یہودیوں کو بلا بھیجا اور ان سے فرمایا :

”اے لوگو! میں تمہیں اسلام کی دعوت دیتا ہوں۔ تم یقین کرو کہ اسلام دینِ حق ہے۔ میں اللہ کا بندہ اور اس کا رسول ہوں پس تم میری دعوت کو قبول کرو۔“
روسائے یہود نے کہا : ”ہم اسلام قبول نہیں کرنا چاہتے۔ ہم جس طریقے پر ہیں وہی ہماریسے لیے بہتر ہے۔“

حضورؐ نے پوچھا ”اے صاحبو! یہ بتاؤ کہ حصین بن سلام تم میں کس پایہ کے آدمی ہیں؟“

انہوں نے کہا : ”وہ ہم میں سب سے اچھے ہیں اور سب سے اچھے کے فرزند ہیں۔ وہ ہمارے سردار اور مخدوم ہیں ہم میں ان کے برابر کوئی عالم نہیں اور ان سے زیادہ کوئی محترم نہیں۔“

حضورؐ نے فرمایا : ”اچھا اگر وہ مسلمان ہو جائیں تو تم ان کی تعلید کرو گے؟“
کہنے لگے ”خدا نہ کرے کہ وہ مسلمان ہوں ایسا کبھی نہیں ہو سکتا۔“

اے حضور صلی اللہ علیہ وسلم نے پہلے سوال کا جواب یہ دیا کہ وہ ایک آگ ہوگی جو لوگوں کو مشرق سے مغرب کی طرف ہٹا کر لے جائے گی۔ دوسرے سوال کے جواب میں آپؐ نے فرمایا کہ مچھلی کا جگر ہوگا۔ تیسرے سوال کا جواب آپؐ نے یہ دیا کہ ماں کا مادہ تولید غالب ہو تو بچہ ماں کی شکل پر اور باپ کا مادہ تولید غالب ہو تو بچہ باپ کی شکل پر پیدا ہوگا۔

اب حضور نے حضرت عبداللہ بن سلام کو آواز دی جو مکان کے ایک گوشہ میں پنہاں تھے۔ وہ بلند آواز سے کلمہ شہادت پڑھتے ہوئے باہر نکل آئے اور یہودیوں سے کہا:-

”اے لوگو! خدا سے ڈرو، تمہیں خوب معلوم ہے کہ یہ اللہ کے رسول ہیں اور ان کا دین بالکل سچا ہے۔ پھر بھی تم ایمان لانے سے گریز کرتے ہو۔“
یہ سن کر یہود مشتعل ہو گئے اور چیخ و جیج کر کہنے لگے:-
”تم جھوٹے ہو اور ہماری جماعت کے بدترین آدمی ہو اور بدترین آدمی کہیے ہو۔“
حضرت عبداللہ بن سلام نے حضور کی خدمت میں عرض کیا: ”یا رسول اللہ! آپ نے دیکھا مجھے ان کی اسی افتراء پر داری کا کھٹکا تھا۔“
حضور نے فرمایا کہ ”اب سے تم حصین کی بجائے عبداللہ ہو۔“ چنانچہ انہوں نے اسی نام سے شہرت پائی۔

ابن عیینہؒ نے ”باب النقول“ میں بیان کیا ہے کہ حضرت عبداللہ بن سلام نے شرف اسلام سے بہرہ یاب ہونے کے بعد اپنے دو بھتیجیوں سلمہ اور مہاجر کو بڑی ورد مندی اور اخلاص کے ساتھ اسلام کی دعوت دی اور ان سے فرمایا، ”تم جانتے ہو کہ تورات میں اللہ تعالیٰ نے فرمایا ہے کہ میں اسمعیلؑ کی نسل سے ایک نبی مبعوث کروں گا جس کا نام احمد ہوگا۔ جو کوئی اس کو قبول کرے گا نجات پائے گا اور جو اس کا انکار کرے گا وہ لعنت کا سزاوار ہوگا۔“

یہ سن کر سلمہ نے فوراً اسلام قبول کر لیا لیکن مہاجر نے دعوت حق قبول کرنے سے انکار کر دیا۔ اس کے متعلق قرآن کی یہ آیت نازل ہوئی:-

وَمَنْ يَرْغَبْ عَنْ مِلَّةِ إِبْرَاهِيمَ إِلَّا مَن سَفِهَ نَفْسَهُ
(اور کون ہے جو ابراہیمؑ کے طریقے سے انحراف کرے مگر وہی جس کی عقل ماری گئی ہو)۔

(۳)

قبول اسلام کے بعد حضرت عبداللہ بن سلام نے اطاعتِ خداوندی اور اتباعِ رسول کو اپنی زندگی کا مسلک بنالیا۔ وہ حضور کے ارشادات کو بغور سنتے اور ان کو حرزِ جان بنا لیتے تھے۔ اسی طرح نشست و برخاست، زقار، گفتار ہر بات میں رحمتِ عالم صلی اللہ علیہ وسلم کی متابعت کرتے تھے۔ خشیتِ اللہ اور عبادت سے شغف کا یہ عالم تھا کہ چہرے پر ہر وقت خشوع و خضوع کے آثار طاری رہتے تھے۔ اپنے علم و فضل، خواہ خدا، کثرتِ عبادت اور اتباعِ سنت کی بناء پر انہوں نے بارگاہِ رسالت میں درجہِ محبوبیت حاصل کر لیا تھا۔ اسی لیے حضور فرمایا کرتے تھے کہ ”عبداللہ بن سلام اہل جنت سے ہیں“ اس کے باوجود ان کے مزاج میں انتہا درجے کا انکسار تھا۔

حضرت قیس بن عباد تابعیؒ کہتے ہیں کہ ”میں ایک دن مسجد نبویؐ میں بیٹھا تھا کہ اتنے میں ایک بزرگ وہاں آئے۔ ان کے چہرے پر خشوع و طاعت کے آثار نمایاں تھے۔ انہوں نے دو رکعت نماز ادا کی۔ اس اثناء میں لوگوں نے یہ کہنا شروع کر دیا کہ یہ شخص جنتی ہے۔ وہ نماز پڑھ کر مسجد سے چلے تو میں ان کے پیچھے چھڑ گیا۔ گھر پہنچ کر میں نے ان کی خدمت میں عرض کیا کہ مسجد میں لوگ آپ کی نسبت کہہ رہے تھے کہ یہ شخص جنتی ہے۔ انہوں نے فرمایا، کسی شخص کو ایسی بات منہ سے نکالنی نہیں چاہیے جس کا اسے حتمی طور پر علم نہ ہو۔ تاہم میں تمہیں بتاؤں کہ لوگوں کے اس خیال کی بنیاد کیا ہے، میں نے رسول اللہ صلی اللہ علیہ وسلم کے عہدِ سعادت میں ایک مرتبہ خواب دیکھا تھا جس کی تعبیر حضور نے یہ بتائی تھی کہ تم مرتے دم تک اسلام پر قائم رہو گے۔ یہ بزرگ حضرت عبداللہ بن سلام تھے اور انہوں نے یہ بات اندازہ انکسار فرمائی“

ایک مرتبہ لوگوں نے دیکھا کہ حضرت عبداللہ بن سلام اپنی کمر پر لکڑیوں کا گٹھا رکھے ہوئے بازار میں جا رہے ہیں۔ چونکہ اپنے قبیلے کے رئیس تھے اور اللہ نے دولتِ دنیا سے نواز رکھا تھا، لوگ انہیں اس حالت میں دیکھ کر بہت حیران ہوئے۔ انہوں نے کہا: ابو یوسف اللہ تعالیٰ نے آپ کو سب کچھ دے رکھا ہے، آپ یہ لکڑیاں

کسی مزدور سے بھی اٹھوا سکتے تھے۔“

فرمایا، ”میں اس طرح کبر نفس کا قلع قمع کرتا ہوں کیونکہ میں نے رسول اللہ صلی اللہ علیہ وسلم سے سنا ہے کہ جس کے دل میں رائی کے برابر بھی تکبر ہوگا وہ جنت میں داخل نہ ہوگا۔“

بیشتر ارباب سیر نے غزوہ بدر اور احد کے شرکار میں حضرت عبداللہ بن سلام کا نام نہیں لیا لیکن غزوہ احزاب کے مجاہدین میں ان کا نام صراحت کے ساتھ لیا ہے۔ اور یہ بھی لکھا ہے کہ وہ اس کے بعد کے غزوات میں بھی شریک ہے۔ شمس اللائمہ سرخسی نے بنو نضیر کے محاصرے کا ذکر کرتے ہوئے حضرت عبداللہ بن سلام کا نام خصوصیت سے لیا ہے۔ یہ یہودی خاندان مدینہ میں ادوی بطحان کے قریب آباد تھا۔ انہوں نے حضور سے معاہدہ امن کر رکھا تھا لیکن بعد میں قریش مکہ کے اکسانے پر اس سے منحرف ہو گیا۔ سلمہ ہجری میں حضور ایک ضرورت سے ان کے محلے میں تشریف لے گئے تو انہوں نے آپ کو شہید کرنے کی ٹھانی اور ابن حجاج نامی ایک یہودی کو اس دیوار پر چڑھا دیا جس کے نیچے آپ تشریف فرما تھے۔ ابن حجاج ایک بھاری پتھر آپ پر گرانے لگا کہ اس کی شرارت کی خبر اللہ تعالیٰ نے آپ کو فے دی اور آپ نے ہاں سے اٹھ کر بخیریت واپس تشریف لے آئے۔ اس کے بعد آپ نے مسلمانوں کو حکم دیا کہ بنو نضیر کا محاصرہ کر لیں اور ان کے نخلستان صاف کر دیں اس کام پر جو لوگ مامور ہوئے ان میں حضرت عبداللہ بن سلام بھی تھے۔ بنو نضیر نے بہت جلد تمہیاد ڈال دیے لیکن حضور نے انہیں مدینہ میں رہنے کی اجازت نہ دی اور خیبر کی طرف جلا وطن کر دیا۔ یہ لوگ چھ سو اونٹوں پر اپنا مال و اسباب لا کر باجے بجاتے ہوئے مدینہ سے رخصت ہوئے۔ حافظ ابن عبد البرؒ نے استیعاب میں حضرت عبداللہ بن سلام سے یہ قول منسوب کیا ہے کہ لوگو تم کو ایک مرتبہ قریش سے لڑائی پیش آئے گی اگر اس وقت مجھ میں طاقت نہ ہو تو تخت پر بٹھا کر مجھ کو فریقین کی صفوں کے درمیان رکھ دینا۔ معلوم نہیں حضرت عبداللہ بن سلام نے یہ بات کس

موقع پر کہی۔ اگر غزوہ بدر سے پہلے کہی تو وہ بدر اور احد میں ہر دو شریک ہوئے ہوں گے ورنہ عدم شرکت کا کوئی خاص سبب ہوگا۔

(۴)

حضرت عبداللہ بن سلام کو بارگاہ نبویؐ میں جو تقریب حاصل تھا اس کی بنا پر تمام صحابہ کرام رضوان اللہ علیہم ان کی بے حد تعظیم و تکریم کرتے تھے۔ حضورؐ کے وصال کے بعد وہ مدینہ منورہ میں اپنا بیشتر وقت عبادت اور درس و افتاء میں گزارتے تھے۔ حضرت عمر فاروقؓ صلح بیت المقدس کے سلسلے میں مدینہ سے شام روانہ ہوئے تو چند مہاجرین و انصار کو اپنے ساتھ لے گئے ان میں سے ایک حضرت عبداللہ بن سلامؓ تھے۔ سیدنا حضرت عثمانؓ کے عہد خلافت میں جب دو فتنے کا آغاز ہوا اور باغیوں نے امیر المؤمنینؓ کے مکان کا محاصرہ کر لیا تو حضرت عبداللہ بن سلامؓ امیر المؤمنینؓ کے گھر تشریف لے گئے اور ان سے کہا کہ ”یہ لوگ آپ کو قتل کرنے پر تلے ہوئے ہیں، آپ فرمائیں کہ میں آپ کی کیا مدد کر سکتا ہوں۔“ حضرت عثمانؓ نے فرمایا کہ باہر جا کر اس مجمع کو منتشر کرنے کی کوشش کریں۔ حضرت عبداللہ بن سلامؓ باہر تشریف لے گئے اور پھرے ہوئے مجمع کے سامنے یہ خطبہ دیا :-

”سب تعریفیں اللہ عز و جل کے لائق ہیں۔ وہی ذات واحد معبود حقیقی ہے۔ نہ اس کو کسی نے جنما اور نہ اس نے کسی کو جنما۔ اے اللہ تعالیٰ نے محمد رسول اللہ صلی اللہ علیہ وسلم کو شیر اور نذیر بنا کر بھیجا ہے کہ جو شخص آپ کی اطاعت کرے اس کو جنت کی بشارت دیں اور جو آپ کی نافرمانی کرے اس کو جہنم سے ڈرائیں اور اللہ نے ان لوگوں کو غالب کر دیا جنہوں نے پورے دین کا اتباع کیا۔ اگرچہ یہ بات مشرکین کو بُری لگی پھر حضورؐ صلی اللہ علیہ وسلم نے مدینہ منورہ کو اپنا مسکن بنایا۔ اس کو دارِ ہجرت اور دارِ ایمان قرار دیا۔ پس خدا کی قسم جب سے آپ مدینہ منورہ میں تشریف

لائے فرشتے اس شہر کو گھیرے رہے اور اسی وقت سے اللہ کی تلوار آج تک میان میں رکھی گئی ہے۔ شک اللہ جل شانہ نے حضرت محمد رسول اللہ صلی اللہ علیہ وسلم کو حق کے ساتھ بھیجا۔ پس جو شخص راہ ہدایت پر گامزن ہوا اس نے اللہ کی ہدایت کے ساتھ راہ ہدایت اختیار کی اور جو شخص گمراہ ہوا وہ بیان اور حجت کے بعد گمراہ ہوا۔ اور سن لو کہ گزشتہ زمانے میں اگر کوئی نبی قتل کیا گیا تو اس کے عوض ستر ہزار جنگجو قتل کیے گئے اور کبھی کوئی خلیفہ قتل کیا گیا تو اس کے عوض پچیس ہزار لڑنے والے قتل کیے گئے۔ تم ان شیخ کبیر (امیر المؤمنین حضرت عثمانؓ) کے قتل میں جلدی مت کرو۔ پس خدا کی قسم جو آدمی ان کے قتل میں شریک ہوگا وہ قیامت کے دن اللہ تعالیٰ کے سامنے اس طرح پیش ہوگا کہ اس کا ہاتھ کٹا ہوا اور شل ہوگا۔ اور تمہیں معلوم ہونا چاہیے کہ جو حق باپ کا اس کے بیٹے پر ہوتا ہے وہی حق امیر المؤمنین کا تمہارے اوپر ہے۔“

حضرت عبداللہ بن سلام کا خطبہ ابھی یہیں تک پہنچا تھا کہ باغی بھڑک اٹھے اور چلانے لگے۔ ”اس یہودی (لعوذ باللہ) نے جھوٹ کہا۔ اسے اور عثمان دونوں کو قتل کر ڈالو۔“

حضرت عبداللہ بن سلام نے ان پر نگاہ نہ کی بلکہ دھڑکتے ہوئے فرمایا: ”تم نے جھوٹ کہا، خدا کی قسم تم گنہگار ہو، میں یہودی نہیں ہوں۔ میں تو مسلمانوں میں سے ایک ہوں۔ جاہلیت میں میرا نام حصین تھا، رسول اللہ صلی اللہ علیہ وسلم نے عبداللہ رکھا۔ میرے اسلام کو اللہ جانتا ہے اور اس کا رسول جانتا ہے۔ مومنین مانتے ہیں۔ قرآن کریم کی یہ آیتیں میرے ہی متعلق نازل ہوئی ہیں:-

قُلْ كَفَىٰ بِاللّٰهِ شَهِيدًا ۖ بَيْنِي وَبَيْنَكُمْ وَمَنْ عِنْدَ ۙ
عِلْمًا يُكْتَبُ ۖ
(سورہ الرعد - رکوع ۶)

اے اللہ میرے اور تمہارے درمیان کافی ہے گواہی کے لیے اور وہ

لوگ کافی ہیں جن کے پاس کتاب کا علم ہے۔)

قُلْ أَرَيْتُمْ إِنْ كَانَ مِنَ عِنْدِ اللَّهِ وَكَفَرْتُمْ بِهِ وَشَهِدَ شَاهِدٌ
مِّنْ بَنِي إِسْرَءِيلَ عَلَىٰ مِثْلِهِ فَأَمَّا أَمَّا وَاسْتَكْبَرْتُمْ أَنَّ اللَّهَ لَا يَهْدِي
الْقَوْمَ الظَّالِمِينَ ۝ (الاحقاف، رکوع ۱)

(کہہ دیجئے کیا تم نے دیکھا ہے اگر یہ اللہ کے نزدیک ہے اور تم نے اس کا انکار
کیا حالانکہ بنی اسرائیل میں سے بھی ایک گواہ نے اس جیسے پر گواہی دی اور ایمان
لے آیا اور تم نے کبر کیا تحقیق اللہ ظالموں کو ہدایت نہیں دیتا۔)

پس یاد رکھو اگر تم نے امیر المؤمنینؑ کو قتل کیا تو خدا کی قسم فرشتے مدینے سے نکل
جائیں گے اور اللہ کی وہ تلوار نیام سے باہر نکل آئے گی جو اس وقت تک نیام میں بند
ہے اور پھر قیامت تک نیام میں واپس نہ جائے گی۔“

باغیوں پر حضرت عبداللہ بن سلام کی تقریر کا کچھ اثر نہ ہوا اور بالآخر انہوں نے
حضرت عثمان ذوالنورینؓ کو شہید کر کے چھوڑا۔ حضرت عبداللہ بن سلام کو امیر المؤمنینؑ
کی شہادت سے سخت صدمہ پہنچا اور ان کی زبان پر بے اختیار یہ الفاظ آگئے: ”آہ
آج غرب کی قوت کا خاتمہ ہو گیا۔“ اس کے بعد وہ گھر میں گوشہ نشین ہو گئے۔

حافظ ابن حجرؒ نے اصابہ میں لکھا ہے کہ عہد رضوی میں حضرت علی کرم اللہ وجہہ
دار الخلافہ کو مدینے سے کوفہ منتقل کرنے لگے تو حضرت عبداللہ بن سلام ان کی محبت
میں حاضر ہوئے اور عرض کی:

”وہ امیر المؤمنین اگر آپ نے اس وقت رسول اللہ صلی اللہ علیہ وسلم کا منبر چھوڑ دیا تو پھر
زندگی میں شاید ہی اس کی زیارت نصیب ہو۔“

حضرت علیؑ نے لوگوں سے فرمایا: ”عبداللہ بن سلام نہایت نیک آدمی ہیں
اسی لیے وہ ایسا کہتے ہیں۔“ لیکن حضرت عبداللہ بن سلام کا خدشہ درست ثابت ہوا
اور حضرت علی کرم اللہ وجہہ نے چند سال بعد کوفہ میں ہی شہادت پائی۔

حضرت عبداللہ بن سلام نے ۳۳ھ میں (بعد حکومت امیر معاویہؓ) مدینہ منورہ

میں وفات پائی۔ انہوں نے اپنے پیچھے دو بیٹے چھوڑے یوسفؑ اور محمدؑ دونوں شرف صحابیت سے بہرہ ور تھے۔ حضرت یوسفؑ کے بارے میں روایت ہے کہ وہ پیدا ہوئے تو حضرت عبداللہؓ بن سلام ان کو گود میں اٹھا کر دعا و برکت کے لیے حضورؐ کی خدمت میں لے گئے۔ حضورؐ نے ان کو اپنی گود میں بٹھایا، سر پر دست شفقت پھیرا اور یوسفؑ نام تجویز فرمایا۔

(۵)

سیدنا عبداللہؓ بن سلام اگرچہ طویل مدت تک فیضان نبویؐ سے بہرہ یاب ہوئے تاہم وہ روایت حدیث میں بہت محتاط تھے۔ چنانچہ ان سے صرف پچیس احادیث مروی ہیں۔ ان کے راویوں میں حضرت انسؓ بن مالک، حضرت ابوہریرہؓ، عبداللہؓ بن مغفل، زرارہؓ بن ابی انوفیٰ جیسے جلیل القدر صحابہ، ان کے صاحبزادے، پوتے اور کئی تابعین شامل ہیں۔ اپنے علمی و فضل کی بدولت وہ مرجع امام بن گئے تھے اور بڑے بڑے عظیم المرتبت صحابہؓ ان سے مسائل اور احادیث دریافت کیا کرتے تھے۔ مسند امام احمد بن حنبل میں ہے کہ حضرت ابوہریرہؓ نے (جو صحابہ کثرین میں سرفہرست ہیں) ایک مرتبہ حضرت عبداللہؓ بن سلام سے پوچھا کہ میں نے رسول اللہ صلی اللہ علیہ وسلم سے سنا ہے کہ جمعہ میں ایک گھڑی ایسی ہے کہ بندہ اگر اس میں خدا سے کچھ مانگے تو وہ ضرور اس کو دیتا ہے۔ مجھے بتائیے کہ وہ کونسی گھڑی ہے۔ حضرت عبداللہؓ نے فرمایا، ”عصر اور مغرب کے درمیان“ حضرت ابوہریرہؓ نے فرمایا یہ کیسے ہو سکتا ہے، یہ ذکر تو خاص حالت نماز کا ہے اور عصر و مغرب کے درمیان کوئی نماز ہی نہیں۔ حضرت عبداللہؓ بن سلام نے فرمایا، کیا آپ کو وہ حدیث حضورؐ یاد نہیں جس میں آپؐ نے فرمایا ہے کہ جب تک کوئی شخص نماز کے انتظار میں ہوتا ہے وہ گویا نماز میں ہوتا ہے۔ حضرت ابوہریرہؓ نے فرمایا، آپؐ ٹھیک کہتے ہیں۔ جلیل القدر صحابی حضرت سلمان فارسیؓ کو حضرت عبداللہؓ سے بڑی محبت تھی۔ طبقات ابن سعد میں حضرت عبداللہؓ بن سلام سے روایت ہے کہ حضرت سلمانؓ

نے مجھ سے کہا کہ اے میرے بھائی ہم میں سے جو اپنے ساتھی سے پہلے مر جائے تو وہ اپنے پیچھے رہنے والے ساتھی کو دیکھنے ضرور آئے۔ میں نے کہا، ”ابو عبد اللہ کیا ایسا ہو سکتا ہے؟“ انہوں نے کہا، ”ہاں مومن کی روح آزاد کر دی جاتی ہے وہ زمین پر جہاں چاہے جا سکتی ہے اور کافر کی روح قید میں رکھی جاتی ہے۔“ اس کے بعد حضرت سلمانؓ فوت ہو گئے۔ میں ان کی وفات کے بعد ایک دن دوپہر کو لیٹا ہوا تھا کہ نیند کا ایک جھٹکا سا لگا۔ میں نے دیکھا کہ سلمانؓ آئے اور السلام علیکم رحمۃ اللہ کہا۔ میں نے ان کے سلام کا جواب دے کر پوچھا، ”اے ابو عبد اللہ کیا حال ہے؟“ انہوں نے کہا ”بہت بھلا“ پھر میں نے پوچھا۔ ”کس عمل کو آپ نے زیادہ افضل پایا۔“ انہوں نے فرمایا ”توکل کو میں نے بڑا عجیب پایا اور تم توکل پر جے رہنا، توکل بہترین چیز ہے اور تم توکل پر جے رہنا توکل بہترین چیز ہے اور تم توکل پر جے رہنا توکل بہترین چیز ہے۔“

حافظ ذہبیؒ نے تذکرۃ الحفاظ میں لکھا ہے کہ عبد اللہ بن سلام مدینہ میں اہل کتاب کے سب سے بڑے عالم تھے۔

دوسرے محدثین اور اہل سیر کے نزدیک حضرت عبد اللہ بن سلام قبول اسلام کے بعد قرآن کے بھی بہت بڑے عالم بن گئے تھے۔ ان کے مرتبہ علمی کا اندازہ ترمذی کی اس روایت سے کیا جا سکتا ہے کہ امام الفقہاء حضرت معاذ بن جبل کے مرض الموت میں لوگوں نے ان سے وصیت کی درخواست کی تو انہوں نے فرمایا۔ ”میں شخصیت ہو جاؤں گا مگر علم اپنی جگہ پر باقی رہے گا اور جو اس کی تلاش کرے گا خاص طور پر چار آدمیوں کے پاس پائے گا، ابو درداءؓ، سلمان فارسیؓ، عبد اللہ بن مسعود اور عبد اللہ بن سلام کے پاس۔ یہ عبد اللہ بن سلام پہلے یہودی تھے پھر مسلمان ہوئے ہیں۔“

انہو عاشرۃ المحدثین نے ان کے بارے میں یہ فرماتے سنا ہے

”انہو عاشرۃ المحدثین“

جن صاحب رسولؐ کی شان خود اللہ تعالیٰ نے قرآن مجید میں بیان کی ہو

اور جن کو فخرِ موجودات خیر الخلاق سید المرسلین صلی اللہ علیہ وسلم نے جنتی قرار دیا ہو،
کون مسلمان ہے جو ان کی عظمت و شان کا معترف نہ ہوگا اور ان کے نقشِ قدم
پر چلنے کی آرزو نہ کرے گا؟
رضی اللہ تعالیٰ عنہ

حضرت عبداللہ بن سلام رضی اللہ عنہ بیان کرتے ہیں کہ — رسول اللہ
صلی اللہ علیہ وسلم جب ہجرت کر کے مدینہ طیبہ آئے تو میں آپ کے پاس آیا۔ جب
میں نے غور سے آپ کا چہرہ مبارک دیکھا تو پہچان لیا کہ یہ ہرگز کسی جھوٹے کا چہرہ
نہیں ہے۔ پھر آپ نے سب سے پہلی جو بات فرمائی وہ یہ تھی کہ
”اے لوگو! آپس میں سلام کی خوب اشاعت کرو اور رواج دو (یعنی
ہر ایک دوسرے کو سلام کیا کرے اس سے دل کی گرمی کھلتی ہیں اور
تعلق بڑھتا ہے) اور اللہ کے بندوں کو (خاص کر ان کو جو عاجمندیوں
کھانا کھلاؤ اور آپس میں صلہ رحمی کرو اور رات کو جس وقت لوگ پڑے
سوتے ہیں اللہ کے حضور میں نماز پڑھو۔ ایسا کرو گے تو سلامتی کے
ساتھ جنت میں جاؤ گے۔“

(جامع ترمذی، سنن ابن ماجہ)



حضرت سعد بن زید انصاری

(۱)
جنگ اُحد کے بعد ایک دن ایک صحابی حضرت ابو بکر صدیقؓ سے ملنے گئے
انہوں نے دیکھا کہ صدیق اکبرؓ لیٹے ہوئے ہیں اور ایک ننھی سی بچی کو اپنے سینے پر
بٹھا رکھا ہے۔ نہایت محبت سے بار بار اس کو چوم رہے ہیں اور پیاد کر رہے ہیں، انہوں نے
حیران ہو کر پوچھا۔ اسے ابو بکرؓ کی بچی کون ہے؟
فرمایا! ”یہ اس شخص کی لڑکی ہے جسے اللہ تعالیٰ نے بہت بلند مرتبہ عطا کیا۔ اس
نے رسول اللہؐ پر اپنی جان قربان کر دی اور قیامت کے دن وہ حضورؐ کے نقیبوں میں شمار
کیا جائے گا۔“

صدیق اکبرؓ نے جس عظیم المرتبت شخص کی طرف اشارہ کیا وہ حضرت سعد بن زید
انصاری تھے۔

(۲)
حضرت سعد بن زید مدنیہ منورہ کے قبیلہ خزرج کے خاندان بنو عارث بن
خزرج (بنو عارثہ) سے تعلق رکھتے تھے۔ طبقات ابن سعد میں ان کا شجرہ نسب
اس طرح درج ہے۔

سعد بن زید بن عمرو بن ابی زہیر بن مالک بن امرؤ القیس بن مالک اعز بن ثعلبہ
بن کعب بن خزرج بن عارث بن خزرج اکبر۔ والدہ کا نام ہنرلیہ تھا۔ حضرت سعدؓ
کا شمار اپنے قبیلے کے نہایت مشہور اور خوشحال لوگوں میں ہوتا تھا۔
علامہ ابن سعد نے لکھا ہے کہ وہ انصار کے ان چند لوگوں میں سے تھے جو مکہ

پڑھنا جانتے تھے اسے زمانہ جاہلیت میں بڑا کمال سمجھا جاتا تھا۔

دولت اور ثروت کے ساتھ اللہ تعالیٰ نے حضرت سعد کو نہایت صلح فطری بھی عطا کی تھی۔ اللہ نبوت میں جب چھ سعید الفطرت خزر جیوں کے ذریعے ہادی اکرم صلی اللہ علیہ وسلم کی دعوت حق اہل شرب کو پہنچی تو سعد نے کسی تامل کے بغیر اس دعوت کو قبول کر لیا اور یوں انصار کے سابقین اولین میں شمار ہونے کی سعادت عظیم حاصل کی۔ بعض دایتوں میں ہے کہ وہ عقبہ اولیٰ میں مسلمان ہوئے۔ اس کے بعد انہیں ان پچھتر نفوس قدسی میں شامل ہونے کا شرف حاصل ہوا جنہوں نے بیعت عقبہ کبیرہ میں حمت عالم صلی اللہ علیہ وسلم کے ساتھ یہ مقدس پیمان دفا باندھا کہ

”یا رسول اللہ! ربہ والجلال کی قسم ہم ہر حال میں اپنی جانوں اور مالوں کے ساتھ آپ کی مدد اور حفاظت کریں گے۔“

اس کے صلہ میں حضور نے ان سب کو جنت کی بشارت دی اور فرمایا :
”میرا خون تمہارا خون اور میرا ذمہ تمہارا ذمہ ہے میں تم سے ہوں اور تم مجھ سے ہو۔ تم جس سے لڑو گے میں بھی اس سے لڑوں گا اور تم جس سے صلح کرو گے میں بھی اس سے صلح کروں گا۔“

گویا حضرت سعد ان خوش نصیب ہستیوں میں سے تھے جن کے ساتھ حضور نے عہد فرمایا کہ میرا مرنا جینا تمہارے ساتھ ہوگا۔

ظہر یہ رتبہ بلبند ملا جس کو مل گیا

بیعت عقبہ کبیرہ کے بعد سرور عالم نے اہل شرب سے فرمایا کہ تم دنیا امور کی حفاظت کے لیے اپنے بارہ نقیب منتخب کرو۔ چنانچہ مشرکائے بیعت نے بارہ نقباء اتفاق رائے سے منتخب کر لیے۔ ان میں سے نو قبیلہ خزر ج اور تین قبیلہ اوس سے تعلق رکھتے تھے۔ خزر جی نقباء میں سے ایک حضرت سعد بن ربیع تھے۔ اس سے ظاہر ہوتا ہے کہ وہ اپنے قبیلے میں بڑی قدر و منزلت اور اثر و رسوخ کے مالک تھے۔ ان کو حضرت عبداللہ بن رواحہ کے ساتھ بنو عارضہ کا نقیب بنایا گیا۔

(۳)

ہجرت نبویؐ کے پانچ ماہ بعد سرورِ عالم صلی اللہ علیہ وسلم نے مہاجرین اور انصار کے درمیان رشتہ موآخاۃ قائم فرمایا تو حضرت سعد بن زید کو حضرت عبدالرحمنؓ بن عوف کا اسلامی بھائی بنایا۔

(صحیح بخاری میں حضرت انس بن مالک سے روایت ہے کہ حضرت عبدالرحمنؓ نے ہجرت کے بعد حضرت سعد بن زید کے ہاں قیام کیا تھا) موآخاۃ کے بعد حضرت سعدؓ نے خلوص اور ایشار کا ایسا عظیم الشان مظاہرہ کیا کہ تاریخ عالم اس کی مثال پیش کرنے سے قاصر ہے۔ ان کی دو بیویاں تھیں! اپنے نصف مال و اسباب کے علاوہ انہوں نے حضرت عبدالرحمنؓ کو پیشکش کی کہ اگر وہ چاہیں تو ان کی ایک بیوی سے نکاح کر سکتے ہیں جسے وہ طلاق دے دیں گے۔ حضرت عبدالرحمنؓ نے ان کی پیشکش قبول نہ کی تاہم ان کو بہت بہت دعائیں دیں۔ حضرت انسؓ نے اس واقعہ کا ذکر ان الفاظ میں کیا ہے:

”میں نے ہاں عبدالرحمنؓ بن عوفؓ آئے اور رسول اللہ صلی اللہ علیہ وسلم نے ان کی سعد بن زید سے موآخاۃ کی وہ (سعد) دولت مند آدمی تھے۔ سعدؓ نے عبدالرحمنؓ سے کہا، تمام انصار جانتے ہیں کہ میں نہایت دولت مند آدمی ہوں۔ میں اپنا مال آدھا آدھا بانٹ دوں گا۔ اور میری دو بیویاں ہیں آپ ان کو دیکھ لیں جو پسند آجائے اس کو طلاق دے دوں اور جب وہ حلال ہو جائے آپ اس سے نکاح کریں۔ عبدالرحمنؓ نے کہا، اللہ آپ کے مال و متاع اور اہل و عیال میں برکت عطا فرمائے۔“

(صحیح بخاری۔ کتاب المناقب باب اخاء النبیؐ بین المہاجرین و الانصار) اس کے بعد انہوں نے حضرت سعد بن زید سے پوچھا، ”کیا یہاں کوئی بازار ہے جہاں تجارت ہوتی ہو۔“

انہوں نے فرمایا۔ ”ہاں بازارِ قینقار“
حضرت عبدالرحمنؓ نے ان سے درخواست کی کہ وہ انہیں بازار کا راستہ
بتا دیں۔“

حضرت سعدؓ نے بازار تک ان کی رہنمائی کی جہاں حضرت عبدالرحمنؓ نے
تجارت شروع کی اور ایک دن آیا کہ مدینہ منورہ میں ان سے بڑا تاجر اور کوئی نہ تھا۔

(۴)

۲۔ میں حضرت سعد بن ربیع کو اصحاب بدر میں شامل ہونے کا عظیم
شرف حاصل ہوا۔ مولانا سعید انصاری مرحوم نے اپنی کتاب سیر انصار حصہ دوم میں لکھا ہے:
”حضرت سعد بن ربیع کی غزوہ بدر کی شرکت سے تذکرے خاموش ہیں“
لیکن طبقات ابن سعد (جلد ۳) میں حضرت سعد بن ربیع کو واضح طور پر اصحاب
میں شامل کیا گیا ہے۔

مولانا ابوالقاسم رفیق دلاوری مرحوم نے اپنی مشہور کتاب سیرۃ کبریٰ (جلد دوم)
میں علامہ ابن سعدؓ کی روایت کو درست قرار دیا ہے۔ اور حضرت سعد بن ربیع کو بدری
صحابی لکھا ہے۔ قاضی محمد سلیمان منصور پوریؒ نے بھی ”رحمۃ اللعالمین“ میں انہیں اصحاب
بدر میں شمار کیا ہے۔

بدر کے بعد حضرت سعدؓ جنگِ احد میں شریک ہوئے اور بڑی جانبازی سے
لڑے یہاں تک کہ زخموں سے چور چور ہو کر گر پڑے۔ ایک روایت میں ہے کہ ان
کو بارہ شدید زخم آئے۔ حضرت سعدؓ کو رسول اکرم صلی اللہ علیہ وسلم سے بے پناہ محبت
تھی اور حضورؐ کو بھی ان سے بڑا تعلق خاطر تھا۔ جنگ کے بعد آپؐ کو سعدؓ نظر نہ آئے
تو صحابہ سے مخاطب ہو کر فرمایا:

”کوئی ہے جو سعد بن ربیع کی خبر لائے؟“

حضرت ابی بن کعبؓ نے عرض کیا: ”یا رسول اللہؐ میں جاتا ہوں“ یہ کہہ کر وہ
میدانِ جنگ میں گئے اور لاشوں کے درمیان پھر کر سعد بن ربیع کو تلاش کرنے لگے۔

بار بار ان کا نام لے کر پکارتے تھے، لیکن کوئی جواب نہ ملتا تھا، آخر انہوں نے با دازِ
بلذیہ الفاظ کہے۔ ”سعد اگر زندہ ہو تو جواب دو، مجھے رسول اللہ صلی اللہ علیہ وسلم
نے تمہارے پاس بھیجا ہے۔“

اس وقت حضرت سعد بن ربیع کا دم واپس تھا۔ رسول اللہ کا اسم گرامی سنا
تو اپنے اندر ایک توانائی سی محسوس کی۔ روح اور جسم کی تمام قوتوں کو مجتمع کر
کے نحیف سی آواز میں جواب دیا:

”رسول اکرم صلی اللہ علیہ وسلم کی خدمت اقدس میں میرا سلام عرض کرنا اور
میرے انصاری بھائیوں سے کہنا کہ اگر آج خدا نخواستہ رسول اللہ شہید
ہو گئے اور تم میں سے کوئی ایک بھی زندہ بچا تو اللہ کو ہرگز منہ نہ دکھا سکو
گے اور اس کے سامنے تمہارا کوئی عذر قبول نہیں ہوگا۔ ہم نے لیلۃ العقبہ
میں رسول اللہ پر فدا ہونے کا علف اٹھایا تھا۔“

یہ کہا اور سبکی لے کر ہمیشہ کے لیے خاموش ہو گئے۔ ایک درد مند شاعر نے اس
واقعہ کو ان الفاظ میں نظم کیا ہے۔

ارشادِ مصطفیٰ ہوا منکام ختم جنگ
بے حد تلاش اور بہت جستجو کے بعد
دم توڑتا تھا خون میں نہایا ہوا تھا سعدؓ
فرمایا تھوڑی دیر کا بس مہمان ہوا
کیا سعد بن ربیع سے کوئی باخبر ہے فرد
زخمی سپاہیوں میں نظر آیا نیک مرد
دل میں مگر تھا عشق رسول خدا کا درد
اے مہربان! حصنہ کو پہنچا سلام جلد
باقی سے روح جسم میں قائم ہے گرجہ
پنیام قوم کو یہی بالا اختصار ہے

دشمن نے اپنے پائے رسول خدا کے پاس

روزِ حساب ہوگا ہر اک عذر در نہ رد

حضرت ابی بن کعب نے حضرت سعد کے آخری الفاظ حصنہ کی خدمت میں
عرض کیے تو آپ نے فرمایا:

”اللہ سعد کو اپنے دامنِ رحمت میں جگہ دے۔ زندگی اور موت دونوں

میں اللہ اور اللہ کے رسول کے بھی خواہ ہے۔“

اسی غزوہ میں حضرت خارجہ بن زید بن ابی زہیر بھی بڑی بہادری سے لڑ کر شہید ہوئے تھے۔ وہ حضرت سعد بن ربیع کے دادا عمرو بن ابی زہیر کے بھائی تھے گویا اس رشتے سے حضرت سعد ان کے پوتے ہوتے تھے۔ حضورؐ نے حکم دیا کہ دادا پوتے (حضرت خارجہ اور سعد) کو ایک ہی قبر میں دفن کیا جائے۔ اس طرح رحمت عالم کے ان دونوں جان نثاروں نے زندگی میں بھی ایک دوسرے کا ساتھ دیا اور آخرت میں بھی یکجا ہے۔

(۵)

حضرت سعدؓ نے اپنے پیچھے دو کمسن بچیاں چھوڑیں نرینہ اولاد کوئی نہیں تھی۔ اس لیے سعدؓ کے بھائی نے ان کی جائداد پر قبضہ کر لیا۔ ان بچیوں کی والدہ عمرہ بنت حرام انہیں ساتھ لے کر رسول اکرم صلی اللہ علیہ وسلم کی خدمت میں حاضر ہوئیں اور عرض کیا:

”یا رسول اللہ! شہید احمدؓ سعد بن ربیع کی بچیاں ہیں۔ ان کے چچا نے سعدؓ کی جائداد پر قبضہ کر لیا ہے۔ وہ انہیں باپ کے ترکے کا حقدار نہیں سمجھتا۔ خدا کی قسم اگر انہیں کچھ نہ ملا تو ان کی شادی نہ ہو سکے گی۔“

سرور عالمؐ نے فرمایا: ”اللہ تعالیٰ خود اس معاملے کا فیصلہ کرے گا۔“

علامہ ابن سعدؒ اور ابن اثیرؒ کا بیان ہے کہ اس موقع پر آیت میراث مانل ہوئی،

فَإِنْ كَانَتَا اثْنَتَيْنِ فَلَهُمَا الثَّلَاثُ مِمَّا تَرَكَ (النساء، آیت ۲۴)

(اگر دو عورتوں سے زیادہ ہوں تو ترکہ کا دو تہائی ان کا حصہ ہوگا۔)

چنانچہ حضورؐ نے لڑکیوں کے چچا کو بلوایا اور انہیں حکم دیا کہ فرمان الہی کے مطابق سعدؓ کے ترکہ کی تقسیم کریں اور جو باقی بچے صرف اسی کو اپنے پاس رکھیں۔ انہوں نے تعمیل ارشاد کی۔ حضرت سعدؓ کی دوسری زوجہ کا نام معلوم نہیں ہے اور نہ ان کے بطن سے کسی اولاد کا پتہ چلتا ہے۔

(۱۱)

حضرت سعد بن ربیع اپنے جوشِ اہلِ عشقِ رسولؐ اور جذبہٴ ایثار و خلوص کی بدولت تمام صحابہ کرام میں بڑی عزت و احترام کی نظروں سے دیکھے جانے لگے تھے۔ مہبتِ عالم صلی اللہ علیہ وسلم بھی ان سے محبت فرماتے تھے اور خاص خاص موقعوں پر ان سے مشورہ فرمایا کرتے تھے۔ ابن سعد کا بیان ہے کہ غزوہٴ احد سے پہلے حضورؐ نے شرکین مکہ کی جنگی تیاریوں کی خبر سنی تو آپؐ نے حضرت سعدؓ سے بطورِ خاص گفتگو فرمائی۔

حضرت ابوبکر صدیقؓ رشتہ میں حضرت سعد بن ربیع کے پھوپھا ہوتے تھے کیونکہ ربیع کی چچا زاد بہن حبیبہ بنتِ خارجہؓ بن زید حضرت ابوبکر صدیقؓ سے بیاہی گئی تھیں۔ وہ حضرت سعدؓ اور ان کی اولاد کو بہت مانتے تھے۔ ایک دفعہ ان کے عہدِ خلافت میں حضرت سعد بن ربیع کی صاحبزادی اُمّ سعد (یا اُمّ سعید) حبیبہؓ آپؐ کی خدمت میں حاضر ہوئیں، صدیق اکبرؓ نے ازراہِ تعظیم اپنی چادر ان کے لیے بچھا دی۔ اس موقع پر حضرت عمرؓ فاروق بھی موجود تھے۔ انہوں نے پوچھا اے خلیفہ رسولؐ یہ خاتون کون ہیں؟ فرمایا، ”یہ اس شخص کی بیٹی ہے جو ہم دونوں سے بہتر تھا۔“ حضرت عمرؓ فاروقؓ نے حیران ہو کر پوچھا، ”وہ کیسے؟“

صدیق اکبرؓ نے فرمایا۔ ”اس لیے کہ اس کے باپ سعد بن ربیع نے رسول اللہ صلی اللہ علیہ وسلم کے سامنے جنت الفردوس کی راہ لی اور ہم تم ابھی تک اس دنیا میں بیٹھے ہیں۔“
(صحیح مسلم ج ۱ ص ۱۷۷)

حضرت سعد بن ربیع رضی اللہ تعالیٰ عنہ کے مواعاتی بھائی حضرت عبداللہ بن عوف رضی اللہ تعالیٰ عنہ آسمانِ فضائل کے مہرِ عالم تاب ہیں۔ ان کا تعلق قریش کی شاخِ بنو زہرہ سے تھا۔ بعثت کے ابتدائی زمانے میں مشرف بہ اسلام ہوئے اور اپنی گراں قدر دینی خدمات کی بدولت ”عشرہ مبشرہ“ کی مقدس جماعت کا رکن بننے کی

سعادت حاصل کی۔ حبشہ کی دونوں ہجرتوں میں شریک تھے وہاں سے مکہ واپس آئے اور پھر مکہ سے مدینہ کی طرف ہجرت کی۔ عہد رسالت کے بیشتر غزوات میں رسول اکرم ﷺ کے ہمراہ تھے۔ حضور ﷺ کی وفات کے بعد وہ حضرت ابوبکر صدیقؓ اور حضرت عمر فاروقؓ کے مشیر خاص رہے۔ ۳۱ ہجری میں (بعدِ خلافت حضرت عثمان غنی رضی اللہ تعالیٰ عنہ) وفات پائی۔

حضرت عبدالترجمن فضل و کمال کے اعتبار سے بہت بلند مقام رکھتے تھے لیکن روایت حدیث میں بہت محتاط تھے اس لیے ان سے بہت کم احادیث مروی ہیں۔ سیدنا حضرت عمر فاروقؓ کے نزدیک وہ نہایت سلیم الطبع، صاحب الرائے اور ہوشمند آدمی تھے۔

خشیت الہی، حب رسولؐ، صدق و عفاف، سخاوت، اترحم — اور اتفاق فی سبیل اللہ حضرت عبدالترجمنؓ کے درخشاں اوصاف تھے۔ اصل ذریعہ معاش تجارت تھا بعد میں زراعت بھی کرنے لگے تھے۔ اللہ تعالیٰ نے ان کے کاروبار میں غیر معمولی برکت دی تھی اور وہ نہایت متمول صحابہؓ میں شمار ہوتے تھے۔

(حضرت عبدالترجمن بن عوف رضی اللہ تعالیٰ عنہ کے مفصل حالات مؤلف کی تالیف ”رحمت دارین“ کے تشویشدانیؓ میں ملاحظہ فرمائیں)



حضرت حبیب بن زید انصاری

(۱)

حضرت حبیب بن زید انصاری اس جلیل القدر ماں کے فرزند تھے جس کے متعلق سید المرسلینؐ خیر الخلق نے فرمایا تھا: ”میں جنگ احد میں امّ عمارہؓ کو برابر اپنے دائیں بائیں لڑتے دیکھتا تھا“ اور جس کے حق میں خدا کے برگزیدہ رسولؐ نے دعا مانگی تھی: ”اے اللہ! امّ عمارہؓ کو جنت میں میرے ساتھ بھیجو“ حضرت حبیبؓ نے اسی شجاع ماں کا مدد چاہا وہ قبیلہ خزرج کے خاندان بنو نجار سے تعلق رکھتے تھے۔ باپ کا نام زید بن عاصم تھا جو ان کے بچپن ہی میں فوت ہو گئے تھے سلسلہ نسب یہ ہے:

حبیب بن زید بن عاصم بن مکعب بن عمرو بن عثمان بن عبدل بن عمرو بن عبدمنہ بن نجار بن ثعلبہ بن عمرو بن خزرج
علامہ ابن سعدؒ کا بیان ہے کہ سلسلہ میں حبیبؓ اپنی بہادر والدہ حضرت امّ عمارہؓ اور بھائی عبداللہؓ کے ساتھ جنگ احد میں شریک ہوئے اور آخر تک نہایت ثابت قدمی کے ساتھ لڑتے رہے۔ قیاس ہے کہ انہوں نے بعد کے غزوات میں بھی سرورِ عالم صلی اللہ علیہ وسلم کی ہمرکابی کا شرف حاصل کیا۔
سرورِ کائناتؐ کی حیاتِ پاک کے آخری دنوں میں پیامہ کے یس مسیحاؑ کذاب نے مرتد ہو کر نبوت کا دعویٰ کیا اور حضورؐ کو یہ خط لکھ بھیجا:

”میں رسولِ خدا کی طرف سے محمدؐ رسولِ خدا کے نام
اسلام علیک میں آپ کی رسالت میں شریک ہوا۔ نصف ملک میرا نصف
قریش کا۔ لیکن قریش ایک زیادتی پسند قوم ہے۔“
حضورؐ نے اس کا یہ جواب لکھوایا:

”محمدؐ رسول اللہ کا خط مسیحاؑ کذاب کے نام
جو شخص ہدایت کی پیروی کرے اس پر سلام ہو اس کے بعد تجھ کو معلوم ہو کہ

ملک اللہ کا ہے اور وہ اپنے بندوں میں سے جسے چاہے اس کا وارث بنا دے اور آخرت کی بہتری پر ہر گاروں کے لیے ہے۔“

(۲)

اس مکتوب مبارک کے بھیجنے کے چند دن بعد رسول کریم صلی اللہ علیہ وسلم نے رحلت فرمائی اب مسلمان کذاب کھل کھلا۔ اس نے اپنی شعبہ بازوں اور ستم رانیوں کے بل پر لوگوں کو زبردستی اپنا معتقد بنانا شروع کیا۔ تقریباً چالیس ہزار جنگجو عرب مرتد ہو کر اس کے جھنڈے تلے جمع ہو گئے جو شخص اس کی نبوت سے انکار کرتا اس پر سخت ظلم کرتا۔ اسی زمانے میں ایک دن حضرت حبیب بن زید عمان سے مدینہ آ رہے تھے کہ اس ظالم کے ہاتھ پڑ گئے۔ اس نے ان سے پوچھا:

”محمد کے بارے میں تمہارا کیا خیال ہے؟“

حضرت حبیب نے جواب دیا: ”وہ خدا کے سچے رسول ہیں۔“

مسلمان بولا: ”نہیں یہ کہو کہ مسلمان اللہ کا سچا رسول ہے۔“

حضرت حبیب نے نہایت حقارت سے اس کی بات مسترد کر دی۔ ظالم نے تلوار کے ایک وار سے ان کا ہاتھ شہید کر ڈالا اور ان سے کہا: ”اب میری بات مانیں؟“ حضرت حبیب نے جواب دیا: ”ہرگز نہیں۔“ مسلمان نے اب ان کا دوسرا بھی شہید کر ڈالا اور کہا اب بھی میری رسالت تسلیم کرو۔

اس عاشق رسول نے اُمّ کلثومؓ کی دھڑپا تھا، بولے، ہرگز نہیں،

نہیں۔ اَشْهَدُ اَنْ مُحَمَّدًا رَّسُوْلُ اللّٰهِ

اب مسلمان فرط غضب سے دیوانہ ہو گیا اور اس نے حضرت حبیب کا ایک ایک بند کاٹنا شروع کیا۔ ظالم راہِ حق میں ان کا قصہ سبیل دیکھ کر تھپتھپکا تا تھا۔ حضرت کوڑے کوڑے ہو گئے لیکن راہِ تسلیم و رضا سے ان کے قدم ایک لمحہ کے لیے بھی نہ ہلے۔

ناکردند خوش رُسُلے بجاک و خون غلطیدن

خدا رحمت کند اس عاشقانِ پاک طینت را

حضرت اُمّ عمارہؓ نے اپنے مجاہدِ فرزند کی مطلوبانہ شہادت کی خبر سنی تو ان کی ثابت قدمی پر خدا کا شکر بجالائیں، لیکن دل میں عہد کر لیا کہ اللہ نے توفیق دی تو مسلمانوں سے اس ظلم کا بدلہ لے کر رہیں گی۔

(۳)

اس واقعہ کے کچھ عرصہ بعد حضرت ابو بکر صدیقؓ نے حضرت خالد بن ولیدؓ کو مسلمہ کذاب کی سرکوبی پر مامور کیا تو حضرت اُمّ عمارہؓ بھی اپنے دوسرے فرزند حضرت عبداللہؓ کے ساتھ حضرت خالدؓ کے لشکر میں شامل ہو گئیں۔ مسلمہ نے مسلمانوں کے مقابلے کی زبردست تیاری کی اور چالیس ہزار جنگجوؤں کو میدانِ جنگ میں لاکھڑا کیا۔ عقرباء (بیامہ) کے مقام پر مرتدین اور اہل حق کے درمیان اس دور کی خونریز ترین جنگ لڑی گئی۔ (مؤرخ طبری کا بیان ہے کہ مسلمانوں کو اس سے زیادہ سخت معرکہ کبھی پیش نہیں آیا) کبھی مسلمان پیچھے ہٹ جاتے اور کبھی وہ مرتدین کو پیچھے دھکیل دیتے۔

حضرت خالدؓ نے لڑائی کا یہ رنگ دیکھا، تو انھوں نے مسلمانوں کے تمام قبائل کو الگ الگ کر دیا اور اعلان کیا کہ ہر قبیلہ اپنے اپنے علم کے نیچے لڑے تاکہ پتہ چل جائے کہ آج کون راہِ حق میں ثابت قدمی دکھاتا ہے۔ اس تدبیر کا خاطر خواہ اثر ہوا۔ ہر قبیلے نے شجاعت اور استقامت میں ایک دوسرے پر سبقت لے جانے کی کوشش کی اور مسلمہ کے لشکر کا منہ پھیر دیا۔ حضرت اُمّ عمارہؓ بھی شروع سے لے کر اب تک بڑے جوش اور جذبے کے ساتھ لڑ رہی تھیں، کئی بار مسلمہ تک پہنچنے کی کوشش کی، لیکن ہر بار مرتدینِ نوحیفہ سدِ راہ بن گئے۔ اسی اثنا میں مرتدین میں ہریمیت کے آثار نمایاں ہوئے تو مسلمہ نے ان سے پکار کر کہا کہ اپنا ننگ ناموس بچانا ہے تو بچالو۔ اسی وقت اُمّ عمارہؓ نے اُسے تھاک لیا اور زخمِ مرزخم کھاتی اور اپنے نیزے سے راستہ بناتی اس کی طرف بڑھیں۔ اس کوشش میں انہیں گیارہ زخم آئے اور ایک ہاتھ بھی کلائی سے کٹ گیا۔ مسلمہ کے قریب پہنچ کر اپنے نیزے سے حملہ کیا ہی چاہتی تھیں کہ اتنے میں مسلمہ پر دو متھیاری ایک ساتھ پڑے اور وہ کٹ کر گھوڑے سے نیچے جا پڑا۔ اُمّ عمارہؓ نے نظر اٹھا کر دیکھا

تو پہلوئیں اپنے فرزند عبداللہؑ کو کھڑے پایا اور قریب ہی وحشی بن حرب کھڑے تھے وحشیؑ نے اپنا حربہ مسلحہ پر پھینکا تھا اور عبداللہؑ نے اسی وقت اس پر اپنی تلوار کا وار کیا تھا حضرت ام عمارہؓ اپنے فرزند حبیبؓ کے قاتل اور مسلمانوں کے اس بدترین دشمن کی موت پر سجدہ شکر بجالائیں۔ حضرت خالدؓ نے بڑی تندہی سے ان کا علاج کرایا یہاں تک کہ تھوڑے ہی عرصہ میں ان کے تمام زخم مندمل ہو گئے۔

لاکھ لاکھ سلام اس مبارک ماں پر اور اس مبارک فرزند پر کہ جن کے نقوشِ پا
کی تابانی ابد الابد تک مسلمانوں کو راہِ حق دکھائی رہے گی۔
رضی اللہ تعالیٰ عنہ



حضرت بشیر بن سعد انصاری

(۱)
ہجرت نبوی کے چند سال بعد کا ذکر ہے کہ ایک منی صاحب رسولؐ ایک
پانچ چھ سالہ ننھے بچے کی انگلی پکڑے بارگاہ رسالت میں حاضر ہوئے اور عرض کی:
”یا رسول اللہ میرے ماں باپ آپ پر قربان، یہ میرا نہایت ہی پیارا
فرزند ہے اور اس کی ماں بھی اس سے والہانہ محبت کرتی ہے۔ ہم
مدنوں کی دلی خواہش ہے کہ یہ ہماری جائداد کا وارث بنے، آپ گواہ
رہیں کہ میں فلاں جائداد اپنے اس فرزند کو مہیہ کرتا ہوں۔ آج کے بعد یہی
اس کا مالک ہوگا۔“

رحمت عالم صلی اللہ علیہ وسلم نے پوچھا: ”کیا تم نے اپنے دوسرے بیٹوں
کو بھی حصہ دیا ہے؟“

انہوں نے عرض کی۔ ”نہیں۔“
حنوز نے فرمایا: ”تو پھر میں ظلم کا گواہ نہیں بنتا (کیونکہ ایک بیٹے کی خاطر
دوسروں کو جائداد سے محروم کرنا صریح ناانصافی ہے)
رحمت عالم کا ارشاد سن کر وہ صاحب بولے:

”اے اللہ کے رسولؐ، جو بات آپ کو ناپسند ہے میں بھی اس کو ناپسند
کرتا ہوں، میں اب اس بچے کے ساتھ امتیازی سلوک ہرگز نہیں کروں گا۔“
یہ کہہ کر بچے کے ساتھ واپس تشریف لے گئے۔

یہ صاحب رسولؐ جنہوں نے سید الانام صلی اللہ علیہ وسلم کے ارشاد کے سامنے

بلا چون و بھرا سر تسلیم خم کر دیا اور آپ کی خوشنودی کے لیے اپنے جذبات کو کچل دیا ہنسنا
حضرت بشیر بن سعد انصاری تھے۔

(۲)

حضرت ابولنعمان بشیر بن سعد انصاری کا شمار بڑے رتبہ صحابہ میں ہوتا
ہے۔ ان کا تعلق خزرج کی شاخ ”حارث بن خزرج“ سے تھا۔ سنام یہ ہے:
بشیر بن سعد بن ثعلبہ بن غلام بن زید بن مالک انغر بن ثعلبہ بن کعب
بن خزرج بن حارث بن خزرج الکبر۔

مشہور صحابی حضرت عبداللہ بن رواحہ حضرت سعد بن ربیع حضرت ابومسعود
بدریؓ اور کئی دوسرے جلیل القدر صحابہ کا تعلق بھی اسی خاندان سے تھا۔ حضرت
بشیر بن سعد شرب کے ان چند گنے چنے لوگوں میں سے تھے جو زمانہ جاہلیت
میں لکھنا پڑھنا جانتے تھے۔ سلمہ لعنت میں بیعت عقبہ اولیٰ کے بعد حضرت
مصعب بن عمیرؓ اسلام کے داعیؓ اول کی حیثیت سے شرب تشریف لائے تو ان
کی مساعی کی بدولت چند ماہ کے اندر اندر اوس و خزرج کے بہت سے گھرانوں میں
اسلام پھیل گیا۔ حضرت بشیر بن سعد کو بھی اسی زمانے میں قبول اسلام کا شرف
حاصل ہوا۔ سلمہ لعنت میں بیعت لیلة العقبہ (عقبہ ثانی یا عقبہ کبیرہ) میں
وہ شرب کے ان پچھتر نفوس قدسی میں شامل تھے جنہوں نے اس عہد کے ساتھ
رحمت عالم صلی اللہ علیہ وسلم کے دست مبارک پر بیعت کی کہ ”یا رسول اللہ آپ
شرب میں قدم رنجہ فرمائیے ہم آپ کی اپنی جانوں، مالوں اور اولادوں کے ساتھ امانت
اور حفاظت کریں گے۔“

اس طرح ان کو اس مقدس جماعت کا رکن بننے کا شرف حاصل ہو گیا جس
نے تاریخ میں ”اہل عقبہ“ یا عقبی کے زندہ جاوید لقب سے شہرت پائی۔ مہاجرین
اولین (شہول خلفائے راشدینؓ) اور ازواج مطہرات کے بعد اہل عقبہ کا درجہ تمام
صحابہ سے افضل ہے حتیٰ کہ اصحاب بدر سے بھی۔ اس سے حضرت بشیر بن سعد

کے رتبہ کا اندازہ کیا جاسکتا ہے لیکن انہیں صرف عقبی ہی نہیں ”بدری“ ہونے کا شرف بھی حاصل ہوا اور ان چودہ سو جاثارانِ رسولؐ میں شریک ہونے کی سعادت بھی نصیب ہوئی جنہیں بارگاہِ خداوندی سے ”اصحاب الشجرہ“ کا عظیم لقب مرحمت ہوا اور جنت کی بشارت دی گئی۔

اہلِ بیرون نے لکھا ہے کہ رحمتِ عالم صلی اللہ علیہ وسلم کے مدینہ منورہ میں نزولِ اہلالِ فرمانے کے بعد غزوات کا سلسلہ شروع ہوا تو بدر سے لے کر تبوک تک کوئی غزوہ ایسا نہیں تھا جس میں حضرت بشیر بن سعد کو سرورِ عالم صلی اللہ علیہ وسلم کی ہمراہی کا شرف حاصل نہ ہوا ہو۔ ذی قعدہ ۳۳ھ ہجری میں رحمتِ عالم صلی اللہ علیہ وسلم عمرے کے لیے مکہ معظمہ تشریف لے گئے تو حضرت بشیر بن سعد اس مسلح دستے کے سالار تھے جو جنابِ سالت کاب صلی اللہ علیہ وسلم کی حفاظت پر مامور تھا۔ ایک سال پہلے صلحنامہ حیدریہ میں یہ طے پایا تھا کہ اگلے سال مسلمان مکہ آکر عمرہ ادا کر سکیں گے لیکن انہیں ہتھیار اتار کر مکہ میں داخل ہونا ہوگا۔ یہ شرط خطرہ سے خالی نہ تھی مگر مسلمانوں نے اللہ کے بھروسے پر معاہدے کا پورا پورا احترام کیا اور یہ شرط یوں پوری کی کہ مکہ سے آٹھ میل ادھر سی سائے ہتھیار اتار کر رکھ دیئے اور ان کی حفاظت کے لیے سو مسلح سواروں کا ایک دستہ متعین کر دیا۔ اس دستے کے قائد حضرت بشیر بن سعد تھے۔ ان جانبازوں نے کمال درجے کے ایثار سے کام لیا۔ وہ خود تو مسلح ہونے کی بناء پر مکہ معظمہ میں داخل نہ ہوئے لیکن سرورِ عالم صلی اللہ علیہ وسلم اور دوسرے تمام مسلمانوں نے مکہ معظمہ میں داخل ہو کر بڑے ذوق و شوق سے عمرہ ادا کیا۔

حضرت بشیر بن سعد نے تمام غزواتِ نبوی میں شریک ہونے کے علاوہ دو مہموں (مراہ) کی قیادت بھی کی۔ یہ دونوں مہموں سرورِ عالم صلی اللہ علیہ وسلم نے شعبان (اور ایک دوسری روایت کے مطابق شوال) ۳۳ھ میں روانہ کیں۔ پہلی مہم جو ”سریخی مرہ“ کے نام سے مشہور ہے، بنی مُرہ کے خلاف مذک کی طرف بھیجی گئی۔ یہ تیس جانبازوں پر مشتمل تھی اور حضرت بشیر بن سعد ان کے امیر تھے۔ حضرت بشیر اور

ان کے ساتھی بڑی بہادری سے لڑے لیکن اس مہم میں حیدر کا میاں نہ ہوئی کیونکہ سارے مجاہدین دشمن کے تیروں کی بوچھاڑ سے زخمی ہو گئے۔ حضرت بشیرؓ بھی سخت زخمی ہوئے۔ ایک روایت کے مطابق دشمن انہیں مردہ سمجھ کر چھوڑ گئے۔ رات کے وقت حضرت بشیرؓ کو ہوش آیا تو وہ جوں توں کر کے ندک کے گاؤں میں پہنچے وہاں ایک نیک دل یہودی نے انہیں پناہ دی اور ان کا علاج معالجہ کیا، وہاں سے چند دن بعد مدینہ منورہ واپس آئے تو حضورؐ نے انہیں تین سو آدمی دے کر بنو غطفان کی طرف بھیجا جو عیینہ بن حصن فزاری کی سرکردگی میں وادی القریٰ اور ندک کے درمیان جمع ہو کر مدینہ منورہ پر حملہ کرنے کی تیاری کر رہے تھے۔ یہ مہم ”سیرۃ بشیر بن سعد“ کے نام سے مشہور ہے حضرت بشیرؓ نے بنو غطفان پر ایسا طوفانی حملہ کیا کہ وہ سر پر پاؤں رکھ کر ہجاگ کھڑے ہوئے اور مسلمان کثیر مال غنیمت کے ساتھ منظر و منظور واپس آئے۔

بعض اہل سیر نے ”سیرۃ بشیر بن سعد“ کا حال مختلف پیرائے میں بیان کیا ہے انہوں نے لکھا ہے کہ یہ مہم بنو فزارہ اور بنو غذرہ کی طرف بھیجی گئی تھی۔ یہ صرف تیس سپاہی مجاہدین پر مشتمل تھی اور حضرت بشیرؓ ان کے قائد تھے۔ لڑائی میں اگرچہ سارے مسلمان زخمی ہو گئے لیکن دشمن بھی منتشر ہو گیا اور اس کے دو آدمیوں کو مسلمانوں نے قیدی بنا لیا۔ ہمارا قیاس یہ ہے کہ ان دونوں مہموں کے حالات خلط ملط ہو گئے۔ صحیح یہی ہے کہ پہلی مہم صرف تیس مجاہدین پر مشتمل تھی اور دوسری میں تین سو جانباڑ شامل تھے۔ کیونکہ بنو غطفان کے حصے کی تعداد بہت کثیر تھی اور ان کی سرکوبی کے لیے ایک مضبوط فوج درکار تھی۔

(۳)

اللہ بھری میں سرورِ عالم صلی اللہ علیہ وسلم کے وصال کے بعد سقیفہ بنی سعد میں انصار کا ایک بڑا اجتماع ہوا۔ چونکہ ان اصحاب نے شروع سے اخیر تک سرورِ عالم صلی اللہ علیہ وسلم اور مہاجرین کی دل و جان سے حمایت کی تھی اور راہِ حق میں اپنے بیشمار

آدمی قربان کیے تھے اس لیے (ان قربانیوں کی بناء پر) قرآن مجید اور احادیث میں ان کو کثیر مناقب و فضائل کا مستحق ٹھہرایا گیا تھا۔ ان سب باتوں کے پیش نظر انصار کے دل میں غلافت کا خیال پیدا ہو گیا تھا۔ چنانچہ انہوں نے سید الخیر حضرت سعد بن عبادہ کو خلیفہ الرسول منتخب کرنے کی کوشش کی، پھر خیال آیا کہ اگر مہاجرین قریش نے غلافت کا دعویٰ کیا تو ان کو کیا جواب دیا جائے گا۔ کسی نے تجویز پیش کی کہ ایک امیران کا ہوا اور ایک ہمارا۔ حضرت سعد بن عبادہ نے اس تجویز کو رد کر دیا۔ اتنے میں حضرت ابوبکر صدیقؓ اور حضرت عمر فاروقؓ کچھ دوسرے مہاجرین کے ساتھ مجمع میں پہنچ گئے۔ فریقین میں کچھ دیر بحث و تمحیص ہوتی رہی، دونوں نے اپنے اپنے موقف کے حق میں دلائل دیئے لیکن معاملہ سلجھ نہ سکا۔ بعض روایات میں ہے کہ اس موقع پر حضرت بشیر بن سعد نے انصار کی ہونے کے باوجود قریش کی دعوت کی حمایت کی۔ بالآخر حضرت ابوبکر صدیقؓ نے ایک کشمکش انگیز خطبہ دیا جس میں مہاجرین قریش کے فضائل نہایت بلیغ انداز میں بیان کیے۔ ان کے بعد حضرت عمر فاروقؓ نے حضرت ابوبکر صدیقؓ کی فضیلت بیان کی تو حاضرین پکار اٹھے: ”ہم خدا سے پناہ مانگتے ہیں کہ ابوبکرؓ سے آگے بڑھیں۔“ اسی کے ساتھ ہی لوگ حضرت ابوبکر صدیقؓ کی بیعت کے لیے ٹوٹ پڑے حضرت بشیر بن سعد انصار میں سے پہلے شخص تھے یا پہلے اشخاص میں سے ایک تھے جنہوں نے حضرت ابوبکر صدیقؓ کی بیعت کی۔ صحیح بخاری میں ہے کہ اس بیعت عامہ کے بعد حضرت سعد بن عبادہ دل گرفتہ ہو کر اپنے گھر چلے گئے۔ چند دن بعد حضرت ابوبکر صدیقؓ نے انہیں پیغام بھیجا کہ آپ یہاں آکر میری بیعت کریں۔ انہوں نے بیعت سے انکار کیا۔ حضرت عمر فاروقؓ نے حضرت ابوبکر صدیقؓ کو مشورہ دیا کہ آپ ان سے ضرور بیعت لیجئے۔ اس موقع پر حضرت بشیر بن سعد بھی بیٹھے تھے انہوں نے خلیفہ الرسولؐ کی خدمت میں عرض کیا کہ سعد بن عبادہ اپنی دھن کے بڑے پکے ہیں اب وہ انکار کر چکے ہیں تو کسی طرح بیعت پر آمادہ نہ ہوں گے۔ اگر ان پر سختی کی گئی تو شاید حالات ناخوشگوار صورت

اچھا کر جائیں اور ان کے اہل خاندان کے علاوہ سارے خزانے ان کی حمایت میں کھڑے ہو جائیں۔ بہتر یہی ہے کہ سوئے سوئے فتنے کو نہ جگایا جائے اور سعد بن عبادہ کو اپنے حال پر چھوڑ دیا جائے، وہ اکیلے کیا کر سکتے ہیں؟ صدیق اکبرؓ اور دوسرے صحابہؓ نے حضرت بشیر بن سعدؓ کی رائے کو پسند کیا اور پھر کسی نے حضرت سعد بن عبادہ سے تعرض نہ کیا۔

ایک روایت میں ہے کہ چند دن بعد حضرت سعد بن عبادہ نے بھی برضا و رغبت حضرت ابوبکر صدیقؓ کی بیعت کر لی تھی۔ لیکن جہوہ راہل سیر نے پہلی (بیعت نہ کرنے والی) روایت کو ترجیح دی ہے۔

صدیق اکبرؓ کے سر پر آرائے خلافت ہونے کے بعد سارے عرب میں فتنہ ارتداد کے شعلے بھڑک اٹھے۔ اس نادر موقع پر خلیفۃ الرسولؐ نے بے مثال استقامت اور حوصلہ مندی کا مظاہرہ کیا اور باوجود قلیل وسائل کے مرتدین کے سامنے جھکنے سے قطعاً انکار کر دیا۔ یہ حضرت ابوبکر صدیقؓ کی فراست، تدبیر اور قوت ایمانی ہی کا نتیجہ تھا کہ اہل حق نے قلیل التعداد ہونے کے باوجود چند ماہ کے اندر اندر مرتدین کے بڑے بڑے جنگجو لشکروں کو منتشر کر دیا اور بالآخر انہیں آستانہ اسلام پر جھکا دیا۔ فتنہ ردوۃ کے فرو کرنے میں حضرت بشیر بن سعدؓ نے بھی سرفروشانہ حصہ لیا۔ یہ حضرت خالد بن ولیدؓ کے لشکر میں شامل ہو کر مسیہ کذاب کے خلاف جنگ یمامہ میں شروع سے اخیر تک اوشجاعت دیتے رہے۔ اسی طرح فتنہ ارتداد کی کئی دوسری لڑائیوں میں بھی اپنی تلوار کے جوہر دکھائے۔ جھوٹے مدعیان نبوت اور مرتدین کا قلع قمع ہو چکا تو حضرت ابوبکر صدیقؓ کے حکم کے مطابق حضرت خالد بن ولیدؓ عراق عرب کی طرف بڑھے اور ایران کی طاقتور سلطنت کے خلاف طویل کشمکش کا آغاز ہو گیا۔ حضرت بشیر بن سعدؓ بھی ایک مجاہد کی حیثیت سے حضرت خالد بن ولیدؓ کے لشکر میں شریک تھے۔ عراق عرب میں داخل ہو کر حضرت خالدؓ نے ابلہ، مذار (الثنی)، ولجہ، الیس، معیشیا، حیرہ، انبار، عین الثمر اور کئی دوسرے مقامات پر ایرانیوں کو پے درپے

شکستیں دے کر ثابت کر دیا کہ عرب قوم سستی اور ذلت سے اٹھ کر انتہائی بلند مقام پر پہنچ چکی ہے یہاں تک کہ تخت کیانی کی شوکت و قوت بھی اس کے سامنے کچھ حقیقت نہیں رکھتی۔ ان تمام معرکوں میں حضرت بشیر بن سعد نے شجاعت اور جانبازی کا حق ادا کر دیا۔ عراق عرب کا آخری معرکہ جس میں وہ شریک ہوئے معرکہ عین التمر تھا۔ یہ معرکہ ۱۲ھ ہجری میں کسی وقت پیش آیا۔ کچھ روایات کے مطابق وہ عین التمر کی لڑائی میں بڑی بہادری سے لڑتے ہوئے رتبہ شہادت پر فائز ہوئے۔ ایک روایت کے مطابق وہ اس لڑائی میں زخمی ہوئے اور بعد میں انتقال کیا۔ بہر صورت اس بات پر سب کا اتفاق ہے کہ انہوں نے ۱۲ھ ہجری میں سفر آخرت اختیار کیا۔


(۴)

ارباب سیر نے حضرت بشیر بن سعد کی ازدواجی زندگی اور اولاد کے بارے میں کچھ زیادہ معلومات فراہم نہیں کیں اور صرف ان کی (ایک) بیوی عمرہ بنت رواحہ اور ایک صاحبزادے نعمان بن عامر صراحت کے ساتھ لیا ہے۔ "مشدا احمد بن حنبل کی ایک روایت سے معلوم ہوتا ہے کہ نعمان بن عامر کے علاوہ ان کی اور اولاد بھی تھی۔

عمرہ، شاعر رسول اللہ حضرت عبداللہ بن رواحہ کی بہن تھیں اور شرف صحابہ سے بہرہ ور تھیں۔ ان کے صاحبزادے نعمان بن بشیر کا شمار مشہور صحابہ میں ہوتا ہے۔ ہجرت نبوی کے بعد وہ پہلے پچھے تھے جو ایک انصاری گھرانے میں پیدا ہوئے جعفر بن بشر بن سعد بن نعمان کو سرور کونین صلی اللہ علیہ وسلم کی خدمت اقدس میں بھیجا کرتے تھے۔ یہی نعمان بن عامر تھے جن کو ماں باپ فرط محبت میں اپنے دوسرے بچوں پر ترجیح دے کر جائداد دینا چاہتے تھے لیکن حضورؐ نے منع فرمایا۔

سرور عالم صلی اللہ علیہ وسلم نعمان بن عامر کی والدہ عمرہ پر بڑی شفقت فرماتے تھے۔ حافظ ابن عبد البرؒ نے استیعاب میں لکھا ہے کہ ایک مرتبہ حضورؐ کے پاس طائف سے انگوڑے آئے، اس وقت نعمان بن عامر بارگاہ نبوی میں حاضر تھے۔ حضورؐ نے ان کو انگوڑے کے دو خوشے عطا کیے اور فرمایا کہ ایک تمہارا ہے اور

ایک تمہاری والدہ کا۔ نعمانؑ راستے میں دونوں خوشے کھا گئے اور ماں کو بتایا تک نہیں۔
 چند دن بعد حضورؐ کی خدمت میں حاضر ہوئے تو آپؐ نے پوچھا ”نعمانؑ انگور کا
 وہ خوشہ اپنی ماں کو دے دیا تھا؟“ بولے، ”یا رسول اللہؐ نہیں۔“ حضورؐ نے
 پیار سے ان کے کان اٹھائے اور فرمایا ”یا عدس“ کیوں مٹا رہا؟
 حضرت بشر بن سعد کے چچن اخلاق میں سبقت فی الاسلام، شوق جہاد، اطاعت
 رسولؐ اور سلامتی قطع سب سے خوش رنگ پھول ہیں۔ تعجب ہے کہ اہل سیر نے اتنے
 جلیل القدر صحابی کی سیرت پر بہت کم لکھا ہے۔ تاہم جو تھوڑی بہت روایات
 ان کے بارے میں ملتی ہیں وہ ان کی جلالت قدر اور عظمت کردار پر دال ہیں۔
 رضی اللہ تعالیٰ عنہ



حضرت خزیمہ بن ثابت رضی اللہ عنہ خطمی ذوالشہادتین

(۱)
عہد رسالت کا ذکر ہے کہ ایک دن ایک صاحب جن کی پیشانی نورِ سعادت سے چمک رہی تھی، رحمتِ دو عالم صلی اللہ علیہ وسلم کی خدمتِ اقدس میں حاضر ہوئے اور عرض کی:

”یا رسول اللہ میرے ماں باپ آپ پر قربان، گزشتہ شب میں نے خواب میں دیکھا کہ میں حضور کی جبین مبارک کو چوم رہا ہوں۔“
آپ ان کی بات سن کر متبسم ہو گئے اور فرمایا: ”تم اپنے خواب کی تصدیق کر سکتے ہو۔“

وہ صاحب حضور کا ارشاد سن کر فرطِ محبت سے بے خود ہو گئے اور دالہانہ انداز میں آگے بڑھ کر فخرِ موجودات کی جبین پاک کو چوم لیا۔ دیکھنے والوں کے لیے یہ ایک تیزخیز منظر تھا۔ وہ رشک کرتے تھے کہ کاش یہ سعادت غلطے ان کے حصے میں آئی ہوتی، لیکن اللہ کی دین ہے وہ جس کو چاہے اپنے فضل کے لیے چن لے یہ رسمہ بلند ملا جس کو مل گیا

کائناتِ ارضی و سماوی کی مقدس ترین ہستی شہ لولاک نحر جن والنس، سید المرسلین، اہل انبیاء و رحمتِ دو عالم صلی اللہ علیہ وسلم کی جبین اطہر پر بوسہ دینے کا شرفِ عظیم حاصل کرنا۔ یہ صاحب حضرت خذیمہ بن ثابت خطمی انصاری تھے۔

(۲)
سیدنا حضرت خذیمہ بن ثابت کا شمار آسمانِ ہدایت کے ان درخشندہ ستاروں

میں ہوتا ہے کہ جن کی تابانی سے تاریخ اسلام کے اوراق اب تک جھلکاتے رہیں گے۔
ان کا تعلق قبیلہ اوس کی شاخ بنو خطمہ سے تھا۔ سلسلہ نسب یہ ہے:

خزیمہ بن ثابت بن فاکہ بن ثعلبہ بن ساعدہ بن عامر بن عیال بن عامر بن
خطمہ (عبداللہ) بن حشم بن مالک بن اوس۔

والدہ کا نام کبشہ بنت اوس تھا۔ وہ خزرج کی شاخ بنو ساعدہ سے تعلق رکھتی تھیں۔
حضرت خزیمہ کی یکنیت ابو عمارہ تھی اور لقب ذو الشہادتین تھا جو انہیں بارگاہِ رسالت
سے عطا ہوا تھا۔

حضرت خزیمہ کو اللہ تعالیٰ نے نہایت صالح فطرت و ولایت کی تھی۔ سرورِ دو عالم
صلی اللہ علیہ وسلم کے مدینہ منورہ میں نزولِ احوال سے پہلے حضرت مصعب بن عمیر اسلام
کے داعیِ اول کی حیثیت سے مدینہ آئے تو ان کی تبلیغی مساعی کے نتیجہ میں اوس و خزرج
کے بیشتر گھرانے سعادتِ اندوزِ اسلام ہو گئے۔ حضرت خزیمہ بھی اسی زمانے میں شرفِ
اسلام سے بہرہ یاب ہوئے۔ قبولِ حق کے بعد انہیں یوں سے ایسی سخت نفرت ہوئی کہ
اپنے ایک پرچوش ساتھی عمیر بن حدی کو ساتھ لے کر بنو خطمہ کے تمام بت توڑ ڈالے۔
رحمتِ عالم صلی اللہ علیہ وسلم مدینہ منورہ تشریف لائے اور غزواتِ نبوی کا سلسلہ
شروع ہوا تو حضرت خزیمہ نے تقریباً سبھی غزوات میں آقاؐ کے دو جہاں کی عمرانی
کا شرف حاصل کیا۔ مولوی سعید انصاری مرحوم نے سیر انصار میں حضرت خزیمہ کو
اصحابِ بدر میں شمار کیا ہے لیکن سیر و معاذی کی بیشتر کتابوں میں بدری اصحابِ کرامؓ
کی فہرست میں ان کا نام شامل نہیں ہے۔ اگر فی الواقع وہ غزوہ بدر میں شریک نہ
ہو سکے تو اس کا کوئی خاص سبب ہوگا۔ ہو سکتا ہے مدینہ منورہ سے باہر ہوں یا علیل
ہوں ورنہ ان کے جذبہٴ فدویت سے بعید تھا کہ کسی غدر کے بغیر اس سعادت سے
محروم رہے ہوں۔

فتح مکہ کے موقع پر وہ ان دس ہزار قدوسیوں میں شامل تھے جن کے بارے میں
”کتاب استثنا“ میں پیشین گوئی کی گئی تھی کہ وہ نبیِ آخر الزماں کے ہمراہ ہوں گے۔ اس

وقت حضرت خزیمہؓ کو خاص امتیاز یہ حاصل ہوا کہ سرورِ دو عالم صلی اللہ علیہ وسلم نے بنو خطمہ کا علم انہیں مرحمت فرمایا اور یہ علم لہراتے ہوئے وہ اس شان سے مکہ میں داخل ہوئے کہ بنو خطمہ کے بیسیوں مسح سرفروش ان کے جلو میں تھے اور ان کے پیچیدہوں کی چمک دھوپ میں نگاہوں کو خیرہ کر رہی تھی

(۳)

سرورِ کائنات صلی اللہ علیہ وسلم کے وصال کے بعد حضرت ابو بکر صدیقؓ، حضرت عمر فاروقؓ، اور حضرت عثمان ذوالنورینؓ کے زمانہ خلافت میں حضرت خزیمہؓ بن ثابت کے ایام حیات کیسے بسر ہوئے؟ کتبِ سیر اس کے بارے میں خاموش ہیں ان کا نام دوبارہ حضرت علیؓ کے عہدِ خلافت میں منظرِ عام پر آتا ہے۔ حضرت علیؓ نے دارالخلافت مدینہ منورہ سے کوفہ منتقل کیا تو وہ بھی کوفہ جا کر تقسیم ہو گئے۔

۳۶ھ میں جبل کی جنگ پیش آئی تو حضرت خزیمہؓ حضرت علیؓ کے ساتھ تھے۔ تاہم انہوں نے اس لڑائی میں عملی طور حصہ نہیں لیا۔ اس کے بعد وہ جنگِ صفین ۳۵ھ میں بھی حضرت علیؓ کے حامی تھے۔ مسند احمد بن حنبل میں ہے کہ جب حضرت عمار بن یاسر نے شامی فوج کے ہاتھ سے شہادت پائی تو حضرت خزیمہؓ کو خوش آگیا اور وہ شمشیرِ بدست یہ رجز پڑھتے ہوئے دشمن کی صفوں میں گھس گئے۔

اِذَا نَحْنُ بِاَيْغُنَا عَلِيًّا فَحَسْبُنَا
الْبُحْسَيْنِ مَا نَخَافُ مِنْ الْفِتَنِ
وَفِيهِ الَّذِي فِيهِمْ مِنَ الْخَيْرِ كُلِّهِ
فَمَا فِيهِمْ لِعُضْرِ الَّذِي فِيهِ مِنْ جَنِّ

رجب ہم نے علیؓ سے بیعت کر لی تو یہ ہم کو کفایت کرتا ہے اور اب ہم کو کسی فتنے کا ڈر نہیں ہے۔

علیؓ میں اہلِ شام کی تمام بھلائیاں موجود ہیں لیکن اہلِ شام علیؓ کی بعض خوبیوں سے بھی تہی دامن ہیں۔

دیوبند تک نہایت شجاعت سے لڑتے رہے۔ آخر شامیوں نے نرغے میں لے کر تیروں اور تلواروں کا مینہ برسا دیا اور اللہ کا یہ شیرِ عالم شہادت پی کر معبودِ حقیقی سے

سے جا ملا۔

حضرت خزیمہؓ نے اپنے پیچھے دو لڑکے عمارہ اور عمر اور ایک لڑکی عمرہ چھوڑی۔

(۴)

حضرت خزیمہؓ کی زندگی کا سب سے تباہ کن واقعہ وہ ہے جس میں حمت و عالم نے ان کی شہادت کو دو آدمیوں کی شہادت کے برابر قرار دیا اور وہ ”ذوالشہادتین“ کے منفرد لقب سے مشہور ہوئے۔ منذ احمد بن حنبل، منذ ابو داؤد، نسائی اور طبقات ابن سعد وغیرہ میں روایت ہے کہ ایک مرتبہ رسول اللہ صلی اللہ علیہ وسلم نے ایک اعرابی سے (جس کا نام طبرانی اور ابن شاہین نے سوار بن الحارث لکھا ہے) ایک گھوڑا خریدا تو وہ اعرابی حضورؐ کے پیچھے پیچھے چلا۔ یہ سو دارلستے میں کسی ایسی جگہ پہلے ہوا جو حضورؐ کے کاشانہ اقدس سے کچھ دور تھی اور قیمت آپؐ کے پاس نہ تھی۔ چنانچہ آپؐ اس اعرابی کو قیمت دینے کے لیے اپنے ساتھ لے چلے۔ حضورؐ نے چلنے میں عجلدی کی تاکہ گھر عجلدی بیچ کر قیمت ادا کریں، لیکن اعرابی نے چلنے میں سستی کی (یہاں تک کہ بہت پیچھے رہ گیا) اگر انہاء میں اس سے کچھ لوگ ملے اور اس سے گھوڑے کا بھاؤ تاؤ کرنے لگے۔ انہیں علم نہیں تھا کہ حضورؐ نے یہ گھوڑا خریدا لیا ہے۔ یہاں تک کہ بعض لوگوں نے اعرابی کو اس قیمت سے زیادہ کی پیشکش کی جو حضورؐ سے ملے پاکی تھی۔ اس پر اعرابی نے حضورؐ کو با آواز بلند پکارا (کیونکہ آپؐ آگے بڑھ چکے تھے) ”آپؐ یہ گھوڑا خریدتے ہیں یا نہیں ورنہ میں اس کو دوسرے کے ہاتھ بیچتا ہوں۔“ آپؐ نے اعرابی کی آواز سنی تو کھڑے ہو گئے یہ تک کہ اعرابی آپؐ کے قریب آگیا۔ حضورؐ نے فرمایا:

”تم تو گھوڑا میرے ہاتھ بیچ چکے ہو۔“

اعرابی بکیر گیا اور بولا: ”واللہ میں نے اس کو آپؐ کے ہاتھ نہیں بیچا۔“ آپؐ نے فرمایا، ”ہاں تو اس کو میرے ہاتھ بیچ چکا ہے اور میں نے تجھ سے اس کو خریدا ہے۔“

حضورؐ نے بار بار یہ بات فرمائی اور اعرابی نے ہر مرتبہ انکار کیا اور کہا کہ اگر میں

نے اے آپ کے ہاتھ پچا ہے تو اس کا کوئی گواہ لائیے۔ اسی دوران میں بہت سے لوگ جمع ہو گئے۔ انہوں نے اعرابی سے کہا کہ یہ اللہ کے رسول ہیں جھوٹ نہیں بول سکتے جو آپ فرما رہے ہیں یقیناً یہی سچ ہے۔ تو غلط کیوں اصرار کر رہا ہے لیکن وہ بار بار گواہ مانگے ہی جا رہا تھا۔

اتنے میں حضرت خزیمہ بن ثابت بھی وہاں پہنچ گئے۔ انہوں نے اعرابی کو مخاطب ہو کر کہا کہ میں اس بات کی شہادت دیتا ہوں کہ تو نے یہ گھوڑا ان کے ہاتھ پچا ہے اس پر رسول اکرم صلی اللہ علیہ وسلم نے حضرت خزیمہ سے پوچھا کہ تم تو اس وقت موجود نہ تھے۔ تم شہادت کس طرح دے رہے ہو۔ انہوں نے عرض کیا:

بَتَّصَدِّيقَكَ يَا رَسُولَ اللَّهِ۔ اے اللہ کے رسول میں آپ کی بات کی تصدیق کر رہا ہوں۔ (یعنی چونکہ میں آپ جو کچھ فرماتے ہیں حق ہی فرماتے ہیں اس لیے میں نے یہ گواہی دی) (ان کا جوش احلاص دیکھ کر) رسول اللہ صلی اللہ علیہ وسلم نے فرمایا کہ خزیمہ جس کے مخالف یا موافق گواہی دیں تو بس (صرف ان کی تنہا گواہی کافی ہے یعنی ان کی شہادت دو آدمیوں کی، شہادت کے برابر ہے۔ چنانچہ حضرت خزیمہ اسی دن سے ذو الشہادین کے لقب سے مشہور ہو گئے۔

بعض لوگوں نے اس روایت کا اس بناء پر انکار کیا ہے کہ یہ صحیحین میں موجود نہیں ہے لیکن صحیح بخاری کی ایک حدیث میں اس واقعہ کا ضمناً ذکر آیا ہے جس سے ظاہر ہوتا ہے کہ امام بخاری گواہی اس واقعہ کی صحت پر یقین تھا۔ یہ حدیث کاتب رحمی جبرالامت حضرت زید بن ثابت سے مروی ہے۔ وہ کہتے ہیں کہ جب ہم نے مصاحف نقل کیے تو سورہ احزاب کی یہ آیت جس کو ہم نے رسول اللہ صلی اللہ علیہ وسلم سے سنا تھا نہیں پائی:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا

(احزاب: آیت ۲۳)

(ایمان لانے والوں میں ایسے لوگ موجود ہیں جنہوں نے اللہ سے کیے ہوئے عہد کو سچا

marfat.com

Marfat.com

کر دکھایا ہے۔ ان میں سے کوئی اپنی تدریج پوری کر چکا ہے اور کوئی وقت آنے کا منتظر ہے، انہوں نے اپنے رویے میں کوئی تبدیلی نہیں کی۔
یہ آیت حضرت خزیمہ بن ثابت انصاری سے ملی جن کی شہادت کو رسول اللہ صلی اللہ علیہ وسلم نے دو آدمیوں کی شہادت کے برابر قرار دیا تھا۔

(۵)

حضرت خزیمہ بن ثابت کے گلشن اخلاق میں جوش ایمان اور حب رسول سب سے خوش رنگ پھول ہیں۔ اس کا اندازہ اوپر دیئے گئے واقعات سے بخوبی کیا جاسکتا ہے ایک روایت کے مطابق اگر ان کو خواجہ کوئین صلی اللہ علیہ وسلم کی جبین مبارک چومنے کا شرف حاصل ہوا تو ایک اور روایت کے مطابق انہوں نے خواب میں اپنے آپ کو حضور اقدس کے سامنے سجدہ ریز پایا۔ بیدار ہو کر حضور کی خدمت اقدس میں یہ خواب بیان کیا تو سرور کائنات صلی اللہ علیہ وسلم نے اپنی جبین اطہر ان کی پیشانی سے مس فرمائی اور فرمایا یہی تیرے خواب کی تعبیر ہے۔

یہ نصیب اللہ اکبر، لوٹنے کی جگہ ہے

قبیلہ اوس کے لوگ حضرت خزیمہ کے شرف اور عظمت پر فخر کیا کرتے تھے حافظ ابن حجر عسقلانی نے "الاصحاب فی تہذیب الصحابہ" میں لکھا ہے کہ ایک دفعہ اوس اور خزرج میں باہم مفاخرت ہوئی تو اوس نے اپنی جن جلیل القدر شخصیتوں کو خزرج کی شخصیتوں کے مقابلے میں پیش کیا ان میں ایک شخصیت حضرت خزیمہ بن ثابت کی تھی۔
حضرت خزیمہ سے ۳۸ احادیث مروی ہیں، ان کے راویوں میں حضرت جابر بن عبد اللہ، ابراہیم بن سعد بن ابی وقاص، ابو عبد اللہ حبلی اور عطاء بن یسار کے اسماء گرامی قابل ذکر ہیں۔

رضی اللہ تعالیٰ عنہ

حضرت عبدالرحمن بن ابی بکر صدیقؓ

(۱)

پہلی صدی ہجری کے چھٹے عشرے کے ایک موسم حج کا ذکر ہے کہ اُمّ المؤمنین حضرت عائشہ صدیقہؓ حج بیت اللہ کے لیے مدینہ منورہ سے مکہ معظمہ آئیں۔ اپنے قیام مکہ کے دوران میں ایک دن وہ قبرستان تشریف لے گئیں۔ جو نہی ایک قبر کے قریب پہنچیں، جوش گریہ سے بے تاب ہو گئیں اور زار زار رونے لگیں اس وقت ان کی زبان پر یہ اختیار یہ شعر جاری ہو گئے۔

وَلَمَّا كُنْتُ مَا فِي حَبْشِيْمَةٍ حَقِيْقَةٍ مِّنَ الدَّهْرِ حَتَّى قُتِلَ لَوْ تَتَصَدَّقَا
(ہم دونوں حبشہ (بادشاہ) کے مصاحبوں کی طرح مدت تک ایک ساتھ رہے
یہاں تک کہ لوگ کہنے لگے یہ اب ہرگز ایک دوسرے سے جدا نہ ہوں گے)
فَلَمَّا تَفَرَّقْنَا كَأَنِّي وَ مَا لَنَا بِطَوْلِ الْجَمَاعِ لَمْ يَنْتَلِمْ لَنَا مَعَا
(پھر جب ہم جدا ہو گئے تو گویا میں نے اور مالک نے عرصہ رفاقت کی درازی کے
باد چود ایک رات بھی ساتھ نہیں گزاری) لے
پھر وہ رقت انگیز لہجے میں فرماتے ہیں:
” اے صاحب قبر! جب تم اپنی جان جانِ آنری کے سپرد کر رہے تھے

لے یہ عرب کے مشہور شاعر مخمّر بن نویرہ کے ایک مرثیہ کے شعر ہیں جو انہوں نے اپنے محبوب بھائی مالک بن نویرہ کے قتل پر کہے تھے۔ مالک حضرت ابوبکر صدیقؓ کے عہدِ خلافت میں فتنہ ارتداد سے متاثر ہو گیا تھا، اگرچہ کچھ مدت بعد پھر اسلام کا دم بھرنے لگا۔ لیکن حضرت خالد بن ولید (باقی حاشیہ اگلے صفحہ ۴۲۷ پر)

اگر اس وقت میں تمہارے پاس موجود ہوتی تو واللہ اس قدر نہ روتی اور تمہیں اسی جگہ سپرد خاک کرتی، جہاں تم نے وفات پائی تھی۔“

یہ صاحب قبر جن کی یاد نے اُمت کی حلیل القدر ماں صدیقہ حمیرا بنت الصدیقؑ کو بقیہ کر دیا، حضرت عبدالرحمن بن ابوبکر صدیقؓ تھے، اُمّ المؤمنینؓ کے حقیقی برادرِ بزرگ اور حق کے ایک سرفروش سپاہی۔

(۲)

سیدنا ابوعبداللہ عبدالرحمنؓ کے حسب و نسب کے لیے یہی شرف کافی ہے کہ وہ افضل البشر بعد الانبیاءؑ بالتحقیق سیدنا حضرت ابوبکر صدیقؓ کے فرزندِ ارجمند تھے۔ نسب نامہ یہ ہے:

عبدالرحمن بن ابوبکر صدیق بن ابوقحافہ عثمان بن عامر بن عمرو بن کعب بن

سعید بن تیم بن مرہ بن کعب بن لؤی القرشی

والدہ کا نام اُمّ رومان تھا جو حلیل القدر صحابیہ تھیں، اُمّ المؤمنین حضرت عائشہ صدیقہؓ

(بقیہ حاشیہ صفحہ گزشتہ) نے اسے امداد کے شبہ میں گرفتار کر لیا، حضرت خالدؓ کے دستے میں حضرت ضمرہؓ بن ادور بھی شامل تھے، وہ مالک کی نگرانی پر مامور ہوئے، رات کو انہوں نے غلط فہمی کی بناء پر مالک کو قتل کر دیا۔ اس معاملے نے بڑا طویل کھینچا اور حضرت خالدؓ کے خلاف دوبارہ خلافت تک شکایت پہنچی۔ حضرت خالدؓ نے صدیق اکبرؓ کی خدمت میں پہنچ کر سارا واقعہ عرض کیا تو انہوں نے حضرت خالدؓ کا عذر قبول کر لیا۔ مالک کے بھائی متمم کو اس سے بڑی محبت تھی۔ انہوں نے اس واقعہ پر ایسے دلدوز مریسے کہے کہ جو سنتا رو دیتا۔ ایک مرتبہ وہ حضرت عمر فاروقؓ کی خدمت میں حاضر ہوئے تو انہوں نے ان سے مریضہ سننے کی خواہش کی جب متمم نے یہ شعر پڑھے تو حضرت عمرؓ آبدیدہ ہو گئے اور فرمایا ”کاش میں بھی مریضہ کہہ سکتا تو اپنے بھائی زیدؓ بن خطاب کا مریضہ کہتا۔“ متمم نے عرض کیا۔ ”امیر المؤمنین اگر میرا بھائی زیدؓ کی طرح لڑ کر شہید ہو جاتا تو میں ہرگز اس پر مریضہ خواہ نہ ہوتا۔“ حضرت عمرؓ فرمایا کرتے تھے کہ متمم نے جس طرح میری تعزیت کی کسی نے نہیں کی۔

بھی انہی کے لہجے سے تھیں۔ اس لحاظ سے حضرت عبدالرحمنؓ، رَافِعُ الْمُؤْمِنِينَ حَقِيقَتِیْ بَیِّنَاتٍ بہن تھے۔ کہا جاتا ہے کہ حضرت عبدالرحمنؓ کا اصل نام عبدالکعبہ تھا جسے ان کے قبول اسلام کے بعد سرورِ عالم صلی اللہ علیہ وسلم نے بدل کر عبدالرحمن کر دیا۔

کاشادہ صدیق اکبرؓ وہ برجِ سعادت تھا جسے آفتابِ اسلام کی ضیاء باری نے سب سے پہلے منور کیا لیکن خدا کی قدرت کہ حضرت عبدالرحمنؓ سبقت فی الاسلام سے سعادت اندوز نہ ہو سکے اور صلح حدیبیہ تک کفر و شرک کی بھول بھلیوں میں جھٹکتے رہے معلوم نہیں وہ کیا اسباب تھے کہ ان کے دل میں قریش کے آبائی مذہب کی محبت اس بری طرح جاگزیں ہو گئی تھی کہ انہیں اپنے جلیل القدر والدین کا تقدیم فی الاسلام اور اخلاص عمل بھی متاثر نہ کر سکا۔ یہاں تک کہ غزوہ بدر (۱) میں وہ شکرِ باطل میں شامل ہو کر حق سے لڑنے لگے۔ صدیق اکبرؓ نے انہیں لشکرِ قریش کی طرف سے مسلمانوں کو دعوتِ مبارزت دیتے دیکھا تو فرطِ غضب سے بے تاب ہو گئے اور بکا کر کہا۔ ”اولئکہ میرے حقوق کیا ہوئے۔“

وہ جواب کیا دیتے آئیں بایں شائیں کر کے رہ گئے۔ مستدرکِ حاکم میں ہے کہ صدیق اکبرؓ نے خود ان کے مقابلے پر جانا چاہا لیکن رحمتِ عالم صلی اللہ علیہ وسلم نے باپ کو بیٹے سے نبرد آزما ہونے کی اجازت نہ دی۔ کہا جاتا ہے کہ اسلام لانے کے بعد ایک مرتبہ حضرت عبدالرحمنؓ نے والدِ گرامیؓ سے کہا کہ غزوہ بدر میں ایک موقع پر آپ میری تلوار کی زد پر آگئے تھے لیکن میں نے حق پوری کا لحاظ کر کے چھوڑ دیا۔ صدیق اکبرؓ نے فرمایا۔ ”بیٹے اگر اس دن تو میری تلوار کی زد پر آ جاتا تو خدا کی قسم میں تجھے گھسی نہ چھوڑتا۔“ یہ ایانِ افروز واقعہ حافظ محمد اسلم جیراج پوری مرحوم نے اس طرح نظم کیا ہے:

پسر حضرت صدیقؓ وہ عبدالرحمانؓ جو کہ تقویٰ میں تھے مثل شجاعت میں مثل
مصر اور شام کی جگہوں میں جو حیم کے کام زینتِ صفہ تائید ہیں ان کے وہ عمل
اتحادِ یحییٰ پڑے خبر من کفر دیکھ کے دل جسے کفار کے جاتے تھے دہل

سلطنتِ حق کا زمانہ پہ بٹھایا سکتے
بدترکمان کو نہ اسلام پہ آیا تھا یقین
بعد ازاں لائے اسلام وہ والا گھر
نہزم اصحابِ رسولِ عربی ہیں اک روز
لوئے یہ حضرت صدیقِ رضی اللہ عنہ سے عبدالرحمنؓ
اک بار آپ وہاں آگئے میری زد پر
پاس ناموسِ حقوقِ پدری نے روکا
سن کے یہ حضرت صدیقؓ نے ارشاد کیا
تو میری زد پر جو آتا تو نہ بچ کر جاتا

چمن دوسرے باطل کو کیا متاثر
تھے شریکِ صفِ اعدائے جنگ و جدل
نورِ توفیقِ الہی نہ دکھائی مشعل
غزوہ بدر کا کچھ تذکرہ آیا جو نکل
حملہ آور جو سوئی بدر میں صفِ اول
سخت موقع تھا جو نیت میں کہیں نہ دخل
دوسری سمت کو رخ اپنا لیا میں نے بدل
راہِ حق میں نہیں رشتہ کی رعایت کا دخل
یہ میری تیغ تھی تیرے لیے پیغامِ اجل

دشمنِ حق سے مسلمان کی قرابت کیسی

اس کا رشتہ سے فقط حُتِ خدا عزوجل

غزوہ بدر کے بعد حضرت عبدالرحمنؓ غزوہ اُجدنبی بھی مشرکینِ مکہ کے ساتھ تھے۔
غرض سالہا سال تک ان کی زندگی کے یہی لیل و نہار رہے یہاں تک کہ صلح حدیبیہ
(ذی قعدہ ۶۱ھ) کے موقع پر ان کے نہاں خانہٴ دل سے کفر و شرک کا زنگ
بیکسر کا فور ہو گیا اور وہ مشرف بہ اسلام ہو کر حق کے ایک جانیاز سپاہی بن گئے۔

(۳)

اپنے فرزندِ اکبر کے قبولِ اسلام سے صدیقِ اکبر کو کمال درجے کی مسرت ہوئی۔
انہوں نے حضرت عبدالرحمنؓ کو اپنے پاس مدینہ منورہ بکالیا اور اپنا ذاتی کاروبار اور
گھر کا سارا انتظام ان کے سپرد کر دیا۔ وہ یہ تمام امور بڑی خوش اسلوبی سے انجام دیتے
تھے اور والدِ گرامی کی مرضی و منشاء کو ہر معاملے میں پوری طرح ملحوظ رکھتے تھے،
صدیقِ اکبرؓ کو کبھی کبھی غصہ آ جاتا تھا لیکن حضرت عبدالرحمنؓ بڑے تحمل اور بردباری
کے ساتھ والدِ گرامی کی چھڑکیاں سہتے تھے اور کبھی باؤف نہ کرتے تھے۔ صحیح بخاری میں
ہے کہ ایک مرتبہ رات کو چند اصحابِ صفہ صدیقِ اکبرؓ کے ہاں مہمان تھے، کھانے

سے کچھ دیر پہلے حضرت ابو بکر صدیقؓ کو بارگاہ رسالت میں کوئی ضروری کام پیش آگیا۔ گھر سے چلتے گئے تو حضرت عبدالرحمنؓ کو ہدایت فرمائی کہ میں رسول اللہ صلی اللہ علیہ وسلم کی خدمت اقدس میں جا رہا ہوں، تم میرے واپس آنے سے پہلے مہمانانِ عزیز کو کھانا کھلا دینا مبادا میری واپسی میں دیر ہو جائے اور انہیں تکلیف ہو۔

حضرت عبدالرحمنؓ نے والدِ گرامی کے حکم کے مطابق مہمانوں کے سامنے کھانا رکھا تو انہوں نے اس بناء پر اس کے کھانے میں عذر کیا کہ صاحبِ خانہ موجود نہیں ہیں۔ صدیق اکبرؓ بڑی دیر کے بعد واپس تشریف لائے تو معلوم ہوا کہ مہمان ابھی تک بھوکے بیٹھے ہیں۔ انہوں نے خیال کیا کہ عبدالرحمنؓ سے مہمانوں کو کھانا کھلانے میں کوتاہی ہوئی ہے۔ غضب ناک ہو کر انہیں برا بھلا کہنے لگے اور قسم کھائی کہ اب یہ بھی کھانے میں شریک نہ ہوگا اور اسے بھوکا رہنا ہوگا۔ حضرت عبدالرحمنؓ والدِ گرامی کے غصے سے بہت ڈرتے تھے اس لیے ان کے سامنے سے ہٹ گئے تھے۔ جب معلوم ہوا کہ انہیں یونہی قصور وار ٹھہرایا جا رہا ہے تو سامنے آکر نہایت ادب سے عرض کی: ”ابا جان! میں نے آپ کے حکم کی تعمیل میں مہمانوں کے سامنے کھانا پیش کیا تھا لیکن میرے بے حد زور دینے کے باوجود انہوں نے آپ کی عدم موجودگی میں کھانے سے انکار کر دیا۔“

مہمانوں نے حضرت عبدالرحمنؓ کی تصدیق کی اور کہا ”حذا کی قسم ان کا مطلق کوئی قصور نہیں اس لیے جب تک یہ کھانا نہیں کھائیں گے ہم بھی نہیں کھائیں گے۔“ اب حضرت صدیق اکبرؓ کا غصہ دور ہوا اور سب نے مل کر کھانا کھایا۔

حضرت عبدالرحمنؓ کا اپنا بیان ہے کہ اس روز کھانے میں اتنی قدر برکت ہوئی کہ ہم لوگوں نے خوب سیر ہو کر کھانا ٹیکن پھر بھی کافی بچ رہا۔ چنانچہ میں اس میں سے کچھ رسول اللہ صلی اللہ علیہ وسلم کی خدمت میں بھی لے کر حاضر ہوا جسے آپ نے اور وہاں پر موجود بہت سے صحابہؓ نے بھی تناول فرمایا۔

رحمتِ عالم صلی اللہ علیہ وسلم اور عظیم المرتبت والدؓ کی سرپرستی اور فیضِ صحبت

نے حضرت عبدالرحمنؓ کو ایک مثالی مسلمان بنادیا اور وہ راست بازی، زہد و اتقا اور خلوص و ایثار جیسے اوصاف و محاسن کا پیکر جمیل بن گئے۔ اُمّ المؤمنین حضرت عائشہ صدیقہؓ اگرچہ عمر میں ان سے چھوٹی تھیں لیکن دینی لحاظ سے ان کا مرتبہ کہیں بلند تھا۔ چنانچہ دینی امور میں وہ ہمیشہ حضرت عبدالرحمنؓ کی رہنمائی کرتی رہتی تھیں۔ مسند احمد حنبلیؒ میں ہے کہ ایک مرتبہ حضرت عبدالرحمنؓ نے اُمّ المؤمنین کے سامنے علبی علبی وضو کیا، اُمّ المؤمنین کو شک گزرا کہ ان کے سارے اعضا نہیں بھیسکے، فوراً ٹوکا ”عبدالرحمنؓ اچھی طرح وضو کرو، میں نے رسول اللہ صلی اللہ علیہ وسلم سے سنا ہے کہ وضو میں جو عضو تر نہ ہوگا اس پر جہنم کی بھٹکار ہوگی“ چنانچہ اس کے بعد وہ وضو کرتے وقت ہمیشہ حضورؐ کا یہ ارشاد پیش نظر رکھتے تھے۔

(۴)
شجاعت و بسالت حضرت عبدالرحمنؓ کو اپنے جلیل القدر والد صدیق اکبرؓ سے ورثے میں ملی تھی، وہی صدیق اکبرؓ جنہیں اسد اللہ الغالب حضرت علیؓ کرم اللہ وجہہ نے ان کی بے جگری اور دلادری کی بنا پر ”اشجع الناس“ کا لقب دیا تھا۔ وہ تیر اندازی اور شمشیر زنی میں کمال درجے کی مہارت رکھتے تھے اور میدانِ رزم میں بھرے ہوئے شیر کی طرح لڑتے تھے۔ حدیبیہ کے بعد وہ تمام غزواتِ نبویؐ (فتح، حنین، طائف اور تبوک) میں مجاہدانہ شریک ہوئے اور ہر معرکہ میں اپنی شجاعت اور استقامت کے جوہر دکھائے۔ سالہ میں رحمتِ عالم صلی اللہ علیہ وسلم نے وصال فرمایا اور صدیق اکبرؓ سرِ آرائے خلافت ہوئے تو سارے عرب میں فتنہ ارتداد کے شعلے بھڑک اٹھے، اس سلسلے کی سب سے خونریز جنگ مسلمہ کذاب کے خلاف یمامہ میں لڑی گئی حضرت عبدالرحمنؓ نے اس لڑائی میں حیرت انگیز شجاعت اور پامردی کا مظاہرہ کیا۔ دشمن کے سات زبردست جنگجو یکے بعد دیگرے ان کے تیروں سے جہنمِ واصل ہو گئے۔ ان کے جنگ میں یمامہ کے قلعے کی دیوار میں ایک جگہ فسگاف پڑ گیا تھا اور مسلمانوں کے لیے قلعہ میں گھسنے کا راستہ بن گیا تھا لیکن دشمن کا ایک سرکردہ جانباز محکم بن طفیل اپنے

پیر جا کر اس شگاف میں کھڑا ہو گیا تھا اور کسی کو آگے نہیں بڑھنے دیتا تھا۔ حضرت عبدالرحمنؓ نے تاک کر اس کے سینے میں ایسا تیر مارا کہ آگنا فانا ملاک ہو گیا اور مسلمان ہلہ مار کر قلعے کے اندر داخل ہو گئے۔ بالآخر حضرت عبدالرحمنؓ جیسے جانناز دل کی بدو مسلمانوں کو فتح عظیم حاصل ہوئی۔

شام کی رومی سلطنت سے معرکہ آرائیوں کا سلسلہ شروع ہوا تو حضرت عبدالرحمنؓ شام جانے والے مجاہدین میں شامل ہو گئے اور کئی سال تک شام کی لڑائیوں میں بڑے جوش اور جذبہ کے ساتھ وادِ شجاعت دیتے رہے۔ انہوں نے ہر معرکہ میں اپنی جرات بے جگری بے خوفی اور بہادری کی دھاک بٹھادی اور شجاعانِ عرب میں شمار کیے گئے۔ بعض مورخین نے لکھا ہے کہ وہ عرب کے ان چیدہ جنگجوؤں میں سے ایک تھے جنہیں ایک ہزار بہادروں کے برابر تسلیم کیا جاتا تھا۔

عبدالرحمنؓ کی خویش جنگ میں حضرت عبدالرحمنؓ بھی شامل تھے اس جنگ میں ایک موقع پر ایک خطرناک مہم کے لیے حضرت خالد بن ولیدؓ نے دس سو گارہ شہسوار منتخب کیے تو ان میں سے ایک حضرت عبدالرحمنؓ تھے، اس مہم کی انجام دہی کے دوران میں ان شہسواروں کا دشمن کی ایک کثیر تعداد سے مقابلہ ہوا، حضرت عبدالرحمنؓ نے اس معرکہ میں دشمن کے پانچ آدمی قتل کیے یہاں تک کہ غسانیوں کا بادشاہ جبیلہ بن ایہم خود ان کے مقابلے کے لیے نکلا، جبیلہ ایک نامی جنگجو تھا اور بالکل تازہ دم تھا، حضرت عبدالرحمنؓ پانچ آدمیوں سے لڑ کر تھک چکے تھے لیکن اس کے باوجود جبیلہ کے مقابلے پر ڈٹ گئے۔ بڑی دیر تک دونوں میں نیرے اور تلوار کی لڑائی ہوتی رہی یہاں تک کہ دونوں شدید زخمی ہو گئے اور اپنے ہمارہیوں سے جا ملے۔

یرموک کی ہولناک جنگ کا شمار شام کی فیصلہ کن لڑائیوں میں ہوتا ہے اس لڑائی میں حضرت عبدالرحمنؓ نے محیر العقول کارنامے انجام دیے۔ ایک موقع پر صاف ہزار غسانی عربوں کے مقابلے کے لیے حضرت خالد بن ولیدؓ نے صرف

ساتھ شہسوار منتخب کیے، حضرت عبدالرحمنؓ بھی ان ساتھ شہسواروں میں شامل تھے۔ ان ساتھ مجاہدوں نے گروہ بنا کر چھاپہ مارا انداز سے لڑائی شروع کی اور ساتھ ہزار کے بڑی دل کو ایسا زچ کیا کہ وہ شام تک ان ساتھ ہر فرد و شول سے پناہ مانگ اٹھا، حضرت عبدالرحمنؓ، زبیر بن العوام اور فضل بن عباس تو دشمن کے ایک دستے کو مارتے رکھتے اتنی روز نکل گئے کہ مسلمانوں کو ان کی شہادت کا خدشہ پیدا ہو گیا تاہم رات گئے وہ بخیریت اپنے لشکر میں واپس آ گئے۔

اسی جنگ میں ایک دوسرے موقع پر ایک مجاہد قیس بن مہیرہ کا مقابلہ ایک شہزور رومی جنگجو سے ہو گیا، دونوں بڑی دیر تک ایک دوسرے سے لڑتے رہے مگر قیس نے اپنی تلوار کا ایک بھر لپڑا اپنے مد مقابل پر کیا جو اس کے خور پر پڑا اور ان کی تلوار دو ٹکڑے ہو گئی۔ اب ان کے پاس ایک چھوٹے سے خنجر کے سوا کچھ نہ تھا اور ان کی زندگی سخت خطرے میں تھی۔ اس نازک لمحے میں حضرت عبدالرحمنؓ بجلی کی طرح اپنی صفوں سے نکلے اور قیس کے پاس پہنچ کر انہیں ایک نئی تلوار تھادی۔ رومی کی مدد کے لیے بھی اس کا ایک ساتھی پہنچ گیا، عبدالرحمنؓ اور قیس نے آہنا فانا اپنے حریفوں کو جہنم رسید کر دیا۔ اس کے بعد عبدالرحمنؓ میدان جنگ میں کھڑے ہو کر رومیوں کو ہلکانے لگے کہ کسی کو مجھ سے مبارزت کی ہمت ہے تو سامنے آئے۔ جب کوئی ان کے سامنے نہ آیا تو وہ شیر کی طرح گرجتے ہوئے رومیوں کے دائیں بازو پر جا پڑے اور کئی رومیوں کو قتل کر کے اپنے لشکر میں واپس آئے۔ اسی طرح کئی اور موقعوں پر انہوں نے بیع المثال ہر فرد کی کا مظاہرہ کر کے اپنے آپ کو جنگ یرموک کے ابطال خاص میں شمار ہونے کا مستحق ثابت کر دیا۔ اس کے بعد وہ بیت المقدس پر چڑھائی کرنے والے لشکر میں شامل ہوئے اور جب حضرت عمر فاروقؓ کی تشریف آوری کے بعد سرزمین بیت المقدس نے اپنی آغوش مجاہدین اسلام کے لیے وا کر دی تو وہ تسخیر حلب کے لیے جانے والی مہم میں شریک ہو گئے۔

کی فتح کے لیے مسلمانوں کو بڑی جدوجہد کرنی پڑی کیونکہ اہل حلب قلعہ کے اندر محصور ہو کر عرصہ تک مسلمانوں کی مزاحمت کرتے رہے۔ اس دوران میں حضرت عبدالرحمنؓ نے کئی بار اپنے لشکر کی نگہبانی اور گشت کی خدمت انجام دی۔ حلب فتح ہونے کے بعد وہ شام کے کئی اور معرکوں میں دادِ شجاعت دیتے رہے۔ ایک روایت کے مطابق انہوں نے مصر کی جنگوں میں بھی شرکت کی لیکن تاریخوں میں ان کے جہادِ مصر کی تفصیل نہیں ملتی۔ حضرت علیؓ کرم اللہ وجہہ کی خلافت کے آغاز میں جبل کی افسوس ناک جنگ پیش آئی تو وہ اپنی ہمیشہ حضرت عائشہ صدیقہؓ کے ساتھ تھے۔

(۵)

بعض روایتوں میں ہے کہ جب امیر معاویہؓ نے یزید کو ولی عہد مانر دیا تو انہوں نے مروان بن الحکم والی مدینہ کو خط لکھا کہ اہل کوفہ و شام یزید کی ولی عہدی پر رضامند ہیں۔ تم اہل مدینہ کو بھی اس کام پر آمادہ کرو، مروان نے یہ خط پہنچنے پر اہل مدینہ کے ایک اجتماع عام میں یزید کی ولی عہدی تسلیم کرنے کی دعوت دی۔ اہل مدینہ نے مروان کی باتیں پسند نہ کیں، سب سے پہلے حضرت عبدالرحمنؓ اٹھے اور کڑک کر کہا:

”تمہارا اور معاویہؓ کا ارادہ ہے کہ اُمتِ محمدیہ میں رسمِ قیصری جاری کی جائے کہ ایک قیصر مرجائے تو اس کا بٹیا قیصر بنے۔ خدا کی قسم اس طرح تو تم عامۃ المسلمین کو خلیفہ کے حق انتخاب سے محروم کر رہے ہو!“

— اس واقعہ سے پہلے امیر معاویہؓ اور حضرت عبدالرحمنؓ کے باہمی تعلقات نہایت خوشگوار تھے، اس لیے مروان ان کی بات سن کر سخت پرہم ہوا اور ان کو گرفتار کرنا چاہا۔ وہ اپنی ہمیشہ اہم المؤمنین حضرت عائشہ صدیقہؓ کے گھر میں داخل ہو گئے۔ مروان کو اندر گھسنے کی جرأت نہ ہوئی، دروازے کے باہر کھڑے ہو کر باوازِ بلند کہا: ”یہی وہ شخص ہے جس کے پاس میں قرآن کی یہ آیت نازل

ہوئی: وَالَّذِي قَالَ لِسِوَالِدَيْهِ اُفٍّ لَّكُمَا (یعنی والدین کی اطاعت نہ کرنے پر خدائے ان کی مذمت کی۔)

اُمّ المؤمنینؓ مروان کی بات سن کر غضب ناک ہو گئیں اور پردے کے پیچھے سے فرمایا:

”ہم لوگوں کے بارے میں اللہ نے کوئی آیت نازل نہیں فرمائی بجز اس کے کہ میری برأت فرمائی۔“ (صحیح بخاری تفسیر سورہ احقاف)

علامہ ابن اثیر نے ”اُسْدُ الغابہ“ میں لکھا ہے کہ اس موقع پر اُمّ المؤمنینؓ نے یہ الفاظ ارشاد فرمائے۔ ”خدا کی قسم۔ نہیں۔ یہ آیت عبد الرحمنؓ کے بارے میں نہیں ہے۔ اگرچاہو تو میں اس شخص کا نام بتا سکتی ہوں جس کی نسبت اس آیت میں اشارہ ہے۔“ مروان سے کوئی جواب بن نہ پڑا اور وہ چپ چاپ چلا گیا۔

حضرت عبد الرحمنؓ کا ساتھ حضرت حسینؓ بن علیؓ، عبداللہ بن عباسؓ، عبداللہ بن زبیرؓ اور کئی دوسرے بزرگوں نے دیا۔ اس کے بعد امیر معاویہؓ خود مدینہ مکہؓ اور مجمع عام میں بھی اور فرداً فرداً بھی ان اصحاب کو نیرید کی بیعت کی دعوت دی لیکن وہ کسی صورت میں اس پر آمادہ نہ ہوئے۔

حافظ ابن عبد البرؒ نے ”الاستیعاب فی معرفۃ الاصحاب“ میں لکھا ہے کہ امیر معاویہؓ نے حضرت عبد الرحمنؓ کی حمایت حاصل کرنے کے لیے انہیں ایک لاکھ درہم بھیجے لیکن حضرت عبد الرحمنؓ نے انہیں چھوٹا سا گوارا نہ کیا اور فرمایا: ”وہیں دین کو دنیا کے عوض نہیں بیچ سکتا۔“

اس واقعہ کے بعد حضرت عبد الرحمنؓ مدینہ منورہ کی سکونت ترک کر کے مکہ معظمہ سے دس میل کے فاصلے پر ”جیشی یا جبیشی“ نام ایک پہاڑی مقام میں اقامت پذیر ہو گئے۔ وہیں ایک دن اچھے بھلے سوئے لیکن عالم خواب میں ہی پیغام اجل آگیا۔ لوگوں نے مکہ معظمہ لاکر سپرد خاک کیا۔ صحیح بخاری

کے مطابق یہ واقعہ ۵۸ھ میں پیش آیا لیکن بعض دوسری روایتوں میں ۵۳ھ یا بعض اور سنیں بھی دیئے گئے ہیں۔ اگر مروان والا واقعہ درست تسلیم کیا جائے تو پھر حضرت عبدالرحمنؓ کی وفات ۵۶ھ کے بعد ہی تسلیم کرنی پڑے گی کیونکہ امیر معاویہؓ نے یزید کو ۵۶ھ میں ولی عہد نامزد کیا تھا۔ یہاں اس بات کو بھی پیش نظر رکھنا ضروری ہے کہ خود حضرت عائشہ صدیقہؓ کی وفات رمضان ۵۸ھ ہجری میں ہوئی۔ اگر انہوں نے موسم حج میں مکہ معظمہ جا کر بھائی کی قبر کی زیارت کی تو یہ حج یقیناً رمضان ۵۸ھ سے پہلے کا ہے۔ اس قیاس غالب یہی ہے کہ حضرت عبدالرحمنؓ نے ۵۶ھ اور ۵۸ھ کے درمیانی عرصے میں وفات پائی۔

اُمّ المؤمنین حضرت عائشہ صدیقہؓ کو بھائی کی ناگہانی وفات کی خبر ملی تو سخت غمزدہ ہوئیں، انہیں حضرت عبدالرحمنؓ سے بے حد محبت تھی، شبہ گزرا کہ کسی نے زہر دے کر مار ڈالا۔ مستدرک حاکمؒ میں ہے کہ اس واقعہ کے بعد ایک دن ایک خاتون حضرت عائشہ صدیقہؓ کے سامنے نماز پڑھ رہی تھیں کہ سجدہ میں یکا یک جاں بحق ہو گئیں، یہ دیکھ کر انہیں یقین آگیا کہ حضرت عبدالرحمنؓ کی موت بھی طبعی تھی اور اس میں زہر خورانی کو دخل نہیں تھا تاہم ان کے دل کا غبار اس وقت ہلکا ہوا جب حج کے موقع پر بھائی کی قبر پر جا کر خوب روئیں۔

حضرت عبدالرحمنؓ کی اولاد میں دو لڑکوں اور دو لڑکیوں کے نام ملتے ہیں۔ لڑکوں کے نام ابوعقیقؓ، محمدؓ اور عبداللہؓ اور لڑکیوں کے حفصہؓ اور اسماءؓ، یہ سب اُمّ المؤمنین حضرت عائشہ صدیقہؓ کی آغوشِ تربیت کے پروردہ تھے، اُمّ المؤمنین ان سے بے حد محبت کرتی تھیں اور دینی امور میں قدم قدم پر ان کی رہنمائی فرماتی تھیں۔ موطا امام مالکؒ میں ہے کہ ایک مرتبہ حفصہ بنت عبدالرحمنؓ نہایت باریک دوپٹہ اٹھ کر بھوپچی کی خدمت میں حاضر ہوئیں۔ اُمّ المؤمنینؓ ان کا دوپٹہ دیکھ کر سخت ناراض ہوئیں اور فرمایا:

” حصہ تمہیں علم نہیں، سورہ نور میں اللہ نے کیا احکام نازل فرمائے ہیں،“
پھر انہوں نے وہ دو بیٹے بھاڑ ڈالا اور ایک گاڑھے کا دو بیٹے منگو اکرا نہیں اڑھایا۔
حضرت عبدالرحمنؓ کے بیٹے ابو عقیقؓ محمدؓ بھی شرف صحابیت سے بہرور
ہوئے گویا حضرت عبدالرحمنؓ کے گھر میں چار نسلیں صحابی تھیں یعنی ان کے دادا
ابو قحافہؓ، والد حضرت ابو بکر صدیقؓ، وہ خود اور ان کے فرزند ابو عقیقؓ محمدؓ۔
ابو عقیقؓ محمدؓ کے بیٹے عقیقؓ اور پوتے عبداللہؓ بن عقیقؓ نے بھی اُمّ المؤمنین
کے آغوش تربیت میں پرورش پائی۔ اُمّ المؤمنینؓ کی وفات کے بعد ان کے جن
اعزہ نے انہیں قبر میں آمارا ان میں حضرت عبدالرحمنؓ کے بیٹے عبداللہؓ اور پوتے
عبداللہؓ بن عقیقؓ بن محمدؓ بھی شامل تھے۔

(۶)

حضرت عبدالرحمنؓ بن ابی بکرؓ کے صحیفہ اخلاق میں شجاعت و بہادری، شوق
جہاد اور حق گوئی و بے باکی سب سے نمایاں ابواب ہیں۔ حضرت سعید بن مسیب
سے مروی ہے کہ حضرت عبدالرحمنؓ نے کبھی جھوٹ نہیں بولا۔
صحاح میں حضرت عبدالرحمنؓ سے کئی احادیث مروی ہیں لیکن یہ بات بار
عیرت ہے کہ محدثین کرامؓ نے قلت یا کثرت روایت کی بناء پر صحابہ کرامؓ کے
جو چار طبقے مقرر کیے ہیں ان میں سے کسی طبقے میں حضرت عبدالرحمنؓ کا نام شامل
نہیں کیا۔

مناسب معلوم ہوتا ہے کہ ہم یہاں صحیح بخاری کی دو روایات کا خلاصہ (تبرکاً)
بیان کر دیں جو حضرت عبدالرحمنؓ بن ابی بکرؓ سے مروی ہیں۔

ایک روایت میں بیان کرتے ہیں کہ مجھے رسول اللہ صلی اللہ علیہ وسلم نے
حکم دیا کہ (حضرت عائشہ صدیقہؓ) کے پیچھے سوار ہو کر مقام تنعیم سے ان کو عمرہ کراؤں۔
اس روایت سے ظاہر ہوتا ہے کہ حضرت عبدالرحمنؓ کو رسول اکرم صلی اللہ علیہ وسلم
کی ہمراہی اور اُمّ المؤمنین حضرت عائشہ صدیقہؓ کی معیت میں عمرہ کا شرف بھی حاصل

ہوا تھا۔

دوسری روایت میں حضرت عبدالرحمنؓ نے حضور پر نور صلی اللہ علیہ وسلم کے ایک معجزہ کا ذکر کیا ہے جو خود ان کے مشاہدے میں آیا۔ فرماتے ہیں کہ ایک دن ہم کل ایک سو تیس آدمی حضور کے ہمراہ تھے۔ آپ نے فرمایا، تم میں سے کسی کے پاس کچھ کھانا ہے۔ اتفاق سے اس وقت صرف ایک شخص کے پاس تقریباً تین سیر گندم کا آٹا تھا، حضور نے اس کو گوندھنے کا حکم دیا، جب آٹا گوندھ لیا گیا تو ایک بڑے ڈیل ڈول والا مشرک اپنی بکریاں ہانکتا وہاں آ نکلا۔ آپ نے اس سے پوچھا، فروخت کرنے کا ارادہ ہے یا مدیہ دینے کا؟ اس نے کہا، فروخت کرنے کا۔ آپ نے ایک بکری خرید کر (ذبح کر دینی اور) پکوائی اور کلیجی کو بھوننے کا حکم دیا۔ میں اللہ کی قسم کھا کر کہتا ہوں کہ ایک سو تیس آدمیوں میں سے کوئی ایک بھی ایسا نہ رہا جس کو حضور نے کلیجی کا کوئی ٹکڑا نہ دیا ہو۔ جو کوئی وہاں موجود تھا اس کو تو (اسی وقت) دے دیا، جو موجود نہ تھا اس کا حصہ باقی رکھ چھوڑا۔ پھر آپ نے بکری کا سالن دو بڑے برتنوں میں ڈالا اور تمام لوگوں نے اس کو سیر ہو کر کھایا پھر بھی دو پیالے بچ رہے جن کو ہم نے اونٹ پر رکھ لیا۔

سیدنا حضرت عبدالرحمنؓ نے بلاشبہ خاصی تاخیر سے اسلام قبول کیا تھا لیکن عبادِ اندوز اسلام ہونے کے بعد انہوں نے اپنے اخلاص عمل سے گزشتہ دورِ حیات کی تلافی کر دی یہاں تک کہ بارگاہِ رسالت میں تقرب حاصل کر لیا۔ یہی سبب تھا کہ ائمہ المؤمنین حضرت عائشہ صدیقہؓ ان سے بے پناہ محبت کرتی تھیں اور ان کو صرف سرادرِ بزرگ کی حیثیت نہیں دیتی تھیں بلکہ حضورؐ کا ایک مخلص جانِ شاد اور اسلام کا ایک سرفروش مجاہد سمجھ کر بھی ان کی بے حد تکریم کرتی تھیں۔

رضی اللہ تعالیٰ عنہ

عَنْ عَبْدِ الرَّحْمَنِ بْنِ أَبِي بَكْرٍ الصِّدِّيقِ أَنَّ أَصْحَابَ
الصُّفَّةِ كَانُوا أَنَاسًا فَقْرَاءً وَأَنَّ النَّبِيَّ صَلَّى اللَّهُ عَلَيْهِ وَسَلَّمَ
قَالَ مَرَّةً مَنْ كَانَ عِنْدَهُ طَعَامٌ اثْنَيْنِ فَلْيُذْهِبْ بِثَلَاثٍ
وَمَنْ كَانَ عِنْدَهُ طَعَامٌ أَرْبَعَةٍ فَلْيُذْهِبْ بِخَامِسٍ
بِسَادِسٍ أَوْ كَمَا قَالَ
وَأَنَّ أَبَا بَكْرٍ جَاعَ بِثَلَاثَةِ وَأَنْطَلَقَ النَّبِيُّ صَلَّى اللَّهُ عَلَيْهِ وَسَلَّمَ
بِعَشْرَةٍ - (صحیح بخاری و صحیح مسلم)

حضرت عبدالرحمن بن ابی بکر صدیق رضی اللہ عنہما سے روایت ہے
کہ اصحاب صفہ غریب لوگ تھے۔ ایک بار رسول اللہ صلی اللہ علیہ وسلم
نے فرمایا:

”جس کے گھر میں دو آدمیوں کا کھانا ہے تو وہ یہاں سے تیسرے
کو لے جائے اور جس کے پاس چار آدمیوں کا کھانا ہو تو پانچویں اور
چھٹے آدمی کو لے جائے۔“

چنانچہ (حضرت) ابو بکرؓ اپنے ساتھ تین آدمیوں کو گھرالائے۔ اور
رسول اللہ صلی اللہ علیہ وسلم اپنے ہاں دس آدمیوں کو لے گئے۔



حضرت ضحاک بن سفیان — سیاف رسولؐ

(۱)

فتح مکہ (رمضان سنہ ہجری) کے چند دن بعد جب سرورِ عالم صلی اللہ علیہ وسلم مکہ سے حنین کی طرف روانہ ہوئے تو دوسرے قبائل کے علاوہ بنو کلاب کے مردانِ حق کی ایک جماعت بھی حضورؐ کی خدمت میں اس مقصد کے لیے حاضر ہوئی کہ بنو ہوازن کے سرکشوں کے خلاف لڑائی میں آپؐ کی ہرکائی کا شرف حاصل کرے۔ جوشِ شجاعت سے سرشار ان جنگ جو اور جفاکش بدویوں کو دیکھ کر رحمتِ عالم صلی اللہ علیہ وسلم کے روئے آؤ پر بشارت پھیل گئی اور آپؐ نے ان سے پوچھا: ”تمہاری جماعت میں کتنے آدمی ہیں؟“ انہوں نے عرض کیا: ”یا رسول اللہ! ہم نو سو ہیں۔“

حضورؐ نے فرمایا: ”اگر تم پسند کرو تو میں تمہیں ایک ایسا شہسوار دے دوں جو تمہاری تعداد کو ایک ہزار کے برابر کر دے اور تمہاری قیادت بھی کرے۔“ انہوں نے بیک زبان عرض کیا: ”بس و چشم یا رسول اللہ۔“

حضورؐ نے ایک شمشیرِ بدست قوی الجثہ اور وجیہ صاحب کو آگے بڑھنے کا اشارہ فرمایا۔ انہوں نے فوراً تعمیلِ ارشاد کی۔

سرورِ عالم صلی اللہ علیہ وسلم نے بنو کلاب کا علمِ امارت انہیں مرحمت فرمایا اور بنو کلاب سے مخاطب ہو کر فرمایا:

”اب تم پورے ایک ہزار ہو۔ جاؤ اور اپنے امیر کی اطاعت کرو۔“

یہ صاحبِ جنہیں سید المرسلین فخرِ موجودات صلی اللہ علیہ وسلم نے پورے ایک سو شہسواروں کے برابر قرار دیا، حضرت ضحاک بن سفیان تھے جو تاریخ میں ”سیاف“

رسول اللہؐ (رسول اللہ کے شمشیر بردار محافظ) کے لقب سے مشہور ہیں۔

(۲)

میدنا حضرت ضحاک بن سفیان کا شمار اپنے عہد کے نامور بہادروں اور سرورِ عالم صلی اللہ علیہ وسلم کے نہایت مخلص جان نثاروں میں ہوتا ہے۔ ان کی کنیت بہ اختلافِ روایت ابو سعید یا ابو سعید تھی اور وہ بنو کلاب سے تعلق رکھتے تھے جو مشہور نجدی قبیلے ”بنو عامر“ کی ایک شاخ تھا۔ نسب نامہ یہ ہے۔

ضحاک بن سفیان بن عوف بن کعب بن ابی بکر بن کلاب بن ربیعہ بن عامر بن صعصعہ عامری کلابی۔

یہی نسب نامہ سیرت کی تمام کتابوں میں مذکور ہے البتہ حافظ ابن عبد البرؒ نے ”الاستیعاب“ میں حضرت ضحاکؒ کے نام کے ساتھ ”الکلبی“ لکھا ہے۔ جمہور اہل سیر کے نزدیک صحیح یہی ہے کہ وہ بنو کلاب سے تعلق رکھتے تھے۔ اس لیے کلابی تھے۔ بہت سے اہل سیر نے تو اتر کے ساتھ لکھا ہے کہ وہ اکثر تلوار اٹھائے حفاظت کی غرض سے رسول اکرم صلی اللہ علیہ وسلم کے پاس کھڑے رہتے تھے اسی لیے ”سیفِ رسول اللہؐ“ یعنی رسول اللہ صلی اللہ علیہ وسلم کے شمشیر بردار محافظ کے لقب سے مشہور ہو گئے تھے۔

حافظ ابن حجر عسقلانیؒ اور حافظ ابن عبد البرؒ کا بیان ہے کہ ضحاک بن سفیان کا مسکن مدینہ کے نواحی دیہات میں تھا اس لیے وہ اہل مدینہ میں شمار ہوتے ہیں لیکن جمہور ارباب سیر نے ان کو مہاجرین میں شامل کیا ہے اور قرین قیاس بھی یہی ہے۔ کیونکہ نجدی قبائل کو مدینہ کے باشندے نہیں قرار دیا جاسکتا۔

حضرت ضحاکؒ زمانہ جاہلیت میں اپنے قبیلہ کے سربراہ اور بہادر لوگوں میں شمار ہوتے تھے اور شعر و شاعری میں بھی درک رکھتے تھے۔ جب وہ سعادت اندوز اسلام ہوئے تو سرورِ عالم صلی اللہ علیہ وسلم نے انہیں اپنے قبیلے کا امیر اور ایک دوسری روایت کے مطابق عامل صدقات مقرر فرمایا۔

اس بات پر سب اہل سیر کا اتفاق ہے کہ حضرت ضحاکؓ نے کتب سے پہلے مشرف بہ اسلام ہوئے لیکن کسی نے ان کے قبول اسلام کے صحیح زمانے کی صراحت نہیں کی البتہ واقدی کی ایک روایت سے ظاہر ہوتا ہے کہ وہ سانحہ بیڑ معونہ (صفر ۱۱ھ) سے پہلے مسلمان ہو چکے تھے اور حضورؐ نے انہیں بنو کلاب کے صدقات وصول کرنے کی ذمہ داری سونپی تھی یا انہیں بنو کلاب کا عامل (مختل) صدقات مقرر فرمایا تھا۔

باختلاف روایت سانحہ بیڑ معونہ میں بنو عامر کے سردار عامر بن طفیل کی غداری کی وجہ سے انسالیسؓ یا انتہرؓ صحابہ کرامؓ کو مشرکین نجد کے ہاتھوں جام شہادت پینا پڑا تھا۔ ان صحابہ (قرآن) کو حضورؐ نے ابوبراء عامر بن مالک بن جعفر کلابی کی درخواست پر بنو عامر میں تبلیغ اسلام کے لیے بھیجا تھا۔ عامر بن طفیل نے قبائل (رعل) ذکوان وغیرہ کی مدد سے ایک (حضرت عمرو بن امیہ ضمری) کے سوا ان سب کو نہایت بے دردی سے شہید کر ڈالا۔ شہداء میں حضرت عامر بن فہیرہ بھی شامل تھے۔ انہیں ان کے قاتل جبار بن سلمیٰ کلابی نے نیزہ مارا تو بے اختیار ان کے منہ سے نکلا:

فَرَحْتُ وَاللَّهِ
(خدا کی قسم میں کامیاب ہو گیا)

حضرت ضحاکؓ بن صفیان اس موقع پر موجود نہیں تھے۔ جبار اپنے قبیلہ (بنو کلاب) میں واپس گیا اور حضرت ضحاکؓ کو یہ واقعہ سنایا تو انہیں بے حد صدمہ ہوا، جبار نے ان سے پوچھا کہ ”فَرَحْتُ وَاللَّهِ“ سے مقول کی کیا مراد تھی؟ حضرت ضحاکؓ نے اسے بتایا کہ ہر مسلمان کا عقیدہ ہے کہ اگر وہ اللہ کے راستے میں مارا جائے تو جنت میں جاتا ہے۔ عامر بن فہیرہ نے شہادت سے پہلے یہ الفاظ کہہ کر اپنے اس لہجہ اور ایمان کا اظہار کیا کہ اللہ نے انہیں جنت عطا کی اور اس طرح وہ اپنے مقصدِ زندگی میں کامیاب ہو گئے۔ جبار حضرت ضحاکؓ کی باتوں سے اتنا متاثر ہوا کہ اسی وقت مشرف بہ اسلام ہو گیا۔

حضرت ضحاکؓ بن صفیان نے عامر بن فہیرہ کی شہادت اور

جبار بن سلمیٰ کے قبولِ اسلام کے حالات تفصیل کے ساتھ سرورِ عالم صلی اللہ علیہ وسلم کی خدمت میں لکھ بھیجے۔ علامہ ابن اثیر کا بیان ہے کہ حضور کو اس واقعہ کا اس قدر صدمہ ہوا کہ آپ چالیس دن تک صبح کی نماز کے بعد غدار قاتلوں کے لیے بد دعا کرتے رہے۔

(۳)

حضرت ضحاک بن سفیان نے کن کن غزوات و سرایا میں شرکت کی؟ اہل سیر نے اس کی صراحت نہیں کی اور صرف تین چار غزوات و سرایا کے سلسلے میں ان کا نام خصوصیت سے لیا ہے۔ چونکہ حضرت ضحاک کی شجاعت اور بہادری سب کے نزدیک مسلم ہے اس لیے قیاس ہے کہ قبولِ اسلام کے بعد وہ کسی غزوے میں مجھے نہیں رہے ہوں گے۔ مؤرخ و اقدی کا بیان ہے کہ ایک مرتبہ سرورِ عالم صلی اللہ علیہ وسلم نے نو قرطاء (قرطیا قرطب) کے خلاف ایک مہم روانہ فرمائی تو اس کی قیادت پر حضرت ضحاک بن سفیان کو مامور فرمایا۔ یہ قبیلہ بنو بکر کی ایک شاخ تھا اور اس نے سرکشی پر کمر باندھی تھی۔ حضرت ضحاک نے ان کو قرار واقعی مرادی اور منظر و منصوبہ مدینہ منورہ کو معاودت کی۔

حافظ ابن عبد البر اور کئی دوسرے اہل سیر نے لکھا ہے کہ غزوہ حنین میں بنو سلیم کے مجاہدین کی کمان حضرت ضحاک کے سپرد تھی اور یہ بنو سلیم ہی تھے جن کا علم حضرت ضحاک کو دیتے وقت حضور نے فرمایا تھا کہ یہ تمہاری (نوسو کی) تعداد کو ایک ہزار کے برابر کر دیں گے۔ ایک اور روایت میں ہے کہ یہ واقعہ فتح مکہ سے قبل اس وقت پیش آیا جب بنو سلیم قدیم کے مقام پر بارگاہ رسالت میں حاضر ہو کر اسلامی لشکر میں شامل ہوئے تھے۔ واللہ اعلم بالصواب۔

حافظ ابن حجر اور علامہ بلاذری کا بیان ہے کہ جبرائیل سے واپسی پر رسول اکرم صلی اللہ علیہ وسلم نے ضحاک بن سفیان کو نو کلاب سے زکوٰۃ وصول کرنے کی خدمت سپرد فرمائی۔ اگر وادی کی اس روایت کو درست تسلیم کیا جائے کہ حضرت ضحاک غزوہ میں بھی حضور کی طرف سے نو کلاب کے عامل مقرر کیے گئے تھے تو اس کا مطلب یہ ہوگا کہ کچھ مدت بعد حضرت ضحاک اس عہدہ سے سبکدوش ہو کر حضور کے پاس مدینہ منورہ

آگے بڑھ گئے اور سنہ ہجری میں غزوہ حنین کے بعد ان کا اس عہدہ پر دوبارہ تقرر ہوا ہوگا۔

ربیع الاول سنہ ہجری میں سرورِ عالم صلی اللہ علیہ وسلم نے خود حضرت ضحاکؓ کے قبیلے بنو کلاب کی طرف ایک مہم روانہ فرمائی جس کا مقصد بنو کلاب کے مشرکین کی تادیب کرنا اور ان کو تعلیم دینا تھا۔ حضورؐ نے اس مہم کا قائد حضرت ضحاکؓ بن سفیان ہی کو بنایا اور یہ مہم انہی کے نام پر ”سریہ ضحاک بن سفیان کلابی“ سے مشہور ہوئی۔ (بعض نے اسے سریہ بنو کلاب بھی لکھا ہے) مشرکین بنو کلاب نے مسلمانوں کی مزاحمت کی لیکن جلد ہی مغلوب ہو گئے۔

سنہ ہجری میں سرورِ عالم صلی اللہ علیہ وسلم کے وصال کے بعد حضرت ابو بکر صدیقؓ نے سندِ خلافت پر بیٹھے تو سارے عرب میں فتنہ ارتداد کے شعلے بھڑک اٹھے قبیلہ بنو سلیم بھی ارتداد کی لپیٹ میں آگیا۔ حضرت ابو بکر صدیقؓ نے ان کی سرکوبی کے لیے حضرت ضحاکؓ بن سفیان کو روانہ کیا۔ علامہ خیر الدین الزرکلیؒ نے ”الاعلام“ میں لکھا ہے کہ حضرت ضحاکؓ بن سفیان نے بنو سلیم کے کثیر المقداد مرتدین کے خلاف بڑی بہادری سے لڑتے ہوئے شہادت پائی، لیکن حضرت ضحاکؓ کا خون شہادت رائیگاں نہیں گیا۔ طلحہ بن حوئلہؓ سدی کی شکست کے بعد بنو سلیم اور ان کے حواریوں کے حوصلے پست ہو گئے اور ان میں سے بیشتر نے حضرت خالد بن ولیدؓ کے ہاتھ پر دوبارہ اسلام قبول کر لیا، البتہ جن لوگوں نے ارتداد کی حالت میں مسلمانوں کے خون سے ہاتھ رنگے تھے، وہ گرفتار کر کے قتل کیے گئے۔ حضرت ضحاکؓ کی ازواج و اولاد کے بارے میں کتبِ سیر خاموش ہیں۔

(۴)

حضرت ضحاکؓ بن سفیان بنیادی طور پر ایک سپاہی آدمی تھے اس لیے انہیں حدیث بیان کرنے کا موقع بہت کم ملا۔ ان سے صرف چار حدیثیں مروی ہیں اور رواۃ میں حضرت خواجہ حسن بصریؒ اور سعید بن المسیبؒ جیسے جلیل القدر بزرگ شامل ہیں۔ حافظ ابن عبد البرؒ نے الاستیعاب میں لکھا ہے کہ حضرت عمر فاروقؓ، حضرت

ضحاكؓ كى رائے كو بڑى اہميت ديتے تھے۔ اس كے ثبوت ميں انہوں نے يہ واقعہ پيش كيا ہے كہ حضرت عمرؓ فاروقؓ مقتول كى ديت ميں بيوى كو حصہ دينے كے حق ميں نہيں تھے ليكن حضرت ضحاكؓ نے انہيں بتايا كہ ميں جس قبيلے كا عامل تھا اس كا ايک شخص اشيم الضبابى غلطى سے قتل ہوگيا تھا، رسول اللہ صلي اللہ عليہ وسلم كو اطلاع ہوئى تو آپؐ نے مجھے تحريرى حكم بھيجا تھا كہ اشيم مقتول كى ديت ميں سے اس كى بيوى كو بھى حصہ ديا جائے چنانچہ ميں نے اسی كے مطابق عمل كيا تھا۔ حضرت ضحاكؓ كى اس شہادت پر حضرت عمرؓ فاروقؓ نے اپنى رائے تبديل كرلى۔ اگر يہ واقعہ حضرت عمرؓ فاروقؓ كے عہد خلافت ميں پيش آيا ہے۔ تو الزبركلى كى يہ روايت مشتبہ ٹھہرتى ہے كہ حضرت ضحاكؓ نے فتنہ ردہ ميں شہادت پائى۔ اس صورت ميں سوال پيدا ہوتا ہے كہ حضرت ضحاكؓ نے كہ فتنہ پائى ؟ اس كا جواب سيرت اودتاريخ كى كسى كتاب سے نہيں ملتا۔

حضرت ضحاكؓ كو سرورِ عالم صلي اللہ عليہ وسلم سے غايت درجہ محبت تھى۔ علامہ بلا ذريہ كا بيان ہے كہ ايک مرتبہ انہوں نے حضورؐ كى خدمت ميں ايک شيردار اوٹھنى ہريۃ پيش كى جو كثر شرب و دودھ كے ليے مشہور تھى۔ حضرت ضحاكؓ ذات رسالت مآب صلي اللہ عليہ وسلم كى حفاظت و صيانت كو اپنے ليے باعث افتخار جانتے تھے چنانچہ انہوں نے كئى موقعوں پر حضورؐ كے پيچھے كھڑے ہوكر آپؐ كى حفاظت كى خدمت انجام دى۔ اس وقت شيربہ منہ ان كے ہاتھ ميں ہوتى تھى۔ حافظ ابن عبد البرؒ كہتے ہيں كہ اسی خدمت كے صلہ ميں انہيں بارگاہ رسالت سے ”سياف رسولؐ“ كا خطاب مرحمت ہوا اور اس خطاب ميں كوئى دوسرا ان كا شريك نہيں ہے۔ ان كى بہادرى اور شہسوارى كا اس سے بڑھ كر كيا ثبوت ہو سكتا ہے كہ خود سرورِ كوئين صلي اللہ عليہ وسلم انہيں ايک سو شہسواروں كے برابر سمجھتے تھے اور اس كا برملا اظہار فرماتے تھے۔

رضى اللہ تعالٰى عنہ

حضرت عتاب بن ابی سید اموی

(۱)

رمضان سہ ہجری میں فتح مکہ کے چند دن بعد رحمت عالم صلی اللہ علیہ وسلم کو اطلاع ملی کہ بنو ہوازن چند اور سرکش قبیلوں کو ساتھ ملا کر مکہ معظمہ پر حملہ کی تیاری کر رہے ہیں۔ حضور نے صحابہ کرامؓ سے فرمایا کہ بہتر یہ ہے کہ ان لوگوں کا آگے بڑھ کر مقابلہ کیا جائے اور ان کو مکہ معظمہ کے قریب نہ پھٹکنے دیا جائے۔ چنانچہ اس مقصد کے لیے آپ بارہ ہزار سرفروشنوں کے ہمراہ مکہ معظمہ سے حنین کی جانب روانہ ہوئے۔ لشکر اسلام کی روانگی سے پہلے یہ ضرورت محسوس ہوئی کہ مکہ معظمہ کی امارت پر کسی قابل اعتماد آدمی کو مقرر کیا جائے۔ اگرچہ مکہ معظمہ میں بہت سے معمر اصحاب موجود تھے لیکن اس اہم منصب کے لیے سید المرسلین صلی اللہ علیہ وسلم کی نظر انتخاب مکہ کے ایک ایسے نوجوان پر پڑی جن کی عمر صرف بیس اکیس برس کی تھی اور جو صرف چند دن پہلے شرف اسلام سے بہرہ ور ہوئے تھے۔ یہ سعادت مند نوجوان ابو عبد الرحمن عتاب بن ابی سید تھے۔ حضور نے ان کو بلا بھیجا تو وہ دوڑے دوڑے بارگاہ رسالت میں حاضر ہوئے اور بڑے ادب سے سلام کر کے ارشاد نبویؐ سننے کے لیے ہمہ تن گوش ہو گئے۔

سرور عالم صلی اللہ علیہ وسلم نے ان سے مخاطب ہو کر فرمایا :
 ”عتاب، میں یہاں سے جا رہا ہوں، میرے بعد تم مکہ کے عامل ہو گے۔
 یہ بات یاد رکھنا کہ میں تم کو اہل اللہ پر عامل بنا رہا ہوں۔ اس لیے کہ میرے
 نزدیک تم اس کام کے لیے سب سے بڑھ کر موزوں ہو، اگر کسی دوسرے
 میں یہ منصب سنبھالنے کی اہلیت تم سے بڑھ کر ہوتی تو میں یہ ذمہ داری اس

کو سونپتا۔

حضرت عتابؓ نے ارشاد نبوی کے سامنے سر تسلیم خم کر دیا اور پھر اپنے دورِ امارت میں حسنِ انتظام، فقر و استغناء، امر بالمعروف اور نہی عن المنکر کا ایسا مظاہرہ کیا کہ رحمتِ عالم صلی اللہ علیہ وسلم کی نیابت کا حق ادا کر دیا۔

سیدنا حضرت ابو عبد الرحمن عتابؓ بن اسفند کا شمار بڑے عظیم المرتبت صحابہؓ میں ہوتا ہے۔ ان کا تعلق قریش کی نامور شاخ بنو امیہ سے تھا۔ سلسلہ نسب یہ ہے:

عتابؓ بن اسفند بن ابی العیص بن امیہ بن عبد شمس بن عبد مناف بن قصی
بن کلاب بن مرہ

اس طرح حضرت عتابؓ کا سلسلہ نسب پانچویں پشت میں عبد مناف پر سوار ہو کر صلی اللہ علیہ وسلم کے آبائی سلسلہ سے مل جاتا ہے۔ حضرت عثمان ذوالنورینؓ، ابوسفیانؓ اور امیر معاویہؓ بھی اسی خاندان (بنو امیہ یا بنو عبد شمس) کے ارکان تھے۔

اربابِ سیر نے حضرت عتابؓ کے سالِ ولادت کی تصریح نہیں کی لیکن اس بات پر سب کا اتفاق ہے کہ فتح مکہ (۶۱۰ء) کے وقت ان کی عمر بیس اکیس برس سے زیادہ نہیں تھی۔ اس حساب سے ان کا سالِ ولادت ۵۸۹ء بعثت قرار پاتا ہے گویا حضورؐ کی ہجرت (۵۷۰ء بعثت) کے موقع پر وہ بارہ برس کے نابالغ لڑکے تھے۔ اگرچہ وہ ہجرتِ نبوی کے بعد بدو و شعور کو پہنچے، تاہم مبداءِ فہم کی طرف سے انہیں نہایت صالح فطرت و دلالت کی گئی تھی۔ کہا جاتا ہے کہ وہ شروع ہی سے بت پرستی سے متنفر تھے اور مشرکانہ اعمال و رسوم سے حتیٰ الوسع اجتناب کرتے تھے۔ سرورِ عالم صلی اللہ علیہ وسلم کو بھی ان کی سلامتی مطیع کا علم ہو گیا تھا۔ چنانچہ مستدرکِ حاکم کی ایک روایت کے مطابق فتح مکہ سے ایک دو دن پہلے حضورؐ نے بر سبیل تذکرہ صحابہؓ کے ہلے ارشاد فرمایا کہ قریش کے چار آدمی شرک سے دور ہیں اور اسلام کی طرف رجحان رکھتے ہیں۔

صحابہؓ نے پوچھا، یا رسول اللہؐ وہ کون سے آدمی ہیں۔ حضورؐ نے فرمایا ”عتابؓ
 بن اسیدؓ، سہیلؓ بن عمروؓ، حکیمؓ بن حزامؓ اور جبیرؓ بن مطعم“، خدا کی شان کہ یہ چاروں
 سعادت اندوز اسلام ہوئے اور حبیل القدر صحابہ میں شمار ہوئے۔ حضرت عتابؓ
 کو فتح مکہ کے دن مشرف بہ اسلام ہوئے لیکن سرورِ عالم صلی اللہ علیہ وسلم ان کی
 شجاعت اور عقل و دانش کے اس قدر مداح تھے کہ آپؐ نے انہیں غزوہ حنین پر
 روانہ ہونے سے پہلے (یا غزوہ حنین کے دوران میں) مکے کا عامل مقرر فرمایا۔ بعض
 روایتوں میں ہے کہ حضورؐ نے پہلے حضرت معاذ بن جبل انصاری کو مکے کا امیر بنایا اور
 چند دن بعد ان کی جگہ حضرت عتابؓ کو اس منصب پر فائز کیا۔ کچھ اور روایتوں کے
 مطابق حضورؐ نے حضرت عتابؓ کو مکے کا امیر بنایا اور حضرت معاذ بن جبل کو ان کی
 مدد کے لیے اور لوگوں کو قرآن و سنت کی تعلیم دینے کے لیے مکہ میں چھوڑا۔ حضرت
 معاذ بن جبل کی امارت مکہ کے بارے میں تو اختلاف ہو سکتا ہے لیکن اس بات پر
 سب اہل سیر کا اتفاق ہے کہ حضرت عتابؓ بن اسیدؓ چار پانچ سال تک مکہ کے
 امیر رہے۔ علامہ ابن اثیرؒ نے اسد الغابہ میں اور ابن حزمؒ نے ”جوامع السیرۃ“ میں
 بیان کیا ہے کہ سترہ ہجری کا حج حضرت عتابؓ بن اسیدؓ کی امارت میں ہوا، اس
 لحاظ سے وہ تاریخ اسلام میں سب سے پہلے امیر الحج ٹھہرتے ہیں۔ حافظ ابن حجرؒ
 نے ”اصابہ“ میں لکھا ہے کہ رسول اکرم صلی اللہ علیہ وسلم نے حضرت عتابؓ کے
 لیے صرف دو درہم روزانہ مقرری کیے اور انہوں نے اپنے سارے زمانہ امارت
 میں اسی روزانہ پر قناعت کی، نہ اس میں کبھی اضافہ کا مطالبہ کیا اور نہ آمدنی کا کوئی
 اور ذریعہ تلاش کیا یہاں تک کہ اگر کسی نے ہدیہ بھی کوئی چیز پیش کی تو اس کو
 استعمال کرنے سے گریز کیا۔ امام حاکمؒ نے مستدرک میں لکھا ہے کہ ایک مرتبہ
 کسی شخص نے انہیں دو چادریں ہدیہ پیش کیں، انہوں نے یہ چادریں قبول تو کر لیں
 لیکن فوراً اپنے غلام کیان کو عطا کر دیں۔ ان کا قول تھا کہ جو پیٹ دو درہم میں
 نہیں بھرتا۔ اللہ تعالیٰ اس کو کبھی آسودہ نہ کرے گا۔

حضرت عتابؓ احکامِ الہی کے نافذ کرنے میں بڑی سختی سے کام لیتے تھے اور کسی شخص کو اس بات کی اجازت نہیں دیتے تھے کہ وہ کسی معقول غدر کے بغیر نماز باجماعت ترک کر دے۔ حافظ ابن حجرؒ نے بیان کیا ہے کہ وہ اہل مکہ کے سامنے کہا کرتے تھے کہ خدا کی قسم ترکِ جماعت خالص منافقت ہے اور جو شخص جماعت کے ساتھ نماز ادا نہ کرے گا میں اس کو قتل کر دوں گا۔ اس معاملہ میں ان کی سختی سے اہل مکہ عاجز آ گئے۔ یہاں تک کہ انہوں نے مدینہ منورہ ایک وفد بھیج کر سرورِ عالم صلی اللہ علیہ وسلم سے شکایت کی کہ عتابؓ احکامِ شریعت نافذ کرنے میں حدِ اعتدال سے بڑھ گئے ہیں۔ اس پر حضورؐ نے حضرت عتابؓ کو حکم بھیجا کہ تمام امور میں اعتدال سب سے اچھی روش ہے۔ اس کے بعد ان کے تشدد میں کمی آ گئی۔

(۳)

صحیح بخاری میں حضرت مسور بن مخرمہ سے روایت ہے کہ ایک مرتبہ حضرت علیؓ کرم اللہ وجہہ نے ابو جہل کی بیٹی سے نکاح کا ارادہ کیا۔ ابو جہل کے اہل خاندان نے حضورؐ سے اجازت طلب کی تو آپؐ نے منبر پر چڑھ کر ارشاد فرمایا:

”آلِ مشام علی بن ابی طالب سے اپنی بیٹی کا عقد کرنا چاہتے ہیں اور مجھ سے اجازت مانگتے ہیں لیکن میں اجازت نہ دوں گا کبھی نہ دوں گا۔ میں حلال کو حرام اور حرام کو حلال کرنے نہیں کھڑا ہوا لیکن خدا کی قسم اللہ کے رسولؐ کی بیٹی اور ایک دشمنِ خدا کی بیٹی ایک شخص کے نکاح میں جمع نہیں ہو سکتیں۔“

خنانچہ حضرت علیؓ نے اپنا ارادہ ترک کر دیا۔ مصعب الزبیری سے روایت ہے کہ اس موقع پر حضرت عتابؓ بن اسیدؓ ابو جہل کی بیٹی جو یہ سے شادی کرنے پر صرٹ اس لیے تیار ہو گئے کہ حضرت فاطمہؓ الزہراءؓ پر سو کن لانے کا کوئی امکان ہی باقی نہ رہ سکے۔ یہ بات ان کی حبِ رسولؐ پر دال ہے کیونکہ انہیں معلوم تھا کہ سرورِ عالم صلی اللہ علیہ وسلم اپنی نختِ جگر پر سو کن لانے جانے کو کبھی پسند نہیں فرمائیں گے۔

ابن حزم نے جھڑپ انساب العرب میں لکھا ہے کہ حضرت عتابؓ نے سہیل بن عمرو کے عقد میں تھیں کی بیٹی الخنفا سے نکاح کیا تھا۔ وہ پہلے حضرت سہیلؓ بن عمرو کے عقد میں تھیں لیکن انہوں نے کسی وجہ سے طلاق دے دی تھی۔

اللہ ہجری میں سرورِ عالم صلی اللہ علیہ وسلم کا وصال ہوا تو حضرت عتابؓ حضورؐ کی وفات کی خبر سن کر شدتِ غم سے نڈھال ہو گئے اور دل شکستگی کے عالم میں نواحِ مکہ کی کسی گھاٹی میں چلے گئے۔ علامہ ابن عساکرؒ نے حضرت عبداللہ بن عمرؓ سے روایت کی ہے کہ مکہ معظمہ کے جہانزیدہ بزرگ حضرت سہیلؓ بن عمرو کو حضرت عتابؓ کے مکہ چھوڑنے کا حال معلوم ہوا تو وہ ان کو ڈھونڈتے ہوئے ان کے پاس پہنچ گئے اور ان سے درخواست کی کہ آپ شہر میں واپس آئیے اور لوگوں سے بات کیجئے۔

حضرت عتابؓ نے جواب دیا کہ رسول اللہ صلی اللہ علیہ وسلم کے وصال کے بعد میں اپنے اندر طاقتِ گویائی نہیں پاتا۔ حضرت سہیلؓ نے کہا، آپ میرے ساتھ چلئے میں آپ کی طرف سے لوگوں سے بات کروں گا۔

چنانچہ دونوں حضرات مسجد الحرام میں آئے جہاں اہلِ مکہ بڑی تعداد میں جمع ہوئے تھے، حضرت سہیلؓ بن عمرو نے ان کے سامنے اسی طرح کا خطبہ دیا جیسا حضرت ابوبکر صدیقؓ نے اہلِ مدینہ کے سامنے دیا تھا۔ اس سے لوگوں کی ڈھارس بندھ گئی اور وہ اپنے کامِ کاج میں مشغول ہو گئے۔ اہمِ بخاری کا بیان ہے کہ اس موقع پر حضرت سہیلؓ نے دو تمام فرائض انجام دیئے جو امیرِ مکہ کی حیثیت سے حضرت عتابؓ کے ذمہ تھے۔ اس کا سبب بظاہر یہ تھا کہ حضرت عتابؓ کو حضورؐ کی وفات سے اس قدر صدمہ پہنچا تھا کہ وہ اپنے آپ کو امارتِ مکہ کی گرانباری کا متحمل نہیں پاتے تھے۔ کہا جاتا ہے کہ وہ کئی دن بعد اپنے فرائض ادا کرنے کے قابل ہوئے۔ خلیفۃ الرسولؐ حضرت ابوبکر صدیقؓ نے بھی انہیں اپنے عہدہ پر بدستور قائم رکھا اور وہ خلافتِ صدیقی کے پورے دور میں امارتِ مکہ کے فرائض انجام دیتے رہے۔ ابن حزم کا بیان ہے کہ

سلسلہ ہجری میں جس دن حضرت ابو بکر صدیقؓ کی وفات کی خبر مکے پہنچی اسی دن حضرت عتابؓ نے وفات پائی۔

علامہ ابن الاثیرؒ نے بھی ان کا سال وفات سلسلہ ہجری لکھا ہے۔ اس وقت ان کی عمر صرف پچیس چھبیس سال کی تھی، ان کی جوانا مرگی ”خوش درخشید و لے شعلہ مستعجل بود“ کا مصداق تھی۔

بعض روایتوں کے مطابق ان کی وفات سلسلہ ہجری اور سلسلہ ہجری کے درمیان کسی سال واقع ہوئی۔ اس کا مطلب یہ ہے کہ وہ حضرت عمر فاروقؓ کے عہد خلافت میں بھی مکہ کے عامل تھے۔ علامہ شبلی نعمانیؒ نے ”الفاروق“ میں حضرت عمرؓ کے عمال کی فہرست میں حضرت عتابؓ بن اسید کا نام صراحت کے ساتھ درج کیا ہے۔ علامہ ابن حجر عسقلانیؒ نے ”الأصنام“ میں یہ روایت درج کی ہے کہ ایک مرتبہ حضرت عمرؓ نے ایک قیمتی حلہ حضرت عتابؓ بن اسید کو پیش کیا کیونکہ فتح مکہ کے بعد جب انہیں رسول اللہ صلی اللہ علیہ وسلم نے مکہ معظمہ کا عامل مقرر فرمایا تو اس وقت ان کو دو چادروں کے سوا کچھ معاوضہ نہ دیا جاسکتا تھا۔

اس روایت سے بھی ظاہر ہوتا ہے کہ حضرت عتابؓ عہد فاروقی میں حیات تھے۔ بہر صورت اس بات پر سب اہل سیر کا اتفاق ہے کہ حضرت عتابؓ نے کچھ زیادہ عمر نہیں پائی اور جوانی میں ہی وفات پا گئے۔

(۴)

حضرت عتابؓ چونکہ فتح مکہ کے دن حلقہ بگوش اسلام ہوئے اس لیے انہیں فیضان نبوی سے بہرہ یاب ہونے کا موقع بہت کم ملا، اس کے باوجود تمام ارباب سیر نے انہیں فضلاء صحابہ میں شمار کیا ہے اور ان کے علم و فضل اور زہد و اتقا کی بڑی تعریف کی ہے۔ علامہ ابن الاثیرؒ نے ”أسد الغابہ“ میں ان کے بارے میں یہ رائے ظاہر کی ہے کہ عتابؓ ایک صالح، باخبر اور فاضل آدمی تھے۔

قرآن سے معلوم ہوتا ہے کہ حضرت عتابؓ قبولِ اسلام سے پہلے ہی ایک مسلم الفطر اور غافل و شجاع نوجوان کی حیثیت سے مشہور ہو چکے تھے اور سرورِ عالم صلی اللہ علیہ وسلم کو بھی ان کے اوصاف حمیدہ کا علم ہو گیا تھا۔ یہی سبب تھا کہ آپؐ کے انہیں مارتے مکتے کے اہم منصب پر مقرر فرمایا۔ حضرت عتابؓ کو تاریخ اسلام میں اس لحاظ سے منفرد مقام حاصل ہے کہ صحابہ متاخرین میں ہونے کے باوجود ان کا شمار اکابر صحابہ میں ہوا اور وہ بھی اس وقت جبکہ وہ بھرپور جوانی کی منزلوں سے گزر رہے تھے۔ جن صاحب کو خود سید المرسلین فخرِ موجودات صلی اللہ علیہ وسلم نے اہل اللہ پر عامل بننے کے لیے موزوں ترین شخص قرار دیا ہو ان کی جلالتِ قدر کا اندازہ کون کر سکتا ہے؟

حضرت عتابؓ سے چند احادیث بھی مروی ہیں جن سے معلوم ہوتا ہے کہ وہ تفقہ فی الدین میں امتیازی حیثیت رکھتے تھے مثلاً ترمذی اور ابوداؤد نے روایت کی ہے کہ ایک مرتبہ کسی نے حضرت عتابؓ سے انگوروں کی زکوٰۃ کے بارے میں دریافت کیا تو انہوں نے جواب دیا کہ نبی صلی اللہ علیہ وسلم نے انگور کی زکوٰۃ کے متعلق یہ فرمایا ہے کہ انگوروں کا اندازہ کیا جائے (یعنی خشک ہونے کے بعد ان کا کیا وزن ہوگا) اور خشک انگور کے موافق زکوٰۃ ادا کی جائے جس طرح خشک کھجور کی ادا کی جاتی ہے۔

اس روایت سے معلوم ہوتا ہے کہ حضرت عتابؓ نے زبانِ رسالت سے جو کچھ سنا اس کو بخوبی یاد رکھا اور اپنے دورِ مارت میں اسی کے مطابق فیصلے کیے وہ کئی برس مکہ معظمہ کے عامل رہے لیکن جب خالقِ حقیقی کی طرف سے بلاوا آیا تو عالمِ ناپائیدار سے اس طرح رخصت ہوئے کہ دنیا کی آلودگیوں نے انہیں چھوا تک نہیں تھا۔

رضی اللہ تعالیٰ عنہ

علامہ ابن اثیرؒ نے ”اسد الغابہ“ میں واقعی کے حوالے سے لکھا ہے کہ جس دن حضرت عتاب بن اسید رضی اللہ تعالیٰ عنہ فوت ہوئے اسی دن خلیفۃ الرسول سیدنا حضرت ابوبکر صدیق رضی اللہ تعالیٰ عنہ کی وفات ہوئی تھی اور یہ جاوی الاخریٰ سلسلہ ہجری کی بائیس تاریخ تھی۔

حضرت عتاب رضی اللہ عنہ کی اولاد میں صرف ایک بیٹے عبدالرحمن کا پتہ چلتا ہے۔ انہی کے نام کی نسبت سے حضرت عتابؒ کی کنیت ابو عبدالرحمن تھی۔ مگر ابن اثیرؒ کے بیان کے مطابق بقول بعض ان کی کنیت ابو محمد تھی۔ اگر یہ قول صحیح ہے تو محمدؐ نام کے ان کے ایک اور بیٹے بھی ہوں گے اور ہو سکتا ہے کہ ”ابو عبدالرحمن“ اور ابو محمد ان کی دونوں کنیتیں ہوں۔ حضرت عتابؒ بن اسید کے ایک حقیقی بھائی خالد بن اسید تھے۔ ان دونوں بھائیوں کی والدہ زینب بنت عمرو بن امیہ بن عبد شمس تھیں۔

ابن اثیرؒ کا بیان ہے کہ خالد بن اسید فتح مکہ کے سال اسلام لائے (یعنی ۸ ہجری میں) وہ مؤلفۃ القلوب میں سے تھے اور انہوں نے مکہ ہی میں وفات پائی۔ ان سے ان کے بیٹے عبدالرحمن نے روایت کی ہے کہ نبی صلی اللہ علیہ وسلم جب منیٰ جانے لگے تو آپؐ نے احرام باندھا۔

اس کے ساتھ ہی ابن اثیرؒ نے محمد بن امیہ بن خالد بن عبدالرحمن بن عتاب بن اسید کا یہ بیان بھی نقل کیا ہے کہ نبی صلی اللہ علیہ وسلم جب فتح مکہ کے دن تشریف لائے تو خالد بن اسید کا انتقال ہو چکا تھا۔

اگر اس بیان کو درست تسلیم کیا جائے تو پھر یا تو یہ ماننا پڑے گا کہ خالد بن اسید فتح مکہ (۸ ہجری) سے پہلے اسلام لے چکے تھے اور یا یہ کہ وہ قبول اسلام کے شرف سے محروم رہے۔ پہلی صورت زیادہ قرین قیاس ہے کیونکہ کئی ارباب کسیر نے خالد بن اسید کو صحابہ میں شمار کیا ہے۔ واللہ اعلم بالصواب

حضرت عبدالرحمن بن سمرہ

(۱)

رمضان المبارک شہر ہجری میں رحمت عالم صلی اللہ علیہ وسلم دس ہزار جاں نثاروں کے ہمراہ مکہ منظمہ میں فاتحانہ داخل ہوئے، تو چشمِ فلک نے ایک تخیل خیز منظر دیکھا۔ وہی لوگ جنہوں نے آٹھ سال پہلے اہل حق پر مکہ کی سرزمین تنگ کر دی تھی اور انہیں مدینہ کی طرف ہجرت کرنے پر مجبور کر دیا تھا، عجیب بے بسی کے عالم میں حرم کعبہ میں رحمت عالم صلی اللہ علیہ وسلم کے سامنے سر جھکائے کھڑے تھے۔ حضور نے ان سے مخاطب ہو کر فرمایا:

”اے اربابِ قریش، تم کیا سمجھتے ہو کہ آج میں تمہارے ساتھ کیا معاملہ کرنے آیا ہوں؟“
سب نے دبی زبان سے عرض کیا: ”آپ جوانوں کے شریف بھائی اور بوڑھوں کے شریف بھتیجے ہیں۔“

ارشاد ہوا:

”اے برادرانِ قریش، میں آپ لوگوں سے وہی کہتا ہوں جو یوسف علیہ السلام نے اپنے بھائیوں سے کہا تھا لَا تَشْرِبْ عَلَيْكُمْ اَلْيَوْمَ“ تم لوگوں پر کوئی مواخذہ نہیں، جاؤ تم سب آزاد ہو۔“

عام معافی کا یہ خلاف توقع اعلان سن کر قریش مکہ پر شادی مرگ کی کیفیت طاری ہو گئی۔ ایسے کر تو قوتوں کے پیشِ نظر ان کے وہم و گمان میں بھی یہ بات نہیں آسکتی تھی کہ کسی باپین کے بغیر انہیں صاف معافی مل جائے گی، لیکن خبِ خیر البشر کا حساب کرم ان پر جھوم کر برسایا، تو ان کا رواں دواں پکارا اٹھا کہ انہوں نے بنو ہاشم کے درِ یتیم کو مکہ سے نکال کر جھک ماری تھی۔ آج ان پر اسلام کی حقانیت روزِ روشن کی طرح عیاں ہو گئی تھی، چنانچہ

انہوں نے آنا فانا خیر البشر صلی اللہ علیہ وسلم کا دامنِ رحمت تمام لیا اور سچے دل سے خدائے واحد پر ایمان لے آئے۔ اسی موقع پر گٹھے ہوئے جسم کے ایک جوانِ رعنا رحمتِ عالم صلی اللہ علیہ وسلم کی خدمت میں حاضر ہوئے اور عرض کیا :

”یا رسول اللہ میں آپ کا ابنِ عم عبد الکعبہ ہوں۔“

حضور نے بڑی شفقت اور محبت کے ساتھ فرمایا :

”نہیں بلکہ آج سے تم عبد الرحمن ہو۔“

بارگاہِ رسالت سے عبد الرحمن نام پانے والے یہ نوجوان سمرہ بن جبیب (بن عبد شمس بن عبد مناف بن قصی) کے فرزندِ ارجمند تھے۔ ان کے پردادا عبد شمس اور حضور کے پردادا ہاشم آپس میں گٹھے بھائی تھے۔ اسی لیے انہوں نے اپنے آپ کو حضور کا ابنِ عم کہا تھا۔

اربابِ سیر نے حضرت عبد الرحمنؓ کے سالِ ولادت کی تصریح نہیں کی لیکن قرآن سے معلوم ہوتا ہے کہ ہجرتِ نبویؐ سے قبل وہ کس تھے اور اہل حق کی ایذا رسانیوں میں انہوں نے کبھی کوئی حصہ نہیں لیا تھا۔ فتح مکہ (۶۱۰ء) کے وقت وہ بھرپور جوانی کے دور سے گزر رہے تھے۔ اسی موقع پر وہ اسلام کی نعمتِ عظمیٰ سے بہرہ یاب ہوئے اور عبد الکعبہ سے عبد الرحمن بن کر شمعِ رسالت کے پروانوں میں شامل ہو گئے۔ حافظ ابن حجر عسقلانیؒ کا بیان ہے کہ قبولِ اسلام کے بعد حضرت عبد الرحمنؓ کو غزوہٴ عسرت (تبوک) کے پرصوبت سفر میں رحمتِ عالم صلی اللہ علیہ وسلم کی ہمراہی کا شرف حاصل ہوا۔

بعض روایات سے معلوم ہوتا ہے کہ غزوہٴ تبوک میں شرکت کے علاوہ بھی حضرت عبد الرحمنؓ بعض دوسرے موقعوں پر فیضانِ نبویؐ سے سعادتِ اندوز ہوئے، چنانچہ حدیث کی کتابوں میں ان سے مروی ۱۴ احادیث ملتی ہیں۔ ان میں سے دو متفق علیہ اور ایک میں امام مسلم منفرد ہیں۔

علامہ ابن سعدؒ نے لکھا ہے کہ ایک مرتبہ حضرت عبد الرحمنؓ بارگاہِ رسالت میں حاضر ہوئے، تو سرورِ عالم صلی اللہ علیہ وسلم نے ان سے مخاطب ہو کر فرمایا :

”عبد الرحمنؓ خود کبھی امارت اور سیادت کے اُمیدوار نہ بننا، اگر تم نے اپنی

خواہش پر کوئی ذمہ داری قبول کی، تو اس کی بُرائی اور بھلائی کا بوجھ تنہا
تمہارے سر ہوگا، ہاں اگر بلا خواہش تمہیں امارت مل جائے، تو اس کی فہم داری
سے عہدہ برآ ہونے کے لیے اللہ تعالیٰ تمہاری مدد کرے گا۔“

حضرت عبدالرحمنؓ نے دانائے کونین صلی اللہ علیہ وسلم کے اس ارشاد مبارک کو حرزِ جا
نبالیا اور خمر بھر کھچی خود امارت کی خواہش نہ کی، البتہ کوئی خدمت یا امارت انہیں بلا خواہش
تفویض کی گئی، تو قبول کر لی! اور پھر اُسے بطریقِ احسن نبائی میں اپنی پوری توانائیاں صرف کیں۔

(۲)

عہد رسالت کے بعد ایک طویل عرصہ تک عبدالرحمنؓ بن سمرہ کا نام کسی واقعہ میں نظر
نہیں آتا، لیکن خلیفہ ثالث حضرت عثمانؓ کے زمانہ خلافت میں وہ یکا یک ایک ایسے
عظیم حرنیل کی حیثیت سے نمودار ہوتے ہیں، جو بہترین عسکری صلاحیتوں سے بہرہ ور
تھا۔ عہدِ شخنیہ (حضرت ابوبکرؓ اور حضرت عمرؓ کے زمانہ خلافت) میں وہ کہاں رہے اور کیا
کرتے رہے؟ کتبِ سیر سے اس کا کوئی جواب نہیں ملتا، لیکن ان کے جنگی کارناموں کا
حال پڑھ کر یہ بات پورے وثوق کے ساتھ کہی جاسکتی ہے کہ وہ ایک تجربہ کار فوجی افسر تھے
اور انہوں نے عہدِ شخنیہ کے معرکوں میں بھی کسی نہ کسی حیثیت سے ضرور حصہ لیا ہوگا، یہ الگ
بات ہے کہ اُس دور میں ان کا نام کسی وجہ سے نمایاں نہ ہو سکا۔

حضرت عمر فاروقؓ کے عہدِ خلافت میں مسلمان ایران میں پیش قدمی کرتے ہوئے مکران
اور سیستان (یا سحستان) تک پہنچ گئے تھے، جن کی سرحدیں پاکستان کے موجودہ بلوچستان
ملتی تھیں (اس زمانے میں بلوچستان نام کا کوئی صوبہ نہ تھا) سیستان ایران کا نہایت
اہم صوبہ تھا اور وہاں کے باشندے بڑے جنگجو تھے۔ وہ کچھ عرصے بعد شورش برپا کر کے
مسلمانوں کے حلقہ اطاعت سے نکل گئے۔ حضرت عثمانؓ مسندِ خلافت پر بیٹھے، تو انہوں
نے پھر سیستان کی طرف توجہ کی اور والی بصرہ حضرت عبداللہ بن عامر کو حکم دیا کہ سیستان
کابل، مکران، کرمان وغیرہ کو باغیوں کے تسلط سے نکلانے کے لیے مؤثر کارروائی کریں۔
ابن عامر نے سیستان کی مہم پر ربیع بن زیاد کو مامور کیا۔ انہوں نے سن ۶۳۷ء (۱۱ھ) میں

میں ایک زبردست یلغار کے بعد سیستان پر از سر نو پرچم اسلام بلند کر دیا۔ ربیع دوم سال ۴۵۲ھ میں سیستان میں مقیم رہے۔ اس کے بعد وہ سیستان کے دار الحکومت زرنج میں اپنا نائب مقرر کر کے ابن عامر سے ملنے خراسان (یا بصرہ) چلے گئے۔ ان کی مراجعت کے بعد سیستانی پھر اٹھ کھڑے ہوئے۔ ربیع بن زیاد کے نائب کو زرنج سے نکال باہر کیا اور اپنی خود مختاری کا اعلان کر دیا۔

عبداللہ بن عامر کو خبر ہوئی تو انہوں نے حضرت عبدالرحمن بن سمرہ کو سیستان کی تسخیر پر مامور کیا اور ساتھ ہی انہیں سیستان کی امارت کا پروانہ لکھ دیا۔ ایک دوسری روایت کے مطابق خود امیر المومنین حضرت عثمان نے حضرت عبدالرحمن بن سمرہ کو سیستان کی مہم پر روانہ کیا۔ بہر صورت ۳۳ھ (۶۵۳ء) میں حضرت عبدالرحمن تقریباً آٹھ ہزار سرفروشلوں پر مشتمل ایک مضبوط لشکر کے ساتھ سیستان کے صدر مقام زرنج کی طرف بڑھے۔ اس لشکر میں خواجہ حسن بصری اور متعدد دوسرے فقہاء بھی شامل تھے۔ ان صلحاء اُمت کی موجودگی سے مجاہدین کے حوصلے بڑھ گئے۔ حضرت عبدالرحمن دشوار گزار راستے طے کرتے طوفانِ برق و باد کی طرح زرنج پہنچے۔ حاکم سیستان اپرویز (یا ایران بن رستم) نے غز کے دروازے بند کر لیے اور مقدور بھر مسلمانوں کا مقابلہ کیا، لیکن اُسے بہت جلد معلوم ہو گیا کہ ان کفن بردوش مجاہدوں کا مقابلہ اس کے بس کی بات نہیں۔ چنانچہ اس نے بیس لاکھ درہم اور دو ہزار غلام دے کر مسلمانوں کی اطاعت قبول کر لی۔

حضرت عبدالرحمن کے ساتھ جو فقہاء آئے تھے انہوں نے اس علاقے میں اسلام کی ترویج و اشاعت کے لیے زبردست جدوجہد کی۔ ان کی تبلیغی جدوجہد کے نتیجے میں اگرچہ سیستانیوں کی ایک کثیر تعداد حلقہ بگوش اسلام ہو گئی، لیکن اس کے باوجود انہیں جب کبھی موقع ملا اسلامی حکومت کے خلاف علم بغاوت بلند کر دیتے۔ زرنج کو مستحضر کرنے کے بعد حضرت عبدالرحمن نے ان تمام علاقوں کو فتح کر لیا جو زرنج اور کش کے درمیان تھے۔ عرب مؤرخین کا بیان ہے کہ یہ تمام علاقے پاکستانی بلوچستان میں شامل ہیں۔ مولانا سید ابوظفر صاحب ندوی اس سلسلے میں اپنی کتاب ”تاریخ سندھ“ میں

رقم طراز میں :
 ”عبدالرحمن بن سمرہ ان تمام علاقوں پر قابض ہو گئے جو زرنج اور کش کے درمیان تھے۔ یہ علاقہ گو اس وقت بلوچستان میں شامل ہے، مگر اس عہد میں ہندوستان کے ماتحت تھا، کیونکہ اس وقت تک بلوچستان کے نام کا کوئی صوبہ نہ تھا بلکہ مکران اور سیستان بھی سندھ سے ملے ہوئے تھے اس لحاظ سے ہندوستان کی سرزمین پر یہ پہلا حملہ خشکی کی طرف سے ہوا اور یہی پہلا علاقہ ہندوستان کا ہے جو مسلمانوں کے قبضے میں آیا اور خود صحابہؓ رسولؐ کے مقدس ہاتھوں سے مفتوح ہوا۔“

گویا حضرت عبدالرحمن بن سمرہ تیکڑہ ہند میں سب سے پہلے اذان دینے والے مجاہدین کے قائد تھے اور ہندوستان کے دوسرے تمام مسلم فاتحین (بشمول محمد بن قاسمؓ) کے پیشرو تھے۔

زرنج اور کش کے مابین واقع علاقوں کی تسخیر کے بعد حضرت عبدالرحمنؓ زرنج کی طرف بڑے اور پُر زور طغیاء کرتے ہوئے داؤن (یا دواء) کے اہم شہر تک پہنچ گئے اس شہر کے لوگ بھاگ کر اپنے مندر (بت خانہ) میں پناہ گزیں ہوئے۔ یہ مندر ایک نہایت مستحکم قلعہ کی صورت میں ایک پہاڑ پر بنایا گیا تھا، اس میں زور نامی ایک بت نصب تھا جس کی نسبت سے اس پہاڑ کو ”جبل زور“ یا کوہ زور کہا جاتا تھا۔ مختلف روایات سے معلوم ہوتا ہے کہ یہ مندر بت پرستوں کے نزدیک بڑی اہمیت اور تقدس کا حامل تھا۔ وہ دور دور سے اس کی زیارت کو آتے اور بیش قیمت چڑھاوے ”بت“ کی نذر کرتے۔ ان چڑھاوؤں کی بدولت مندر کے پجاری اور دوسرے متعلقین نہایت دولت مند اور آسودہ حال ہو گئے تھے حضرت عبدالرحمنؓ نے مندر کا محاصرہ کیا تو وہ چند دن کے اندر ہی تمہت ہار بیٹھے اور ایک خطیر رقم دے کر سلیج کر لی۔ اس رقم کی مقدار کا اندازہ اس روایت سے کیا جاسکتا ہے کہ خمس نکال کر آٹھ ہزار مجاہدین میں سے ہر ایک کے حصے میں چار چار ہزار درہم آئے۔

علامہ ابن اثیر کا بیان ہے کہ شہر کی فتح کے بعد حضرت عبدالرحمن بن سیدے بت خانے میں پہنچے، دیکھا کہ وہاں خالص سونے کا ایک بہت بڑا بت نصب ہے جس کی آنکھوں میں بیش قیمت یا قوت جڑے ہوئے ہیں۔ حضرت عبدالرحمن بن سیدے اپنے نیزے کی نوک سے اس بت کی آنکھیں نکالیں اور پھر اس کے ہاتھ توڑ ڈالے۔ اس کے بعد وہاں کے حاکم اور دوسرے لوگوں سے جو یہ تماشا دیکھ رہے تھے، مخاطب ہو کر فرمایا: ”لوگو! یہ یا قوت اور اپنے بت کے طلائی ہاتھ اٹھا لو مجھے زرد جو اس کی حاجت نہیں ہے۔ میں نے یہ کام صرف یہ دکھانے کے لیے کیا ہے کہ بت کسی کو نفع یا نقصان نہیں پہنچا سکتے اس لیے ان کی عبادت کرنا گویا اپنی زندگی برباد کرنا ہے۔ اسے لوگو! عبادت کے لائق صرف ایک اللہ کی ذات ہے۔ وہی ہر شے کا مالک ہے اور وہی ہر ایک کے نفع اور نقصان پر قادر ہے۔ اگر تم خدائے برتر و بزرگ پر ایمان لے آؤ تو امید ہے اللہ تعالیٰ تمہارے سینے کھول دے گا اور تم دین اسلام کو اچھی طرح سمجھ جاؤ گے۔“

اس بت شکنی کے بعد حضرت عبدالرحمن بن سیدے نے بستی اور زابل (غزنہ) کی طرف پیش قدمی کی اور اپنی شجاعت اور تدبیر کی بدولت نہایت قلیل مدت میں ان کو فتح کر لیا۔ ان فتوحات کی تکمیل کے بعد انہوں نے زرنج کو مراجعت کی اور وہاں کے نظم و نسق میں مشغول ہو گئے۔ تھوڑی ہی مدت گزری تھی کہ حضرت عثمان بن عفان کی شہادت کا واقعہ ہاتھ پیش آیا۔ حضرت عبدالرحمن بن سیدے کو اطلاع ملی، تو انہوں نے امیر بن احمر کو زرنج میں اپنا قائم مقام بنایا اور خود بصرے کی طرف روانہ ہو گئے۔

(۳)

حضرت عثمان بن عفان کی شہادت کے بعد حضرت علی کرم اللہ وجہہ سریر آرٹے خلافت ہوئے۔ ان کے عہد میں حمل اور صفین کی خونریز لڑائیاں پیش آئیں جن میں ہزاروں مسلمان اپنی جانوں سے ہاتھ دھو بیٹھے۔ اس پر آشوب دور میں حضرت عبدالرحمن بن سیدے ہاتھ بالکل گوشہ نشین رہے اور بعض دوسرے صحابہ کرام کی طرح نہ کسی فریق کا ساتھ دیا اور نہ

کسی کی مخالفت کی۔ حضرت سیدنا حسنؑ کے عہدِ خلافت میں بھی حضرت عبدالرحمنؑ کی کسی سرگرمی کا سراغ نہیں ملتا۔

۲۱
۶۶۱
سب سے پہلے ان علاقوں کی طرف توجہ کی جو مسلمانوں کی خانہ جنگی سے فائدہ اٹھا کر باغی ہو گئے تھے۔ چنانچہ عبداللہ بن عامر کو امیر معاویہؓ نے دوبارہ بصرہ کا والی مقرر کر کے سیستان وغیرہ کو مطیع کرنے کا کام ان کے سپرد کیا۔ ابن عامر سیستان میں حضرت عبدالرحمنؑ بن سمرہ کے مجاہدانہ کارناموں کا تجربہ (عہدِ عثمانی میں) کر چکے تھے اس لیے انہیں گوشہٴ عزلت سے بلا بھیجا۔ اپنی طرف سے دوبارہ سیستان کا والی مقرر کیا اور باغیوں کی سرکوبی کا حکم دیا۔

حضرت عبدالرحمنؑ تازہ جوش اور دلہے کے ساتھ سیستان کی طرف بڑھے اور علاقے پر علاقہ فتح کرتے کابل تک پہنچ گئے۔ کابل کے لوگ بڑے شوریدہ سر تھے، انہوں نے ہتھیار ڈالنے سے انکار کر دیا، اور قلعہ بند ہو کر بیٹھ گئے۔ حضرت عبدالرحمنؑ نے محاصرے میں نہایت سختی کی اور ایک رات شہرِ پناہ پر منجنيقوں سے ایسی شدید سنگباری کی کہ ایک دیوار میں شگاف پڑ گیا۔ حضرت عبدالرحمنؑ نے رات کے اندھیرے میں شہر کے اندر داخل ہونا مناسب نہ سمجھا اور عباد بن حصین کو فوج کا ایک دستہ دے کر شگاف کی نگرانی پر مامور کر دیا کہ دشمن اس کی مرمت نہ کر سکے۔

صبح ہوئی، تو کابلی بڑے جوش و خروش سے نعرے لگاتے شہر سے نکل آئے اور مسلمانوں پر پل پڑے۔ حضرت عبدالرحمنؑ کو کابلیوں کے اس خلافِ توقع اقدام پر حیرت تو ہوئی، لیکن انہوں نے اپنی فوج کے چیدہ چیدہ دستوں کو ساتھ لے کر کابلیوں پر اس زور کا جوابی حملہ کیا کہ ان کے قدم آٹا فٹا اکھڑ گئے اور مسلمان دھاوا کرتے ہوئے شہر کے اندر داخل ہو گئے۔ کابلیوں نے اب بڑی لجاجت سے امان طلب کی اور اپنی اطاعت کا یقین دلایا۔ حضرت عبدالرحمنؑ نے انہیں امان دے دی اور اپنی فوج کو کشت و خون سے ہاتھ روک لینے کا حکم دیا۔ یہ ابنِ امیرؑ کا بیان ہے۔ اس کے برعکس مؤرخ یعقوبی نے لکھا ہے

کہ شہر نپاہ کے کابلی محافظ نے مسلمانوں سے ساز باز کر لی تھی اور اس نے خود شہر کا دروازہ کھول دیا تھا، بہر صورت کابل پر مسلمانوں کا قبضہ ہو گیا۔ اس کے بعد حضرت عبدالرحمنؓ نے خواش اور بست (نڈال بست) پر پرچم اسلام لہرایا اور پھر زان کی طرف بڑھے۔ اہل زان مسلمانوں کی آمد آمد کی خبر سن کر پہلے ہی شہر خالی کر گئے تھے۔ چنانچہ مسلمانوں نے کسی مزاحمت کے بغیر اس پر قبضہ کر لیا۔ حضرت عبدالرحمنؓ اس شہر کا انتظام کر کے آگے بڑھے اور طخارستان کے علاقے میں داخل ہو گئے۔ سب سے پہلے خشک کا اہم شہر راستے میں آیا، اس شہر کے باشندوں کو لڑائی کی ہمت نہ پڑی اور انہوں نے مسلمانوں کی شرطیں قبول کر کے اطاعت قبول کر لی۔

خشک سے حضرت عبدالرحمنؓ رنج پہنچے۔ اہل رنج نے مقابلے کے لیے زبردست تیاری کر رکھی تھی۔ وہ مسلمانوں کے سامنے ڈٹ گئے اور دیر تک جھم کر مقابلہ کیا۔ لیکن مسلمان سرفروشنوں کے سامنے ان کی کچھ پیش نہ چلی اور چند ساعتوں کے بعد ان کی قوت مقاومت جواب دے گئی۔ ان لوگوں سے ہتھیار رکھوا کر حضرت عبدالرحمنؓ شہر میں داخل ہو گئے اور اس پر ایک بار پھر پرچم اسلام بلند کر دیا۔

رنج کے بعد حضرت عبدالرحمنؓ کی اگلی منزل غزنہ (زابستان) تھی۔ غزنہ کے باشندے سخت جنگجو تھے اور ان کے پاس سامان حرب اور ضرب کی کمی بھی نہیں تھی۔ انہوں نے بڑے منظم طریقے سے مسلمانوں کی مزاحمت کی۔ غزنہ کے قریب فریقین میں گھسان کارن پڑا۔ انہوں نے چند دستے محفوظ فوج کے طور پر رکھ لیے اور ہدایت کی کہ وہ ابتدا میں میدان جنگ سے دور ہیں، جب لڑائی کی آگ خوب بھڑک اٹھے، تو ایک ایک دستہ تکبیر کے نعرے لگاتا دشمن پر لوٹ پڑے۔ یہ تدبیر ایسی کارگر ثابت ہوئی کہ اہل غزنہ کی کمر ہمت لوٹ گئی اور وہ امان طلب کرنے پر مجبور ہو گئے۔

جس زمانے میں حضرت عبدالرحمنؓ اہل غزنہ سے سرور آزمائے تھے۔ اہل کابل کی باسی کڑھی میں پھر اُبال آیا اور انہوں نے میدان عالی پا کر علم بغاوت بلند کر دیا۔ فی الحقیقت یہ لوگ سخت شورش پسند تھے اور عہد اور اقرار کی پابندی ان کے نزدیک چنداں ضروری

نہ تھی۔ حضرت عبدالرحمنؓ نے اطلاع ملتے ہی انہیں سمرامینے کا پختہ ارادہ کر لیا تاہم کابل کا رخ کرنے سے پہلے انہوں نے قندھار کو مسخر کیا اور غزنہ و قندھار کا تسلی بخش انتظام کر کے کابل کی طرف پلٹے۔ کابلویوں نے پُر زور مقابلہ کیا، لیکن مجاہدین اسلام نے سخت غیظ و غضب کے عالم میں انہیں کچل کر رکھ دیا اور کابل میں بڑی مضبوطی سے اپنے قدم جمالیے۔ اس فتح کے ساتھ سیستان سے غزنہ اور قندھار تک کا تمام علاقہ مسلمانوں کے زیرِ نگیں ہو گیا۔ یہ تمام واقعات ۴۳-۴۴ ہجری میں پیش آئے اور ساری مہم کی تکمیل میں مجموعی طور پر صرف ایک سال کا عرصہ صرف ہوا۔ سیستان ایرانی بہادروں کی سرزمین تھی۔ شامنامہ فردوسی نے زندہ جاوید کرداروں شام، زال، رستم وغیرہ کا تعلق اسی سرزمین سے تھا۔ اسی طرح خراسان و زابلستان (موجودہ افغانستان) کے باشندے بھی بڑے سخت جان اور جنگجو تھے۔ ایک سال کے قلیل عرصے میں اور دشوار گزار پہاڑی راستے طے کر کے ایسی جنگجو اقوام کو مطیع بنانا حضرت عبدالرحمنؓ بن سمرہ کا ایک ایسا کارنامہ ہے جو انہیں دنیا کے عظیم ترین جرنیلوں کی صف میں جگہ پانے کا مستحق بنا دیتا ہے۔

بعض مؤرخین نے لکھا ہے کہ بنو اُمیہ کے نامور سپہ سالار مہلب بن ابی صفرہ، جنہوں نے خوارج کے خلاف لڑائیوں میں لازوال شہرت حاصل کی پہلے حضرت عبدالرحمنؓ بن سمرہ ہی کی فوج کے ایک افسر تھے۔ جس نے مانے میں حضرت عبدالرحمنؓ سیستان اور خراسان کی مہم میں مشغول تھے وہ حدودِ سندھ و ہند پر جہاد کر رہے تھے۔ ابن اثیرؒ نے ۴۴ ہجری کے واقعات میں تحریر کیا ہے :

” مہلب نے سندھ کی سرحد پر جنگ کی، دشمن کے دانت کھٹے کر دیئے اور ظفر مند واپس آئے۔“

سید ابو ظفر ندوی نے ”تاریخِ سندھ“ میں لکھا ہے :

” مہلب عربوں میں پہلے شخص ہیں جو ہند کے اس دروازے سے داخل ہوئے جس سے آج تک قدیم قومیں آتی رہی ہیں۔“

یہ درہ خیبر تھا۔ اس مہم میں مہلب ملتان اور پشاور کے درمیانی علاقوں کو فتح

کرتے ہوئے قیقان (قلات) تک جا پہنچے اور وہاں سے کثیر مال غنیمت حاصل کر کے لوٹے۔ مورخین نے یہ وضاحت نہیں کی کہ مہلب اس مہم پر حضرت عبدالرحمنؓ کی ہدایت پر روانہ ہوئے تھے یا انہیں مرکز خلافت سے براہ راست حکم موصول ہوا تھا۔ حقیقت خواہ کچھ بھی ہو یہ بات وثوق کے ساتھ کہی جاسکتی ہے کہ مہلب کو ان کی تائید و حمایت ضرور حاصل تھی۔

سیستان اور خراسان کی تسخیر سے پہلے حضرت عبدالرحمنؓ کو والی بصرہ حضرت عبداللہ بن عامر نے اپنی طرف سے سیستان کا والی مقرر کیا تھا۔ مہم کی تکمیل پر خود امیر معاویہؓ نے انہیں باقاعدہ سند حکومت عطا کر دی۔ انہوں نے سیستان پر عجیب انداز سے حکمرانی کی، ان کے دروازے ہر امیر و غریب کے لیے ہر وقت کھلے رہتے تھے اور وہ ہر ایک کے ساتھ بلا رُود رعایت انصاف کرتے تھے۔ وہ ایک درویش منش اور منکسر المزاج آدمی تھے اور معمولی سے معمولی کام کرنے سے بھی ان کو کوئی عار نہ تھی۔ اس کے ساتھ ہی طبیعت میں بے حد لطافت تھی۔ علامہ ابن اثیرؒ نے اُسند الغابہ میں لکھا ہے کہ بارش کے دنوں میں جب سیستان کے دارالحکومت (زرنج) کی گلیاں کچرے سے بھر جاتیں، تو حضرت عبدالرحمنؓ دوسرے لوگوں کے ساتھ خود بھی جھاڑو ہاتھ میں لے کر گلیاں صاف کرتے پھرتے۔

حضرت عبدالرحمنؓ نہایت حسن و خوبی کے ساتھ سیستان کا نظم حکومت چلا رہے تھے، لیکن معلوم نہیں کیا وجہ ہوئی سلسلہ ہجری میں والی خراسان زیاد نے انہیں اپنے عہدے سے شکر و شکر کر دیا۔ ان کا دل سیستان میں لگ گیا تھا، چنانچہ حکومت کی ذمہ داریوں سے فارغ ہونے کے بعد وہ اپنے وطن مکہ واپس جانے کی بجائے سیستان ہی میں مستقل طور پر اقامت گزیں ہو گئے۔ حافظ ابن حجرؒ نے لکھا ہے کہ حضرت عبدالرحمنؓ نے اسی جگہ سلسلہ ہجری میں سفر آخرت اختیار کیا، لیکن ایک روایت یہ بھی ہے کہ وہ بصرہ چلے گئے تھے اور وہیں انہوں نے وفات پائی۔ ان کی اولاد میں صرف ایک لڑکے عبید اللہ کا نام ملتا ہے۔

حضرت عبدالرحمنؓ بن سمرہ کے صحیفہ حیات میں اخلاص عمل، تدبیر و شجاعت،

عزم و ہمت، بے خوفی، سخت کوشی اور عجز و انکسار سب سے نمایاں ابواب ہیں۔ ان کا شمار بلا تامل اسلام کے ان عظیم حربہ نیوں میں کیا جاسکتا ہے جنہوں نے سخت نامساعد حالات میں دین حق کے پیغام کو دنیا کے دور و دراز گوشوں تک پہنچانے کا شرف حاصل کیا۔
حضرت عبدالرحمن بن سمرہ رضی اللہ تعالیٰ عنہ سے مروی احادیث میں سے دو یہ ہیں :

(۱) حضرت عبدالرحمن بن سمرہ سے روایت ہے کہ رسول اللہ صلی اللہ علیہ وسلم نے مجھ سے ارشاد فرمایا کہ تم اپنے لیے حکومت کا عہدہ مت طلب کرو اگر تمہارے طلب کرنے پر تم کو حکومت کی ذمہ داری سپرد کی گئی تو تم اس کے حوالے کر دیے جاؤ گے (اللہ کی طرف سے تمہاری کوئی مدد اور رہنمائی نہ ہوگی) اور تمہاری طلب کے بغیر تم کو کوئی حکومتی ذمہ داری سپرد کی گئی تو اللہ کی طرف سے اس میں تمہاری مدد ہوگی۔
(صحیح بخاری و صحیح مسلم)

(۲) حضرت عبدالرحمن بن سمرہ سے روایت ہے۔ وہ بیان کرتے ہیں کہ۔۔۔ میں ایک دن رسول اللہ صلی اللہ علیہ وسلم کی حیات طیبہ میں اپنے تیروں سے تیر اندازی اور نشانہ بازی کر رہا تھا کہ اچانک آفتاب گہن میں آگیا۔ میں نے اپنے تیر وہیں چھوڑ دیئے اور اپنے جی میں کہا کہ میں ابھی چل کر دیکھوں گا کہ سورج گہن کے اس وقت رسول اللہ صلی اللہ علیہ وسلم پر کیا نئی واردات ہوئی اور آپ نے کیا نیا عمل کیا۔
میں آپ کے پاس آیا۔ آپ اس وقت کھڑے نماز پڑھ رہے تھے (یعنی نماز شروع ہو چکی تھی)۔ اسی حال میں آپ

نے دونوں ہاتھ اٹھائے (جب طرح دعائیں اٹھائے جاتے ہیں)
 اور دیر تک اللہ کی تسبیح و تہلیل اور تکبیر و تہمید کے ساتھ اس سے
 دعا کرتے رہے یہاں تک کہ آفتاب گہن سے نکل گیا (یعنی آپؐ
 کی نماز اور دعا کا سلسلہ اس وقت تک جاری رہا جب تک کہ
 آفتاب کا گہن ختم ہوا اور وہ معمول کے مطابق روشن ہو گیا)
 آپؐ نے اس نماز میں دو سورتیں اور دو رکعتیں پڑھیں۔
 (صحیح مسلم)



حضرت قیس بن عامر منقری

(۱)

سیدنا حضرت عمر فاروقؓ کے عہد خلافت کا ذکر ہے کہ بصرہ کے نو آباد شہر کے ایک مکان میں ایک صحابیؓ رسولؐ بستر مرگ پر پڑے تھے۔ ان کے چوڑے چٹے ہار اور خدو خال سے غماہر موتا تھا کہ کبھی بڑے دجیہ اور قوی الجثہ رہے ہوں گے۔ لیکن اب بیماری نے انہیں سخت ضعیف اور در ماندہ کر دیا تھا۔ تاہم اس حالت میں بھی ان کے چہرے پر عجیب قسم کا جلال تھا اور اس سے نور کی شعاعیں پھوٹ پھوٹ کر نکل رہی تھیں۔ ان صاحب رسولؐ کو اللہ تعالیٰ نے اولادِ کثیر سے نوازا رکھا تھا۔ چنانچہ اس وقت ان کے بستر مرگ کے گرد ان کے بیسیںؓ فرزند جمع تھے اور وہ اکھڑی ہوئی آواز میں ان سے مخاطب ہو کر کہہ رہے تھے :

” پیارے بیٹو! میں اب تم سے ہمیشہ کے لیے رخصت ہو رہا ہوں۔ میری باتیں غور سے سنو۔ جب میں مر جاؤں تو اپنے سب سے بڑے بھائی کو اپنا سردار بنانا اگر چھوٹے کو بنایا تو جو لوگ تم سے ہمسری کا دعویٰ رکھتے ہیں وہ تم پر انگلیاں اٹھائیں گے ہمیشہ اپنے اسلاف کے نقش قدم پر چلنے کی کوشش کرنا۔ میری موت پر رونے دھونے اور چیخنے چلانے سے اجتناب کرنا کیونکہ رسول اللہ صلی اللہ علیہ وسلم نے ایسا کرنے سے منع فرمایا ہے۔ اپنے مال کی اصلاح اور حفاظت سے غافل نہ ہونا اس سے شرفاء کی عزت میں اضافہ ہوتا ہے۔ اور کم ظرف لوگوں کا بارِ احسان نہیں اٹھانا پڑتا۔ اپنے اونٹوں کو نام نہاد نمود کی خاطر بے عمل صرف نہ کرنا۔ لیکن بر محل صرف کرنے میں کبھی دریغ نہ کرنا۔ کم اصولوں میں رشتے ناتے نہ کرنا۔ ہو سکتا ہے اس سے تمہیں وقتی مسترت حاصل ہو جائے لیکن

اس میں جو نقصانات مضمحل ہیں، وقتی مسترت ان کے سامنے کچھ حقیقت نہیں رکھتی اپنے دشمن کی اولاد سے ہوشیار رہنا، کچھ تعجب نہیں کہ وہ اپنے بزرگوں کی طرح دل میں تم سے عداوت رکھتی ہو۔ زمانہ جاہلیت میں میری قبیلہ بکر بن وائل سے دشمنی رہ چکی ہے اس لیے میری قبر وہاں بنانا جہاں ان کی دسترس نہ ہو سکے ورنہ خدشہ ہے کہ وہ جو شش انتقام میں میری قبر کھود ڈالیں اور تم اس کا بدلہ لینے کے لیے ان کے خلاف وہ کچھ کر گزرو جو تمہاری آخرت برباد کر ڈالے۔“

اتنا کہتے کہتے وہ صاحب رسولؐ تھک گئے اور سانس درست کرنے کے لیے تھوڑی دیر خاموش رہے۔ پھر انہوں نے اپنے کانپتے ہاتھوں سے ایک تیز نکالا اور اسے اپنے بڑے لٹکے کے ہاتھ میں دبے کر کہا :-
”اس کو توڑو۔“

اس نے فوراً توڑ دیا۔۔۔۔۔۔ پھر دوتیر ایک ساتھ دیئے اور کہا :- ”انہیں بھی توڑو“ اس نے بہت کوشش کی لیکن نہ توڑ سکا۔ دانا باپ اب پھر سارے بیٹوں سے مخاطب ہوئے اور فرمایا ”تم نے دیکھا کہ ایک تیر کتنی آسانی سے ٹوٹ گیا۔ لیکن جب دوتیر مل گئے، تو پوری طاقت صرف کرنے کے باوجود نہ ٹوٹ سکے۔ اگر تم آپس میں پیار محبت اور اتفاق و اتحاد کے ساتھ نہ رہے اور متفرق ہو گئے تو تم میں سے ہر ایک کی مثال ”ایک تیر“ جیسی ہوگی جسے ہر شخص توڑ سکے گا۔ اور اگر تم متحد رہے تو پھر کسی کی مجال نہ ہوگی کہ تمہیں توڑ سکے یا کوئی نقصان پہنچا سکے۔ یاد رکھو اتحاد میں ہی قوت اور برکت کا راز پنہاں ہے۔“

اتنا فرما کر ناصح مشفق نے ایک بھکی لی اور اس کے ساتھ ہی ان کا طائر مدح قفسِ عنصری سے نکل کر عالم بقا کی جانب پرواز کر گیا۔

دمِ آخر اپنی اولاد کو یہ پرمغز اور زریں وصیتیں کرنے والے صاحب رسولؐ حضرت قیس بن عاصم منقری میٹھی تھے۔

(۲)

سیدنا حضرت ابوعلی قیس بن عاصم منقری کا شمار ان صحابہ کرام میں ہوتا ہے جو ضرور

کونین صلی اللہ علیہ وسلم کے اس ارشاد کا مصداق تھے۔ ”خیارکم فی الجاہلیۃ خیارکم فی الاسلام“

(یعنی تم میں سے جو زمانہ جاہلیت میں بلند مرتبہ تھے وہ اسلام میں بھی بلند مرتبہ ہیں) حضرت قیس بن عرب کے نامور قبیلہ بنو تمیم کی شاخ بنو منقر سے تعلق رکھتے تھے نسب نامہ

یہ ہے۔
قیس بن عاصم بن خالد بن منقر بن عبید بن مقاعس بن عمر بن کعب بن سعد بن زید بن مناة بن تمیم۔

قیس اپنے قبیلہ بنو منقر کے سردار تھے اور نہایت دولت مند اور رعب و دبدبہ کے آدمی تھے۔ ان کی شہسواری، قیامی اور اصابت رائے کی سارے علاقے میں دھوم مچی ہوئی تھی۔ لوگوں کے باہمی جھگڑے پنپانے میں انہیں یدِ طولیٰ حاصل تھا۔ ان کے قبیلہ کی بکر بن وائل سے قدیمی دشمنی تھی اور اکثر ان سے جنگ و جدال تک نوبت پہنچ جاتی تھی۔ ان لڑائیوں میں قیس ہمیشہ پیش پیش رہتے تھے اور اپنی جنگی چالوں سے دشمن کو زچ کر دیتے تھے۔

شعر و شاعری میں بھی درک رکھتے تھے اور جب طبیعت لہر پر آتی تو نہایت عمدہ اشعار کہہ لیتے تھے۔ اگرچہ وہ فطری طور پر نہایت بردبار اور حلیم الطبع تھے لیکن ایک دفعہ جاہلی حیت کے زیر اثر اپنی ایک معصوم بچی کو زندہ زمین میں گاڑ دیا تھا۔ اس حرکت پر ساری عمر افسوس رہا۔

زمانہ جاہلیت میں شراب خواری کو لازماً امارت سمجھا جاتا تھا چنانچہ وہ بھی اس علت میں مبتلا تھے۔ پلینے پہ آتے تو خم کے خم خالی کر دیتے۔ ایک دفعہ شراب پی کر ایسے بدست ہوئے کہ عقل و خرد جواب دے گئی۔ اس حالت میں ایسی نازیبا حرکتیں کیں جو ان جیسے غیور اور فرزندانہ سردار قبیلہ کے مرتبہ سے فروتر تھیں جب ہوش آیا اور لوگوں نے ان نازیبا حرکتوں سے آگاہ کیا تو فرطِ مذمت سے منہ چھپاتے پھرتے تھے۔ حافظ ابن عبد البرؒ نے لکھا ہے کہ انہوں نے اس دن شراب نوشی سے ہمیشہ کسے لیے توبہ کر لی اور اس موقع پر یہ شعر کہے۔

مَآيَتُ الْخَمْرِ صَلَاحَةٌ ذَنِيهَا خَصَالُ تَفْسِدِ الْمَرْجُلِ الْجَانِ

فَلَا وَاللّٰهِ أَشْرَبُ بِهَا صَحِيحًا وَلَا أَشْفَى بِهَا أَبَدًا اِسْتَقِيمًا
(میرے نزدیک شراب اچھی چیز تھی لیکن یہ تو علیم آدمی کے اخلاق بگاڑ دیتی ہے
خدا کی قسم! اب میں اسے نہ کبھی مندرستی کی حالت میں پیوں گا اور نہ کبھی بیماری میں
دوا کے طور پر استعمال کروں گا۔) — (الاستیعاب)

اور اس کے بعد انہوں نے فی الواقع زندگی کے آخری سانس تک اپنے عہد کو نباہا۔
حافظ ابن حجرؒ نے ”اصابہ“ میں حضرت قیسؒ کا یہ بیان نقل کیا ہے کہ میں نے زمانہ
جاہلیت میں (وائستہ) کبھی کوئی بُرا کام نہیں کیا اور نہ کبھی کسی کو مجھ پر جھوٹی تہمت لگانے
کا موقع ملا۔ اس زمانے میں میرا زیادہ تر وقت فوجی مہموں میں یا لوگوں کے جھگڑنے پٹانے
میں صرف ہوتا تھا۔

(۳)

یوں تو بارگاہِ نبوت میں وفودِ عرب کی حاضری کا سلسلہ ۳۷ھ ہی سے شروع
ہو گیا تھا لیکن فتح مکہ (۶ھ) کے بعد ان وفود کی تعداد میں نمایاں اضافہ ہو گیا۔
میں تو اس کثرت سے وفود آئے کہ اس سال کا نام ہی ”عام الوفود“ پڑ گیا۔ اسی سال بنو تمیم
کا وفد بھی بڑے کروڑ اور جاہلی ٹھکانے کے ساتھ مدینہ منورہ آیا۔ یہ وفد شریا اسی آدمیوں پر مشتمل
تھا۔ ان میں حضرت قیسؒ بن عاصم بھی شامل تھے۔ بنو تمیم کے دماغوں میں خاندانی فخر و
خرد اور جاہلی رعوت کا نشہ سایا ہوا تھا۔ وہ اپنے ساتھ اپنے قبیلہ کے چوٹی کے خطیب
اور شاعر لائے تھے تاکہ مسلمانوں پر اپنی خطابت اور شاعری کا سکہ جاسکیں۔ وہ اپنی
سادگی اور جہالت کی بنا پر سید المرسلین صلی اللہ علیہ وسلم کی جلالتِ قدر کا اندازہ نہ کر سکے اور
حضورؐ کے آستانہ اقدس کے باہر کھڑے ہو کر بدوبانہ انداز میں آوازیں دینی شروع کیں۔
”محمدؐ باہر آؤ اور ہماری بات سنو“ حضور صلی اللہ علیہ وسلم کو ان کا اندازِ مخاطب ناگوار تو
گزارا لیکن آپؐ کی شانِ رحیمی نے گوارا نہ کیا کہ ان لوگوں کو سزائش کریں یا ان سے بے رخی
برتیں۔ آپؐ باہر تشریف لائے اور ان سے نہایت خندہ پیشانی سے ملاقات فرمائی۔ وفد کے
ایک رئیس اقرع بن حابس نے کہا ”محمدؐ ہم بنو تمیم کے لوگ ہیں ہمارا دعویٰ ہے کہ کوئی

قوم حسب نسب، جاہ و شہرت، علم و حکمت، جو دوستوں اور دوسرے فضائل میں ہمارے برابر نہیں ہے۔ ہم قبولِ اسلام سے پہلے آپ سے مفاخرت کرنا چاہتے ہیں۔“

قبولِ اسلام کے لیے یہ شرط بڑی نامعقول تھی لیکن حضورؐ چاہتے تھے کہ یہ لوگ کسی ہی ٹھہ سے دعوتِ حق کو سمجھ جائیں۔ چنانچہ آپؐ نے فرمایا: ”میں فحاشی اور شعر بازی کے لیے مبعوث نہیں ہوا، لیکن اگر تم اسی لیے آئے ہو تو ہم اس سے بھی باز نہیں ہیں۔ تم اپنا کمال دکھاؤ، ہم جواب دیں گے۔“ اس پر بنو تمیم کے شعلہ بیان خطیب عطار بن حاجب کھڑے ہو گئے اور ایک فصیح و بلیغ خطبہ دیا۔ جس میں اپنے قبیلے کی خوبیاں بیان کر کے دعویٰ کیا تھا کہ کوئی قوم بنو تمیم کی ہمر نہیں ہے۔

ان کے جواب میں حضورؐ کے حکم سے حضرت ثابت بن قیس انصاری کھڑے ہو گئے اور اللہ تعالیٰ کی حمد و ثناء، رسولِ پاک صلی اللہ علیہ وسلم کی شانِ رحمت اور مہاجرین و انصار کی فضیلت ایسے بلیغ اور احسن انداز میں بیان کی کہ مجلس پر سناٹا چھا گیا۔ تقریریں ہو چکیں تو اشعار کی باری آئی۔ بنو تمیم کے سحر البیان شاعر زبیر قان بن بدر نے اپنی قوم کی شان میں ایک پُر زور قصیدہ پڑھا۔ اس میں انہوں نے خود ستائی، تعالیٰ اور نخواست کی انتہا کر دی تھی تاہم فنی لحاظ سے اس کے بلند پایہ ہونے میں کوئی کلام نہ تھا۔ وہ طبعی تھے حضورؐ نے حضرت حسان بن ثابت کو حکم دیا کہ وہ جواب دیں۔ حضرت حسانؓ اقلیم سخن کے بادشاہ تھے۔ انہوں نے حضورؐ کا اشارہ پاتے ہی زبیر قان ہی کے بحر اور قافیہ میں فی البدیہہ ایسے فصیح و بلیغ اشعار سنائے کہ بنو تمیم انگشت بدنداں ہو گئے اور پکاراٹھے ”محمدؐ! آپ کا خطیب ہمارے خطیب سے بہتر اور آپ کا شاعر ہمارے شاعر سے افضل ہے۔“ اس اعتراف کے بعد ربُّ مشرق بہ اسلام ہو گئے۔ اس موقع پر حضورؐ نے حضرت قیس بن عاصم کی طرف اشارہ کر کے فرمایا: ”یہ صحرا نشینوں کے سردار ہیں۔“

علامہ ابن سعدؒ نے طبقات میں لکھا ہے کہ کچھ عرصہ بعد حضورؐ نے حضرت قیسؓ کو تحصیلِ صدقات کی اہم خدمت تفویض فرمائی۔

علامہ ابن ہشامؒ کا بیان ہے کہ قبولِ اسلام کے بعد حضرت قیسؓ بن عاصم غزوہ

حنین میں شریک ہوئے۔ لیکن یہ رائے مشکوک ہے کیونکہ غزوہ حنین فتح مکہ کے فوراً بعد شوال ۳ھ میں ہوا جبکہ حضرت قیسؓ نے ۹ھ میں اسلام قبول کیا۔ ہو سکتا ہے کہ انہوں نے غزوہ تبوک (۳ھ) میں شرکت کی ہو۔ بہر صورت بعض روایات سے معلوم ہوتا ہے کہ حضرت قیسؓ نعمت اسلام سے بہرہ یاب ہونے کے بعد وقتاً فوقتاً رحمت عالم صلی اللہ علیہ وسلم کی خدمت میں حاضر ہوتے تھے اور فیضان نبوی سے سعادت اندوز ہوتے تھے۔ ”مستدرک حاکم“ میں ہے کہ اللہ تعالیٰ نے حضرت قیسؓ کو کثیر مال و دولت سے نواز رکھا۔ صرف اونٹ اور دوسرے مویشی ہزاروں کی تعداد میں تھے۔ ایک دفعہ انہوں نے اپنی دولت کے بارے میں حضورؐ سے کچھ سوالات پوچھے۔ آپؐ نے ان سے دریافت فرمایا، کیا تمہیں اپنا مال پسند ہے یا موالی کا؟ انہوں نے عرض کیا، ”اپنا یا رسول اللہ!“

حضورؐ نے فرمایا، ”تمہارا مال تو وہی ہے جس کو کھاپی لو، پہن اوڑھ لو اور بوسیدہ کر دیا راہِ حق میں صرف کر کے برابر کر دو ورنہ وہ تمہارے موالی کا ہے۔“ حضرت قیسؓ نے عرض کیا۔ ”اگر زندگی نے مہلت دی تو اوٹوں کے گلے جلد ہی ختم کر دوں گا۔“

چنانچہ انہوں نے ان کا بڑا حصہ اپنی وفات سے پہلے ختم کر دیا۔ اور جس لڑکی کو ایم جاہلیت میں قتل کیا تھا اس کا کفارہ بھی ادا کر دیا۔ طبیعت میں پہلے ہی حلیم تھا، اسلام نے اس وصف کو اور بھی چمکا دیا۔ علامہ ابن اثیرؒ نے لکھا ہے کہ ایک مرتبہ ان کے بھتیجے نے ان کے ایک لڑکے کو قتل کر ڈالا۔ لوگوں نے قاتل کو پکڑ لیا اور اس کی مشکیں کس کر مقتول کی لاش کے ساتھ حضرت قیسؓ کے پاس لائے۔ انہوں نے کمال درجہ کے صبر و ضبط سے کام لیا اور بھتیجے سے مخاطب ہو کر فرمایا: ”جانِ غم! تو نے کتنا بُرا کام کیا، اپنے مسلمان بھائی کو قتل کر کے اللہ اور اللہ کے رسول کی نافرمانی کی۔ وہ تمہارا چچا زاد بھائی بھی تھا اس لیے قطعِ رحم کے مرتکب بھی ہوئے۔“

اس طرح دیر تک نصیحتیں کرتے رہے۔ پھر دوسرے بیٹے سے کہا۔ ”اس کی مشکیں کھول دو اور اپنے بھائی کے کفن و دفن کا انتظام کرو۔“ مقتول بچے کی ماں سخت غمزدہ

تھی اس کو تسلی دی اور اپنے پاس سے خون بہا ادا کر دیا۔
حضرت عمر فاروقؓ کے عہد خلافت میں بصرہ آباد ہوا تو حضرت قیسؓ اپنے صحابی
مکن کو ترک کر کے بصرہ تشریف لے گئے اور وہیں مستقل اقامت اختیار فرمائی۔ اسی جگہ
انہوں نے سکنا سکھ کے بعد کسی وقت پیک اجل کو لبیک کہا۔ اس وقت ان کے تیس
لڑکے زندہ موجود تھے۔ تہذیب الکمال میں ہے کہ ان کے دواڑوں حکیم اور اخف نے ان
سے چند احادیث بھی روایت کی ہیں۔

مفسرین نے لکھا ہے کہ بنو تمیم کے وفد نے اپنی آمد کے موقع پر جس اکھڑپ کا
مظاہر کیا اس کے بارے میں یہ آیتیں نازل ہوئیں :

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝
وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ
عَفُورٌ رَحِيمٌ ۝ (الحجرات آیت ۵۴)

(اے نبی جو لوگ تمہیں حجروں کے باہر سے پکارتے ہیں ان میں سے اکثر بے عقل
ہیں اگر وہ تمہارے برآمد ہونے تک صبر کرتے تو انہی کے لیے بہتر تھا! اللہ درگزر
کرنے والا رحیم ہے۔)

مدینہ منورہ میں وفد بنو تمیم کے دوران قیام میں اس سوال پر کہ بنو تمیم کا امیر
کسے مقرر کیا جائے حضرت ابوبکر صدیقؓ اور حضرت عمر فاروقؓ کے درمیان اختلاف رہا
پیدا ہوا۔ حضرت ابوبکر صدیقؓ کی رائے تھی کہ قعقاع بن معبد کو امیر بنایا جائے مگر
حضرت عمر فاروقؓ کا خیال تھا کہ اقرع بن حابس کو امیر بنایا جائے۔ اس موضوع
پر گفتگو کرتے ہوئے دونوں بزرگوں کی آوازیں بلند ہو گئیں۔ بعض مفسرین نے لکھا
ہے کہ اس موقع پر یہ آیات نازل ہوئیں :

يَا أَيُّهَا الَّذِينَ آمَنُوا لَا تَقْدِرُوا بَيْنَ يَدَيِ اللَّهِ وَرَسُولِهِ
وَاتَّقُوا اللَّهَ إِنَّ اللَّهَ شَهِيدٌ عَلِيمٌ ۝ يَا أَيُّهَا الَّذِينَ آمَنُوا لَا تَرْفَعُوا
صَوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ

لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ○ (الحجرات آیہ ۲۱)
 (اے لوگو! جو ایمان لائے ہو اللہ اور اس کے رسول کے آگے پیش قدمی نہ
 کرو اور اللہ سے ڈرو۔ اللہ سب کچھ سننے اور جاننے والا ہے۔ اے لوگو! جو ایمان
 لائے ہو اپنی آواز نبی کی آواز سے بلند نہ کرو اور نہ نبی کے ساتھ اونچی آواز سے
 بات کرو جس طرح تم آپس میں ایک دوسرے سے کرتے ہو کہیں ایسا نہ ہو کہ تمہارا
 کیا کرایا سب غارت ہو جائے اور تمہیں خبر بھی نہ ہو)

”فتح الباری“ میں حضرت ابوبکر صدیقؓ سے روایت ہے کہ ان آیات کے نزول کے
 بعد میں نے رسول اللہ صلی اللہ علیہ وسلم کی خدمت میں عرض کیا کہ یا رسول اللہ! میں نے
 قسم کھائی ہے کہ اب میں آپ سے اس طرح بات کروں گا جیسے کوئی (مہرگوشی میں) اپنا
 راز کہتا ہے۔ دوسری طرف حضرت نافعؓ کے قول کے مطابق حضرت عمر فاروقؓ کی
 یہ کیفیت تھی کہ وہ بارگاہ رسالت میں اس قدر پست آواز میں گفتگو کرنے لگے کہ جب
 تک حضورؐ ان سے دوبارہ دریافت نہ فرماتے کچھ سمجھ میں نہ آتا کہ کیا کہتے ہیں۔ چنانچہ
 صاحبین کے اس طرز عمل کے بارے میں یہ آیت نازل ہوئی:

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ
 الَّذِينَ امْتَحَنَ اللَّهُ قُلُوبَهُمْ لِيَتَّقُوا لِلَّهِ مَغْفِرَةً وَأَجْرًا
 عَظِيمًا (الحجرات آیہ - ۳)

(جو لوگ رسول اللہ کے حضور اپنی آواز پست رکھتے ہیں وہ درحقیقت
 وہی لوگ ہیں جن کے دلوں کو اللہ تعالیٰ نے تقویٰ کے لیے جانچ لیا ہے
 ان کے لیے مغفرت اور اجر عظیم ہے۔)



حکیم اہل مدینہ

حضرت تمیم بن اوس اری

(۱)

رحمت عالم سرور کو نبی صلی اللہ علیہ وسلم نے ارض مکہ کو اوداع کہہ کر شرب کو اپنے
قدوم منینت نزدِ م سے مشرف فرمایا تو اس تین ہزار سالہ قدیم لکین گنام شہر کی قسمت جاگ
ٹھی، اس کے در و دیوار انوار رسالت سے جگمگا اٹھے اور یہ شرب سے ”مدینۃ النبی“
بن گیا۔

مدینہ منورہ میں نزولِ اجلال کے چند دن بعد سرورِ عالم نے اس مقدس شہر میں
خانہ خدا بنانے کا ارادہ فرمایا۔ اس مقصد کے لیے حضور نے اپنے میزبان سیدنا
ابو ایوب انصاریؓ کے گھر کے سامنے ایک افتادہ قطعہ زمین کو منتخب فرمایا۔ اس
زمین کے مالک بنو نجار کے دو یتیم بچے حضرت سہیلؓ اور سہیلؓ تھے، ان سعادت مند
بچوں اور ان کی والدہ نے حضورؐ کی خدمت میں حاضر ہو کر عرض کی: ”یا رسول اللہ ہم
یہ زمین حق تعالیٰ کی خوشنودی کے لیے آپ کی نذر کرتے ہیں۔“ سرورِ عالم ان کے جذبہ
خیر سے بہت خوش ہوئے، لیکن آپؐ نے فرمایا، ”اللہ تعالیٰ تمہیں جزائے خیر دے،
میں یہ زمین بلا قیمت نہیں لوں گا۔“ چنانچہ ان کو زمین کی قیمت (پونے چار تولے سونا) ادا
کر دی گئی اور زمین ہموار کر کے مسجد کی تعمیر کا آغاز کر دیا گیا۔ تعمیر کے دوران میں چشمِ فلک
نے ایک عجیب نظارہ دیکھا کہ معماروں اور مزدوروں میں صحابہ کرام (انصار و مہاجرین)
کے ساتھ خود فخر جن و انس، خیر المخلوق سید المرسلین صلی اللہ علیہ وسلم بھی شامل ہیں۔ مزدوروں
کے لباس میں پتھر اور گارا ڈھوسے ہیں اور زبان مبارک پر یہ شعر جاری ہے۔

اللَّهُمَّ إِنَّ الْأَجْرَ أَجْرُ الْآخِرَةِ فَأَحْمِلْ الْأَنْصَارَ وَالْمُهَاجِرَةَ

marfat.com

Marfat.com

والہی اجر تو بس آخرت کا اجر ہے پس تو انصار اور مہاجرین پر رحم فرما
 شمع نبوت کے پروانے بصد تضرع شہِ دو سرا سے التجائیں کرتے تھے کہ حضورؐ ہم
 غلاموں کے ہوتے ہوئے آپؐ تکلیف نہ فرمائیں لیکن حضورؐ متبسم ہو کر برابر کام کیے جاتے
 تھے۔ سید الانام کو پسینے میں شرابور اور گرد و غبار میں اٹا ہوا دیکھ کر صحابہ کرامؓ کے دلوں پر
 چھریاں چل جاتی تھیں، لیکن مجبور تھے حضورؐ کو اس حال میں دیکھ کر وہ دو چند جوش کے
 ساتھ یہ رجز پڑھتے ہوئے تعمیر مسجد میں منہمک ہو جاتے تھے۔

لَمَّا قَعَدْنَا وَالرَّسُولُ يَعْمَلُ
 لِمَا يَأْتِيهِ مِنَ الْمُضَلِّ

(اگر ہم بیٹھ جائیں اور رسول اکرمؐ کام کرتے رہیں تو یہ سخت گمراہی کی حرکت ہوگی)
 غرض اس طرح چند ماہ میں دنیا کی یہ مقدس ترین مسجد تعمیر ہو گئی۔ یہ مسجد ہر قسم
 کے تکلفات سے خالی اور انتہائے سادگی کا منظر تھی۔ کچی اینٹوں اور ناتراشیدہ پتھروں
 کی دیواریں، چوب خروما کے ستون، کھجور کے پتوں کا چھپر اور زمین پر سنگریزوں کا فرش،
 لیکن اس کو جن مقدس ہاتھوں نے تعمیر کیا اور جن کے سجدوں سے یہ معمور ہوئی ان کی عظمتوں
 کے سامنے فلک الافلاک کی رفعتیں مہج تھیں، سالہا سال تک مسجد نبویؐ میں روزِ اول کی
 سی سادگی قائم رہی، یہاں تک کہ رات کو روشنی کا بھی کوئی اہتمام نہیں تھا اور لوگ چاند
 یا تاروں کی روشنی میں نماز پڑھتے تھے البتہ کبھی کبھی صحابہ کرامؓ کھجور کی شاخوں میں مشعلیں
 جلا کر لے آتے تھے۔

۹۔ ہجری کا ذکر ہے کہ ایک شب رحمتِ عالم صلی اللہ علیہ وسلم مسجد میں نماز کے
 لیے تشریف لائے تو آپؐ نے دیکھا کہ مسجد میں جا بجا قندیلں لگی ہوئی ہیں اور ان کی روشنی
 نے مسجد کو بقعہ نور بنا رکھا ہے۔ حضورؐ کے روئے انور پر بشارت پھیل گئی اور آپؐ
 نے صحابہ کرامؓ سے پوچھا۔ ”آج مسجد میں روشنی کس نے کی ہے۔“ انہوں نے ایک
 نہایت پاکیزہ صورت اور خوش پوش صاحب کی طرف اشارہ کیا۔ سرورِ عالمؐ نے ان کے
 کام پر بے حد مسرت کا اظہار فرمایا۔ بہت دعائیں دیں اور فرمایا کہ اگر میری کوئی (ناگتھا)

لڑکی ہوتی تو میں اس کا نکاح (روشنی کرنے والے) اس شخص سے کر دیتا۔ اس وقت مسجد میں حضورؐ کے چچا زاد بھائی نوفل بن حارث بن عبدالمطلب بھی موجود تھے۔ انہوں نے فوراً عرض کیا، ”یا رسول اللہ میری بیوہ لڑکی ام المغیرہ موجود ہے اگر آپ چاہیں تو اس کا نکاح ان صاحب سے کر سکتے ہیں۔“ حضورؐ نے ان کی تجویز منظور فرمائی اور اسی مجلس میں ان صاحب سے ام المغیرہ کا نکاح کر دیا۔

یہ صاحب جنہوں نے سب سے پہلے مسجد میں باقاعدہ روشنی کا اہتمام کیا اور رحمت عالم صلی اللہ علیہ وسلم کو اس قدر مسرور کیا کہ آپؐ نے نہ صرف ان کو اپنی دعاؤں سے نوازا بلکہ اپنی بھتیجی کا نکاح بھی ان سے کر دیا۔ سیدنا حضرت تمیم بن اوس داری تھے۔

(۲۰)

حضرت تمیم بن اوس (بن خارجہ بن سوہب بن خزیمہ بن ذراع بن عدی بن الدار) شام کے رہنے والے تھے اور دین مسیحی کے پیرو تھے، نسبی تعلق مشہور قبیلہ لخم سے تھا۔ ان کے اجداد میں سے ایک مقتدر شخص کا نام دار تھا۔ اسی کی نسبت سے وہ داری مشہور ہوئے۔

اللہ تعالیٰ نے انہیں نہایت صالح اور سعید فطرت سے نوازا تھا۔ مکہ اور مدینہ کے لوگ تجارت کے سلسلے میں اکثر ان کے وطن جاتے رہتے تھے۔ ان سے ہادی اکرمؐ اور آپؐ کی دعوت کا حال سن کر ان کے دل اور ضمیر نے داعی حقؐ اور آپؐ کی دعوت کی صداقت کی گواہی دی اور وہ حق کی طرف مائل ہو گئے تاہم عرصہ تک انہیں آبائی وطن سے باہر نکلنے کا موقع نہ ملا۔ کلّ اَمْرٍ مَرْهُوْنٌ بِاَقْدَاتِہَا، ۱۰۰ھ ہجری میں اپنے بھائی نعیمؓ کے ہمراہ مدینہ آئے اور رحمت عالمؐ کی خدمت میں حاضر ہو کر قبول اسلام کی سعادت حاصل کی۔ متاخر الاسلام ہونے کے باوجود ان کا شمار بڑے عظیم المرتبت صحابہ میں ہوتا ہے۔ علامہ ابن سعدؒ کا بیان ہے کہ اسلام لانے کے بعد حضرت تمیمؓ نے مدینہ منورہ ہی میں اقامت اختیار کر لی۔

نورخ ابن اثیرؒ نے لکھا ہے کہ شام سے پہنچنے والے وقت حضرت تمیمؓ اپنے ساتھ

کچھ قندیلیں اور ان میں جلانے کا تیل اپنے ہمراہ لائے قبول اسلام کے بعد انہوں نے قندیلیں تیل سے بھر کر مسجد میں لٹکا دیں اور شام کو انہیں جلا دیا۔ ان کا یہ کارِ رحمتِ عالم صلی اللہ علیہ وسلم کی خوشنودی کا باعث ہوا اور وہ حضور کی بے پایاں شفقت و عنایت کا مورد بن گئے۔ حضرت ابوسعید خدریؓ سے روایت ہے کہ تمیم داریؓ پہلے شخص ہیں جنہوں نے مسجد میں روشنی کرنے کی ابتداء کی۔ (ابن ماجہ)

علامہ ابن سعدؒ اور ابن اثیرؒ کا بیان ہے کہ قبول اسلام کے بعد حضرت تمیمؓ نے تمام غزوات میں شرکت کی، لیکن انہوں نے ان غزوات کی تصریح نہیں کی جن میں حضرت تمیمؓ شریک ہوئے۔ فی الحقیقت جس وقت حضرت تمیمؓ نعمتِ ایمان سے بہرہ یاب ہوئے، غزوہ تبوک کے سوا سب غزوات نبویؐ گزر چکے تھے۔ اس لیے یوں کہنا صحیح ہو گا کہ انہوں نے غزوہ تبوک میں شرکت کا ثروت حاصل کیا۔ ۹۳ ہجری میں چند سرایا بھی پیش آئے یعنی سرہیہ عیینہ بن جہش، سرہیہ قطیبہ بن عامر، سرہیہ صفاک بن سفیان کلابی، سرہیہ بوطے اور سرہیہ دومتہ الجندل ہو سکتا ہے کہ حضرت تمیمؓ ان میں سے کسی سرہیہ ہو یا بعض سرایا) میں بھی شریک ہوئے ہوں۔

۹۳ ہجری میں اپنے قبول اسلام سے لے کر سرورِ عالم کے وصال (ربیع الاول ۱۱ھ) تک حضرت تمیمؓ نے صحبتِ نبویؐ سے خوب خوب استفادہ کیا اور قرآن حکیم کے علماء میں شمار ہونے لگے۔ علامہ ابن سعدؒ کہتے ہیں کہ جن صحابہ نے عہدِ رسالت میں قرآن جمع کیا، حضرت تمیمؓ بھی ان میں شامل تھے چونکہ اسلام لانے سے پہلے عیسائی تھے اس لیے انجیل سے بھی پوری واقفیت تھی۔ سرورِ عالمؐ نے ان کے گزائے کے لیے شام کا ایک گاؤں عینون بطور جاگیر مرحمت فرمایا تھا، اور اس کا تحریری فرمان بھی ملکہ دیا تھا۔ شام فتح ہونے سے بہت پہلے اس کی اراضی میں سے جاگیر عطا کرنا خصوصیتِ نبوت سے ہے اور بعض محدثین نے اسے معجزاتِ نبویؐ میں شمار کیا ہے۔ حضرت تمیمؓ نہ صرف عہدِ رسالت بلکہ حضرت صدیق اکبرؓ، حضرت عمر فاروقؓ اور حضرت عثمان غنیؓ کے پورے دورِ خلافت میں بھی مدینہ منورہ ہی میں مقیم رہے۔ سیدنا حضرت عثمانؓ کی شہادت

کے بعد مسلمانوں میں خانہ جنگی کا آغاز ہوا تو انہوں نے اس سے بچنے کے لیے دل پر پتھر رکھ کر دیارِ حبیب کو الوداع کہا اور اپنے وطن شام چلے گئے۔ شام میں انہوں نے اپنی زندگی کے آخری سال گوشہ نشینی میں گزارے۔ ان کے شب روز عبادتِ الہی میں گزرتے تھے اور طرزِ معاشرت نہایت سادہ اور متوکلانہ تھا۔ حافظ ابن حجرؒ کا بیان ہے کہ حضرت تمیمؒ نے منہجہ ہجری میں سفرِ آخرت اختیار کیا اور حبرون نامی ایک گاؤں میں سپردِ خاک کیے گئے۔ ان کی اولادِ نرینہ کوئی نہیں تھی صرف ایک لڑکی رقیہ تھی اور اسی کی نسبت سے ان کی کنیت البوقیہ تھی۔

(۳)

سیدنا حضرت تمیم داریؒ کا شمار ان فضلاء صحابہ میں ہوتا ہے جو اپنے زہد و ورع، اتباعِ رسول، خشیتِ الہی، عبادت و ریاضت اور شغفِ قرآن کے لحاظ سے مثالی حیثیت رکھتے تھے۔ چونکہ وہ عہدِ رسالت کے آخر میں اسلام لائے، اس لیے ان سے بہت کم حدیثیں مروی ہیں۔ ان کی مرویات کی تعداد کے بارے میں اختلاف ہے تاہم اس بات میں کوئی شبہ نہیں کہ روایتِ حدیث کے لحاظ سے وہ صحابہ کے طبقہ پنجم میں داخل ہیں یعنی وہ صحابہ جن کی مرویات کی تعداد چالیس یا چالیس سے کم ہے۔ ان کی جلالتِ قدر کا اندازہ اس بات سے کیا جاسکتا ہے کہ حضرت انسؓ بن مالک، عبداللہ بن عمرؓ، عبداللہ بن عباسؓ اور ابوہریرہؓ جیسے اساطینِ اُمت نے ان سے روایتیں کی ہیں۔ ان کے علاوہ بہت سے اکابرِ تابعین نے بھی ان سے کسبِ فیض کیا اور روایتیں کیں۔ ان میں سے روح بن زباع، شہر بن حوشب، عبداللہ بن مویبؓ اور عطاء بن یزیدؓ لیسٹی کے نام قابلِ ذکر ہیں۔ صحیح مسلم کی مشہور حدیث الذین النصیحة (دینِ نصیحت ہے) حضرت تمیم داریؒ ہی سے مروی ہے۔

قبولِ اسلام سے پہلے حضرت تمیمؒ کا شمار علمائے یہود و نصاریٰ میں ہوتا تھا۔ حافظ ابن حجرؒ نے تہذیب التہذیب میں لکھا ہے کہ وہ کتابین (عہدِ قدیم و عہدِ جدید) کے ماننے والوں میں سے تھے اس لیے یہود اور نصاریٰ دونوں ان کو اپنے علماء میں شمار

کرتے تھے۔ نعمتِ اسلام سے بہرہ یاب ہونے کے بعد انہوں نے اپنی ساری توانائیاں قرآن پڑھنے اور سمجھنے میں صرف کر دیں۔ یہاں تک کہ علومِ قرآنی میں بھی انہیں درجہٴ تبحر حاصل ہو گیا۔ حافظ ابن حجرؒ کہتے ہیں کہ حضرت تمیم دارمیؒ انجیل اور قرآن حکیم دونوں کے عالم تھے۔ ان کو قرآن حکیم سے بے پناہ شغف تھا۔ اپنی نمازوں میں اس کثرت سے قرآن کی تلاوت کیا کرتے تھے کہ لوگوں کو ان پر رشک آتا تھا۔ حضرت عمر فاروقؓ کی نگاہِ مردم شناس میں ان کے علم و فضل کی بڑی قدر تھی چنانچہ انہوں نے جب نمازِ تراویح باجماعت قائم کی تو خواتین کی امامت کے لیے حضرت تمیمؒ کو نامزد کیا۔

امام احمد حنبلؒ، حافظ ابن حجرؒ، علامہ ابن اثیرؒ اور دوسرے اربابِ سیر نے حضرت تمیمؒ کی عبادت و ریاضت کا خصوصیت سے ذکر کیا ہے۔ وہ اپنے اوقات کا بیشتر حصہ عبادتِ الہی میں گزارتے تھے اور اکثر ساری ساری رات نماز پڑھتے رہتے تھے۔ نمازِ تہجد کی سختی سے پابندی کرتے تھے اور خشیتِ الہی سے ہر وقت لرزاں و ترساں رہتے تھے۔ بعض اوقات نماز پڑھتے ہوئے ان پر گریہ طاری ہو جاتا تھا۔ حافظ ابن حجرؒ نے اصابہ میں لکھا ہے کہ حضرت تمیمؒ ایک شب نماز پڑھ رہے تھے اٹائے نماز میں جب اس آیت پر پہنچے:

اَمْ حَسِبَ الَّذِينَ اجْتَمَعُوا لِنُصْلِحَ السَّيِّئَاتِ اَنْ نَّجْعَلَهُمْ كَالَّذِيْنَ
اٰمَنُوْا وَعَمِلُوا الصَّٰلِحٰتِ سَوَآءٌ قَحْیًا هُمْ وَمِمَّا تَعْتَمِدُوْنَ
نُحْكَمُوْنَ۔ (سورہ جاثیہ آیہ: ۲۱)

(کیا جن لوگوں نے برائیوں کا ارتکاب کیا ہے انہوں نے یہ سمجھ رکھا ہے کہ ہم ان کو ان لوگوں کے برابر رکھیں گے جو ایمان لائے اور نیک کام کیے۔ ایک سا ان کا جینا اور مرنا وہ کتنا برا فیصلہ کر رہے ہیں)

تو زار و قطار رونے لگے اور صبح تک اسی آیت کو دہراتے رہے۔

سیدنا حضرت تمیمؒ کو اللہ تعالیٰ نے کمال درجے کی سلامتی طبع سے نوازا تھا اگرچہ ان کو سرورِ عالم سے کسبِ فیض کا کچھ زیادہ موقع نہ ملا تاہم دو ڈھائی سال کی مدت نہی

میں وہ ایک ایسے مثالی مردِ مومن بن گئے کہ ان کے ہر قول اور فعل میں اسوۂ نبویؐ کی جھلک نمایاں ہوتی تھی۔ ایک مرتبہ رحمتِ عالمؐ سے ریاکاری کی مذمت سنی، اس کے بعد جب تک جئے حتیٰ الوسع یہی کوشش کرتے تھے کہ ان کی کثرتِ عبادت کا حال لوگوں پر ظاہر نہ ہو۔ حافظ ابن حجرؒ کا بیان ہے کہ ایک دفعہ کسی شخص نے ان سے پوچھا کہ آپ شب بھر میں نماز کی کتنی رکعات پڑھتے ہیں۔ حضرت تمیمؒ نے اس کے تجسس پر ناراضی کا اظہار کیا اور فرمایا کہ میں رات کی تنہائی میں (لوگوں کی نظروں سے پوشیدہ رہ کر) ایک رکعت نماز پڑھتا ہوں۔ صبح سے بہتر سمجھتا ہوں کہ ساری رات نماز پڑھتا رہوں اور صبح کو لوگوں سے بیان کرتا پھروں۔

ایک دفعہ ان کے شاگرد (مشہور تابعی) حضرت روح بن زبایعؒ ان سے ملنے گئے۔ انہوں نے دیکھا کہ حضرت تمیمؒ گھوڑے کے لیے جو صاف کر رہے ہیں اور گھر کے لوگ ان کے پاس بیٹھے ہیں۔ حضرت روحؒ نے متعجب ہو کر کہا: ”ابورقیہ کیا اہل خانہ میں سے کوئی اور یہ کام نہیں کر سکتا؟“ حضرت تمیمؒ نے فرمایا: ”بھائی کر تو سکتا ہے لیکن اس صورت میں میرا اجر جاتا ہے گا کیونکہ میں نے رسول اللہ صلی اللہ علیہ وسلم سے سنا ہے کہ جب کوئی مسلمان اپنے گھوڑے کے لیے دانہ صاف کرتا ہے اور پھر اس کو کھلاتا ہے تو ہر دانہ کے بدلے اسے ایک نیکی ملتی ہے۔“

حضرت تمیمؒ حقوق اللہ کے ساتھ حقوق العباد کا بھی پورا خیال رکھتے تھے اور ہمیشہ سید المرسلینؐ کے اس ارشادِ مقدس کو اپنے پیشِ نظر رکھتے تھے کہ تم میں سے بہترین انسان وہ ہے جو مخلوقِ خدا کو نفع پہنچائے۔ حافظ ابن حجرؒ کا بیان ہے کہ حضرت عمر فاروقؓ کے عہدِ خلافت میں ایک دفعہ حرہ کے مقام پر ایک جگہ آگ بھڑک اٹھی۔ اس آگ کے پھیل جانے سے کجور کے باغوں کو نقصان پہنچنے کا خطرہ تھا۔ حضرت عمرؓ حضرت تمیمؒ کے پاس تشہیف لے گئے اور ان کو اس واقعہ کی اطلاع دی، حضرت تمیمؒ فوراً حرہ گئے اور اپنی جان جو کھوں میں ڈال کر آگ بجھا دی۔

ان کا یہی جذبہ خیر تھا جس کی بناء پر حضرت عمر فاروقؓ نے ان کو ”خیبر اہل المدینہ“

کا خطاب ہے رکھا تھا اور وہ لوگوں میں بڑی عزت و احترام کی نظروں سے دیکھے جاتے تھے۔ انہوں نے مسجد میں روشنی کرنے کے لئے جس کا حسنہ کا آغاز کیا وہ ابد الابد تک ان کی یاد تازہ کرتا رہے گا۔

حضرت تمیم بن اوس داری سے مروی صحیح مسلم کی جس حدیث کا پیچھے ذکر آیا ہے اس کا پورا متن یہ ہے :

عَنْ تَمِيمِ الدَّارِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ "الَّذِينَ النَّصِيحَةُ" قُلْنَا لِمَنْ؟ قَالَ لِلَّهِ وَلِكِتَابِهِ وَلِرَسُولِهِ وَلِأُمَّةِ الْمُسْلِمِينَ وَغَا مَتَّهُمْ۔

(ترجمہ) حضرت تمیم داری سے روایت ہے کہ رسول اللہ صلی اللہ علیہ وسلم نے فرمایا، دین نام ہے خلوص اور وفاداری (خیر خواہی) کا۔ ہم نے عرض کیا، کس کے ساتھ خلوص اور وفاداری (کس کی خیر خواہی) ارشاد فرمایا، اللہ کے ساتھ، اللہ کی کتاب کے ساتھ، اللہ کے رسول کے ساتھ، مسلمانوں کے سرداروں، پیشواؤں کے ساتھ اور ان کے عوام کے ساتھ۔

شارحین حدیث نے لکھا ہے کہ اس حدیث میں "نصیحت" کا جو لفظ استعمال ہوا ہے وہ خلوص اور وفاداری یا خیر خواہی کے مفہوم کا حامل ہے یعنی اللہ تعالیٰ کے ساتھ کسی کو شریک نہ کیا جائے اور اسی کی عبادت و اطاعت کی جائے۔ اللہ کی کتاب کا حق عظمت ادا کیا جائے اس کا علم حاصل کیا جائے اور اس پر عمل کیا جائے۔ اللہ کے رسول کی تصدیق کی جائے۔ آپ کی تعلیمات اور سنتوں سے محبت کی جائے اور دل و جان سے آپ کی پیروی اور غلامی میں نجات بھی جائے۔ ائمہ کی ذمہ داریوں کی ادائیگی میں ان کی مدد کی جائے اور عام مسلمانوں کی ہمدردی کا پورا خیال رکھا جائے اور ان کی خدمت کی جائے۔



کتایات

اس کتاب کے تالیف میں جنے کتابوں سے خاصے طور پر مدد لی گئی

ہے ان کے نام یہ ہیں :

- ۱۔ صحیح بخاری
- ۲۔ صحیح مسلم
- ۳۔ مؤطا امام مالک
- ۴۔ مسند احمد بن حنبل
- ۵۔ مسند ابی داؤد
- ۶۔ جامع ترمذی
- ۷۔ المغازی ———— وادی
- ۸۔ فتوح الشام ———— وادی
- ۹۔ الطبقات البکری ———— ابن سعد
- ۱۰۔ تاریخ الامم والملوک ———— طبری
- ۱۱۔ الکامل ———— ابن اثیر
- ۱۲۔ البدایہ والنہایہ ———— حافظ ابن کثیر
- ۱۳۔ السیرۃ النبویہ ———— ابن ہشام
- ۱۴۔ اسد الغابہ ———— ابن اثیر
- ۱۵۔ توح البلدان ———— بلاذری
- ۱۶۔ انساب الاشراف ———— بلاذری

- ۱۷۔ الاستیعاب فی معرفۃ الاصحاب — حافظ ابن عبد البرؒ
- ۱۸۔ الاصابہ فی تمييز الصحابة — حافظ ابن حجر عسقلانیؒ
- ۱۹۔ تہذیب التہذیب — حافظ ابن حجر عسقلانیؒ
- ۲۰۔ الاخبار الطوال — ابو حنیفہ دینوریؒ
- ۲۱۔ دائرہ معارف اسلامیہ — پنجاب یونیورسٹی — (مختلف جلدیں)
- ۲۲۔ ترجمان السنۃ — مولانا بدر عالم میرٹھیؒ
- ۲۳۔ حیاۃ الصحابہ — مولانا محمد یوسف کاندھلویؒ
- ۲۴۔ مشکوٰۃ المصابیح — شیخ ولی الدین محمد بن عبد اللہ خطیب عمریؒ
- ۲۵۔ سیرت کبریٰ — مولانا ابوالقاسم رفیق دلاوریؒ
- ۲۶۔ المشاہد — حکیم رحمان علی خاں
- ۲۷۔ مہاجرین (جلد اول و دوم) — شاہ معین الدین احمد ندویؒ
- ۲۸۔ سیر انصار (جلد اول و دوم) — مولانا سعید انصاری مرحوم
- ۲۹۔ الفاروق — شبلی نعمانیؒ
- ۳۰۔ اہل کتاب صحابہ و تابعین — حافظ مجیب اللہ ندویؒ
- ۳۱۔ سیر الصحابہ (حصہ ہفتم) — شاہ معین الدین احمد ندویؒ
- ۳۲۔ اسوۃ صحابہ (جلد اول و دوم) — مولانا عبد السلام ندویؒ
- ۳۳۔ تاریخ اسلام — نقشب علی غلام قادر فصیح مرحوم
- ۳۴۔ تاریخ اسلام — شاہ معین الدین احمد ندویؒ
- ۳۵۔ رحمۃ اللعالمین جلد دوم، — قاضی محمد سلیمان منصور پوریؒ

طالب الہاشمی کی دوسری تالیفات

تیس پر وائے شمع رسالت کے

اس کتاب میں مندرجہ ذیل تیس جلیل القدر صحابہؓ کے حالات شامل ہیں :

- | | |
|--|---|
| ۱۔ حضرت زید بن حارثہ - محبوبِ رسول (صلی اللہ علیہ وسلم) | ۱۶۔ حضرت ابویوسف انصاری - یزید بن رسول (صلی اللہ علیہ وسلم) |
| ۲۔ حضرت نذیر بن العوام - حواری رسول (صلی اللہ علیہ وسلم) | ۱۷۔ حضرت خبیث انصاری - بلع الارض |
| ۳۔ حضرت مقداد بن عمرو (الاسود) | ۱۸۔ حضرت اسید بن خضیر اشہل - نعم الرجل |
| ۴۔ حضرت مصعب بن عمیر | ۱۹۔ حضرت عمرو بن اذوراسی - فیہم اسلام |
| ۵۔ حضرت ابوہریرہؓ جلیل رسول (صلی اللہ علیہ وسلم) | ۲۰۔ حضرت ثنی بن حارثہ |
| ۶۔ حضرت سلمان الخیر فارسیؓ | ۲۱۔ حضرت عی بن ماتم طائی |
| ۷۔ حضرت ابن ارقم غبہؓ - فقیہ الامت | ۲۲۔ حضرت جریر بن عبد اللہ البجلی |
| ۸۔ حضرت عذیرہ بن الیمان - صاحب البستر | ۲۳۔ حضرت صخر بن حرب - سپہ سالار قریش |
| ۹۔ حضرت غباب بن الارت - سادس الامم | ۲۴۔ حضرت ثابت بن قیس انصاری - خلیفہ رسول (صلی اللہ علیہ وسلم) |
| ۱۰۔ حضرت قتبہ بن نفیع | ۲۵۔ حضرت عیث بن سعد - یکتائے زمانہ |
| ۱۱۔ حضرت ثمان بن مظعون | ۲۶۔ حضرت عمرو بن ایتہ صمری |
| ۱۲۔ حضرت مصعب بن عمیرؓ - نعم العبد | ۲۷۔ حضرت ہبیل بن عمرو - خلیفہ قریش |
| ۱۳۔ حضرت ابوہریرہؓ شہید عالم | ۲۸۔ حضرت سعید بن عامر |
| ۱۴۔ حضرت طفیل ذو النورہ | ۲۹۔ حضرت ابوہریرہؓ بن رسول انصاری |
| ۱۵۔ حضرت شعب بن عامر - صدیق انصار | ۳۰۔ حضرت قتادہ بن نضیر بن یزید - خادم رسول (صلی اللہ علیہ وسلم) |

منہاجت ۵۸ صفحات - بیروت سنہ ۱۴۱۱ھ - کاغذ کتابت کتب العربیہ

پچاس صحابہؓ

اس کتاب میں مندرجہ ذیل سے پچاس صحابہ کرامؓ کے حالات شامل ہیں

۱۹. حضرت خالد بن ولیدؓ - سیف اللہ
۲۰. حضرت عمر بن العاصؓ - قاضی مصر
۲۱. حضرت عبداللہ بن زبیرؓ - شہسوار اسلام
۲۲. حضرت یحییٰ بن جابرؓ (ابوخیان)
۲۳. حضرت ابوالحکمؓ بن ابی سعید
- (خویش رسول اللہ صلی اللہ علیہ وسلم)
۲۴. حضرت یزید بن ابوسفیانؓ
۲۵. حضرت عبید اللہ بن عباسؓ
۲۶. حضرت زبیر بن بدرؓ - مار و سمہ
۲۷. حضرت حاتم بن عمروؓ عذری
۲۸. حضرت محمد بن طلحہؓ
۲۹. حضرت عباسؓ بن علیؓ - بیگ
۳۰. حضرت عیسیٰ بن عبدالحریؓ
۳۱. حضرت عباسؓ بن مرداس
۳۲. حضرت عباسؓ بن عامر
۳۳. حضرت عمرؓ بن سعید اوی
۳۴. حضرت سعید بن العاصؓ
۳۵. جگر عباسؓ بن عباده انصاری
۳۶. حضرت خرامؓ بن لحيان انصاری
۳۷. حضرت حیلؓ ایسانؓ
۳۸. حضرت عبداللہؓ بن زبیرؓ عاصم انصاری
۳۹. حضرت مرثدہؓ بن عمرو انصاری
۴۰. حضرت زبیرؓ بن ابی انصاری
۴۱. حضرت عثمانؓ بن ابی انصاری
۴۲. حضرت ابوسعدؓ عذری انصاری
۴۳. حضرت عیسیٰؓ بن سعید جہنی
۴۴. حضرت ماعقہؓ بن مافعہ انصاری
۴۵. حضرت زبیرؓ بن ابی انصاری
۴۶. حضرت عبدالرحمنؓ بن جبر انصاری
۴۷. حضرت مرثدہؓ بن ابی انصاری
۴۸. حضرت سہیلؓ بن حنظلہ
۴۹. حضرت نضالؓ بن بشیر انصاری
۵۰. حضرت مایہؓ بن عکیر

۱. حضرت مایہؓ بن یاسر طیب الطیب
۲. حضرت شجاعؓ بن وہب
۳. حضرت عاتقؓ بن بکیر لیشی
۴. حضرت واقعؓ بن عبداللہ البیرونی
۵. حضرت ابوبکرؓ اسلمیؓ
۶. حضرت عبداللہؓ بن سہیلؓ
۷. حضرت ابوحنظلہؓ بن سہیلؓ
۸. حضرت عبداللہؓ بن عمرؓ فقیہ الامت
۹. حضرت عبداللہؓ بن عباسؓ ترجمان القرآن
۱۰. حضرت ابوسریہؓ دوسیؓ
۱۱. حضرت شقرانؓ صالحؓ
۱۲. (مولی رسول اللہ صلی اللہ علیہ وسلم)
۱۳. حضرت لؤیانؓ
- (مولی رسول اللہ صلی اللہ علیہ وسلم)
۱۴. حضرت یسارؓ نولہؓ
- (مولی رسول اللہ صلی اللہ علیہ وسلم)
۱۵. حضرت معقیبؓ بن ابی فاطمہ لہوی
- (خاتم ہدایہ رسول اللہ صلی اللہ علیہ وسلم)
۱۶. حضرت ذکوانؓ بن جندب
- (صاحب البیان رسول اللہ صلی اللہ علیہ وسلم)
۱۷. حضرت عتبہؓ بن اسید ثقفی
۱۸. حضرت مغیرہؓ بن شعبہ ثقفی
۱۹. حضرت شامؓ بن العاصؓ سہمی

تفصیلات ۶۶ صفحات مجلد کا فہرست کتابت
محمد علی بن ابی طالبؓ

